
АД РЭДАКЦЫІ 


Збор твораў у 5-ці тамах вядомага беларускага пісьменніка 
Піліпа Пестрака (1903-1978) -- першае навукова-масавае выданне 
яго літаратурна-мастацкай, публіцыстычнай спадчыны. У параў- 
нанні з папярэднім прыжыццёвым чатырохтомным выданнем но- 
вы Збор твораў больш поўны: у яго ўпершыню ўключаны некато- 
рыя вершы апошніх гадоў, паэма «Слова пра Мінск», публіцы- 
стычныя і літаратурна-крытычныя артыкулы, а таксама раман 
«Лесавічанка». 

Да кожнага твора даецца адпаведны літаратурны і гісторыка- 
тэксталагічны каментарый. У апошнім томе змешчаны «Асноўныя 
даты жыцця і творчасці П. Пестрака». 

Творы ў выданні размешчаны паводле жанрава-храналагічна- 
га прынцыпу: 

першы том- прадмова да выдання, вершы, паэма «Слова 
пра Мінск», апавяданні, аповесці; 

другі і трэці тамы--раман «Сустрэнемся на бары- 
кадах»; 

чацвёрты том- раман «Серадзібор»; 

пяты том--раман «Лесавічанка», публіцыстычныя і кры- 
тычныя артыкулы, «Асноўныя даты жыцця і творчасці П. Пест- 
рака». 

Збор твораў П. Пестрака падрыхтаваны ордэна Дружбы наро- 
даў Інстытутам літаратуры імя Янкі Купалы АН БССР у адпавед- 
насці з Пастановай Савета Міністраў БССР. 





ВОДГАЛАС ЗВЕДАНАГА 
І ПЕРАЖЫТАГА 


У пезабыўны верасень 1939 года была зруйнавана ненавісная 
панская мяжа, якая на працягу доўгіх дваццаці гадоў раздзяляла 
адзінакроўных братоў-беларусаў. Над спакутаванай зямлёю За- 
ходняй Беларусі ўзвіліся тады пурпуровыя сцягі свабоды, што 
прыйшла з усходу і разбіла ланцугі няволі і прымусу. 

Разам з сваім мужным і нязломным народам змагаўся за гэ- 
тую свабоду і Піліп Пестрак, рэвалюцыянер-камуніст, паэт-тры- 
бун, чыё палымянае слова было грознай зброяй у барацьбе пра- 
цоўных за сацыяльнае і нацыянальнае вызваленне. За яго плячамі 
быў ужо немалы жыццёвы шлях, адзначаны і згрызотнымі буд- 
нямі гаротнага сялянскага побыту, і доўгімі гадамі пакут у змроч- 
ных мурах астрожных казематаў, і суровымі сцежкамі падполля. 
Гэты вялікі запасе уражанняў і назіранняў, вынесены з заходне- 
беларускай рэчаіснасці, з'явіўся арсеналам тэм, матываў і вобра- 
заў для многіх твораў пісьменніка, вызначыў характар і асноўны 
напрамак яго далейшай літаратурнай творчасці. 

З старонак шматлікіх паэтычных зборнікаў, кніжак апавя- 
данняў, аповесцей, з раманаў П. Пестрака, папісаных у савецкі 
час, паўстаюць яркія і хвалюючыя карціны нядаўняга мінулага, 
поўныя сапраўднага гераізму, мужнасці і самаахвярнасці. У іх 
святле глыбей асэнсоўваюцца многія падзеі і з'явы нашай сучас- 
насці, больш поўна і ўсебакова раскрываецца вобраз працоўнага 
народа Заходняй Беларусі ва ўсёй яго гістарычнай велічы і зна- 
чымасці. 

Нарадзіўся Піліп Сямёнавіч Пестрак 27 лістапада 1903 года ў 
вёсцы Сакаўцы былога Косаўскага павета на Палессі ў сямі селя- 
ніна. Бацька яго з-за недахопу зямлі часта вымушаны быў пакі- 
даць гаспадарку і ісці працаваць на чыгунку. На невялікім надзе- 
ле ўпраўлялася маці з дзецьмі. У голадзе і нястачах праходзіла 
дзяцінства будучага пісьменніка. 

Калі ж да Палесся дакаціўся фронт імперыялістычнай вайны, 
сям'я Пестракоў з абозам бежанцаў накіравалася па старой 
Брэст-Маскоўскай шашы на ўсход, у бок Бабруйска, а адтуль чы- 
гункаю аж на Паволжа. Там і знайшла яна прытулак у вёсцы 
Максімаўка Бузулукскага павета Самарскай губерні. Піліп пра- 
цягваў вучобу ў двухкласным вучылішчы, якое і закончыў У 
1917 годзе. 

Вялікая Кастрычніцкая сацыялістычная рэвалюцыя адкрыла 
для П. Пестрака, як і для ўсіх дзяцей працоўных, шырокую даро- 
гу ў жыццё. Вучыўся ў гімназіі ў Бузулуку, затым перайшоў на 


6 





рабфак у горадзе Чапаеўску, а ў 1920 г. паступіў на сацыяльна- 
гістарычны зала ббнава Самарскага універсітэта. Гэта былі гады 
актыўнай грамадскай дзейнасці юнака-камсамольца, пара светлых 
мар і надзей, 


Мы рыхтаваліся к сяўбе 

На новай ніве пераможнай, 

І кожны компас браў сабе, 

Каб пе зблудзіць ў далі дарожнай. 


Так пісаў пазней паэт пра тыя часы ў паэме «Сын Кастрыч- 
ніка» !, Але пе суджана было тады збыцца яго марам. Голад і эпі- 
дэмія тыфу, што ахапілі Паволжа, прымусілі Пестракоў у ліста- 
падзе 4921 года вярнуцца на радзіму, у заняволеную польскімі 
панамі Заходнюю Беларусь. Тут у хуткім часе памёр бацька, за- 
тым сястра і брат. 

З цяжкасцю знайшоў для сябе нядаўні студэнт працу рабочага 
на лесапільным заводзе, а крыху пазней, у 1924 годзе, пасаду лес- 
ніка ў купца-лесапрамыслоўца каля Слоніма. Спрабаваў зноў вяр- 
нуцца ў Савецкі Саюз, але беспаспяхова. Быў злоўлены на грані- 
цы каля станцыі Гарадзея, этапным парадкам дастаўлены ў свой 
павет, пасля чаго месяц адсядзеў пад арыштам. 

Вярнуўшыся з вайсковай службы, якую праходзіў у 1924-- 
4926 гадах у горадзе Торунь, П. Пестрак стаў актыўным дзеячам 
Беларускай сялянска-работніцкай Грамады, быў абраны членам 
Косаўскага павятовага камітэта БСРГ. У верасні 1926 г. ён усту- 
піў ў рады Камуністычнай партыі Заходняй Беларусі. З гэтага 
часу і пачаўся для яго нялёгкі шлях рэвалюцыйнай барацьбы, які 
правёў яго нялёгкімі сцежкамі падполля праз многія гарады і 
вёскі бунтарнай Заходняй Беларусі, праз этапныя дарогі і доўгія 
гады турэмнага зняволення. 

Каля адзінаццаці гадоў правёў паэт-рэвалюцыянер за крата- 
мі. Там ён таксама быў змагаром: кіраваў дзейнасцю турэмных 
партыйных камітэтаў, узначальваў барацьбу палітзняволеных за 
свае правы, прымаў удзел у нелегальным астрожным друку, вы- 
кладаў розныя навукі непісьменным і малапісьменным вясковым 
хлопцам. 

Пісаць П. Пестрак пачаў у сярэдзіне 20-х гадоў, калі пад за- 
ходнебеларускай зямлёй шумелі хвалі народна-вызваленчага руху, 
разгортвала сваю дзейнасць Грамада. Горача, пафасна заклікаў 
тады паэт сваіх прыгнечаных братоў змагацца за свабоду, за леп- 
шую долю: 

Уставай, галодны беларус, 
Служыць радзімай справе, 
Скінь з плеч прыгоны і прымус, 
Дабудзь дарогу к славе. 


«Наперад, гэй...», 1926. 


Праўда, гэтая рамантычная ўзнёсласць, навеяная ўздымам рэ- 
валюцыйнай барацьбы, знікне з разгромам Грамады. На змену ёй 


прыйдзе стрыманая цвярозая разважлівасць над лёсам свайго на- 
рода, шляхамі да яго вызвалення. 





1 Рукапіс паэмы загінуў у чае Вялікай Айчыннай вайны. Вя- 
домы толькі ўрывак з яе пад назвай «У Маскве». 

У паэзіі Пестрака канца 20-х і асабліва 30-х гадоў знайшло 
яскравае адлюстраванне цяжкае жыццё прыгнечанага панамі се- 
ляніна, побыт беларускай вёскі з мазольнай працай на вузкім за- 
гоне, з штодзённым змаганнем за кавалак хлеба («На гарэ маці 
жне», «Калыханка», «Агурэчны ўкроп», «Грэчка», «Ты збудзі мя- 
не, маці, рана»). А побач з гэтым матывы пратэсту, усвядомленай 
барацьбы з несправядлівым панскім ладам, які павінен быць 
звергнуты («Над намі віхры выюць..», «Мацуйся!», «Моладзі», 
«На фронце»). Лірычны герой Пестрака ўжо не той гаротнік-се- 
лянін з масавай заходнебеларускай паэзіі, што толькі плаксіва 
наракаў на свой лёс, а мужны змагар, рэвалюцыянер-падполь- 
шчык, «агітатар-салдат-масавік», якога не палохаюць ні суровыя 
выпрабаванні, ні астрожныя пакуты, ні сама смерць («На смерць 
барацьбіта»). «Хто ж, як не мы, галаву падыме горда, каб узысці 
на эшафот?!» -- заяўляе паэт-камуніст вуснамі свайго героя ў вер- 
шы «Пасля прысуду». 

Подыхам гэтага суровага часу абумоўлена разуменне аўтарам 
задач і прызначэння паэзіі як грознай зброі ў барацьбе з ворага- 
мі. Паэзія - гэта магутны гром, заклік да бою, «меч прамяністы», 
пацэлены ў тых, «хто абуў жыццё нашае ў лапці,-- у тую чорна- 
крывавую зграю!» («Паэзія»). Такім было палымянае слова і са- 
мога Пестрака, якое вырывалася з-за астрожных крат, пранікала 
пад саламяныя стрэхі сялянскіх хат, узнімала масы на барацьбу, 
усяляла ў сэрцы змагароў мужнасць і веру ў перамогу. 

Давераснёўская паэзія ІП. Пестрака -- адна з яркіх і цікавых 
старонак заходнебеларускай літаратуры. Большасць яго вершаў 
была напісана ў турмах, за кратамі. Занатаваныя на абрыўках 
паперы, цвіком на сцяне або захаваныя ў памяці таварыша па 
камеры, яны часцей за ўсё не маглі трапіць у друк. Налі ж ім 
удавалася вырвацца на волю, яны ішлі ў народ, станавіліся рэва- 
люцыйнымі песнямі, каб «калыхаць паходы» (В. Таўлай), жыць і 
змагацца за лепшае будучае. 

Пад многімі вершамі П. Пестрака стаяць як адзнакі этапных 
дарог паэта назвы астрогаў -- Гродзенскага, Лукішскага, Пружан- 
скага і інш. Але гэтыя творы--не проста лірыка асабістых 
настрояў і перажыванняў паэта-вязня. Гэта -- паэзія вялікіх ма- 
стацкіх абагульненняў, суровы гімн мужнасці і нязломнасці рэва- 
люцыянераў-барацьбітоў, якія ў адкрытым баі стойкасцю і цяр- 
пеннем перамагаюць ворагаў. «Мы не памрэм!» -- асноўны матыў 
астрожных вершаў Пестрака. Праз суровы турэмны побыт, адзі- 
ночкі, карцэры, галадоўкі, здзекі і катаванні наглядчыкаў прано- 


сіць лірычны герой прагу да барацьбы і нязгасную веру ў пера- 
могу, 


Знаю -- выйду вясною шумлівалістай, 
Каб тысячы мук, 
як сцягі, падняць! -- 
заяўляе ён у вершы «Мы не памрэмі». 

Паэт, які сам ішоў шляхам рэвалюцыйнага змагання, да кан- 
ца зведаў і будні падполля і цяжар астрожных пакут. здолеў 
праўдзіва перадаць настрой чалавека-барацьбіта. раскрыць яго 
самыя патаемныя думы і пачуцці. Выключнай дакладнасцю ў па- 
казе жыццёвых рэалій, турэмнага побыту, у стварэнні псіхалагіч- 
нага партрэта лірычнага героя вызначаюцца такія яго астрожныя 
вершы, як «Сціхніце, зоры..», «Гадзіна мукі», «Голад», «Развітан- 

не», «Гоман ночы свае чары рассеяў..», «На волю», «Пад Новы 
год» і інш. У іх П. Пестрак з вялікай мастацкай сілай увасобіў 
ідэю бесемяротнасці і непераможнасці народа, які ўзняўся на ба- 
рацьбу за сваё сацыяльнае і нацыянальнае разняволенне. Уласна 
ж перажытае, зведанае паэтам надавала творам асаблівую страс- 
насць, эмацыянальнасць. 

Сацыяльныя матывы, грамадзянскі пафас выступаюць на 
першы план у інтымнай і прыродаапісальнай лірыцы П. Пестрака. 
Каханая лірычнага героя -- гэта або сялянская дзяўчына, якая, 
частуючы яго кашай картаплянай, «ў вокны жвава паглядала - .. 
за мяне дазор вяла, мяне -- паўстанца -- сцерагла!» («Пад роднай 
страхой»), або маладая камсамолка, таварыш па падполлю, «зма- 
гарская, шчырая, простая», з якою ідуць яны адной дарогай 
«у народ». 

Паэта глыбока хвалюе лёс прыгнечанага народа, яго будучы- 
ня. У вершы «Дарожка» (1936) зварушлівы вобраз звілістай сця- 
жынкі вырастае да сімвала шляху, па якому бясконца брыдзе на- 
роднае гора. На рытарычнае запытанне, «калі ж багачкай вер- 
нешся, дарожанька мая?», паэт дае разгорнуты адказ у вершы 
«Сон аб аграноме» (1937). Ён малюе ўзнёсла-рамантычную карціну 
будучага, «..калі зары чырвонай шквал змяце сляды навалы пан- 
скай», і ён, праменны, прыйдзе «з той падарожы барацьбянай на 
свята трактарнае песні», дзе вясёлай песняй сустрэне яго «кругла- 
віды, сінявокі, расемеяны і жвавы піянер». 

Дзеля гэтага будучага заклікае паэт усіх працоўных свету 
затрымаць крывавую руку фашызму, занесеную над Ёраінай Са- 
ветаў: 


Люд увесь працоўны, барані Саветы 
Ад усіх крывава-кіпцюроўскіх рук! 
Там будуюць шчасце, долю ўсяму свету, 
Для усіх народаў волю ў ім куюць. 
«На штурмі!», 1986. 


Яго глыбока кранае трагедыя мужнай Іспаніі, над якой «ва- 
вісла ворага агіда, як чорны смок». 

Аднак паэт верыць, што справа, за якую пралілася кроў леп- 
шых сыноў многіх народаў, не загіне. Жар іскраў на дымных 
вогнішчах Мадрыда збярэцца ў новую буру ўсенароднага змаган- 
ня з ненавісным фашызмам. 


Пасіянарыя! 
Каваўся гнеў народны ў гарт паходаў, 
І грудзі рвалі шум, імпэт і рокат сэрц -- 
Пароль! Яшчэ скуецца сталь рэспублік і народаў 
І сцягам блісне нам вялікі СССРІ 

«Пасіянарыя», 1939. 


Паэзія Пестрака канца 30-х гадоў прасякнута верай у пера- 
могу камуністычных ідэй, у пераадоленне тых цяжкасцей, што 
ўзніклі перад заходнебеларускімі рэвалюцыянерамі пасля роспу- 
ску КПЗБ. У той складаны час трывожнага зацішша перад бурай 
паэт звяртаецца да гераічных падзей грамадзянскай вайны, успа- 
мінае, як чырвоная конніца граміла белапалякаў на беларускай 
зямлі, вызваляла яе ад акупантаў («Бой над Нямігай»). 

Радасна вітаў П. Пестрак верасень 1939 года, тую светлую 

«зару збаўлення», якая заззяла з усходу, адчыніла астрожныя бра- 
мы, змыла «крывавы рубеж» і «руйнуе ўсе сляды народнае па- 
куты». Імклівы марш савецкіх танкаў выратаваў ад смерці 1 само- 
га паэта, прыгаворанага ваенна-палявым судом да расстрэлу. 
Вызвалены з гродзенскай турмы, ён выйшаў на свабоду і з запа- 
лам камуніста-змагара аддаўся ўстанаўленню новага савецкага 
ладу. «Мы ўвесь час былі ў дазоры, амаль не спалі, паспявалі 
ўсюды, елі на хаду, клаліся адпачываць на крэслах»,-- успамінае 
паэт пра тыя дні!. Ён быў сакратаром рэўкома ў Гродна, членам 
камітэта рабочай міліцыі, прымаў удзел у рабоце Народнага Схо- 
ду ў Беластоку, быў абраны дэпутатам Вярхоўнага Савета СССР, 
з верасня 1940 “г. узначальваў Беластоцкае аддзяленне Саюза 
пісьменнікаў БССР. 

У 1940 годзе выйшаў першы зборнік Пестрака «На варце», які 
быў складзены з адшуканых або адноўленых па памяці вершаў, 
напісаных паэтам у давераснёўскі час. Кніжка была цёпла сустрэ- 
та крытыкай і літаратурнай грамадскасцю. Савецкага чытача за- 
хаплялі ў ёй новыя тэмы і матывы -- жывыя адгалосы народнай 
нядолі і мужнай барацьбы. Творам даравалася нават некаторая 
мастацкая недасканаласць, бо яна пакрывалася іх ідэйным гучан- 
нем, высокім грамадзянскім пафасам. 

У перыядычным друку тады часта паяўляліся вершы Пестра- 
ка, у якіх паэт асэнсоўваў новыя з'явы савецкай рэчаіснасці, вы- 
яўляў настроі вызваленага з няволі чалавека («Маўзалей», «Аб 
Леніне вялікім», «Даўні знаёмы», «Еду ў Мінск»). Яго захаплялі 
веліч сацыялістычнага будаўніцтва ў Заходняй Беларусі, радасць 
свабоднай працы ў дружнай сям'і савецкіх народаў («Мой пер- 
шы Май», Слаўлю»). Пра гэта ён шмат пісаў тады ў артыкулах, 
гаварыў у выступленнях перад працоўнымі Беластока, Гродна, 
Мінска, перад таварышамі па пяру на пісьменніцкіх сходах. 

А затым грымнула вайна. Трывожныя дні ў напружанай пра- 
цы па эвакуацыі насельніцтва Гродна, вывазу прамысловага аб- 
сталявання, адступленне пехатой на ўсход і, нарэшце, глухая вё- 
сачка на акупіраваным ужо мазырскім Палессі, дзе апынуўся 
паэт разам з сям'ёю ў сярэдзіне верасня 1941 г. Праз некаторы час 
ён наладзіў сувязь з партызанамі, уступіў у атрад. Быў радавым 
байцом у злучэнні генерала А. Сабурава, якое базіравалася ў 
Лельчыцкіх лясах, затым працаваў у рэдакцыі газеты. «Партизан- 
ская правда». 

. У перапынках паміж баявымі аперацыямі, вартавой службай 
пісаў паэт-партызан вершы пра гераічныя справы народных 
мсціўцаў, раскрываў унутраны свет мужных змагароў, якія ўзня- 
ліся на абарону сваёй Айчыны («На варце», «Маці», «Пад зорным 
карагодам», «Перастрэлка над ракой»). У ліпені 1943 г. Пестрак 
быў выкліканы Цэнтральным Камітэтам КПБ у Маскву і прызна- 
чаны начальнікам Упраўлення па справах мастацтваў пры Саў- 
наркоме БССР, дзе і працаваў да 1946 года. 

Вялікая Айчынная вайна дала пісьменніку багаты матэрыял 
для мастацкай творчасці. Асноўнае месца ў яго вершах ваеннага 
часу, якія ўвайшлі ў зборнік «За сваю Айчыну» (1946), займае 
тэма Радзімы. Любоў да роднай Бацькаўшчыны ў паэзіі Пестрака 
спалучаецца з глыбокай верай у перамогу, у светлае будучае свай- 
го народа («Слухайце, пушчы, паляны», «Павей, вецер», «Рыцар 

Айчыны», «Прыпяць», «Дзядзька-беларус»). У вершы «Ткачыха» 
паэт стварае яскравы вобраз Беларусі, якая і ў час ваенных па- 
жараў «тчэ неаглядныя мары» аб міры і будучым шчасці лю- 
дзей. 

Падзеі вайны знайшлі сваё адлюстраванне ў многіх пазней- 
шых творах Пестрака. Звяртаючыся да новых тэм, услаўляючы 
мірную стваральную працу савецкіх людзей («Ляснік», «Новы 
дом»), шчаслівае маленства дзяцей («Хлопчыку»), паэт не забы- 
вае, што ўсё гэта здабыта нашым народам у цяжкім змаганні з 
ворагам, заваявана цаною вялікіх ахвяр («Голас у пушчы»). 

У сярэдзіне 40-х гадоў у перыядычным друку былі апубліка- 
званы першыя апавяданні П. Пестрака на тэмы з партызанскага 
жыцця. З гэтага часу проза паступова займае ўсё большае месца 
ў творчасці пісьменніка, а затым і выходзіць на першы план. 
Праўда, Пестрак не пакідае канчаткова і паэзію. 

Асноўнай тэмай першых празаічных твораў пісьменніка 
з'явілася барацьба беларускага народа супраць фашысцкіх аку- 
пантаў, матэрыялам -- падзеі, асабістыя назіранні і ўражанні 
аўтара ў часы партызаншчыны. Вайна з яе суровасцю, трагізмам, 
ахвярамі выявіла ў народзе і кожным чалавеку многія раней 
невядомыя якасці, абудзіла вялікую энергію і волю да супраціў- 
лення захоцнікам. Пісьменнік у сваіх творах і раскрывае гэтыя 
рысы народа, паказвае здольнасць простага чалавека на подзвіг, 
на гераізм і самаахвярнасць. Такімі з'яўляюцца героі апавядан- 
няў «Дзед Кандрат», «Гараць вёскі», «Аўдоцця і яе ўнучак» і інш. 

П. Пестрак праўдзіва малюе вясковы побыт часоў фашысцкай 
акупацыі, раскрывае ўнутраны свет сваіх герояў, прыкмячае тое 
новае, адметнае, што выяўляла або нараджала ў псіхалогіі чала- 
века вайна. Само жыццё навучыла старога селяніна стрыманасці, 
асцярожлівасці. Не адразу адкрывае ён душу невядомаму начному 
госцю, хаця той і ў форме савецкага генерала («Генерал»). І толь- 
кі калі генерал бярэ з рук старога лапаць і пачынае падплятаць 
(«Спрытна падкалупваў, саджаў палосінку, браў яе ў зубы, тады 
зноў падкалупваў..»), дзядзька канчаткова ўпэўніўся, што гэта 
«наш» генерал. 

Пісьменнік імкнецца пісаць лаканічна. Замест доўгіх апісан- 
няў, разважанняў ён ахвотней ужывае важкую, ёмістую дэталь, 
трапны, характэрны штрых. Умела карыстаецца П. Пестрак дыя- 
логам, які ў яго творах часцей за ўсё яркі, дынамічны, дапамагае 
развіццю дзеяння. 

Лірыка-рамантычная манера пісьма П. Пестрака найбольш 
яскрава выявілася ў апавяданнях «Пад славацкія песні» і асаблі- 
ва «Лясная песня». Тут увага пісьменніка засяроджваецца не на 
паказе падзей, а больш на раскрыцці ўнутранага стану герояў, іх 
пачуццяў, перажыванняў, настрою. Так, удала выкарыстаны ў 
«Лясной песні» прыём мастацкага паралелізму дазволіў аўтару 
стварыць яркія, запамінальныя вобразы партызана Сцяпана Хом- 
чыка і маладой хутаранкі Аксені, раскрыць іх глыбокае і прыго- 
жае каханне. 

Гэтая ўдала пачатая і несумненна плённая традыцыя ў да- 
лейшай празаічнай творчасці П. Пестрака, на жаль, не знайшла 
свайго паглыблення і развіцця. 

Авалоданне майстэрствам апавядальніка ў творчай практыцы 
П. Пестрака адбывалася паступова. Не заўсёды і не адразу пры 
асэнсаванні жыццёвых падзей узнімаўся ён да мастацкіх абагуль- 

непняў. У асобпых яго творах адчуваўся даволі спрошчаны паказ 
народнай барацьбы, калі за апісальнасцю, знешнімі праявамі дзе- 
яння недастаткова раскрываўся чалавечы характар. Ды і самі па- 
дзеі, баявыя справы партызан выглядалі часам не зусім раўла: 
добна, як, напрыклад, у апавяданнях «Закон лесу», «Непаразу- 
менне» і некаторых іншых. . 

На матэрыяле Вялікай Айчыннай вайны напісаны аповесці 
П. Пестрака «Муж і жонка» (1945) і «Пачатак» (1946). У першай 
аб'ектам аўтарскага даследавання з'явіўся канфлікт паміж селя- 
нінам Макарам і яго жонкай Аленай, якая ў складаных абставінах 
барацьбы апынулася ў варожым стане. 

У аповесці «Пачатак» аўтар ставіў за мэту паказаць парты- 
занскі рух як заканамерны і глыбока ўсвядомлены пратэст савец- 
кіх людзей супраць фашысцкага заняволення. Пісьменніку ўдало- 
ся праўдзіва перадаць атмасферу народнага жыцця ў часы гітле- 
раўскай акупацыі, намаляваць яркія карціны вясковага побыту. 
Цікава намечаны ў творы асобныя вобразы, хаця стварыць яркія, 
паўнакроўныя чалавечыя характары Пестрак так і не змог. 

Адначасова з тэмай нядаўняй вайны ўвагу П. Пестрака ў 
канды 40-х гадоў прыцягвала і тое новае, што ўзнікала ў жыцці і 
свядомасці заходнебеларускіх працоўных у першыя пасляваен- 
ныя гады. У сваіх апавяданнях гэтага часу «Першыя ўсходы», 
«На світанні», «Яе перамога» і інш., якія ўвайшлі ў зборнік «Пер- 
шыя ўсходы» (1951), пісьменнік паказаў, як разам з вялікімі са- 
цыяльнымі пераўтварэннямі змяняліся людзі, вырастаў новы ча- 
лавек, свядомы будаўнік камуністычнага грамадства. 

Станаўленне калгаснага ладу ў Заходняй Беларусі адбыва- 
лася ў жорсткай барацьбе з варожымі сіламі, якія імкнуліся вяр- 
нуць старое, запалохаць сялянства, адштурхнуць яго ад калга- 
саў. Актыўным змагаром за новае і выступае ў апавяданні «Пер- 
шыя ўсходы» былы падпольшчык, камуніст Станіслаў Тарасевіч, 
які здолеў з'яднаць вясковы актыў і зламаць супраціўленне во- 
рагаў. 

Тагачасная крытыка станоўча ацаніла апавяданні П. Пестра- 
ка. Б. Бур'ян у рэцэнзіі на зборнік адзначаў, што «Піліп Пестрак 
здолеў даволі выразна ўвасобіць у жывых мастацкіх вобразах 
першыя ўсходы савецкага светапогляду ў свядомасці тых, хто 
нядаўна яшчэ жыў у зусім чужым для нас грамадстве, у свеце 
буржуазнай маралі, нацыянальнага ўціску, сацыяльнай няроў- 
насці» !, 

У 1948 годзе пісьменнік прыступае да напісання буйнога 
эпічнага твора -- гісторыка-рэвалюцыйнага рамана «Сустрэнемся 
на барыкадах» -- пра мінулае свайго народа, які на працягу двух 
дзесяцігоддзяў мужна змагаўся супраць сацыяльнага і нацыя- 
нальнага прыгнёту і ў барацьбе здабыў свабоду і шчасце. 

Новы твор П. Пестрака, над якім аўтар працаваў каля пяці 
гадоў (1948-1952), выйшаў асобным выданнем у 1954 годзе. Ужо 
на падставе першых часопісных публікацый рамана Г. Шчарба- 
таў рабіў вывад, што «ў асобе П. Пестрака беларуская літарату- 


ра мае пісьменніка, які можа вырашаць складаныя творчыя за- 
дачы» ?, 

«Сустрэнемся па барыкадах» - адзін з першых і найбольш 
значных у нашай мастацкай прозе твораў пра жыццё і барацьбу 
працоўных Заходняй Беларусі. П. Пестрак зноў вяртаецца ў ім 
да незабыўных гадоў мінулага, да тых хвалюючых падзей, што 
засталіся ў памяці і сэрцы як невыказны боль перажытых па- 
кут, самаахвярнай барацьбы за шчасце свайго народа. Ён аддае 
даніну глыбокай павагі мужнасці і гераізму лепшых сыноў на- 
рода, якія, не шкадуючы сіл і жыцця, змагаліся за вялікую спра- 
ву вызвалення. 

Раман П. Пестрака ў значнай ступені аўтабіяграфічны. Праз 
вобраз галоўнага героя Андрэя Касцевіча пісьменнік паказаў 
многае ўласна перажытае або бачанае ім самім у часы заняво- 
лення Заходняй Беларусі польскімі панамі. Я 

А. Адамовіч адэньвае «Сустрэнемся на барыкадах» як «праўдзі- 
вае мастацкае слова рэвалюцыянера аб перажытым ім самім і 
яго народам, слова мастака-публіцыста, які і ў літаратуры заста- 
ецца змагаром» !. 

Менавіта гэтым абумоўлена мастацкая структура твора. Гіс- 
тарычная дакладнасць жыццёвых з'яў і падзей, глыбіня аўтар- 
скага пранікнення ў сутнасць чалавечых характараў арганічна 
спалучаюцца ў ім з надзвычайным лірызмам, якім сагрэты мно- 
гія вобразы і мастацкія карціны. Дзеянне дасягае ў творы часам 
такога высокага эмацыянальнага напалу або драматычнага 
напружання, што аўтар, як бы ўмешваючыся ў ход падзей, пачы- 
нае гаварыць ад сваёй асобы. Тады ў рамане паяўляюцца прачу- 
лыя лірычныя адступленні або ўзнёсла-рамантычныя маналогі- 
роздумы, у якіх гучыць шчыры голас самога пісьменніка. Пры- 
гадаем хаця б аўтарскі зварот да шляху, што злучае Брэст з 
Масквою. У ім выказана глыбокае пачуццё еднасці беларускага і 
рускага народаў, увасоблена вера працоўных Заходняй Беларусі 
ў дапамогу іх савецкіх братоў. «Данясіце ж, бясконцыя права- 
ды, данясі ты, шлях стралісты, наш гоман аж да Масквы, рас- 
кажы, як тут нам жывецца, як здзіраюць з нас скуру паны ель- 
скія, паны малачэўскія і іншыя і іншыя п'яўкі, як паліцэйскія 
бізуны свішчуць па нашых спінах і ўдзень і ўначы, як груган- 
нём павіснуў страх над вёскамі. Прынясі пам, дарога, дарагую 
вестку,-- калі ж будзе канец нашым пакутам? Мы сабраліся ма- 
гутнай сілай, мы гатовы да бою--з дымам пажараў пусціць да 
неба ўсё панскае, усё шляхецкае, што вякамі высмоктвала нашу 
зямлю, сушыла наш народ. Зброя ў нас у руках. Камандзіра нам 
дайце, камандзіра, эх, ды такога, як Чапаеў, Качубей, як Шчорс... 
Мы каменя на камені не пакінем, мы знішчым панскую няво- 
лю навекі!..» 


У рамане праўдзіва адлюстравана дваццацігадовая гісторыя 
народа, які ва ўмовах жорсткага сацыяльнага і нацыянальнага 
прыгнёту не страціў веры ў сваб вызваленне і светлае будучае, 
узняўся на рэвалюцыйную барацьбу, выстаяў і перамог. Усё гэ- 
та паказана пісьменнікам ярка і захапляюча, праз складаныя 
чалавечыя лёсы, на шырокім фоне грамадскага жыцця, гістарыч- 
ных падзей, з выкарыстаннем багатага фактычнага матэрыялу, 

які арганічна ўключаецца ў сюжэтную тканіну твора. Жыццё- 
вая праўда спалучаецца ў ім з выключнай мастацкай пераканаў- 
часцю. 

«Станоўчы бок рамана,- адзначаў Я. Шарахоўскі,- у тым, 
што ў ім амаль за кожным героем адчуваецца прататып, амаль 
за кожным эпізодам -- выпадак з сапраўднага жыцця. Таму, ка- 
лі чытаеш раман «Сустрэнемся на барыкадах», часам забываеш, 
што перад табой літаратурны твор, здаецца, што гэта само жыц- 
цё цячэ перад табой магутнай і нястрымнай плынню» !, 

У выніку з старонак «Сустрэнемся на барыкадах» паўстае яр- 
кая, рухомая карціна народнага жыцця ў гэты надзвычай скла- 
даны перыяд гісторыі. З глухой палескай вёскі Запалянкі, куды 
вяртаецца з Савецкай Расіі сям'я Касцевічаў, пісьменнік пасту- 
пова выводзіць свайго галоўнага героя Андрэя Касцевіча на шы- 
рокі прастор грамадскага жыцця, уключае ў бурлівы вір падзей, 
кідае ў розныя куткі Заходняй Беларусі. У рамане шырока ад- 
люстраваны перакаты народнай барацьбы, яе прылівы і адлівы 
на розных этапах рэвалюцыйнага руху. Гэта-- і запозненае рэ- 
ха грамадзянскай вайны - партызаншчына пачатку 20-х гадоў, 
хораша паказаная праз гераічныя справы хлопцаў-малойцаў Сця- 
пана Каваля, і дзейнасць Грамады, і сялянскія хваляванні, і вы- 
ступленні гарадскога пралетарыяту, і барацьба палітзняволеных 
у турмах у час разгулу фашысцкага тэрору. 

Рэвалюцыйная барацьба выступае ў творы як масавы ўсе- 
народны рух, які ахоплівае ўсё большае кола ўдзельнікаў, пры- 
мушае кожнага выявіць свае адносіны да яе, стаць па той або 
іншы бок барыкад. На шлях змагання з ненавісным капіталістыч- 
ным светам становяцца рабочыя і сяляне, гарадская інтэліген- 
цыя і вясковая моладзь, людзі розных узростаў, схільнасцей, ха- 
рактараў. Рознымі дарогамі прыходзяць да рэвалюцыйнай ба- 
рацьбы Дзям'ян Гарагляд, Захар дубец, Арцём Світка, Таццяна 
Ціханчук, Макар Краўчук, Анупрэй Чарняк, Пятрусь Хадыка, 
Марцін Шапко, Сцяпан Касцевіч. Надзеленыя сваімі адметнымі 
рысамі характару, усе разам яны ствараюць абагульнены вобраз 
працоўнага народа Заходняй Беларусі, нязломнага ў горы і муж- 
нага ў змаганні. 

Арганізатарамі і кіраўнікамі народнай барацьбы былі каму- 
ністы, лепшыя сыны народа, якія ў служэнні рэвалюцыйнай спра- 
ве бачылі свой важнейшы абавязак. Такім паказаны ў рамане 
верны сын ленінскай партыі Іван Паддубны, прадстаўнік ЦЁ 
КПЗБ таварыш Васіль. Ярка намаляваны мужны камсамолец Са- 
ша Грынявіцкі, які ў час суда распраўляецца з правакатарам, 
спрактыкаваны важак моладзі Надзя Харашэвіч, Пеця Ціханчук, 
Грыша Плотка і іншыя прадстаўнікі маладога пакалення бараць- 
бітоў. 

Шлях ад простага сялянскага хлопца да рэвалюцыянера-пра- 
фесіянала, кіраўніка падполля праходзіць Андрэй Касцевіч. Ня- 
лёгкі, цярністы гэты шлях, нямала на ім розных нечаканасцей, 
выпрабаванняў і перашкод. Але, ступіўшы на яго, герой ідзе па 
ім цвёрда і непахісна. На гэтым вобразе пісьменнік раскрывае 
складаны працэс выхавання характару рэвалюцыянера, фарміра- 
ванпя светапогляду камуніста. Прычым паказана гэта ў творы як 

жывая біяграфія чалавека з яе адметнасцю, іпдывідуальнай не- 
паўторнасцю. Ка 

Аўтару ўдалося знайсці ўнутраную логіку развіцця характару 
героя, якая 1 вызначае напрамак яго думак і паводзін у кожнай 
канкрэтнай жыццёвай сітуацыі. 

Шырока прадстаўлены ў рамане варожыя сілы, тыя, што на 
працягу амаль двух дзесяцігоддзяў душылі працоўны народ 
Заходняй Беларусі. Гэта і пыхлівы нашчадак старадаўняга шля- 
хецкага роду буйны землеўласнік граф Ельскі, і ксёндз-іезуіт 
Абнорскі, і кулак Мікіта Лазун, і шматлікія шпікі, даносчыкі, 
правакатары, турэмныя наглядчыкі, урадавыя чыноўнікі, асадні- 
кі, на якіх трымаўся прагнілы дзяржаўны лад буржуазна-паме- 
шчыцкай Польшчы. 

Найбольшай удачай П. Пестрака ў стварэнні адмоўных пер- 
санажаў з'яўляецца вобраз кулака Лазуна. Пісьменнік памаля- 
ваў закончаны тып крывасмока-эксплуататара, з сваім уласным 
светапоглядам, звярынай філасофіяй уласніка, раскрыў аблічча 
агіднага панскага паслугача. У пагоні за нажывай, багаццем ён 
страчвае ўсё чалавечае, нават любоў да сына. 

Раман «Сустрэнемея на барыкадах» прасякнуты гарачай лю- 
боўю пісьменніка да свайго народа, да працоўных людзей іншых 
нацыянальнасцей, якія разам змагаюцца за свабоду і шчасце. 
Цікавымі і захапляючымі з'яўляюцца тыя старонкі твора, дзе 
паказваецца агульная барацьба за свае чалавечыя правы працоў- 
ных палякаў, украінцаў, яўрэяў, якіх яднае з беларускімі рабо- 
чымі і сялянамі класавая салідарнасць, адзінства мэт і задач. 
Адной дарогай рэвалюцыйнага змагання ідуць у рамане палякі 
Вацлаў Санкоўскі і Станіслаў Барвіна, украінец Антон Данілюк, 
яўрэй Грыша Плотка, разам здабываюць яны свабоду і шчасце. 
Шчыра і прачула гучаць у творы словы беларускага селяніна 
Дзям'яна Гарагляда: «Значыць, і польскі рабочы і селянін нам 
не вораг. І яны ў бядзе жывуць, як і мы, прыгнятаюцца паме- 
шчыкамі і капіталістамі... І ўкраінскі рабочы і селянін нам пры- 
яцелі, і літоўскі... Ну, а рускі... рускі наш брат ужо вызвалены і 
думае аб нас.. Кажучы па-простаму, рабочыя людзі ўсіх краін 
толькі тады перамогуць паноў, значыць, гэтую буржуазію, калі 
будуць у моцным саюзе паміж сабою». 

Першы буйны эпічны твор П. Пестрака: быў прыхільна су- 
стрэты літаратурнай грамадскасцю і шырокімі коламі чытачоў. 
Ужо на часопісную публікацыю «Сустрэнемся на барыкадах» у 
рэспубліканскім друку паявілася звыш дзесяці рэцэнзій. Выказ- 
валіся самыя розныя думкі, меркаванні, уносіліся прапановы, да- 
валіся шматлікія парады аўтару. Пры гэтым крытыка адзінадуш- 
на прызнавала, што раман Пестрака -- значная падзея ў бела- 
рускай мастацкай прозе, што сіла твора-- ва ўмелым спалучэнні 
глыбокага гістарызму і мастацкасці. Паводле сваёй жанравай 
прыроды і сюжэтна-кампазіцыйнай структуры твор «Сустрэнемся 
на барыкадах» быў вызначаны як гісторыка-рэвалюцыйны ра- 
ман. 

На дэкадзе беларускага мастацтва і літаратуры ў Маскве 
(1955) пра раман П. Пестрака гаварылася як пра пэўнае дасяг- 
ненне ўсёй савецкай многанацыянальнай літаратуры (А. Мар'я- 
маў, В. Ажаеў, З. Кедрына, Л. Шабунін, І. Сярэбраны, М. Злата- 

гораў). Ус. Іванаў, у прыватнасці, адносіў твор да «своеасаблівай 
плыні ў развіцці савецкага рамана» Я а Я; 

Высокую ацэнку раману ў лісце да яго аўтара даў А. Фадзе- 
оў. «Сустрэнемся на барыкадах» быў адразу ж перакладзены на 
рускую і ўкраінскую мовы. Надрукаваны ў ленінградскім часо- 
пісе «Звезда», выдадзены ў Маскве, Кіеве, ён атрымаў: шырокае 
прызнанне ва ўсесаюзнага чытача. І пазней, з даволі значнай 
дыстанцыі часу, крытыка ацэньвала раман П. Пестрака як з'яву 
прыкметную і самабытную. «Сустрэнемся на барыкадах»,- пі- 
саў А. Яскевіч,- у нашай празаічнай традыцыі заняў сваё мес- 
ца не толькі як адна з яркіх старонак рэвалюцыйнай мастацкай 
гісторыі беларускага народа, але і як пэўны вопыт нашай прозы 
ў асваенні форм мастацка-біяграфічных, жанру рамана-хронікі» 7. 

Пасля рамана «Сустрэнемся на барыкадах» увагу пісьменніка 
ўсё больш прыцягвае сучаснасць, асабліва будаўніцтва. новага 
жыцця ў заходніх абласцях рэспублікі, Гэтая тэма і з'яўляецца 
асноўнай, цэнтральнай у апавяданнях, якія былі напісаны ў 50-я 
гады і ўвайшлі ў зборнік «Лясная песня» (1958). 

Адметнай рысай гэтых твораў было тое, што аўтара цікавілі 
ў іх не столькі жыццёвыя з'явы, падзеі, колькі змены і пераў- 
тварэнні ў свядомасці простага чалавека. Змрочнае мінулае па- 
клала свой адбітак на псіхалогію заходнебеларускага селяніна; 
многія прыйшлі ў сённяшні дзень з цяжарам старых паняццяў і 
ўяўленняў, вызваліцца ад якіх удаецца не адразу. Так, герой 
апавядання «Вярнуўся» Данілка Цецярук яшчэ з часоў панскай 
улады цвёрда засвоіў, што каля начальства «заўсёды можна па- 
жывіцца». Ён спрабуе прытрымлівацца гэтага правіла і тады, ка- 
лі яго аднавяскоўцы пачынаюць ужо жыць па-новаму. Так, на 
сходзе ў прысутнасці сакратара райкома ён выступае з гарачай 
агітацыйнай прамовай за стварэнне калгаса, першы запісваецца 
ў яго. Але калі трэба было везці на агульны двор інвентар, ён 
ніяк не можа расстацца са сваім дабром. А «няўдзячнае» началь- 
ства чамусьці не хоча ўлічваць, што Данілка ўжо зрабіў «паслу- 
гу» калгасу сваім выступленнем на сходзе. Спатрэбіўся немалы 
час, каб гэты селянін перамог у сабе ўласніцкія звычкі і зра- 
зумеў сэнс новага жыцця. «Не, цяпер начальства іншае,-- раз- 
важае ён--не такое, як пры панах. Дагэтуль здавалася, што 
ўвесь свет на няпраўдзе пабудаваны... А цяпер... не, нешта не так...» 

Не адразу ўдаецца вызваліцца ад рэлігійнага дурману мала- 
дому міліцыянеру Станіславу Бутрымовічу («Раздвоены»). Сто- 
ячы на пасту, на гарадской вуліцы, ён доўгі час аднолькава ад- 
дае чэсць і сакратару райкома і ксяндзу. У галаве гэтага вяско- 
вага хлопца, выхаванага ў духу каталіцкай веры, ніяк не ўклад- 
ваецца тое, што ксёндз, які «ведае ўсялякія таямніцы свету», мо- 
жа быць звязаны з варожымі элементамі. Калі ж у час аблавы 
на бандытаў Станіслаў пазнае сярод затрыманых ксяндза, ён 


канчаткова вызваляецца ад заблуджэнняў. «Цяпер, ойча, я табе 
адсалютую інакш... Мне ўсё зразумела...» 

Героем апавяданняў Пестрака ўсё часцей з'яўляецца новы 
чалавек, свядомы будаўнік камуністычнага грамадства, які па- 
інакшаму глядзіць на жыццё. Гэта - калгасны кладаўшчык Іван 
Кляшчэвіч, які не хоча ўжо карыстацца старым і нязграбным 
бязменам з ненавіснымі пудамі і фунтамі, а патрабуе сапраўд- 
ных вагаў, якія, на яго думку, неабходны калгасу, як для скрып- 
кі струны («Як для скрыпкі струны..»); руплівы рахункавод 
Сцяпан Чаравака, для якога службовыя абавязкі важней за аса- 
бістыя інтарэсы («Путавод»); стары пчаляр Іван Падабед, які 
ведае і любіць сваю справу, у працы знаходзіць сапраўдную па- 
эзію («Імунітэт»). 

Пісьменнік умее гаварыць пра сваіх герояў з лагодным гу- 
марам, часам незласліва пасмяяцца над асобнымі іх недахопамі, 
ставіць іх у камічныя сітуацыі, недарэчныя абставіны. У гума- 
рыстычным асвятленні паказаны хітраваты балбатун Данілка з 
апавядання «Вярнуўся», а таксама раўнівая Кацярына, якая 
без усякіх падстаў падазрае свайго мужа ў заляцаннях да ма- 
ладой удавы Аляксандры («Путавод»), скупаватая Юстына, што 
шкадуе свайму Максіму яек на снеданне («А гудок гудзеў...»), 
або недаверлівая свякруха Таццяна, якой увесь час здаецца, што 
яе маленькая ўнучка Валечка зусім не падобна на свайго баць- 
ку, яе сына Антося («Дзіця»). У асобных творах П. Пестрак уз- 
німаецца да гнеўна-сатырычнага выкрыцця чалавечых заган або 
адмоўных з'яў жыцця, выступае за выкараненне старога, шкод- 
нага, што замінае руху нашага народа наперад («Дзед за сця- 
ною», «Уяда»). 

Амаль ва ўсіх сваіх творах пра сучаснаець Пестрак застаец- 
ца па-ранейшаму верным заходнебеларускай тэме. Многія вобра- 
зы, падзеі, эпізоды ў яго апавяданнях падсвечваюцца водбліскам 
мінулага. Памяць зноў і зноў вяртае пісьменніка да былога, да 
зведанага і перажытага, якое раптам ажывае ў творы ў нейкім 
новым асвятленні праз чый-небудзь успамін або захапляючы рас- 
каз пра мінулае, пра чалавечую мужнасць, душэўнае хараство. 
Так, у апавяданні «Гумно без варот» размова пра старую буды- 
ніну наводшыбе сяла абуджае ў кожнага з прысутных цёплыя 
згадкі пра нешта сваё, запаветнае, а аднаго з герояў, Сяргея Ба- 
равога, які праз многа год прыехаў у родныя мясціны, прымушае 
яшчэ раз прайсці ў думках дарогамі свайго юнацтва. 

Святлом давераснёўскіх падзей азорана і выпадковая сустрэ- 
ча ў калгасным клубе двух некалі блізкіх людзей, журналіста 
Лазовіча і сакратара калгаснай партарганізацыі Соні Вярбіцкай 
у апавяданні «Не, не загубленая..». Рамантычна прыўзнята, з за- 
мілаваннем малюе Пестрак сваіх равеснікаў, людзей складанага 
жыццёвага лёсу, якія вынеслі на сабе цяжар вайны. Такім па- 
казаны герой апавядання «У змаганні» былы партызанскі ка- 
мандзір Аляксандр Іванавіч Сідарчук, чалавек моцнага характа- 
ру, не падуладны шэрай паўсядзённасці жыцця. 

яркай жыццёвай біяграфіяй і герой апавядання «Апошні 
крыж». Сорак пяць гадоў правёў на чужыне ў Амерыцы Дзяніс 
Калывайка з беларускай вёскі Цівуны. Там на заводах Форда 
растраціў ён свае сілы, каб цяпер дажываць астатак гадоў у ба- 
гадзельні. І вось пацягнула чалавека на радзіму, да той роднай 
зямлі і людзей, што так многа перажылі за час, калі ён развітаў- 
ся з імі, І Дзяніс вярнуўся, каб памерці тут, быць пахаваным по- 
бач з тымі, каго знішчылі ў вайну фашысты. 

Асобнае месца ў творчасці Пестрака займае аповесць «Ка- 
мень» (1954), твор, які сведчыць аб шматграннасці таленту пісь- 
менніка, аб яго вялікіх творчых магчымасцях. Аўтар услаўляе 
людзей моцнай волі і цвёрдых перакананняў, людзей, якія здоль- 
ны на пратэст, на самаахвярнасць у імя высокіх ідэалаў. Твор 
вызначаецца яркасцю і цэласнасцю створаных у ім чалавечых 
характараў, вастрынёй і дынамічнасцю, выразнасцю моўных 
характарыстык. 

У 1963 г. выходзіць у свет новы раман П. Пестрака «Серадзі- 
бор», напісаны на матэрыяле калгаснага жыцця першых пасля- 
ваенных гадоў. У ім, як падкрэсліваў А. Адамовіч, аўтар «страе- 
на і па-сучаснаму ставіць не новую, але вельмі актуальную пра- 
блему зямлі і чалавека-працаўніка, чалавека-гаспадара на зям- 
лі» !. Твор поўны глыбокага роздуму аб чалавеку, зямлі, аб тых 
хвалюючых праблемах грамадскага жыцця, што заўсёды паўста- 
юць перад нашым народам у яго няспынным руху да светлай бу- 
дучыні -- камунізму. 

Непаспешліва, засяроджана вядзе пісьменнік зацікаўленую 
гаворку пра справы і турботы людзей палескага краю, пра тых, 
што вынеслі на сваіх плячах цяжар нечуванай вайны, фашысц- 
кай навалы і цяпер бяруцца за аднаўленне разбуранай акупан- 
тамі гаспадаркі. Вясна перамогі ўдыхнула ў іх новыя сілы. «Се- 
радзіборскія сады пачала ўжо ўкрываць белая духмяная кве- 
цень. Разам з вясной да людзей прыйшлі супакаенне, уцеха ад 
хараства людзей, ад чакання, што заўтра будзе лепш. Жыццё 
ўваходзіла ў свае нормы, і пачынала здавацца, што яно так бы- 
ло і ўчора і заўсёды. Гэта тыя нормы, калі сонечныя дні ў рос- 
квіце прыроды напаўняюць людзей ахвотай да працы і сваёй 
цеплынёю супакойваюць, абнадзейваюць, клічуць». 

Але перажытае не забываецца, яно ўвесь час дае сябе адчу- 
ваць. Вайна прайшлася па зямлі Палесея, як і ўсёй Беларусі, сля- 
дамі руін, папялішчаў, свежых магіл. Глыбокія раны пакінула 
яна і ў душах многіх людзей, яшчэ больш загартаваўшы іх або 
спустошыўшы да канца. Нялёгкая праца прадстаіць савецкаму 
народу. «У шуме аднаўлення», у барацьбе з усім чужым, шкод- 
ным, варожым жывуць і працуюць героі рамана - сакратар рай- 
кома Сцяпан Малашкін, сельскі ўрач Вера Лукашэвіч, начальнік 
раённага аддзела дзяржбяспекі капітан Рыбін, малады вучоны 
аграном Платон Грушка, журналіст Аляксей Жарнавік, стары зем- 
ляроб Несцер Падкова, былы партызанскі камандзір Васіль Ча- 
равака, машыністка Саша Іванкевіч і іншыя простыя савецкія 
людзі, якім пад сілу не толькі залячыць цяжкія раны вайны, 
але і вывесці калгаснае сялянства на шырокую дарогу новага 
ЖЫЦЦЯ. 

Не закрываючы вочы на тыя адмоўныя з'явы, што мелі мес- 
ца тады ў калгасным будаўніцтве, у кіраўніцтве сельскай гаспа- 
даркай, аўтар выступае за новыя формы савецкага агульнажыц- 
ця, за чулыя, уважлівыя адносіны да чалавека працы, славіць 
магутны саюз зямлі і навукі, які павінен пераўтварыць не толь- 
кі суровую прыроду Палесся, але і саміх людзей. Пісьменнік уз- 
вышае чалавечую дабрыню, шчырасць, сумленнасць, паэтызуе 


1 Адамович А. (Становление жанра: Белорусский роман.- 
М.: Сов. писатель, 1964, с. 329, 

прыроду роднага краю, працу земляроба, які стаў гаспадаром 
свайго лёсу. Выгадаваная на ўчарашніх балотах пшаніца радуе 
душу селяніна. «Стары Несцер ходзіць па мяжы, не можа ада- 
рваць вачэй ад гэтага залатога палетка, і на сэрцы такое шчасце, 
што ажно плакаць хочацца. Ці хто думаў, што ў нашай пескавой, 
балотнай няўдаліцы ды можна зрабіць з полем такое дзіва? За- 
латыя людзі ёсць на свеце і залатыя ў іх рукі. Так думаў Несцер 
і браў колас і клаў, не зрываючы, на сваю жорсткую далоць земля- 
роба і разглядаў яго, любаваўся. Потым адпускаў: расці, налі- 
вайся, спей!..» 

Раман «Серадзібор» узнімаў важныя і актуальныя пытанні 
сучаснага жыцця нашага народа і вырашаў іх з прынцыповых 
пазіцый будаўніцтва новага грамадскага ладу. У 4964 годзе 
ён быў удастоены рэспубліканскай прэміі імя Якуба ЮКо- 
ласа. 

П. Пестрак шмат падарожнічаў. Ён пабываў у многіх рэспу- 
бліках нашага Саюза, неаднаразова выязджаў за мяжу, дзе знаё- 
міўся з жыццём, гісторыяй, культурай народаў іншых краін. Вы- 
нікам гэтых паездак з'явіліся яго дарожныя нататкі «Падарожжа 
па Народнай Польшчы» (1956) і зборнік паэзіі «Падарожнае» 
(1962). У цыклах вершаў з гэтага зборніка «Сягоння і ўчора», 
«Сябрам па-сяброўску», «Нарач», «Латышскія сустрэчы», «З чэ- 
хаславацкага дзённіка», «Пад небам Францыі», а таксама пазней- 
шых сваіх вершаваных творах аўтар вучыць чытача ісці праз 
жыццё чыстай дарогай, любіць свой край і парод, шанаваць яго 
гераічнае мінулае, паважаць братоў-суседзяў, не забывацца пра 
тых, хто і сёння яшчэ пакутуе ў няволі. 

Усё часцей звяртаўся паэт да такой вершаванай формы, як 
санет, які даваў яму магчымасць лаканічна і надзвычай вобраз- 
па асэнеоўваць важныя з'явы і падзеі сучаснасці, выяўляць свае 
да іх адносіны, паказваць мінулае свайго народа. Санеты Пест- 
рака прасякнуты шчырай любоўю да роднай зямлі, яе чароўнай 
прыроды. Яны напоены духмяным водарам палявых кветак, па- 
хам жытніх каласоў, меданоснымі сокамі верасовых палян, све- 
жасцю ранішняй расы на палескіх абшарах. У іх чуецца кука- 
ванне зязюлі, усплёскі нарачанскіх хваль, развітальны крык жу- 
раўлёў, што адлятаюць у чужыя краіны, колерамі вясёлкі зіха- 
цяць сонечныя пералівы свіцязянскіх вод і празрыстая роўнядзь 
ціхай, задуменнай Прыпяці. 

У 1968 г. выйшла асобным выданнем паэма П. Пестрака «Сло- 
ва пра Мінск». Гэта была першая і адзіная яго закончаная па- 
эма. Праўда, да гэтага жанру Пестрак звяртаўся і раней, пра 
што сведчаць урыўкі з яго паэм 30-х гадоў «Шум сасон», «Зака- 
таваныя», «Ганцы», «Сын Кастрычніка», але самі творы да нас 
не дайшлі. Новы твор паэт прысвяціў 50-годдзю Савецкай Бела- 
русі. Але напісаны ён быў яшчэ ў канцы 40-х гадоў, пра што 
сведчаць пастаўленыя самім аўтарам даты -- 1949-4950 гг. 

У «Слове пра Мінск» П. Пестрак у лірычна-публіцыстычнай 
форме расказвае пра лёс беларускага народа ў пераломны перы- 
яд яго гісторыі, прыводзіць важнейшыя падзеі, звязапыя з мі- 
нулым беларускай сталіцы, барацьбой яе жыхароў за свабоду, за 
перамогу Савецкай улады. Многія гістарычныя факты прапушча- 
ны праз прызму лірычнага ўспрыняцця паэта, пастаўлены ў су- 
вязь з яго ўласнай жыццёвай біяграфіяй, што надае твору асаб- 
лівую эмацыянальную настраёвасць. Паэма ўспрымаецца не толь- 

кі як паэтычная гісторыя Мінека, хроніка яго жыцця і барацьбы, 
але і як шчырая споведзь самога аўтара, прызнанне ў любові да 
роднай Беларусі, яе народа. 

Пестрак быў частым і жаданым госцем у калгасах, на бу- 
доўлях, дзе ён заўсёды ахвотна гутарыў з людзьмі, цікавіўся іх 
жыццём, працай, дапамагаў парадамі. Былі ў пісьменніка і свае 
любімыя мясціны, куды ён прыязджаў з найбольшай ахвотай. Гэ- 
та -- Палессе, край, асабліва блізкі і дарагі яго сэрцу, пераўтво- 
раны сёння рукамі і воляй савецкіх людзей. : 

Шматлікія паездкі, новыя знаёмствы, асабістыя ўражанні 
давалі пісьменніку багаты матэрыял для мастацкіх твораў. Так 
былі напісаны яго выдатныя мініяцюры з цыкла «Сярод чаро- 
таў» (1963), у якіх аўтар з хваляваннем і любоўю расказаў пра 
тое новае, што прыйшло на палескую зямлю і ў душы людзей, 
абудзіла ў іх вялікую энергію, жаданне зрабіць свой край яшчэ 
багацейшым і прыгажэйшым. Пісьменнік любуецца гэтымі людзь- 
мі, іх працавітасцю, шчырай прастатой, душэўным хараством, 
захапляецца прыгажосцю прыроды. Гэтае захапленне вылівала- 
ся ў прачулыя паэтычныя роздумы-маналогі аўтара, поўныя лю- 
бові і замілаванасці да свайго краю, яго людзей, у своеасаблівыя 
гімны роднай зямлі: 

«Я спыняюся і ўслухоўваюся ў перашэпты чаротаў. А яны, 
перашэпты, такія выразныя, вострыя і жорсткія, быццам нажа- 
выя. Выраслі ж яны на суровай зямлі, прабіліся к сонцу з пер- 
шабытных глыбінь. І цяпер расказваюць пра свой жорсткі шлях. 
Казка іх доўгая, бясконцая. Вокам акінуць--яны ўсё шэп- 
чуць і шэпчуць. І здаецца, толькі я адзін заслухаўся ў іх пера- 
шэпты». 

Так з глыбінь народнага жыцця вырастала і творчасць П. Пе- 
страка. Напоеныя сокамі гэтага жыцця, яго творы ўзнімаюцца да 
вышынь сапраўднага мастацтва, каб несці людзям вялікую сілу 
праўды. Толькі расказваюць яны пра гэтую праўду не шэптам 
чаратовым, а шчырым пранікнёным мастацкім словам, якое на- 
тхняе чалавека на велічныя справы, абуджае ў ім імкненне 
стаць лепшым, служыць свайму народу, Радзіме. 

У 60-я гады ўвагу П. Пестрака ўсё больш прыцягвала тэма 
партызанскай барацьбы на акупіраванай фашыстамі беларускай 
зямлі. Памяць усё часцей вяртала пісьменніка да тых суровых і 
велічных дзён гераічнага змагання. Пра іх нагадвалі таксама 
частыя сустрэчы з былымі сябрамі-партызанамі, абуджалі ўспамі- 
ны шматлікія помнікі-магілы, што засталіся на лясных прасто- 
рах Беларусі. У яго была задума напісаць твор пра мужных 
народных мсціўцаў -- трылогію «Камісар Шчупак». Пестрак карпа- 
тліва збіраў матэрыялы, вывучаў дакументы архіваў партызан- 
скага руху. У друку паяўляліся ўжо асобныя ўрыўкі з будучага 
твора. Аднак на гэтым праца была спынена. Аўтар як бы ўвесь 


час адчуваў неабходнасць запоўніць той своеасаблівы прабел у 
стварэнні мастацкай біяграфіі народа Заходняй Беларусі, якім 
з'яўляліся перадваенныя гады. І ён пачынае працу над рама- 


нам «Лесавічанка», якая працягвалася да канца жыцця пісьмен- 
ніка, 


Храпалагічна твор ахоплівае перыяд з верасня 1939 года да 
першых дзён Вялікай Айчыннай вайны. Раскрываючы жыццёвы 
лёс галоўных герояў Лены Лесавічанкі і Паўла Верасовіча ў часы 
устанаўлення Савецкай улады ў Заходняй Беларусі, аўтар зася- 

роджвае ўвагу на складанасці многіх з'яў і працэсаў, што адбы- 
валіся тады на гэтай нядаўна вызваленай зямлі. Паспяховаму 
будаўніцтву новага жыцця тут часам перашкаджала тое, што 
гэтая справа была даручана людзям непадрыхтаваным, палітыч- 
на непісьменным, а то і проста несумленным. Яны і праводзілі 
тут сваю лінію без уліку мясцовых абставін, ствараючы атмасфе- 
ру падазронасці, недаверу ў адносінах да былых членаў КПЗБ. 
Супраць такіх праяў парушэння законнасці, за камуністычную 
мараль і выступаюць сапраўдныя камуністы Якаў Славінскі, Вень- 
ямін Башкоўскі, таварыш Вяргіня, Аляксей Варанюк. Яны ра- 
шуча змагаюцца з абыякавасцю да лёсу чалавека, кар'ерызмам, 
дэмагогіяй такіх, як Зарубін, Канчалаў і іншыя. Аднак асноўны 
пафас рамана ў паказе таго новага, што трывала ўваходзіла ў 
жыццё і свядомасць заходнебеларускіх працоўных з устанаўлен- 
нем Савецкай улады. 

На многіх жыццёвых фактах, падзеях раскрывае аўтар, як 
гэтае новае станавілася сваёй, кроўнай справаю і простага палес- 
кага селяніна, што душою адчувае перавагу калгаснага ладу, і 
студэнта Верасовіча, які ўпарта штурмуе ў Маскве вяршыні філа- 
оф навукі. 

Раман «Лесавічанка» пры жыцці аўтара не друкаваўся. Ён 
быў апублікаваны толькі ў 1980 годзе ў скарочаным варыянце. 

П. Пестрак спрабаваў свае сілы ў розных галінах літаратур- 
най творчасці. Шмат увагі аддаваў ён інсцэніроўкам рамана «Су- 
стрэнемся на барыкадах», пісаў п'есы пра жыццё і рэвалюцыйнае 
змаганне працоўных Заходняй Беларусі («Перад вызваленнем»), 
ствараў кінасцэнарыі, оперныя лібрэта, займаўся мастацкімі пе- 
ракладамі. Ён перакладаў вершы польскіх паэтаў -- С. Дабраволь- 
скага, Е. Путрамента, У. Бранеўскага, Яна Гушчы, украінскіх -- 
Л. Украінкі, М. Рыльскага, П. Тычыны, У. Сасюры, Л. Первамай- 
скага, П. Усэнкі, А. Підсухі, Я. Шпорты, літоўскіх - В. Сірыёс- 
Гіры, В. Гіедры, латышскіх-- Ф. Рокпелніса, Б. Сауліціса, 
празаічныя творы І. Франка, Э. Ажэшкі, Л. Кручкоўскага і многіх 
іншых пісьменнікаў. 

Выступаў П. Пестрак і як літаратурны крытык, публіцыст, 
жыва адклікаўся на важнейшыя падзеі грамадскага і літаратур- 
нага жыцця. Нямала цікавых і слушных думак было выказана ім 
у розны час пра творчасць А. Міцкевіча, С. Жаромскага, У. Бра- 
неўскага, У. Маякоўскага, М. Шолахава, В. Ажаева, Я. Купалы, 
Я. Коласа, К. Чорнага, К. Крапівы, І. Мележа, П. Труса, В. Таў- 
лая, Я. Брыля, М. Машары, Т. Хадкевіча, А. Вялюгіна, А. Зарыц- 
кага, Р. Сабаленкі, У. Шахаўца, Я. Васілёнка, А. Русака, І. Дуб- 
роўскага, У. Корбана, Р. Барадуліна, Д. Бічэль-Загнетавай і ін- 
шых пісьменнікаў. 

Надзвычай уважліва ставіўся ён да маладых літаратараў, пад- 
трымліваў іх творчыя пачынанні. Яго агляды паэзіі маладых, рэ- 
цэнзіі на першыя зборнікі вызначаюцца не толькі дакладнасцю 
ацэнак, але і добразычлівасцю, глыбокай заклапочанасцю лёсам 
роднай літаратуры. 

Творчая спадчына Піліпа Пестрака -- надзвычай яркая, не- 
паўторная старонка гісторыі беларускай літаратуры. Звыш пяці- 
дзесяці гадоў працаваў ён у розных галінах мастацкай творчасці 
і ўзбагаціў нашу літаратуру многімі каштоўнымі пабытка- 
мі. З вышыні вялікіх ідэйна-эстэтычных дасягненняў сучаснай 
мастацкай культуры няцяжка заўважыць, што но ўсё ў твор- 

часці гэтага цікавага і самабытнага мастака было раўнацэн- 
ным. 

Аднак, што заўсёды адрознівала Пестрака як пісьменніка, 
дык гэта выключная прынцыповасць, бескампраміснаець, нязмен- 
нае адчуванне высокай адказнасці перад сваім народам, глыбока 
ўсвядомленае імкненне служыць мастацкім словам вялікай спра- 
ве пераўтварэння жыцця і ўдасканалення чалавека. Менавіта на 
гэтай ідэйна-этычнай аснове і нараджалася ўсё тое лепшае, што 
вызначае яго творчае аблічча, што трывала ўвайшло ў скарбні- 
цу нашай нацыянальнай літаратуры. 


К. Р. Хромчанка, 
кандыдат філалагічных навук 





ВЕРШЫ 





Праз 
турэмныя 
гады 

ДНІ... 


Дні пяюць перагудам мне сонную быль 
Аб няясных далёкіх імкненнях, 

І ў гарачых маіх летуценнях 

Песні сумнай гудзе пераліў... 


Дні ў пакінутым сэрцы маім будзяць жаль, 
Сустракаюць тугою глыбокаю, 

І пад сіняй ў палях павалокаю 

Чаруе, заве мяне даль. 


Дні нясуць мне трывогу -- пакуту маю, 
Хоць вітаюць мяне ранкаў росамі, 
Грэюць сонца ласкавымі косамі, 

А я сумны... ў задуме стаю. 


Дні хочуць ад думак мяне адарваць 
І ў ціне жыцця запляснелай 

Да штодзённасці здзеравянелай 
Ланцугом прыкаваць, прыкаваць! 

НАД НАМІ ВІХРЫ ВЫЮЦЬ.. 


Над намі віхры выюць і лісцем дрэў лапочуць, 
І хмары чорныя варожа нам гудуць, 

І барацьбу, і страх, і смерць прарочаць, 

І весткі ваяўнічыя нясуць... 


«Мы -- людзі, мы -- арлы, мы ў вочы бога Рока 
Пасмелі кінуць выклік як назло, 

І голас наш адклікнуўся далёка, 

І лье жыцця прабуднае святло. 


Ты, лёсаў нашых пан, далоў жа з п'едэстала! 
Твайму прыгнёту смела вызначым канец. 

Ты знай, што смерць табе ад нашых рук настала, 
Мы стопчам, разарвём паганскі твой вянец! 


Мы -- людзі, як арлы! Гаворым табе ў вочы 
Пад буры свіст і рокат гнеўных хваль - 
Рассеем змрок тваёй злавеснай ночы 

І заклік падамо ў бушуючую даль. 


Да нас прыйдуць усе, хто у грудзях збалелых 
Нясе агонь дабра, нясе нядолі крыж, 

Хто ў муках сэрц сваіх, стагнаннем ашалелых, 
Змагання грознага падняў трывожны кліч!» 


НОЧЫ СОН... 


Ночы сон свае чары рассеяў... 
Сыпле росы крынічны альшыннік, 
Сон палёў летуценні навеяў, 

Сон абняў гнуткіх вербаў галіны. 


Месяц сее нябесныя іскры 

На халодныя буйныя росы, 
Сваю зелень красы дробналістай 
Расплялі прыгажуні-бярозы. 


Жыта спіць. Каласы нахілілі 
Веі сну над спачыўшай зямлёю. 

А павевы прасторы тулілі, 
Цалаваліся з цішай начною. 


І туманы дымком шапацелі, 
Расплываліся нібы над морам, 
Сны нячутна ляцелі... ляцелі 
Да ласкавых, засмучаных зораў. 


Хто мне друг -- прынясі сон жаданы 
Для маёй безадказнай тугі, 
Раскажы мне, душою адданы, 

Аб чым родныя сняць берагі?.. 


МАЦУЙСЯ 


Мацуйся, мой браце, ў крывавым змаганні 
За волю Радзімы -- забітай зямлі. 

Няўжо нам заўсёды бадзяцца ў стагнанні, 
Жыць тым, што вякі падняволля далі? 


Змагайся, мой браце,-- не здайся ніколі,-- 
За свой пад'ярэмны і змучаны люд, 

Што, ў цемры абдаран кайданнаю доляй, 
Аплакваў у немачы бедны свой кут. 


Мацуйся, мой браце, ты молад душою, 
Бо песню змагарскую ты пераняў. 
Ідзі ж непахіснай і смелай ступою -- 
Той самай дарогай, якой распачаў. 


Мы - дзеці цяжкое, мазольнае працы, 
Мы -- дзеці адзінай рабочай сям'і, 
Свабоды з няволі ідзём дабівацца 
Цаною сваёй збуптаванай крыві. 


Па-новаму свеціць зара небасхіла, 
Нясе нам прыгожыя, новыя дні, 

І мы -- маладая, наспеўшая сіла, 
І мы -- светазорныя бліскі-агні! 

НАШ МАРШ 


Нас зараз звяжуць. Мы пайдзём 
Спякотай дзён да зорнай мэты, 
Цярністым шляхам пабрыдзём, 
У гарт адзеты. 


Трымайся стройна! 

Хай кайданы звіняць, 

Няхай агні ў грудзях бурляць, 
А ногі... хай ідуць спакойна! 


Шабляў бліск 
І ляск капытаў, 
Нагаек свіст 
Ў руках наймітаў -- 
Не страшны нам! 
Мы шлях цярэбім к новым дням... 
Мы чуем -- 
Полымя вачэй 
Яшчэ прарвецца ў бунт магутны, 
Яно маланкамі бічэй 
Разрэжа тых, 
Хто сплёў нам путы. 
Нас недарма зямля паслала 
У навальнічны авангард, 
Цярплівасць нам дала і гарт 
І наказала: 
«Быць інжынерамі барыкад 
І трон 
Валіць 
На скон». 
З адвагай, горда, 
Непакорна 
Сей іскры ворагу на страх. 
Хадою -- цвёрда, 
Сэрцам -- зорна! 
Гучней, наш марш, вышэй, наш сцяг! 

Я ЦЯБЕ АБНІМУ 


Мы з табою ідзём да світання 
Па разлогах пахучых палёў,-- 
Я цябе абніму, уквячу красаваннем 
Маладых, палымнеючых сноў. 


На стомленых веях тваіх 
Матылёчкам світанне мігоча, 

Гоман ночы глухое заціх, 

Яшчэ воддалі бор свергатаці не хоча. 


Ветрык мораку пасмы нагнаў, зварушыў 
І абняў твой красуючы стан,-- 
Разаслаўся далінай, паволі паплыў 
Малачай -- маладжавы туман. 


Я вачэй тваіх сінь прыбяру, асвяжу 
Каляровай сцюдзёнасцю рое 

І на скроні твае смутак свой палажу, 
На духмянасць шаўковых валос. 


Ведай ты, што у сэрцы сумненняў няма, 
Што у ім ты не знойдзеш дакору, 

У сумненнях сваіх будзь разумнай сама 
Ці спытайся вось гэтага бору! 


Асалодзіць наш сум прыдарожны румянак -- 
Сакавіты, духмяны і горкі, 

Аж пакуль не зірне ў сінь туманную ранак 

І не згаснуць дрыжачыя зоркі. 


Ў белі твару твайго буду ночы шукаць, 
Што яшчэ не сагнала світанне... 

Я цябе абніму на расстанні 

Там, дзе сосны старыя шумяць... 


НА ВОЛЮ 


Турма ў цішы змроку прыплюшчыла вочы, 
Бразнулі ў браме замкі заржавелыя, 

І восень сырой, агнявокаю ноччу 

Дыхнула мне ў грудзі збалелыя. 

Горад снаваў свае сеці-зігзагі... 

З імглы агнявой, 

Як з пажару, 

Рад фабрычных, як здань, каміноў 
Замаячыў закопчаным тварам. 

Як ад смагі, 

Упіваўся мой стомлены зрок... 

З туркату-шуму прарваўся, 
Ўвышыню узляцеў, абарваўся, 
Заблукаўшыся недзе, гудок... 


Да лёту, браты, да шырокага лёту! 
Арлом маладым шыбануць у нябёсы -- 
паплыць... 

Атрахнуцца ад зморы, 
Грудзьмі захлябнуцца, 

душой адпачыць, 
Распластаўшы крылле ч 

на хвалях прастору... 


. - “ - - . - - - - - - - “ - 


Іду... 

Па дарожках, па прасёлачках. 
У даль прастору гавару: 
«Прыхілі мяне, мая долечка, 
Барацьбяная Беларусь!» 


ПАЭЗІЯ 


Ты просішся ў дзверы 

маёй беднай хаткі 
Асенняю, ветранай, цёмнаю ноччу... 
А можа -- не? 


Можа, гэта стогны маёй хворай маткі, 
Што там, у кутку цяжка-змрочным, 
Калышучы боль у паўсне, 

З дзеткамі разам ляжыць? 


Вецер дзіка пяе за акном, 
Па грушах, па стрэхах 
галосіць-шуршыць, 

Б'е 

крылом... 
І глуха даносіцца спеў адзінокі... 
То сціхне, парвецца, 
То жалем далёкім 
Ён хлыне нанова, 
То ў сонныя згадкі 
Разам з ветрам зліецца... 
Можа, гэта песня майго п'янага бацькі -- 
Аж з гасцінца: «Не шумі, дуброва...»? 
Ноч прыліпла да шыбін, глядзіць у акно... 
То было так нядаўна-даўно... 
Ад згрызоты балючай 
Сэрца можа парвацца, -- 
Пад дзяружкай калючай -- 
Больш нічым не сагрэт -- 
Разам з ночкай асенняю плачу па матцы 
Я -- загінены хлопчык-паэт... 
Ноч прыліпла да шыбаў, махае крылом... 
Так! то было... 

было... 

“Больш не трэба! не трэба! не трэба 
Тых жахлівых, бязвыхадных пут,-- 
Я даўно не малюся да неба, 
Я гадую ў душы сваёй бунт! 
Дай, паэзія, меч прамяністы -- 
Слова-гарт, слова-кліч, слова-бой, 
Дай палёт мне арліны, агністы -- 
Гімнам-полымем біць да нябёс! 


Тых начэй векавое пракляцце 
Кінуць громам у тых, каго знаю, 
Хто абуў жыццё нашае ў лацпці,-- 
Ў тую чорна-крывавую зграю! 


НЁМАН 


Цябе вітаю, Нёман родны, 
Тугі народнае рака, 

тваіх зялёных тонях водных 
Струменіць скарга мужыка. 

Па гладкай плыні ў даль гляджуся, 
Ў тваю задуму берагоў, 

Дзе замярлі ў лясістай глушы 
Грамады-перавалы гор. 


Знямелы, здзіўлены, трывожны 
Стаю, заслуханы ў цябе, 

Квяцісты луг -- залом твой кожны 
ўКальбой расстання ў грудзі б'е. 


Шчабечаш песняю птушынай, 
Хвалюеш маладосці сон, 

І льецца борам спеў дзяўчыны, 
І грае рэха ў перагон! 


Сыпнуўшы косы залатыя, 
Блакіт на дне тваім заснуў, 
Калыша ў сэрцы далі тыя -- 
Загонаў плужную вясну. 


А дзе галотай свеціць вёска, 
Страхой прыпала да цябе,-- 
Шуміш сіротлівай бярозкай, 
Ракочаш ласкаю ў журбе. 


Далёка ціхнеш адгалосам... 

І там, дзе нізка над вірком 

Ў тужлівых думах віснуць лозы, 
Нячутна плачашся цурком... 


І заціхаеш ў пушчы грознай, 
Сніш сон бізуннай старыны, 

Як мукі боль у долі слёзнай 

Няслі сярмяжныя сыны. 


А з пушчы выплыўшы, памкнуўся, 
Як лебедзь белы з аблакоў, 

Як вочы дзетак Беларусі, 

Смяешся хваляй васількоў... 


Гляджу. А ў сэрцы штось глыбока 
Шапоча, пеніцца, кіпіць, 

Плыве з прастораў дум шырокіх, 

З народных просіцца крыніц. 

Ці з лугавых дзён салаўіных? 
Ці з долі -- мачыхі ліхой? 

Ці з дзедаўскіх начэй лучынных 
Імглістай восені глухой? 


Ці з тых дарожак каляістых -- 
Тугі прыгоннае зямлі? 

Ці з песні маці над калыскай 
У вечар сцюжнае зімы? 


Адкуль, адкуль плыве? А толькі 
Сны ўюцца хмелем-дзеразой, -- 
Кіпіш мне, Нёман, быллю горкай, 
Шуміш народнаю слязой!.. 


Цяпер спрагнёнымі вачыма 

Ў душу бяру тваю красу, 

З астрожнай ношкай за плячыма 
Прывет байцоў табе нясу. 


Калі ж у гулкім хваляў гудзе 
Вялікі боль раскалышу? 

Або на ўспененыя грудзі 

Я галаву сваю злажу?.. 


ДАРОЖКА 


Дарожка з вербаў выбегла, 
Памчала за сяло, 

Як быццам гора выгнала, 
Ў бяздолле павяло. 


Ляцела, прыпынілася, 
Цыгнула за масток, 
Мураўкай пакацілася, 
Нырнула у лясок. 


Зялёнаю красуняю 
Трашчала па сучках, 
Пастушкаю-пявунняю 
Шугтнула па кустах. 

З лясочка ў жыта роўнае, 
Як хваля, паплыла 

І жнейкаю працоўнаю 
Далёка жаць ішла. 


То хусткаю квяцістаю 
Між хваляў прамільгне, 
То дужкай залацістаю - 
Сярпом -- на міг блісне. 


А як за жытам вольная 
Дыхнула сенажаць - 
Цябе яна, прасторная, 
Ляцела абнімаць. 


То стан твой стужкай красачнай 
Абніме-абаўе, 

Прытуліцца, як ласачка, 

Вянок табе саўе. 


І так пляла-старалася 
Дзявочы твой прыбор, 
Пакуль ты не схавалася 
Ў далёкі цёмны бор. 


Ішла ты борам сумная 
Дзіцячаю пятой, 
Прыціхлая, задумная, 
Забытай сіратой. 


Бор ціхім шумам дзедаўскім 
Цябе багаслаўляў 

1, як бы нешта ведаўшы, 
Нічога не казаў. 


Як з бору ў поле шчырае, 
Разбегшыся, пайшла, 
Махнула птушкі крыллямі, 
Ляцела, як страла. 


А потым бабкай згорбленай 
На горку -- ў добры час! -- 
Там дзед гасцінцам з торбаю 
Бандураю брынчаў. 

У далеч акунулася, 
Як з ношкай, пабрыла, 
Прыстала, аглянулася, 
Слязамі заплыла. 


ЗКабрачкай-папрашайкаю 
Ў шырокі свет пайшла, 
Няскончанаю байкаю 
Нядолю панясла. 


Калі ў каптан адзенешся, 
Лахманная сям'я? 

Калі ж багачкай вернешся, 
Дарожанька мая? 


РАЗВІТАННЕ 


Я сягоння выходжу на волю, 

Сонцам разгладжу маршчыны на твары, 
А ты застаешся ў сценах няволі, 

Мой дарагі, мой ты добры таварыш! 


Нямала панурых гадоў 

Будуць піць твае косці вільгаць астрожную, 
Думкі крылатыя, непераможныя 

Вячэрняй прайдуць чарадой... 


І не раз, і не раз засмяецца вясна, 

Далі сінія звонка на скрыпках зайграюць, 
І запеніцца кроў, закрынічыць яна,-- 

Так патокі прадвесня снягі разрываюць. 


А калі жаўруком зашчабеча лазур, 

Да акна падыдзеш, гэтым спевам праняты, 
І далёкую сінь пацалуеш праз краты, 

І набегшую здушыш слязу... 


..Міліярды праносяцца дум... 

О, дайце мне сілы! Я сэрца агнём 

З грудзей сваіх вырву, на меч насаджу 
І з паходняю рушу: за мной! 

Меч вышэй! Гэта сэрца гарыць -- 
хай палае! 
Гэта з цемры-задухі ідуць мільёны, 
А полымя сэрца ім ноч рассякае, 
Шлях праменны світання ляжыць... 


У маёй адзіночцы чатыры сцяны,-- 

Ці ж можа змясціцца ў іх сэрца-паходня? 
Таварыш, на волю іду я сягоння, 

На шлях пераможнай вясны! 


Ты не гаворыпі, задумна маўчыш, 

Мо павагі расстання не хочаш трывожыць? 
Руку дай, таварыш,-- зазвінелі ключы, 
Адчыніліся дзверы: «Выходзіць!» 


ПАДАРОЖНІК ПАСТАЯННЫ 


Іграе вецер на скрыпцы 
мелодыю ранку, 
Жытнія струны звіняць. 
Пералівам флейты-крыніцы 
Альшанік пяе без устанку, 
А ў небе... стрэлы сонца зіхцяць. 


Вышэй і вышэй угару 
Трэпеты-крыллі! 
Ў бездані сіняй 
Цымбаламі сыпле жаўрук. 
Звон касы... 
У вянок 

плятуцца пакосы... 
Вяршынямі гордай красы 
Ў неба пнуцца,-- 
Ах, як я вас бачыў даўно! -- 
Дык вышэй, мае родныя сосны! 


Іду... 

Я -- падарожнік пастаянны, 
З кайданнымі знакамі 

На руках. 


34 





ра 


Прастор, прымі, 
Загой мае раны, 
Прытулі свайго бедняка. 
Прастор дзіцячых сноў! 
Люблю цябе 

любоўю яравою, 
Як зелепню аўсоў, 
Як сенажацяў 

кменнаю травою, -- 

Так любіць можа толькі 


Дзіця. 


Меру крокам час той, 
Калі люду вольнаму 
Пастаўлю на стол 
Хмелю-красы тваёй 

Я чару поўную -- 

Дар майго лета 
Ланцужнага, 

Вясны маёй 
Лапцюжнай, 

Як дар неўміручы паэта! 


ПАСЛЯ ПРЫСУДУ 


Сэрца, не кіпі! О не -- я не сплю... 

Лячу ў прадонне небыцця... 

Прадонне, не шапчы, 

Што я, загінены, цярплю,-- 

Ты лжэш! Маўчы! 

Бо я іду -- па шумнай дарозе 
жыцця! 


Ціха на дне... Цемра... Імгла... 
Распластай крылле, віхар, 

І накіп гневу аж датла 

Уздымі маім вулканным дыхам! 


Хваляў шум... Буруны... 
Натоўпу вал, як гоман пушчы... 
Ці то клякочуць бунту струны? 

А мо маяк свой зор прыплюшчыў 
І мору волю даў на штурмы? 


Прапала пееня... 

А... гэта ты 
З натоўпу бліснула усмешкай? 
Што шэпчаш мне? Дрыжаць лісты? 
Лапочуць над маім падстрэшшам? 


«Шляхам бярозы без краю 

Просяцца даллю: пастой! 

Ціхія зоры іграюць, 

Клічуць-завуць на прастор». 

--. Не спявай. Знаю -- люблю. 

Не плач. У струнах песень не згублю. 


«Хто шумы бору успеніць, 
Зваліць народа турму? 
Хто прыласкае цярпенні? 
Хто прыгалубіць зямлю?» 


-- Цярпеннем мост будуем туды, дзе 
сцелецца краса, 

На бераг той ракі, а там -- вясна... 

«Там па дарожках жабрачых 

Вехі лахманных падзей 

Ў полі бярозкамі плачуць, 

Болем народных грудзей». 


-- На нарах астрожных ляжу прыкаваны, 
Распяты, бунтуюся ў сне, 

І сочацца кроўю, гараць мае раны... 

За мной, прада мною гадоў чараду 

Ночка астрожная лічыць пры мне. 

Бывай! Пайду! 


Вачэй праменні, 
Дагары! 
Маяк гарыць 
Над морам пенным. 
Пружынься, крок мой, цвёрда, 
Шумі, 
паход! - 
Хто ж, як не мы, 

Галаву падыме горда, 

Каб узысці на эшафот?! 

Гары, ў кім песні не астылі, 
паходах-штурмах на Бастылію! 


ПАД РОДНАЙ СТРАХОЙ 


(Веры з падполля) 


Дала мне кашы картаплянай 
І кубак малака, 

Хлеб чорны кроіла рука, 

На стол мне клала незасланы. 


Я еў, 

На шэрасць хатнюю глядзеў 
І чар тваіх дзявочых рухаў 
Душою стомленай лавіў 

І ціхім сэрцам слухаў. 


А ты 

Стаяла вішняй нада мной 

І шчырай матчынаю ласкай 
Курботу роднай беднаты, 
Гатовую бліснуць слязой, 
Вачыма ў сэрца пасылала. 

Як там дзвярыма хто забразгаў, - 
На кожны стук, 

На кожны рух 

Ты ў вокны жвава паглядала - 
Ты за мяне дазор вяла, 

Мяне -- паўстанца -- сцерагла! 


«Калі ж канец мучэнням нашым? 
Калі ж пазбудземся паноў?» - 

З маўклівым і бунтоўным плачам 
Пыталася ты зноў і зноў. 


І мой табе паліўся спеў 
Аб волі буйнай і магутнай, 

За што крывавімся цяпер, 
Ланцужных дзёп зрываем путы. 


З табой, ласкаваю, ішоў 

Я з цёмнай хаты на прыволле, 
Зямлю абшарнікаў дзяліў, 

З астрога ўсіх асвабадзіў 


І люд працоўны горда вёў 

З задухі-цемры падняволля. 
Шумеў над намі сцяг чырвоны 
І прамяніў паход мазольных. 


Ты слухала, душой ірдзела, 
Чырвонай мальваю расла 

І тварам шчасна харашэла, 
Са мною крок у крок ішла. 


Іграў усмех твой мімалётны -- 
Далёкі, блізкі, быстралётны. 
Усмех, усмех... як жаль расстання, 
Як трэпет блізкага вітання... 


Гадуй для катаў ты пракляцце 
І з гартам сонечных надзей 
Нясі разорай-паласою, 

І ў час бязлітасных распяццяў, 
Галубка родная, прыйдзі, 
Уцеху сэрцу прынясі 

І думкі мужныя сагрэй 

Сваёю ласкаю-красою... 


НА ФРОНЦЕ 


(Верш з падполля) 


Бярозы шумяць галалёдам, 
Ноччу цёмнай ахутаны шлях... 
Іду... да абуджаных гушчаў народу, 
А ў сэрцы -- 

сцяг. 

Ноч -- памочніца мне. Я ўжо многа прайшоў 
Па зборах узброеных душ, 
Расставіў пасты, ў поле выслаў ганцоў, 
І пяе мне гудком тэлеграфных слупоў 
Кіпучая, 

родная глуш... 


І ў душу маю просяцца зоры... 
Гэта бляск камсамольскіх вачэй,- 
Тэй, на варце трымаюць дазоры 

І хвалююць душу гарачэй! 


Рэвалюцыі кузня агністая... 

Шум бяроз... Не, то падпольшчыны шум 
Раздзьмухае, кіпіць, сыпле іскры 
Авангардных дум... 


ЗКалезны наказ дысцыпліны 
Нясі, 
не падарві! 
Будзь з імклівасцю кожнай хвіліны, -- 
Вось наш пераможны дэвіз! 


Толькі той мае вочы адкрытымі, 
Толькі той можа правільна плыць, 
Хто умее ў агні самакрытыкі 

Усе грахі свае смела спаліць! 


Хто на кожны удар свайго ворага 
Чулым вухам адмервае час, 
Каб атакаю руху народнага 
Стрэлам даць ураганным... 
Руку авангардна трымаць пастаянна 
На пульсе 

мас... 


...Іду. Вёскі ў полі рассыпаны, 
Удякаюць у снежпую даль, 

Стрэхі, снегам марозным прысыпаны, 
Ноч старожаць. І чую -- куецца, 
Чую -- трэпетам-іскрамі б'ецца, 
Тартуецца збройная сталь. 


І агні, і агні перахрэсткамі 
Рассякаюць прасторы, дрыжаць, 

Як на фронце мігаюць пражэктары - 
Хаты фронтам-дазорам глядзяць... 


Мы ж вядзём наступленне 

Кожны час, кожны дзень, кожны міг, 
І у вогненным гарце цярпення 

Ў сэрцах нашых расце бальшавік. 


Рэвалюцыі крочыць паход... 

Помню волата гнеў, царскай зграяй раскляты, 
На грымасе стыхіі распяты, 

Нахмураны, 

У дыме наганаў закураны,-- 

Дзевяцьсот дзевятнаццаты год!.. 


Але стой... Нейкі шум... Палазы ад мароза 
лютуюць. 

Коні ў пене шыбуюць патокам, 

Свае душы ў баях недзе людзі гартуюць,-- 

Едзе бульба ткачам Беластока, 

Каб спыніць катаў люць,-- 

Стань, салдат, і аддай салют!.. 


Фронт адзіны, як буралом, 
Развіваецца ў барацьбе, 
Вяжацца цесным вузлом 
У сэрцы кіпучым КПЗБ! 


А далёка, далёка 

Яснасць ў неба шыбае, 

Мігае,-- 

Гэта горад 

Забастоўкай палае, 

Раздувае гарно, гучыць молат -- 
Заржавелы ланцуг разбівае. 


Зайграйце ж, бярозы, мне маршам. 
Пралетарскі гудзе бранявік, 

Б'е трывогу. Спяшай стаць на варце, 
Агітатар -- салдат-масавік! 

Ты ія на возе 
Лугавога сена. 

Вечар па дарозе 

Пах рамонкі сее, 
Сцелецца туман, 

І цвіце курган 

Кветкай сосен вышняй, 
Ў воблачкі прыбран. 
Знемаглася, спіш ты? 


Па шаўковай плыні 
Шырыні нябёс 
Месяц-серп няспынна 
Хмарак жне пакосе. 

І зубчаты бор 
Дакрануўся зор, 
Думай ціхай сніць, 
Дыхае ў прастор. 

Ах, устань, не спі!.. 


Стужкаю ружовай 

Ноч зара вітае, 

З кожным павяваннем 
Косы расплятае. 

Грушы ціхі сум, 

Сведка даўніх дум, 

Сэрцу б'ецца весткай 

Аб сірочым дню. 

Ты не спіш? Прыгледзься! 


Ў змучаныя грудзі 
Кветкаю дыхні, 

Хай нам шчасце будзе 
Пееняю вясны, 

Каб яна шумела 

Над зямлёй збалелай. 

МЫ НЕ ПАМРЭМ! 
(Падзеі лёху) 


Ці зараз надыдзе світанне? 
Ці хутка яно загляне? 
Ноч... 
Доўгая поч... 
І лёху сырое смактанне 
Хлюпае ў цемры глухой і плюгавай. 
Катоўская стража ізноў 
Прыйшла паўтарыць свой здзек - 
Пытала: «Цо, ешчэ не здэх?» 


Дня няма -- у лёху дня няма... 
Толькі ноч... 

І мохам заіневеў твар. 
І яму каменную, яму ярма, 
Мераеш крокам, як вошчупам: 
Раз-два, раз-два... 


Адарваны. Не ведаю. Дзе вы, таварышы? 
Холад гмаху навалены. Вільгаць. Падвал. 
І цемра хіхікае ў вочы пачварамі... 
Слухай, ноч, 

і на волю паш кліч падавай! 


Недзе крокі таемна ў цішы засычэлі... 
Знаю -- то крокі тэрору. 
Глуха бразнуў ланцуг, ізавесы дзвярэй зарыпелі 
ЗЖудасцю чорнай 
па калідоры... 


І -- ціша. То ціша тэрору 
Запала і цемрай шугнула ў грудзі... 
Слухай, ноч, 

і ў лёхах мы прагнем прастору, 
І ў лёхах пяём мы, і славім, і будзім! 


Мокрым холадам моршчыцца цемра, 
Сліззю караваю сэрца дзярэ, 
І варта катоўская крокамі дрэмле... 
Надарма! Надарма! 

Мы -- не памрэм! 

Гарт маёй думкі маланкуе іскрай, 
Творыцца радасць вызвольнага дия, 
Калі выйду вясною шумлівалістай, 
Каб тысячы мук, 

як сцягі, падняць! 


ПЕРШЫ СНЕГ 


Снег пушысты, бадзёры, крамяны 
Ціхай беллю празрыстаю лёг, 
Дрэвы, хаты ахутаў, рахманы, 

І застыў на шырокіх палёх. 


Першы снег -- гэта сэрцу навіна, 
Гэта -- раны прыкрыла зямля, 

Гэта -- з жартам прабегла дзяўчына, 
Смех пры студні і скрып жураўля... 


ГАДЗІНА МУКІ 


Вечар апаў. 

І цемра кладзецца на плечы. 
Куды пайду? Якім слупам 

Я панясу цяжар свой чалавечы? 


Праз краты ноч плыве... 
Савінымі вачыма гусцее па кутках. 
І ў гэтай цемры йдзе спрагнёны чалавек 
Праз ночы змрок 
з пабудкай ранняга гудка. 


Адзіночка, як труна... 

І голага, жывога сэрца трэпет 
Кляшчамі сціснула турма, 

І сочыцца крыві гарачы кіпень. 


Сіроцтвам шэпчуцца хвіліны... 
Пад ношкаю цярпення -- о, не згінай пляча! 

Хоць п'яўкамі варушаць свежыя маршчыны, 
На твары мукаю кладуць сваю пячаць. 


Чую -- пераклікі там за перавалам, 

Дзе бяздоллем лёг для нае рубеж, 
Прарэзаны слупамі вяльможнаю навалай 
На нашай ростані ў вялікай барацьбе. 


За рубяжом Усход гарыць зарою... 

Смялей на перавал! Ў напружанай вандроўцы 
Я захлябнуся ўласнай кроўю 

І там, на вышыні, яе змяшаю з сонцам! 


Вось і адпачынак мой пявучы -- 
Ліпа над крыніцаю шуміць... 
Прыпадаю вуснамі да вады гаючай - 
Уталі, радзімая, спрагнёнага прымі. 


СОН АБ АГРАНОМЕ 


У плыні месячнай 
ноч сцеле перламі расы, 
Звініць крыніца аб карчы, 
За чаротамі 
хаваюцца лясы, 
І пушча побач... думае, маўчыць. 


І што ж ты тоіш, пушча? 
Што ў сваіх нетрах захавала? 
Каму калыскаю была праз век прыгонны, 

век дрымучы? 
Скажы, каму ты песні шумныя спявала? 
Звініць крыніца аб карчы... 
Скажы мне, пушча, не маўчы. 


Твае мне ведамыя сны, -- 

Я знаю, сніш ты згубу гору... 
Тут кожны корч, і кожны куст, 
І шопат кожнае сасны 

Душою нашаю гавораць -- 
Душой народна-беларускай, 

Што лахманом трасла вякамі 

Над паншчыннай палоскай грузкай, 
Над шляхам, плыўшым жабракамі, 
Душой, раздзёртай ад трывог, 
Раскрыжаванаю на ростані дарог! 


З табою разам сню 

Аб родным аграноме нашым, блізкім, 
Які народную вясну 

Уквеціць сонечнымі лісцьмі. 


Калі зары чырвонай шквал 
Змяце сляды навалы панскай, 
Сваім праменнем стрэльне ў лоб 
Усёй навале акупанцкай,-- 

Не будзем, пушча, гараваць, 
Лятунак наш не будзе сном: 
Ударны прыйдзе аграном! 


Збярэ сыноў сям'і бядачай, 

З-пад цёмных стрэх збярэ паход 

І на сцягу усім назначыць: 

«Ўсё для народа і ўсё праз народ...» 


Рухавіком, нібы стралой, 
Пратне балоты, мхі і лозы 

І разам з плесняй векавой 
Затопіць мукі, здзекі, слёзы. 
Шашою блісне з краю ў край, 
І край наш стане быццам рай. 


Люд-пралетар, люд песні працы 
Заб'е прыгоннае пракляцце, -- 
Па рэках новых і па шынах, 
Ўздыхнуўшы вольнымі грудзьмі, 
Сталёвым туркатам машыны 

Па пушчы рэхам загрыміць! 

І ўторыць будзе перабіўны 
Крыніц радзімых спеў турбінны! 


Як будуць змыты ўсе сляды 
Амшэлай, дзікай, горкай плесні 
Краіны нашай, век забранай,-- 

Прыйду, праменны, я тады 
З той падарожы барацьбянай 
На свята трактарнае песні. 


І па чале брыгад адважных 

У паходзе мнагасцяжным, 

У дзень квітнення ясны, чысты. 
Дарогай -- беллю камяністай, 
Б'ючы паходным смелым крокам, 
Сустрэне з песняю мяне 
Круглавіды, сіпявокі, 

Расемеяны і жвавы піянер. 


МОЙ РАМАНС 


Цвіце вясна, а мой рамане 
Расплыўся жалем над зямлёй, 
Як кучаравісты туман, 

З вячэрнім шэпчацца быллём. 


Настрой душы звініць: люблю... 
Бярозы ўздых над галавой 

Маю юнацкую жальбу 
Зяленіць руннаю травой. 


Бярозы іншай чую ціш... 
Краса яе кранула скронь... 
З імглою месячнай ляціць 
Павеву зорны, ціхі сон. 


І твару бель, і шоўк валос, 

І вочы кажуць: «Маладзей! 

Бо вецер жару не разнёс 

З тваіх расхрыстаных грудзей!» 


Нашу я маладосці спеў, 

На сэрцы -- зорныя сляды,-- 
ІГючы з жыцця любоў і гнеў, 
Я буду вечна малады! 

ПАСІЯНАРЫЯ 


Пасля заканчэння вайны ў Іспаніі 
газеты паведамілі, што Пасіянарыя 
ад'ехала ў Мексіку. 


Прагрымелі дні крывавай кананады, 

Не гучаць над фронтам залпы ярыя, 

Не ідуць на штурм грымотныя брыгады, -- 
І дзе ж ты, дзе, Пасіянарыя? 


Глядзі! 

Яшчэ дымяцца вогнішчы Мадрыда 
І рэхам -- трэск, і шум, і тупат ног, 
А над усім павісла ворага агіда, 

Як чорны смок. 


Пасіянарыя! 

Праменны шлях цярэбім! 

У гурбах цел, гранатаў, карабінаў, 
У дымах пеністае Эбро 

Твой крык, твой бунт не згінуў! 


Пароль! 

Сэрца на мячы палае горда, 

Хоць аддана дань чалавечаму ярму, 

Дань з песні і крыві -- зары вясны народнай, -- 
Ах, чаму ж, чаму? 


Пасіянарыя! 

Каваўся гнеў народны ў гарт паходаў, 

І грудзі рвалі шум, імпэт і рокат сэрц - 
Пароль! Яшчэ скуецца сталь рэспублік і народаў 
І сцягам блісне нам вялікі СССР! 


Глядзі! 
Дыміць Іспанія раздзерта, 
А попел іскраў жар збірае ў гром, 
І за табою ўслед - 
агністы кліч паэта 
З жальбою-болем строф. 


Пасіянарыя! 
Сякеры бляск цямрычнага Таледа -- 

І там пад мурам смерць -- абмыта кроўю скронь... 
Дарожны пыл застыў на твары бледным, 
А танкаў вал грымеў 

на ўвесь паўстанчы фронт... 


Салют 
Трагічным дням карабінарыя! 
З магіл жывая б'ецца кроў - 


І голас водкліку: 
-- Пасіянарыя!!! 
З табою, за табой народ! 


ЦІХІ ЗРОК... 


Ціхі зрок на нястомную плынь маіх дум 
Рассявае забытую быль зорных сноў... 

І ці радасць, ці жаль для душы ў іх знайду? 
Ты пайшла... Я шукаю слядоў тваіх ног... 


Чую - ў нетрах душы абудзіўся тытан, 
Хоча рваць, хоча біць на кускі ланцугі. 
Толас жалю крычыць: «Не будзі, перастань! 
Не будзі скамянелай тугі!» 


Што ж зраблю, калі ў скрыгаце-ціску журбы, 
Што на сэрцах у нас напісаў круты лёс, 

Ноч па ранах маіх, ранах дзён барацьбы, 
Сцеле шоўкам тваіх залацістых валос. 


За слядамі лячу,-- ах, нашто, не пытай! 
Звону струн залатых, я прашу, не парві,-- 
Будзе ў песнях ірдзець і душой трапятаць 
На шумлівы прастор жар мяцежнай крыві. 


Можа, вораг нагой стопча грудзі твае, 
Як захоча зламаць нашай моцы красу? 

Я твой боль пераможны пе буду таіць -- 
Ціхім зорам па ростапі ўсё раскажу... 

Як не верне цябе наш крыўдзіцельны рок, 
Не падслухаеш больш маіх дум і знямог,-- 
Мой задуманы, ціхі і змучаны зрок 

Будзе кветкі збіраць па слядах тваіх ног. 





У шуме 
вызвалення 


ж 


ЗАХОДНЯЙ БЕЛАРУСІ 


Краіна родная! Вітай зару збаўлення! 

Ўжо мы прыйшлі з астрожных брам, 
Скаваных дум прастор і радасць вызвалення 
Нясём сваім затужаным братам. 


Хай песня зазвініць. 

Ланцужныя аковы 
Насіла ты ў цямрычнай духаце, 
Складала ў барацьбе крывавых песень словы 
І громам сеяла, -- і сцяг твой зіхацеў. 


Хай згіне жаль тых вузенькіх палосак 
І песня сумная гаруючай жняі, 

Хай згіне крык душы забітых вёсак, 
Няхай пагроза ката закляйміць. 


Рассей, радзімая, па ўсім сваім прасторы 

Ўсю моц сваю ў размаху новых дум. 

Ужо нам не жаліцца аб нашым вечным горы,-- 
Збірайся ў шумную да працы грамаду! 


Рубеж крывавы змыт. 

Дзяржаўны крок грыміць. 
Свабодных дзён краса у зорах пяцікутных 
Да сонца сцеле шлях для радаснай зямлі, 
Руйнуе ўсе сляды народнае пакуты. 


Шукаю цёплых слоў. 
Мы выйшлі з цёмных брам, 
І грудзі нашыя пяюць аб гібкай сталі,-- 
Пароль на збор усім вызволеным братам, 
Чаго так доўга ў змроку мы чакалі. 

МАЎЗАЛЕЙ 


Асцярожна ідзі, чалавек, 

І схілі галаву ў цішы змроку, 
Глянь на думу закрытых павек 

І глядзі, не спускай свайго зроку. 


Ты пачуеш: ідуць праз вякі... 

Ўсё ідуць і ідуць пакаленні, 

Ўюць сардэчнай любові вянкі... 

Гэта ж спіць... неўміручы спіць Ленін... 


Лепін спіць... Ён жывы... Лепін вечны! 
Бо за ім расквітнеліся далі, 

Ў прах затоптан прыгнёт чалавечы, 

І на варце мы, мужныя, сталі. 


Асцярожна ідзі, чалавек... 

Хай у цішы хвіліны замлеюць 
Пры святле ад заснуўшых павек, 
Што дрыжыць на сцяне Маўзалея. 


АРМІЯ 
ЧЫРВОНАЯ 


На шляхі зялёныя 

Йшла непераможная 
Армія Чырвоная 

Путы рваць вяльможныя. 


І плылі пад сцягамі 
Песні прамяністыя: 
Роднымі прасцягамі 
Ехалі танкісты. 


Цераз боры шумныя, 
Рубяжы крывавыя 
Слалі мнагадумныя 
Весткі волі слаўныя. 

Беларусь Заходняя 
Расцвіла праменнямі, 
Беларусь народная 
Зашумела песнямі. 


Сілы накіпеўшыя, 
Сілы гартаваныя 
Паліліся песнямі, 
Воляй раскаванымі. 


Бацька прыгарунены 
Усміхнуўся сонечна, 
І маршчыны сумныя 
Прамянелі горача. 


І слязамі радасці 
Маці абрасілася, 
І ў забітай старасці 
Сэрца маладзілася. 


А дзяўчына любая, 
Прыгажуня спеўная, 
Йшла вясельнай дружбаю, 
Птушкай перапеўнаю. 


А хлапцы адважныя 
Йшлі атрадам з песнямі,-- 
Ўсе віталі радасна 

Армію прадвесную. 


Помні, брат вызволены, 
Верасень семнаццаты: 
Быў ты абяздолены, 
Стаў ты найбагацейшы. 


Дык красуй, прыгожая, 
Армія Чырвоная, 

Ты -- непераможная 
Армія народная! 

ВЯСНА МАЯ 


Вясна мая! Цябе чакаў я доўга 

І плыў на хвалях вогненнай тугі. 
Крамністаю была ўся нашая дарога, 
А рукі кволыя вязалі ланцугі. 


Вясна мая! Прыйшла ты нечакана 

У дзень задухі, болю і трывог, 

Прыйшла ты, пышная, вітаннямі убрана, 
Што аж цябе за раз душой абняць не мог. 


Іду я днямі, сню, цябе ў душу ўбіраю, 
Іду праз людскіх мар цудоўны сад, 

І на слядах сваіх свой позірк я спыняю 
Дарогай схіленых, задуманых прысад. 


З усмешкай люд глядзіць на сонечнае ранне... 
Бывай, бяда -- ярэмны скрып тугі! 

Народных дзён прастор і сэрцаў ракатанне 
Нясе на шлях ударныя сцягі. 


Мы не забудзем дня, калі шумлівым ходам 
Ішлі байцы... Як расцвіла зямля!.. 
Вясна мая! Шумі ж ты карагодам, 
Каб кожны міг цябе у песнях праслаўляць. 


ж ж ж 


Я маю сонцы два. 
Адно святлом хвалюе, 
У працы творчай дня 
Яно мяне цалуе. 


Другое сонца маю - 

Ў надзеі тут і там 

Ў ім шчасця я шукаю - 
Яго цалую сам. 

ДАЎНІ ЗНАЁМЫ 


Недзе быццам іх бачыў я -- русыя вусы, 
Акуратны прабор галавы... 

Ён як быццам з павагаю кожнага вучыць, 
Голас рэзкі, крыху гарлавы. 


Мо, сустрэўшыся з ім на дарозе жыццёвай, 
Я не раз падзяліўся куском, 

Узбадзёраны быў яго бацькаўскім словам, 
Яго ветлівым, ціхім смяшком? 


Можа, з Горкага кніг ён зазначыўся мігам, 
У душы зданню ціхаю стаў? 

Можа, вычытан мной з задушэўнае кнігі: 
«Як гартавалася сталь»? 


Ў будаўніцтве працуе мой даўні знаёмы... 
І цяпер за супольным сталом 

Сыпле іскры вачамі і кідае громы, 
Выглядае суровым арлом. 


Я люблю гэту моц, гэту ёмкасць размаху, 
Пад суровасцю -- ласкі прастор. 

Ён -- жыцця гаспадар, разважае без страху, 
Апускаючы руку на стол. 


І закончыў: «А ўсё ж такі мы збудавалі... 
Вырае дом, як палац, на суровай зямлі...» 
Гэта ж мо за яго мы бакал падымалі 

На сустрэчы ў Маскве, у Крамлі? 


АБ ЛЕНІНЕ ВЯЛІКІМ 


Трывогай ціхаю, як даляў пераклікі, 
Звіняць акорды струн без назвы, без імя,-- 
Яны пяюць аб Леніне вялікім, 

Як пад яго ступою расцвіла зямля. 


То поўняй дум яны набухнуць аж да краю, 
Як пройдуць па душы бадзячыя гады, 

То сурмай баявой, трывожнаю зайграюць: 
«Каб жыў цяпер вялікі правадыр...» 


Так лірнік песенны пахіліць свае думы 
І заглыбіцца ў быт далёкі і глухі, 

І ловіць, як у сне, аддаленыя шумы 
Лясоў і ніў, дзе сцелюцца шляхі. 


А думы бачаць даль, і сэрца кажа: Ленін! 
Бо з нетраў цёмных, з-за сляпых акон 

Ён за сабой павёў да шчасця пакаленні 
Цяперашніх і будучых вякоў. 


І сыпнуцца ад струн гарачыя праменні, 
І пойдуць маршам сніць аб долі залатой, 
Якую ўсім павек прынёс вялікі Ленін, 
Якой не аддамо нікому нізашто! 


ПАРТЫЗАНСКАЯ 
МАРШАВАЯ 


Мы -- племя шумнае, 
Адважна-бурнае, 
Мы -- партызанскія сцягі. 


Ідзём мы лаваю 
З народнай славаю 
За край наш родны, дарагі. 


Мы б'ём з прыцэлу 
Знішчальна, смела 
Па бандах дзікае арды. 


Нямчуры подлай і нягоднай 
Ад нас не скрыцца нікуды! 


Кат топча нівы, 
Наш дар шчаслівы, 
Ў пажарах топіць наш народ. 

У родным краі 
Усё знішчае, 
Што мы расцілі з году ў год. 


За мукі родныя, 
За стогны слёзныя, 
За смерць дзяцей, жанок, бацькоў 


Мы помецім страшна, 
Мы помецім страсна -- 
Смерць за смерць і кроў за кроў! 


ж ж ж 


Пад зорным карагодам 
Спеў льецца без канца: 
«Нішто не загародзіць 
Дарогу малайца!» 


Ўжо ноч задумай лёгкай 
Лягла на паплавы, 
Байцы пайшлі далёка 

Ў маўчанні баявым. 


Гітары песні-зыкі... 
Нашто ж прыгожа так? 
Нашто у марах ціхіх 
Гарыць ва ўсіх душа? 


За хараство Краіны 
Пайшлі байцы на бой, 
За радасці Айчыны, 
Сагрэтыя душой. 


А песня ў карагодзе 
Дрыжыць услед байцам: 
«Нішто не загародзіць 
Дарогу малайцам!» 

ПЕРШЫ МАЙ 


Першы май сабірае мільёны 
Па крывавых дарогах-шляхах, 
Запаляе агонь у грудзях 

І гуртуе палкі, батальёны. 


Першы май б'е на бітву трывогі 
З дзікім, чорным, ліхім груганом, 
Што, скаваўшы народы ярмом, 
Людаедствам запоўніў дарогі. 


І размах баявых пераклікаў 
Рэхам громкім, як хваля, гудзе,-- 
Мы куём перамогу штодзень 
Нашай маці -- Айчыне вялікай! 


Знаем мы -- прашумяць аблакамі 
Нашы дні -- баявыя труды, 

Будзе свята і ў нас, і тады 

Першы май прамянець будзе з намі. 


Слухай сэрцам, як весткі ляцяць, 
Аж з далёкай Масквы палымнеюць, 
Там пры строгай цішы Маўзалея 
Клятвай вернасці сэрцы гараць. 


ПАМЯЦІ 
ЯНКІ КУПАЛЫ 


Твой дух лунаці будзе славаю вавек 
Над вольнымі палямі Беларусі, 

Імя тваё там кожны назаве 

І ў сэрцы закране найчулейшыя гуслі. 


Праз гоман пушч і сінія туманы, 
Праз родны шлях ты з ліраю ў бядзе, 
Праз ціхія забытыя курганы 

Ішоў, прарочыў шчасця светлы дзень. 

Ты дачакаў. Твой сон шчаслівы збыўся -- 
Наш край парваў няволі кайданы, 

Сярод народаў вольных ты разліўся, 
Сваёю песняй сэрцы паланіў. 


Зноў груганнё зляцела на Краіну, 

Ў пажарах топіць люд, і не сабраць тых слёз,-- 
Ты варты роднае ў сваім шляху не кінуў 

І да апошніх дзён свой дар народу нёс. 


Ў цяжкіх баях з нямецкім акупантам 
Паўстаў народны, непрыступны шквал... 
Табе ў змаганні з ворагам заклятым 
Была апорай родная Масква. 


Ты чуеш гром з палаючай Краіны,-- 

То б'ецца Беларусь, ідзе да перамог... 

І я прыйшоў адтуль, з далёкае пуціны, 

Твой меншы сын,-- аддаць табе апошні доўг. 


РЫЦАР АЙЧЫНЫ 
Памяці генерала Даватара 


Ноч і снег... І пажары... Віхурай -- галоп... 
За плячыма ў змаганні народ і Масква... 
-- Тэй жа, хлопцы мае, дык ударым назло, 
Каб скацілася ў немца з плячэй галава! 


То не сосны над шляхам мяцежна шумяць, 
Не маланкі ўзрываюць навіслыя хмары, -- 
Гэта гулка дрыжыць ад капытаў зямля, 

А навокал пажары, пажары... 


Шлемаў зорных імчыцца магутная раць, 
Перад імі герой -- на ім бурка, папаха, 
Шабляў вострых клінкі жарам бітвы гараць, 
А ў душы -- ні сумненняў, ні страху. 


Не відаць па-за хмарамі ззяючых зор... 
І куды ж паляціць твая сіла героя? 

Зрокам сокала мерыш ты буйны прастор, 
З бурай ў сэрцы, закованы ў зброю. 


-- Я змагацца лячу за Савецкі Саюз 
Ў сакалінай нястомнай пагоні, 

Я змагацца лячу за цябе, Беларусь,-- 
Твой народ у жахлівым палоне. 


Мы Краіне трывожныя клічы пашлем, 

Усіх узнімем на бой ўсепародны, -- 

А Масква ў шумным ветры свой голас услед: 
«За Айчыну! Адважна і горда!» 


Гнецца лес. Ён на родных шуміць рубяжах. 
Шаблі тнуць, коні рвуць па руіне, 

Немцы покатам густа на снезе ляжаць -- 
На шырокай на рускай раўніне... 


Ужо народнае помсты агні паплылі 
Пад нагамі чужынцаў праклятых... 


Сярод гукаў гарматных, дрыжання зямлі 
Мне легендаю сніцца... Даватар. 


МАЦІ 


Ноч снежная ў акно загадкаю глядзела, 
Па хаце палыхаў у ценях бляск лучыны, 
А ты, тужлівая, сядзела за кудзеляй, 
Нахмурыўшы над бровамі маршчыны. 


І дзіўным для мяне было тваё маўчанне -- 
То восень так маўчыць, як сыплюцца лісты... 
Хвіліну кожную хацелася прызнання: 

Чаму ж так погляд твой ў суровасці застыў? 


Я быў у зношаным, палатаным шынелі, 
А ногі мокрыя сагрэла цеплыня, 

І, абапершыся з вінтоўкай на калені, 

Я ціха думкаю у даль жыцця лунаў... 

Гадзіны ўсё плылі, і патыхаў цяплом 
Лучынны камінок бяздомны, адзінокі... 
Вось поўнач за акном шарахнула крылом, 
А маці не рассталася з задумаю глыбокай. 


-- Скажы, скажы мне, маці, дзе ж твая сям'я? 
Чаму так пуста, холадна у хаце? 

Ты не здзіўляйся, не, што так пытаю Я, 

Я -- свой табе, скажы, не бойся мне сказаці. 


-- Мяркую, што ты свой, хоць многа цяпер зброду 
Валочыцца у нас, палюе на людзей, 

І гіне шмат нявіннага народу - 

Жанок, мужчын, старых, дзяцей. 


Глыбокі ўздых растаў павольна па кутках, 
Маршчыны зноў над бровамі сышліся, 

Па нітцы павяла прывычная рука, 

І губы ў вострым болю зацяліся. 


-- Я мела трох сыноў, саколе мой. 
Малодшы спіць ужо ў сырой зямельцы, 
Яго, як партызана, жніўнаю парой 
Забралі і забілі немцы. 


А двух другіх у арміі даўно... 

І калі з Мінска надышоў наказ, 
Дык зашумела нашае сяло. 
Сказала я: 


«Ну што ж, сынкі, бывайце, ў добры час!» 


Мінула восень, вось цяпер зіма, 
Душу туга і думка адалела,-- 
Ні вестачкі, ні аднаго пісьма 

Я з таго часу ад сыноў не мела. 


Скажу яшчэ... Хоць страшна мне самой...-- 
І словы ў голасе старое задрыжалі... 

-- Нядаўна гэтаю марознаю зімой 
Нявестку з ўнучкам ворагі забралі. 


Якою смерцю згінулі абое -- 

Не ведаю... Не бачыла іх ран... 
Забралі ж іх, сынок, за тое -- 
Насілі яны есці ў лагер партызан. 

Нявестка... божа мой!.. Як кветка, маладзіца. 
І ўнучак рос. Не верне іх вясна. 

І дзе цяпер мне, беднай, прытуліцца? 

Як пень стары, сяджу, тужу адна. 


І вось табе мой сказ.-- Гаручая лучына 
Свой разлівала бляск па сценах, па кутках, 
Іграла ценямі па струджаных маршчынах, 
А нітку ўсё вяла прывычная рука. 


Па ночы цёмнай ў інеі пушыстым 

Далёка затрашчаў за вокнамі мароз -- 

То сівы бор ў цішы марознай і празрыстай 
Пра быт дрымучы голае нам прынёс... 


--. Ідзі ужо, сынок, бо стараста дазнае... 
Учора з немцамі паліцыя была... 

Чаму іх бог чумою не скарае? 

Чаму не прыбярэ іх нашая зямля? 


Дала ў кішэню мне кавалак хлеба, 

Сказала пару слоў яшчэ пра здзек, пра глум. 
Надходзіла світанне, ўжо віднела неба, 

І я пайшоў у белую імглу. 


А потым было ўсяк. Дзе Гомель, Магілёў 

І дзе шырокая хвалюючая Прыпяць, 

Я не забыўся ціхіх і суровых слоў -- 

Яны мяне й цяпер трывожаць і калышуць. 


З баямі мы ішлі, грамілі гарнізоны, 
Мы прарываліся праз пушчы і палі, 
Масты ўзрывалі мы, спускалі эшалоны 
І раз у вёску нейкую прыйшлі. 


На скрыжаванні дзвюх дарог мы бачым 
шыбеніцу, 

І труп вісіць, схіліўшы галаву... 

Ці можа што падобнае прысніцца? 

Я анямеў і ў бездань цёмную плыву... 


Здымаем труп з пашанай, зрэбнінай адзеты... 
І, глянуўшы на твар, авеяны журбой, 

Я крыкнуў мсціўцам: «Знаеце, хто гэта? 

За маці партызанскую -- на бой!» 

СЛУХАЙЦЕ, 
ПУШЧЫ, ПАЛЯНЫ... 


Цёмная ноч агарнула 
Пушчы, дарогі, палі, 
Але нідзе не заснула 
Нічога на роднай зямлі. 


Там па лясах непраходных 
З позняй да ранняй зары 
Полымя мсціўцаў народных 
Помстай вялікай гарыць. 


Слухайце, пушчы, паляны, -- 
Тупаты ног паплылі; 

Гэта ідуць партызаны, 

Сыны беларускай зямлі. 


Туліцца вораг агідны, 
Туліцца немец, як звер, 
Ноч для яго -- гэта гібель, 
Ноч для яго -- гэта смерць. 


Кроўю заплыўшыя хмары 
Стынуць над краем руін,- 
Гэта палаюць пажары 

Ў бунце народнай крыві. 


За папялішчы, за раны 
Слухайце ўзрывы ўдалі,-- 
Помсціць пайшлі партызаны, 
Сыны беларускай зямлі. 


Мацеры нашы і дзеці... 

Нам не забыцца пра іх... 
Знішчым заразу на свеце, 
Прыкончым фашыстаў усіх. 


Ў помсце святой і магутнай 
Выкаваць волі зару 

Узняўся народ беларускі 

За родны свой край -- Беларусь. 

Пушчай, дарогай, палянай 
Рэха удараў грыміць; 
Гэта ідуць партызаны -- 
З боем па роднай зямлі. 


ПРЫПЯЦЬ 


Прыпяць шырокая і таямнічая, 
Маці балот і лясоў, 

Рэхам шуміць твая хваля крынічная, 
Як байка з нязнаных вякоў. 


Імчыш свае воды ты ў далі загадкаю 

І рвеш непрыступны прастор, 

Праз дзівы такія плывеш ты нязнайкаю, 
Якіх мо не бачыў ніхто. 


У месцах адных ты аброслая сёламі 
І туліш к сабе гарады, 

А потым туды прарываепся лозамі, 
Дзе вечна шумяць чараты, 


Дзе ціша пад небам застыла пахмурная, 
Прырода глухмяна маўчыць, 

Дзе птушка загублена кружыць нячутная, 
Нішто не пяе, не крычыць. 


І там ты ляніва -- шырока-ўладарная, 
Здаецца, не хочаш плысці, 

У неба глядзіпіся адна, светла-хмарная, 
Дзяцінствам зямлі шалясціш... 


Праз бары сівыя, гаі дубовыя 

Ў нязнаныя цягнеш канцы, 

Праз сенажаці квяціста-шаўковыя, 
Дзе косамі звоняць касцы. 


З хвалямі шумнымі мова народная 
Льецца ў лясістую шыр, 

Песня задумная, звонкая, гордая -- 
Дума народнай душы... 

ж ж ж 


Ворагі хцівыя! Слава надзьмутая! 
Дарэмны сюды ваш прыход,-- 

Тут помста гняздзіцца карэннямі лютая, 
Тут беларускі народ! 


Прыпяць чаўны свае гнала далёкія 
Ў дрымучых вяках напралёт, 

Туды, дзе імчыць свае воды шырокія 
Сівы, магутны Дняпро. 


Там на прасторах прывольнай Украіны 
Ў бітвах за волі зару 

Свае багатырскія грудзі расправіла 

Ў змаганнях Вялікая Русь. 


Не, вы забыліся, орды тэўтонскія, 
Што і цяпер тая шыр 

Рэкамі нашымі мкнецца бясконцымі - 
Сілай народнай душы. 


ж ж ж 


.Ты бачыла, Прыпяць, і чула, шырокая, 
Народу крывавы палон, 
Як плачы, праклёны і стогны прарочылі 
Лютаму ворагу скон. 


Лес спахмурнеў, у цябе заглядзеўшыся, 

Як падалі дзеці ў крыві... 

У помсце святой, над вінтоўкай схіліўшыся, 
І я твае слёзы лавіў. 


Шумна збіралася сіла народная, 
Тваёй шырынёю расла, 

А ты, панахмурана помстаю, гордая, 
Грозныя хвалі нясла. 


Слухай ты, нечысць прусацка-паганская, 
Смерць пачала вас касіць. 

Слухайце! Прыпяць -- рака партызанская, 
Яна вас затопіць усіх! 

Ў бітвах кіпучых шуміць легендарная 
Слава герояў-сыноў, 

Як Прыпяць шырокая, неадгаданая -- 
Маці балот і лясоў. 


НА ВАРЦЕ 


Я з вінтоўкай на варце стаю, 

З вострай пільнасцю сэрца і воч, 
А са мной толькі цёмная ноч 

У маім партызанскім краю. 


Прада мною балотаў імшар, 
Дзе паблісквае ў цемры вада, 
А як глянеш навокал у даль - 
І баліць і нямее душа... 


Рассявае і смерць і пажар 

Недзе вораг драпежнай рукой, 
Жахам дыхае край увакол, 
Небасхілы дрыжаць і дрыжаць... 


Часе ад часу ў далёкай глушы 
Пырсне немец ракетай увысь, 
Аглядае лугі, паплавы -- 

Нас баіцца у чуйнай цішы. 


Пад палётам агністым клубка 
Заіскрыцца жывая вада,-- 
Гэта Прыпяць шырокая там, 
У зялёных кустах лазняка. 


І здаецца, убачу на міг, 

Як глыбокі асветлены вір 
Круціць хвалі варожай крыві - 
Беларусь мая у агпі. 


Небасхілы дрыжаць і дрыжаць... 
Я з вінтоўкай на варце стаю. 

За краіну у крыўдзе сваю 
Думка вострыцца бліскам нажа. 

ПАВЕЙ, ВЕЦЕР... 


Песня 


Павей, вецер, павей, вецер, 
Ды з роднага краю, 

Я з другіх краёў на свеце 
Лепшага не знаю. 


Там шумяць бары, дубровы, 
Нівы залатыя, 

А над хатай клён шаўковы 
Шуміць сіратліва. 


Там расце у смутку-болю 
Адна сіраціна, - 

Я не знаю, што з табою, 
Любая дзяўчына? 


Можа, сэрца здратавалі 
Немцы-людаеды? 

Ці ў палон куды загналі, 
Што няма і следу? 


Ці сыдуцца нашы сцежкі 
На прасторы вольным, 

Ці запахнуць зноў пралескі 
У бары зялёным? 


Да цябе лячу ў трывозе 
У баях заўзятых, 

У змаганні, у паходзе - 
Да знаёмай хаты. 


Як гукну табе па лесе 
Вольнай Беларусі, 
Ці пачую тваю песню: 
«Ой, ляцелі гусі...» 

ТКАЧЫХА 


Ты тчэш неаглядныя мары 

Ў жаданнях сваіх залатых, 
Хоць люта палаюць пажары 
Яшчэ на прасторах тваіх. 

Усё тая ж панадная постаць,-- 
У песнях аб ёй расказаць! - 
Усмешкі стрыманае роскаш 

І шчырая ў горы сляза. 
Імклівая ў працы ухватка, 

І ціхасць задумнай красы, 

І ветлая тая аглядка, 

І трэпет шаўковай касы. 

Ізноў твае веі упалі 

На твой сонцам тканы уток, 
Ізноў, як у вершах Купалы, 
Ідзеш за сяўбою ў прастор. 
Змагаеш наследкі няволі... 
Размахам сваім маладым 
Абдымеш шырокае поле 

І ў песні сальешся ты з ім. 

Я знаю, ты вытчаш на дзіва... 
За поступам лёгкай хады 

Я з вершам імкнуся, шчаслівы, 
Кажу: «Беларусь, гэта ты!» 
Свой зрок задуменны і ціхі 
Вясною схілі нада мной,-- 

Я поясам роднай ткачыхі 
Хацеў бы бліснуць над зямлёй. 


ДЗЯДЗЬКА-БЕЛАРУС 


Сядзіш, мой дзядзька, добры, сівы, 
Яшчэ ў цябе нямала сілы, 

Сядзіш на прызбе ля парога, 
Гаворыш радасна і многа. 
Праходзяць людзі міма хаты... 
Ідуць цывільныя, салдаты, 

На твой падворак заглядаюць. 

«Ці можна адпачыць?» -- пытаюць. 
У ільняным адзенні белым, 

Ў старэцкай шапцы прапацелай 
І з люлькай-піпкаю ў зубах, 

Ты, ўвесь загледжаны на шлях, 
Устаеш, з усмешкаю вітаеш, 
Людзей у хату запрашаеш: 
«Заходзьце, людцы, што ж такое? 
Вайна на свеце -- ліха злое... 

Як церпяць людзі, божа мілы, 

І дзе набраць тут столькі сілы? 
Ісці без ежы, адпачынку 

І дзень і ноч без перапынку... 
Пракляты немец, што ён хоча? 
О, шчэ не так ён засакоча, 

Што косцю ў горле яму стане 
Усё яго заваяванне... 

...Салдацікі, за стол сядайце, 
Хвілінку, трохі пачакайце...» 

І дзядзька ў сенцы выбягае, 

Дае загады, памагае, 

Гаворыць жонцы-гаспадыні, 
Гаворыць дочкам, свайму сыну: 
«Ты вось нясі буханку хлеба, 
Нарэзаць ў міску сала трэба, 
Кваску зрабіць з гурком, цыбуляй, 
Каб хоць па лыжцы ўсе хлябнулі, 
І з тога чорнага гляка 

Наліць, паставіць малака. 
Прыняць людзей, каб спаміналі, 
Заўсёды нам дабра жадалі...» 


Ідзе у хату прамяністы, 

Такі бадзёры, урачысты, 

Як бы вяселле ён спраўляе, 
Людзей размовай ажыўляе. 
Каля байцоў прысеў на лаве, 
Дыміцца люлька, голас жвавы... 
«...Адкуль, салдацікі, вы самі?.. 
Прыйдзецца вам ісці лясамі, 
Яно і лепш. Я уелужу, 

Я вам дарогу пакажу. 

Што зробіш? Цяжка... Знаю, брат, 
І сам я рускі быў салдат! 

Прайшоў вайну з праклятым немцам, 
А ёп ізноў, нягоднік, прэцца... 

Ён дачакаецца свайго -- 

Дастане перцу -- ого-го!.. 

Вы толькі ешце, не шкадуйце, 

У дарогу ж вам,-- сябе шануйце. 

Мы тут як-небудзь пражывём, 

Як будзем жывы, нажывём. 


Учора вось пасля вячэры 

Зайшлі у хату афіцэры, 

Яны у нас паначавалі, 

Мы іх таксама частавалі, 

Тым часам ёсць, дзе спаць, што есці...» 
І дзядзька горды з гэтай чэсці! 


Байцы сядзяць,-- ім так прыемна, 
Ім так зацішна і адменна, 

Бы чуюць матчыны напевы 

Ці нівы роднае павевы. 

Любоў вялікая -- Айчына 

Стаіць у сонцы прад вачыма, 

І распірае грудзі бурай 
Нянавісць-помста да нямчуры. 
Байцы клянуцца, абяцаюць, 
Разбіць нямчуру прысягаюць, 
Выходзяць -- дзякуюць ласкава. 
Праводзіць іх наш дзядзька бравы, 
Ім дух бадзёрасці ўлівае, 

У добры пуць благаслаўляе... 
Бывай, мой дзядзька, добры, сівы, 
Няхай табе паслужаць сілы 

У нашых цягасных нягодах, 

Твая душа -- душа народа, 

І я пайду з душою гэтай 

Да перамогі -- нашай мэты, 

І твой наказ з сабой бяру, 

Мой родны дзядзька-беларус! 

СІНІЯ ТУМАНЫІ 


Санет 


Застылі на дарогах сінія туманы, 

І здзіўлена ўзыходзіць сонца над зямлёй, 
Яно на росы траў, атуленых імглой, 
Колерам вясёлкі упала па паляны. 


Ўдыхаю пах зямлі, іду зачараваны, 

А бунт яшчэ мацней шуміць ў маёй душы, 
Што чую, як сляза закапала ў цішы 

На мой ласкавы край, драпежнікам забраны... 


О людзі! О зямля! Ўздымайце моц грудзей! 
Хай знае вораг сілу нашае трывогі, 
Хай ў памяці яму навекі стане дзень, 


Дзень нашай страшнай помсты-перамогі, 
Калі з слязою радасці у громах мы прыйдзем 
І вернемся на родныя дарогі! 


ПАЛКОЎНІК 


Сонца пражыць. 

Як варам, зямлю аблівае, 
Пыл курыць у паветры гарачай імглой, 
І атрады байцоў па пяску валяць валам - 
Усім на сэрцы вялікае гора лягло. 


А-а... палкоўнік!.. 

Стаіш ты ў вачах, 

як асілак. 

Потам капае долу 

суровы твой вус, 
Зорны шлем, шпаркі крок тваёй сілы 
Адзначаюць байцам 

пяжкі струджаны пуць. 

сца 


А з байцамі змяшаліся 
з клункамі людзі -- 
Мужчыны, жанчыны і дзеці, 
Па гарачым пяску 
памагалі іх грудзі 
Нянавісць 
супольную несці. 


Ты аглядаешся часта, палкоўнік, 
Схіляешся, бачу, 

над белаю хусткай, 
І трэпет на твары тваім неспакойны, 
І лёгкая ўсмешка на вуснах. 


Прамовіў: «Што, цяжка табе, маладзічка? 
А хлопчык не плача? А можа, заснуў? 
Пакажыце яго мне... Ах ты, малышка... 
Дайце... я яго вам паднясу...» 


І істоту маленькую, 

толькі ў пялёнках, 
Рукой загрубелай палкоўнік бярэ... 
«Ісці нам з табою, малютка, нялёгка, 
У бітвах за нашу свабоду гарэць». 


Узняў над байцамі 
той скарб чалавечы 
Яшчэ і яшчэ раз... «Елянёмся, байцы, 
Што вынесем к сонцу 
Радзіму на плечах 
І ворагу лютаму 
зробім канцы». 


І дзіўная ціша павісла ў паветры... 
«Клянёмся! Клянёмся!» -- байцы пракрычэлі. 
І грознае рэха кацілася з ветрам, 

І твары байцоў, як ад шчасця, яснелі. 


ЎУскалыхнулася ціша ўзбадзёранай хваляй... 
Пайшлі 
тым вялікім пратораным следам, 
Дзе некалі продкі ішлі 
грозным валам - 
Шляхам герояў -- 
за сонечным шлемам. 

ПЕСНЯ 
АБ ВОЛАЦЕ 


Як шумела каласамі 
Жыта на раўніне, 
Наляцелі груганамі 
Немцы на краіну. 


Як прыціхнуў бор высокі 
Пад варожай хмарай, 
Запалалі нашы вёскі 

У агні пажараў. 


Забівалі каты дзетак, 
Гналі люд ў няволю, 

Быў патоптан наш палетак 
Дзікаю ардою. 


Выйшаў волат наш магутны 
З пушчы на паляны,-- 

Ў бой вялікі з катам лютым 
Выйшлі партызаны. 


Доўга біліся, крывава 

На зямлі забранай, 

Лёг, распластаны ў няславе, 
Вораг здратаваны. 


Зарунела ў вольным полі 
Залатое жыта, 

Немцу тут не быць ніколі -- 
Кат ляжыць забіты. 


Пасля 
вайны 


ДЗЯЎЧЫНКА 


Куды ж ты ідзеш у сірочай задуме, 
Як казка лясное глушы? 

Вядуць цябе ўдаль карагодныя шумы 
Праз бору магутнага шыр. 


Ідзеш, азіраешся ўсё палахліва, 

Не бойся -- ніхто не кране, 

Дзяды нашы з ўнукамі страхі на нівах 
За вас перажылі раней. 


Ідзі, мая зорка, дарогай лясною, 

Хай казка з табою плыве, 

Мільгнуцца, як даўняй сірочай вясною 
Мне босыя ножкі твае. 

ж ж ж 


Дарогаю лясною 
Усё еду, еду я, 
Асенняй цішынёю 
Жыве душа мая. 
Заслуханыя ў восень, 
Сасонны маладняк 
І веліч ціхіх сосен 
Даюць таемны знак. 
Гавораць: «Уздымі 
Ты вочы ў неба просінь 
І сэрцам успрымі 
Хмурынак лёгкі шлях, 
Пракляццем закляймі 
чарашні дым і страх». 

ВУЛЕЙ 


Забыты... 

Здаецца, нікому нязнаны, 
Вулей пануры павіс на сасие. 
Ён, шумам іглістых вяршынь калыханы, 
Нібыта заслухаўся ў восеньскім сне. 


Не чутна і пчолак руплівага рою... 
Ад грэчак мядовых, далёкіх прысад 
Цяпер не лятуць ціхазвонныя мроі -- 
Пустуе тут маткі-царыцы пасад. 


Тут дрэмле зацішша. 

А з ночы украдкам 
Туман закурыцца ў блакітную рань, 
Дазорам глядзіць апусцелая хатка, 
І побач павалены плот у бур'ян. 


Мне цяжка і сумна стаяць пры дарозе 
І слухаць лясную асеннюю ціш. 

Не ведаю, што мне рабіць у трывозе -- 
З табою астацца ці далей брысці? 


Я знаю, народзяцца новыя пчолкі -- 
Яны прыляцяць на сялібу сваю, 
І шум баравы, 

ранніх росаў вясёлкі 
Па-даўняму зноў прывітаюць сям'ю. 


Я знаю, расстанемся з кожнай бядою, 
І росамі раны залечыць зара, 

І бабчыну байку аб рэках мядовых 
Дзеці палёў будуць зноў паўтараць. 


Усё гэта ведаю, ціш залатая, 
Але адкажы мие... 
не прамаўчы, 
Чаму тут уцеха мяне не вітае? 
Як крыўду цяжкую мне перамагчы? 

ЖУРАЎЛІ 


Стапьма. Цішыня. Як адпачын зямлі. 

Ледзь чутны дзятла стук у гушчыні далёкай... 
Як толькі можа ўвысь заглянуць вока, 

У вырай цягнуць ў небе жураўлі... 


Усё чуе тут асеннюю пару: 

Бяроз на ўскраіне задума расставання, 
някошанай траве вужакі шалястанне 

І сумнае пад небам: кру-кру-кру. 


Ляціце, родныя! І я б хацеў мець вашы 
крыллі, 

Аб чым у цяжкі час не раз душой згараў. 

Мае й цяпер к палёту мары не астылі -- 

Я ж мушу тут адкрыць нязнаны рай! 


І што б часы нам пі судзілі, 
Я не пакіну родны край! 


ЛЯСНІК 


Вітаю, Даніла, як вестку-надзею, 
Сустрэць тут цябе не чакаў. 

Я знаў скрыпача-чарадзея, 

А бачу цяпер лесніка. 


І што ж гэта сталася, мілы Даніла, 
Зусім ты зрабіўся стары. 

А дзе ж зухаўство тваё, сіла, 
Якімі ты цуды тварыў? 


Без ліку найграў за жыццё ты вяселляў 
І многа найграў вечарын, 

Дзе маладосць віравала, кіпела 

Праз ночы да самай зары. 


Цяпер вас жыве толькі трое, 
Бы ў казцы якой ці у сне,-- 
Ты, і ружжо драбавое, 

І скрыпка твая на сцяне. 

Няма тваёй жонкі і дзетак -- 
Замучыў іх кат-людамор, 

І ты, як вандроўнік без мэты, 
Па ночах імкнешся да зор. 


Пустэльнікам стаўся, жывеш, як бяздомнік, 
Чаму ж ты адрокся сяла? 

У бор мнагадумны, таемны 

Мо скрыпка цябе прывяла? 


Ў вачах тваіх ціхасць цяжкая застыла... 
Яшчэ, знаць, твой смутак вялік, 

Бо, вусы спусціўшы, Даніла, 

Ты сівай чупрынай панік. 


Пакінь жа, Даніла, ўсю гэту задуму, 
Хай камень ў грудзях не ляжыць. 

Я знаю таксама, не думай, 

Як цяжка на свеце без радасці жыць. 


Вазьмі сваю скрыпку, вазьмі ты, Даніла, 
Няхай загаворыць яна, 

Каб сэрцу уцехі прасіла 

У восені ціхай струна. 


Зайграй жа пра новыя дні маладыя, 
Пра наш адваёваны край, 

Пра пошумы ніваў і былі лясныя 
Зайграй жа, Даніла, зайграй! 


ЯКУБУ КОЛАСУ 


Здаецца, чуў цябе у полі 
Яшчэ маленькім пастушком, 
Сярод бярозаў і таполяў 

У песнях ранку над лужком. 


Ішоў жыццёваю дарогай 

І гэты скарб у сэрцы нёс 
Сярод маны, няпраўды многай, 
Чым так багаты быў наш лёс. 

У вёсках цёмных і галодных, 
Дзе панавала слота, гразь, 

У бунце і жальбе народнай 
Мы сустракаліся не раз. 


Твае задумы над старонкай 
Даўно шляхамі праляглі -- 

У шуме ніў, у ранках звонкіх, 
У сказах роднае зямлі. 


СЯБРЫ 


Няспынна шум плыве з імглы 
З цяжкім салёным ветрам, 
Імкне да сонечнай зямлі, 

У зелені адзетай. 


А я задуманы сяджу, 
Прад зрокам даль марская, 
На хвалі светлыя гляджу, 
Сваіх сяброў чакаю. 


З-за небасхілу будзе знак - 
Устане з хваляў кропка, 

А потым мачта 

На маяк 

Скіруецца таропка. 


Сябры прыедуць з далячынь, 
У сэрцы столькі свята! 

Нам ёсць пагутарыць аб чым, 
У дружбе дні багаты. 


Сябры -- мой родны рускі брат, 
Сын шчырай Украіны, 

Масква, Батумі, Ленінград - 
З усіх куткоў краіны. 


У нас усіх адзін узлёт 
Душы крылатай, шчырай 
І мары смелае палёт 

У роднай вольнай шыры. 

Для нае не здолее нішто 
Закрыць прыгожых даляў 

І закаваць той дум прастор, 
Які мы раскавалі. 


Бо наш гартоўны экіпаж 

Да новых мкне падзеяў, 
Натхнення поўны кожны з нас 
Ад ленінскіх ідэяў. 


Сябры мне будуць гаварыць, 
Як песняй менестрэля, 

Пра мора, што ўдалі шуміць, 
Пра ўсё, што дзе сустрэлі. 


Аб палыханні ціхіх зор 

У цішыні світальнай 

І што казаў марскі прастор 
Ў магутным калыханні. 


Пра спеў, з якім у свет плылі 
Пад сцягам славы, дружбы 
Сыны суровае зямлі -- 
Савецкія Калумбы. 


...У думках пройдзем па зямлі 
Вялікай, прамяністай, 

Дзе штурмы слаўныя прайшлі 
Пад сцягам камуністаў. 


Мы ўсіх адважных сабярэм, 
Сыноў сям'і крылатай, 

І паплывём пад спеў сірэн 
Шляхамі арганаўтаў. 


ЛЕНІНГРАДУ 


Здаецца мне, што помню ўсё,-- 
Цябе, вялікі Ленінград, 

Дзе новы чае для ўсіх прыйшоў 
Пад сцягам збройных барыкад. 

Я там не быў, а помню ўсё, 

Бо нёс у сэрцы з барацьбой 

Той жэст, што ўсім навек прасцёр 
Вялікі Ленін над табой. 


Хоць Беларусь, мая зямля, 
Была калісьці сіратой, -- 
Яна ў гісторыю прыйшла 
Народнай ленінскай ступой. 


У дні баёў, у дні трывог, 
На акрываўленых шляхах 
У дні грымучых перамог 
Нам Ленінграда веяў сцяг. 


Блакада... сцюжа і пажар -- 
Ўсёй лютай эпапеі шлях... 
Нам пе забыць тваіх ахвяр 
Навек, бясемертная зямля! 


ПЕТРАПАЎЛАЎСКАЙ 
КРЭПАСЦІ 


Казематы, 
Адзіночкі -- 

Адна за другой, 
Адна за другой... 

А ў іх-- 
Заржаўленыя краты, 
Заржаўленыя ложкі 
І успамін 

Аб звоне ланцугоў. 


Цяпер 

Тут пуста ў змроку... 

І толькі сонца 

За акном 

Трапечацца ў лістах,-- 
Ведаю, 

Да болю пазнаю 
Ў тым клёне і бярозцы 
Дрыжанне сэрца чалавечага ў цісках. 


І часам 

Вось здаецца, 

Што нехта ў глушыні 

Ў задуме ходзіць за дзвярыма, 
Што нехта сэрцам 

Марыць сніць, - 
Пахілены над думамі сваімі. 


Іду. За мною калідора рэха. 
І пусташ 

Адзінокая, як сон. 

Ці думаў я, 

Што дарасту да ўцехі, 

Каб слухаць без знямогі, 
Як рэвалюцыі набатны звон 
Плыў да перамогі. 


Слава тым, 

Што да народа шлях прабілі 
І за яго пайшлі 

Да руднікоў 

Кайданных і крывавых, 

Да дальніх тундраў 

Царскае Сібіры, 

Да цытадэлі 

Польскае Варшавы! 


І дума ціхая плыве, 

Як водгалас жыцця 

Далёка за сцяною; 

Яна спяшалася гарэць 

І трапятала лістам, 

Калі, зняволеных турмою, 
Вялі на смерць 

Іх першых -- дзекабрыстаў? 


Ульянаў Аляксандр, 
Баўман 

І Горкі, 

А вось яна -- 

У вянку цярністым -- Фігнер... 
Ў вачах усіх гарыць 
Чалавечая 

Любоў і праўда, 

І чую толькі, 

Як недзе шум задумна ціхне. 


Адыходжу, 

Як быццам расстаюся 

З даўнім, перажытым. 

Я ведаю, не раз яшчэ 
Душой сюды вярнуся, 

Як рэха у глушы забытай, 
З сардэчным словам: Чэсць! 


ЛЯ ПОМНІКА 
ЛЕРМАНТАВА 


Сплывае вечар цішыні 

На горныя прасторы,-- 

Аб чым, паэт, у смутку сніш, 
Аб чым душой гаворыш? 


Ўначы таполі нам з журбой 
Усё аб табе гавораць, 

Ў вянок сплялося над табой 
Далёкае сузор'е. 


Калі над сонмам ціхіх гор 
Ўстае ў прахладзе ранак, 

Ты ўвесь загледжаны ў прастор 
Душой зачараванай. 


Мо хочаш песеньку пачуць, 
З каўказскага улуса, 

Рукой прыветнаю махнуць 
Да снежнага Эльбруса? 


Мне так знаёмы смутак твой 
У зроку распалёным, 

У думках зорных хараство, 
Адвагай акрылёных. 

Знявагі, здзеку ў сэрцы нож 
Тых царскіх, моцных свету,-- 
Жыццёвы ветразь цябе нёс 
Самотна, без прывету. 


Плывём цяпер мы к новым дням 
У шумным карагодзе 

І, як бы ні прыйшлося нам, 
Цябе, паэт, знаходзім. 


І колькі будзе жыць наш свет 
З трывогай-барацьбою,-- 

Ці хто паэт, ці не паэт -- 
Панікне прад табою! 


НЯВА 


Мерна калышацца шум, 
Ветраны, вольны, шырокі,-- 
Нехта кранае душу, 

Шэпча аб нечым далёкім. 


Ціха туманы плывуць 
Недзе ад гор і азёраў... 

З ласкай глядзяць на Няву 
Ціхія позіркі зораў. 


Ў шпаркім імкненні ракі 
Даўняя сага мне сніцца,-- 
Знаю -- плылі рыбакі, 
Беглі алені напіцца. 


Ў люстры амшэлых азёр 
Глянула ў квецці адвага, 
І палілася да зор 

Новая дзіўная сага. 


Сага аб ленінскіх днях, 
Што прагулі навальніцай, 
Як узнікала ў агнях 
Нашай свабоды крыніца. 

КВЕТКА 


Я слядоў сваіх прагна шукаю 
Па лясістых палескіх шляхах 
І цяпер вось яе сустракаю, 
Кветку, знаную ў думах і снах. 


Яна вырасла гожа, высока 
Між нягодаў і слотаў жыцця, 
І глядзіць яе зорнае вока 

На палескі задумны прасцяг. 


Тут чароты шумелі над ёю 

І тулілі туманы ўначы, 

Як бы зналі, што з гэткай красою 
Можна ўсе непагоды змагчы. 


Яе водбліск у тварах іграе, 

У дзявочых усмешках гарыць, 
Сэрца музыкай вольнай кранае, 
Што над водамі ў далях дрыжыць. 


Гэта вее вясна -- наша госця, 
Нам расшыла вянкі на грудзях,-- 
Дык заліся, гармонь маладосці, 
Паглыбей, нашых вёслаў размах! 


Я ж казаў -- гэтай думы аб кветцы 
На прасторах балот не згублю - 

І цяпер хаджу з песняю ў сэрцы, 
Запаветнае нешта люблю. 


Будзе кветка гарэць на прыволлі 
І раскажа, што шэпча чарот,-- 
Ведаў, што гадаваць у бяздоллі, 
Тут, вякамі забіты народ. 


Сярод пушчаў, пяскоў і балотаў 
Выпіў горкую чару да дна, 

Вось і выпесціў долю ў журботах -- 
Кветкай шчасця завецца яна. 

ЗЕЛЕННЮ 
ШЧАСЛІВЫ 


Зеленню шчаслівы, 
Сонцам край уцешан. 
Восенню маўклівай 
Дагарае снежань. 


Сонечнае мора 
Лашчыць бераг ціхі, 

І чутны з прастору 
Хваль марскіх уздыхі. 


У ліловай дымцы 
Горы анямелі, 

І з іх снежнай беллю 
Хоча сонца зліцца. 


О Каўказ, табою 

Я не надзіўлюся. 
Хоць нашу з сабою 
Песні Беларусі! 


АБ МУДРАСЦІ І ЛЮБВІ 


Заўсёды ў сэрцы у мяне адна 
Жыве свая нягаснучая дума, 

Яна зарой вітае ранак дня, 

Яна жыве ў народнай працы, шуме. 


Шчаслівы гэтай думаю наш век, 

Дзе ў бляску сонца нашай новай долі 
На п'едэстал узняты чалавек, 
Пазбаўлены знямог і скарг няволі. 


Мне сны аб ёй навеяны калісь, 

Яна мне стала пуцяводнай зоркай, -- 
Я з гэтай думаю іду у камунізм -- 

З той доляю, якую значыў Горкі. 


Так мудрасць ветлая іскрыцца ў даль вякоў, 
Каб атуліць зямлю і рокат акіянаў, 

Ачысціць свет ад злыдняў і крукоў 
І сэрцы вызваліць ад пошасці паганай. 


Мяшчанства лютае карэннем апляло 
Той свет стары, затручаны у крыўдзе,- 
Мяшчанства Горкі біў сваім святлом 

І нас вучыў да смерці ненавідзець. 


І хто з паклёпнікаў, што з пальцамі ў крыві, 
Пачне, дзе б ён ні быў, атрутную гамонку,- 
Я не аддам той мудрасці-любві, 

За што змагаўся аж да смерці Горкі! 


МАСТАК 


У змрочны вечар нечая рука 
Пастукала мне ціха да пакоя. 
Я падышоў да дзвернага замка, 
Узрушаны прыгодаю такою. 


Бо хто ж, адкуль у нечаканы час 
Прыйшоў маю парушыць адзіноту? 
І чым мне госця позняга страчаць -- 
Ці дружбаю, ці, можа, неахвотай? 


Госць увайшоў, нясмела, ціха стаў, 

Як нейкі пілігрым, здарожаны, спакойны. 
Ён капялюш, вітаючыся, зняў 

І паглядзеў мне ў вочы пранікнёна. 


Высокае чало і сівізна валос, 

На твары -- чулае, закрэплае натхненне, 
І думу строгую над бровамі звяло 

Ў маршчыны найвялікшае цярпенне. 


З трывогаю гляджу на гэтай думы знак, 
Руку працягваю з душэўным трапятаннем: 
2. Я пазнаю... Я пазнаю цябе, мастак, 
Сядай, мой друг, хачу тваіх прызнанняў! 


Мастак прысеў і позіркам ва ўпор 
Ізноў крануў душу мне пранікнёна... 

--. Мяне сюды прывёў, -- сказаў ён,-- подых зор 
І бляск агнёў у горадзе замглёным. 


Бо сілай творчасці гарыць мая душа... 
Схапіў бы кісць... Здаецца, без адрыву 
На палатне б я думы ўваскрашаў, 

Што ў свет імкнуць паводкаю шумлівай. 


Ды што зраблю?.. Скажы, скажы мне, брат, 
Як вызваліць накопленыя дзівы? 

Мне правую руку адсек фашысцкі кат, 

Каб я не маляваў прыгожасці Радзімы... 


Замоўк мастак... Панікнуў галавою... 

А Млечны Шлях за вокнамі -- нібы рака... 
І я, ахоплены трывогаю такою, 

Загаварыў да сэрца мастака: 


-- Вялік твой боль, бо тужаць па табе, 
Як ты і сам, прасторы нашых даляў; 
Вялік твой боль, бо ў нашай барацьбе 
Мы пішам свету новыя скрыжалі. 


Павер, мастак не можа не тварыць, 
Не можа кат зрабіць яго калекай,-- 
Мне ёсць аб чым з табой пагаварыць, 
Мой друг, я веру ў сілы чалавека!.. 


ПУШКІНСКАЯ ВОСЕНЬ 


На полі ціш. Даўно пажаты нівы, 

І даль мярэжыцца асенняю імглой, 
Напевы дальнія, як бомы-пералівы, 
Плывуць з далін над ціхаю зямлёй. 


Міжволі хочацца заслухацца ў прасторы, 
Адчуць свае дзіцячыя гады, 

Дзе кожны паварот дарогі мпе гаворыць 
Аб пройдзеным, далёкім, маладым. 


Не развітацца мне з таемным шумам сосен, 
Што ўдаль глядзяць з курганнай вышыні, 

Дзе ліраю звініць мне пушкінская восепь 
І будзіць спеўныя для сэрца думы-сны. 


І любасць цёплая, як хмарка ў небе чыстым, 
Плыве у сэрцы з пушкінскіх карцін,- 

Той спеў дзяцінства ў вечар серабрысты 
Кранае «Бурею» і «Вновь я посетил...» 


Здалёку чую шум знаёмы сосен, 

Нясу заветнае любові плынь 

Да тых бяскрайніх, светлых далячынь, 
Дзе ліраю звініць мне пушкінская восень... 


ХЛОПЧЫКУ 


Ты званочкам звініш па дарожцы лясной, 
Ціхі лес -- твой чаруючы сад... 

Трэба ж ведаць табе, мілы хлопчык ты Мой, 
Што на Волзе стаіць Валгаград. 


Ты заслухаўся ў шчэбеты-спевы пташын, 
Кожны лісцік табе рад і рад,- 

Ўсё спявае, мой хлопчык, у мірнай цішы 
Пра геройскі, пра наш Валгаград. 


Ты свой кошычак, поўны грыбамі, нясеш, 
Кажаш - добра умееш збіраць. 

Гэта ўсё... ўсё таму так уцешна ў красе, 
Бо на Волзе стаіць Валгаград. 


Пойдзем, хлопчык, з табой па дарожцы ляспой, 
Ціхі лес -- твой чаруючы сад... 

Нам і восень з табою здаецца вясной, 

Бо на Волзе стаіць Валгаград. 


Гэтым лесам прабіўся праз вогненны шквал 
Не адзін партызанскі атрад, 

Як усю Беларусь суцяшала Масква, 

Як баямі грымеў Валгаград. 

Тады волю народаў грудзьмі адстаяў 
Непахіены наш воін-салдат, 

За Айчыну святую ён кроў праліваў, 
Каб над светам ірдзеў Валгаград. 


З АСЕННІХ МАТЫВАЎ 


Іду дарожкай ціхаю, 
Лясною гушчынёй, 
Спакоем восень дыхае 
І сцелецца за мной. 


Ні рэха і ні гоману, 
Таемна лес застыў, 
І шэлест насцярожаны 
Кладзе на дол лісты -- 


Дубовыя, кляновыя 
Апошняе красы, 
Мядзяныя, шаўковыя 
Ляцяць на верасы. 


Бярозанькі задумныя 
Льюць залатыя сны, 
Яліны ціха-хмурныя 
Замерлі ў цішыні... 


О восень, восень любая, 
Ў тваіх лясах, палях 
Табою прыгалублена 
Уся нашая зямля. 


З табой дарожкі сходжаны 
задуманую даль, 

Лятункам упрыгожаны, 

Будзілі ў сэрцы жаль. 


Вялі у свет за доляю, 
За промнямі красы, 
Каб клаліся мядоваю 
Расой на верасы. 

НЕ ЗАБЫТЫ ПЕСНІ... 


Не забыты песні, шаблі і гарматы, 

Сечы Запарожскай храбры ў бітвах стан, 
Буйны стэп арліны, бітвамі багаты, 
Украіны-нэнькі слаўны сын Багдан. 


Бралі люд татары, арканамі рвалі, 
Чарнабровых сотні гналі у палон 

І султанскім туркам гуртам прадавалі 
На няволю, здзекі, на павольны скон. 


Шляхта Вішнявецкіх і паноў Патоцкіх 
Ушчэнт паліла сёлы імем караля, 

І крывёй сплывалі ночкі і дзянёчкі, 

У пажарах, стогнах плакала зямля. 


Рэха баявое, рэха, як быліны, 
Далятае лірнай думкай кабзара,-- 
Вось ідзе ў паходы гетман Украіны, 
Каб народу волі бліснула зара. 


Эх, ляцела віхрам конпіца Багдана, 
Клаўся стэп пад ногі буйнаю травой, -- 
Разбівала хана, разбівала пана 

І навек злілася з братняю Масквой! 


МАЯК 


Ты, партыя, для ўсіх маяк, 

Высокі, горды і агністы, 

Яго не засланіць ніяк 

Шалёным штормам, дням імглістым, 
Ні бурам восені імжыстай, 

Ні хмарам -- чорным груганам, 

Бо ты -- маяк, ты свеціш нам! 


Ты асвятліла даль вякоў, 
Ты азарыла шыр зямную - 
Ты там, дзе шолах каласоў, 

Дзе плынь жыцця заўжды віруе, 
Дзе ў звоне молата гартуем 
Свабоду, шчасце, дружбу, мір. 
Ты, партыя,-- наш правадыр! 


Працоўны свет заўсёды рад 
Напіцца з ленінскай крыніцы: 

Дзе Ленінград, дзе Валгаград, 

Дзе светлы шум Масквы-сталіцы -- 
Святло вялікае бруіцца 

І палымнее над зямлёй 

Зямной нязгаснаю красой. 


ДАРОЖКА 


Памяці Якуба Коласа 


Адплывалі ціха хвалі, 
Адплывалі 

І вячэрнюю задуму 
Навявалі. 


Грэў агонь душу ласкава 
На ўзбярэжжы, 

І гукала яго Нарач 

У бязмежжы. 


Прыплывалі, адплывалі 
Шэпты-ўсплёскі, 
Слухаў ён, як засыналі 
Ціха вёскі. 


Думка думку наганяла -- 
Ўсё пра тое, 

Дзе пасеяна насенне 
Залатое 


І якія яно ў сэрцах 
Дало ўсходы, 

Які колас вырас людзям 
Для свабоды. 

Ён сядзеў ля хваль бязмежных, 
Хваль прарочых, 
Вечар думай прыгаруньваў 


Яму вочы. 
І ад сэрца ўдаль плыло 
Залатаструнне 
Пра ласкавую зямельку 
Прыгажуню. 
А ўжо месяц, крадучыся 
У сутонні, 
Пракладаў яму дарожку 
У бяздонне. 
І прыйшла яна -- хвіліна, 
Доля тая,-- 
Павяла яго дарожка 
Залатая... 

БОМЫІ 


Яны ішлі дарогаю знаёмай 
З лазовымі кашамі у руках 
І за сабой губілі ранкавыя бомы 
Па сцежках, каляінах, па кустах. 


Там, дзе над Нараччу пры беразе крыніцы 
Гараць у полымі наплыўшае зары, 
Ўмываліся пяшчотна маладзіцы, 

Пры цішы не хацелі гаварыць. 


І зноў дарожкі росна-пескавыя 

Іх павялі да баравых гадоў, 

І зазвінелі бомы залатыя, 

Як нашых матак даўніх маладосць. 


Іх бор вітаў, прымаў у свае сховы -- 
І ціш сасновая, і неба, і гады - 
Знаёмы, вечна таямніча-новы 

Бор песенны, бор вечна малады. 

ДЗІВАСІЛ 


Ёсць расліна дзіўная ў народзе, 
Яна ходзіць казкаю па ўсіх, 

Мо калісьці пры цяжкой нагодзе 
Так празвалі людзі -- «дзівасіл». 


Мы сядзім ля плота. Бабка з намі - 
Ўсё вядзе свой даўні, дзіўны сказ, 
Як жылося цяжка пад панамі, 

Як пабіты сын быў -- Апанас. 


«А паны за тое збілі грудзі, 

Бо аддаў народу столькі сіл... 
Што я думала і жыць не будзе, 
Аж знайшлі ратунак... Дзівасіл... 


Ён падняў на ногі майго сына...» 
Бабка кажа рознае паеля, 

Як раслінку гэтую так дзіўна 
Напаіла сокамі зямля. 


А ён вось за плотам жоўтым квеццем 
Ўсё ківае нам над галавой 

І не ведае, што ўсім на свеце 

Раздае нектар чароўны свой. 


«Калі вам на сэрцы цяжка стане, 
Адбярэ вам немач рэшту сіл, 

Не сумуйце, дзеткі...-- Бабка ўстала.-- 
Дам вам на дарогу дзівасіл». 


ВЕРАСЫ 


То не кветкі на бэзе нам шчасцем зардзелі - 
У нарачанскіх лясах верасы расквітнелі. 


Дыванамі паслаліся ціхімі днямі, 
Паплылі, прытаіліся ціхімі снамі 


Па шырокіх лагах і утульных палянах, 
Пры дарогах-шляхах і па ўзгорках-курганах. 

Так у цішы плывуць і задумай ласкавай 
За сабою вядуць гэты бор велічавы. 


І як толькі калі пачынаецца золак, 
Верасы напаўняюцца шэптамі пчолак, 


Верасы аддаюць меданосныя сокі - 
Свой апошні для лета, свой дар сінявокі. 


Бо не льецца ужо птушак спеў галасісты, 
Не шуміць ужо сонечны ранак расісты. 


Верасы, верасы... Яны нешта хаваюць, 
Верасы па-асенняму ціха ўздыхаюць... 


То не кветкі на бэзе нам шчасцем зардзелі - 
Ў нарачанскіх лясах верасы расквітнелі. 


ТАК СКАЗАЎ КАПІТАН... 


-- Нёман цячэ праз рэспублікі дзве,-- 
Так мне сказаў капітан парахода,-- 
Ніжняя доля належыць Літве, 

Верх беларускаму служыць народу. 


На параходзе відны два сцягі, - 
Чырвань з зялёным -- то сцяг беларускі, 
Ў тых жа колерах таксама другі, 

Хоць і падзелены белаю стужкай. 


Розніца ў колерах трошачкі ёсць - 
Гэта не шкодзіць для дружбы вясёлай, 
Наша на сцягах гарыць маладосць, 
Ўсіх нас вянчае на іх серп і молат. 


Вось, як імчымся да Гродна уверх -- 
Сцягам літоўскім уквечваем Нёман, 
А як да Каўнаса ўніз паплывем -- 
Сцяг беларускі для ўсіх там знаёмы. 

Быццам у госці ўзаемна штодня 

Мы прыязджаем, збіраем прыветы,-- 
Знаць, немагчыма сябровак разняць, 
Раз яны шчасцем аднака сагрэты. 


БЕЛЫ КОМІН 


Белы комін з-за гары 
Дымам кучаравіцца, 

Ў ранніх сполахах зары 
Цішыня купаецца. 


Рыбы ўсплёск, і ціша зноў 
Баравая, чыстая, 

Свеціць росамі на дно 
Ціша брыльянцістая. 


Комін з-за гары глядзіць, 
Дымам кучаравіцца,- 
Завядзі нас, завядзі, 
Залатая раніца, 


Па сцяжынцы, што пайшла, 
Павілася стромаю, 

Да сяброўскага цяпла 

Пад страхой-еаломаю. 


Там стаіць ужо яна 
На парозе дзедаўскім, 
Поўна радасці, вясна, 
Нашы крокі зведаўшы. 


Белы комін з-за гары 
Дымам кучаравіцца, 

Ў сонцы-полымі гарыць 
Нёманская раніца. 





ХВАЛІ ЖЫТНІЯ... 


Хвалі жытнія над Нёманам, 
Там, на беразе, высока, 
Залацістыя, знаёмыя, 

Пад блакітам вабяць вока. 


Каласамі нахіляюцца 

Над зялёнымі вірамі, 

З намі позіркам вітаюцца 
І плывуць, здаецца, з намі. 


Ты махаеш белай ручкаю 
З вышыні, уся ў праменнях, 
Быццам лётнаю галубкаю 
Шлеш сваё нам захапленне. 


Я вяду душою гутарку 

Пра наднёманскія дзівы... 
Каб дастаў тваю я ручаньку, 
Як жа быў бы я шчаслівы! 


ПА ДНЯПРЫ 


Мы імчымся па Дняпры, 
Хвалі ўслед за намі... 
Мо зрабілі б дзе прыпын 
Разам з берагамі? 


Бо яны назад бягуць, 
Уцякаюць быццам, -- 
Не паспею, не змагу 
Ніяк надзівіцца 


На узгоркі ў ветраках, 
На крыніцу з кладкай, 
Як хаваюцца ў садках 
Сонечныя хаткі, 


Як сланечпікі плывуць 
ЗКоўтымі радамі, 

Кожны хіліць галаву, 
Расстаецца з намі. 


А за імі ў сонцы ўся 
Стаіць маладзіца -- 
Украінская краса,-- 
Дайце жк надзівіцца! 


Тут сказаў мне друг-сабрат 
Вольнай Украіны: 

«Хочап краскі ўсе пабраць 
За адну хвіліну? 


Яшчэ хопіць, пачакай, 
Хоць галоўку кружыць. 
А Ўкраіна ўся така, 
Дарагі мой дружа!» 


УЕРАІНЕ 
(Абразкі-фрагменты) 


І 


Ў чыстым небе -- месяц 
З усмешкай жартаўлівай, 
А ля плятнёвых весніц 
Юнацкі смех гуллівы 


Баіцца шэпты ночы 
Спалохаць пад таполяй, 
Хоць сэрца... сэрца хоча 
Бяскрайняга раздолля. 


П 


Чумацкі шлях.... Дарогі... 
І стэп да небасхілаў... 
Ідзе сляпец убогі 

Між курганоў-магілаў. 

За кожным сваім крокам 
Сумуе ў струнах шчыра, 
І стогне Днепр шырокі 
Шаўчэнкаўскаю лірай. 


ПІ 


Галопы... І трывогі... 
Сцягі на ветры сінім, 
Крывавыя разлогі 

У стэпе белым, зімнім. 


Ігралі грозна сурмы, 
Складаліся быліны... 
На сход склікалі шумны 
Працоўных Украіны. 


ІУ 


На шлях народнай буры 
Ішлі на бой Астапы,-- 
Дзянікіны, пятлюры 
Падмазвалі кульцяпы. 


Нястрымнаю лавінай 
Імчалі коні ў пене -- 
За волю Украіны 
Павёў вялікі Ленін! 


У 


Прайшлі баі, трывогі... 
Ўжо гоман плыў вясёлы, 
Зарою перамогі 

Яснелі далі, сёлы. 


Гудкі гудзелі спеўна 
Па гарадах Данбаса 
Прысягаю на вернасць 
Для будучыні шчаснай. 


УІ 


Квітнее праца ў славе 
Для міру і для шчасця, 


97 


Каб з доляю крывавай 
Не знацца нам, не знацца. 


А толькі ў дружбе вечнай 
Быць сілаю адзінай... 
Прымі паклон сардэчны, 
Сястрыца Украіна! 


СОНЦА 


Сонца ўзышло. Пералівамі грае, 
Мірыядамі іскраў у росах заззяла, 

І збудзіла гудкі над азораным краем, 

І радасць палям на праменнях паслала. 


Кожны ў працы герой, кожны з сэрцам агністым 
Будзе шчасце каваць на штодзень, на вякі, 

Бо тут сонца знайшло сваю мірную прыстань, 
Яно іскрамі пырскае з кожнай рукі. 


Няхай ведаюць -- чуюць у свеце пачвары, 
Як зямля харашыцца пад нашай нагой,-- 
Гэта нашыя радасці, нашыя мары, 
Гэта сонца радзімы маёй дарагой! 


ЛАТЫШСКІЯ СТРАЛКІ 


Латышскія стралкі стаялі на пастах, 
Закамянелыя, як з мармуру скульптуры, - 
Па ўсёй Расіі люта палымнелі буры 

І заравам у небе калыхалі сцяг. 


Той слаўны эшалон... ён непрыкметна стаў 
Між эшалонаў іншых, шэра-бурых, 

З вінтоўкамі на тамбурах панурых 
Латышскія стралкі застылі на пастах. 


Яны учора йшлі ў калонах штурмавых 
Супроць Юдзеніча ў нястрымным наступленні, 

І кожны з іх -- нязломны, баявы -- 
Сягоння стаў на варце ў захапленні, 


Што будзе жыць народа рулявы...-- 
тым поездзе ў Маскву спяшаўся Ленін... 


ДВАЦЦАЦЬ АДЗІН 


(У музеі Леніна ў Празе чэшскай) 


Сталы і крэслы без змены стаяць, 
Быццам кажуць, што людзі выйшлі, 
Што вернуцца зараз, каб зноў распачаць 
Каванне марксісцкай мыслі. 


Ў Расіі рэакцыя, чорная ноч, 
Ліквідатары кажуць: «Даволі!» 
А тут у дыскусіі кожны ахвоч 
Слухаць ленінскай волі. 


І там, дзе столік упоперак стаў 
Для канферэнцыі цэнтра ідэйнага, 
За ім я ўбачыў, адразу пазнаў 
Жывога, простага Леніна. 


Ён пацірае сакратаўскі лоб, 
У будучыню глядзіць... 

Іх там у Празе ў пакоі было 
З Леніным -- дваццаць адзін. 


Мы пахіляем галовы ў цішы 
Над форумам спраў нятленных 
І адносім з сабою ў нашай душы 
Вобраз жывога Леніна. 

АБ ВЯСНЕ 


За доўгай зімой, знаю, прыйдзе вясна, 
Яе я чакаю пачатку, 

Каб напнулася звонкая ў сарцы струна, 
Расказала усім сваю казку. 


Расказала аб тым, што жыццё недарма 
Нам далося на сцежках цярністых 

І што лепшае долі на свеце няма, 

Як сэрцам адкрытым і чыстым 


Блакітныя шчырыя далі абняць 
Ды глянуць у вочы з усмешкай 
Той, што табе не забыла сказаць 
Запаветнае, цёплае нешта, 


Што ўчора было і сягоння жыве, 
І вабіць, і кліча ў прасторы, 

І сказам жыцця за табою плыве 
У радасці светлай і ў горы. 


Вітаю заўсёды задуму смугі 
На родных палях, над лясамі, 
У ёй пазнаю родны твар дарагі 
Зямлі, што шуміць каласамі. 


Яна маю й зараз калыша любоў 

І напамінае заўсёды 

Пра тое, як з песняю рваліся ў бой 
За вясну залатую народы. 


ЗАЛП «АЎРОРЫІ» 


Займалася Кастрычніка світанне, 
Чырвонай паласой дрыжала на Няве, 

І чула цішыня, як пад зарой плыве 
«Аўрора»... затаіўшы грознае дыханне. 


І свет стары прыціх, бы чуючы кананне... 
Вось зараз загрыміць, маланкай ажыве 

Прастор пад хмарамі, сігналам даль парве, 
Узрушыць вуліцы і плошчы хваляваннем. 


Пароль рабочым і салдатам дадзен... 
Буржуазія стане на калені -- 

Палкі ўжо рушылі ў туманным Петраградзе, 
А побач ходзяць, тулячыся, цені... 


І грымнуў залп... Агністай праўдзе 
Руку прасцёр натхнёны Ленін... 


НА МАГІЛЕ 
МАКСІМА БАГДАНОВІЧА 


Ласкава кіпарыс шапоча над табою, 
Цудоўны наш паэт, згарэўшы без пары, 
Дзе сонечны блакіт над Ялтаю гарыць, 
А мора ўсё клякоча хвалямі прыбою. 


Усё жыве, паэт, нягаснучай красою, 
Як тыя бомы там, у песенным бары, 

Ў старонцы той, дзе ты пачаў тварыць 
Яшчэ бяздольнаю часінаю цяжкою. 


Цяпер у нае растуць шчасліўцы будавання -- 
З іх кожны глыбу дзён душой сваёй кране 
Без жалю, без сірочага стагнання,-- 


І не адзін паэт у нашай старане 
Па-над табою схіліцца ў пашане 
І шчыра праспявае аб вясне... 


ВЯЧЭРНІЯ ДАЛІ 


Памяці Веры Харужай 


Вячэрнія далі вялі за сабой 
Вячэрняю, шэрай задумай, 

Нямой пуцявінай, знаёмай журбой, 
Сірочаю казкаю сумнай. 


101 


Сярод камяністых палёў праляглі 
Любімыя сэрцу дарожкі, 

Па долах да ціхай стаптанай зямлі 
Прыпалі дрымучыя вёскі. 


Туды ты ляцела з гарачай душой 
І сыпала кветкі уцехі, 

І гул захаплення з табою ішоў -- 
Цвілі саламяныя стрэхі, 


Быў сэрцам адданы народны гушчар, 
Ён знаў залатыя праменні - 

Цану непадкупных, крывавых ахвяр 
І гарт запаветных імкненняў. 


Ён ведаў і ведае, чым ты была 

Для долі кайданнай, цямрычнай,-- 
Ты ўсё для народа нясла, аддала, 

І смерцю сваёй гераічнай 


Ты памяць пакінула ў сэрцах жывых, 
Святую пакінула памяць, 

І ведай -- у буднях і днях баявых 
Наш край нашай славы не спляміць, 


І там над шляхамі, дзе шум баравы 
Пра штурмы і смерці гаворыць, 

Не згасне шырокі прастор агнявы, 
Што выткалі ціхія зоры... 


ВОЗЕРА СВІЦЯЗЬ 


Баюся гаварыць я аб тваёй красе... 

Рыбак шануе гэтак рыбную хвілінку, 

Не спудзіць вецер гэтак яблынькі галінку, 
Лясную рань у ціхай сонечнай расе. 


Знаёмай казкаю ты зноў расцеш, 
Вандроўнік я, не ведаю спачынку. 
Няхай жа мне прытульную часінку 
Тваё лясное лона прынясе. 

Хоць і не прыйдзе тая, што ўцякла ад пана 
Некалі з прыгону -- «дзеўка ад кудзелі»,-- 
Кінулася ў хвалі рана на Івана... 


Ў тонях срэбны месяц. Стыне лесу веліч. 
Нехта ўсё ўздыхае цяжка, несціхана... 
Можа ён, Міцкевіч?.. 


ЗЯЗЮЛЯ 


Кукуеш ты, здаецца, нам адвеку, 
Крадком лятаючы ў задумлівых лясах, 
Вясёлкаваю ранню чалавеку 

У цішыні звініць твая краса. 


І харашэе дом, і вуліца, і сад, 

І ціхія дымы, што цягнуцца пад неба, 
І кожны ўпотай невымоўна рад 
Жыццю свайму, і хараству, і хлебу... 


У чым жа твой сакрэт, лайдачніца, скажы? 
Ты ўсіх чаруеш радаецю сустрэчнай, 

Каб чалавек у струджанай душы 
Пахарашэў, гадаючы пра вечнасць. 


Ці ж для таго па гнёздах па чужых 
Кідаеш дзетак часта ў небяспечнасць? 


КАЛУМБЫ 


«Зямля! Зямля!» -- няшчасныя гукнулі, 

І тут жа шчасце абняло усіх, 

Ужо ніхто у хваляў не прасіў 

Хоць трошкі літасці, каб іх не праглынулі... 


І да зямлі прысталі, аб якой не чулі,-- 
Да новае, нязнанае красы. 

Гасцінна кожны ў шчасці закусіў 
Пры тым агні, дзе ноччу не заснулі. 

Вось так і вы, што першыя ў Сусвет 
Паплывяце бязмежным зорным шляхам 
Да неспазнаных сонечных планет... 


І там, рулюючы без страху, 
Вы першыя Зямлі прывет 
Перадасце мо людзям, а мо птахам... 


ЗАПАВЕТ МАЛАДОСЦІ 


Я помню сцежкі вернай маладосці, 
Яны ішлі з далін да стромых гор, 
Туды высока -- да арлоў у госці,-- 
І клікалі ў нязведаны прастор. 


Па сцежках крокам мералі ва ўпор 
Вышэй, вышэй, што аж трашчалі косці,-- 
Так мецілі да сонца, і да зор, 

І да арлінай гордай высакосці, 


Каб дасягнуць сваіх крыштальных мэт, 
Дыхнуць надакіянскімі вятрамі 

І спалучыць у сэрцы цэлы свет 

З будучымі вернымі сябрамі... 


Я помню той юнацкі запавет -- 
Імкнуцца ўвысь, каб стаць самім арламі! 


СІРЭНЫІ 


Латвія... Шчаслівы я ў тваёй гасціне, 
Стаю на беразе марскім, 

Дзе пебасхіл бязмежны, сіні 

І тоне сонца круг у ім. 


Блакітнасць вод паволі стыне, 
Каб даць пачуць цудоўны гімн -- 
Звон галасоў напеўнай плыні 
Пад кругам сонца залатым. 

Спявае хто там? Мо сірэны 
Карагодам усплылі 
У бляску серабрыстай пены? 


Успышкі-зоры павялі... 
Так па краіне шляхам спеўным 
Латышкі песню пачалі... 


КВЕТКІ 


Латышскія кветкі... І ты у калёрах. 
Суровая сціпласць, усмешка ў вачах, 
І ціхаю шчырасцю вочы гавораць 

Аб нашых мінулых і сённяшніх днях. 


Кветкі паднесла, раскошныя кветкі, 

І я ўжо не чую, што шумна вакол, 

Бо нехта па сэрцы мне гладзіць прыветны 
Пад сонцам у бляску срабрыстых вянкоў. 


Цябе я душою сваёй пазнаю, 
Як роўную долю сваю... 


СЫН РЫБАКА 


Я даўно цябе знаю, хлапчына, -- 
Светлы чуб пад марскімі вятрамі 
Мяне клікаў не раз, бедачыну, 
Уцячы пад тваймі парусамі. 


І на беразе Латвіі братняй 

Я руку табе цісну да болю 

Пад марскою апекаю хатняй, 

Пад тваім паднябессем прывольным. 


Ты ад рыбнай лускі абтрасіся,-- 
Зойдзем, возьмем, сілішча, па чары, 

Каб шчаслівыя дні не звяліся, 
Каб свабодныя песні ліліся! - 
Човен твой пастаіць на прычале... 


РАЙНІСА СТРУНЫ... 
1 


Райніса струны, пявучыя струны 
Сказ аб нядолі народнай вялі,-- 
Шляхам шырокім у свет мнагадумны 
Заклікі ў сэрцы людскія плылі. 


2 


Струны звінелі з узгоркаў латгальскіх, 
З глухіх пералескаў, блакітных азёр, 
Сэрцы жывілі чароўнаю казкай, 

Шлях пракладалі да сонца, да зор. 


3 


Райніса струны, грымучыя струны 
Волатным рэхам будзілі ў глушы... 
Разам з Купалам той голас садружны 
Дораг і міл нашай братняй душы! 


коклЭ 


Хай бушуе прыбой за сцяною, 
Рыбакі ўжо вярнуліся з мора, 
Дык ласкаваю, цёплай струною 
Няхай коклэ цяпер загавораць. 


У рыбацкай прыцішанай хаце -- 
Твары добрыя ў цепях суровых, 
І сямейкаю цешыцца маці, 

І пе хмурацца бацькавы бровы. 


106 


Пад рукою рыбачкі-нявесткі 

Коклэ родныя сказы выводзяць, 

І да сэрцаў чаканыя весткі 

З даляў ветраных песняй прыходзяць. 


І у зорным, абветраным прыску 
Льюць задумныя, ціхія тоны... 

А мне сняцца у хатнім зацішку 
Беларускіх цымбал перазвоны... 


Пад небам 
Францыі 


ж 


ЧЫРВОНАЯ КУРТКА 


З адзежай вешалы стаяць 

На тратуары шчыльна збоку, 
Пры іх жа прадаўцы глядзяць 
І запрашаюць пільным вокам. 


Парыж, гуляючы, міне 
Нямое гэта запрашэнне, 

А я прыстаў, хоць у мяне 
Так мала франкаў у кішэні. 


Чагось шукаю і гляджу 
На куртак розныя калёры, 
Яшчэ нічога не кажу 

І мне нічога не гавораць. 


І вось сярод усякіх фарб 
Мільгнуўся колер мне чырвоны... 
Кажу я: «Мсье, вось гэта скарб! 
Якіх жа варты ён мільёнаў?» 


Застыла люлька у руцэ, 
Пагляд усмешкай заіскрыўся, 
Свайго ён кліча: «Пэрмэтэ... 
Ідзі сюды і падзівіся. 


Не хоча іншага -- ні ў зуб - 
Яму -- савецкаму турысту -- 
Чырвоны колер толькі люб. 

Вядома, гэта... колер чысты...» 


Руку працягвае ён мне 

З вясёлым тварам сімпатычным, 
З прызнаннем нашай старане 
Пад зоркаю камуністычнай! 

НЕГР У АТЭЛІ 


Наш кухар кланяецца нізка, 
Кладзе далоні да ілба, 
Усмешкі беласнежным бліскам 
ЗКадае нам дабра, дабра... 


Запрацаваны, ціхі, сціплы, 
З любоўю нам гатоў аддаць 
Свае найлепшыя малітвы -- 
Сваё нам сэрца паказаць. 


На развітанне апрануўся 
Як след: з палоскамі касцюм; 
Наўкол паціху азірнуўся 
І ўзяў бакал пад шчыры шум. 


Ён глянуў чорнымі вачыма, 
Вялікімі, як тоні Чад, 

І так ён разам з намі ўсімі 
Быў радасцю вялікай рад. 


І насцярожана глядзела 
Начная ціша праз акно, 
І слухала, як пасівелы 
Для нас благаславіў віно. 


Ўзнімаў ён тост... Мы помніць будзем 
Аб тым, што многа барацьбы... 

Аб тым, што ёсць на свеце людзі, 
Людзьмі ж усе павінны быць... 


ВЕТЭРАН 


Потам прамокла кашуля, 
Кроплі сцякаюць з вусоў... 
Спёка парыжскага гулу 
Глушыць паток галасоў... 


Ён -- непакорны, суровы - 
Кіркай дзяўбе тратуар, 

І панахмураны бровы, 
На струджаным твары загар. 


Спыніцца часам на момант, 
Твар рукавом абмахне 

І, пастарэлы ад стомы, 
Цяжка навокал зірне. 


Потым бадзёра адразу 
Для хараства парыжан 
Кіркай пракладвае трасу 
Сівы, стары ветэран. 


Думкі плятуцца паволі... 
Не, не сціхаюць ад бед - 
Колькі ж рабочага болю 
Францыя носіць ў сабе? 


Дзень дагарыць. І пад вечар 
Ў нейкі закінуты бар 
Пойдзе, распростаўшы плечы, 


Сівы, нястомны змагар. 


З люлечкай там падружыўшы 
Ў гомане, горачы тэм... 


. . - - “ “ “ . - “ 


Будуць заўзята кружыцца 
Словы над «Юманітэ». 


І на маршчыністым твары 
Блісне кіпучы парыў - 
Поступ байцоў-камунараў 
Пачуецца ў бляску зары. 


«Ў ногу вы, хлопцы, бадзёра! 
Не забывайце ахвяр!» -- 
Крыкне, нарэшце, з задорам 
Ён -- нашых дзён камунар. 

ПЭР-ЛАШЭЗ 


Навіснуў над сцяною 
Каштанаў ціхі лес... 

Як рукі, вецце ўзнятае, 

Дзе мукаю нямою 

Глядзіць яна -- распятая -- 
Камуна... 


Гэта -- Пэр-Лашэз... 


Здаецца мне, мае гады ішлі 
Сюды даўно-даўно, 

Дарожку ўсё тапталі і няслі 
Вялікае адно, 

Што ў сэрцы накіпала, 

Што сілаю ўзгадованаю стала 
У зараве агнёў. 


Гады і віхры над мацерыкамі 

Праходзяць гоманам народных барыкад, 
Будуюць помнік тым, хто шчыльнымі радамі 
Першыя сустрэлі куляў град 


І паляглі пад кулямі натоўпам, 

Як вестуны вялікае вясны, 

За неба яснае і чыстае пад сонцам, 
За чалавецтва залатыя сны. 


І я прыйшоў з любоўю пакланіцца, 

Да дзён змагарных сэрцам прытуліцца 
І ўспомніць полымя пажараў, 

Калі ішлі палкі парыжскіх камунараў... 


МАНМАРТР 


З Манмартра ўвесь, увесь Парыж, 
Ад самых ад ускраін, 

Сцелецца да нашых ног... 

Вядома, з гэтае гары 

Некалі, ужо даўно, 

Пушкі камунараў 

Давалі ядрам свой разбег, 
І ад тых удараў 

Каваўся так у барацьбе 
Нязнаны, новы свет... 


І я напружана гляджу 

На шэрыя абрысы, 

Каб які хоць трохі след 
Знайсці тых даўніх рысаў... 


Якое ж бачым утрапенне -- 
Няшчасця прыгавор - 
Мастацкае зіхценне - 

На гэтай вось гары сабор 
Святога, кажуць, сэрца -- 
Каму на аглупенне 

Стаіць і хоць бы што? 
Відаць, што ўсім бязверцам 
Каранне надышло. 


А ноччу на Манмартры 
Побач ля сабора - 

Хто чаго тут варты? 
Шумяць катлом вар'яцкім 
Садома і Гамора. 
Балаганчыкі, 

Папойкі, 

зКабракі 

І вандроўныя мастакі. 


Багема тут, багема там - 
Напісана плакатам, 

Што можа нават і Хрыста 
Прыцягнуць без шатаў -- 

Ў вузкіх штанах, пад гальштукам, 
З бародкай па-мастацку, 
Святое сэрца наступам 
Абліюць па-брацку. 

Будзе падыгрываць скрыпач, 
Вандруючы, вядома, 

І Хрыстос не пойдзе спаць 
Да святога дома. 

Задрэмле смутак на гары 
Ў світальным змроку, 

І да вячэрняе зары 
Багема стуліць вока... 


«ЮМАНІТЭ» 


За акном шуміць Парыж... 
Мы на паверсе трэцім - 
Прыйшлі сюды пагаварыць, 
«Юманітэ» прывеціць. 


У шэрай блузе гаспадар - 
Рэдактар ён галоўны -- 

Нам кожнаму руку падаў, 
Ды з позіркам вымоўным, 


Каб разумелі плыні знак, 
Заўсёды салідарнай, 
Калі сціскаецца кулак 

У поступе ўладарным. 


Упэўнена ў вачах гарыць 
Работніцкая вера, 

Якою дыхае Парыж 

Ад часаў Рабесп'ера. 


Дыханне полымем расло, 

Як штурмавалі неба, 

Хоць мараю даля ўсіх было - 
Зямны кавалак хлеба. 


І вось цяпер трывожны тэкст 
Гатоўнасці суровай 

Гудзе ў радках «Юманітэ» 
Набатным, гордым словам. 


Аб гэтым нам сказаць быў рад, 
Ды з позіркам вымоўным, 
Французскі наш таварыш, брат - 
Рэдактар ён галоўны. 


143 


ПРЫКМЕТЫ 


Дарожкаю самотнай 
Пляцецца быль старая, 
Задумна і журботна 
Па восені ўздыхае. 


Нікога на прасторах -- 
Заціхлі ўсе травінкі, 

І толькі ціхі шорах 
Атульвае былінкі. 


Паміж скарчэлых вішань - 
Вось цэркаўка крывая, 
Замшэлая ў зацішшы, 
Задума -- быль старая. 


Знаёмыя прыкметы... 
Вятроў былых дарогі, 
Дзе, чырванню адзеты, 
Віхрыліся трывогі. 


Сагнутая знямогай, 
Бабулечка старая 

Тут жалілася богу, 
Што долечка ліхая. 


І хочацца спыніцца 

З маўкліваю трывогай 
І нізка пакланіцца 
Тым ветрам на дарогах. 


ЛІСТ 
СА ШВЕЙЦАРЫІ 


Цёмна ў шэрай хаце. 
Нудна... Адзінота 
Нема затаілася 
па сырых кутках. 
Села з доляй-прасніцай, 
з вечнаю турботай 

Маці пасівелая думы-мары ткаць. 
Плынь цячэ кудзельная 
той цярплівай ніткі, 
Што спавіла горкае, 
сумнае жыццё 
Зрэбнінай калючай 
ад самой калыскі, 
Пра жыццё гаворыць ёй, 
пра незабыццё. 
Тое ж не забудзецца, 
што ў душы сплялося 
Ва ўсе дні і ночанькі 
ад жахлівых дум, 
Што квітнела ў сэрцы, 
але не збылося, 
І цяпер у мроях, 
быццам светлы сум... 
Родны сын не піша, 
кінуты за краты, 
Не пазбыць трывогі і тугі павек... 
Белы цар лютуе, 
і катуюць каты, -- 
За свабоду ў лёхах 
гіне чалавек. 
Пры кудзелі здрэмлецца 
стомленай душою, 
Талава пахіліцца 
у знябытым сне, 
І акенцы журацца 
пад сівой страхою -- 
Прыгалубіць матчыны 
сны задумны снег... 
Ціхасць адзінокая 
адзінокай хаткі 
Спавіла над маткаю 
ціхі рой надзей, 
Недарэмна коцік 
мые свае лапкі - 
Можа, шлях завеяны 
госця прывядзе... 
Недзе нешта рыпнула, 
маці ўраз ачнулася... 
«Божа, што за сон такі - 
аж душа дрыжыць... 


115 


Хтось дзвярыма стукнуў -- 
можа, так пачулася?» 
Глянула - 
на століку 

белы ліст ляжыць. 

І пісьмо чыталі 
той гадзінай шараю, 
І пазнала матка: 
сын уцёк з турмы, 

На канверце значыцца 

нейкая Швейцарыя, 
І ў пісьме пра Леніна 

прачыталі мы. 


ЗОРНАЯ БЫЛЬ 


Зорнае неба над Волгай -- 
Зорная быль у глушы 

З болем, імклівай трывогай 
Грэлася, спела ў душы. 


Зорнае неба над Волгай, 

Рускіх прастораў туга 
цемры пустыннай дарогай 

Слалася ўдаль, як смуга. 


..Стаў на абрыве мурожным 
З шэрым плашчом на плячы 
Рускай зямлі падарожны 

З воклічам: «Русь, не маўчы!» 


Пільна ўслухаліся зоркі 

Ў стогны вялікай ракі... 
Слухай, затужаны Горкі,-- 
Гэта пяюць бурлакі... 


Мары пад зор карагоды 

Хай расквітаюць, як мак, 
Споўняцца -- з песняй свабоды 
Рухне народаў турма! 

Зорнае неба над Волгай... 
Зорная быль у глушы 
Стала крылатаю, вольнай -- 
Гімнам народнай душы! 


У ЦІХІМ ГІМНЕ 


Лес шуміць задумна, адзінока, 
Нібы згадкай ціхаю пяе, 

І глядзіць наўкол людское вока, 
Нешта роднае балюча пазнае. 


Раптам людзі чуюць гром далёкі, 
Гром гарматны і ў нябёсах гул,-- 
Бачаць людзі: полымем высокім 
Хаткі ўспыхнулі ў цямрычную імглу. 


Ў хатках тых бацькі застольным святам 
Абдымалі дзетак чараду, 
Дзеткі шчабяталі: «Мама, тата, 
Сёння школу нашу павядуць 
Ў лес зялёны, 
дзе так многа птушак, 

Дзе растуць прыгожыя грыбы...» 
Дзеткі йшлі, 

каб радасці паслухаць 
У лясных праменістых глыбінь. 


Помніць кожны -- 
паспявала жыта, 
Сопцам расцвітаў калгасны шлях, 
Цешыліся ўсе, 
што ўсё здабыта 
Залатою дружбай на палях... 


Вось так было, паляна міжлясная, 
Вось так, Хатынь - 

сірочыя званкі,-- 
Твая трывога болем далятае, 


Яна ў народы пойдзе праз вякі... 

А людзі йдуць, 
нібыта ў ціхім гімне, 
І пілігрымную зямельку у руках 
Нясе з іх кожны -- 
дар святы, радзімны 
Кладзецца на магільны прах, 


ЧАС 


Час! Не прыходзь да мяне з лёгкім 
поступам, 

Абяцанкаю птушкі ў бары, 

Бо на свеце жыве ціхім россыпам 

Тое шчасце, што ўмее дарыць 

Скарб надзей, веры скарб і магутную 

Недзе ў пошуме людскім красу, 

Што змывае ў паходзе пакутную 

Перажыткаў людскіх паласу. 


Часу крок -- цяжкі крок і няўрымслівы 
Ад малюткіх да волатных сіл. 

Ён узброен сусветнымі мыслямі -- 
Шчасцем-дарывам, хто б ні прасіў. 


Заклік часу мы чуем нястомлены -- 
Кожны дзень нам ісці і хацець -- 
Разбіваць ланцугі паняволеных 

І ў Сусвеце зарой харашэць. 


ЁН І САМАЛЁТ 


Прасторы неба... Неабсяжнасць... 
Ён і самалёт ляцяць... 

Паведаць хочуць свету радасць 

І толькі радасці страчаць. 

Сваёй адзінае планеты 
Занесці хочуць спеўны шум 
У неабсяжныя сусветы, 

У далячынь, у вечнасць дум. 


ПОШУМЫ 


Ціха калышуцца нівы палоскі - 
Гэта размовы маёй роднай вёскі. 
Гутараць свету аб сонцы-світанні 
І заціхаюць у зорным змярканні. 


Дыхаюць людзям цяплом асалоды, 
Дарам здабытай жыццёвай свабоды, 
Ёю вясёлыя цешацца дзеткі 

І расцвітаюць, як шчасныя кветкі. 


Ёю і я маладзею душою -- 
Дума жыве пераможнай красою 
Плужнай зямлі і юнацтва паходняй -- 


Сілаю песеннай, сілай народнай. 


НЕСПАКОЙ 


Іду нястрыманы, ахвотны 
Дарожкай снежнаю, лясной, 
Такі, здаецца, бестурботны, 
Як той далёкаю вясной, 

Што некалі давала крыллі 
Для мар, жаданняў залатых, 
Што і цяпер гады не скрылі 
Маіх узлётаў маладых. 
Здаецца, іх пільнуе радасць 
ЗКаданпяў родных... Іх прастор 
Даюць загад -- ісці, пе падаць, 
Уздымаць імкненні аж да зор. 

Такі наказ свабодных ніваў 
Ад едкай потасці акоў - 
Такі праслаўлены, шчаслівы 
Наш пераможны неспакой. 


КЛІЧ СВАБОДНАЙ ЗЯМЛІ 


Новы час завітаў на прасторы краіны, 

Каб дарогаю быць для вялікіх падзей, 

Каб у ім кожны крок, подых кожнай часіны 
Быў даспелай красою ў задумах людзей. 


Мы у працы мацуем сваю перамогу, 
Каб вялікіх здзяйсненняў ярчэла зара. 
Для узлёту душы нам адкрыты дарогі, 
Для вялікай работы настала пара. 


Не стамляйся ў паходзе, маё пакаленне, 
Хай натхняе цябе кліч свабоднай зямлі, 
Еліч сусветны і вечны, што выгукнуў Ленін 


7 
Каб у цемры й няволі нідзе не жылі! 


ПАЭМА 





СЛОВА ПРА МІНСК 


50-годдзю 
Савецкай Беларусі 
прысвячаю 


І 


Даўнасць ціхая сэрца варушыць 
І вядзе, як да вешчых былін... 
Бачу -- едзе абоз беларусаў 

У свой даўні застоены Мінск. 


Мне і вокам ніяк не абмераць 

Гэты дзіўны сялянскі абоз, 

Што вось цягнецца ў кураве шэрым 
Па шляху між зялёных бяроз. 


Саматканыя шэрыя світкі, 
Хто ў лапцях, 
а хто ў ботах, хто - так, 
Кожны конік такі невялічкі 
Цягне воз, як цярплівы бядак. 


Хто з глухое, забытае пушчы, 
Хто з далёкіх жвіровых палёў,-- 
Везлі дзежкі, цабры і кадушкі, 
Везлі выраб сваіх ганчароў. 


ае ясянёвыя, колы 

Гурбай, скруткамі цяжка плылі -- 
Вытвар працы майстэрскай, мазольнай 
У лясах беларускай зямлі. 

І што хатняя рупнасць прыдбала 
У закарэлым бяднячым кутку,-- 
Везлі трохі духмянага сала 

З пахам кмену і часнаку. 


Сустракалася часам і масла -- 

Мо найменш... Бо ад нашых кароў 
Мо нідзе не было больш няшчасных, 
Хоць і шмат было лесу, лугоў. 


А у кошыках круглых, лазовых 
Можна яйкі было прыкмячаць... 
Гэта ўсё той ашчадак вясковы, 

Што так пільна збіраўся на час. 


Не шукайце на продаж пшаніцы, 
Не шукайце вы тут табуноў -- 
Ехаў плён саматужнай зямліцы, 
Абяссіленай з ласкі паноў. 


І яшчэ не ад кожнае хаты 

Было трохі жывёлы на торг - 
Дзесь вішчалі ў мяшку парасяты, 
Дзесь карова рыкала ў прастёр. 


Бульба ехала -- наша скарбніца, 
Жыта -- першы з-пад цэпа ўмалот, 
Былі яблыкі, грушы, брусніцы, 
Сустракаўся часамі і мёд. 


Так хадою скрыпучай, няхуткай 
Ўсё плылі і плылі ў далягляд... 

І мільгалі жаночыя хусткі, 
Быццам макам расквечаны шлях. 


За абозам у кураве шэрым 

Людзі пешшу ішлі талакой -- 

Хто з пілою, хто з гэблем, сякерай, 
А хто так -- толькі з доляй ліхой. 


У шуканні надзённага хлеба 
Гнала іх злыбяда кожны год... 
Усе апрануты ў світкі і зрэб'е, 
Сваю працу няслі на завод. 

За плячыма у кожнага клунак, 

А ў душы рой няясных надзей -- 

Дзе ж ім трапіцца ў Мінску прытулак, 
Лёс няшчасны куды завядзе? 


Мо прыйдзецца папасці ў гарбарню, 
Ці ў дражджовы завод, ці куды, 

Ці ў якую мо там сыраварню, 

Ці мо сторажам дзе ад бяды. 


Так ішлі, ажыўлялі размовай 
У бярозах уквечаны шлях... 

Эх, скажы ты нам цёплае слова, 
Прытулі нас, радзіма-зямля! 


ж ж ж 


Заціхаў аддалёны іх гоман... 
Адышлі і знікаюць ўдалі -- 

Ім услед у задуме на момант 
Сіратой пазіралі палі. 


Са званочкам вось тройка прамчыцца 
Наўздагон за абозам паспець, 

У карэце кукарда ільсніцца 

І жандарскі мільгнуў партупей. 


Потым зноў апусцела дарога, 

Знік лавінаю шумнай народ... 
Ціха зноў. Мо не будзе нікога, 
Можа, скончыўся гэты паход? 


Але не... Бо вось нехта паволі 
Выпаўзае, брыдзе з-за гары,-- 
Можа, людзі адменнае долі, 

Можа, з казак там багатыры? 


Ўсе без шапак і вочы сляпыя, 
Накрыж торбы вісяць па баках, 
І паплёў валасы ім сівыя 
Розны вецер на розных шляхах. 


Раптам ліры жабрачае струны 
Хтось кранае прывычнай рукой... 

Хто ж не знаў гэты голае пануры, 
Хто ж не ведаў у нас жабракоў? 


Былі гэта яны -- не іначай, 
Доўгім, ціхім натоўпам ішлі, 
Па краіне хадою бадзячай 
Скаргі людскай нядолі няслі. 


Спачувалі ім бедныя людзі, 
Разважалі і гэтак, і так, 

Што мо з іх не адзін заўтра будзе 
Такі самы на свеце жабрак. 


ж ж ж 


Эх, забытай была ты, старонка, 
Сумны быў твой цярплівы пагляд,- 
Недарма роднай песняю звонкай 
Ліўся боль на квяцістых палях. 


Па прыгожых лясах і палетках 
Ўсё тырчалі палацы паноў, 
А паны раз'язджалі ў карэтах, 
Палявалі на людскую кроў. 


Падпявалі у тон «дабрадзеі», 
Спраў прыгнечання вартаўнікі, 
Што бяздольным няма ўжо надзеі, 
Запануюць яны -- кулакі. 


Ці ж не мела ты скарбаў, багаццяў, 
Ці ж не мела, краіна, скажы? 

Хто ж зрабіў цябе краем няшчасцяў 
І нядолі кляймо налажыў? 


Ад сахі быў твой скарб саматужны, 
Але кожны павёз селянін 

Яго з верай, імклівасцю дружнай 
У свой даўні застоены Мінск. 


Бо глядзіш на абоз, і здаецца, 
Пакідаецца гора ў палях, 

І надзеяю поўняцца сэрцы 

На той светлы, на заўтрашні шлях. 

Раздаюцца бадзёрыя гукі, 
Пераклікам плывуць на прасцяг, 
І дымяцца цыгаркі і люлькі 

У вусатых дзядзькоў у зубах. 


Пазбыліся, здаецца, нядолі 
Хоць на момант свабодны адзін, 
Як пакінулі хаты і поле 

І паехалі шумна у Мінск. 


Кожны з тайнаю думкай-надзеяй 
На удачу, на літасны лёс, 
Кожны бога маліў, «дабрадзея», 
Каб ён шчасце на рынку прынёс. 


Так імкліва плылі... Ужо блізка 
Быў чуцён паравозны гудок... 
Сустракала іх сонца пад Мінскам, 
І спыняўся паволі паток. 


Паязды... Гэта ім не да твару - 
Земляробам сярмяжным, касцам, 
Ім чыгунку ўкладаць -- гэта справа 
Для раскошы панам і купцам. 


Пазіралі з гары урачыста 

З-пад рукі на нізіну ўдалі, 

Дзе ў смузе па-над Мінскам імглістым 
Гулы раннія ў неба плылі. 


І з трывогай святою у сэрцах 

Адбіваўся няведамы гул... 

Што там кожнаму зведаць прыйдзецца? 
Што здабыць на жыццёвым шляху? 


Так часамі ішлі й пілігрымы 

З невядомых якіх далячынь 

І спыняліся з тайнай любімай 
Перад горадам даўніх святынь. 


ж ж ж 


Горад, горад! Ты свежасцю нейкай 
Патыхаеш у вочы сялян, 

Ажыўляеш часовай уцехай, 
Навіною для ўсіх, дзе ні глянь, 


Тут не хаты, саломаю крыты, 
Не збуцвелы, пахілены плот,-- 
Вось у цэнтры стаяць камяніцы, 
І жыве тут іначай народ. 


Непазнанаю нейкаю тайнай 
Гэты свет гарадскі апавіт - 
Чаму ўсё так багата і спраўна? 
Як здабыліся людзі на спрыт? 


Вось пытанні, што думкаю цяжкай 
Ўсё кладуцца усім на душу... 
І стаіць селянін, як мурашка, 
Акунуўшыся ў велічны шум. 


І з павагай, здзіўленнем ён рады, 
Хоць са страхам, няведай, а ўсё ж 
Ён як быццам знайшоў Эльдарада, 
Дзе купляецца шчасце за грош. 


Недарма мо і быў так імклівы 

У няяснай надзеі іх марш, 

Што блісне, можа, доляй шчаслівай 
Родны Мінск і жаданы кірмаш. 


ж ж ж 


А кірмаш... Не акінуць і вокам... 
Як шуміць і клякоча прыбой, 
Стогалосая мова шырока 

Ўсё ўбірае і тлуміць сабой. 


І чаго тут няма для прыманкі - 
Стужкі, пацеркі, хусткі вісяць. 
І «Разлуку» іграе шарманка 
Сярод віску свіней, парасят. 


На шарманцы заморская птушка 
Пазірае звысоку вакол, 

Вабіць людцаў шарманшчык-дакука: 
«Падыходзьце, хто з лёгкай рукой! 

Вам заморская птушка, пабачце, 
Усё раскажа, хоць што запытай, 
Дасць у рукі білецікі шчасця, 
Разгарні, пра свой лёс прачытай». 


Падыходзяць дзяўчаты і хлопцы, 
Маладзіцы, старыя ў чаргу, 
Кожны шчасця даведацца хоча,-- 
Мо там злыдні каго сцерагуць? 


Ці мо трапіць ў кішэню капейка -- 
Станеш раптам шчаслівы, багат, 
Хлопцу трапіцца мілая дзеўка, 

А к дзяўчыне навернецца сват? 


Так пісьменны чытае галосна 
Непісьменным на школьніцкі лад... 
Эх, наіўная, цёмная вёска, 

Да чаго ж ты была дажыла! 


ж ж ж 


Прадалі свае скарбы сяляне... 

Што ж далей? Трэ падумаць крыху, 
Бо ніколі даходаў не стане, 

Каб дзіравую згораць страху. 


Гэтых дзірак вялікая колькасць -- 
На адзежы, у пуні, ў хляве, 

І дзесятнікі ў вокны галосяць 
Несці грошы у воласць, павет. 


Расплаціцца з царом за падаткі, 
Доўг па вэкслях аддаць ліхвяру, 
Даць ураднікам добрыя ўзяткі, -- 
Што ж застанецца гаспадару? 


Але як ні было там, а трэба 

Штось для радасці дзецям купіць - 
Трохі мінскага сітнага хлеба, 
Абарапкаў узяць -- не забыць. 


А пасля трэба чаркаю горкай 
Свае ў корчмах заліць «барышы» 

І прыяцельскай п'янай гаворкай 
Выліць скаргі збалелай душы. 


І пайшлі так сусед і знаёмы 

За карчомны, гарэлачны стол, 
Загудзелі ўсе корчмы, як звоны, -- 
Даў народ свайму сэрцу прастор. 


Дзе гаворка, дзе песня, дзе сварка, 
Дзе абдымкі ў слязах, дзе праклён,-- 
Усіх жаданні, як клятва, над чаркай 
Новых лепшых і радасных дзён. 


Потым п'янай ішлі талакою 
Па выбоях, каменнях-ілбах, 
Ўсё шукалі для сэрца спакою, 
Пазіралі чагось па баках. 


Розных крамаў з таварамі столькі -- 
Ўсё мінаюць, ідуць напралом, 

Ім патрэбны яшчэ манаполькі 

З гэтым царскім двудзюбым арлом. 


Падымаліся к роту бутэлькі, 
Разбіваліся потым аб брук,-- 
Манапольныя царскія меркі 

Дадавалі ім сілу і рух. 


Загараліся сэрцы пажарам, 

Рвалі к бунту мяшчанам на здзіў, 
Аж на конях звісалі жандары -- 
Свіст нагаек і крык: «Разыдзісь!» 


Хто пабег, хто пайшоў, а хто падаў, 
Ад каменняў згінаўся жандар... 

Не адзін адшукаў «Эльдарада» 

У турме «за публічны скандал». 


Дзесь хілілася ў полі бярозка, 
Слёзы ціхія доля ліла... 

Эх ты, царская цёмная вёска, 
Да чаго ж ты была дажыла! 

1943 


ж ж 


У гэты час па Захар'еўскай, можа, 
Ехаў сам губернатар адзін, 

Ехаў царскі надзьмуты вяльможа, 
Тае «знаці» дваранскае сын. 


Мо патомак які Мураўёва, 

Што для шыбеніц майстар слупоў, 
Ці пагромца свабоднага слова -- 
Яры шчэдрынскі барын Глупоў? 


За ім світа жандараў на конях 
Капытамі вылясквала ў брук, 
Каснікі чырванелі, пагоны, 

І спыняўся на вуліцы рух. 


...Нам цяпер вось блішчаць прад вачыма 
Даўніх вуліц каменні-ілбы, 

І якаясь у сэрцы прычына 

Хіліць думкі мае да кляцьбы. 


На тых плошчах ілбастых, няўклюдных 
Загараліся волі агні - 

Тут народ сваім гоманам дружным 
Біўся горда за лепшыя дні. 


Нараджаліся воі-трыбуны, 
Аддавалі сябе за народ, 

Ў дзень расправы крывавае судны 
Падымаліся на эшафот. 


Тут свісталі нагайкі па спінах, 
І дыміла рабочая кроў, 

Як расстрэламі царская сіла 
Забівала не раз змагароў. 


І як гляну на брук, дык часамі 
Мине здаецца на момант, на міг, 
Што галовамі нлошчы усланы, 
Чалавечымі свецяць касцьмі. 


І таму зараз родзяцца тоны 
Ад закураных мінскіх руін -- 

У асфальце і плітах бетонных 
Сніцца мне адбудованы Мінск. 


Каб у ім наша гордае племя 
Расквітала ў душы хараством -- 
Ідучы па бліскучай панелі, 
Песняй славіла кожны свой Дом. 


А па даўнасці бруку хай едзе 
Па Захар'еўскай вуліцы ўдаль, 
Самадурныя вусы цярэбіць 
Царскіх часаў сібірны ўладар. 


Нешта, мусіць, яму неспакойна, 

Хоць не ведае, дзе гэты стан, 

Скуль плыве сіла думкі народнай 

З грозным заклікам: «Брацця, 
паўстань!» 


ж ж ж 


Там над Свіслаччу ціхай, журботнай, 
Прыхаваны у зелені дрэў, 

Стаіць домік звычайны, работны, 
Дзе агонь незвычайны гарэў. 


Там кавалася зброя для Мінска, 
Для працоўных усіх гарадоў, 
Стуль агністая Леніна «Іскра» 
Далятала да фабрык, палёў. 


Закладалася гмаху цаглінка, 
Шляху слаўнага ВКП (б),-- 
Гэты дом, запаветны для Мінска, 
Стаў нам гордасцю у барацьбе. 


“Насцярожана сочаць жандары, 
Непакоіць іх вулічны рух, 

Не пазбегнуць «крамольнікам» 

кары - 
Чуе штось губернатарскі нюх. 


Знаем, знаем -- былі адшуканы 
Тыя веснікі новых дарог, 

Губернатарам арыштаваны, 
Пад канвоем пайшлі у астрог. 


Але ўсіх губернатараў сіла 
Гэты домік здалець не змагла - 
Яго песня аковы скрышыла, 

Да свабоды народ давяла. 


Нават той, што расстрэламі сыпнуў 
У паўстаўшы у Мінску народ, 

Калі песняй свабоднаю клікнуў 

Да баёў дзевяцьсот пяты год,-- 


Нават той не здалеў домік знішчыць -- 
Самадур-губернатар Курлоў, 

Ў яго Пуліхаў бомбаю пырснуў - 
Наш між соцень другіх змагароў. 


Тут зламаўся і Гітлер-пачвара 
Аб цвярдынны савецкі уцёс -- 
Вырас домік нанова з пажараў, 
Сваю славу патомкам панёс. 


І на вуліцах новага Мінска 
Ўжо не б'е капытамі жандар - 
Гэты домік, як першая іскра, 
Як па царскіх цвярдынях удар, 


Гаварыць будзе нам аб тых вехах 
Шляху слаўнага ВКІПІ (б), 

Аб народных змаганнях, уцехах, 
Аб вялікай народнай жальбе - 


У час цямрычны, глухі, жывадзёрскі, 
Што трывожыў, як жудасны сон, 
Гарады нашы, цёмныя вёскі -- 
Даўні час губернатарскіх дзён! 


П 


Я блукаю ўспамінам па Мінску, 
Юнаком сябе бачу у ім, 

Помню, промень знаёмы мне бліскаў, 
Пахнуў вогнішча роднага дым. 

З аддалення званкі, быццам гонгі, 
Даляталі у вуліцы ціш,-- 

Гэта дзесь мітуслівая конка 

Ад вакзала у горад ляціць. 


Штось забаўнае ў гэтай карціне, 
Штосьці свойскае ў нашай бядзе: 
Людзі цешацца -- што за навіны, 
Што за выдумка хітрых людзей! 


Конка пнецца... Як бачу сягоння... 
Мне так смешна цяпер ўспамінець, 
Як хвастамі вымахвалі коні, 

Як галёкаў на іх паганяч. 


Ах, забаўная ты, саматужнасць, 

Як ты цешышся гэтай яздзе, 

Ты не знала, што ў будучым мужнасць 
Да навін не такіх прывядзе. 


Што не будзе драмаць тут зацішша, 
Дзе тады юнаком я стаяў, 

У застоеных подыхах Мінска 

Лёсу знак навакол адчуваў. 


Удаль па вуліцы ціхай, жвіровай, 
Па размытым дажджамі пяску 
Нехта шчыльна рукою суровай 
Ўсё сляды свае клаў на вяку. 


І адкуль цішыня ў свежым ранку? 
Нават пуста, людзей не відаць... 
Часам пройдзе ў задуме мяшчанка, 
Як аскеткі маўклівая здань. 


Недзе глуха пастуквалі кросны, 
Праспяваў сонна певень адзін... 
І пад гонтамі, мохам аброслымі, 
Сніў аб чымсьці задуманы Мінск... 


Эх ты, доля, нашто ж тыя звоны 
Пераліўна плылі ў перабой: 
Праваслаўны -- басісты, знаёмы, 
1] касцельны выенкваў жальбой. 

Йшлі яўрэі ў свае сінагогі, 
Неслі рабіну модлы на здзіў, 
А з мячэці свой голас убогі 
Недзе зводдалі ліў муэдзін. 


Ці ж на тое, каб вечна ў паклонах 
Чысціню ўсю аддаць алтарам, 
Каб пасля ў сваім быце пакорным 
Спадзявацца дарма на цара? 


«Непатрэбна нам спадчыны бруднай, -- 
Адказала ліхое быллё,- 

Мы ў паходзе вялікім, культурным 
Змыем ўсё, што на карак лягло!» 


ПІ 


Вецер, вецер, Кастрычніцкі вецер 
На бязмежных расійскіх палях! 
У вялікім народным прывеце, 

У вялікіх народных баях. 


Прада мною тамы думак зорных -- 
Кнігі слаўных вялікіх падзей, 
Кожнай літары подых дазорны 

Да гісторыі нашай вядзе. 


Гэта крокі і дні эпапеі, 
Векапомны для ўсіх летапіс, 
Дзе ў народнае мужнасці спеве 
Сэрца Леніна клічам кіпіць. 


Помню, помню цярпенні салдата 
У пажарышчах царскай вайны, 
Помню, як беларускія хаты 
Усім прытулкам былі ў тыя дні. 


Па шляхах плылі маршы і маршы... 
Іх праводзіла жонак сляза... 

Эх, салдацікі родныя нашы, 

Многа можна пра вас расказаць! 


Цераз грудзі шынелі у скатку, 
А ў руцэ ён -- сувораўскі штык, 

На рамні кацялок і лапатка, 
А пад ногі... спадалі лісты 


Нашай восені, ціхай, задумнай, 
Ў прыдарожных бярозах, лясах... 
І ваеннаю песняю дружнай 
Надрываліся грудзі ў пясках. 


Помню, помню трывожную муку, 
Нібы што перад тайнай якой, 

Як аркестры ігралі «Разлуку» 
Для паходу ў няведамы бой. 


І ішлі з гэтай песняю горкай, 
Выліваючы болі да дна... 

«Эх, нашто разлучыла з старонкай 
Нас нямецкая пошасць-вайна?!» 


І тады вось пайшлі нашы хлопцы, 
Цягнікамі паехалі ў Мінск, 

Каб у гэтай нахлынуўшай бойцы 
Стаць на фронце пад кулі грудзьмі. 


А вятры ім прадказвалі глуха: 

«Вам далёкі прадбачыцца шлях, 
Пойдзе іншая ў свет завіруха, 

Хоць дрыжыць яшчэ ў громах зямля». 


ж ж ж 


Вось бясконцыя едуць абозы 
Ўсё на ўсход і на ўсход -- ад вайны, 
Іх услед наганяюць пагрозы, 
Томяць душныя роспачы дні. 


І ўкрадаецца ў сэрца трывога -- 
Немец люты на край наступіў,-- 
На якіх жа шляхах і дарогах 
Наша доля народная спіць? 


«Не сумуйце, народы Расіі,-- 
Кажа вецер пры ўсходах зары.-- 
Ёсць! Не дрэмлюць вялікія сілы, 
Заўтра нашага гаспадары». 

Нехта чуе народа тамленні, 

Нехта ў сэрцы трымае дазор - 

Па народных слядах ходзіць Ленін, 
Піша грозны панам прыгавор. 


Ці ў Швейцарыі дзе ён спыніўся, 
Ці ідзе у магутнай красе - 

У паходзе Камуны Парыжскай 
Ціхім поступам па Пэр-Лашэз? 


Усё роўна чуцён яго подых 

На прасторах радзімай зямлі, 
Дзе чакаюць збаўлення народы 
Ад памешчыцка-царскай пятлі. 


І ў кварталах забытага Мінска 
Тлелі іскры на кліч агнявы - 
Піцер ленінскі стаў нам калыскай 
Разам з песняй рабочай Масквы. 


ж ж ж 


Знаю, знаю,-- прыйшло тое «заўтра», 
Той чаканы народамі дар - 

Ў Магілёве хіснулася Стаўка 

І пакінуў прастол гасудар. 


Знаю, знаю,-- казацкія сотні 
Абкружалі узбураны Мінск, 

Калі спешна чырвоныя роты 
Да баёў рыхтаваў бальшавік. 


Чую голас трыбуннага грома, 
Звон парваных няволі акоў -- 
На трыбуне кіпучы, знаёмы 
Бальшавік Аляксандр Мяснікоў. 


І па кожнай краіннай акрузе 

Да сялян, пакідаючы Мінск, 

Ездзіў з словам прыветлівым Фрунзе - 
Гэты сціплы мудрэц-бальтавік. 


Так прыйшлі яны, дні веснавыя, 
Чарнасоценным зграям на скон... 

Так, з'яднаўшы рады баявыя, 


Стаўся Мінск сцягам ленінскіх дзёп. 


Уцякаў авантурны Карнілаў 

Ад чырвоных паўстаўшых байцоў, 
Хоць уся меншавіцкая сіла 
Ратавала яго «храбрацоў». 


Генеральскія зніклі пагоны, 
Разгубіў у дарозе палкі, 
Правакатар-святошка Духонін 
Смерць знайшоў ад матроскай рукі. 


А ўжо ў Мінску, сцягамі аздобным, 
На чале перамогшых палкоў 

Сталі горда прад вечам народным 
Фрунзе, з ім бальшавік Мяснікоў. 


Па Захар'еўскай болей не ехаў 
Царскі кат -- губернатар-сатрап, 
Ён, астрашаны вольнасці рэхам, 
Змыўся ў свіце цара ў Петраград. 


А той домік над Свіслаччу ціхай 
Святкаваў, што у сэрцы таіў,-- 

Ведаў ён, што пазбудзецца ліха 

Родны Мінск у апошнім баі. 


ІУ 


То не хмары павіслі, як пошасць, 
Над краінаю стомленай зноў,-- 
Загуляла шляхецкая Польшча, 
Заблішчалі жупаны паноў. 


З сваіх логаваў выйшлі магнаты 
Шавінізмам атручваць народ, 
На паслугі крывавай Антанты 
Стаў шляхецкі раз'юшаны зброд. 


Пацярпеў наш народ беларускі 
Ад знаёмых яму бізуноў, 

Калі шабляй вымахваў Пілсудскі 
На чале бутафорных паноў, 

Польшчу прагнуў зрабіць да Смаленска -- 
Мо вярнуць нам шаснаццаты век, 

Каб ізноў над зняволеным Менскам 
Езуіцкі паношыўся здзек? 


З языком самадурным, шляхецкім 
Ён у Мінску пакручываў вус, 
Называў горад «Мінскам Літэўскім» 
І з гразёю таптаў Беларусь. 


Ды не тое, паны дабрадзеі, 
Рыхтаваў вам вякамі народ - 
Для яго ў змаганні, надзеі 
Надышоў перамогі чарод. 


Не кружыся ты хцівай назолай, 
Воран, воран... Не вырвеш наш плён -- 
Мудры Ленін -- гісторыі волат 

Даў шляхі нам да радасных дзён. 


І у нашай пакутлівай кнізе, 

Як у сэрцы, запісан той час, 

Як прыехаў Арджанікідзе 

З воляй ленінскай, шляхта, на вас. 


Ў сваёй працы магутнай, штодзённай 
Наш народ славіць песняй-хвалой, 
Як змагаў вас у стэпах Будзённы 
Штурмам конніцы слаўнай сваёй. 


Эх вы, мары, шляхецкія мары, 
Атруцілі вы польскі народ - 

Ў нае палову краіны забралі 
Аж на дваццаць пакутлівых год. 


Так закончыўся бой... Адгрымелі 
Ўсе франты грамадзянскай вайны, 
Сэрцы шчасцем жыцця праяснелі, 
Вольным гімнам народнай вясны. 


Гэта крокі і дні эпапеі, 
Векапомны для ўсіх летапіс, 
Дзе ў народнае мужнасці спеве 
Сэрца Леніна клічам кіпіць. 

ж ж ж 


Помню... Навалач нехта мне кінуў 
На душу... Як атрутным нажом, 


Нехта ў сэрцы разрэзаў краіну, 
Нехта штучным разбіў рубяжом. 


І з вачэй задуменных, трывожных... 
Помню, Мінск светлай мараю знік, 
Калі спешна ў завеі дарожнай 
Паімчаў нас на захад цягнік. 


Заняслі мяне ветры змагання 

Да народнага гора глыбінь... 
Кожны чуўся там як на выгнанні, 
Свайго краю і сын і не сын. 


І ці ўвечар, ці ў роснае ранне, 
Ці у шуме баёў-барыкад,- 

Нам, як сцягам, на прывітанне 
Сніўся Мінск, новы ленінскі лад. 


І праз турмы, этапы, кайданы, 
Праз баі, што ўзнімаў наш народ, 
Я вярнуўся у Мінск скатаваным 
Цераз дваццаць пакутлівых год. 


Ціха стаўшы на плошчы ўжо новай 
Пасля зморы крывавых трывог, 
Кветкі радасці, клятвы суровай 
Палажыў я да ленінскіх ног. 


...Па дарогах, крывёю палітых, 

Я прыйшоў да цябе, родны Мінск... 
Я гляджу новым сэрцам адкрытым 
І прашу: «Свайго сына прымі!..» 


АПАВЯДАННІ 





Партызанскімі 
сцежкамі 


ж 


АЎДОЦЦЯ І ЯЕ ЎНУЧАК 


І нашто такое хараство на свеце? Сонца ўзышло над 
лесам вогненнае, трапяткое... Лес ціхі, бадзёры, свежы. 
Кожны лісточак на дрэве п'е росную свежасць ранку. А сі- 
няя дымка тонка спавівае ўвесь лес, які непрагляднаю 
гушчынёю абступае вёску. 

Нашто такое хараство? Нашто яно, калі ў хаце на лаве 
сядзіць старая Аўдоцця і ціха плача. У печы палаюць 
дровы. Хата і сенцы чыста падмецены. Дзверы парасчы- 
нены насцеж. На ложку каля печы відаць з-пад коўдры 
русая галава хлопчыка. Гэта ўнучак Аўдоцці. Хлопчык, 
прыпаўшы да падушкі, спіць так салодка, што, здаецца, 
і не дыхае. Аўдоцця час ад часу паглядае на яго і ціха 
выцірае слязінку за слязінкай канцамі хусткі. Апусціць 
рукі ў нейкай роспачы і ціхенька ківае галавою ў такт 
сваім думкам. 

Неяк незвычайна ціха ўсюды: не чуваць ні мычання 
кароў, ні бляяння авечак. Толькі часам убяжыць у сенцы 
певень і, асцярожна зірнуўшы адным вокам у хату, па- 
лахліва адскоквае. 

Але гэта мо так здаецца Аўдоцці, што ўсюды ціха? 
Яна толькі ўчора цёмным вечарам прыйшла дадому. Два 
тыдні хавалася ад немцаў. Пачула, што яны забілі ня- 
вестку, вывеўшы за калгасны хлеў, што сын-партызан Ка- 
стусь прыходзіў дадому, але ўцёк, падстрэлены, у лес, і 
рашыла вярнуцца дамоў. 

«І вось няма сям'і. Што цяпер будзе? Галава ты мая 
няшчасная!» 

Ад старасты прыйшоў суровы наказ Аўдоцці -- з'явіц- 
ца ў жандармерыю. Яна насіла партызанам есці ў лес. Не- 
чае варожае вока падгледзела, 1 паліцыя шукала старую 
Аўдоццю. . 

Аўдоцця ўстала з лавы, глянула ў печ, адсунула віл- 
камі ад агню невялічкі гаршчочак з маладою бульбай, які 
пачаў закіпаць, і выйшла ў сенцы. 

Глянула на свет, і сэрца заныла ад болю. Дымы з ко- 
мінаў -- гэтыя свежыя Дымы “. напомнілі ёй аб іншым. 
Прад вачыма ўявілася поле. У якой буйной расе цяпер 
стаіць нерухома залатое жыта, якое просіць сярпа! І за- 
нылі рукі Аўдоцці па працы. Як жа прайшлася б яна 
цяпер расянай дарожкай па вільготным пясочку, як быва- 
ла, калі ўсё табе ўсміхаецца 22 і поле, і лес, і неба. Недзе 
срэбнымі званочкамі пераліваецца па лесе песня дзяўчат. 
Усе спяшаюцца на поле, усе бадзёрыя, смяюцца, жар- 
туюць, і здаецца, што сонца і лес красуюць толькі для іх. 

А цяпер? Не чуваць ні смеху, ні песень. Маўчыць лес. 
Аўдоцця сумная вярнулася ў хату. Заплакала на ўвесь 
голас, заліўшыся гарачымі слязамі. 

«І нашто такое хараство на свеце? Для каго яно ця- 
пер? Для злыдняў? Ворагаў ліхіх? Хай бы лепш спусці- 
лася вечная ноч, то лягчэй было б...» 

Ад зычнага плачу Аўдоцці прачнуўся Юрачка. 

. Чаго ты, бабка, плачаш? 

- А як жа, унучак, не плакаць... А ты спаў бы яшчэ, 
спі... Яшчэ рана. Зараз зварыцца бульба, я цябе збуджУ. 

Але Юрачка не мог спаць... Ён ляжаў, і сумна рабілася 
яго дзіцячаму сэрцу. Юрачку восьмы год. Ён шмат разу- 
мее. Ён плакаў па маме дзень і ноч, і ніхто не мог ЯГО 
ўцешыць. 

Яго дзіцячыя, заўсёды жывыя вочы былі цяпер сум- 
нымі, сур'ёзнымі. 

Ён устаў, апрануўся і пайшоў да вядра з вадою, каб 
памыцца, як вучылі яго тата 1 мама. 

з Бабка Аўдоцця наліла яму кубачак пазычанага малака 
(іх карову забралі паліцаі), насыпала бульбы ў міску. 
Сталі есці абое. Аўдоцця праганяла бульбу вадою. 

«І што цяпер рабіць? Ці ісці на поле жыта жаць, ці 
наріўза дзе на суку?» 

яжкія крокі пачуліся на падв іўх ўвайшоў 
стараста. Даў ы. дзень». нада 2, ч арна 
? 

пакуль дайшоў да лавы і сеў. Вачыма ўскідваў на Аўдоц- 
цю і Юрачку, соп у нос, скручваючы цыгарку. Усе маў- 
чалі. 

Аўдоцця чакала. Пусціўшы клубок дыму і закідваючы 
нагу на нагу, стараста прамовіў: 

-- Учора прыйшла? 

-- Учора. 

-- Дзе была? У сястры? 

Аўдоцця ўскінула вачыма на старасту, думаючы, ска- 
заць ці не. 

2 Які там чорт- у сястры? Збірала кожны дзень 
ягады ў лесе і насіла ў мястэчка прадаваць. А цяпер прый- 
шла дадому, бо фашысты гвалтам адбіраюць ягады, абы 
толькі хто з'явіўся ў мястэчка. 

Стараста пляснуў губамі і заварушыўся на месцы. 

-- Гм... Дык вось што... Ёсць строгі наказ табе, каб 
з'явілася ў жандармерыю. 

- А чаго я туды пайду? Чаго я там не бачыла? 

. Чаго-- я не ведаю, не мая справа. Мне загадана 
цябе паслаць. Не пойдзеш -- будзе горш. Я за цябе адказ- 
ваць не буду. 

-- Нікуды я не пайду. Хай ідуць і забіваюць тут. За- 
білі ж нявестку... Іх жа ўлада. 

-- Хто цябе там будзе біць? Каму ты патрэбна? Каб 
хацелі забіць, то прыехалі б і забілі. А калі патрабуюць. 
каб ты прыйшла, значыць, толькі на які-небудзь допыт. 

Стараста кінуў недагарак цыгаркі, устаў, ступіў пару 
крокаў да парога і, аглянуўшыся, буркнуў цераз плячо: 

-- Каб я больш не хадзіў... Ясна? 

Аўдоцця сурова глянула на старасту. 

. Яшчэ іяк ясна... Ясней быць не можа. 

-- Ну, то глядзі,- буркнуў зноў стараста і выйшаў 
з хаты. 

Аўдоцця жавала бульбу і аб нечым ціха думала. А пад 
грудзі лезла трывога. Яна праймала сэрца. У які-небудзь 
соты раз змушала ўсведаміць сабе, што сталася з жыццём 
і з усім светам. 

Яна баялася глянуць на Юрку, а той напружана сачыў 
за сваёй бабкай, як бы намагаючыся адгадаць яе настрой, 
яе намеры. 

Дапіваючы малако, Юрка, нарэшце, спытаў: 

-- То пойдзеш, бабка, ці не? 

Аўдоцця не адразу адказала. Працягнула руку да 
міскі, каб узяць бульбіну... 

Мімаволі глянула ў акпо, зусім спакойна, як заўсёды, 
і нарэшце знайшла ў сабе сілу сказаць нейкім суровым то- 
нам: 

2. А цябе з кім пакіну, Юрачка? 

Юрка апусціў вочы і ціха сказаў: 

Я не хачу адзін заставацца... 

-- Вось у тым-то і рэч, унучак...-- Як бы сама сабе 
сказала Аўдоцця.-- Што ж... пойдзеш са мною. Будзем 
разам. Будзеш бачыць і чуць, што са мной будуць рабіць 
злыдні. Як мяне не пусцяць дахаты -- прыйдзеш і раска- 
жаш людзям аба мне. Цябе яны, можа, не крануць...-- 
Аўдоцця змоўкла, стрымаўшы гарачую слязу: «Раз 
яны самі выклікаюць у раён, значыць, можа, адпус- 
цяць». 

Уздыхнуўшы лягчэй, яна ўстала. Прыбрала міску са 
стала, змахнуўшы ў яе крошкі, 

-- Ну, Юрачка, абувайся, пойдзем... 

Затым адчыніла скрыню, стала перабіраць рэчы. Да- 
стала новую спадніцу, новы каптан і жоўтую хустку з віш- 
нёвымі кветкамі. У скрыні ляжала і адзежа нявесткі. 
Патрымала яе ў руках, паківала галавою. 

2. Ох, мая саколка... не будзеш больш убірацца... 

Выняла кніжкі сына, паглядзела і палажыла назад. 

«Нічога больш не трэба... Усё злыдні патапталі...» 

Пырснула сабе вады на твар, уцерлася, умыла ўнучка, 
стала апранацца. Завязваючы хустку, нават зірнула ў 
люстэрка. 

У апошнюю хвіліну паглядзела, ці ўсё ляжыць на сва- 
ім месцы ў хаце. Падкінула пад печ апошняе палена дроў, 
лепш павесіла ручнік, паправіла коўдру на ложку і толькі 
тады пайшла за парог. Юрка падаўся за ёй. 

Замкнуўшы дзверы на ўнутраны замок, яна паклала 
ключ пад страху. 

Сонца паднялося над лесам, але пясчаная дарога была 
яшчэ сырой. Хутка выйшлі з вёскі. Ішлі праз сасновы лес, 
дзе шчабяталі птушкі. А потым міналі верасовыя паляны 
са старымі бярозамі. Дзе-нідзе пры дарозе стаялі карана- 
стыя дубы. 

Гэтыя дзве постаці -- адна большая, а другая малень- 
кая -- здаваліся ціхімі, згубленымі ў велічы лесу. 

Адзінока і ціха плывуць думкі Аўдоцці, палахліва бя- 
гуць дзіцячыя думкі Юркі, 

Хоць няма ветру, а ўсё роўна лес шуміць. Ён шуміць 
аднастайна, роўна, пявуча. Потым гэты шум пераходзіць 

у цягучы тонкі звон. Ён, здаецца, і вядзе за сабою пада- 
рожных далёка-далёка... 

і Многае праплывала ў галаве Аўдоцці. І маладосць яе, 
і старасць. 

Як чабровыя кветкі пры дарозе, так смяяліся некалі 
яе вочы. Мяккі мох пад нагамі... З ёю Ігнат... Яны бегаюць 
па лесе... У яе распушчаныя валасы... звонка нясецца іх 
раскацісты смех у гушчыні... 

--. Ах, Ігнат, Ігнат, шчаслівейшы ты за нас, ляжыш 
у сырой зямлі і нічога не бачыш,- гаворыць сама сабе 
Аўдоцця. 

-- Што ты, бабка, гаворыш? 

-- А, так сабе... Вось бачыш гэтую яму? - ткнула 
Аўдоцця пальцам убок.-- Як я ехала вянчацца з тваім 
дзедам Ігнатам, то былі вывернуліся ў яе. 

Ледзь прыкметная ўсмешка заблукала на вуснах Аў- 
доцці, і вочы жыва глянулі ўдаль. 

-- Коні неслі нас тады, як віхор,-- дакончыла Аўдоцця 
і задумна змоўкла... 

-2 Як твая мама цябе нарадзіла,- зноў пачала яна 
ўспамінаць, -- быў такі самы ранак, як сягоння... Помню, 
ездзілі па дохтара ў мястэчка для мацеры і для цябе, бо 
ты быў слабенькі. Дохтар сказаў выносіць цябе на па- 
ветра. І я ішла палоць лён вось гэтай дарожкай, несучы 
цябе на руках. Ты спаў і дыхаў вольна. Аж бачу -- зусім 
недалёка наперадзе выбег на дарогу воўк... Такі сівы, 
стары, калматы... Я стала, атрупянеўшы.. Што рабіць? 
Ісці назад боязна, каб не пагнаўся, ісці наперад немагчы- 
ма... І я стаяла... Глядзела на ваўка, а ён на мяне... Я пра- 
сіла бога, каб ён адвярнуў яго ад нас. Воўк стаяў, стаяла 
і я... Ты прачнуўся і стаў плакаць тоненькім галаском... 
І сталася дзіва, унучак, воўк адвярнуў ад нас сваю калма- 
тую галаву і трухам пабег у лес. Я пачакала трохі і пай- 
шла далей. Ішла не сваімі нагамі, нейкі вецер мяне нёс... 
Я думала: «Што ж гэта сталася ваўку, што ён пабег У 
лес?» Я здагадалася... Мусіць, воўк пашкадаваў цябе, калі 
пачуў твой тоненькі галасок... 

Аўдоцця змоўкла, адганяючы нейкія думкі. Вочы яе 
сталі злоснымі. Ізноў сама сабе мармытала: 

-- А цяпер ваўкі не такія, ох, не такія... Двуногія... 

Цяжкую думу неслі ў сабе Аўдоцця і Юрка. І калі ж 
будзе той шлях? Стала неяк крыўдна і горка на душы ў 
Аўдоцці -- ці то ад наплыву ўспамінаў, ці ад таго, што 
думкі павярнулі да нямілага сягонняшняга дня. 

7 Ах, хутчэй бы той шлях -- можа, лягчэй было б. 

А шлях віўся таксама лесам, толькі дзе-нідзе пера- 
сякаў прагаліны поля. То ўздымаўся на ўзгорак, то ападаў 
у даліне, то ўрываўся ў імшары або ў ціхія, паважныя 
дубровы. Пераразалі яго цяністыя крынічныя рэчкі. На іх 
былі мосцікі, у некаторых месцах ужо разбураныя. Ціхі, 
глухі шлях. Не гудуць тэлеграфныя правады -- яны вісяць 
паабрываныя. Людзі цураюцца шляху цяпер. Не чуваць 
на ім чалавечага гоману. Толькі ідуць па ім маўкліва баб- 
ка Аўдоцця і ўнучак Юрка. 

Праводзяць іх лясныя шумы, трывожныя, неспакой- 
ныя шумы. Яны, здаецца, хочуць спытацца ў бабкі Аў- 
доцці і ўнучка: «Куды ж вы ідзяце, такія адзінокія? Ці 
вы ведаеце, куды вы ідзяце?» І параіць: «Вярнецеся, вяр- 
нецеся...» 

...Кастусь прыйшоў у цёмную ноч, калі вёска спала ў 
мяккай цішыні. У яго за плячыма пабліскваў аўтамат. 
Ягоныя чатыры таварышы, таксама ўзброеныя аўтаматамі, 
ішлі за ім. Прыпыніліся на сярэдзіне вуліцы, якраз там, 
дзе яе перасякала дарога. Паглядзелі ва ўсе бакі. Цішыня, 
нікагуткі. 

7 Самы добры час,-- сказаў Кастусь.-- Ідзіце. Пяты 
дом ад вугла на левым баку вуліцы. Толькі асцярожна. 
Будзеце пытаць Сцяпана Кавальчука. Двое пойдуць у Ха- 
ту, а двое застануцца на двары. Ідзіце, а я падыду да 
сваёй хаціны. 

Яны разышліся ў процілеглыя бакі. 

Кастусь ішоў, і яго сэрца напаўняла не то радасць су- 
стрэчы, не то нейкая трывога. 

Вось і хата, ахутаная цемраю, таемна ціхая, адзінокая. 
Весніцы зачынены. У агародчыку вырысоўваюцца з цем- 
ры фасольныя тычкі, а ля самага акна пад подыхам ве- 
цярка шапоча высокая статная таполя. 

Кастусь стукнуў у дзверы. Замкнёны. Падышоў да 
акна і прыхіліўся да шыбіны. Ніхто не варушыцца ў хаце, 
ніхто не аклікае, як раней. 

Кастусь бліснуў батарэйкай у акно і з трывогаю стаў 
разглядаць сваю хату. Хата падмецена -- усё прыбрана, 
усё не кранута. Толькі няма нікога. 

Кастусь падаўся на вуліцу. Ступіў пару крокаў і пры- 
пыніўся: таполя то зашэпча густа, то сціхне, то нахіліць 
сваю вострую вяршыню, то зноў яе выпрастае і шуміць 
пеяк трывожна-трывожна... 


Кастусь мімаволі заслухаўся. У парывістых шэнтах 

таполі, у яе прылівах трывогі і задумы ён пачуў, што яго 
маці і сын не вернуцца ніколі... 
А праз хвілін дваццаць у густым лесе каля глыбокага 
рова ля ног Кастуся поўзаў стараста Сцяпан Кавальчук. 
У адказ на яго просьбы і прычытанні цішыню лесу 
злосна прарэзала чарга аўтамата. 


ПАД СЛАВАЦКІЯ ПЕСНІ 


Гармонік іграў полькі, вальсы... Зыкі хвалямі плылі 
ад прызбы за вёску, расплываліся па шырокім, як вокам 
глянуць, полі і гінулі ў лесе. Стомлена садзілася сонца. 

Нядзельны дзень. Дзяўчаты, прыбраныя па-святочна- 
му, танцуюць з партызанамі на падворку. Пры гармоніку 
шалёстае бубен. Канчыны стаяць ля плота, а побач ку- 
раць мужчыны. Як у старыя добрыя часы,-- здаецца, што 
і вайны няма. Так то ёсць у партызанскім краі. 

Але калі глянуць навокал па полі, то ўбачыш сям-там 
групкі ўзброеных партызан, вартавога пры шалашы на 
ўскраіне лесу. У паветра, поўнае зыкаў гармоніка, уры- 
ваецца цень трывогі. Усё ж такі на свеце вайна! 

У сенцах на скрыні сядзяць славацкія салдаты, цяпер 
партызаны, і, жартуючы з дзяўчатамі, пяюць свае родныя 
славацкія песні. Якая задушэўная меладычнасць у гэтых 
песнях! Вы седзіце ля сцяны пад страхою і слухаеце. 
Хоць грае гармонік, але вы нічога не чуеце, апрача гэ- 
тых меладычных гукаў, якія даносяцца быццам з нейкай 
глухое далі і, як сінь нябёс, гаюча ласкаюць сэрца ней- 
каю надземнаю красою. Пачуеце знаёмыя словы -- сла- 
вянскія, адкрытыя, як родная даўнасць, якая прыходзіць, 
каб пазнаць цябе. Даходзяць словы: «краіна», «гай»... 
і кожная строфка песні канчаецца аксамітным: 


Ку-ку, ку-ку, ку-ку... 


А ў хаце на ложку ляжыць малады партызан. Адны 
называюць яго Ванькам, а другія Янкам. Учора прывезлі 
яго сюды на аэрадром, цяжка параненага. Чуб жытніх 
валасоў раскінуўся па белым ілбе. Толькі адна маршчынка 
на ім -- паміж бровамі. Ён адкрые павекі, і тады глянуць 
чыстыя шэрыя вочы. Мусіць, маці нарадзіла яго ў полі 
ў час жніва. Гэты твар цяпер неспадзявана раптам пасур”- 
ёзнеў. 

У хаце стаяць і сядзяць жанчыны-маладзіцы са свя- 
точнымі тварамі, у белых хустках. Яны цяпер задуманы 
і рукі скрыжавалі на сваіх пухлых грудзях. Уздыхаюць. 
Над партызанам схілілася, толькі што ўвайшоўшая ў ха- 
ту, бабка. Пытаецца, як яго завуць. Сказалі -- «Ванька». 
Бабка палажыла сваю касцістую, загарэлую руку на лоб 
параненага і сказала: «Ванька, Ванечка...» Партызан маў- 
чаў. Толькі прыадкрыў вочы. Бабка з Ванькі перайшла 
на Янку: «Яначка, я табе прынесла выпіць памоцнага 
зелля. Можа, бог выратуе тваю маладую душачку...) Янка 
прастагнаў і ціха сказаў: «Не, тут трэба аперацыя...» 
І змоўк, закрыўшы вочы. Бабка пальцам паклікала жан- 
чын да ложка. Наліла з бутэлькі ў лыжку настойкі нейка- 
га зелля. ўКанчыны прыўзнялі галаву Яначкі, і бабка 
ўліла яму ў рот настойку. «Праглыні, праглыні, сако- 
лік.» Яначка праглынуў. Бабка тры разы яго перахры- 
сціла і доўга паглядала яму ў твар. 

2 Маладзенькі... хоць ты вады напіся,-- прамовіла. 

За акном шумела моладзь, зыкі гармоніка плылі ў ці- 
хі пагодны блакіт. А з сенцаў урывалася аксамітнае, шы- 
рока-ласкавае: 


Ку-ку, ку-ку, ку-ку... 


Ніхто не чакаў такога павароту ў раненні Яначкі: 
яшчэ ўчора была надзея на паправу, яшчэ гутарыў хлап- 
чына, а цяпер... змоўк. Рана цяжкая. Перавязка прысох- 
ла -- няма каму змяніць. Сястра-санітарка паехала ў штаб 
па ўрача. Праўда, гэта зубны лекар, але ўсё ж такі лекар. 
Чакаюць лекара. 

Сонца спускаецца за вяршыні лесу. Хутка на аэра- 
дроме распаляць сігнальныя кастры. Да іх прыляцяць 
скора жалезныя птушкі з Вялікай зямлі. Яны многа чаго 
прынясуць -- і рэчаў, і вестак. Яны забяруць Яначку з 
сабой і пад зорамі занясуць яго аж у далёкую Маскву. 
Каб як хутчэй той лекар. Усё ж такі лекар... 

Ніхто не знае, што Яначка маўчыць. Можа, перастаў 
бы граць гармонік і прыціхлі б скокі. Але заўтра не бу- 
дзе свята, заўтра будуць будні, і дзяўчаты пакладуць свае 
ўборы ў куфры. Дзядзькі пойдуць за плугам, а жанчы- 
ны -- да льну, да бульбы. І людзі будуць ізноў гаварыць 
пра вайну і праклінаць немцаў. Хай выбачыць Яначка, 
бо ўсе вераць у яго выздараўленне, 

Яначка пачынае трызніць. Ён кліча маму і дзеда. Зыкі 

гармоніка і зыкі пейкай нязнанай, але чамусьці блізкай 
цудоўнай песні падымаюць салодкія слёзы ў грудзях. 

«Я вярнуся, мама...» Замігацелі перад вачыма немцы. 
Рэдкі сасновы лес, парахавы дым... І высокі немец, збіты 
з тропу, бяжыць без шапкі між сосен якраз па аўтамат 
Яначкі. Яначка бачыць толькі, як немец захістаўся і ўпаў 
на сасновыя карэнні. «Але чаго так баліць у паясніцы? 
Баліць і не адпускае. Хутчэй бы той лекар». 

Сігнальныя кастры ўжо гараць на аэрадроме, а ў ці- 
хім небе дрыжаць зоры. 

Хутка, хутка прыйдзе збаўленне. 

І вось гармонік заціх. Разам з людзьмі ўвайшоў у ха- 
ту плячысты, з медалём «За адвагу» на грудзях, Мікола 
Дзям'янавіч -- лекар. Добры твар з блакітнымі вачыма 
і з напускною суровасцю. Гэта ўсё ад вусоў. Яны сёння 
глядзяць уніз. Распіхвае людзей рукамі: «Дайце прайсці, 
дайце прайсці...» Бярэ параненага за руку, мацае пульс, 
а сам глядзіць недзе ўдаль, прыслухоўваецца. Здаецца, 
разам з ім прыслухоўваюцца і ўсе прысутныя. Мікола 
Дзям'янавіч пераводзіць вочы на Яначку. Мацае пульс, 
бярэ другую руку. Глядзіць у твар Яначкі, глядзіць... 
І раптам як бы скокнуў, сказаўшы: «Ціха!.. Гудзяць са- 
малёты... Не памрэ, будзе жывы... Скарэй на воз, на са- 
малёт!» І цень трывогі знік з твару Міколы Дзям'яна- 
віча. Яначку вынеслі пад зорнае ціхае неба. Недзе пры- 
глушыўся боль, калі яго вочы глянулі на зоры. І ўслед 
яму, як далёкая незабыўная знаёмасць, плыло ціхае, ак- 
самітнае пра Ясеньку, пра гай: 

З гары спускаліся авечкі, 
Ты падавала мне руку, 
Лілося з гаю па-над рэчкай: 
Ку-ку, ку-ку, ку-ку... 


ЛЯСНАЯ ПЕСНЯ 


Партызан Сцяпан Хомчык, ідучы з вёскі ў лагер, 
сеў ля дарогі пераабуцца. Дарога вілася праз густы вы- 
нбсвы лес. Сосны перамешваліся з дубамі і бярозамі, а 
ўнізе -- арэшнік, шыпшына і, урэшце, ягаднік ростам 


па калені. Пераабуўшыся, Хомчык прылёг, закурыў, і яму 
прыемна было адчуваць веліч, дрымучасць лесу. 

Быў позні ранак, але ў лесе яшчэ стаяла свежасць -- 
туманы сплылі нядаўна. 

Недалёка, па той бок дарогі, нехта заспяваў. Пачуўся 
жаночы пераліўны голасе. Хомчыку здалося, што ён ужо 
слухаў падобныя напевы недзе ў далёкім мінулым. Цяпер 
гэты напеў стаў выклікаць у яго памяці знаёмыя вобра- 
зы з жыцця ў роднай вёсцы. 

«Як гэта ўсё здаецца даўнім...» -- падумаў ён, ловячы 
мелодыю. 

А песня набліжалася. І, урэшце, з гушчыні лесу на 
ягадную паляну пры дарозе выйшла маладзіца з пляцён- 
кай за плячыма і прывязаным да фартуха збанком. Яна 
павесіла пляцёнку, засланую лістамі папараці, на галіну 
невялікай бярозкі і сама нагнулася да ягад. 

Хомчык ляжаў, не варушыўся. Маладзіца, збіраючы 
ягады, спявала ўпаўголасу. 

Хомчык прыглядаўся да яе і слухаў. Слухаў не толь- 
кі мелодыю, але і словы. Нейкая дзіўная песня -- і лас- 
кавая і разам страшная. 

Не шумі ты, лес, цё-ёмнай но-очкаю... 
Не заві мяне-е-е, муж, сваёй жонкаю-ю-ю.. 

«Фу, гэта дык песня»,-- падумаў Хомчык. 

Я й прыгожая, я й удалая, 
Як бярозанька, маладжавая... 

Хомчык змераў вокам маладзіцу з галавы да ног і 
ўсміхнуўся: «Так, яна як бярозанька». 

А ты б'еш мяне, колькі хочацца, 
І з вачэй маіх слёзы коцяцца... 

«Гэта ўжо ні к чаму,-- думаў Хомчык.-- Які дурань 
можа біць такую?» Як бы нешта вострае кальнула ў еэр- 
ца Хомчыку. Ён хацеў падняцца, але яна спявала далей: 

Ой, пайду я ў лес, там загінуся, 
Ад цябе навек я адкінуся. 

-- І правільна..-- амаль не ўголас сказаў Хомчык. 
Маладзіца выпрасталася і спявала ўжо на ўвесь голае, 
вось зусім блізка ля Хомчыка: 


Не шукай мяне ты з расіцаю, 
Не гукай мяне над крыніцаю... 


- Аб кім жа так спяваеш? -- раптам спытаўся 
Хомчык. 


Маладзіца крутнулася ўбок, крыкнуўшы «ой», і збя- 
лела: 

-. Хто вы? Ой, як жа я спалохалася... сэрца калоціц- 
ца... Хто вы, пытаюся? 

У Хомчыка ад усмешкі прыгнуўся яго крыху дзюба- 
ты нос, шэрыя вялікія вочы жыва забегалі. 

- Не бойся, не бойся,-- нібы разважаючы, сказаў 
Хомчык.-- Я свой, свой. Сама ведаеш, што тут ні паліцыі, 
ні немцаў няма, а толькі партызаны. 

Маладзіца паглядзела на тую чорную мецінку на вы- 
цвілай шапцы Хомчыка, дзе была некалі пяцікутка-30- 
рачка. 

- А хто ж вас адразу разбярэ? Але ж і спалохала- 
ся... Проста як у зямлю ўрасла... 

Яна паправіла хустку, абцягнула кофтачку. З-пад хуст- 
кі відаць былі цёмныя валасы. Даўгаваты твар з выпук- 
лым ілбом, а пад тонкімі доўгімі бровамі -- вялікія вочы 
невыразнага колеру. Яны, здаецца, мянялі свой колер - 
то цямнелі, то рабіліся шэрымі. Моцны румянец на шчо- 
ках, змешаны з загарам, нагадваў лясную прыроду, поў- 
ную паху траў і дрэў. Сакавітыя вусны пры ўсмешцы пад 
крыху задзёртым носам паказвалі радок белых зубоў. 

Гэта была сіла і краса ад зямлі і лесу. 

-- Прысядзь, -- сказаў Хомчык. 

2. Няма часу. Трэба спяшацца дадому. Позна ўжо, ха- 
ту адну пакінула. 

2 “А што, хіба ў цябе нікога няма? 

2. Няма. Жыву адна, як ведзьма, у лесе. 

. Як у лесе? А не ў вёсцы? 

2. Мая хата ў самым лесе, крыху ў баку ад вёскі. 

-- Ты замужняя? 

2. Была. А цяпер - не. 

А дзе муж? 

-- Памёр...-- сказала і нахмурылася.-- Туды яму і да- 
рога. 

-- Што так? 

-- Дрэнны быў... Не любіла я яго. Шалёны быў, брыд- 
кі. Біў мяне часта... Маладосць папсавала праз яго. 

27” Ага, вось чаму ты і песню такую спяваеш. 

2. Песня не мною зложана... Старая гэта песня. Яшчэ 
мая маці яе спявала. Трэба ісці дахаты...-- сказала і пай- 
шла да бярозкі па пляцёнку, амаль што поўную ягад. 
Затым вярнулася да Хомчыка, які ўвесь час назіраў за 
ёй. І дзіўнае рабілася ў душы Хомчыка. Уварвалася ней- 
кая цеплыня і прыціхла там, стаілася. Былі такія Хвілі- 

ны, што яму хацелася ўзяць гэтую лясную жанчыну на 

рукі і панесці невядома куды, але Хомчык зараз жа за- 
саромеўся такіх думак. 

А чаму не выходзіш замуж? -- спытаўся ён. 

2. Не хачу. Астратылася аднаго замужжа і больш не 
хачу. Мусіць, мая доля такая. НУ, бывайце. Наце вам 
ягад на дарогу! 

Хомчык устаў. Па салдацкай звычцы працягнуў паль- 
цамі па поясу і паправіў гімнасцёрку. Ускінуў на плечы 
аўтамат і ўзяў ягады з рук маладзіцы. 

-- Ф-эх ты...-- уздыхнуў,-- марнуеш сваю маладосць... 

-. Не я вінавата... Скаламуцілі жыццё бацькі, рад- 
пя... Ну, бывайце, шчаслівай вам дарогі... Баюся, каб хто 
ў хату не ўлез. Пабягу... 

-- А як цябе завуць? 

-- Мяне? Аксеня... Дземяновіч... 

-- Ну, бывай... Дзякую за ягады. 

Разышліся ў процілеглыя бакі. Хомчык ішоў адзін 
лясной дарогай, задумёны. Часамі паціраў сабе лоб і раз- 
важаў: «Праўда гэта ўсё было ці казка?» Здалёку данес- 
лася песня. Хомчык стаў і паслухаў. «Так, тая самая пес- 
ня...» -- падумаў ён і пакруціў галавою. 


ж ж ж 


Група партызан -- дзесяць падвод -- ехала ў вёску па- 
магчы сялянам заараць зямлю пад жыта. Сярод іх быў 
і Сцяпан Хомчык. У яго на возе нават ляжаў плуг. Калі 
толькі наблізіліся да вёскі, Хомчык у першага сустрэч- 
нага хлопца-пастушка папытаўся, дзе жыве Аксеня Дзе- 
мяновіч. Хлопец паказаў дарогу, і Хомчык зараз жа звяр- 
нуў направа краем лесу. Сама вёска засталася ад дарогі 
ўлева. Уехаў ў малады сасоннік і падумаў нават, можа, 
хлопец яго ашукаў, бо некранутасць, гушчыня маладога 
сасонніку ніяк не пагадвала таго, каб тут было якое-не- 
будзь жыллё. Але сасоннік скончыўся, і паказалася па- 
лянка. На ёй -- агарод, абнесены плотам з жэрдак. Груш- 
кі, слівы, вішні стаялі пры травяністай дарожцы, якая 
вяла на падворак. Тырчаў журавель студні, а збоку хле- 
вушок амаль што хаваўся ў сланечніках. Злева ад яго - 
хата з увагнутай саламянай страхою, маленькімі акенца- 
мі і шырокай прызбай. Гэта была не хата, а хатка, як 
з казкі, на курыпых пожках. Яе акенцы глядзелі праз 
агарод проста ў лес, які пгумеў тут жа за хлевушком. Па 
другі бок хаты, за яе глухою сцяною, адкрывалася по- 

ле. Супроць пярэдняй сцяны, дзе было толькі адно акпо, 
стаяла старая разложыстая груша, а пад самым акном -- 
кветкі, збоку лапушыўся куст бэзу, а недалёка ад яго ха- 
рашылася мальва. Збуцвелы плоцік агароджваў гэты 
сцішны гародчык аж па самую грушу. 

Ля парога расла высокая бяроза, якая сваім галлём 
завешвала амаль усю шырыню падворка. Сюды і пад'ехаў 
Хомчык. Дым віўся з ледзь прыкметнага над страхою ко- 
міна. На бярозе і грушы шумела птаства. Блішчала раса 
на гародніне: на агурках, гарбузах, моркве, па чырвоным 
маку. 

З хаты выйшла Аксеня. Яна была ў саматканай сароч- 
цы з вышытымі рукавамі вышэй локця і босая; белая 
хустка, завязаная наспех, спаўзала на патыліцу. Усё гава- 
рыла за тое, што гаспадыня ўвіхаецца ля печы і спяша- 
ецца. 

-2 Добры дзень!..-- прамовіў Хомчык. 

-- Добры дзень... Куды ж гэта так рана? -- спыталася 
Аксеня і зараз жа пальцамі памацала гузікі на грудзях, 
правярала, ці зашпілена сарочка. Аксеня была крыху 
збянтэжана. Вочы яе з бляскам бегалі пад густымі бро- 
вамі. Хомчыку не зусім спадабалася такое пытанне, -- ну 
як гэта яна не здагадаецца, чаго прыехаў? 

-- Вямля ў цябе ёсць? -- спытаўся. 

г ФЁсць...-- адказала. 

-- Араць яе трэба? 

-- Трэба,-- кіўнула, і вусны расплыліся ва ўсмешку. 

-- Ну, дык вось я і прыехаў араць, -- сказаў Хомчык 
засмяяўшыся. 

Аксеня яшчэ больш зачырванелася. 

-- А божа, адкуль такое шчасце? Ці ж я спадзява- 
лася? Злазьце з воза хутчэй, распрагайце коні, няхай па- 
пасуцца на падворку.-- Яна кінулася была распрагаць 
сама, але Хомчык ёй не даў. 

-- Распрагу сам. У цябе ёсць свая работа. 

Распрогшы коней і прывязаўшы іх між слівак і ві- 
шань, Хомчык зайшоў у хату. За маленькаю адгародачкай 
была кухня. Праход у пярэднюю быў завешан кужэльнай 
занавессю. Туды папрасіла прайсці Хомчыка Аксеня. Хом- 
чык увайшоў у паўзмрочную, таксама невялічкую, пярэд- 
нюю, чыста прыбраную і ўтульную, Насупраць на сцяне 
вісела вялікае люстра, за яго былі заткнуты пучкі 
сушаных кветак, перамешаных з каноплямі і лёнам. 9бо- 
ку -- фатаграфіі ў рамках. У пярэднім кутку над ста- 

лом -- невялічкі абразок, прыбраны ручніком. Пры сця- 
не -- жалезны ложак, засцелены саматканай коўдрай 
у светла-блакітных колерах. Хомчык павесіў аўтамат на 
драўляны крук і, распрануўшыся, стаў перад люстрам 
прычэсвацца. Калі ён пачуў, як Аксеня на падворку клі- 
кала курэй, і ўбачыў, як яна мільганула ў акне, выйшаў 
з хаты. 

-. Вось што, Аксеня... У мяне коні і плуг. Ад цябе па- 
трабуюцца пастронкі і ворчыкі. 

-- Знайду, усё знайду,-- сказала яна прыпыніўшы- 
ся.-- А вы адпачывайце, яшчэ маем час. Як паснедаем, 
тады... 

--. Не, не, давай зараз... Адпачываць мы, дарагая, ад- 
вучыліся. 

Праз хвілін пяць Аксеня вынесла з хлява пастронкі 
з ворчыкамі. Хомчык пачаў рыхтаваць плуг. 

На снеданне яна паставіла на стол салёныя агуркі з 
бульбай, потым сала з блінамі, сырам і малаком. Прынес- 
ла з каморы бутэльку гарэлкі, настоенай на вішні. 

Хомчык не хацеў адзін есці, пратэставаў, аж пакуль не 
прымусіў Аксеню снедаць разам. 

--. Ну, то добра, зараз сяду, зараз.-- Яна выйшла ў 
сенцы і хутка вярнулася, прыбраная па-святочнаму. 
І белая кофта з рукавамі па локці, і чорная шарсцяная 
спадніца, і белая хустка надавалі ёй прывабны выгляд. 
Села яна за стол, заружавелася, як кветка. Спачатку Хом- 
чык не адважваўся ўзняць на яе вочы -- быў неяк пры- 
даўлены яе прысутнасцю... З гэтага ўсяго заўзята рвануў 
чарку гарэлкі, чокнуўшыся з Аксеняй. 

-. А вы ешце, ешце...-- запрашала яна. 

- А ты мяне не заві на «вы»,-- сказаў Хомчык,- 
а проста, на «ты». 

-- Як жа... Я вас паважаю. Вы ж нашы і абаронцы і 
аратыя... 

Хутка выехалі ў поле. Аксеня паказала, дзе араць, 
Хомчык закінуў аўтамат за плечы і ўзяўся за плуг. Коні, 
адвыклыя ад плуга, сталі крывіць баразну. 

-- Давайце я буду паводзіць,-- сказала Аксеня і ўзя- 
лася за павадкі аброці. 

Плуг пайшоў роўна, адвальваючы скібы цёплай бурай 
зямлі. Аксеня, адвярнуўшыся, сказала: 

-- Нашто ты стрэльбу павесіў на плечы? Гэта ж цяж- 


ка...-- Сказаўшы «ты», яна крыху сумелася, Бліснула ва- 
чыма, усміхнулася. 

-- Вброі нам кідаць нельга. Вайна. 

-- То дай хоць я паднясу трохі... 

-- Каб ты ўмела страляць, даў бы, а так-- пе магу. 
Стрэльба,-- усміхнуўся Хомчык,-- мне не перашкаджае... 

Коні ступалі бойка, а побач ішла Аксеня, ішла роўнаю, 
павольнаю хадою. 

Вецер раздуваў грывы коней і свежым струменем плыў 
ля вушэй Хомчыка. Прад яго вачыма мільгацеў белы фар- 
тушок Аксені. 

Шуршэла зямля пад плугам. 

Хомчык, ідучы за гэтай жанчынай, мог бы і забыцца, 
што ён партызан, што на свеце вайна. Але плечы муляў 
аўтамат. Час ад часу даносілася страляніна: партызаны ў 
лагеры выпрабоўвалі зброю. Ззаду ў свежай баразне дзяў- 
блі раллю вароны, вецер падуваў недзе, здаецца, з сінявы 
нябёс. Цёмны лес атуляў поле высокаю сцяною. Здавала- 
ся, што гэта мірны куточак зямлі, які адрэзаны ад свету 
і жыве сваімі законамі, сваёй штодзённай ціхай плынню. 
Каб пе далёкі недзе гул самалётаў, каб не праезды парты- 
зан, не страляніна, можна было б сказаць, што на свеце 
ўсё ідзе ціха і мірна. 

Калі сонца паднялося высока над лесам і сагнала расу, 
верхам на кані аб'язджаў поле камісар атрада -- правя- 
раў, як працуюць партызаны. Едучы ўскраінай лесу, ён 
наблізіўся да Хомчыка і Аксені. 

-- Як працуецца, Хомчык? 

2. Добра, таварыш камісар. 

Камісар глянуў на Аксеню і, усміхнуўшыся, сказаў: 

-- Ну, я думаю, што добра... Маеш такую гаспадыню, 
што ні ў казцы сказаць, ні пяром апісаць... 

Аксеня пачырванела і адказала: 

-- ўКартуеце, таварыш... 

2 Вось што,-- зварочваючыся да Аксені, сказаў камі- 
сар сур'ёзна,-- калі ён вам дрэнна будзе рабіць, прыйдзе- 
це і заявіце мне... 

-- Ды ў мяне і работы нямнога... 

-- Усё будзе як мае быць, таварыш камісар. 

22 Ну, глядзі...-- Намісар сцебануў каня. ў с 

Хомчык завярнуўся, усадзіў плуг у зямлю 1 спыніў 
коней. 

2. Адпачнем, Аксеня, вось пад гэтым дубком, закурым, 
хай коні перадыхнуць, - і, узяўшы Аксеню пад рукУ, ён 
павёў яе ў цянёк. Яны селі. а 

З Ты бойкая песні спяваць, а вось мужчын баішся... 

-- Дый такі баюся... 

-- Ты вырасла, як дзічка ў лесе... Яна і пдвіце і калю- 
чая... 

-- Не, я не калючая... 

Скруціўшы папяросу, Хомчык стаў красаць агонь. Яна 
склала паперу і завязала яго капшук. 

-- Нехарошы ў цябе капшук... 

-. Тэты капшук, як маё жыццё... Бачыш, не нажыў 
сабе яшчэ ніякай Аксені, каб пашыла лепшы... 

2. Ой, у вас можа многа было гэтых Аксеняў... 

2. Клянуся, галубка, што не... Не было часу. То наву- 
ка, то ваенная служба, то вайна вось... Так і памрэш без 
Аксені. 

-- Ну, яно можа быць і так, але штосьці не верыцца. 

-- Вер не вер, а гэта так... Вось скончым вайну, тады 
ажанюся. 

Аксеня аглянулася ў лес і сказала: 

-- "Трэба ісці чабру, сунічніку назбіраць, увечары чаю 
наварым. 

2 А пукру дзе возьмеш?.. 

Аксеня ўскінула вачыма на Хомчыка і хутка іх адвяла 
ўбок. 

-- Для цябе знойдзецца,-- сказала гулліва і скочыла з 
месца. Хомчык ляжаў і курыў. І зноў, як тады, данесла- 
ся песня. Хомчык заварушыўся і азірнуўся на лес. Ча- 
мусьці пацягнуў шапку за казырок і, націснуўшы цясней 
на лоб, устаў і падаўся на песню. Зноў спалохаў Аксеню, 
як тады. Але цяпер абое рассмяяліся. 

-- Прыйшоў памагчы табе рваць... Не пярэчыш? 

Яна прадаўжала песню: 

Ой, за лесам, за ракою, 
Там Марыся жыта жала, 
У правай ручцы серп дзяржала... 

Хомчык, забегшы за куст, трапіў на шырокую купіну 
чабру і стаў ірваць яго спрытна. Хутка парваў цэлае бя- 
рэмя. 

-- На, бачыш, як скора... 

2 Ой, ці ж так ірвуць? Цэлае бярэмя з травою. 

-. Нічога, дома перабярэш. Хадзем да коней... Давай 
бягом, хто хут1эй... 

Аксеня зірнула, адвярнуўшыся, на Хомчыка і з месца 
шуганула праз кусты. Хомчык за ёю. Перад вачыма міль- 
ганула ў лісці белая хустка. Хомчык прыбавіў ходу і, да- 
ганяючы Аксеню, абхапіў яе рукамі. Яна ўскрыкнула і 


154 


затрапяталася, як вялікая птушка, у дужых руках Хом- 
чыка... 

Увечары, калі над лесам і над хатай застыў статак 
хмурынак, Аксеня падала Хомчыку чыстую бялізну. На 
каўняры сарочкі і на грудзях цягнуліся стужачкі вышы- 
вак. Прынесла яму чыстыя, мяккія анучы на ногі. Запрасі- 
ла памыцца ля студні. 

-2. Або, як хочаш, ідзі ў крыніцу. Тут у лесе ёсць брод 
педалёка... Але цяпер камароў многа, так што мыйся тут. 

Памылася і сама. Хомчык бачыў, як яна распусціла 
свае багатыя валасы, якія закрывалі спіну. Расчасала іх 
у просты радок, сабраўшы на патыліцы ў вялікі скрутак. 
Хадзіла без хусткі. 

Распалілі агонь на падворку і варылі вячэру, седзячы 
пад грушай-дзічкай ля плота. 

-2 Ну, як мог цябе не шанаваць твой муж? -- сказаў 
Хомчык.-- Я яго застрэліў бы, нягодніка. 

г. Мой муж -- гэта было цэлае няшчасце. Такі гуль- 
тай і раўнівы... Не жыў, а гніў... і мяне хацеў згнаіць. 
Я ўцякала ад яго... 

У цэбры ля студні мокла лаза. Хомчык узяўся абрэз- 
ваць яе, раўняць і плесці лапці. 

Рабіў ён гэта хутка і спрытна. Аксеня аж здзівілася: 

2 Хутка робіш, хутка... Рукі твае ўвішныя... 

-- Дай памераю,-- сказаў Хомчык і прымераў ёй ла- 
паць да нагі. 

2. Ой, не чапайся! -- крыкнула Аксеня. 

-- Што з табо-о-ю? -- працягнуў Хомчык у нос. 

Яна патузала яго за вуха: 

З А казаў, што ніякіх Аксеняў не меў... 

-- Не меў, даю слова, не меў,- сур'ёзна глянуў на 
Аксеню Хомчык. 

..Так прайшло некалькі дзён. Аксеня звала Хомчыка 
ўжо не Сцяпанам, а Сцяпанкам. «Можа табе, Сцяпанка, 
тое, можа другое. Хадзі сюды, сядзь, адпачні трохі. Ух, як 
жа ты ўспацеў...» -- і абцірала яму твар сваім фартухом. 
А Сцяпанка, узараўшы поле Аксені і яшчэ тром сем'ям, 
стаў хадзіць з ёю на касьбу. Касілі недалёка ад хаты. Там 
Хомчык пабудаваў шалаш. Дома агледзеў хлевушок, па- 
правіў комін у хаце, дзе што прыгарадзіў. Калі Аксеня, 
напрыклад, мыла бялізну, ён рыхтаваў ёй ваду. Нават гра- 
ды палолі разам і тачок зрабілі на падворку для малаць- 
бы, абгарадзіўшы яго дошкамі. Адзін раз Аксеня ска- 
зала: 

2. Сцяпанка, зрабі дзве грабёнкі на ягады -- мне адну 
і сабе. 

2. Што за грабёнкі? Не ведаю... У нас ягады збіраюць 
проста рукамі. 

- А ў нас робяць і грабёнкі. Я табе пакажу як. 

Ён зрабіў дзве грабёнкі, і яны аднойчы раніцай пай- 
шлі па ягады. 

Сонца плыло яшчэ за лесам. Яно прасочвала свае пра- 
менні праз гушчыню і пырскала іх на росныя травы. 

Калі яны выйшлі на дарогу, Аксеня, прыклаўшы дало- 
ні да вуснаў, гукнула на ўсю моц сваіх грудзей. Рэха па- 
кацілася на тысячу таноў і замерла недзе ў далёкай гу- 
шчыні, Аксеня ўдарыла ў прыпеўкі: 


Не дай божа, не дай божа 
Недаростачка любіць, 
Нагінацца цалавацца 
Ажно спіначка баліць. 


Хомчык зарагатаў, а з ім і яна. 
-. Хіба ж гэта не на мой рахунак? -- сказаў Хомчык 
і абвіў рукою яе моцны стан. Яна не баранілася, а толькі 


сказала: «Пусці, а то хто ўбачыць». І спявала далей: 


З-пад бярозы маёй 
Пазірнула сонца,-- 
Ой, ці ты, ці не ты 
Глянуў у аконца? 


Ішлі бадзёра, не чулі ног пад сабою. 

-- Нутро ты выварочваеш сваімі песнямі,-- сказаў 
Хомчык, які ішоў побач з паднятай галавой і адчуваў, як 
яму робіцца хораша, 

Аксеня раптам сціхла і абвіла рукамі яго шыю. Хом- 
чык толькі паспеў адчуць дотык яе рук -- свежых, крамя- 
ных, як і яна ўся. 

..Збіраючы ягады, у гутарцы і смеху яны не заўважы- 
лі, што неба стала зацягвацца хмарамі. Парнасць паплыла 
па зямлі. Далёка глуха прагудзеў гром. Толькі тады яны 
сталі прыслухоўвацца, але збіралі ягады далей. У лесе 
зрабілася ціха. Гром прагучаў бліжэй. 

-- Хадзем, Сцяпанка, а то будзе дождж, -- сказала 
Аксеня і хутка пайшла па пляцёнку, якая вісела на галіне 
дубка. 

ге Ды пачакай крыху... Бачыш, колькі ягад. Адыхо- 
дзіць нават не хочацца. І «машынка» добра рве. 

Вецер здалёк шолахам праляцеў па лісцях, і на хвілі- 

ну зноў зрабілася ціха. Затым другая хваля рванула і 
нагнула дрэвы. 

З Ція не казала? -- прамовіла Аксеня.-- Хутчэй ха- 
дзем... 

Пачалі падаць вялікія кроплі дажджу. 

“ай Бяжым у шалаш! -- крыкнуў Хомчык, і яны павяр- 
нулі ўправа напрасткі праз лес. 

Па лесе ўжо імчаўся гул -- пачалася навальніца. Чор- 
ная хмара пагрозліва плыла над галовамі. Маланка разрэ- 
зала неба залатым зігзагам. Прарваўся, аглушаючы, гром, 
і лівень хлынуў на лее. 

-- Хутчэй да шалаша! -- крычаў Хомчык, бегучы між 
кустоў з пляцёнкай за плячыма. 

Убеглі ў шалаш і пападалі на сена. Аддыхаліся... 

-. А што... Я казала хутчэй, не паслухаў. Вось і па- 
мыліся. 

-- Ну, падумаеш. Глупства!.. 

А лівень паласаваў па сенажатнай палянцы, і вецер 
гнуў дрэвы на дрэвы. 

У Аксені шчокі сталі свежымі, злёгку ружовымі, мок- 
рыя пасмы валасоў прыліплі да скроняў. Вочы пацямнелі, 
а бровы былі быццам насвежа праведзены тонкім мазком 
мастака. 

Хомчык выцер рукавом гімнасцёркі свой твар, пачаў 
раўняць сена, больш падсцілаючы пад бок. Скончыўшы, 
абхапіў Аксеню рукамі і заглянуў у вочы, Як У бездань 
ляснога возера. 

--- Дзе ты такая радзілася, скажы? У сне б цябе толькі 
бачыць! І мне часам не верыцца, праўда гэта ці сон. 

2. Табе толькі здаецца. Я такая, як і ўсе,-- адказала 
яна, папраўляючы яму валасы за вухам.-- Ты вось прый- 
шоў і ажывіў маё жыццё. Я думала, што ўжо застыну. 

-- Чаму да цябе ніхто не заляцаўся? 

-- Валяцаліся. От, я не папускалася. У вёсцы казалі, 
што я першага мужа звяла са свету, што жыву, як ведзь- 
ма-чараўніца, у лесе... Ты вось нейкі не такі, як іншыя, 
не хуліганіў са мною... 

Яна пяшчотна пагладзіла яго па шчацэ. Хомчык гля- 
дзеў, анямеўшы, а вусны самі расплываліся ва ўсмешку. 
Раптам, забыўшыся на ўсё, ён стаў цалаваць яе... 

Дождж ліў струменямі, недзе ў лажбінках булькала ва- 
да, шуршэлі мокрыя лісці дрэў за шалашом. Хмары хутка 
плылі па небе, а з імі ўцякаў і дождж з далёкімі раската- 
мі грому. 

Пад вечар таго самага дня, калі напоеныя вадою зямля 
і дрэвы ў цішыні грэліся пад сонцам, прыйшоў да Хомчы- 
ка старшы групы, якая працавала з коньмі на полі. 

Хомчык толькі што вярнуўся ад коней з лесу і прысеў 
ля Аксені, якая рыхтавала агуркі да засолу. 

-- Ну, Хомчык, канец, брат, нашай рабоце,-- сказаў 
старшы, смуглявы чорнавалосы данскі казак Кавягін.-- 
Так мы і ваяваць забудзем, адвучымся... 

Аксеня глянула знізу ўверх на Кавягіна і апусціла 
галаву. 

27 Хадзі, брат, сюды на хвіліну, штосьці табе скажу,-- 
паклікаў Кавягін Хомчыка. 

Яны адышліся аж на дарожку пад сліўкі і некаторы 
час аб нечым гутарылі. 

Аксеня час ад часу паглядала ў той бок. Трывога адбі- 
лася ў яе на твары, і рукі ўжо неяк неахвотна гарнуліся 
да працы. 

Кавягін развітаўся з Хомчыкам і спешна адышоў. 

2 Іду па коні, Аксеня! -- сказаў Хомчык падыходзя- 
чы.-- Зараз жа трэба ехаць у лагер. Такі загад каманда- 
вання. 

Аксеня зірнула на падворак і маўчала, апусціўшы во- 
чы. Урэшце найшлася на словы: 

-. Ну што ж... Вайна ёсць вайна, саколік... Нічога не 
зробіш. 

Хомчык адчуваў, што адбывалася ў яе душы. Бачыў, 
як яна змагаецца з наплывам пачуццяў. Яму зрабілася 
неймаверна шкада гэтую цудоўную жанчыну. Сеў, абняў 
яе, ціха і моцна прыгарнуўшы да сябе, пацалаваў... 

-- Не тужы, Аксеня...-- ціха прамовіў ён і, ускочыў- 
шы з месца, накіраваўся ў лес. 

Аксеня выцерла слёзы фартухом і пайшла ў хату. 

...Коні стаялі запрэжаныя. Аксеня клала на воз мяшок 
і торбы: быў там хлеб, сала, сушаны сыр, дзве змены бя- 
лізны і нават клубочак нітак з іголкай. 

Праводзіла яго праз увесь сасоннік аж да канца. Пры 
развітанні спыталася: 

-- Няўжо ж такі ніколі не заглянеш? Хіба куды ад- 
едзеце адгэтуль? 

-- Добра яшчэ не ведаю. Здаецца, што ад'едзем, дара- 
гая. Але гэта ненадоўга. Сюды потым усё роўна вернемся. 

Чуваць нешта пра блакаду, Аксеня... Але яшчэ добра не 
ведаю... 

-- Вабяры мяне з сабою. Чаго мпе цяпер жыць адной? 

Хомчык падумаў: «Цяжка гэта...» 

-- Пагавару з камандзірам... Бывай, дарагая, не тужы. 
Я заўтра пастараюся падскочыць да цябе. 

Аксеня ішла назад праз сасоннік, і крыху блыталіся яе 
ногі. Не чула шуму птушак, якім абгалошваўся абмыты 
дажджом сасоннік. Налі яна апынулася на сваім падвор- 
ку, упершыню адчула цяжар адзіноцтва. 

І бяроза, і груша, і хатка -- усё глядзела на яе ціхім 
сумным вокам. Яна ўвайшла ў хату, упала галавою на па- 
душку і заплакала. 

Назаўтра быў ветраны дзень. Вялікія белыя хмары 
плылі адна за другою і часам закрывалі сонца. Хомчык 
прыехаў да Аксені пасля абеду верхам. Спяшаўся, нават 
не хацеў паесці, але Аксеня ўпрасіла. Сама яна выглядала 
прыбітай, схварэлай. 

-- Цяпер, дарагая, і не ведаю, калі да цябе вярнуся,- 
сказаў Хомчык, развітваючыся з Аксеняй.-- Сіла вялікая 
пемцаў ідзе на блакаду, аж сорак чатыры тысячы. Будзем 
разбівацца на дробныя групы і манеўраваць... Трэба на- 
сельніцтва падрыхтаваць, каб закопвалі ў зямлю сваё даб- 
ро. І ты зрабі тое самае. Старайся схавацца, каб немцы не 
забілі... Яны будуць паліць вёскі... Трэба, каб усе ведалі 
аб гэтым. 

Аксеня тулілася да грудзей Хомчыка і казала: 

-- Вазьмі мяне з сабою... 

22 Не тужы... Сустрэнемся... Я цябе не забуду.-- І, ту- 
лячы апошні раз Аксеню да сябе, ёп прыклаў свае вусны 
да яе вуха і шапнуў: -- Не забудзь, дарагая, што я табе 
казаў учора... Глядзі, не губі... Радзі... 

Яна прыпала тварам Хомчыку да грудзей і слухала 
яго сэрца. 

-. Яшчэ раз кажу, не забудзь. Я вярнуся...-- сказаў 
ён перад тым як ускочыць на каня. 

Конь з месца паплыў па дарожцы між вішань і слівак 
шырокаю, плаўнаю рыссю... Яго праводзіў засмучаны по- 
зірк Аксені. 

ГЕНЕРАЛ 


Конны атрад заносіць завея, ахутвае снежным пылам. 
А ноч цёмная, стогне, вые. Нават няма як паглядзець на 
компас. 

Коні грузнуць у снег па калені. Генерал туліцца ў бур- 
ку, працірае вочы. Па хадзе каня ён усё ж такі адчувае, 
што атрад на бітай дарозе. Аб гэтым напамінаў і ледзь 
прыкметны збоку нізкі хмызняк, хоць за ім была паласа 
снежнага пылу і цемра ночы. 

Генерал пасылае ад'ютанта праверыць ар'ергард. 

«Вось дык пагодка... Усе тылы ворага замяло... Можна 
нямецкі гарнізон разбіць у пяць хвілін, але можна і на- 
ткнуцца. Як дойдзем да Пяскоў, гэта будзе ўдача. Немцы 
нас будуць шукаць у Дзікім балоце. Так і трэба. Мы ім 
зойдзем з другога боку,-- думаў генерал.-- Але як доў- 
га будзем ехаць?» 

Генерал нават падумаў аб прывале -- перадыхнуць, 
выслаць разведку ўперад... Праз хвіліну ён адкінуў гэтую 
думку. 

Ехалі далей. Завіруха сляпіла вочы. І вось нечакана 
фыркнуў конь генерала. Генерал быццам абудзіўся ад 
дрэмы і, невядома каторы раз працёршы вочы, падабраў 
павадкі. 

2. Блізка жыллё,-- сказаў ён і паляпаў каня па шыі. 

Неўзабаве з дазорнай групы данеслі, што на шляху -- 
вёска. І сапраўды, з цемені вылучалася нешта накшталт 
копкі сена. Гэта была першая хата, а за ёю ледзь пры- 
кметна вызначалася вуліца. Завея круціла, свістала ля 
вуглоў і ў платах. Генерал падумаў зайсці ў якую-небудзь 
хату і запытацца дарогі, але ў гэты час нешта мільганула 
недалёка і згасла. Затым бліснула зноў. 

--. Агонь,-- зазначыў генерал,-- яшчэ нехта не спіць. 

Ён падаў каманду спыніцца і сам злез з каня. Зай- 
шоў на падворак і заглянуў у залепленае снегам акно. 
Бачыць: гарыць камінок і нехта сядзіць, схілены, над 
работай. Генерал, прыгнуўшыся да пізкага акна, прыпаў 
да шыбіны. Адагнуўся -- рука вобмацкам пайшла па сця- 
не і адшукала дзверы. Генерал пастукаў. Глуха, цяжка 
адчыніліся недзе ў глыбіні хатнія дзверы, і ў сенцах па- 
чуліся асцярожныя крокі. 

-- Хто там? 

-- Падарожныя. Адчыні, дзядзька... 

Каралішчавічы, 1948 г. 


Грукнула засаўка, і генерал ступіў праз высокі парог 
у сенцы, Як у яму. 

Пад акном застаўся стаяць вартавы. 

Генерала ў хаце абдаў прыемны пах смалы і цеплыня. 

-- Добры вечар,-- прамовіў генерал. Ён зняў папаху, 
абтрос яе і надзеў зноў. Затым скінуў бурку і таксама 
стаў абтрасаць. Язычкі полымя з камінка ўпалі на проза- 
лаць пагонаў і асвяцілі зорку... 

Дзядзька з калматай галавой і расхрыстанымі грудзь- 
мі стаяў анямеўшы, трымаючы недаплецены лапаць у 
руцэ. 

-- Божа мой... Адкуль гэта? -- шаптаў ён. 

Генерал мелькам зірнуў на дзядзьку і, нічога не ска- 
заўшы, абтрэсваў бурку. 

-- Дайце... Дайце я...-- кінуўся дзядзька.-- Адкуль жа 
гэта? 

Генерал, паклаўшы бурку на лаву, прайшоўся па ха- 
це. Гэта быў чалавек год за сорак, бязвусы, чарнявы, 
з пасівелымі скронямі. Яго постаць у шынялі стала зграб- 
най і жвавай. За печчу на палку, засланым дзяругай, 
спала жанчына і двое дзяцей. Над іх галовамі на жэрдцы 
віселі новыя лапці і нейкая вопратка. У покуці стаяў не- 
вялікі стол, пры сценах -- лавы... Твар генерала стаў 
важна-задуманым. Яго шэрыя вочы нібы шукалі чагосьці 
ў кутках, калі ён праходзіў па хаце, заклаўшы рукі назад. 

«Усё нібы забытае, але знаёмае»,-- падумаў ён і, ці- 
ха ўздыхнуўшы, прайшоўся назад да парога. 

-2 Сядзі, сядзі, дзядзька, не турбуйся. Мы -- людзі 
свае... 

Дзядзька са здзіўленнем углядаўся на генерала, і ад 
яго нясмелай усмешкі дрыжалі вусны пад апушчанымі 
вусамі. Дрыжаў таксама і лапаць у руках. 

2. Толькі двое дзяцей? -- спытаўся генерал. 

2. Не... два сыны яшчэ ў арміі. І дачка яшчэ... 

-- А дзе дачка? 

Дзядзька сумеўся. Хто ведае, казаць ці не. Розны люд 
цяпер ходзіць. 

-2 Начуе ў суседкі...-- адказаў дзядзька і схіліўся над 
лапцем. 

З. Баішся казаць? Не бойся... Я савецкі генерал. Еду 
з атрадам. Пакажы нам дарогу на Пяскі... 

2. Я ж бачу -- пагоны рускія... Чулі мы трохі пра іх... 
Вярнулі, бачыш... Дарога? Дарога вось проста. Пяць кі- 
ламетраў да Пяскоў.-- Дзядзька казаў пра дарогу, а сам 

верыў і не верыў, свой гэта генерал ці не свой. Генерал 
гэта заўважыў і таму звярнуўся да дзядзькі: 

-- А ну, дай мне лапаць!.. 

Ён сеў на калодачку і стаў падплятаць лапаць, Спрыт- 
на падкалупваў, саджаў палосінку, браў яе ў зубы, тады 
зноў падкалупваў... 

Дзядзька глядзеў як сам не свой. 

-2 Немцаў тут не было? -- прадаўжаў генерал. 

-- Прайшлі ўчора рана. Кажуць, у Дзікае балота на 
партызан. Карову ў мяне забралі і жыта, што было на- 
малочана. Усё дапякалі мяне, што мая дачка ў партыза- 
нах... Даказаў нехта. 

Палосінка жвава шуршэла ў руках генерала і заціс- 
калася ў адпаведным месцы. 

-- Не так даўно забралі ложак,- гаварыў дзядзь- 
ка,-- мусіць, для лазарэта. Казалі, што рускім невыгодна 
спаць у ложку.-- Дзядзька змоўк, затым дадаў: -- Спа- 
ляць нашу вёску, няйначай. 

Генерал панура ўскінуў вочы на дзядзьку. 

-- Бачыш? - сказаў ён, аддаючы лапаць. 

-- “Умееце... Умееце.-- з радасным бляскам у вачах 
паўтараў дзядзька. 

Генерал устаў, і ценем пакрыліся пагоны на шынялі. 
Ускінуў бурку на плечы і яшчэ раз азірнуўся па хаце. 

2 Бывай, дзядзька. Скора чакай у госці з добрай на- 
віной,-- сказаў ён і накіраваўся да дзвярэй, махнуўшы 
рукавом па твары. Што ён там змахнуў - кроплю рас- 
талага снегу ці што другое, хто ведае... 

Генерал выйшаў у завіруху і крыкнуў: «Па конях!» - 
хоць усе былі іменна на конях. 

Дзядзька стаяў пры весніцах у адной сарочцы, аж па- 
куль. не праехаў атрад. Вярнуўшыся ў хату, ён стаў у 
задуме, развёўшы рукі: 

-- Да галавы не прылажу... Што гэта за генерал?.. 
І лапці плесці ўмее, і гаворыць па-нашаму... Наш, відаць. 

ён раптам кінуўся да акна і глядзеў у цемрадзь но- 
чы, сам не ведаючы чаму, потым адвярнуўся ад акна і 


стаў будзіць жонку: «Ганна, устань, я табе нешта рас- 
кажу...» 

ГАРАЦЬ ВЁСКІ 


Снег не падае, як звычайна,-- ён сыплецца з вышыпі 
цёмнага начнога неба лёгкаю завейкай, якая, здаецца, вось- 
вось гатова перайсці ў снежную буру-завіруху. Сыплецца 
над вяршынямі неабсяжнага лесу, круціць у яго сплеце- 
ных галіпах, засыпае гурбамі дарогі і нетры; імгліць у 
заравах пажараў, якія палыхаюць з усіх бакоў высокімі 
слупамі полымя. Яно жахае, дрыжыць на фоне шэрага 
неба; то праясняецца, то зацямняецца. Гэта гітлераўцы 
паляць вёскі. 

Снег асядае на галінах сосен. Ён асядае і на людзях, 
якія забіліся ў трушчобу і, расклаўшы агні, сядзяць, як 
прывіды, ахутаныя хто чым папала -- хто хусткаю, хто 
дзяругаю; хто ў цёплай шапцы, а хто ў кепцы. У Паўла 
Карневіча, яшчэ маладога русавалосага чалавека, дык і 
шапкі няма. Ён закруціў галаву хусткаю і курыць, седзя- 
чы ля агню. Хто свежы падыдзе да агню, абавязкова паду- 
мае, што гэта жанчына. Павел Карневіч - калека, пры- 
кульгваючы на адну нагу, толькі што прыйшоў з ускраіны 
лесу, прысеў і грэе рукі над полымем. Усе скупіліся каля 
яго. 


-- Наўкол гарыць... Куды ні глянь...-- прамовіў ён.-- 
Гарыць, як па заказу... 
-- Прыйдзецца прапасці...- сказаў жаночы голас 


ззаду. 

І дзе я падзенуся са сваімі дзеткамі? -- праз плач 
прамовіла другая жанчына. 

-- Вось пракляты фашыст, прыйшоў на нашу пагі- 
бель...-- суровым голасам, амаль басам, прабубніла ней- 
кая старая. 

-- Вось дык вайна, яшчэ свет не бачыў такое. Гэта ж 
не жарты -- знарок паліць сёлы, людзей, забіваць дзяцей... 
Няўжо яму не зложаць канцоў? -- пытаецца дзядзька Ар- 
сен, каржакаваты, з рыжаватай барадой, стоячы блізка ля 
агню і склаўшы рукі на жываце. 

-- Вложаць, быць не можа,-- працяжна сказаў Іван 
Дронік, смуглявы чалавек з дзюбатым носам і пасівелымі 
скронямі. 

Агнёў гарыць цэлы рад, ля іх шалашы, накрытыя сё- 
пам, на якое тонкім слоем нападаў снег. 

Недзе ля аднаго агню час ад часу гудзе голас старой 
Цыруліхі (так яе завуць па-вулічнаму), якая сядзіць на 
пасланай саломе і выглядае, як копка: 

А лою, лою засталося... Цэлыя начоўкі. І трэба ж 
было мне яго не схапіць. Ой, божа ж ты... А...-- і старая 
ў роспачы махнула рукою ў паветры.-- Што -- лой? Цэ- 
лага заколатага парсюка пакінулі. Хавалі ў матрацы, каб 
немцы не знайшлі... На, усё прапала, пайшло з дымам... 

Старая застагнала. Здавалася, яна кінула гаварыць, але 
боль утраты штурхаў яе да слоў: 

-- Ды дзе ты што пахопіш? Бачу, канец сяла ўжо га- 
рыць, страляніна навокал. Я ж такі і думала пра гэты 
лой, але падлюга як аперазаў па галаве нечым цвярдым, Я 
і скруцілася на месцы...Ох, божа, паўзла затым па сне- 
зе...-- Цыруліха ўсхліпнула, і слёзы заблішчалі на яе ва- 
чах. Усе, хто сядзеў і стаяў, спаважнелі, паціхлі. 

Ніхто не спаў, апрача малых дзяцей, якіх маткі пала- 
жылі блізка ля агнёў у шалашах. 

Сцяпан Струк, былы будзёнавец, высокага росту муж” 
чына, з доўгімі шэрымі вусамі, у шапцы з цялячай шкуры 
буланага колеру, гаварыў, як аратар: 

-- Зброю дайце! Камандзірам стану... Зараз стану!.. 

Сцяпан Струк быў у паношанай шэрай суконнай кур- 
тцы сваёй работы. Ён паспеў схапіць з хаты толькі сякеру 
і табаку ў мяшэчку... Конка -- стары кажушок, які Сця- 
пан і падапрануў пад куртку. Інакш -- акалеў бы ад хола- 
ду. Тут жа побач ціха плакала, стоячы, прыгожая строй- 
пая маладзіца, у якой гітлераўцы забілі бацьку і дачку. 

-- Не плач, Алена, яшчэ мы сваё возьмем! -- крычаў 
па ўвесь лес Сцяпан. 

.- Калі ты камандзір, дык табе чарга ісці ў развед- 
ку! -- гукнулі жанчыны. 

-- Ну што ж, і пайду! - адказаў Сцяпан, і праз хві- 
ліны тры ён з сякерай на руцэ накіраваўся ў бок вёскі. 

Але найгорш, мусіць, ціхаму і панураму Петрусю Ка- 
нановічу. Год таму назад памерла яго жонка і пакінула 
двое дзяцей-блізнят па году. Пятрусь іх выхапіў цяпер 
амаль што з агню. Нёс на руках, голых, босых. На правай 
руцэ -- хлопчыка і буханку хлеба, а на левай -- дзяўчын- 
ку. Ворагі гналі іх па шляху на Мазыр. Хто адставаў -- 
білі прыкладамі. Некалькі паспелі застрэліць. Куды гналі, 
і нашто -- невядома. Няйнакш, як толькі пастраляць па 
дарозе. Завіруха з марозам спыняла дыханне. Пасля да- 
гнала натоўп машына, з якой вылез нямецкі афіцэр палі- 
цыі і сказаў стаць. Нейкая небяспека, відаць, ім пагража- 
ла, бо афіцэр забраў усіх канваіраў, сказаўшы натоўпу, каб 
самі ішлі ў Мазыр і ніхто не пасмеў варочацца... Як толькі 

машына павярнула назад і дала газу, натоўп людзей ў 
адзін момант разбегся па лесе. Тады вось і памерзлі дзеці 
Канановіча. Пятрусь, аброслы чорнаю шчацінаю, сядзіць 
цяпер, сагнуўшыся, пры агні, курыць, ні з кім нічога не 
гаворачы. Тупа глядзіць на агонь. Толькі часта глуха каш- 
ляе. Вось тут непадалёку, за тым месцам, дзе фыркаюць 
некалькі коней пры санях, учора пахаваны яго дзеці. 

Гутарка людзей мала-памалу перайшла ў ціхі гул, з 
якога часам вырываўся голас ужо знаёмай скаргі: 
Ой, ды ж лою-лою... Гэта ж не жарты - цэлыя на- 
чоўкі... І чаму ж такі я яго не схапіла?..-- з ціхім усхліп- 
ваннем канчала Цыруліха, пакалыхваючы галавою ў такт 
свайму бедаванню. 

Дровы трашчаць. Полымя шыбае ўверх роўна, бо ў гуе- 
тым бярэзніку не праймае вецер. Людзі не ведаюць, што 
будзе з імі заўтра. 

-- Дзе ты возьмеш цяпер лесу на хату? -- гаворыць 
энергічная Настуся Говар, якая любіць весці баявыя гу- 
таркі з мужчынамі. Яна і цяпер стаіць ля агню ў ваяўні- 
чай позе, адставіўшы левую нагу ўперад. Яе чорныя бро- 
вы сышліся ў вузялочак над пераноссем. 

-- Бывала, калі нават ідзеш на работу, дык лепш пры- 
адзенешся, а цяпер... усё пайшло прахам...-- сказала мі- 
лавідная Мар'я Чарняўская. 

2. Колькі часу зубы паскаліш, бывала.. дый яшчэ 
з калгасным старшынёй пасварышся, і ўсё было добра, - 
дадала суседка Каця, з кірпатым носам на круглым твары. 

Усе жанчыны пераглянуліся і падтакнулі. Па іх заду- 
мёных тварах злёгку прабегла ўсмешка. Гатовы былі, зда- 
ецца, жартаваць, але... было не да жартаў. 

Сцяпан Струк вярнуўся з разведкі праз гадзіны тры. 
Усе чакалі яго з нецярплівасцю. Трывожыліся, што доўга 
няма, і хацелі нават пасылаць за ім. Але ён вось прый- 
шоў. Усе, як па камандзе, глянулі на яго, уздыхнулі і 
прытаіліся. Што ён скажа? 

Расступіліся і далі яму месца пры агні. Сцяпан Струк 
маўчаў, не спяшаўся, крактаў, грэючы рукі над агнём... 
Стала абсалютна ціха. Сцяпан выпрастаўся, выцер вусы, 
разгладзіў іх і тады глянуў навокал. 

-- Ну, адгадайце, што скажу?..-- прамовіў ён і пасля 
паўзы дадаў: -- Збірайцеся дадому, немцы ўжо ўцяклі... 

-- Што ж, можна і пажартаваць...-- сказаў нехта. 

-- Дык вось...-- пачаў разведчык,-- ішоў я зарэчнаю 
дарогай... Не сюдою... --і Сцяпан махнуў рукою направа. 

. А чаго цябе пагнала туды? - спытаў Арсен. 

-- Тэта, брат, была мая дагадка... так яно і выйшла... 
Натрапіў на заблудаўцаў... таксама сядзяць, як і мы. Чуў, 
што фашыстаў, якія палілі нашы вёскі, перасціглі пар- 
тызаны, не даходзячы да жалезнай дарогі, і ўсіх перабілі 
да аднаго! -- Нос Сцяпана быў задзёрты ўгору, а з ім ра- 
зам і доўгія вусы. Сцяпан горда аглядаў усіх. 

Лёгкі шэпт прабег па людзях... Нехта аблегчана ўз- 
дыхнуў, нехта кашлянуў. Пятрусь Канановіч устаў і па- 
дышоў да таго агню, дзе стаяў Сцяпан Струк. Мужчыны 
загудзелі ў адзін голас: «Го-го... гэта здорава...» 

--. Адкуль жа бог прыслаў тых партызан? -- наперабой 
пыталіся жанчыны. 

-- Тэта, бабкі, не нам з вамі знаць! -- крычаў Сця- 
пан.- - Гэта партызаны Сабурава. Сабураў - камандзір. 
Кажуць, вельмі адважны... 

Вымаючы кісет, ён гаварыў далей: 

2 Сядзім вось у лесе і нічога не ведаем... Учора дру- 
гі камандзір, Каўпак, разбіў нямецкі гарнізон у раёне... 
Бой ішоў, кажуць, тры гадзіны. Было забіта восемдзесят 
немцаў і трыста паліцаяў. Каўпак пайшоў далей, а тыя 
гітлераўцы, што ўчора спяклі нас, сёння спалілі наша 
раённае мястэчка... Але папаліся ў рукі Сабураву... 

Усе слухалі, затаіўшы дыханне. 

-- Цябе толькі і пасылаць у разведку, -- сказаў нехта. 

-- Сцяпанка, то, можа, тыя партызаны і к нам прый- 
дуць? -- спыталася Настуся Говар. 

2. Тэта... нават можа быць.. трэба чакаць... 

Пасля апавядання Сцяпана ўсім раптам стала лягчэй, 
весялей глянулі вочы, і надзеяй на ратунак напоўнілася 
душа кожнага. Цыруліха, падпёршы шчаку кулаком, сама 
сабе мармытала: 

2 Т дзе ж гэта я чула пра таго Каўпака? Ці хто казаў, 
ці, можа, у сне мне прыдалося... 

Вылез з шалаша і заспаны Мікалай Пятрэнка, з русы- 
мі пушыстымі вусамі і носам, як бульбіна. Прысадзісты, 
непаваротлівы, ён праціраў вочы, грэў рукі над полымем 
і павольна, як бы перакідаючы што цяжкае з месца на 
месца, казаў: «Так іх пе-ра-ма-ла-ці-лі...- І закончыў 
хутка, усё роўна як саскочыў з чаго-небудзь: - О, гэта 
работа! Ай-яй... Малайцы такі партызаны.-- Пасля з вы- 
глядам грэчаскага аракула ён дадаў: - Ну, цяпер я ўжо 
добра ведаю, што ворагу -- капут... Прайграў вайну... Ця- 
пер мяне ніхто з толку не саб'е...-- Падняўшы палец на 

вышыню галавы, як бы каму пагражаючы, ён амаль кры- 
кнуў: -- Гэта табе Расія, сукін сын, людаед, а не што-не- 
будзь... Го-го-го!., Гэта табе не хаханькі...» --і ён доўга 
глядзеў, паставіўшы вочы, у цемру аснежанага лесу, як 
бы там недзе хаваўся аб'ект яго абурэння. 

Снег амаль перастаў. Якая ж неймаверна доўгая поч! 
Здавалася б, калі людзі ў гурце, з'яднаныя адным горам, 
няшчасцем, калі не сціхае гутарка, у якой чуюцца часам 
і слёзы і нараканні, успаміны, а зрэдку і смех,-- дык ноч 
павінна прамільгнуць, але ўсё роўна няма ёй канца. Хто 
ні выйдзе на паляну, дык убачыць, як ад навакольных па- 
жараў застывае на небе паласа крывавага зарава. Яно 
злавесна палыхае чырвонай меддзю. Людзі кажуць, што 
гэта застыла чалавечая кроў; доўга глядзяць на зарава, 
глядзяць маўкліва, панура і адыходзяць з уздыхам. 

Ужо і ў табары стала ціха. Дзе-нідзе прарываецца гу- 
тарка, але ўжо з пазяханнем. Сон узяў сваё. Ля агню ся- 
дзяць толькі Мікалай Пятрэнка і Пятрусь Канановіч. 
Мікалай крыху звёў вочы, а Пятрусь ніяк не можа зас- 
нуць. Пыхкаючы люлькай, Мікалай угаворвае яго: 

-- Прылёг бы крыху, Пятрусь... Паспаў бы -- пазда- 
равеў... Што ты зробіш... Не вернеш... Годзе думаць... Ча- 
лавеку, жывучы на свеце, усяго прыходзіцца паспытаць... 
Каб ты іх адзетымі вынес, засталіся б жывымі... А так і да- 
рослы можа не вытрымаць... 

-- Каб то ж адзетымі... У тым жа і бяда... Не магу гля- 
дзець, як паміраюць дзеці,-- раптам са стогнам сказаў 
Пятрусь,-- каб можна было, сам памёр бы, абы толькі не 
бачыць... Калі дарослы памірае, дык ён усё ж такі пажыў 
крыху, пабачыў свету, а дзіця... Яно ж толькі пачынае 
ЖЫЦЬ... 

Пятрусь сціх і доўга нерухома глядзеў у полымя. 

--. Пакінь, пакінь, Пятрусь, даволі, вазьмі сябе ў рукі. 
Ты яшчэ малады, трэба жыць, трэба дачакацца смерці на 
гітлераўцаў... Бачыш, усяму народу выпала... 

Нешта трэснула ў лесе, і сябры адначасова глянулі 
ўбок, у гушчыню. Трэску больш не было чуваць, але Мі- 
калай Пятрэнка ўсё роўна сказаў ціха: 

-- Нехта ідзе... 

Трэск пачуўся зпоў, ужо бліжэй. 

Пятрусь і Мікалай усталі, насцярожыліся. 

-- Хто б то мог быць? -- амаль зашаптаў Мікалай. 

Ужо быў чуцен не толькі трэск, але і крокі па снезе. 
Нарэпце на святло з цемры вынырнулі дзве постаці з аўта- 

матамі за плячыма. У сонную цішыню табара ўварваўся 
моцны, нічым не стрыманы, голас: «Добры вечар!» 

-- Добрае здароўе, -- адказалі Мікалай з Петрусём і з 
цікавасцю спалоханымі вачыма ўставіліся на прыбылых. 

Тыя выглядалі як лесуны. З ног да галавы былі аб- 
сыпаны снегам, быццам яны капаліся ў ім. Адзін -- у кал- 
матай чорнай шапцы і ў шынялі -- быў сталы і высокі, 
другі -- у вушанцы і кароткай ватоўцы -- малады, з круг- 
лым тварам. У першага чорны парост на барадзе і чорныя 
вочы прыдавалі твару пануры выгляд. 

-- Што, спяць? -- спытаўся ВЫШЭЙШЫ. 

22 Ага, спяць,-- адказаў Пятрэнка,-- намучыліся лю- 
дзі за дзень.-- А пасля спытаўся: -- А вы хто будзеце? 

Невядомыя не спяшаліся з адказам. Скруцілі цыгаркі, 
прыкурылі ад агню, і тады той, што ў шынялі, стаў га- 
варыць: 

-- Мы -- разведчыкі-партызаны... Чулі пра такіх? 

-- Чаму не чулі? Чулі,-- адказаў Мікалай, набіваючы 
люльку табакай і пільна прыглядаючыся да партызан. 
Глядзеў на шапкі -- можа, там будзе які значок. Не, апра- 
ча чырвоненькай стужачкі, нічога не было. «Хто яго знае, 
бывае, што і паліцаі адзяваюцца так, як партызаны»,-- 
думаў дзядзька Мікалай. І толькі тады стаў верыць, што 
гэта партызаны, калі яны разгарнулі невялікі не то план, 
не то карту,-- адным словам, нешта накрэсленае,-- і сталі 
вылічваць, адкуль выйшлі, кудою ішлі і дзе знаходзяцца 
цяпер. 

-2 Куды ідзе дарога, што тут недалёка? -- спытаўся 
старэйшы, паказваючы рукою на ўсход. 

-- На Сівы Мох. Адгэтуль будзе да яе кіламетраў сем. 

-. Бачыш, як мы паблудзілі,-- сказаў той самы, звя- 
рнуўшыся да таварыша.-- Нам трэба было іменна ісці 
праз Сівы Мох. Так нам і гаварылі ў штабе. Ці немцы 
Сівы Мох таксама спалілі? -- спытаў ён дзядзьку Мікалая. 

-- Мяркуем, што спалілі, бо зарава на небе ў тым 
баку было,-- адказаў Мікалай Пятрэнка. 

-- Вось што, дзядзька, хоць людзі спяць, але няма часу 
чакаць, пакуль выспяцца. Трэба будзіць. Гутарку невялі- 
кую будзем мець да вас. 

Мікалай з Петрусём сталі паднімаць людзей. Першым 
да агню прыйшоў, праціраючы вочы, Сцяпан Струк, за 
ім -- Іван Дропік, нацягваючы шапку на вушы, а там і ін- 
шыя. 


Жанчыны, пазяхаючы, падыходзілі і адна ў адной 

з трывогай пыталіся: «Хто гэта?» Другія ў адказ паціс- 
калі плячыма, а некаторыя адказвалі шэптам: «Мусіць, 
партызаны...» 

-- Вось што, таварышы,-- пачаў старэйшы,- мы -- 
разведчыкі-партызаны злучэння генерал-маёра Сабурава. 
Вось пару дзён таму назад наша злучэнне прыйшло на 
тэрыторыю вашага раёна. Разведкай нам удалося ўстана- 
віць, што эсэсаўцы за два дні ў вашай аколіцы, калі лі- 
чыць і Сівы Мох, спалілі чатырнаццаць вёсак. Каб не наш 
прыход, яны палілі б і далей -- увесь раён. Але тыя 
падпальшчыкі перахвачаны намі і знішчаны. Нам трэба 
ўзяць пад абарону людзей, якія засталіся ад пажараў, да- 
памагчы ім, бо гітлераўцы яшчэ будуць прабаваць прабі- 
рацца сюды. Мы хочам стварыць сямейныя атрады, пера- 
весці вас крыху бліжэй да стаянкі адной з нашых брыгад. 
Там пакапаеце сабе зямлянкі, і будзем ваяваць разам... 

Аратар прыпыніўся, аглянуў вокам увесь натоўп і, 
крыху ўсміхнуўшыся, прадаўжаў далей: 

-2 Вам трэба будзе выбраць камандзіра свайго сямей- 
нага атрада... 

Усе ў адзін голас загудзелі: «Сцяпана Струка... Сця- 
пана...» 

Сцяпан Струк разгладзіў вусы і звярнуўся да парты- 
зан: 

2 А скажыце, што гэта за сямейны атрад, гэта што -- 
разам з бабамі ваяваць? Я так разумею... 

Партызаны засмяяліся, а за імі і мужчыны. 

-- Так, пільнаваць людзей, трымаць парадак, аргані- 
зоўваць разведку, зямлю араць, сеяць і так далей, - ад- 
казаў партызан. 

2 Не адказаў Сцяпан Струк, развёўшы рукамі,-- 
вызвальце мяне ад гэтага, я тут не ваяка... Вы мне дайце 
зброю, я баявы атрад сабяру і камандаваць буду, я ў Бу- 
дзённага ўзводам камандаваў... 

-- О, то тым лепш,- гукнулі партызаны.-- Збірайся, 
пойдзеш з намі ў дарогу. А вам,-- звярнуўся да ўсіх,-- 
трэба выбраць другога, раз так. 

2. Мікалая Пятрэнку,-- запрапанаваў Пятрусь Кана- 
новіч. 

Усе ў адзін голас падтрымалі: 

-- Правільна! Правільна.. Харошы будзе нам каман- 
дзір... 

Па людзях пайшло ажыўленне. Мікалай Пятрэнка 
ўсміхаўся і гаварыў: 

-- Дзякую за выбары... А цяпер трымайцеся, я вам 
дам газу...- і чамусьці прыўзняўся на пальчыках. 

-- Арганізуйце пакуль што рэгулярную разведку,-- 
гаварыў той самы партызан.-- Калі будзе пагражаць не- 
бяспека, кіруйцеся на Сівы Мох. Заўтра будзе вядома, 
што вам рабіць... 

Партызаны збіраліся адыходзіць. З натоўпу раптам 
падскочыла да іх Настуся Говар і з імпэтам засакатала: 

С А скажыце, дарагія таварышы партызаны, хачу 
спытацца, ці то праўда, што ў Маскве выдумалі магніт, 
які сцягвае нямецкія самалёты на зямлю? 

Натоўп заціх у напружанні. Партызаны стаялі з вясё- 
лымі ўсмешкамі на тварах. 

. "Так... ёсць такі еродак...-- павольна прамовіў стар- 
шы, і яму зараз жа падтакнуў і другі партызан: «Правіль- 
на, ёсць, і я гэта чуў...» 

Настуся з трыўмфам глядзела на натоўп, прыўзняўшы 
галаву: 

” Што--ці ж я не казала? Такі мая праўда!.. 

2 Твая, твая,-- нехта адказаў з натоўпу. 

-- Ну, нам пара,-- сказалі партызаны.-- Бывайце зда- 
ровы, да світання нам трэба быць на месцы. 

..Яны ішлі вошчупам, некранутымі снежнымі дарога- 
мі, якія віліся праз ціхі, засыпаны снегам лес. Калі ў ад- 
ным месцы выйшлі на поле, прад вачыма стала ўся ў агні 
дагараючая вёска, а навокал з-за лесу падымаліся ў неба 
палосы зарава. Партызаны і Сцяпан Струк спыніліся. 
Водбліск пажару вогнікамі адбіваўся ў іх вачах. Нешта 
цяжкае, прытоенае было ў іхніх поглядах, постацях... 

З такім настроем партызаны ўвайшлі і ў зямлянку ка- 


мандзіра брыгады. Яшчэ вісела ноч над лесам 1 падаў 
спег. Камандзір, у гімнасцёрцы і кубанцы на светла-русай 
галаве, сядзеў схілены пры газнічцы над нейкімі папера- 
мі. Прыўзняўшыся, ён глянуў на партызан. Твар яго вы- 
даваўся белым, з цёмнымі кругамі пад вачыма. 

-. Таварыш камандзір! Партызаны Агароднік і Сіда- 
рэнка вярнуліся па выкананні задання... 

Т што ж скажаце? -- з таварыскай прыхільнасцю 
спытаўся камандзір. Яго вочы глядзелі на партызан і яш- 
чэ думалі аб нечым другім. 

; Партызан Агароднік хвіліну маўчаў, чорнымі гарачы- 
мі вачыма гледзячы ў твар камандзіру, а пасля, як пад- 
земным голасам, кінуў у змрок зямлянкі: 

-- Тараць вёскі... таварыш камандзір... 





Калгасныя 
палеткі 

ЯК ДЛЯ СКРЫПКІ СТРУНЫ... 


- А кыш, а кыш!.. Каб на вас... Адбою ад вас няма... 
Абы толькі адчыніў дзверы, так і вы тут...-- крычаў на 
курэй стары Іван Кляшчэвіч, кладаўшчык калгаса, адчы- 
няючы кладоўку. 

Куры і сапраўды, мусіць, пазнавалі шэрую куртку Іва- 
на, апранутую на кажух, гаспадарскія боты з падкоўкамі, 
ад якіх на снезе адбіваўся чысты, выразны след. Крыху 
схіліўшы галаву ў шапцы-вушанцы на правы бок, ён кож- 
ны ранак ішоў у кладоўку. А куры розных масцей і па- 
род -- з грабянямі, з шышачкамі на галовах, нават дзю- 
бастыя пеўні з імі -- усе чарадою беглі за ім. 

-- А дзе я вам набяруся? Кыш да сваіх гаспадынь!.. 
Вось скора птушкаферму сарганізуюць, тады... тады будзе 
вам воля... А кыш!.. 

Куры на момант разбягаліся ў бакі, але потым ізноў 
асцярожна збіраліся, сакочучы, і імкнуліся за кладаў- 
шчыкОоМ. 

Нешта не ў настроі сёння Іван Кляшчэвіч, бо зачаста 
пакрыквае на курэй. Дзверы ў кладоўцы адчынены на- 
сцеж, бо ад аднаго закратаванага невялічкага акна мала 
святла. 

А адчыніш дзверы, тут табе вясёлае сонца бухне снапом 
праменняў на падлогу, і ўвесь калгасны двор відзён як на 
далоні. 

Праца ў кладоўцы такая, што сядзець на месцы не да- 
водзіцца, ды часам у старога Кляшчэвіча нават пот высту- 
пае на лбе. І ўсяму віною гэты пракляты бязмен... 

7-. Цьфу! Вось кара... А кыш, каб на вас! 

І стары Кляшчэвіч часам, даведзены да сапраўднай 
злосці, гатоў схапіць мятлу і адагнаць курэй на кіламетр 
ад кладоўкі. І ўсё гэты бязмеп... «Вось знайшлі вагу... Калі 
бабе трэба хлеба фунт пазычыць у суседкі, ну тады ён 
яшчэ можа служыць сваю службу... А тут? Столькі ж на- 
Роду прыходзіць, пудамі трэба з людзьмі разлічвацца... 

Хочацца, каб галава бязмепа заўсёды трошкі ўніз глядзе- 
ла, а калгаснік паровіць, каб тырчала ўверх. Вось і спрэч- 
ка, заўсёды спрэчка... Не дадаю ім, бачыш... А дзе я вазь- 
му, як пе хопіць?.. Хіба ж гэта вага? Хіба ж можна ёй 
давяраць?..» 

Стары Кляшчэвіч, адважыўшы калгасніку збожжа на 
працадні, надзяваў на нос акуляры ў драцяной аправе 
і алавіком, што ніткай быў прывязаны да пераплёту кніж- 
кі, запісваў у «расход». І тады з палёгкай уздыхаў. Хапаў- 
ся за мятлу, падмятаў у куток рассыпаныя зярняты жыта 
або ячменю. І калі доўга ніхто не прыходзіў, Іван зусім 
супакойваўся, пускаючы дым з цыгаркі. Звяртаўся да ку- 
рэй: «На бязмен спадзяецеся, га? Падбірайце, што рассы- 
пана ля кладоўкі... Гэта -- ваша...» А на сцяне, як чорны 
вужака, вісеў ён -- вораг Івана -- пудовы бязмен. Іван 
крыва паглядаў на яго, думаючы: «Наробіць ён мне бяды, 
наробіць...» - і пакручваў галавою. Калі ж хто падыходзіў 
і трэба было важыць, Іван быў незадаволены, калючымі 
рабіліся яго шэрыя вочы, і ўвесь ён выглядаў непрыступ- 
ным. Здымаючы бязмен са сцяны, крактаў, і цень суму 
прабягаў па яго твары. Што зробіш -- нідзе не дзенешся 
ад гэтага бязмена. 

Часам заходзіў у кладоўку старшыня калгаса Ціхон- 
чык, шмат маладзейшы за Івана, і тады між імі ўздыма- 
лася сапраўдная сварка. 

-- Т дакуль я буду смыкацца з гэтай бабскай вагою? - 
абураўся Іван.-- Калгасу нашаму ўжо год. За гэты час 
ці я: няможна было купіць сапраўдную вагу? 

Старшыня ўсміхаўся і пачынаў: 

2. Знаеш, не ўсё зразу... Знаеш, колькі калгасаў натва- 
рылася ў нас, у Заходняй, скажам, за адзін год. Дык гэта, 
калі кожнаму адразу даць вагу, трэба цэлы завод сюды 
прывезці і паставіць... 

-- Не веру я ў гэта... Не гэтае робіцца. Толькі паста- 
рацца трэба...-- І, махаючы рукой, Іван крычаў: -- Вага 
для калгаса, як для скрыпкі струны, На кожны раз не 
напазычаешся, за ўсё плаціць трэба, чаму ж пе мець 
сваё?.. 

х Сварка канчалася тым, што кладаўшчык Іван Кляшчэ- 
віч абзываў старшыню Петруся Ціхончыка няхлюем. Стар- 
шыня адыходзіў, а стары Іван зноў, важачы, пыхцеў над 
бязменам і спрачаўся за тое, каб жалезная галава бязмена 
была хоць трошачкі апушчана ўніз. І запісваў: пуды, фун- 
ты, пуды... Дабрацца да кілаграмаў -- ого-го... Трэба яшчэ 

папацець. Добра, што Іван Кляшчэвіч скончыў курсы і на- 
огул любіць кніжку, газету. А каб не ведаў гэтага «прэў- 
рашчэння», што тады было б? Тады машына стой... І рабі 
што хочаш... І тут Іван усміхнуўся ў вус ужо ад пачуцця 
ўласнай годнасці. «Ну, на тое ж мяне і паставілі кладаў- 
шчыком... Ведалі, каго паставіць...» 

Прыйшоўшы дахаты, Іван пасля вячэры садзіўся за 
сваю «бухгалтэрыю» -- пераводзіў фунты ў пуды, а пуды 
ў кілаграмы. Спачатку яму гэтая праца нават падабала- 
ся -- адчуваў задаволенне, што вось робіць такія цуды - 
з пудоў кілаграмы. На ўсё трэба навука. «Навука і прыро- 
ду адольвае»,-- часта казаў Іван. І ўнуку свайму, вучню 
Пецю, нават даваў заданне са сваёй «бухгалтэрыі», аж па- 
куль не ўмяшалася старая Кацярына, жонка Івана: 

-. Што ты мучыш хлапчанё гэтымі пудамі? Нашто 
яны цяпер? Каму яны патрэбны? Цяпер жа ўсё на кіла- 
грамы, куды ні пайдзі... Адзін ты вось яшчэ калупаешся 
з пудамі ды фунтамі. 

-2 Ведаем без цябе, што так,- агрызаўся крыху па- 
крыўджаны Іван і схіляў сваю сівую галаву над папе- 
рамі. 

А пасля, калі фунтоў і пудоў наплывала ўсё больш і 
больш, Іван стаў пратэставаць, праклінаць і работу і бяз- 
мен. Што наплывала пудоў, гэта вельмі добра, але паспра- 
буй наважыць на такой балдавешцы! І стары Іван, зака- 
паўшыся з галавой у гэтыя «прэўрашчэнні», пачынаў ра- 
біць памылкі. Пералічваў часам і па тры разы. Скроб сваю 
сівую галаву і казаў: «Дык яны замучаць, гэтыя фунты 
і пуды. Гэта ж толькі пачатак...» Моташна рабілася на 
душы ў Івана. Тады позірк яго падаў на сцяну, дзе ля 
адрыўнога календара вісела старая скрыпка ба смыком. 
Іван Кляшчэвіч у маладосці быў нядрэнным скрыпачом -- 
іграў не толькі моладзі на вуліцы па нядзелях, але і на 
вяселлях. Цяпер ён іграў часам толькі для сябе ды пколь- 
нікам, якія талакою набягуць у нядзелю ў хату. Беручы 
скрыпку ў цяжкія хвіліны, калі пуды не хацелі ператва- 
рацца ў кілаграмы, Іван гаварыў уздыхаючы: 

2 Эх... вага для калгаса, Як Для скрыпкі струны... 
Скрыпка ж ёсць, а струн нестае... Як жа ты будзеш іграць? 
Гэта ж, каб вага, можна было б кожную саломінку пава- 
жыць, не толькі што... Тады табе было б усё ясна як на 
далоні.. А так што? Гэтым бязменам, як пугаю па ва- 
дзе...-- і Іван тромкаў сухім пальцам па струне, правя- 
раючы скрыпку. А пасля, старым звычаем, з-за вуха ўда- 

раў смычком па струнах, з-пад якіх, як жывая, пачынала 
скакаць залівістая беларуская полька. 

Але пядоўга яна цешыла Івапа - ён чамусьці хутка 
канчаў польку і, зрабіўшы невялічкі перапынак, пачынаў 
выводзіць сумную мелодыю якой-небудзь старой песні. На- 
ват жонка Кацярына, слухаючы, часам уздыхала. Ад гэтай 
мелодыі і ёй, мусіць, успаміналася мінулае, цяжкае, бо 
тонам спагады казала Івану: 

2. От, не верадзіў бы сэрца... Лёг бы ўжо спаць, а то 
заеўся з гэтымі фунтамі і пудамі... 

Іван Кляшчэвіч не прапускаў ніводнага пасяджэння 
праўлення і там, настойваючы, каб купілі вагу, крычаў, 
узняўшы руку, сваё ўлюбёнае параўнанне: «Як для скрып- 
кі струны...» Да некаторых членаў праўлення не даходзіла 
параўнанне Івана, і яны збівалі яго жартамі. 

2. От, сам скрыпач, дык і вярзе невядома што... Пры 
чым тут скрыпка? 

Але некаторыя ўсё ж такі задумваліся над довадамі 
Івана і ставіліся да іх па-сур'ёзнаму. Калі ж пра гэтую 
скрыпку сказаў адзін раз Іван на агульным сходзе калга- 
са, натоўп зварухнуўся, як бы вецер пранёсся па лісцях 
дрэў. Але і тут не было поўнага ладу. Адны казалі: «О, гэ- 
та трапіў дык трапіў... У самы раз...» А другія крычалі: 
«Паважыш яшчэ на бязмене... Такая бяда... Нашы дзяды 
і бацькі...» 

І, на вялікі жаль для Івана, старшыня калгаса Ціхон- 
чык, хоць па-свойму, далучаўся, аднак, да апошніх. 

-- Не ўсё зразу, Іван Апанасавіч, не ўсё зразу... 

І ўрэшце не выцерпеў Іван -- надумаўся сам дабівац- 
ца... Нікому нічога не кажучы, у базарны дзень паехаў 
у райцэнтр. Там заявіўся ў сельскагаспадарчы аддзел рай- 
выканкома. Яго выслухалі, паабяцалі, што нешта зробяць. 
Крыху задумаліся над яго «скрыпкай» і правялі да дзвя- 
рэй, супакойваючы. Іван і сапраўды выйшаў заспакоены. 
Рухавей ішлі яго ногі, і ўвесь ён як бы падцягнуўся і ве- 
сялей глядзеў на свет. 

Але мінуў тыдзень, другі, трэці, месяц -- вагі ўсё не 
было. Толькі старшыня Ціхончык змяніў свае адносіны да 
кладаўшчыка Івана. Калі раней быў ахвотны і пажарта- 
ваць і пагаварыць, выбачаў Івану яго дамаганні, то цяпер 
прыходзіў у кладоўку нахмураны, маўчаў і нават стаў дзе 
да чаго прычапляцца. 

Гэта не прайшло міма ўвагі Івана, Іван усміхаўся сам 
сабе і думаў: «Мусіць, папала табе, няхлюю... А як ты ду- 

маў? Вага табе не абы-што...» Калі здаралася сварка зноў 
за вагу, яна мела ўжо востры характар. Старшыня стаў 
нават махаць пальцам на Івана і пагражаць: «Заскрыпіш 
ты са сваёю скрыпкай... Будзе табе вага, задаволішся...» 

І сапраўды хутка недзе пазычылі і прывезлі старую за- 
ржавелую вагу. Але разам з ёю прыйшла ў кладоўку і рэ- 
візійная камісія. Іван спачатку быў усцешыўся вазе, але, 
агледзеўшы яе дакладна, выкрыў, што гэта - вага цар- 
ская. 

-- Бачыце, што напісана: «Завод Калашнікава. 1890 г.» 
Вязіце яе назад. Яна мне тут так наважыць, што... На ёй 
таксама недалёка заедзеш... Яна была ў тысячах рук... 
Дайце мне вагу, вартую калгаса... Тады рабіце рэвізію... 
І трэба ж недзе выкапаць такое барахло... 

Старшыня Пятрусь Ціхончык, невялікага росту, ужо 
мо тыдзень, як непаголены, аж у крук згінаўся, даводзячы 
«дзівацтва» Івана Кляшчэвіча, і крычаў на камісію: «Па- 
чынайце работу. Няма чаго... Яму ніхто не дагодзіць...» 
Члены камісіі пераглядаліся паміж сабою, усміхаліся і на- 
рэшце, праўда, без асаблівай ахвоты, узяліся за праверку 
прыходна-раеходнай кнігі. 

Іван Кляшчэвіч тупаў, маўчаў, як бы не ведаючы, што 
рабіць. Да сэрца падвальваўся бунт супроць такой абыя- 
кавасці. Скруціў цыгарку, закурыў, крыху супакоіўся. 
А пасля хваля пачуцця непрымірымасці зноў напоўніла 
ўсю яго істоту. 

-. То як жа гэта, таварышы? -- прамовіў ён з горыччу 
ў голасе.-- Што ж вы, хочаце мяне абясчэсціць? Ці я пе- 
рад народам у чым правініўся, ці што? Ці я ў партызанах 
не быў? Ці ж не ўзнагародзілі мяне медалём за службу? 
Што вы робіце? Прывезяце сапраўдную вагу, тады важце... 
Гэта тое самае, што бязмен... 

Назаўтра Іван Кляшчэвіч у кладоўку не прыйшоў. 
Хутка паснедаўшы, сеў з суседам у санкі і зноў паехаў 
у райцэнтр. ; 

Павольна падалі сняжынкі на навакольныя палі, на да- 
рогу, уквечвалі грыву каштанавага каня, асядалі на шап- 
ку-вушанку Івана Кляшчэвіча, мігцелі перад вачыма, за- 
сцілаючы яму часам краявід... Многае давялося перажыць 
Кляшчэвічу на сваім вяку - найбольш, вядома, цяжкага. 
Дарогі першай імперыялістычнай вайны... Пасля рэвалю- 
цыя, барацьба з белагвардзейшчынай на прасторах Павол- 
жа ў Расіі... А вярнуўся на радзіму -- ці ж ён не быў ак- 
тывістам, старэйшы сярод моладзі, У барацьбе з панамі? 

Ці ж ён не хапаўся за кожную свежую кніжачку, газету, 
каб пачуць, што робіцца ў Савецкім Саюзе? Усюды быў 
чэсны Іван, усюды змагаўся за праўду... І вось цяпер, калі 
дачакаўся калгаса, калі на старыя гады паслужыць хочац- 
ца, тут не даюць разгарнуцца на ўсю калгасную моц... Не, 
гэтага не будзе... «Я пры панах не мог знайсці праўды і не 
чакаў яе ад паноў, дазнаваў толькі крыўду... А цяпер... 
не... Я знайду праўду, знайду ўправу...» 

Іван заварушыўся, працёр вочы. Знікла снежная імгла, 
праясніўся далягляд. Штурхнуў суседа локцем і крыкнуў: 
«Падгані! Дарога харошая...» 

..На сценным гадзінніку прабіла дзесяць, калі Іван 
Кляшчэвіч увайшоў У кабінет сакратара райкома партыі. 

-- Вы будзеце... таварыш сакратар? -- спытаўся, пры- 
вітаўшыся, Іван. 

--. Я, сядайце... 

Іван пачаў выкладаць усю сваю справу з пачатку да 
канца. Сакратар уважліва слухаў, часам перапыняў Івана, 
пытаўся дзе пра што Для ўдакладнення, а пасля кідаў: 
«Прадаўжайце...» 

Калі ж Іван Кляшчэвіч дайшоў да свайго параўнання 
і, узняўшы палец уверх, сказаў, што вага для калгаса, «як 
для скрыпкі струны», сакратар заварушыўся, усмешкай 
праясніўся яго твар. З бляскам у шэрых вачах утаропіўся 
ў Івана, нават крыху прыадкрыўшы рот. Маршчыны ра- 
зышліся на лбе. Твар, перад гэтым засяроджаны, крыху 
цемнаваты, памякчэў, прасвятлеўшы. Памаўчаўшы, сак- 
ратар прыгладзіў прывычным рухам рукі свае русыя ва- 
ласы і ўстаў. 

-- Дык вось што, таварыш Кляшчэвіч.. Едзьце даха- 
ты і будзьце спакойны... Працуйце... Вага ў вас будзе, ды 
яшчэ якая... Праўда на вашым баку... Каму патрэбен ця- 
пер бязмен або вага 1990 года?.. Правільна... Сацыялізм -- 
гэта падлік. А пра скрыпку вы добра сказалі. Гэта я ўжо 
запомню назаўсёды... Правільна, што прыйшлі і расказа- 
лі... Дзякую... Аб вазе мы падумаем. Едзьце дахаты, будзь- 
це спакойны, працуйце... Зайграе ваш калгас, як скрып- 
ка. Будуць струны, будуць...-- усміхаўся сакратар, паці- 
скваючы на развітанне руку старога Івана. 

Вярнуўшыся дамоў, Іван неяк незвычайна ўвайшоў У 
хату. Моцна бахнуў дзвярыма, зачыняючы іх, і гучна 
прамовіў: «Добры вечар!» Старая Кацярына думала, што, 
можа, ён выпіў горкай. Не, Іван быў цвярозы. Яго душа 
іграла, як скрыпка, ад таго, што ён дабіўся праўды. Выняў 

з кішэні папяровы пакецік, кніжачку з малюнкамі і пера- 
даў унукам. У пакеціку былі цукеркі, перамешаныя з ва- 
лоскімі арэхамі. 

Вячэраючы, ён несціхана размаўляў, смяяўся, еў з апе- 
тытам і хваліў капусту. 

-. Нешта ты як выпіў сягоння, не выцерпеўшы, 
сказала Кацярына. 

-. Што выпіў.. Я ў самога сакратара быў, душу яму 
адкрыў... Праўды дабіўся... А ты... выпіў... 

Павячэраўшы, ён усеўся за свае паперы з тою думкай, 
што даводзіцца апошнія фунты і пуды перарабляць у кіла- 
грамы. Яго лагодны, радасны настрой не ўлягаўся. Крыху 
папрацаваўшы, ён схапіў скрыпку са сцяны і ўдарыў 
увішную польку... 


ВЯРНУЎСЯ 


Як у пашпарце, так і ва ўсіх канцылярскіх паперах 
гэты дзядзька пісаўся Даніла Цецярук. Але людзі пера- 
хрысцілі яго па-свойму. Відаць, Яны зыходзілі з таго, 
што да такога шчабятлівага прозвішча, як Цецярук, не 
падыходзіць гучнае імя -- Даніла. І таму Даніла пера- 
тварыўся ў Данілку. Ды як жа не назваць так дзядзькі 
Цецерука, калі ён, апрача ўсяго, нізкі ростам, нават вель- 
мі нізкі, з круглым тварам, такім круглым, што каб яго 
памераць удоўж і ўшыркі, то меркі, напэўна, выйшлі б 
роўныя. І на гэтым твары, пад носам, размясціліся вусы... 
Ой, што ж гэта за вусы... Прадмет наемешкі жартаўнікоў, 
якія празвалі іх кітайскімі. 

Дзядзьку Данілку ўжо год пад шэсцьдзесят, але, ня- 
гледзячы на гэта, ніхто ніяк не хоча згаджацца з тым, 
што ён сур'ёзны. Як ні хмурыць бровы ў гутарцы Даніл- 
ка, як важна ні разводзіць ён рукамі, усё роўна Цецярук 
ёсць Цецярук... 

Арганізоўваўся ў вёсцы калгасе. Хто першы запісаўся 
ў яго? Данілка. Хадзіў гэты маленькі чалавек па вуліцы 
ад адной грамадкі людзей да другой і ўсё размахваў рука- 
мі, як ветрачок крыламі,-- угаворваў уступаць У калгас. 
А людзі насцярожваліся і казалі: «Вецер у галаве Даніл- 
кі... Ці ж нам патрэбны яго ўгаворы?» 

Але вось прыехала з раёна начальства. Данілка, на- 

браўшыся духу, апрануўся, каб ісці на сход. Тут жонка 
яму наўпоперак: 

-- Ты куды? 

-- Як куды? Не ведаеш? -- сурова ўставіўся на жонку 
Данілка.-- Начальства прыехала, у калгас будзем запіс- 
вацца. 

У калгас? Навошта ён табе? Хай хто іншы пішац- 
ца. А то, як той матыль... 

--. Дурная ты,-- разважліва гаварыў Данілка, павуча- 
ючы сваю жонку,-- начальства прыехала. А каля яго заў- 
сёды можна пажывіцца. 

Гэтае «пажывіцца» было для Данілкі нібы лозунгам, 
здаецца, праз усё яго жыццё. Часам і сапраўды здаралася 
Данілку пажывіцца. Калі жылі яшчэ пры панах, аднаго 
разу прыехаў шляхціц Чвартоўскі наймаць людзей выкар- 
чоўваць лес. Хто ўгаворваў усіх ехаць? Данілка. Сам пер- 
шы запрог каня. Людзі паехалі, поўзалі на каленях увесь 
дзень са стогнам і пракляццем навокал грабовых кустоў 
і зарабілі толькі тое, што паклалі сабе галлё на калёсы 
і павезлі. А Данілку перапала ад Чвартоўскага не толькі 
грошыкаў, але і чарка гарэлкі. Данілка ехаў дахаты вя- 
сёлы і ўсё хваліў шляхціца: 

-- Гэта, брат, не нам роўня... Гм... Галава, брат, га- 
лава... 

Некаторыя адказвалі: 

--. Вядома, крыху разумнейшая за тваю. 

Прыехаў другім разам аканом з маёнтка наймаць на 
жніво -- тое самае атрымалася з Данілкам. Судзілася 
вёска з панам за сенажаць -- Данілка падбухторваў усіх 
«стаяць гарой», а сам уначы, крадучыся, бегаў да пана 
для нейкіх перагавораў. Калі ў вёсцы ніхто не хацеў быць 
намеснікам солтыса, Данілка згадзіўся. Ацірацца каля 
начальства -- ого! Карысці можа быць нямала. 

Ну а цяпер, пры савецкай уладзе, таксама ёсць на- 
чальства. «Чаму ж і з ім не падружыць? Як кажуць, ру- 
ка руку мые,-- разважаў Данілка.-- Дагаджу я, дагодзяць 
і мне». І ён шпарка пакрочыў на сход з намерам крычаць, 
каб людзі ўступалі ў калгае. 

.На сходзе, задраўшы галаву, Данілка сапраўды кры- 
чау: 

-.- Што вы страціце? Вы нічога не страціце, усё бу- 
дзе ваша -- і зямля, і коні, і бароны, і плугі. Ды яшчэ 
трактар дадуць. Нашто нам гэтыя палоскі?! 

Данілка крычаў і адным вокам час ад часу паглядаў 

на начальства -- сакратара райкома і старшыню райвы- 
канкома, хочучы пазнаць, якое ўражанне робіць на іх та- 
кая хвацкая яго агітацыя. 

Было прыкметна, што начальства задаволена Даніл- 
кам -- вось знайшоўся актывіст! 

Але людзі толькі пасміхваліся... Нехта з кутка крык- 
нуў Данілку: 

2. Мы-та запішамся ў калгае, але пабачым, ці запішаш- 
ся ты. Дарма, што так распінаешся... 

- Хто? Я не запішуся? Хто табе казаў? -- адсек Да- 
нілка і тут жа звярнуўся да сакратара райкома: -- Та- 
варыш сакратар) дайце паперы, я першы падаю 
заяву... 

Сход заціх. Людзі затаілі ўсмешкі, гледзячы на Даніл- 
ку. А Данілка, наморшчыўшы лоб, ставіў каракулі на 
паперы: «Я прашу прыняць мяне ў калгас першым». Скон- 
чыўшы, узняў заяву пад галавою і паказаў усім: 

-- Тлядзіце! Напісаў ці не? 

Сакратар райкома запрасіў Данілку сесці за стол. Да- 
нілка сеў, і трыумф пераможцы разліўся на яго круглым 
твары. 

А ў далёкім кутку хаты нехта перашэптваўся і хіхікаў. 

У гэты вечар многія сяляне запісаліся ў калгасе. Даніл- 
ка думаў, што на гэтым уся цырымонія і скончыцца, ва 
ўсякім выпадку, для яго. А там бог-бацька. Як хвосцік, ён 
валачыўся за сакратаром райкома след у след. 

Але падышоў час абагульнення інвентару. Дапілка 
падтрымліваў: 

2 А як жа! Трэба... Што трэба, то трэба... 

-- Дык вось пачнем з цябе, -- сказаў абраны старшы- 
ня калгаса.-- Ты першы запісаўся ў калгас, у першага 
ў цябе і абагулім інвентар. 

Данілка нахмурыўся, як быццам аслупянеў ад нечака- 
насці. Глянуў на сакратара райкома, чакаючы ад яго ра- 
тунку. А сакратар дадаў услед за старшынёй: 

-- Так, так, таварыш Цецярук, ты выявіў сябе як доб- 
ры актывіст. Паслужы прыкладам. 

Чырвань раптам заліла твар Данілкі. «Няўжо гэты 
сакратар нічога не разумее -- што і да чаго? Я яму дапа- 
мог, а ён мне дапамагчы не хоча. Някемісты сакратар. 
Ці ж калгас не мог бы абысціся без майго інвентару?» 

-- Таварыш сакратар,-- наважыўся сказаць Данілка, -- 
пяхай ужо хто другі паслужыць прыкладам. Я жж за ўсіх 
не павязу. 


179 


2. Павязеш, павязеш,-- адказваў сакратар. 

2. Тады дазвольце мне адлучыцца дахаты. 

Дома Данілка абходзіў павець і сам з сабою гутарыў: 

-- Барана новая -- ды аддаць! Не... Пастронкі нядаўна 
павіў.. Аддаць? Не... Яшчэ і калёсы забяруць. Дык што 
тады застанецца? Ну і сакратар... Някемісты. Не зварыш 
з ім кашы. А я думаў, што... Эх!..-- уздыхнуў Данілка і 
паплёўся ў хату. 

У хаце сеў за стол, падумаў, потым выняў сшытак 
з школьнай сумкі дачкі, вырваў адтуль лісток паперы. 
Наслініў карандаш і пачаў пісаць... Дачакаўся Данілка 
вечара і пайшоў на сход у канцылярыю калгаса. Цішком 
прабраўся праз натоўп сялян да стала. Там паклаў перад 
сакратаром райкома сваю заяву і сказаў: 

-- Таварыш сакратар, звольце мяне з калгаса... 

-- Чаму? -- здзівіўся сакратар. 

.. Як пайшоў тады ад вас дахаты, дык так закалола 
ў бакі, што думаў -- канцы будуць мне. Вось каб я з гэ- 
тага месца не сышоў, што гэта праўда... 

Увесь сход грымнуў смехам, аж вокны задрыжалі. Не- 
хта крыкнуў з кутка: 

-- Таварыш сакратар! Мы ведалі, што так будзе! 

А сакратар і не згледзеў, як Данілка прапаў з вачэй. 
Дзе ён падзеўся? А людзі крычалі: «Дайце яму дарогу!» 

Данілка ўцёк. 

...Непакояць Данілку ў сне каровы. Розных масцей, 
яны праходзяць перад вачыма чародамі і не даюць спаць. 

Ужо тры месяцы працуе Данілка на бойні ў мястэч- 
ку -- падводзіць каровы пад нож. Пасля свайго правалу ён 
уцёк з вёскі. 

Праўда, тут, у бойні, можна пажывіцца, але... вось ГЭ- 
тыя сны. Сварыцца часта з жонкаю Данілка: 

-- Тэта ўсё праз цябе... 

А жонка сваё: 

З Аціжя цябе выганяла з вёскі? 

Мінуў год, мінуў другі. Крыху абжыўся Данілка на 
бойні, але ўсё роўна думка аб вёсцы не давала спакою. 
Як там? Што там? Калі сустрэнецца з аднасяльчанамі, 
гутарцы няма канца. А калгаснікі гавораць яму і пра ка- 
нюшні, і пра такі, і пра трактары, і пра тое, што хутка 
ў вёсцы будзе школа-сямігодка. 
абі Здорава ў вас пайшло,-- круціць галавою Данілка 
і вушам сваім пе верыць. 

-- Па тры кілаграмы жыта атрымалі на працадзень, -- 

кажуць яму калгаснікі,-- кожны мае досыць хлеба і да 
хлеба. 

22 Няўжо так? -- дзівуецца Данілка.-- Гэта ж столькі 
нідзе і не заробіш. 

--. Вяртайся, Данілка,-- кажуць яму сябры. 

Данілка слухае, раздумвае, уздыхае, але нічога не 
кажа. Як яму вяртацца, калі ён там стаў пасмешышчам? 
Як яму на вочы паказацца людзям? 

І з таго часу стала грызці Данілку туга. Уначы прачы- 
наецца, думае, пераварочваецца з боку на бок, уздыхае. 
Пасяліўся тут у мястэчку з сям'ёю ў такой маленькай 
бакоўцы, што і павярнуцца няма дзе, а ў вёсцы стаіць хата 
прасторная. І садок пры ёй, і гарод. Людзі добрыя спа- 
жываюць. «Эх... нарабіў я сам сабе»,-- уздыхае Да- 
нілка. 

Адзін выпадак на бойні зусім вывеў Данілку з раўна- 
вагі. Давялося яму падводзіць адну карову пад нож, ды 
такую, што проста кропінка ў кропінку падобна да той, 
якую некалі меў сам. Рукі аслабелі, калі ён яе вёў, нібы 
сваю колішнюю карміліцу Кветку. 

Прыйшоў Данілка з работы дахаты і ўсё расказаў жон- 
цы. Бедаваў, наракаў на сябе, на другіх і казаў: 

-- Не, цяпер начальства іншае, не такое, як пры па- 
нах. Дагэтуль здавалася, што ўвесь свет на няпраўдзе 
пабудаваны... А цяпер... не, нешта не так... 

І пасля дадаў: 

-- Ого, каб усё папраўдзе рабілася, не тое было б! 
А можа яно так і выйдзе? Што ж, дай божа... 

Уздыхнуў Данілка і зноў успомніў пра сваю Квётку. 
Нямілай яму стала бойня. Вочы хацелі глянуць на поле, 
рукі хацелі ўзяцца за плуг. Але... як тут адважыцца вяр- 
нуцца назад у вёску? 

Назаўтра зайшлі да Данілкі аднавяскоўцы. У гутарцы 
расказалі, што цяпер такі ўраджай збіраюць, колькі людзі 
жылі -- не бачылі. 

-- А там, Данілка, дзе быў твой хутар, шуміць каню- 
шына, роўная з ячменем. 

-- Няўжо? -- усхапіўся Данілка.-- Колькі я ні ста- 
раўся развесці канюшыну, не расла, а цяпер -- бачыш... 

-- Так, брат, шуміць, хутка касіць пойдзем... 

-- Тэта дзіва... Гэта дзіва...- пакручваў галавою Да- 
пілка і думаў, які тут ход знайсці, каб вярнуцца ў вёску. 
Мацаваўся, мацаваўся перад сваімі аднавяскоўцамі і ўрэш- 
це сказаў: 

-- Ну... Мусіць, трэба пазычыць вачэй у сабакі і вяр- 
нуцца назад. с: 
..Данілка вярнуўся ў вёску, каб жыць па-новаму. 


РАЗДВОЕНЫ 


Не толькі дрэвы, а, здаецца, нават і неба ўкрылася све- 
жым, ядраністым інеем. Урачыста ўзвышаюцца над бу- 
дынкамі бярозы ў пушыстай белі. Тэлеграфныя драты 
прыціхлі -- не гудзяць, прыбраліся ў серабрыстыя пацер- 
кі. І толькі калі непаслухмяны, гэты няўрымслівы сваволь- 
нік верабей дакранецца да драціны, тады іней сыпнецца 
сіне-ружовым пылам на галовы людзей, што едуць і ідуць 
па нешырокай вуліцы, якая лічыцца тут, у мястэчку, га- 
лоўнай. Стаяць адна каля адной драўляныя хаты, і ўсё 
найболей з простымі вугламі. Зроблены, відаць, да часу 
пасля пажару. 

Па вуліцы рыпяць сані, ідуць людзі. І ўсё прыбралася 
ў іней. 

Можа, таму ледзь прыкметна і выглядае ў заінявелай 
ранняй смузе белая вежа невялікага местачковага касцё- 
ла, які стаіць за плотам, крыху воддаль ад вуліцы. Неда- 
лёка ад яго, блізка каля скрыжавання вуліц, маячыць, як 
заўсёды, постаць міліцыянера Станіслава Бутрымовіча. 
Адразу бачна, што пад шынель у яго нешта падапранута, 
відаць кажушок без рукавоў, бо Станіслаў Бутрымовіч 
выглядае таўставатым. Шапка з кукардай прыдае яго шы- 
рокаму твару выгляд яшчэ шырэйшага. На вушах у Бутры- 
мовіча чорныя замшавыя навушнікі, на руках -- скураныя 
чорныя пальчаткі. 

Так вось і стаіць Бутрымовіч з адстаўленай наперад 
нагою і глядзіць уздоўж вуліцы -- то ў адзін бок, то ў дру-” 
гі, праводзячы вачыма падводы, людзей... Усё трэба ўба- 
чыць міліцыянеру -- якія людзі ідуць, едуць, на якіх ко- 
нях, якая праехала машына, грузавая ці легкавая, і нават 
які прабег, скажам, сабака. 

Нельга сказаць, каб надакучыла Бутрымовічу гэтая 
службовая стаянка, бо вуліца ўсё ж такі шумная, асабліва 
ранкамі. А калі схлыне народ і навокал стане ціха, тады 
з шумам каля Бутрымовіча садзяцца неўгамонныя вераб'і. 
ІКартаўнікі, яны прывыклі да яго, не баяцца. Набліжаюц- 
ца, лезуць пад ногі, некаторыя нават падымаюць дзюбкі, 

нібы хочуць заглянуць у вочы Бутрымовічу -- праверыць, 
можа, ці не сумнавата яму. І Бутрымовіч, з свайго боку, 
падружыў з імі. Выходзячы з дому, бярэ кавалачак хлеба- 
мякішу ў кішэпю, каб вабіць шэрых свавольнікаў да сябе. 

Знаёмых Бутрымовіч бачыць найчасцей ранкамі, калі 

яны ідуць -- хто на працу да сваіх устаноў, а хто на ры- 
нак. 
Стаіць Бутрымовіч, увесь заінявелы. Паспеў ужо ад- 
даць чэсць, напрыклад, старшыні выканкома -- дзябёламу, 
чарняваму чалавеку, які яму пе зусім падабаецца хоць 
бы за тое, што не голіцца па тыдню і больш. «Займае та- 
кое становішча,-- думае Бутрымовіч,- а не ўмее за са- 
бою дагледзець...» 

Успомніўся яму адзін выпадак, аб якім ніколі не хаце- 
лася ўспамінаць, як аднойчы ўвечары напаткаў ён гэтага 
старшыню п'яным і давёў дахаты. Ну што ж, чаго не бы- 
вае на свеце?.. 

Стаіць міліцыянер Бутрымовіч і час ад часу пружыні- 
ста падскокне, лясне з размаху абцасамі змерзлых ботаў 
і аддасць чэсць -- ці то знаёмаму, ці якому яшчэ началь- 
ніку. 

Вось едзе на «вілісе» сакратар райкома Трошчанка. Яго 
Бутрымовіч заўважыў здалёк і падрыхтаваўся, як заўсё- 
ды, прывітаць асабліва, адменна. Як жа! - галава раёна. 
І Бутрымовіч так ляснуў абцасамі міліцыянерскіх ботаў, 
што аж вераб'і, што сядзелі над ім на тэлеграфным дроце, 
спалоханыя, фыркнулі і селі на страсе процілеглага дома. 

Сакратар адказаў кіўком галавы і нават злёгку махнуў 
рукою ў бок заінявелага Бутрымовіча, які, трымаючы да- 
лонь пры шапцы, павольна праводзіў вачыма машыну 
сакратара. Потым міліцыянер зноў застыў, апусціўшы ру- 
кі і адставіўшы нагу ўбок. Яму вельмі падабаецца назі- 
раць за вуліцай, і ў такія хвіліны здаецца, што ён не мілі- 
цыянер, а проста вясковы хлопец, які ранкам пайшоў са 
свайго падворка і назірае за ўсім, што робіцца ў вёсцы. 

Але вось Бутрымовіч раптам схамянуўся. Злева недалё- 
ка заскрыпелі палазы, ля касцельнай брамы спыніліся сан- 
кі, запрэжаныя ў пару чорных, сытых коней. Фурман, 
утыркнуўшы пугу з доўгім пугаўём у перадку санак, ад- 
чыніў веснічкі і пайшоў у касцельны падворак. Неўзабаве 
разам з ім выйшаў да санак высокі, белабрысы мужчына 
ў доўгім чорным паліто, У зімовай шапцы і сеў у санкі. 
Гэта быў ксёндз Аскерка. Коні рушылі, і калі параўняліся 
з Бутрымовічам, міліцыянер падскочыў, ляснуў абцасамі 

і аддаў чэсць. Неёндз у адказ нізка схіліўся ў паклоне. 
Бутрымовіч адняў руку ад шапкі і, усхваляваны, не заўва- 
жыў, як тут жа, размінаючыся з ксяндзом, праехаў на «ві- 
лісе» сакратар райкома. Бутрымовіч паспеў пазнаць яго, 
але не ўправіўся аддаць чэсць. Усхваляваны, пачаў ха- 
дзіць -- тры крокі ў адзін бок, тры -- назад. 

Не першы раз аддае чэсць ксяндзу міліцыянер Бутры- 
мовіч. Ён ведае, што ў народзе ідзе нядобрая пагудка пра 
ксяндза, але ўсё роўна ніяк не можа не аддаць яму чэсці. 
Як жа гэта? Ён жа, ксёндз, ведае ўсялякія таямніцы свету. 
Ад яго многае залежыць. 

Так думаецца Бутрымовічу. Так вучыў яго забіты ка- 
таліцызмам бацька, парабак пана Кушлэйкі, у былым 
маёнтку якога цяпер, пры савецкай уладзе, створаны саў- 
гас. Бацька працуе там, жыве з сям'ёю ў той самай хаце, 
у якой жыў пры пану, і баіцца ксяндза таксама, як пры 
панска-польскай уладзе. Моліцца перад іконамі розных 
матак боскіх і ходзіць да ксяндза на споведзь. І вось гэты 
страх перад ксяндзом, гэтую боскую пашану да ксяндза 
прывіў бацька змалку і свайму сыну Станіславу. Вадзіў 
заўсёды яго ў касцёл, а дома вучыў маліцца перад іконамі. 
Станіслаў праслужыў у Савецкай Арміі, затым паступіў 
міліцыянерам, жыве ў мястэчку з маладою жонкай. Зда- 
валася б, нашто яму той ксёндз? У мястэчку ёсць біблія- 
тэка, кінатэатр, чытаюцца лекцыі. Праўда, Станіслаў лю- 
біць кніжкі, ходзіць у кіно, але ўсё роўна аддае чэсць 
ксяндзу. Усё ад бацькі, ад маткі, ад суседзяў, ад тых па- 
ноў, што некалі гулялі разам з ксяндзамі. Паноў ужо 
няма, а ксяндзы засталіся, ды і людзі яшчэ некаторыя 
ходзяць у касцёл. Дык чаму ж не аддаць ксяндзу чэсць? 
Некалі даводзілася і руку цалаваць. 

Ажаніўся Станіслаў не так даўно. І калі жонка, вяско- 
вая дзяўчына, пераехала жыць да яго на кватэру і паве- 
сіла на сцяне падарунак маці -- невялічкую ікону маткі 
боскай,-- Бутрымовіч не пратэставаў. Маліцца, праўда, ён 
ужо не маліўся, але калі садзіўся снедаць, клаўся спаць -- 
па тры разы хрысціўся перад тою невялічкаю іконай... 

Стаіць Бутрымовіч на сваім пасту і аднолькава аддае 
чэсць і сакратару райкома, і ксяндзу. Направа, у аддален- 
ні, віднеецца над ганкам чырвоны сцяг. Там месціцца ра- 
ёпцы камітэт Камуністычнай партыі. А налева праз імглу 
паглядае белая вежа касцёла. Паміж імі стаіць раздвоены 
Станіслаў Бутрымовіч, дакладны на службе міліцыянер, 
вясковы хлопец, які палюбіў савецкую ўладу, але які не 

ведае, як пазбыцца страху перад ксяндзом, як адчапіцца 
ад яго. Бо што ж скажа бацька, калі пачуе, што яго сын 
пе шануе ксяндза, што скажуць суседзі, знаёмыя, што ска- 
жа ўся тая аколіца былой засцянковай шляхты, для якой 
ксёндз быў, як кажуць, і цар і бог? Данясуць ксяндзу, 
і тады, хто ведае, што можа быць? Пры такіх думках 
яшчэ больш раздвойваецца душа Станіслава Бутрымовіча. 

Ён задумаўся, пахаджваючы, і не заўважыў, як да яго 
падышоў яшчэ малады мужчына ў кажушку, у шапцы- 
вушанцы і ў белых валёнках. 

--. Здароў, Стась,-- прамовіў ён. 

-. А-а-а... Здароў, Алесь... здароў. Даўно не бачыліся. 
Адкуль? Куды? 

-- Ды адкуль жа? З дому, з саўгаса. Назначан, брат, 
аграномам туды. Прывітанне табе ад бацькоў. Маю трошкі 
што табе перадаць. Ляжыць там у санях. Добра, што су- 
стрэў цябе тут, а то хацеў ужо ісці шукаць тваёй кватэры. 

-.. Я праз дзве гадзіны звольнюся... Можа, будзеш на- 
чаваць тут? 

-- Ды прыйдзецца... Усяго ў раёне за адзін дзень не 
зробіш. 

-- То прыходзь начаваць да мяне, абавязкова пры- 
ходзь... 


-- Добра, прыйду. 

Той, каго Станіслаў назваў Алесем, адышоў. 

І тут жа на поўную рысь пад'ехала пара чорных ксян- 
дзоўскіх коней. Ксёндз вяртаўся назад. 

Станіслаў Бутрымовіч, захоплены знянацку, зноў пад- 
скочыў і ляснуў абцасамі ботаў, імкліва прыкладаючы ру- 
ку да правай скроні... 

Ксёндз паспеў кіўнуць носам, і санкі прамільгнулі, аб- 
даючы Бутрымовіча ветрам. Сэрца пад шынялём: тук-тук, 
тук-тук... 

Не паспеў Станіслаў павярнуцца, як перад ім невядома 
адкуль з'явіўся не хто іншы, як сам сакратар райкома 
Трошчанка. 

Бутрымовіч стаў навыцяжку, як скамянелы. Стаяў і 
сакратар. Станіслаў то падымаў вочы, то апускаў, а сакра- 
тар увесь час упарта глядзеў у твар застыламу ў паставе 
«смірна» міліцыянеру Бутрымовічу. 

2. Ну што, Бутрымовіч, як справы? 

-- Нічога, добра, таварыш сакратар. 

-- Добра, кажаш? Колькі разоў сягоння аддаў чэсць 
ксяндзу? 

--- Два разы, таварыш сакратар, -- адказаў Бутрымовіч 
і пачырванеў. 

-- А ўчора? 

-- Учора таксама два разы... 

-- Значыць, кожны дзень кланяемся ксяндзу? 

Сакратар усміхнуўся, падышоў блізка да Бутрымовіча 
і палажыў яму руку на плячо. 

-- Колькі засталося стаяць? 

2 Яшчэ гадзіну, таварыш сакратар. 

2. Вось як звольнішся з паста, зойдзеш да мяне ў рай- 
ком. Добра? 

г Добра, таварыш сакратар. 

Праз гадзіну сакратар Трошчанка вёў гутарку з мілі- 
цыянерам Станіславам Бутрымовічам. Тут жа сядзеў на- 
чальнік раённага аддзялення міліцыі ў пагонах старшага 
лейтэнанта. 

-- Ты, не падумаўшы, аддаеш чэсць ксяндзу,-- гава- 
рыў сакратар. 

Бутрымовіч заварушыўся. Цяжкім, збалелым голасам 
сказаў: 

-- Таварыш сакратар, выбачце мне, больш не буду... 
Ну вось не ведаю, як гэта ў мяне здараецца... 

Тады сакратар звярнуўся да начальніка міліцыі: 

-- Таварыш старшы лейтэнант, папрацаваць з ім трэ- 
ба, хлопец старанны, зразумее. 

На гэтым гутарка скончылася. 

Увечары таго ж дня Станіслаў Бутрымовіч сядзеў 
у сваёй невялічкай кватэры з другам свайго старэйшага 
брата Яна, які загінуў на вайне, Алесем Крывіцкім. Ся- 
дзелі, грэліся каля чаркі, гутарылі. Станіслаў вельмі па- 
важаў Алеся -- не толькі за тое, што ён быў другам яго 
брата, а таму, што Алесь многа год сядзеў у польска-фа- 
шысцкай турме, быў афіцэрам на фронце Айчыннай вай- 
ны, пяць разоў паранены, хлопец з узнагародамі. Вярнуў- 
шыся з вайны, скончыў трохгадовую сельскагаспадарчую 
школу. І вось цяпер назначан аграномам у саўгас, у «свой» 
саўгас. Алесь Крывіцкі прайшоў суровую школу жыцця. 
Нарадзіўшыся ў беднай, мпнагалюдпай сям'і, гадаваўся 
босы і галодны. Трохі падняўшыся па ногі, пайшоў у най- 
мы да кулакоў, пасля ў горад да багатых лясных купцоў 
грузчыкам. Бацька дазволіў хадзіць у школу толькі тры 
гады. Здольны хлопец, Алесь давучваўся ўжо ў турме, ку- 
ды трапіў за камуністычную прапаганду. А цяпер, вярнуў- 
шыся з вайны, вывучыўся на агранома. 

Некаторыя з аколіцы і да гэтага часу не могуць дара- 
ваць Алесю Крывіцкаму таго, як ён пасля вызвалення 
Заходняй Беларусі быў старшынёю сельсавета і зрабіў во- 
быск у ксяндза... Гэта не жарты! Хто калі памятае, каб 
у ксяндза быў вобыск? Вобыскі, наогул, некалі адбываліся, 
але толькі ў камуністаў і іншых бязбожнікаў. А каб у кся- 
ндза?.. Ніколі гэтага ніхто не дапускаў. А тут, бачыце, 
тэты свістун Крывіцкі... Больш таго, ён надзяляў фальва- 
рачнай зямлёю сялян, загадаў з асадніцкіх хутароў разбі- 
раць хаты і звозіць на пабудову школы.. Многа чаго 
непрыемнага для багацеяў рабіў Алесь. А як прыйшла 
калектывізацыя, то тут і гаварыць няма чаго... Грызлі 
зубы на яго, ой грызлі... 

Так і сядзяць Станіслаў з Алесем і жонка Станіслава 
пры іх, гутараць, успамінаюць мінулае, гавораць пра цяпе- 
рашняе калгаснае жыццё,-- што яно яшчэ не ўпарадка- 
вана, што ёсць яшчэ шкоднікі, ёсць п'янства... Алесь, У 
сваю чаргу, расказаў аб адным бандыце Брандоўскім - 
сыне былога хутараніна-кулака. Гэты бандыт адзін напа- 
дае на людзей. Нядаўна забіў старшыню калгаса ў сусед- 
няй вёсцы, выразаў сям'ю былога бедняка, якога ў свой 
час надзялілі яго, кулацкай, зямлёю... 

22 І кажуць,-- прадаўжаў Алесь,- што людзі нешта 
ківаюць і на вашага местачковага ксяндза... 

Сэрца ў Станіслава ёкнула. Ён апусціў вочы і стаў гля- 
дзець пад стол. 

Вядома, нічога Алесь не ведаў пра аддаванне Станісла- 
вам чэсці ксяндзу Аскерку і гаварыў далей, што ўсе сілы 
трэба палажыць, каб ліквідаваць бандытызм і шкодніцтва... 
Станіслаў, слухаючы, думаў: «Божа мой, ксёндз -- шкод- 
пік. Ну, гэта нешта не так, гэта не можа быць...» Але ні- 
чога не сказаў Алесю і слухаў далей. 

Ад'язджаючы назаўтра дахаты, Алесь Крывіцкі запра- 
шаў Станіслава прыехаць калі-небудзь у саўгас: «Пойдзем 
у лес на паляванне, возьмем лыжы...) 

Станіслаў паабяцаў, што паспрабуе пагаварыць аб гэ- 
тым са сваім начальствам. : 

Зноў стаіць на сваім пасту міліцыянер Станіслаў Бут- 
рымовіч. Таксама глядзіць ён, сочыць, як па вуліцы ідуць 
і едуць людзі, як на тэлеграфныя драты чародкамі садзяц- 
ца цвыркуны-вераб'і. І зноў імчыцца тая самая пара чор- 
ных коней, і ў санках у завостранай шапцы сядзіць ён, 
ксёндз. Бутрымовіч стаў навыцяжку. І тут жа, у гэты мо- 
мант, замітусіўся, зазлаваў на сябе, але ўжо было позна -- 

выйрастаная далонь дакранулася да скроні. Ксёндз, відаць, 
заўважыў замяшанне Станіслава, бо, пакланіўшыся, зір- 
нуў на яго і, нібыта зразумеўшы ўсё, усміхнуўся. 

«Ах, каб мяне халера ўзяла,-- шаптаў сам сабе Станіс- 
лаў, азіраючыся навокал,-- ці няма каго паблізу з началь- 
ства? Здаецца, няма...» -- падумаў ён і стаў астываць ад 
хвалявання. Начальства, вядома, было, але ён яго не ба- 
чыў,-- за варотамі адной хаты наўское ад Станіслава стаяў 
сам начальнік раённага аддзялення міліцыі. 

Хутка за ксяндзом праехаў у лёгкіх санках сакратар 
райкома і, адказаўшы на прывітанне, уважліва паглядзеў 
на Бутрымовіча. 

Праз два дні Бутрымовіч быў зняты з гэтага паста і 
пераведзены па другі, на больш ціхую вуліцу. 

..Глухою поўначчу ў акно кватэры Бутрымовіча моцна 
пастукалі. 

. Хто там? -- крыкнуў спрасонку Станіслаў. 

-- Гэта я, з міліцыі... 

Станіслаў адчыніў дзверы. У хату ўвайшоў малады мі- 
ліцыянер і адразу прамовіў: 

--. Хутчэй адзявайся... Да начальніка... Выезд!.. 

Сапраўды, начальнік раённага аддзялення сабраў 
амаль цэлы атрад міліцыі, які неўзабаве і рушыў на конях 
пад камандай яго намесніка. Ніхто з міліцыянераў не ве- 
даў, у чым справа. Калі выехалі далёка за мястэчка, намес- 
нік начальніка міліцыі спыніў свой атрад і растлумачыў 
задачу: 

-. У зоне саўгаса знойдзен у лесе забіты чалавек -- 
аграном Крывіцкі. Ён быў на паляванні, і там яго нехта 
забіў. Падазраюць, што гэта работа Брандоўскага. Нашай 
задачай будзе прачасаць лес. Можа, гэтую звярыну мы 
1 ўпалюем... 

Ні ў кога так не загарэўся твар, пе задрыжалі рукі, як 

у Станіслава Бутрымовіча. «Няма Алеся... дарагога Але- 
ся...» -- шапталі вусны. Станіслаў адчуў, як слёзы пацяклі 
па шчоках. Ён падставіў твар ветру і з усёй сілы сціснуў 
нагамі бакі каня. Хутчэй, хутчэй у пагоню за бандытам. 
з Яны не заўважылі, як у пошуках бандыта прайшла ноч 
і кароткі зімовы дзень. Міліцыянераў, раскінутых па лесе, 
урэшце агарнула другая ноч. Трэ было ўжо кожнаму па- 
асобку вяртацца ў саўгас. 

Станіслаў Бутрымовіч адзін выехаў на ўскраіну лесу, 
на бітую дарогу. Цемра ўсё больш і больш ахутвала поле, 
а лес збоку ўжо здаваўся зусім цёмным. З яго сям-там, 

як прасекі, праглядалі дарогі, якія ўпіраліся вось у гэтую 
бакавую, па якой ехаў Станіслаў. Копь ішоў хуткай сту- 
пою і стрыг вушамі, прыслухоўваючыся да лесу. 

Прыслухоўваўся ён, відаць, недарма, бо хутка на да- 
рогу вынырнула падвода і павярнула насустрач Бутрымо- 
вічу. Станіслаў падцягнуў павадкі і пагнаў каня паволь- 
най рыссю. Яшчэ зводдалі праз цемру ён заўважыў, што 
падвода параконная. Наблізіўшыся, ён крыкнуў: «Стой!» 
Але падводчыкі не паслухаліся, а наадварот -- фурман 
ударыў па конях, і яны рванулі віхрам. Бутрымовіч даў 
прарэзлівы свісток, клічучы таварышаў на падмогу. Не 
перастаючы свістаць, ён памчаў галопам услед за пад- 
водай. 

Вось ужо ён блізка, крычыць: «Стой!» Замест таго каб 
падвода спынілася, з яе пачуўся стрэл. Бутрымовіч зразу- 
меў, што тут справа сапраўды нячыстая. У адказ адкрыў 
страляніну, але не па людзях, а па конях. Пасля трох стрэ- 
лаў адзін конь з разбегу ўпаў на калені, а потым лёг на 
бок. Другі скокнуў і стаў. 

Бутрымовіч крыкнуў: «Рукі ўверх!» -- і не заўважыў, 
як насустрач падскочылі на ўспененых конях два міліцыя- 
неры. Уцекачы паднялі чэцвера рук. Як жа здзівіўся, на- 
ват зжахнуўся Станіслаў, калі пад праменнем батарэйкі 
ўбачыў... ксяндза Аскерку. Другі быў фурман. «Дык вось 
як...- - закіпела ў душы Станіслава, -- вось якая сустрэча. 
Цяпер я табе аддам чэсць, што горка стане...» 

2 Хто страляў? -- спытаўся Станіслаў, наставіўшы 
рэвальвер у грудзі ксяндза. 

г. Хто страляў, таго няма. Уцёк у лес. Гэта быў не- 
знаёмы нам чалавек. Папрасіўся, каб падвезлі. Бажуся, 
што так. Мы ж не думалі, што ён будзе страляць. Каб мы 
гэта ведалі, то нашто нам яго браць у санкі. 

22 А чаму не спыніліся, ЯК Я крыкнуў? 

2. Мы не ведалі, хто едзе, пабаяліся... Адпусціце нас, 
я вас прашу... Мы з вамі заўсёды віталіся,-- сказаў ён Ста- 
ніславу.-- Ці мала што бывае... Адпусціце, людзі добрыя... 

Міліцыянеры старанна абшукалі ксяндза і фурмана, 
заставіўшы іх вылезці з санак. Як толькі яны вылезлі на 
снег, два міліцыянеры кінуліся да саней. Адзін з іх зараз 
жа крыкнуў: «Тут нешта жывое!» Але стрэл заглушыў яго 
словы. Міліцыянер упаў, застагнаўшы. Станіслаў з другім 
упалі на снег, загадаўшы ксяндзу і фурману зрабіць тое 
самае. 

Міліцыянеры паўзлі да санак і крычалі: «Бандыт, зда- 

вайся, а то застрэлім!» Той тым часам стаў ва ўвесь рост, 
але тут жа быў прашыты куляю Станіслава. 

Калі яны падняліся з зямлі, Станіслаў падышоў да кся- 
ндза і ва ўпор сказаў: 

-- Цяпер, ойча, я табе адсалютую інакш... Больш ужо 
не сустрэнемся... Мне ўсё зразумела... 


КОЛЕНЬКА 


Яго назвалі Коленькам тады, калі ён на руках акушэр- 
кі ў радзільным доме першым крыкам заявіў права на 
жыццё. 

-- Мар'я Іванаўна,- гаварыла акушэрка,-- каб хоць 
ён не быў у вас капрызны. Усё носікам нечага шукае і шу- 
кае... Наце яго вам. 

Мар'я Іванаўна туліла да сябе маленькую істотку ў пя- 
лёнках і была задаволена ім і сама сабою. Яна ўжо тады 
паціху пачынала марыць аб будучым свайго Коленькі, 
што, вядома, трэба лічыць зразумелым і натуральным. 

У пялёнках прамінулі першыя тыдні, а потым і доўгія 
месяцы дзіцячага жыцця, а пасля на змену з'явіліся саро- 
чачкі, кашулечкі, штонікі, світэркі, а на ножкі -- туфель- 
кі, чаравічкі, валёнкі з галошамі. Пачалося сапраўднае 
дзяцінства Коленькі. Ён бегаў, ён многа чаго прасіў у ма- 
мы, і мама -- ціхая, нядаўна вясковая жанчына сярэдняга 
веку -- намагалася задавальняць жаданні сыночка. «Ён 
жа яшчэ маленькі...» Бацька Коленькі, Авяр'ян Міхайла- 
віч Падлесны, працаваў бухгалтарам у міністэрстве і ў вы- 
хаванні сына ўдзелу, можна сказаць, і не браў. Толькі 
ўсяго і было сустрэчы з хлопцам, калі Авяр'ян Міхайлавіч 
прыходзіў з работы. Ён браў сына на рукі, садзіў на калені 
і кожны раз пытаўся ў жонкі, нашто гэта на малым на- 
дзеты два суконныя світэры. У кватэры ж цёпла. Конка 
даводзіла, што дзіцяці можа быць холадна, і казала: «Каб 
ты, мужанёк, не чапляўся да чаго не трэба». 

Але вось аднаго разу сынок, седзячы ў бацькі на ка- 
ленях, мацаў рукой гузікі ў пінжаку і раптам закрычаў: 
«Хачу гузіка!» Мар'я Іванаўна ўзяла з бляшанай скрынкі 
ад цукерак вялікі блішчасты гузік ад жаночага паліто і 
працягнула сыну: 

-- На вось табе, Коленька, гузічак, бачыш, які харо- 

шы. А ў таты нельга браць гузік, сыночак, тату трэба ісці 
заўтра на работу... На гузік, Коленька... 

Коленька адпіхаў руку мамы, пачынаў крычаць: «Не 
хачу гэты, хачу татаў!» І цягнуў, ірваў гузік на пінжаку 
пачцівага Авяр'яна Міхайлавіча. Што рабіць з гэтым ма- 
лым? Ён пачаў ужо крычаць: «Давай гузік!» Авяр'ян Мі- 
хайлавіч спускае сынка з каленяў на падлогу, сынок па- 
чынае біць тату дзіцячымі кулачкамі, а потым падае і па- 
чынае качацца па падлозе з крыкам: «Хачу гузіка!» 
Пачцівы Авяр'ян Міхайлавіч хмурнее, злосна пазірае на 
жонку, а сынок усё верашчыць, патрабуе бацькавага гу- 
зіка. Авяр'ян Міхайлавіч урэшце ўстае, падымае сынка з 
падлогі... Конка прыкмеціла, што яе зраўнаважаны му- 
жанёк задумаў нешта ліхое, і кінулася перахапіць Колень- 
ку, так што Авяр'ян Міхайлавіч паспеў даць сыночку ў 
попачку толькі аднаго шлёпанца. 

Сыночак заверашчаў на ўвесь голас, хоць ты затуляй 
вушы і ўцякай з кватэры. 

-- Звер ты! -- гнеўна кінула на мужанька Мар'я Іва- 
наўпа.-- Ці ж можна так дзіця?.. 

Пачуццё правіны кальнула пачцівае сэрца Авяр'яна 
Міхайлавіча, і ён пачаў гаварыць жонцы перапрашальным 
тонам: 

г. Хіба я я моцна? Дурная ты... 

Пасля гэтых слоў сынок залямантаваў яшчэ мацней. 
Мар'я Іванаўна і туліла і лашчыла яго, але жаль ад баць- 
коўскай крыўды не заціхаў. Авяр'ян Міхайлавіч распра- 
нуўся і павесіў пінжак у шафу, каб схаваць ад вачэй сына 
гэтыя праклятыя гузікі, Але сын, заўважыўшы такі «ма- 
пеўр» бацькі, з крыкам пацягнуўся з рук мамы за татам 
і не змяніў сваіх намераў. Крычаў далей: «Хачу гузіка!» 
Авяр'ян Міхайлавіч сказаў Мар'і Іванаўне, каб яна ады- 
шла з сынам на кухню, што тая і зрабіла. Бацька пачаў 
шукаць у той жа бляшанцы гузік, падобны да тых, што 
ў пінжаку. Знайшоў. Вось перамога! Урэшце перастане 
крычаць сынок. Паклікаў маму і сыпа з кухні і насустрач 
ім працягнуў гузік. Сын раптам заціх, разглядаючы цац- 
ку, і пры супольнай уцесе бацькоў прыняў яе. Мама пус- 
ціла малога на падлогу. Ну... канец. Бацькі з палёгкаю 
ўздыхнулі. 

У кутку на круглым столічку зазваніў тэлефон. Авяр'- 
ян Міхайлавіч падышоў і зняў трубку. Клікаў яго сусед, 
таксама бухгалтар, зайсці на хвілінку. 

-- Просіць Смірноў чагосьці, каб зайшоў. 

Авяр'ян Міхайлавіч стаў адзявацца. Коленька ўзняў 
вочы на тату і прашваргатаў: 

-- Ты пойдзее да сівабародага!.. Га? 

Бацькі пераглянуліся. 

2. Няможна так гаварыць, сынок. Дзядзя Ваня харо- 
шы, ён табе цукеркі прыносіў. Помніш? 

-. А мама казала -- сівабароды... 

2. Калі ж гэта я казала? Што ты выдумляеш? От...-- 
Мар'я Іванаўна дакорліва паківала галавою, А сынок тым 
часам разглядаў на пінжаку Авяр'яна Міхайлавіча не што 
іншае, як тыя самыя гузікі, зноў застукаў ножкамі, кажу- 
чы, што той гузік, які ў яго ў руцэ, не ад пінжака. «Хачу 
ад пінжака!» 

Бацькі зноў пераглянуліся. Што гэта за назола? Япы 
пачалі пераконваць сыночка, што гузік у яго руцэ такі 
самы, як у пінжаку, але сынок стаяў на сваім. 

7 Хадзі сюды, Коленька,-- паклікала сына Мар'я Іва- 
наўна і ўзяла на рукі, стала выціраць яму твар і ганарыц- 
ца сынам: -- От дзіця... І як гэта можна здагадацца, што 
гузік не ад пінжака? Маё разумнае дзіцятка... 

За ганарэннем быў моцны пацалунак у шчочку ўжо 
больш як трохгадовага малога. А малы ныў... ныў цягучай 
нотай і верадзіў сэрца. Авяр'ян Міхайлавіч ужо гатоў ісці 
да суседа Смірнова, думаючы, што, можа, сын уціхамірыц- 
ца, калі сыдуць яму з вачэй гузікі. 

-- Ну, я пайшоў...-- прамовіў ён. 

Сынок закрычаў дзікім голасам: «Хачу гузіка!» 

“а Ён мяне тут замучыць, калі ты пойдзеш,-- сказала 
Мар'я Іванаўна і ўзяла са століка сцізорык. 

-- Дай адрэжу, бо тут цішыні не будзе,-- звярнулася 
яна да мужа. 

Авяр'ян Міхайлавіч паставіў на жонку вочы. 

-- Ты што? Звар'яцела? 

Пачалася слоўная перапалка паміж імі. Мар'я Іванаўна 
сваё: «Дай адрэжу!» Авяр'ян Міхайлавіч сваё: «Не дам!» 

З боку Мар'і Іванаўны пайшоў у рух так знаёмы і мі- 
лы нашым сялянскім вушам моцны каларыт роднай вёсач- 
кі недзе з-пад Бярэзіны: 

--. Халера не возьме твайго касцюма!.. 

г Трэба здурэць, каб рабіць штосьці такое! -- разоніў 
сваё Авяр'ян Міхайлавіч. 
са абса ўрэшце выпусціла малога з рук, учапі- 

1 гу: ужавага пінжака. Сынок змоўк і з цікавас- 
цю пазіраў за мітуснёй бацькі і маці. 

Пачцівы Авяр'ян Міхайлавіч аж абліўся потам -- гузік 
быў у руках жонкі. Яна яго працягвала ўжо ўсцешанаму 
сыну. Авяр'ян Міхайлавіч зазлаваў, моўчкі распрануўся і 
дастаў з шафы другі пінжак. 

-- НУ, а ад гэтага не будзеш адразаць? -- тонам дако- 
ру спытаўся ў жонкі. 

-- От дурны... Яму шкада гузіка дзіцяці. 

Авяр'ян Міхайлавіч пайшоў. Мар'я Іванаўна села за 
шыццё. Добра стала на душы, што ўрэшце малы знайшоў 
сабе супакой. Стукацела швейная машына, Мар'я Іванаў- 
на, здаецца, забылася за ёю пра ўсё. Машына строчыць 
сваё, а думкі Мар'і Іванаўны -- сваё. Але нешта надта ста- 
ла ціха. І толькі ў адным моманце, калі нага спыніла кола 
машыны, Мар'я Іванаўна аглянулася і раптам ахнула ад 
таго, што ўбачыла. У адчыненай шафе між павешаных 
каспюмаў і іншай вопраткі стаяў яе Коленька і з сапен- 
нем, нават з прыстогваннем, працаваў з ножыкам ля баць- 
кавага пінжака. Ён адразаў гузікі. Мар'я Іванаўна ўсхапі- 
лася, вырвала з ручкі сына ножык, які яна ў свой час не 
схавала, ударыла сына па руцэ. З другой зашчэмленай руч- 
кі стала вырываць гузікі. 

Зноў пачалася крыклівая, назойлівая пакута. 

Не сцярпела Мар'я Іванаўна, дала аднаго шлёпанца 
любімчыку. Той паказаў, як і заўсёды, сілу свайго гола- 
су. Мар'я Іванаўна ўжо брала яго на рукі, а сыночак пака- 
ціўся па падлозе з крыкам. Ляжаў і верашчаў аж да хры- 
пу. Мар'я Іванаўна села, склаўшы рукі на калені, і запла- 
кала. Што рабіць? Трэба ж учапіцца яму да гэтых гузікаў. 
Сыпочак плакаў -- то з павышэннем тону, то з паніжэн- 
пем. А Мар'я Іванаўна плакала ціха. Потым расшчаміла 
свой кулак, паглядзела праз слёзы на чатыры шэранькія 
гузікі і падышла да несціхаючага сына. 

2 Сціхні, сынок, сціхні, Ноленька, на твае гузічкі. 

Колепька плакаў з закрытымі вачыма, не верыў, што 
мама хоча аддаць яму з пінжака Авяр'яна Міхайлавіча 
жаданыя гузікі. 

22 На, сынок, паглядзі... Не верыш? 

Сынок глянуў, пераканаўся, што мама сапраўды хоча 
аддаць яму жаданыя гузікі, сціх, сеў і забраў іх з рукі 
мамы. А мама ўжо выцірала яму твар, гладзіла па русай 
галаве і надзявала яшчэ адзін, трэці, світэр... 

Ішоў год за годам. На свет прыйшла яшчэ Леначка. 
Коленька, заўсёды апранены ў дзве кашулі і палітончык, 
хадзіў па двары з кіёчкам і намагаўся дастаць ім шыбіны 
самых ніжніх акон. Кожны тыдзень патрабаваў новых ца- 
цак. Яму іх куплялі. І набралася іх бадай-што воз - роз- 
ных машын, верхавых коней, калясак, веласіпедзікаў, за- 
вадных кракадзілаў, жаб, катоў -- па некалькі штук кож- 
нага гатунку. Авяр'ян Міхайлавіч не мог пагадзіцца з 
такім парадкам выхавання сына і не раз бунтаваўся. Але 
супроць яго станавіліся ўжо болып моцна яна -- Мар'я 
Тванаўна -- і сын. І такім чынам клалі пачцівага бацьку, 
як кажуць, на лапаткі. Са сціснутым сэрцам даваў ён гро- 
шы Мар'і Іванаўне на ўсялякія адмысловыя цацкі, а тая 
ўсё гаварыла: 

-- Хіба ты ўмееш выхоўваць дзяцей? 

І зараз жа да сына: 

-- Зараз пойдзем купляць, Коленька... 

І ішлі купляць. А Авяр'ян Міхайлавіч браў газету, каб 
дачытаць яе, але чытаў там ужо не тое, што ў ёй напісана. 
Усё злівалася ў мярэжку, на якой выскаквалі чорныя сло- 
вы: «Нельга пагадзіцца з такім выхаваннем...» Адкладаў 
газету, уздыхаў, і пасля дым папяросы, павольна расплы- 
ваючыся па пакоі, разносіў яго ўздыхі. На дварэ вясна ў 
поўнай квецені, усе людзі рады паказаць сонечнаму павет- 
ру свае расхрыстаныя грудзі. Дзеткі бегаюць у адных 
кашульках, у тапачках, без шапак, а яна... Яна, Мар'я Іва- 
наўна, нацягвае сыну на ногі доўгія, за калені, панчохі, 
надзяе суконны світэр і суконную шапку з вушамі. Хоць 
бы кепку, а то -- шапку... Адкуль яна ўзяла гэтую шапку, 
нейкую зялёную, ды яшчэ з вушамі? Цьфу! 

Раздумвае Авяр'ян Міхайлавіч і не бачыць магчымасці, 
як усё выправіць. Замоцныя пазіцыі занялі маці і сын су- 
проць яго. І недарма Авяр'ян Міхайлавіч, прыйшоўшы 
з работы, найбольш хіліцца да Леначкі, да дочачкі, якая 
ўжо ходзіць, тату трэпле за валасы, абдымае, слініць (ца- 
луе) у шчаку. Залатое дзіця! А гэты! Гэты Коленька... не- 
вядома, што з яго будзе. Але ж ён сын, нічога не зробіш. 
Можа яшчэ як-небудзь выправіцца. 


Так думаў Авяр'ян Міхайлавіч і не вельмі верыў сваім 
спадзяванням. 

КУФЭРАЧАК 


Шэсцьдзесят мінула. Ідзе сёмы дзесятак. Але, відаць, 
не ў гэтым справа для Пятра-майстры. Як ты ні круці, як 
ні думай, а гады ўсё роўна ішлі і будуць ісці... 

Другое займае майстру Пятра. Вось ужо хутка вечар, 
а ў хату ніхто з сям'і не загляне. Сямейка, дзякаваць, не- 
малая -- тры дачкі, два сыны. Засталіся толькі меншыя -- 
дачка і сын, а тыя ўжо жывуць асобна. Дочкі замужам, 
а сын паехаў на Украіну. Усё гэта добра. Сын, вядома, вер- 
нецца. Прыязджаў вярбоўшчык -- ну, ён і паехаў... Але 
жонка... Усё яна... Што ёй трэба? Ну, што ёй трэба?! 

Так пытае сам сябе майстра Пятро, седзячы адзін у ха- 
це. На ім скураны рабочы фартух. На шэрым ілбе выступіў 
пот. Пятро курыць, адпачывае. Побач з ім адпачывае і та- 
карны станок, на якім можна выточваць утулкі для колаў, 
верацёны, таўкачыкі таўчы бульбу, чаранкі для нажоў і ін- 
шыя рэчы. Пятро ў апошнія часы робіць найбольш чаранкі 
для нажоў і самыя нажы, бо ў станку ёсць і тачыльныя 
кружкі. Нажы гурбачкай ляжаць вось недалёчка на лаве -- 
новыя, блішчастыя, свежанавостраныя. Ёсць з грушавымі, 
а ёсць і з дубовымі чаранкамі. Работа гладкая, чыстая. Лю- 
дзі ахвотна купляюць яго нажы. 

Змрокі ўсё гусцей кладуцца па кутках старой, яшчэ 
бацькавай, хаты. З вуліцы час ад часу даносяцца дзіцячыя 
галасы. То зарохкае свіння, то заспявае певень... І зноў ці- 
ха. Хоць бы хто прыйшоў перакінуцца словам. 

Пятро любіць гутарыць, субяседнічаць. Наведвае яго 
найбольш моладзь. І тады Пятро пытаецца, што чуваць У 
праўленні калгаса, ці не вырашылі часам, калі будуць пе- 
расяляць вёску ў лепшае месца -- У вышэйшае, дзе і сон- 
ца больш і восенню сушэй. А ўчора крэсліў хлопцам на 
паперы, якія павінны быць новыя дамы на новым месцы. 

А яна, жонка, усё вохкае ў кутку зняважліва, называю- 
чы Пятра пустазвонам. 

-- Век, колькі ты жывеш, усё плешчаш языком... Ты 
ўжо і дарогі даўно пабудаваў і масты вунь над рэчкай па- 
клаў. Усё будуеш, а як не было нідзе нічога, так і цяпер 
няма... А ён усё пляскае і пляскае... Людзей смяшыць... 

Пятро толькі глянуў у бок жонкі Тацяны, сказаў «не 
перабівай» і далей прадаўжаў выкрэсліваць чарапічныя 
стрэхі і балконы. Як жа можа быць іпакш? То ж Пятро, 
майстра-летуценнік, яму хочацца, каб на свеце было лепш. 
Жонка гэтага ніколі не разумела. 

Але вось хутка вернецца яна з поля з дачкою. 

У калгасе капаюць бульбу. Восень. Адважылася лішні 
раз пайсці і жонка, а так увесь час крычыць: 

2. А чаго я пайду? На цябе працаваць? 

2. Я на сябе сам зараблю,-- бароніцца Пятро. 

І вось робіць. Хто ў калгасе рамантуе калёсы? Пятро. 
Хто вяжа мётлы, венікі? Таксама ён. Хто крычыць часам 
на вуліцы, каб адкрылі чарапічны завод вунь там на гары, 
дзе многа жвіру? Усё ён. А ў вольны час ад такой работы 
Пятро майструе і вострыць людзям прыгожыя кухонныя 
па-гаспадарску зробленыя нажы. 

Жонка высмейвае і гэтую ягоную работу. 

--. Учапіўся за гэтыя нажы, як маленькі... 

Так дзень за днём і дайшло да таго, што жонка стала 
адкрадвацца да дачкі -- спярша вячэраць, а потым абедаць 
і снедаць. Павалакла за сабою і меншых -- дачку з сынам. 
Так застаўся Пятро жыць у хаце амаль адзін. Праўда, дзе- 
ці, ды і сама яна, вядома, заходзяць ў хату. Дачка нават 
пытаецца, што тата еў. А жонка робіць выгляд, што ўсё ў 
парадку. 

І пайшла тады па вёсцы гутарка ўсякая пра куфэрачак 
Пятра. 

Гэта быў невялічкі куфэрачак, з якім Пятро аб'ехаў 
нямала дарог яшчэ царскай Расіі, з якім, калі Пятру нека- 
лі стукнуў дваццаць адзін год, ездзіў ён у далёкі Пецяр- 
бург, каб адбыць ваенную службу. 

Пятро высокага росту, ён і зараз не сагнуты, не згорб- 
лены, яшчэ засталася тая гвардзейская выпраўка. Яна, ві- 
даць, не гіне, жыве ў чалавеку заўсёды. 

На сцяне вісіць партрэт маладога Пятра ў мундзіры 
салдата лейб-гвардыі Стакгольмекага пяхотнага палка. 
Вінтоўка гранёным штыком кранаецца шапкі-бесказыркі, 
зухавата ссунутай на правае вуха. 

Дзве памяткі маладосці -- партрэт і куфэрачак. 

Куфэрачак быў афарбаваны некалі ў зялёны колер, які 
зрабіўся цьмяным, абцёрся з часам, але ўсё роўна зелянеў 
на покуці. У куфэрачку заўсёды ляжала некалькі кніжак, 
нядаўна куплены невялікі сшытак, два-тры канверты (трэ- 
ба ж часам і ліст напісаць), у прыскрыначку ляжала заў- 
сёды добра наведзеная брытва ў старым, ужо дзіравым 
чахле, мыльнічка, памазок, кавалак лепшага мыла, розная 
дробязь: гузікі, гузічкі, клубочак нітак з іголкай, кавала- 
чак воску і нават напарстак. Па такіх рэчах у куфэрачку 

можна Зразумець, што Пятро быў некалі акуратным ёая- 
датам, як і цяпер акуратны майстра. 

З кніжак у куфэрачку былі: Леў Талстой -- «Так што 
ж нам рабіць?», і, мусіць, выпадкова трапіла сюды апо- 
весць Караленкі «Без языка». Але на дне пад гэтымі кніж- 
камі хавалася тоўстая кніжыца, для якой Пятро нават 
парабіў палатняныя вокладкі, бо кніжка была даўняя, за- 
ношаная. Гэта быў песеннік, багаты зборнік рускіх пе- 
сень -- выданне яшчэ добрай памяці Сыціна. Насіў песен- 
нік прыгожую назву: «Ах, зачем эта ночь...». Некалі на 
маляўнічай вокладцы сядзеў на лавачцы ў месячную ноч 
чалавек з чорнымі вусамі, у каўпаку, схіленым на правы 
бок, і іграў на гітары... Хавае Пятро гэты песеннік, хоць 
ужо рэдка, рэдка калі спявае. 

Толькі часам у дзень адпачынку адкрые Пятро гэты 
запаветны песеннік і прачытае, што яму падабалася не- 
калі: 


Что так жадно глядишь на дорогу 
В стороне от веселых подруг!.. 


А цяпер да сталых рэчаў у куфэрачку паступова пры- 
масціліся і іншыя рэчы. Яны і некалі займалі месца ў ім, 
але толькі ў час далёкага падарожжа. А зараз, седзячы до- 
ма, трэба хаваць іх у куфэрачак. Што за прычына? Што 
гэта за рэчы? Ды звычайныя, самыя звычайныя: пакушач- 
ка чаю, пакецік цукру, буханка купленага ў сваім мястэч- 
ку хлеба. Часам, хоць рэдка, трапляе ў куфэрачак на 
адзін дзень два звараных яечкі. Калі жонка ўсё менш і 
менш даглядае яго, усё хавае ад яго,- Дык што ж 
рабіць Пятру? Трэба неяк пражываць аднаму. І ён 
жыве, 

Пятро ўстае кожны дзень у адзін і той жа час -- вельмі 
рана. Умыецца, прычэша сваю «польку». Жонка ўстае паз- 
ней. Наварыць таго-сяго. Прыбягуць унукі. Яна з дачкою, 
сынам і ўнукамі паснедае. А што з ежы застанецца, паста- 
віць на прыпек -- хай «ён» хоча есць, хоча не. На часе іх- 
няга снедання Пятро выходзіць з хаты што-небудзь рабіць 
на падворку. Як жа можна інакш, калі пра яго ўжо не 
турбуюцца? 

Калі ўсе разыходзяцца з хаты, тады Пятро вяртаецца 
і бярэцца за снеданне. Загляне ў гаршчок на прыпеку, 
а там толькі тры бульбіны. Спачатку ён гэтыя «астаткі» 
еў, а потым крыўда ўзяла за душу, перастаў і цалкам пе- 
райшоў да куфэрачка. 

Адчысціў сіні паліваны чайнік, ужо стары, абабіты, які 
вісеў у каморы пад страхою як непатрэбны, і стаў варыць 


у ім сабе чай. Дачка сцяміла намеры бацькі і кожны ра- 
нак, не пытаючыся маці, ставіла напоўнены вадою чайнік 
на пліту. 

Снеданні кожны дзень сталі аднолькавымі. На покуці - 
адкрыты куфэрачак. Века яго ўнутры абклеена карцінкамі 
з нейкіх часопісаў. Там ёсць партрэт Льва Талстога з сі- 
вой раздвоенай барадою, побач -- адмірал Нахімаў, і 
ўрэшце вялікая каляровая карціна -- ляцяць буслы над 
зялёным лугам. На табурэтцы, на рассцеленай газеце, ста- 
іць чайнік з варам і кубачак на сподачку. Пятро бярэ з 
куфэрачка хлеб, адразае скібку вострым бліскучым ножы- 
кам сваёй работы, адразае асцярожна; схіліўшы галаву, 
глядзіць з замілаваннем за рухам нажа. Адзін кавалачак 
цукру кідае ў кубачак... 

Часам хто-небудзь з аднавяскоўцаў зойдзе да яго ў гэ- 
ты час і застане за снеданнем. Пасядзеўшы, спытаецца: 

-- Так іхарчуешся адзін? 

--. Ага... А што зробіш? Так і харчуюся... 

-- Т доўга гэтак будзе? 

Пятро пацісне плячыма, пачакаўшы, адкажа: 

-- Я ёй не падабаюся. Што ж... Учора нават гультаём 
назвала. А што было да гэтага, на валовай шкуры не спі- 
шаш. І стары, і затабаканюханы, і непаваротны, і дурны, 
і неахайны... Ну, а ўчора ўжо і гультая заслужыў...-- Пят- 
ро махне рукою і дадасць: -- Хай робіць, што хоча... 

А жонка ў сваю чаргу апраўдвала перед людзьмі свае: 
паводзіны: 

-- Нашто ён мне здаўся такі? Абрыд ён мне са сваёй 
гэтай круцёлкай... Толькі людзей смяшыць заўсёды. 

«Еруцёлкай» жонка называла такарны станок. 

Выдаўся цёплы дзень. Не, не дзень, а лагодны, спакой- 
ны асенні дзянёк, калі сонца грэе мякка, ласкава, калі ўсё 
ў маўчанні недзе занята сваёй працай -- не толькі людзі, 
але і жывёла, птушкі. Усё рыхтуецца да зімы. Глуха чу- 
ваць, як недзе далёка курлычуць жураўлі. 

Пятро выйшаў са сваёй «машынай» на двор, за сенцы, 
каб не відаць было яго з вуліцы. І так задумаўся за сваёй 
работай, што аж здрыгануўся, калі раптам пачуў гутарку 
ў сенцах. Гутарылі дзве жанчыны. Адна з іх была жонка 
Пятра. Яны, відаць, гутарылі, ідучы, і так з гутаркай зай- 


Вые, сенцы. Пятру даляцела да вушэй толькі некалькі 
лоў: 

-- ..Ну чаго ты хочаш? Ён жа на дваццаць пяць год 
старэйшы за мяне. Дзе ўжо яму... 

-- Шкада ж чалавека... Падумай. 

Хатнія дзверы рыпнулі і зачыніліся. Стала ціха. 

Для Пятра яшчэ больш пацішэла на свеце. Кінуў рабо- 
ту, сеў на калодачку, прыпёрся спіною да сцяны і выпра- 
стаў ногі. Некаторы час сядзеў, прымкнуўшы вочы. Ду- 
маў. Потым зняў кепку, палажыў побач. Якраз хадзілі 
блізка дзве курыцы. Ён паклікаў іх і пасыпаў ім пяску, 
як зярнят. Пасля закурыў і пайшоў у вёску. 

..У хаце Пятро адзін. Усе пайшлі глядзець кінакарці- 
ну. Ён не запальвае газнічкі. Добра, сцішна сядзець яму і 
так, глядзець, як вясёлым полымем гараць у печцы хвара- 
сцінкі. На пліце грэецца чайнік. Глядзіць Пятро на полы- 
мя, ад якога языкі падаюць на сцены і там калышуцца, 
дрыжаць. І падчас здаецца Пятру, што гэта жывыя людзі 
скачуць недзе ў светлай хаце. Скачуць... Бо гэта яго, Пят- 
ра, вяселле. Ён жэніцца на маладзенькай Тацяне. Яна 
ростам яму пад руку. Людзі глядзяць і дзівуюцца. Так 
ужо склалася -- ваенная служба, адна вайна і другая. Зва- 
рот з бежанства, з Расіі... Сама ж заляцалася... ах, ах, ах... 
А цяпер? 

Думае Пятро -- то спахмурнее, то ледзь усміхнецца, то 
зробіцца сумным і абапрэцца тварам на рукі. А па кутках 
усё ўвіхаюцца, усё скачуць нейкія белыя жанчыны. Часам 
Пятро схопіць вокам, непрыкметна павярнуўшы галаву, 
і кожны раз пазнае яе, Тацяну,- У белым, вясельным 
убранні... 

На пліце зашыпела. Пятро абудзіўся ад задумы і ад- 
ставіў чайнік. Тады запаліў газнічку на кухонным стале 
перад печчу і падаўся к покуці, да куфэрачка. Выняў з кі- 
шэні ключык і адамкнуў яго. Века лёгка, прывычна адчы- 
нілася пад рукой Пятра. Адтуль запахла чаем і яблыкамі. 

-- Ну, куфэрачак,- прамовіў Пятро,-- будзем жыць з 
табой, стары таварыш. Мо дажывём да другой маладосці? 


ДЗІЦЯ 


На кухні амаль змрочна. Ці то ад мутных, невялікіх 
двух акон, што глядзяць на падворак з-пад навіслай стра- 
хі, ці ад задымленай чэлюсці печы, дзе над прыпекам час 

ад часу схіляецца гаспадыня, каб падкінуць пару трэсак 
на вуголле. ў 

На дварэ, наадварот, палыхае ранак -- сонечны, іскры- 
сты. Навокал вёскі, што прыпала да зялёнай даліны, на 
ўзгорках цягнецца лес, у якім застыла ранняя вільготная 
дымка. 

-- От, пайшла і няма... І дзе ж яна так? -- прамовіла 
сама сабе гаспадыня, адвярнуўшыся ад печы. 

Гэта пра дачку Ядвісю, якая выйшла па ваду да 
студні. 

Гаспадыня Тацяна была на кухні не адна. Тут жа на 
падлозе, у стоечцы, стаяла дзяўчынка месяцаў, можа, сем, 
можа, восем і ўвесь час задзірала галоўку, каб сустрэць 
шэрыя, нібы крыху спалоханыя, вочы бабусі. Дзяўчынка 
трымала ў пульхным дзіцячым кулачку зялёнага папу- 
гайчыка -- бразгаўку -- і час ад часу памахвала ім і мар- 
мытала па-дзіцячаму, шукаючы вачанятамі зноў-такі сваю 
бабусю. Надакучыла ўжо стаяць маленькай, бо яна пачы- 
нае нецярпліва тупаць босымі ножкамі і гатова вось-вось 
кінуцца ў плач. Але маленькая яшчэ не плача. Яна тыча 
ў бяззубы роцік папугайчыка і па-свойму напявае, у такт 
пегойдвання калыскі: 

-. А-а-а!.. А-а-а!.. 

На пульхныя, круглыя шчочкі маленькай садзяцца му- 
хі. Трэба было б памыць дзяўчынку, але гаспадыні няма 
часу. Яна толькі мімаходзь, каб адмахнуцца, часе ад часу 
прамовіць: 

-- Вараз, зараз... Пачакай... 

Гаспадыня змахнула анучкай са стала. Хутка стане тут 
гаршчок бульбы і яшчэ што-небудзь, хутка прыедзе сын - 
шафёр рыбгаса -- Антось і, можа, падыдзе з мястэчка 
яна -- нявестка Хрысціна. Будуць снедаць. 

Маленькі, шэранькі, у белых лапінках каток гуляе з сы- 
рой бульбінай, драпае яе лапкай, і калі бульбіна пакоціц- 
ца па падлозе, ён бяжыць за ёю. Часам маленькая ўтаро- 
піцца ў катка сваімі вачаняткамі, прыціхне бразгаць па- 
пугайчыкам, насцярожыцца, а потым зазвініць дзіцячым 
галаском, змешаным з рогатам і шчэбетам, яшчэ зусім не- 
выразным. І здаецца, так і толькі так гучаць першыя дзі- 
цячыя радасці. 

Каток не застаецца ў даўгу - ён час ад часу чапля- 
ецца за стоечку, цягнецца сваёй шэранькай мордачкай да 
Савы де аа ашаааа віскунка на міг спалохаецца 

урхнуцца ад шэранькай назолы, уцячы. 

Але, бачачы, што каток нічога дрэннага ёй не робіць, 
узвізгвае ад захаплення і раптам ушчаперыцца з крыкам 
за вуха гуллівага звярка... 

Але вось гаспадыня ўжо ўправілася на кухні, паліла 
з кубка сабе вады на рукі, выцерла іх ручніком і, пады- 
шоўшы да маленькай, працягнула ёй рукі і прамовіла: 

-- Ну, Валечка, хадзі ка мне... 

У Валечкі замахалі ручкі, заскакалі вачаняты, і ў той 
жа міг яна апынулася на руках у бабусі. 

Бабуся фартухом выцерла ёй носік і сказала: 

--. Уй, якая ты... Хадзем памыю цябе трошкі... 

Памыўшы і выцершы насуха пульхныя шчочкі, Таця- 
на падышла з Валечкай да акна. Там трымала малую, кры- 
ху адставіўшы ад сябе, і пры святле разглядала чысценькі, 
нявінны дзіцячы тварык. Разглядала ўважна, пільна. Ча- 
сам сур'ёзнеў яе твар, на яго набягалі цені, і тады галава 
пахіствалася ў раздумлівым бедаванні. А Валечка гля- 
дзела сабе ў акно,-- там на падворку хадзілі куры, пара- 
сятка скубла траву, а за плотам лапушылася бульба, 
і ўсюды было многа сонца. 

Малая захаплялася акном нядоўга, затым адвярнулася, 
працягнула рукі да бабусі, учапілася ёй за шчокі, за хуст- 
ку і прасіла, чагосьці прасіла сваёй неперадаваемай мо- 
вай - аднымі гукамі, і цягнулася да кубка на стале. 

Весялеў тады твар Тацяны, але ў вачах усе ж такі за- 
ставалася нейкае нямое пытанне. 

-- Есці хочаш? -- прамовіла яна.-- Зараз дам, дам... 

Потым зноў прыгледзелася да тварыка і спытала ма- 
ленькую: 

-- Чыя ж ты, Валечка? Ну, скажы... 

Валечка прыціхла, перавяла вачаняты на твар Тацяны 
і лавіла яе вочы, нібы, здавалася, чымсьці заклапочаная, 
а потым пачала цягнуць лыжку з рукі Тацяны. 

Тацяна ўздыхнула, сеўшы, і стала карміць малую па- 
раным малаком. 

Увайшла Ядвіся з поўным вядром вады. 

-- І дзе ты так доўга? - накінулася на яе Тацяна.-- 
Гаршчок трэба падліць з крупнікам, а яна... 

-- Дзе была? Антосю памагала рыбу збіраць. Ад 
штуршка пляцёнка перакацілася... 

-- А дзе Антось? 

-- Паехаў у мястэчка, рыбу павёз у сталоўку. Зараз 
прыедзе, : 

Настала цішыня. Ядвіся, модная дзяўчына з хвалісты- 

мі, каштанавымі валасамі, поркалася ля печы -- 10 падлі- 
вала гаршчок, то падкладала трэскі ў агонь. Тацяна ста- 
ловай лыжкай чэрпала малако з місачкі і ўлівала яго ў бяз- 
зубы роцік маленькай Валі, якая не толькі піла, але і 
хапала лыжку ручанятамі. 

Але вось малая пачынае пырскацца, і вачаняты робяц- 
ца нават жулікаватымі. Значыць, Валечка ўжо наелася. 
Тацяна выцерла ёй тварык і паставіла на ногі. 

Падышла Ядвіся. Валечка заскакала і хутка апынула- 
ся ў яе на руках, задаволеная, вясёлая. 

Ядвіся стаяла каля сваёй маці Тацяны, а тая глядзела, 
прыўзняўшы галаву, усё на тую Ж Валечку. І ўрэшце пра- 
мовіла: 

2. Не... такі не... Не наша гэтае дзіця!.. 

2. Ой, што ты выдумала? -- адказала са злосцю Ядві- 
ся.-- Чаму не наша? Наша... 

2. Ну, прыдзівіся. Хіба ж такія вочы ў Антося? А нос? 

С. Вочы? Гэта ж такія вочы ў Хрысціны, чаго ты Хо- 
чаш? Яна вачыма пайшла па Хрысціне. 

. А нос? -- не адступала маці. 

- Што ты можаш пазнаць зараз па носе? Ёй жа коль- 
кі гэтых месячыкаў мінула. Па носе ты яшчэ нічога не 
пазнаеш, 

Маці з дачкою разглядалі Валечку, а тая, кінуўшы 
ўшчапервацца Ядвісі за валасы, ужо абсмоктвала свае ку- 
лачкі, падскакваючы на руках, ірвалася недзе да акна. 

27 Не...-- азвалася зноў Тацяна.-- Вось такі нос у 
таго, гэта не Антосеў нос. 

-- Ой, пакінь ты гаварыць, мама! Пляце невядома 
што... Антосеў, не Антосеў...-- Звярнуўшыся да Валечкі, 
Ядвіся дакончыла: -- Давай, Валечка, завяжу табе шапач- 
ку, і пойдзем курачак лавіць. Пойдзем? Га? 

Ядвіся выйшла, а Тацяна на некаторы час застыла ў 
задуме, абапершыся шчакою на далонь. 

Пасля адвяла руку ад шчакі, азірнулася навокал і пай- 
шла да качарэжніка шукаць веніка, каб падмесці кухню. 
Пастогвала, нагінаючыся, нешта сама сабе шаптала. 
І ўрэшце загаварыла: 

-- На чацвёртым месяцы з жыватом выходзіць за- 
муж... Ого! І вось думай, чыё яно, гэтае дзіця? 

Так пачынала бедаваць Тацяна ад некаторага часу. 
Пакуль Валечка была яшчэ ў пялёнках, яна не ўзнімала 
ніякай гутаркі пра яе паходжанне. А як Валечка пачала 
ўжо выразна глядзець вачанятамі і ад ангельскай усмешкі 

пераходзіць да шчэбету-рогату, Тацяна стала задумвацца. 
То ёй вочы здадуцца не такімі, як у сына Антося, то нос 
не такі, «не свой», то валосікі інакшага колеру. Тацяна 
яшчэ не адважваецца выказаць свае прыкметы адносна 
бровак Валечкі. А яны, як ужо відаць, будуць прыгожань- 
кімі, будуць разам з вочкамі глядзець-трапятацца ва 
ўсмешцы, як тыя ластавачкі. Але броўкі ў Валечкі яшчэ 
толькі намячаюцца. 

Так Тацяну пачало грызці сумненне. Хто з вёскі ні 
ўвойдзе ў хату, Тацяна ўрэшце не выцерпіць, каб не спы- 
тацца, да каго больш падобна Валечка -- да бацькі ці да 
маці. Людзі -- як хто. Адны кажуць, што Валечка больш 
падобна да Антося, другія -- наадварот -- да Хрысціны. 
А ў заключэнне ўсе амаль гаварылі адно і тое самае, што 
Валечка яшчэ малая, што яшчэ нічога не пазнаеш. Можа 
каму што і здавалася, але ці хочацца псаваць людзям на- 
строй такою справай? З уздыхам дзе-хто казаў: «Дзіця - 
яно і ёсць дзіця, няхай расце!» 

На падворку зашумела грузавая машына і раптам сціх- 
ла. На кухню з нейкім паспешлівым тупатам увайшлі Ан- 
тось і яна -- Хрысціна, 

-- О, адразу абое,-- прамовіла Тацяна,-- мусіць, су- 
стрэліся. Ну, давайце будзем снедаць. 

Антось, у расхрыстанай, замазучанай кашулі, высокі, 
смуглявы хлапец, пачаў мыцца ля вядра з вадою, закасаў- 
шы рукавы. Да яго далучылася Хрысціна. Памыўшыся, 
яна адышла ў бакоўку і зачыніла за сабою дзверы, 

Увайшла Ядвіся з Валечкай на руках. 

На стале ўжо ўсё пастаўлена -- і бульба, і агуркі, і на- 
рэзаны хлеб, і на патэльні падсмажана некалькі сква- 
рак. 

Выйшла з бакоўкі Хрысціна -- прычэсаная, прыбраная. 
Залацістыя валасы льснілі дзвюма тоўстымі косамі, якія 
спускаліся ніжэй паясніцы. Статная, танклявая, з шэры- 
мі вялікімі вачыма... Здавалася, што стаіць Хрысціна не 
пасярэдзіне змрочнай кухні, а недзе сярод сонечнага лугу, 
сярод кветак і зялёных траў. 

Снедалі паціху. Часам хто ўставіць адно-два словы -- 
то пра надвор'е, то пра гарод, што вось трэба выбіраць 
агуркі. Валечка таксама прымала ўдзел у снеданні і гу- 
тарцы. Яна шваргатала, седзячы на каленях у Ядвісі, час 
ад часу ловячы роцікам лыжачку з параным малаком. 

Раптам неяк павольна адчыніліся дзверы і ў кухню 
ўвайшоў незнаёмы чалавек у саламяным капелюшы, з кіем 

у руцэ і з дарожным мяшком за плячыма. Незнаёмы даў 
«добры дзень» і пачаў праціраць вочы ад змроку, што аха- 
піў яго пасля сонечнага святла. х 

Ён расказаў, што іх група -- чатыры чалавекі -- пры- 
ехала на возера павудзіць рыбу, што вось ён шукае, дзе б 
купіць агуркоў на снеданне, і зайшоў сюды, бо так па- 
раілі людзі ў вёсцы. 

Ядвіся аддала Валечку Хрысціне і ўстала, каб ісці ў 
камору па агуркі. Тым часам гаспадыня Тацяна думала 
сваё -- яна не выцерпела, каб не задаць свайго пытання 
зусім незнаёмаму чалавеку. 

2. Выбачайце, я хачу ў вас нешта спытацца. Толькі 
вы скажыце праўду. 

-- Ну што? -- азваўся незнаёмы. 

2. Вось паглядзіце на гэтую дзевачку. Да каго яна 
больш падобна -- да бацькі ці да маці? 

Такое пытанне для незнаёмага было нечаканым. Ён 
глядзеў на Валечку нясмела, нават сарамяжліва, паглядаў 
на Антося і Хрысціну і толькі паціскаў плячыма. Тацяна, 
затаіўшы дыханне, чакала адказу. 

З Хто ведае,-- адказаў незнаёмы.-- Быццам больш 
падобна да маці, але ёсць, відаць, нешта і ад бацькі... 

-- Пакінула б ты гэтую гутарку,-- амаль у адзін голас 
сказалі Антось і Хрысціна,-- а то толькі людзям надаку- 
чаеш. 

Незнаёмы, купіўшы агуркі, выйшаў. Як толькі заціхлі 
яго крокі за дзвярыма, Хрысціна пакінула есці і ўстала. 
Звяртаючыся да Антося, сказала: 

-- Больш тут жыць не хачу. Я табе ўжо не раз ка- 
зала, што трэба аддзяліцца і пераязджаць у мястэчка, 
бліжэй да мамы. 

-- Калі табе тут нясоладка, можаш ісці,-- буркнула 
свякроў,-- я чыіхсьці байструкоў гадаваць не хачу. 

2. “Адкуль вам вядома, што гэта чыйсьці байструк! 
Гэта байструк вашага сына... 

-- Вось людзі бачаць...-- махнула недзе за акно Та- 
цяна. 

Аптось маўчаў, панурыўшы галаву. Ён любіць Хрысці- 
ну і таму, хоць з болем, але вымоўчвае. Ядвіся зыркала 
вачыма -- то на маці, то на Хрысціну, гатовая вось-вось 
умяшацца ў спрэчку. 

Тым часам Хрысціна пасцяліла коўдру на падлозе, па- 


садзіла: Валечку, даўшы ёй у ручку таго самага зялёнага 
папугайчыка, і стала апранацца. 

-- Куды ж гэта? Прывыкла кідаць дзіця...-- кінула 
Тацяна. : 

-- Калі табе цяжка, дагледжу я,-- сказала Ядвіся. 

Тацяна кінулася на Ядвісю з лаянкай: і халера, і пач- 
вара, і гультай, і ўсялякія іншыя славечкі пайшлі ў ход. 
Умяшалася Хрысціна, і пачалася такая крыклівая мітус- 
ня, што аж маленькая Валечка, задраўшы галоўку, стала 
крывіцца і ўрэшце расплакалася. Антось узяў яе на рукі 
і крыкнуў на жанчын, каб сціхлі. й 

Праз некаторы час кухня апусцела. Антось паехаў не- 
дзе на сваім грузавіку, Хрысціна пайшла да мамы ў мя- 
стэчка, Ядвісю паклікаў брыгадзір, а сама Тацяна пайшла 
ў грады выбіраць агуркі. Маленькая Валечка засталася ў 
кухні адна са сваёй бразгаўкай-папугайчыкам. Яна выма- 
хвала ім, брала ў роцік, сама сабе нешта выкрыквала. 
Маленькая бавілася адна, не заўважаючы свайго адзі- 
ноцтва. 

Невядома, як бы гэта было доўга, каб не падышоў ву- 
саты дзядзька, брат Тацяны -- Апанас. Казалі людзі, што 
ва ўсёй вёсцы няма такога маўклівага чалавека, як гэты 
дзядзька. Ён служыў сторажам у калгасе, і людзі кожны 
вечар бачылі, як ён сядзіць пад страхою калгаснага свірна 
разам з сабакам -- сядзіць, як застыглая статуя, аберуч 
узяўшыся за дубальтоўку. 

Дзядзька Апанас увайшоў у кухню, глянуў туды-сю- 
ды -- няма нікога з дарослых. Клікнуў Тацяну. Няма. Ма- 
ленькая спалохана ўтаропілася ў вусатага дзядзьку і ў мо- 
мант заплакала. 

-- Цябе адну пакінулі, малую... Ах, ах,-- нейкім не- 
паваротным языком прамовіў дзядзька, нахіляючыся да 
Валечкі.-- Ну, то хадзі ка мне... 

Дзядзька Апанас пасадзіў малую на калені, а яна ўсё 
плакала, палахліва гледзячы на пажоўклыя вусы дзядзькі. 
І папугайчыкавая бразгаўка не памагла, як ні стараўся 
бразгаць дзядзька. І што рабіць з малою? Усе разышліся 
невядома куды. Вось трапіў чалавек у бяду! А Валечка не 
сціхала. 

-- Ну ціха, котачка... Ну ціха...-- скрыпучымі словамі 
суцяшаў дзядзька Валечку. 

Урэшце на маршчыністым ілбе дзядзькі бліснула ней- 
кая здагадка. Твар павесялеў. Дзядзька палез у кішэню 
1 выняў адтуль не што іншае, як свісток -- свой старажоў- 
скі свісток з гарошынкай. Ён злёгку свіснуў, і Валечка 
сціхла раптам. Цяклі па шчочках апошнія слёзкі, а руча- 

няты цягнуліся да дзядзькавага свістка, які так нечакана 
памог скупым словам дзядзькі. 

Увайшла Тацяна з мяшком агуркоў за плячыма і ўсё 
ж такі войкнула: 

2. Ой... Вось хто нам дзіця няньчыць... 

2; А што гэта ў вас за прывычка кідаць адно дзіця? 
Усякае можа быць. 

Тацяна села, апусціла рукі, адпачывала. Глянула на 
Валечку і перавяла позірк на брата. 

2. Што ж, Апанас... не нашае гэта дзіця...-- сказала 
яна бядуючы. 

-- Пустое гэта, Тацяна, выкінь з галавы... 

-- Вадзілася ж яна, Хрысціна, з тым, што паехаў на 
Урал, у шахты,-- з Юркам... 

У “Мала хто з кім вадзіўся... Але прыйшло дзіця ў ха- 
ту -- лічы яго сваім. І няма чаго... Мала хто што... 

Маўклівы брат хацеў яшчэ нешта сказаць, але сарваў- 
ся на паўслове і змоўк. 

Валечка сядзела ў яго на каленях і бавілася свістком, 
які прынёс ёй такое шчаслівае супакаенне. 


«ПУТАВОД» 


Дзень урэшце скончыўся, ды такі дзень, што думала- 
ся -- вось выйдзецца на ганак праўлення і тады ўздыхнец- 
ца на ўсе грудзі. Навокал вёскі -- лес, адкуль патыхаюць 
розныя водары, з якіх найвастрэй адчуваецца пах жывіцы 
і чабру. Конка наварыць вячэры -- сопкай бульбы, да 
якой падасць кубак малака. Пасля вячэры можна будзе 
пасядзець на лавачцы пад страхою, выкурыць цыгарку, па- 
сачыць за хмаркамі на небе, адгадаць пагоду на заўтра. 
Канчаецца сяўба яравых. Яшчэ думаюць пасадзіць бульбу 
на свежых тарфяніках. Работы, работы ўсюды -- не толькі 
на полі, але і ў бухгалтэрыі. То тое, то другое, то трэцяе. 
Людзі кажуць -- няма калі носа ўцерці. 

Так думаў галоўны бухгалтар Сцяпан Чаравака, кан- 
чаючы свой рабочы дзень. Упарадкаваўшы крыху паперы 
на стале, ён сказаў сваім памочнікам, што ідзе вячэраць 
і больш сягоння не вернецца. 

Ён спакойна павячэраў і думаў наогул хутка легчы 
спаць. Аднак выйшаў яшчэ на вуліцу, бо пачуў там нейкі 
гоман. І тут ён неспадзявана ўбачыў, што перад хатай, 

абапершыся на веласіпед, у хмары камароў стаяў малады 
хлацец. А яны - гэтая пошасць -- аж звінелі над ім і, на- 
огул, дакучалі людзям у вёсцы як хацелі. 

-- Я да вас, таварыш Чаравака,-- сказаў хлапец і пра- 
цягнуў Сцяпану пакет.-- З райвыканкома,-- дадаў ён. 

Чаравака распячатаў пакет і выняў адтуль паперы. 
Адну з іх, якую сёння рана адсылаў у земаддзел як тэрмі- 
новую, ён пазнаў: І вось чамусьці вярнулі. У другой па- 
перцы пісалася, якія трэба даць матэрыялы і па якой 
форме. 

--- Гм...-- мармытаў Чаравака,- па форме дваццаць 
восьмай... Чорт ведае -- каму што... 

-- Трэба, каб да ранку было гатова,-- прамовіў пасла- 
нец,-- і каб было ў выканкоме... 

-- Да ранку? - зжахнуўся Чаравака і ціхенька засві- 
стаў.-- Да ранку? -- перапытаў ён яшчэ раз.--Ці яны 
падурэлі там? 

Чаравака пачасаў за вухам так, што кепка казырком 
раптам ссунулася аж на нос, і неяк неўзаметку нават пра- 
стагнаў. Затым паправіў кепку. І з гэтым рухам нібы 
прыйшло пераадоленне той раптоўнай дакукі, што вось 
неспадзявана навалілася на душу. 

-- Добра, будзе,-- сказаў ён прымірэнчым ужо то- 
нам,-- скажы ім, што будзе гатова. 

Пасланец развітаўся, сеў на веласіпед і хутка знік 
у змроку вуліцы. 

Чаравака адразу, нікому нічога не кажучы, пайшоў у 
праўленне калгаса. 

Вялікая бярвеністая будыніна гулкім рэхам адбівала 
яго крокі ў змрочнай пустаце пакояў, калі Чаравака, ад- 
чыняючы адны дзверы за другімі, дабіраўся да свайго 
стала. 

Запаліў лямпу, сеў, палажыў перад сабою паперу з 
мноствам надрукаваных пытанняў. Вось на іх трэба даць 
сягоння адказы. 

Так пачалася працоўная ноч пасля гарачага працоў- 
нага дня. Чаравака то піша, то доўга ляскае лічыльні- 
камі, то корпаецца ў паперах, чагосьці шукаючы. А за 
акном усё больш і больш гусцее ноч. Але Сцяпан яе не 
бачыць. 

Затое ўглядаецца ў вокны яго жонка Кацярына, рос- 
лая, чарнявая. Яна гляне то ў адно акно, то ў другое, доў- 
га пастаіць, прыслухаецца. Потым пройдзецца па хаце, ся- 
дзе на пасцель, пазяхае. Карціць ёй нешта, гэтай Каця- 

рыне, і думка думку наганяе. «Куды ж падзеўся Сцяпан? 
Выйшаў на хвілінку і няма. Такі ж чула мая душа, што 
тут нешта не так»,-- думае Кацярына, усхопіцца, падыдзе 
да акна і ўглядаецца на вуліцу. 

А ноч агортвала вёску цішынёй. Ні адна яблынька за 
акном не паварухне лісточкам. 

І раптам прыйшла Кацярыне злосная думка: «Хіба 
пайсці ды пабіць ёй вокны?» Каму? Ды ёсць у вёсцы та- 
кая ўдава Аляксандра, даяркай працуе. Два разы западо- 
зрыла Кацярына свайго прававернага Чараваку ў сімпа- 
тыі да гэтай удавіцы. Першы раз -- калі гулялі вяселле 
брыгадзіра і Сцяпан некалькі разоў запрашаў Аляксандру 
на танец, а другі - як малолі ў млыне, то мужанёк Каця- 
рыны насіў Аляксандрына жыта наверх да каша. Чаго 
ж бы яму, здаецца, насіць? Няхай бы панасіў хто іншы. 
Не, тут нешта ёсць. Думае, думае Кацярына, хоча сарвац- 
ца, пабегчы і пабіць ёй, «гэтай зводніцы», не толькі вок- 
ны... Але, ломячы рукі, падае на пасцель і на момант 
прыціхае са сваімі развагамі. 

Кацярына знямела, змоўкла, чакала шораху крокаў на 
падворку, стуку ў дзверы. Але не пачула ні таго, ні друго- 
га. За вокнамі плыла толькі цішыня. 

..Чаравака спіць, палажыўшы сваю валасатую галаву 
на бухгалтарскі стол. Запячатаны пакет з напісаным адра- 
сам у выканком ляжыць свежы, пукаты. Трэба было б 
ісці дамоў пасля запаўнення бланка, а яму на хвілінку 
хацелася даць галаве адпачынак -- і вось заснуў, забыў- 
шыся пра ўсё. Гучны храп раздаецца ў бярвеністым пакоі, 
і час ад часу скача аганёк у лямпе. Ён павольна бялее, бо 
з акна прасочваецца дзень. Світае... 

Сцяпан не чуе, як пракрадваюцца праз акно першыя 
праменьчыкі сонца, лашчаць яго галаву цёплым, ласкавым 
дотыкам. То там то сям... Тоненька рыпнулі дзверы ў кан- 
цылярыі, і першым увайшоў намеснік Чаравакі. Спыніўся 
над сваім галоўным, усміхнуўся, пагасіў лямпу і, паставіў- 
шы яе на акно, сеў за свой стол. 

Пасля прыйшлі другія работнікі, таксама агледзелі га- 
лоўнага з усіх бакоў, і кожны ціха сеў на сваё месца, бо 
намеснік сказаў: «Няхай спіць, сам прачнецца...» 

Увайшло некалькі калгаснікаў па справах. Пачалося 
шуршэнне паперы, стук лічыльнікаў, гутарка. Чаравака 
нічога не чуў, заліваўся храпам, як кажуць, на ўсе за- 
стаўкі, 

І вось, чаго яшчэ не хапала, уварвалася разам з ляска- 

там дзвярэй жопка Кацярына. Толькі заікнулася спытац- 
ца: «Ці няма тут?.» -- як раптам спынілася над галавою 
«свайго» і ляснула ў далоні. 

2 Вось дзе ён!..-- ускрыкнула яна збянтэжана і за- 
раз жа, нічога не пытаючыся, схапіла за валасатую гала- 
ву «свайго» і, тузануўшы, крыкнула яму ў вуха: -- Ці ў 
цябе жонкі, хаты няма, што ты тут спіш?! 

Чаравака прыўзняў галаву і, як беспрытомны, пагля- 
дзеў навокал чырвонымі ад бессапі вачыма. Ён доўга не 
мог зразумець, дзе ён і чаму ён тут. А потым, не зважаю- 
чы на дакоры жонкі, сказаў, пакрэктваючы: 

-- Пакет... Дзе пакет? Трэба зараз жа адправіць у рай- 
выканком. 

А жонка сваё: 

2. Во!.. Я яму адно, а ён другое... Нейкі пакет... 

Тады Чаравака спыніў нахмураны позірк на жонцы. 

-- Пакет тэрміновы! Разумееш? Я -- рахункавод і па- 
вінен... 

Жонка не дала яму дакончыць. Стукнуўшы кулаком 
па стале, яна заверашчала: 

-. Ты не рахункавод, а путавод! Калі ты мяне пера- 
станеш путаць? 

Усе, хто быў у бухгалтэрыі, заліліся смехам. А Каця- 
рына разышлася не на жарты: 

-- Путавод! Путавод! Путавод! Каб цябе спутала... 

Чаравака ўжо не слухаў. Паклікаўшы калгасніка, ён 
уручыў яму пакет, даўшы наказ хутчэй, любымі сродкамі 
даставіць яго ў раён. 

Ляскалі лічыльнікі, шуршэлі паперы, гаманілі людзі, 
але ўсё перавышаў адзін жаночы голас: 

г. Путавод! Путавод! Путавод! 

А гэты «путавод» урэшце ўзяў сваю крыкуху пад руку 
і з лагоднай усмешкай пад агульны гоман адабрэння пры- 
сутных накіраваўся да дзвярэй. 


ІМУНІТЭТ 


Мы ішлі ў той сонечны яблыневы сад. Пясчаная паля- 
вая дарога, парослая па абочынах травою-паўзуном, не- 
прыкметна вяла ў палі. Хацелася ісці і ісці без гутаркі, 
без слоў і ўдыхаць ласку гэтай, здаецца, да кожнай ба- 

разны знаёмай зямлі ў жытнёвых і аўсяных хвалях і ад- 
чуць ва ўсім уцеху і цану чалавечай працы. 

Са мною ішла побач у белай хустцы, завязанай па- 
сялянску, пад бараду, маладзіца Алена Рыгораўна. Гэ- 
та -- аграном, выхаванка Горацкай акадэміі. Яе плаўная 
хада быццам злівалася з лёгкім пакалыхваннем жыта, і 
можна было падумаць на хвіліну, што яна не ідзе, а 
плыве. 

Гаварылі мала. Аб ураджаі, аб вапнаванні глебы, аб 
тым, што кароўнікі і свінарнікі нельга будаваць блізка ля 
чалавечага жылля, бо гэта негігіенічна, і аб іншых 
справах. 

Усё было як трэба. Выйшлі на сенажаць, якую пера- 
сякала рэчка ў лазовых кустах. Нічога не кажучы, мы 
спыпіліся на мосціку. І тады я мімаволі глянуў на яе по- 
стаць у цёмна-чырвонай кофце, на яе ружовы профіль, 
які здаваўся мне сонечным. 

. Стойце, ні з месца! -- сказаў я і сышоў з дарогі 
на сенажаць. Нарваў розных кветак -- і белых, і чырво- 
ных, і жоўтых, і сініх -- і паднёс ёй, жанчыне. 

Кветкі ўсе былі пахучыя, мядовыя. Яны напаміналі аб 
маладосці, аб трыумфе жыцця. Я нешта сказаў пра гэта, 
а Алена Рыгораўна, як быццам чакаўшы такіх слоў, за- 
думна паглядзела ў даль сенажаці і сказала, стрымлі- 
ваючы ў сабе нешта ласкавае: 

2. Вось вяду ж вас іменна да трыумфатара жыцця. Вы 
ў ім адчуеце нават філосафа. Ён вам спадабаецца -- наш 
дзядзька Іван Падабед. 

Мы рушылі, мы пайшлі не спяшаючыся. Так маглі б 
ісці па гэтай зямлі ў бясконцую дарогу, гаварыць аб ге- 
раізме тых, хто яе ўпрыгожвае. І хто ведае, можа дзе на 
нейкім далёкім, прыгожым прыпынку ці не зрабіўся б я 
аграномам, вядома, назаўсёды? 

Але прыпынак якраз быў блізка. Вось ужо ён, гэты 
сад, абсаджаны ліпамі. Мы ўваходзім у пчаліную дзяржа- 
ву. Яе пільны вартавы -- дзядзька ў чорным, таямнічым 
каўпаку з сеткі -- убачыў нае здалёк і бадзёрай хадой 
накіраваўся нам насустрач. Гэта і быў Іван Падабед. 

-- Добры дзень, Іван Максімавіч! -- паўжартам на- 
распеў сказала Алена Рыгораўна. 

ўна Добры дзянёк, добры дзянёк! -- адказваў дзядзька, 
ціснучы нам рукі.-- Ды ён і сапраўды гэты дзянёк добры 
сягоння. Глядзі ды любуйся. І ўзятак сягоння х-а-а-ро- 
шы! -- дадаў ён. 

Перад намі стаяў, узяўшыся ў бокі, высокі, танклявы 
чалавек, адкінуўшы свой чорны каўпак на патыліцу, як 
рыцар ілбіцу шлема. Гэта быў адзін з тых пчаляроў ста- 
рога пакалення, якія пчаляры не толькі па сваёй прыро- 
дзе, так сказаць, але і па сваёй саматужнай адукацыі. 
Дзядзьку Падабеду, аказваецца, шэсцьдзесят год, але ні 
на лбе, ні на шчоках амаль што няма маршчын. І калі б 
не пасівелыя валасы на скронях, хто б сказаў, што пчаля- 
ру Івану Падабеду шэсцьдзесят год? 

Я ў гутарцы дзіваваўся такой захаванасці дзядзькі, а 
ён расплываўся ва ўсмешцы, і яго шэрыя разумныя вочы, 
здаецца, пранізвалі мяне наскрозь. 

-- Чаму вы не пакусаны пчоламі? Чаму вы не апух- 
лыя? -- пажартаваў я. 

--. Імунітэт! -- шпарка адказаў дзядзька. 

Я здзівіўся такому адказу, глянуў ў твар дзядзькі і 
адчуў, што гэтае слова для яго даўно не навінка. Прыга- 
даліся словы Алены Рыгораўны, сказаныя ў дарозе, пра 
пчаляра-філосафа. 

-- Ну хадземце, пагледзяце маю гаспадарку. Вы ўсё 
пішаце...-- звярнуўся ён да мяне.-- А ці пісалі вы аб пу- 
дах жыцця калі-небудзь? 

Міма нас са звонам праляцела пчала. Дзядзька паказаў 
пальцам услед ёй і дадаў: 

--. Вось яна, цудадзейка! Паляцела... 

Шасцідзесяцігодні Іван Падабед не меў сутуласці. 
Высокі, статны, танклявы, ён рухава, энергічна ішоў на- 
перадзе нас у белай сарочцы і ў белых штанах. Часам 
спыняўся, недзе нешта заўважыўшы перад сабою, і, зноў 
узяўшыся ў бокі, неяк па-сакалінаму і разам з тым дбай- 
ліва аглядаў сваю мядовую гаспадарку. А потым ішоў 
далей. 

Вялікі яблыневы сад, застылы ў летняй цішыні, грэў- 
ся пад сонцам. Тая, здавалася б, аднастайная, але тонкая 
музыка -- пчаліная сімфонія -- не парушала гэтай цішы- 
ні, а, наадварот, яшчэ больш яе навявала. Ад гэтага вісела 
ў паветры сонечная дрэма -- вісела над садам, над усім 
наваколлем. 

Пчаліныя хаткі стракацелі рознай афарбоўкай між 
пабеленымі стваламі яблынь. Іх, хатак, здавалася на пер- 
шы погляд, незлічоная колькасць, бо, у які бок ні глянь, 


усюды яны аддаляюцца ў зялёную таемную глыбіню 


саду. 
Выйшлі мы ўрэшце на ўскраіну пасекі, дзе сярод вы- 


мі 


сачэзных ліп, клёнаў і каштанаў будавалася пчалінае 
жыллё. н 

С. Людзі так лёгка адносяцца да пчол, - вёў сваю 
гутарку дзядзька Падабед,-- думаюць, што пчала, як му- 
ха тая, ды ўсё... Не, недарма некалі людзі празвалі яе 
божай. 

Тут дзядзька зараз жа агаварыўся: 

2. Вядома, цяпер яно з богам людзі не дружаць, бо яго 
няма. І я за тое, што -- няма.. Прырода -- вось што! 
Яна для мяне ўсё. Дружыць з прыродай, дружыць з пчол- 
кай, бо і яна таксама прырода. 

Мы пераглянуліся з Аленай Рыгораўнай і ўсміхнуліся. 
Я сказаў: 

2 Добра дружыць з пчолкай, бо яна -- прырода. Гэта 
так. А вось тыгр, кракадзіл -- таксама прырода. Можна 
з імі дружыць? 

Дзядзька Падабед крыху задумаўся, а пасля, як бы 
прыняўшы нейкае рашэнне, кіўнуў галавой і сказаў: 

2; "Можна! Усё можна! Усё залежыць ад чалавека, 
як ён сябе павядзе. Калі будзе імунітэт -- усё ў парадку. 

Алена Рыгораўна і я расемяяліся. 

. Вось вам смешна,-- крыху дакорліва вымаўляў 
дзядзька.-- Прывучыў жа чалавек сабаку, каня, карову... 
Чаму ж не можа прывучыць тыгра, кракадзіла? Можа! 
Абы толькі ўвагнаць імунітэт... Імунітэт... 

Мы ўжо з Аленай Рыгораўнай пераглянуліся між 
сабою больш сур'ёзна. 

Дзядзька, Іван Максімавіч, змоўк на момант, задум- 
ліва пазіраючы навакол. Усе мы стаялі, абапершыся лок- 
цямі на невысокі зруб амшаніка, дзе зімою павінны бу- 
дуць жыць дзядзькавы ўлюбёныя пчолы. 

-- Калі я,- распачаў дзядзька знячэўку, -- прылягу 

часам адпачыць пасля абеду на лавачцы ля свайго 
шалаша, я праз сон чую гэты звон і праз сой адчуваю, 
што я дыхаю, жыву. Гэты звон закалыхвае мяне да 
сну... 
Мы некаторы момант слухалі гэтую, крыху аддаленую, 
пчаліную музыку, гэты звон, што навяваў спакой. Ён роў- 
на пераліваўся ў гушчары саду, не сціхаючы ні на се- 
кунду, дзе адны ноткі быццам спаборнічалі з другімі. 
У гэтым звоне адчувалася няспынная, няўмоўкная, упар- 
тая, гарачая праца. 

-- Вось дзе праца! Чулі? -- узняўшы палец уверх, 
сказаў дзядзька.-- Калі я зайду ў праўленне свайго кал- 

гаса, я там толькі сваруся... Трутні! -- кажу.-- Трутні! 
Дзе ваш імунітэт? Дзе? 

І дзядзька пачаў расказваць пра грэчку, пра тую мя- 
довую грэчку, якая вырасла напалавіну з травою. 

--. Вось дзе работка! Ці ж гэта не трутні? Каб не гэтыя 
пчолкі, што вось гудзяць, гэтая грэчка не мела б ні адна- 
го зярняці. Але паспрабуй скажы ім, што гэта так, яны 
вочы заплююць. Ці ж яны чым цікавяцца? Дзе ім што 
ведаць? 

У апошніх словах дзядзькі чуцён быў гонар за самога 
сябе і за свае веды. 

2. Як жа можа быць інакш? Пасека -- гэта ж цудоў- 
ная гаспадарка, дзе дружба чалавека з прыродай яднаюц- 
ца недзе ў самым сонцы. Тэта ж падумаць, цудоўныя 
таямнічыя сокі, што сочацца, плывуць з жыватворных 
крыніц зямлі, знанымі і нязнанымі шляхамі асядаюць У 
кветках і кветачках розных траў і палявых раслін, ляс- 
ных кустоў і дрэў -- іглістых і лісцястых. І ўсюды дася- 
гае яна -- пасечная жыхарка, рупная работніца-медано- 
сіца, тая маленькая пчолка, якая так пільна стараецца 
над узбагачэннем зямлі. Пчолка ўсю сябе аддае вялікаму 
зямному Жыццю. 

Мы слухалі шасцідзесяцігадовага пчаляра і ўнутрана 
захапляліся яго бачаннем «красы жыцця». Не хто іншы, 
як пчолкі, далі яму магчымасць адчуць глыбінны яго 
сакрэт, якім прасякнута ўсё, што жыве. 

-- Ці маюць яны пашану да таго, што калі пчолка 
сядзе на кветачку грэчкі, дык там мусіць нарадзіцца 
зярнятка? Калі сядзе на кветачку яблыні, мусіць нара- 
дзіцца яблычка... Ну на што ні сядзе -- на ліпу, на сасну, 
на верас,-- усё пасля яе родзіць, жыве... Вось што! Вось 
дзе імунітэт! 

Дзядзька паправіў свой каўпак, ссунуўшы яго больш 
на патыліцу, і дадаў: 

2. Я як пабуду ў калгасе, у праўленні, уцякаю сюды 
да пчолак. Тут згода, тут праца, дысцыпліна, тут імуні- 
тэт! А то што? Яны ж там яшчэ імунітэту не маюць! -- 
развёўшы рукамі, вывеў дзядзька. 

Пры апошніх словах дзядзька дабрадушна рассмяяўся. 

-2 ІКартуеце, дзядзька,-- сказаў я. 

2 Вы хочаце, каб так было спраўна ў калгасе, як У 
вуллі? -- умяшалася Алена Рыгораўна. 

-- А хіба ж дрэнна было б?.. 

г. Можа нават і дрэнна... 

-. Ну вось табе і мой аграном -- ну, што ён кажа? 

-- Вразумейце, што людзі -- гэта людзі, а пчолы -- 
гэта жывёлінкі. Вось вы, чалавек, кіруеце імі, а не яны 
вамі. 2 

2. Чалавеку дадзен розум, а ён ім карыстацца не 
ўмее. Эх, не ўмее! -- закруціў галавою дзядзька. 

Алена Рыгораўна, каб перабіць «скептыцызм» дзядзь- 
кі Падабеда, сказала: 

2. Не бядуйце, наш калгас у гэтым годзе ўжо будзе 
мільянерам. 

2. То-о! -- ускрыкнуў дзядзька, правёўшы рукою на- 
вокал.-- Вось яны, мільёны, ляжаць. Чаму ж іх не пады- 
маюць? Яны б штогод радзілі.-- Ён стукнуў кулаком па 
цагляным зрубе, як па стале, і дакончыў: -- Добра! Няхай 
жывуць калгасныя мільёны! Я не супроць, не, я не су- 
проць! А цяпер хадзем да маёй хаткі, пачастую вас мяд- 
ком. 

Мы не маглі ісці так упэўнена паміж вулляў, як ішоў 
дзядзька Падабед. Ён свабодна ўвіхаўся ля стракатых 
хатак, час ад часу даверліва нахіляючыся на момант да 
каторай-небудзь з іх. 

Ля хаткі, пабудаванай з дошак, мы засталі чалавека 
сярэдніх год, які на сталярскім варштаце пад яблыняй 
габляваў дошкі. 

-- Тэта мой брат...-- сказаў дзядзька. 

Хатка была падзелена на дзве палавіны. У большай 
ляжалі розныя прылады для вулляў, пачынаючы ад до- 
шак; гатовыя рамкі для сотаў віселі на сценах. У ценя- 
вым кутку ляжаў цэлы стос рамак з мёдам. У меншай 
палавіне было жыллё дзядзькі Івана і яго брата Васіля, 
з якім мы толькі што пазнаёміліся. 

За столікам у ценявой яблыневай прахалодзе частава- 
ліся дзядзькавым мёдам. 

-- Молада вы выглядаеце на шэсцьдзесят год, Іван 
Максімавіч,-- сказаў я,-- у вас жа няма маршчын на 
твары. 

-- Вось ешце часцей мёд, то і вы такімі будзеце. Усё 
ад мёду. Яшчэ людзі да канца і не разгадалі яго моцы. 
Тлюкоза тут ёсць? Ёсць. Вітаміны ёсць? Ёсць, ды яшчэ 
якія... Увесь мёд, можна сказаць, з глюкозы. 

Дзядзька пачаў, як на лічыльніках, падлічваць лека- 
выя вартасці мёду, за кожным разам загінаючы палец на 
левай руцэ: з 


-- Ці табе рана якая, ці сэрцайка забаліць, ці вочы, ці 

ногі, ці грудзі, печань, почкі, жывот... Ну ўсё, усё. Пра 
што ні падумай, усюды лекарам -- мёд. Вось вам і глю- 
коза, і левулёза...-- усміхаючыся, закончыў дзядзька 
Іван, а пачакаўшы, прадаўжаў: 

-- Вось брат у мяне...-- Дзядзька кіўнуў у бок бра- 
та, які, не ўступаючы з намі ў гутарку, ціха поркаўся ля 
свайго варштата.-- Узяў я яго да сябе. Няхай пажыве 
тут. Вылечыць яго хачу... 

-- А штоз ім? 

2 Што? Гм... Як вам сказаць? -- Дзядзька выцер гу- 
бы, разгладзіў невялікія шэрыя вусы і прадаўжаў: -- 
Дзвесце ўдараў нагаечных... далі яму паліцаі пры нем- 
цах і кінулі ў халодны хлеў у адной сарочцы... Ужо была 
восень. За ноч ён выбраў яму пад подрубам і ўцёк... Уцёк 
у партызаны. Жонку і дваіх дзяцей немцы знішчылі... 
Вось як! І Васіль мой застаўся адзін... Не мае здароўя... 
Баліць у грудзях... Вось я і ўзяў яго да сябе... на лекі... 
мядок павінен усё зрабіць. 

Маўчанне нашае пасля дзядзькавых слоў было нават 
доўгім. Мы з Аленай Рыгораўнай адначасова глянулі ў 
бок брата. Дзядзька Іван нібы зразумеў нашае жаданне 
і паклікаў яго: 

2. Ідзі, Васіль, пасядзі з намі трошкі. Работа не ўця- 
чэ.-- І, звярнуўшыся да нас, дадаў: -- Рамкі робіць для 
вулляў... і самі вуллі... От, тое-сёе... Недарма жыве. 

Васіль, з руса-жаўтаватымі валасамі, зачэсанымі на- 
зад, з выглядам чалавека, які вось толькі адарваўся ад 
працы, нібы ад задумы, сеў за столік і пачаў выціраць 
рукавом пот з ілба. 

Нясмелы Васіль хутка, аднак, разгаварыўся. І мы пра- 
слухалі расказ пра тое перажытае, што ніколі не можа 
забыцца. Яно, поўнае ран, слёз і гераізму, заяўляла аб 
сабе ў кожным позірку пчаляровага брата -- позірку цяр- 
плівым, які ніколі не выбачыць тым, хто так крывава 
паглуміўся над нашай любоўю да жыцця. 

2. Цярплівасць каменная...-- міжволі вырвалася Ў 
мяне. 

-- Так! -- падхапіў дзядзька і, глыбока ўздыхнуўшы, 
даказаў: -- Трэба ж чалавечай душы такое вытрымаць... 
Ах, ах...-- Дзядзька доўга качаў галавой. 

Алена Рыгораўна нахілілася да дзядзькі: 

- Тэта што? Таксама імунітэт ці не? -- запыта- 
ла яна. 

22. Імунітэт! -- паўтарыў сваё ўлюбёнае слова дзядзь- 

ка.-- Гэта наш імунітэт! -- І стукнуў сябе ў грудзі ку- 


наны ўжо зусім цямнець, Мы ўсталі, каб падзяка- 
ваць за пчаліны нектар, паціснуць на развітанне двум 
братам рукі -- пчаляру і партызану. 1 ў 

Дзядзька Падабед падышоў да мяне 1 крануў за ло- 
каць. 

2 Глядзіце, каб напісалі аб цудах жыцця... Помніце! 
Ну вось, буду чакаць. Не забывайце пра імунітэт. У ім 
усё. Шчаслівай вам дарогі! . 

Мы выйшлі з саду на сенажатную дарогу 1 акунуліся 
ў сінія, шаўковыя туманы... 


ГУМНО БЕЗ ВАРОТ 


Сядзелі за сталом у шумнай бяседзе. Час ад часу па- 
дымалі чаркі, чокаліся, жадалі адзін аднаму расці, квіт- 
нець, жыць, больш сустракацца. І ўсім было прыемна 
адкрыць хоць краёчак сваёй душы, дзе пасумаваць, дзе 
пасмяяцца. Усім было прыемна глядзець на госця, які 
з'явіўся так нечакана, быццам з далёкай шматгадовай 
вандроўкі. 

Вандроўка сапраўды была вялікая. Трыццаць год мі- 
нула з таго часу, калі Сяргей Баравы, «студэнт», як яго 
празвалі ў наваколлі, пакінуў купецкі лес, дзе служыў 
лесніком. Камуністы падхапілі яго ў сваё падполле, і пай- 
шла тады гэтая самая вандроўка ад сваёй вёскі да турмы 
і наадварот пад канвоем паганятых Пілсудскага. Так і на- 
вандравалася дванаццаць гадочкаў турэмных. 

І цяпер вось ён сядзіць, гэты госць, сярод сваіх былых 
знаёмых самай блізкай вёскі ад колішняга лесу, сядзіць 
з планкамі ўзнагарод на грудзях, пасівелы, але з малады- 
мі, чорнымі вачыма, як і дванаццаць гадоў назад. 

-- Пастарэў, студэнт, пастарэў,- час ад часу гаво- 
рыць Оля, сакатуха, як называе яе Сяргей. 

Яна сядзіць насупраць яго, па другі бок стала, разру- 
жавелая, і сюд-туд заліваецца смехам. Русыя яе валасы 
яшчэ не згубілі прозалаці. Спрытная галава трымаецца 
на асаністай шыі, якую і цяпер мо хто-небудзь яшчэ на- 
зваў бы лебядзінай. Але паўната твару і рысы зморшчак 
навокал вялікіх шэрых вачэй гаварылі не толькі аб ста- 
ласці, але і аб набліжэнні таго, што завецца старасцю. 

Што ж дзіўнага! Оля ўжо выгадавала чацвёра дзя- 
цей, якія пайшлі ў свет. Побач з ёю сядзіць яе муж Аляк- 
сандр Бараноўскі, колішні друг Сяргея. Тая ж самая 
цёмна-русая прычоска з завітком ля скроні, толькі вала- 
соў стала менш. І зморшчкі рассыпаліся па ўсяму ху- 
даватаму твару з шырокім ілбом і вузкім падбародкам. 

-- Кажаш, Оля, пастарэў я? - адказаў запытаннем 
госць.-- І ты папаўнела. Выглядаеш, як галоўная кара- 
вайніца на вяселлі. Помніш, як уцякалі ад дажджу ў тую 
лесніковую хату, дзе я жыў? 

-- Ой, як жа не помніць! Тады ж якраз лее ачышча- 
лі. Помню. Я і палец тады збіла, і вы мне ёдам лячылі. 
От, такі ж вы нічога не забыліся... От, памяць! Даўно ж 
гэта ўсё было! 

-- А помніш, як ты не пускала Аляксандра ўцякаць 
са мной у Саветы? 

-- Ну і сярдзітая ж я была тады на вас абодвух. Як 
жа? Страціць кавалера...-- І Оля залілася смехам. 

-- Калі сам не гам, дык нікому не дам? Так ты паду- 
мала пра мяне? 

Оля прыклала палец да вуснаў і прыгразіла: «Ціха...» 
Хоць трыццаць год мінула, а ўсё роўна сказала «ціха» 
і жартаўліва глянула ў бок Аляксандра. 

Так пачаліся салодкія і горкія ўспаміны. Аб тым, як 
Сяргей прыйшоў аднекуль здалёк, паступіў на службу 
да купцоў-лесапрамыслоўцаў лесніком, прыйшоў у ска- 
мечанай студэнцкай шапцы з сінім аколышам, чаму і 
празвалі яго студэнтам. Як быў Сяргей худы ад голаду, 
у палатанай куртцы, у чаравіках, дзе-нідзе счэпленых 
дротам; як ён нікому не шкадаваў дроў, і людзі дзівава- 
ліся, што такога лесніка яшчэ ніколі тут пе было; як по- 
тым бабы хацелі «выдаць замуж» Сяргея за багатую дзяў- 
чыну з жарабіцай. Так і казалі: за дзяўчыну з жарабіцай. 
Але атрымаўся канфуз -- жарабіцу пехта ўкраў, і Сяргей 
уздыхнуў з палёгкай -- не будуць прычапляцца з жаніць- 
бай. Думка ляцела на ўсход, туды, за мяжу. Не да жаніць- 
бы, не да лесу было. З Аляксандрам усё рыхтаваліся, усё 
рыхтаваліся. А потым... а потым сталася тое, на што Сяр- 
гей нават зазлаваў,-- Аляксандр закахаўся ў Олю, у 
статную, рослую дзяўчыну, што закаціста смяялася. Здра- 
дзіў Аляксандр «вялікім намерам». Некалі ж чатыры ме- 
сяцы вучыліся разам на рабфаку -- там, у бежанстве на 
Паволжы. Сяргей пайшоў вучыцца вышэй. Вось і хацелі 
вярнуцца туды. І вось на дарозе стала яна -- Оля з ле- 

бядзінай шыяй, тая Оля, што кожны дзень хадзіла ў го- 
рад палоць з ранку да вечара мяшчанскія агароды, каб 
як-небудзь пражыць з бацькам, бо маці ўжо не было. 

І той памятны вечар вырашыў усё. Ах, што ж гэта 
быў за вечар! Оля стаяла ў канцы вёскі ля могілак і чака- 
ла, думала: «Чаго ж ён прычапіўся да яго, гэты студэнт? 
Да яго, да Сашы. Вось пайшлі недзе з бясконцымі гутар- 
камі. Гавораць такое, што ўсяго схапіць і ўцяміць нельга. 
Ужо цямнее, і крыжы між сосен і кустоў пачынаюць ра- 
біцца страшнымі. Казаў жа прыйду, і няма... Божа, бо- 
жа...» 

Вольга выцерла тады няпрошаную, гарачую слязінку 
фартушком, абцытым карункамі, і ціха пайшла ў вёску. 

А вёска -- якая ж яна панадная была ў той вечар! 
Гудзела музыка -- гармонікам, скрыпкамі, бубнам, несці- 
ханымі песнямі дзяўчат і хлопцаў. Усё гэта меладыйнымі 
хвалямі пералівалася з канца ў канец. То сціхала на мо- 
мант, то ўздымалася зноў раскаціста, шырока і далёкім 
рэхам замірала пад ціхімі, заслуханымі зорамі. Гарачая 
ласка распірала грудзі Олі, хацелася адкрыць душу гэтаму 
вечару, зорам, другу міламу. Хацелася сысці праз агаро- 
ды ўніз да рэчкі і акунуцца ў малочны, цёплы туман, што 
хвалямі, як воблачкамі, плыў і застываў, прыпадаючы да 
зямлі. Мо тады палягчэла б на сэрцы? 

Сяргей прыпамінае той момант, як ён не мог заўва- 
жыць, якім чынам адарваўся ад яго Аляксандр і недзе 
знік. Абодва ж глядзелі, як на вуліцы ў крузе танцавала 
Оля. Спынілі гутарку пра Талстога і Дастаеўскага і, ні- 
чога не кажучы, сачылі вачыма за Оляй. Як адышоўся 
ад яго тады Аляксандр, Сяргей і цяпер не можа сабе 
ўявіць. Ён хутка заўважыў толькі адно -- не стала Олі 
ў танцах. Яшчэ раз прапусціў вачыма пары, каб перака- 
нацца... Не, няма. Павольна пачаў Сяргей праціскацца 
праз натоўп моладзі, што стаяла ля плота пад навіслы- 
мі галінамі вішань. Няма. Цікава і дзіўна. Зайшоў на 
падворак і заўважыў, як парачка -- ён і яна -- падняла- 
ся з прызбы і падалася ўніз на агароды, туды, да сенажа- 
тнага туману. Там, у даліне, блізка ля сенажаці, ля ага- 
роднай мяжы-разоры стаяла гумно. Няўжо туды? Гумно 
належала гаспадару хаты, з прызбы якой яны падняліся. 
Гумно... Ну што такое гумно? Гэта -- будыніна, дзе гас- 
падар кладзе снапы, сена, зялёнае, духмянае. Але ўся 
бяда (а можа, і не бяда) гэтага гумна была ў тым, што 
яно не мела варот. Відаць, салдаты -- свае ці нямецкія -- 

ў часе царскай вайны спалілі іх на агні, варачы ў кацял- 
ках салдацкую вячэру. Пасля звароту з бежанства з Ра- 
сіі нялёгка было зрабіць і вароты для гумна або нават 
дзверы ў хату. Дзе тут да дзвярэй, калі голад сціскаў за 
душу. Добра, што сцены ёсць... 

І моладзь палюбіла гэтае гумно. Яго ж там ніхто на- 
дта не правяраў, пакуль не было снапоў. Гаспадар толькі 
часам пакрычыць, павыганяе ўсіх, калі ўжо вельмі пачне 
весяліцца моладзь у гэтым гумне, што здаралася толькі 
сонечнымі летнімі нядзелямі. 

Па абодвух баках тока заўсёды клалася сена --зялё- 
нае, лугавое, ад паху якога кружылася галава. Над се- 
нам, пад страхою з павуціннем, увіхаліся і шчабяталі 
ластаўкі-белагрудачкі. А па кутках у сене таксама шча- 
бяталі... не, не шчабяталі, там шапталіся парачкі... па- 
рачкі... Шэпты цёплыя, гарачыя... шэпты мілыя --з да- 
корамі, з пацалункамі... Часам прарываўся нястрыманы 
смяшок і раптам заціхаў, як быццам прападаў у цёмную 
бездань. Здараліся і яны -- горкія слёзы, калі ведзьма-ня- 
згода клалася ўпоперак і атручвала радасць пакутамі. Ін- 
шы раз збіраліся сюды смельчакі на сходку, каб пачытаць 
рэвалюцыйную літаратуру, пагутарыць аб тым, што пачу- 
лі ад падпольшчыкаў. Колькі жыццёвых мар-дарог намя- 
чалася ў гэтым, Сцяпанавым, як звалі яго, «гумне без 
варот»! 

І калі якая-небудзь маці дакарала дачку, то не ўпуска- 
ла, каб не сказаць: «Вылежалася ў Сцяпанавым гумне, 
а цяпер будзеш мне...» 

Сяргей зразумеў, куды пайшлі Аляксандр з Оляй. Па- 
стаяў за хлявамі ў тычкавай фасолі, паглядзеў ім услед і 
вярнуўся на вуліцу -- асалавелы, задуманы. 

Гэта было так даўно і разам з тым здавалася цяпер, 
што адбылося толькі ўчора. Так свежа ўсплылі ўспаміны 
за гэтым бяседным сталом, дзе насупраць Сяргея сядзела 
яна -- разружавелая віноўніца ўспамінаў. 

Так і развітаўся тады Аляксандр з думкай уцякаць у 
Саветы. Сяргей сустрэў яго назаўтра і ўсё гэта зразумеў, 
не пытаючыся. Нічым яму не дакараў, а толькі расказаў 
пра старажытнарымскага палкаводца Антонія і егіпецкую 
каралеву Клеапатру. Гутарка адбылася на жытнёвай да- 
розе ў Сяргееў лес. «Антоні» слухаў, прагна курыў, упар- 
та глядзеў сабе пад ногі. Усё збіраўся нешта сказаць, але 
не мог. Заняло яму. 

Так, ідучы за ўспамінамі, Сяргей раз-пораз паглядаў 

на Олю, якая харашылася за сталом, як пава, 1 давала 80- 
лю свайму смеху, як некалі сярод дзяўчат 1 хлопцаў. 

С А якз тым гумном, Оля? Не забылася? 

-. 8 якім гумном? -- Оля хвілінку ўспамінала, змор- 
шчыўшы лоб, а потым пляснула ў далоні і закрыла імі 
твар.-- Ох, чаму не помніць? Ой, гумно, давяло яно... 

Стары дзядзька, сусед Сцяпан Мароз, гаспадар гэтага 
гумна, добры выпівака, адгукнуўся з покуці: 

Тэта ж быў клуб... клуб... Як нядзеля прыйдзе, бы- 
вала... Адгону не было... Бывала, усё сена здратуюць... 

Які там клуб? -- крыкнула Оля.-- Хіба для цы- 
ганоў!.. 

Усе зарагаталі так, што гаспадар хаты Васіль Васілье- 
віч, які некалі служыў лесніком разам з Сяргеем, аж 
«спалохаўся», бо прыўстаў і глянуў на вокны -- відаць, 
хацеў упэўніцца, ці цэлыя яны. 

Васіль Васільевіч, некалі прыгожы, здаравецкі муж- 
чына сажнёвага росту, цяпер пасівелы ўжо, але таксама 
па-бываламу ветлівы, нахіляецца да сваёй невялічкай 
жонкі Наташы, у якой паабапал курносага носіка леглі 
маленькія маршчынкі. Яна таксама бліснула прарэджа- 
нымі ўжо зубкамі ў агульным смеху і зашаптала нешта 
свайму Васю на вуха. 

Калі крыху прыціхлі, Васіль Васільевіч, нібы ўтай- 
моўваючы рухам рукі апошнія хвалі смеху, сказаў: 

-- Ну ідало пытлю гэтае гумно! 

А Сяргей, госць, тут жа пад яшчэ не астылае захап- 
ленне тым бывалым, мінулым, маладым падымае чарку 
і, азіраючы ўсіх іскрыстымі вачыма, гаворыць: 

З А ўсё ж такі, як бы яно там ні было, давайце вы- 
гем за тое гумно без варот! Яно адыграла, як бачыце, 
сваю, і немалую, ролю. Аб гэтым можа расказаць не адна 
пара ў вёсцы. Ітак, за гумно без варот! 

-- Харошае было гуменца, што і казаць,-- прамовіла, 
чокаючыся, суседка-ўдава цётка Мар'я, сястра Васіля Ва- 
сільевіча, у якой некалі паўгода Сяргей жыў на кватэ- 
ры,-- дый сам Сяргейка заглядаў туды... 

Мар'я ўсміхнулася, захінаючы вусны ражком хусткі. 
А ўсе адзін за адным паўтаралі: было... было... было... 

Оля ўсхапілася: 

-- Дык за тое, што было і што яно дало... яшчэ раз за 
гумно без варот! 

ч ц выпілі дружна да дна, з асалодай, з пакрэктван- 
. Мужчыны замашыста выціралі губы ручнікамі, якія 

Наташа паклала па калені кожнаму. Жанчыны закрывалі 
на момант твары рукамі, смяяліся, расстаўлялі талеркі з 
закускамі, што падавала Наташа, і, між іншым, бедавалі, 
што немцы спалілі тое гумно. 

-- Вось старшыня,-- тыцнула пальцам у свайго «Ан- 
тонія» Оля-«Клеапатра»,-- усё ніякага клуба не пабудуе 
для маладых. А ці ж не пара? 

І пачалі дакараць Аляксандра, старшыню калгаса, 
не толькі за клуб, але і за салому, што ў полі засталася 
ад камбайна, што бульбу нячыста капаюць, што ў магазі- 
не тканін мала, што дарогу пе выбрукавалі да горада, што 
дрэва цяжка дастаецца на хаты тым, чые сыны загінулі 
на вайне... 

Стары сівы Сцяпан аж крыкнуў з покуці: 

-- Ну, раскудахталіся! Усё ён вам зробіць! 

Гутарка хваляй пераключылася на кароўнікі, якія 
трэба перакрываць, на сховішча для гародніны, у якім не- 
хта зламаў замок. І так далей, і так далей... што лепшай 
рэвізійнай камісіі і не трэба. 

Аляксандр устаў. Усе прыціхлі. 

-- Так...-- загаварыў ён,-- пачалі ад гумна без варот, 
а перайшлі да гумна з варотамі. Бо цяпер гумен без варот 
у нас ужо няма. Клуба просіце -- будзе клуб. Але мы 
яшчэ пе пабудавалі як след клубаў для кароў, свіней... 
Праўда ці не? Вось калі скончым клубы для іх, тады... 
Я ўзношу гэтую чарку за нашы гумны з варотамі і каб яны 
спрыялі нашай моладзі яшчэ лепш, чым некалі спрыяла 
нам Сцяпанава гумно без варот... 

-- Вось вывеў! -- гукнулі жанчыны.- Вось гэта 
вывеў! 

--. Усё роўна тое гумно без варот не прападае! -- да- 
казала Оля.-- Вось мой старшынька да чаго дагаварыў- 
ся.-- І «Клеапатра» цмокнула свайго «Антонія» ў галаву. 

Чаркі ў завірусе павіслі над сталом. 

А сівы Сцяпан, цмокнуўшы губамі на покуці, мармы- 
таў: 

-- Ці ж я думаў, што маё гумно дачакаецца такой па- 
шаны? -- і паківаў галавою. 

-- Яшчэ не так паківаеш, як вось пабудуюць клуб,-- 
зноў вяла сваё Оля,-- што вы, дзядзька, тады скажаце? 
Гумно -- яно і ёсць гумно. Што ж было рабіць тады нам, 
бедным? -- Оля штурханула Аляксандра локцем і дакон- 
чыла: -- Як не пабудуеш клуба, скінем цябе са старшы- 
ні! Чуеш? 

А ГУДОК ГУДЗЕЎ... 


Гудок гудзеў працяжна, залівіста. Хоць да горада, 
можна сказаць, больш пяці кіламетраў, а ён даносіцца ў 
вёску Буды, у хату Максіма Ткача, быццам вось з-за лугу. 
Гудок кожны дзень будзіць Максіма, кліча да працы, туды 
ў дэпо, дзе палае горан, дзе Максім праз цэлы дзень, зака- 
саўшы рукавы, гваздае молатам па распаленым іскрыстым 
жалезе... 

Максім -- малады і дужы, ужо тры гады Як ажаніў- 
ся,-- заўсёды падганяе сваю маладую жонку Юстыну, каб 
хутчэй згатавала яму снеданне. Конка, тонкая, як тычка, 
з гнедаватым тварам і к таму гнусавая, не вельмі спяша- 
ецца са снеданнем -- пазяхае, вохкае, ахкае, пачухвае па- 
тыліцу пад хусткай і ўсё ніяк не збярэцца з думкамі, з ча- 
го пачаць. За танклявасць ды не толькі за гэта людзі ў 
вёсцы празвалі яе «сухецкай». Юстына была скупая. Пры- 
харошвалі Юстыну вялікія цёмна-шэрыя вочы з густымі 
чорнымі бровамі. Мусіць, некалі юнак Максім ненарокам 
глянуў у іх больш, чым трэба, і гэта вырашыла яго лёсе. 

Максім цярплівы чалавек, ён любіць сваю Юстыну, 
толькі часам паспрачаецца іменна адносна гэтай паскуд- 
най, як ён называе, скупасці. Пойдуць у нядзелю ў го- 
рад,-- трэба ж купіць тое-сёе,- грошы трымае пры сабе 
жонка. Няхай трымае, яно, можа, і лепш, бо як сустрэ- 
нецца Максім з дружбакамі, тады... Што тады? Можа за- 
гуляць казак, і грошыкі -- кыш з кішэні. Гэта ўжо не раз 
было.. Няхай яны ляжаць за пазухай у Юстыны. Не хо- 
чацца мець з бабай калатні. А то як загнусавіць, хоць ты 
ўцякай на край свету. І самае непрыемнае тады для Мак- 
сіма тое, што жонка праз сваю гнусавасць словы «можна» 
і «няможна» вымаўляе ў нос: «мона» і «нямона». Літара 
«ж» недзе засядае і ніяк не злятае на язык. 

-- Я табе не раз казала і кажу, ці ж так мона?.. Лю- 
дочкі -- капеечка да капеечкі, а ты... Ці ж мона так? 

Максім апранае дабротны шынель чыгуначніка, чорную 
суконную кепку і маўчыць. А яна ўсё заліваецца гнусам: 

22. Ой, божа, ці ж так мона? 

Максім, не спяшаючыся, змерыць павольным позіркам 
сваю суджаную і цвёрда, з прыціскам скажа: 

--. Можна! 

--. Не, нямона! Я табе кажу, што нямона... 


. ст А я табе кажу -- можна! -- тупне Максім нагою 
1 выйдзе. 

Але гэтае тупанне для Юстыны глупства. Наадварот, 
людзі кажуць, што яна Максіма падабрала пад свой баш- 
мак. Такога жылістага каваля ды такая сухецкая муха... 
Чаго не бывае на свеце! 


Максім карыстаецца на рабоце вялікай пашанай у та- 
варышаў і ў самога начальніка дэпо. Ён кожны раз к Но- 
ваму году атрымлівае пахвалы і прэмію. Тое, што гаворыц- 
ца на сходах калектыва дэпо, для Максіма не жарты, ён 
успрымае ўсё так, як трэба ўспрымаць рабочаму. 

Ён нагваздаецца молатам за ўвесь дзень, прыходзіць 
дахаты, умыецца, сядзе вячэраць, узяўшы хлопчыка на 
калені, і расказвае сваёй Юстыне, як ён выкоўваў нейкую 
вялікую шрубу і як гэта было цяжка. Але ён яе зрабіў, 
што не кожны зможа. 

А жонка нібы слухае, нібы не, а потым плаксівым го- 
ласам як пачне выводзіць сваё: 

-- Ты там шрубы робіш, табе нішто, а ў мяне вось ку- 
рыца недзе загінула, шукала цэлы дзень і няма. 

-- Курыца? 

-- А што табе курыца? Яечкі, нябось, любіш... 

Максім ніякавата махне рукою і скажа: 

-- Цьфу! Курыца... Ці варта пра яе так многа беда- 
ваць? Можна другую купіць. 

--. Ага, ты такі багаты, табе ўсё мона... 

І зноў пайшло гуляць гэтае гнусавае «мона». 

Максім ад лішняга скавытання жонкі пачынае траціць 
цярплівасць. Шчокі яго чырванеюць, блакітныя, чыстыя, 
амаль наіўныя вочы наліваюцца злосцю, маршчына над пе- 
раноссем паглыбляецца. Вось зараз ён стукне кулаком па 
стале, як молатам па кавадле... Вочы бліскаюць... Вось за- 
раз нешта будзе... 

-- Сціхнеш ты ці не?! -- грымне Максім. 

І вочы яго ярасна заморгаюць, а потым закамянеюць, 
уставіўшыся на жонку. 

Юстына тут жа фіць з кухні ў пярэднюю. 

У Максіма маршчыны разыходзяцца, астываюць шчокі, 
вочы прымаюць свой напаўнаіўны, шчыры выгляд. Ён 
прадаўжае есці бульбу з малаком. 

Юстына найчасцей для свайго Максіма на снеданне 
падсмажыць сала або паставіць збанок з малаком. Рэдка 
калі халоднага мяса -- цяляціны або бараніны. У торбу 
з сабою Максім заўсёды бярэ кавалак хлеба і сала, а бара- 
ніну толькі ўвосень. 

І вось аднаго разу прыйшло Максіму да галавы, чаму 

Юстына не падсмажыць яму яечак або не зварыць і не па- 
ложыць іх у торбу на полудзень. г 

Так аднойчы цёмным зімовым ранкам, калі гудзеў гу- 
док, Максім звярнуўся да сваёй прававернай: 

-- Юстына, ці ў нае яйкі ёсць, ці не? Чаму ты ніколі 
не падсмажыш мне? Зварыць У торбу таксама можна... 
Падсмаж хуценька, Я закушу і пайду. Сёння трэба трош- 
кі раней пайсці... 

-. А дзе я табе вазьму тых яек? Дзе? Многа ў нас ку- 
рэй? Адна прапала, шуляк задраў вунь У кустах... А што 
я прадам на рынку, га? Трэба ж прадаць, капейку якую 
дабыць... 

Максім сваё: 

-- Падемажыш ці не? 

Юстына, зачырванеўшыся, выйшла на кухню. дна- 
чыць, відаць, падсмажыць. Максім чакае. 

Уваходзіць Юстына з патэльняй, ставіць яе на стол. 
Максім бачыць, што падсмажана толькі адно сала. 

С. А дзе яйкі? -- спытаўся ён. 

2. Я ж табе казала... 

Максім нахмурыўся. 

2 А пто я прадам? Прадаць трэба. Там ёець толькі 
пара яечак. 

2. Мне пара толькі і трэба!.. 

2. От, садзіся і еш... Няма яек... 

Максім устаў, адным узмахам рукі прыгладзіў сваю 
русую чупрыну і сказаў: 

-- Добра. Я пайду пашукаю яек сам. 

І выйшаў у камору. 

Юстына закідалася па хаце, засаплася, закрычала: 

22 Вярніся! -- Потым раптам прыкруціла кнот у лям- 
пе, зрабіла яго, як у газнічцы, бо, бачыце, многа газы га- 
рыць. 

Недзе бахнулі дзверы, загрукала ў кухні, і З уздыбле- 
най чупрынай увайшоў ён, Максім, ледзь несучы перад 
сабою вялікі кошык, поўны яек (у кошыку месцілася паў- 
тары капы). 

2. Тэта што? -- бліснуў ён вачыма на жонку. 

Юстына маўчала. 

2 "То ты мне нават двух яечак шкадуеш? Добра, жон- 
ка, добра... 

І гэтая жонка не паспела ахнуць, як Максім перавяр- 


нуў кошык уверх дном. Белыя яечкі -- адно ў адно -- па- 
ляцелі на падлогу. 

Вялікім падкаваным ботам Максім наступіў на іх. Яны 
хруснулі. Потым стала на іх другая нага. І так пайшло 
з прыказкай: «Вось табе! Вось табе! Я ў цябе не варты 
двух яечак. Вось табе! Я ўсе сілы аддаю, а ты...» І за кож- 
ным разам: хрась, хрась... 

Юстына закрыла твар фартухом, упала на ложак і бяс- 
сільна верашчала: «О-о-й... О-о-й... Разбойнік, разбойнік!..» 

Максім скончыў расправу з яйкамі, тупнуў ботам па 
апошнім і сказаў: «Вось табе твае яйкі! Бяры іх, нясі на 
рынак!» 

Засопшыся, адвярнуўся і адразу глянуў на лямпу: 

-- Тэта чаму такі агонь? 

Жонка маўчала. 

Ён падкруціў кнот, апрануў свой шынель, надзеў кеп- 
ку і выйшаў, бахнуўшы дзвярыма. 

Юстына, схаваўшы твар у падушку, быццам канаючы, 
толькі пастогвала: «Ох, ох...» 

А гудок гудзеў... 


ДЗЕД ЗА СЦЯНОЮ 


Мяне пакінулі ў кватэры аднаго. Гаспадар дома, бры- 
гадзір Мікола Падабайскі, пайшоў на работу, жонка яго 
паехала ў горад за дваццаць кіламетраў. Я сяджу адзін 
у пакойчыку, у якім адзінае заснежанае акно ад вуліцы. 
Цішыня. Адчуваю сябе занесеным снегам у гэтым невя- 
лікім мястэчку сярод поля. Я тут толькі другі дзень. Учо- 
ра пасля абеду хадзіў па вуліцах, нават быў на ўскраіне, 
дзе на ўзгорку сярод дрэў размясціліся могілкі і цэркаўка 
сярод іх. Яна, цэркаўка, старая, недзе з васемнаццата- 
га веку. Навокал -- узгоркаватае поле ў снягах. Лесу нідзе 
і не відаць. Новыя, ужо сцямнелыя дамы, большыя і 
меншыя, пабудаваныя пасля вайны на попелішчах на ме- 
стачковы лад, пагрузлі ў снезе па вокны. 

У тым пакойчыку, у якім пасялілі мяне, жыве квата- 
рантка -- фельчарка тутэйшай бальніцы. Бо дом брыга- 
дзіра Падабайскага вялікі, на тры пакоі -- два большых 
і кухня. Сцены ўсюды, апрача кухні, абклеены квяцістай 
паперай. З кухні відаць у пярэднім пакоі ў кутку вы- 
сокі, аж да столі, фікус. 


8 П. Пестрак, т. 1 925 


Я яшчэ не ведаю, як завецца гэтая фельчарка -- вы- 
сокая зграбная жанчына год пад трыццаць, хоць яна мя- 
не сягоння рана частавала бульбяным супам. 

Сяджу, думаю, і такі ў мяне настрой, што не ведаю, 
што рабіць, з чаго пачаць. Урэшце адкрываю партфель і 
вымаю свой дарожны сшытак. Трэба прычапіцца да папе- 
ры, можа што і выйдзе. 

Выпісваю каліграфічна загаловак: «Ад адсталых да 
перадавых». Потым яго ўпрыгожваю рознымі круцяля- 
мі -- зверху, знізу. Чакаю, калі прыплыве думка. 

Думка плыве, але не з таго боку, з якога мне трэба. 
З галавы ніяк не выходзіць расказ гэтай высокай груда- 
стай фельчаркі, расказ аб сабе. 

Яна з другога, далёкага раёна Беларусі, працуе тут 
ужо тры гады. Я здзівіўся яе расказу, здзівіўся ў тым 
сэнсе, што яна, прыгожая жанчына, дагэтуль незамуж- 
няя. Яна расказала мне, што ўвосень вось гэтага года за- 
ручылася з хлопцам, які жыве там, на сваёй і яе радзіме. 
Запісаліся ў загсе. Запісаліся і жывуць паасобку. Дзіўна. 
Я сказаў ёй пра гэта: 

. Калі запісаліся, то трэба жыць разам. Інакш ён, 
ваш заручаны, можа пра вас забыцца. 

Яна махнула рукой і закруціла галавой: 

2. Уй... Не... Ён такі, што гэтага не зробіць. 

-- А вы? 

- Тяне... 

Я ўсміхаўся, гледзячы на яе, і круціў галавою. Я сум- 
няваўся. 

-- Тлядзіце... -- перасцерагаючы, сказаў я, і нашы по- 
гляды на нейкі міг перакрыжаваліся. 

2. Вось вясною ўжо... Кіну працу тут і паеду... У ягож 
там гаспадарка... хата і ўсё... 

Я нешта зразумеў з гэтага, але не да канца, і, пры- 
знацца, штосьці мне тут не спадабалася. 

-- Як ён служыў у арміі, я ж яго чакала, няхай і ён 
пачакае мяне... 

Тэтая гісторыя мне паказалася вельмі дзіўнай - 
«служыў ён у арміі, яна чакала», а цяпер «няхай ён 
пачакае». 

Але ў кожнага свае справы, і няхай людзі спраўляюц- 
ца з імі, як ім выпадае. Мне трэба пісаць нарыс пра калгас, 
пра людзей у кажухах і вушанках, у кажушках і хустках, 
і я пачынаю пісаць. 


Нешта застукала не то на кухні, не то дзе, як малаточ- 

кам, і сціхла. Праз пекаторы чае у дзвярах нешта зашур- 
шала. 

Я аглянуўся. У пакой увайшоў хлопчык год трох. 
А я лічыў, што ў доме нікога няма. Аказваецца, ёсць. 
Я трошкі падумаў, што не зусім добра пакідаць малое ад- 
но дома, без догляду. Потым даў хлопчыку зломак алаві- 
ка, што ляжаў на стале, кавалачак паперы і сказаў, каб 
ён ішоў на кухню, сеў за стол і пісаў. 

Хлопчык адказаў: 

-- Паду да дзідзі... 

Я доўга намагаўся здагадацца, што азначае гэтае 
«дзідзі». 

Белагаловы хлопчык паўтараў некалькі разоў гэтае 
«дзідзі» і ручкай нават махаў на сцяну. Я перапытаў: 

-- Да каго? Да дзеда? 

Хлопчык стаў прытакваць: «Мугу... мугу...» 

-- Ну што ж, ідзі сабе да дзеда,-- сказаў я і не паду- 
маў, дзе мог быць той дзед і ці можа хлапчанё зайсці да 
яго само. 

Хлапчанё адышло, я зноў сеў прадаўжаць сваю піса- 
ніну. 

Мінула, можа, паўгадзіны ці больш, як я пачуў за спі- 
ною: тух, тух, тух... Нехта не то ішоў, не то глуха стукаў 
недзе ў падлогу. 

Дзверы з шоргатам адчыніліся, і ў пакой неспадзявана 
ўвайшоў сівы дзед з чырвоным тварам амаль без маршчын. 
Калі ён загаварыў, я ўбачыў з'едзеныя зубы. Мяне здзі- 
віла чырвань твару старога і шальмаватыя мутныя вочы. 
Стары быў «местачковы» -- гэта значыць, падстрыжаны 
«пад польку». У памятай, палатанай шэрай кашулі і су- 
конных штанах, пажоўклых ад часу, ён стаяў пасярод па- 
койчыка і ўсміхаўся, затым пачаў гаварыць таямніча, 
нібы за перагародкай былі людзі. Яго ўзмахі рук напа- 
міналі знакі заклінання. 

2. Як? Яны запісаліся? -- спытаўся дзед. 


--. Хто? 
-- Ды яна... фельчарыца... 
-- 8 кім? Дзе? 


2. Ды са сваім нарачоным... Запісалася? 

Мяне вельмі здзівіла такое раптоўнае пытанне. І, урэш- 
це, што мне да іхніх спраў! Я ўжо забыўся, ці запісала- 
ся яна, ці не. Але трэба ж цікавасць дзеда ўсё ж такі за- 
даволіць. 

-- Кажа, што запісалася...-- прамовіў я. 

2. Ага... Такі запісалася, - з палёгкай, як мне Здало- 


ся, адказаў дзед.-- А... а ці сказала вам, як яна завецца? 
2. Не, не сказала... 2 

-- Аўгеня Іванаўна Зубановіч... Зубановіч,-- паўта- 
рыў дзед. С 

-- Добра, дзякую вам, буду ведаць... Дзякую... Колькі 
вам год? 

2. Восемдзесят трэці... 

Я яшчэ раз здзівіўся такому маладому выгляду сівога 
дзеда. 

Мне ўжо хацелася, каб дзед пайшоў. Ён і сапраўды па- 
чаў кланяцца і, урэшце, знік. Глухія крокі ад яго скура- 
ных лапцяў сталі аддаляцца. 

Я сяджу пад уражаннем дзедавых адведзін і ўсміхаю- 
ся. Цікавы дзед. Ён чуў нашу гутарку з фельчаркай з-за 
перагародкі. Дзед, відаць, жыве за сцяною і прыслухоў- 
ваецца да хатніх гутарак і шорахаў. Гм... 

К вечару прыйшла з работы фельчарка. Я толькі што 
вярнуўся з чайной, з абеду, і знарок прывітаў яе па імені 
і па бацьку: 

-- Вітаю вас, Яўгенія Іванаўна... 

-- Адкуль вы ведаеце маё імя? 

2. Не толькі імя, але і прозвішча... Зубановіч... 

-- Не Зубановіч, а Зубровіч... Хто вам так сказаў? 

-- Вубровіч? А дзед казаў, што Зубановіч. 

-- Дзед? 

-- Ага...-- Я расказаў пра адведзіны дзеда. 

Фельчарка махнула ніякавата рукамі, як бы ад чаго 
адпіраючыся, і пачала гаварыць: 

2. Гэты дзед усім абрыд у хаце. У яго тры сыны. Ого, 
гэты дзед! Адсудзіў у сыноў, каб яны яму плацілі штоме- 
сяд па пяцьдзесят рублёў. Два сыны плацяць, а адзін, ся- 
рэдні, не, бо дзед да яго ходзіць есці. У сына, з якім жыве, 
адсудзіў палавіну дома. Вось гэты пакойчык і што побач 
належаць яму... 

Я слухаў з цікавасцю, як той казаў, наставіўшы вушы, 
і не выцерпеў, перабіў расказчыцу: 

-- Яму ж восемдзесят трэці год... Нашто яму гэта? 

- У тым-то і справа... Карову прадаў вось гэтаму сы- 
ну, з якім жыве, за дзве тысячы з палавінай... Вось які 
гэта дзед... 


- Ён жа адзін. Бабы няма. Як вы думаеце, нашто ён 
гэта робіць? 


-- Пачаў быў піць гарэлку... Кожны дзень быў п'яны. 

Але пехта яму сказаў, што калі будзе так піць, то хутка 
памрэ. Тады адразу перастаў... Пытаецеся, чаму ён гэта 
робіць? Ад старой дурасці... 

-- Ці не хаваецца тут што-небудзь глыбей? Як па-ва- 
шаму? 

Фельчарка адказала, што, можа, тут крыецца што і глы- 
бей,-- ва ўсякім выпадку, на ўсё ёсць прычына. 

Пасля, увечары, я даведаўся і ад сына, гаспадара дома 
Міколы Падабайскага, што дзед ні з кім у доме не гаво- 
рыць, толькі з малым унукам, што ён увесь час жыве за 
сцяною, у сваёй бакоўцы. Піякай прычыны няма па тое, 
каб крыўдзіцца на таго ці другога сына. Аднак... дуецца, 
не гаворыць. 

-- Мы яму выбачаем,-- гаворыць Мікола,-- няхай... 

На другі дзень я зноў сядзеў у пакойчыку адзін і зай- 
маўся сваёй пісанінай. Таксама, як і ўчора, спакваля ўвай- 
шоў дзед і папрасіў газету. Я даў. Дзед пастаяў, памаў- 
чаў, павярнуўся, каб выйсці, але зноў наблізіўся да мяне 
і спытаў: 

-- То яны ўчора, мусіць, вам казалі пра мяне? 

-- Трохі казалі... 

-- Чаго ж яны хочуць? Я ж таксама хачу жыць і мець 
сабе выгоды... А што? Толькі ім... А дзе маё? Хіба ж мне 
нічога не належыць? Я з чужой ласкі жыць не хачу. Што 
буду мець, тое будзе маё... А там...-- дзед махнуў рукою, 
сказаў «выбачайце» і пайшоў у сваю бакоўку, за сцяну. 

Я прабыў у калгасе каля двух тыдняў. У дзень ад'езду 
пачуў, што дзед зноў падаў у суд на сваіх сыноў за нейкую 
крыўду. 

Усю дарогу ў газіку я думаў: «Гэты дзед за сцяною, 
мусіць, будзе падаваць у суд аж да смерці...» 


АПОШНІ КРЫЖ 


Здзіўляла ўсіх яго высокая, спакойная постаць. Спа- 
кой плыў з яго рухаў -- ураўнаважаных, па-кыццёваму 
стомленых; сівізна выглядала з-пад шэрага капелюша. 
А ў вачах паміж густых, загарэлых маршчын застыла глы- 
бока схаваная туга, відаць, зусім нікому не адкрытая. 
І калі ён нёс у левай руцэ чорны, крыху пацёрты чама- 
дан, а правай абапіраўся на блішчасты кій, можна было 

падумаць па першы погляд, што гэта бадай што нейкі ко- 
міваяжор. 

Усе ў вёсцы сказалі, у першую чаргу старыя: «Пры- 
ехаў Дзяніс Калывайка, «амерыканец», што азначала -- 
прыехаў чалавек, які жыў у Амерыцы. Так, Дзяніс Ка- 
лывайка сапраўды жыў у Амерыцы і жыў вельмі доўга - 
сорак пяць год. І калі яму стукнула восемдзесят, захаце- 
лася паглядзець на сваю родную беларускую вёску Ціву- 
ны, паглядзець, як кажуць, перад смерцю, хоць мог бы 
ўжо махнуць рукою на яе, мог бы забыцца, так шмат 
пражыўшы на чужбіне. Але нешта пацягнула на радзіму. 
Што? Можа, далёкае дзяцінства, беднае, у саламянай ха- 
це, якую так рана для яго пакінуў бацька, перасяліўшы- 
ся пад крыж на вясковыя могілкі, што туляцца ў кустах 
і соснах? Можа, стары бор за вёскай, там, дзе і цяпер 
крыжуюцца дарогі, пах і шум якога так часта чуцен быў 
у снах? І шум здаваўся заўсёды чамусьці трывожным. 
А можа, той ветраны млын, што ўзабраўся на пясчаную 
гару на другі бок вёскі і заўсёды махаў крыламі, нібы 
адганяючыся ад навалы хмар, што ўсё плылі з вышыні і 
асядалі на яго? Пясчаная жоўтая дарога, зялёная па або- 
чынах, вілася ўверх да млына, па якой людзі з падводамі 
ўвіхаліся, як мурашкі, памагаючы сваім конікам цягнуць 
згарованы сяк-так пуд жыта. Часта і Дзяніс -- тады па- 
стушок у наймах -- разам з другімі пастушкамі памагаў 
якому-небудзь худому дзядзьку і яго слабай кабылцы. 

Ды многа чаго захавала памяць: і самую вёску, і лю- 
дзей -- такіх бедных, як была беднай сям'я іх, Калывай- 
каў, і заможных, якія насміхаліся над імі, над іх бедна- 
сцю, нават над прозвішчам. І гэта было балюча і крыўдна 
да слёз. Маці -- тая заўсёды ціха плакала пасля кожнай 
крыўды. І калі Дзяніс, пакінуўшы сям'ю ў свой час, уця- 
каў у Амерыку, то ўцякаў не толькі ад беднасці, але і ад 
розных здзекаў, ад насмешак. З болем у душы панёс ён 
гэтыя крыўды за акіян, каб там забыцца пра іх, ачысціць 
душу новымі ўражаннямі. Думаў, заробіць грошай у той 
багатай Амерыцы, вернецца, і тады... тады ён пакажа гэ- 
тым насмешнікам, у якіх у сэрцы няма пі пашаны, ні 
спачування да беднага чалавека, якое б ні было яго 
прозвішча. 

Ішоў 1911 год, калі Дзяніс Калывайка меў за плячыма 
трыццаць пяць. Вырашылі ў сям'і ажаніць малодшага 
брата, менш кемлівага, менш вопытнага. Няхай робіць на 
гэтай ліхой гаспадарцы, куды ж ты ад яе дзенешся? А Дзя- 

ніска адзін раз, позна прыйшоўшы з вечарніц і павячэраў- 
шы халоднай заціркай, што пакінула яму сям'я на лаве ў 
гаршку, сказаў, падумаўшы: 

-- Давайце прадамо карову, і паеду я ў Амерыку. 

Так і паехаў, на здзіўленне ўсім у вёсцы. Гэта ж не 
жарты -- за акіян, за тое невядомае мора сіняе... 

У Амерыцы тут жа пры высадцы з парахода ў нью- 
йоркскім порце падхапіў Дзяніса агент-вярбоўшчык -- та- 
кая табе бестыя, што нават па-руску ўмела гаварыць. Так 
і трапіў Дзяніс Калывайка з беларускай вёскі Цівуны ў 
лапы капіталістычнага агента, які павёз яго ў поездзе па 
незвычайнай чыгунцы -- яна, гэтая чыгунка, бачыце, ві- 
сіць на слупах, аж страшна, і поезд амаль што абціраецца 
аб задымленыя вокны высачэзных дамоў, верхнія паверхі 
якіх хаваюцца ў хмарах. 

З рук агента Дзяніс трапіў на тэкстыльную фабрыку, 
ды ў такое цяжкае для працы аддзяленне, што каб ведаў 
англійскую мову і ўсе павароты ў гэтай страшна незнаё- 
май краіне, то ніколі не згадзіўся б там застацца. Але 
што зробіш, калі рабочы чалавек тут адразу робіцца ня- 
вольнікам? Недарма кажуць -- наняўся, як прадаўся. 

І стаў Дзяніс Калывайка, чалавек з русымі валасамі і 
шэрымі крыўдна-недаверлівымі вачыма, працаваць там, 
дзе трэплюць лён, пяньку, дзе расчэсваюць воўну. Адным 
словам, перш чым зарабіць на кавалак хлеба, трэба наесці- 
ся горкага пылу. І за шэсць год пыл так заткнуў яму ву- 
шы, лёгкія, што ён, ужо аглохлы, надоўга захварэў, злёг- 
шы ў бясплатнай бруднай бальніцы на ўскраіне горада, 
дзе лекары ачышчалі яму вушы, лячылі лёгкія і за гэта 
дамагаліся платы. 

Дзяніс выпісаўся з бальніцы і застаўся на вуліцы без 
работы. Пайшоў на біржу працы, занеслі яго там у спіс, 
чакай, мо што і прыбудзе. Кожную ноч хадзіў начаваць 
на рыбацкія баржы па прыстань, дзе часам здаралася за- 
рабіць на пагрузцы, а адтуль ішоў на біржу нанава. Але 
працы ўсё не было. 

І вось урэшце пасля чатырох месяцаў беспрацоўнага 
блукання напаткала яно -- жаданае «шчасце». Зноў тра- 
піўся вярбоўшчык, які, між іншым, цікавіўся спецыяльна 
славянамі. Відаць, амерыканскія буржуі чамусьці ўцямілі 
сабе, што славяне, пераважна з Расіі, матэрыял найбольш 
падатны для эксплуатацыі. Вярбоўшчык быў бліскучы з 
галавы да ног і ўсміхаўся неяк не па-панску. Ёп з зада- 
вальненнем пахлопваў Дзяніса па яго шырокіх плячах і, 

смеючыся, прыгаворваў: «Ол райт! Ол райт!» Ён адразу 
даў Дзянісу білет на дарогу і друкаваную запіску ў кан- 
верце, на якім стаяла слова «Дэтройт». 

Дэтройт... Гэта ж сталіца амерыканскага аўтамабіль- 
нага караля Форда. Вось куды!.. 

У Дэтройце, ва ўладаннях Форда, Дзяніе прайшоў ле- 
карскую камісію, бо Форд хоча мець рабочых здаровых. 
Дзянісу адвялі пакойчык у фордаўскім доміку для рабо- 
чых, і ўжо назаўтра ён пайшоў на пагрузку фордаўскіх 
аўтамабіляў. 

У фордаўскім бюро Дзянісу сказалі, што ён павінен 
вывучыцца англійскай мове, на што ў містэра Форда ёсць 
школа, дзе выкладаецца не толькі мова, але і азнаямлен- 
не з вытворчасцю аўтамабіляў. Хто не ведае англійскай 
мовы, той рызыкуе страціць працу. 

Ого! Вось дзе Амерыка! Сапраўдная Амерыка! Усё да- 
ецца чалавеку, толькі працуй. І Дзяніс пасля школы стаў 
працаваць на такарным станку. У першыя дні здавалася: 
якая ж выгода! Кватэра табе, як кажуць, і святло, і цяп- 
ло, і шэсць долараў у дзень. Калі ты пра гэта сніў, Дзя- 
ніс, сын Мікіты Калывайкі з беднай, закінутай беларускай 
вёскі, ды з такою яшчэ прыгонніцкай назвай -- Цівуны? 

Мінаў месяц за месяцам у напружанай да апошніх сіл 
працы -- кожны рух трэба разлічыць да секунды, каб не 
было ніякіх, самых найменшых, паваротаў. Ды не толькі 
тэта, а каб і тваё вока не пасмела глянуць куды-небудзь 
убок. А каб перакінуцца з суседам словам, аб гэтым забы- 
вай назаўсёды. Так сказаў усім рабочым Амерыкі інжы- 
нер Тэйлар, жрэц капіталізму. Так ён сказаў і беларусу 
Дзянісу Калывайку. Твае вочы, Дзяніс, павінны глядзець 
толькі на тое, што ты робіш, твае рукі павінны плаваць 
па станку. Нічога, што пот залівае вочы і струменем сця- 
кае па носе, па барадзе. «Чытай біблію,-- кажа сам містэр 
Форд,-- так, як чытаю я, там напісана: «У поце твару 
свайго ты будзет здабываць хлеб свой». А на простай мо- 
ве гэта азначала для Дзяніса, што ён павінен, хоць лоп- 
ні, сваімі рукамі ўкласціся ў намечаныя секунды, якія на 
таблічцы, як малітва, вісяць над станком. Цябе чакаюць 
шэсць праслаўленых фордаўскіх долараў у дзень. Дык 
напружвай свае славянскія мускулы мацней, каб сам 
патрон містэр Форд мог сказаць: «Ол райт!» 

Калі рукі і ўвесь арганізм заўтаматызаваліся, стала, 
здаецца, лягчэй. Але Дзяніс пры гэтым не мог здагадацца, 
чаму ў яго галаве стала пеяк пуста, быццам нехта вы- 

гнаў думкі адтуль. Дзе яны? Няўжо іх назад не збярэ? 
Відаць, што не, бо за станком думаць нельга. Думкі ўцяк- 
лі... Што ж?.. Мусіць, так трэба. Затое ў фордаўскай ква- 
тэры, як толькі Дзяніс увайшоў у яе ўпершыню, ён уба- 
чыў на століку ў прыгожых вокладках з залацістым 
крыжам біблію на рускай мове. Прыйдзе нядзеля -- ты па- 
вінен яе чытаць, бо яе чытае сам патрон містэр Форд. Вось 
табе і будзе думаць пра што: ты, чалавек, нікчэмная істо- 
та перад богам. Ну а Форд, вядома, адзін з багоў на зям- 
лі. Лёс наш у ягоных руках, няхай думае ён. Нам толькі 
абавязкова патрэбна напружваць мускулы. Гэтага і толь- 
кі гэтага патрабуе ад нас Форд. 

Аднаго разу, калі Дзяніс, нахіліўшыся над станком, 
не бачыў свету, да яго падышоў фордаўскі чыноўнік для 
дапамог. Такіх чыноўнікаў у Форда было каля ста чала- 
век. Гэта, вядома, не дурні, яны маюць нават шырокія 
веды і існуюць для таго, каб у патрэбны момант дапа- 
магчы ў чым-небудзь рабочаму парадай. Апрача ўсяго, ён 
назірае за тым, каб не было сварак у сем'ях, каб рабочыя 
не п'янствавалі і не разбэшчваліся і г. д. Гэты фордаўскі 
пурытанскі інстытут выконваў і функцыі дэтэктыва. 

Чыноўнік з гэтага «інстытута» ўсё ж такі доўга гля- 
дзеў на схіленага над станком Дзяніса, пазіраў на яго 
спацелы лоб, на тую напружаную зморшчку паміж броваў, 
у якой, здаецца, у вузел завязан увесь сакрэт сілы. Рукі 
Дзяніса працавалі спраўна, толькі недзе, як здалёк, ча- 
сам адчуваліся прыступы лёгкай абамлеласці ў мускулах. 
Але высілак волі перамагаў іх. 

Чыноўнік неўзаметку ўсміхнуўся з-пад навіслага над 
вачыма капелюша і адышоў. Праз хвілін пятнаццаць ра- 
зам з ім прыйшоў сам Форд -- высокі, касцісты, у ботах 
з доўгімі халявамі -- і таксама стаў назіраць за Дзянісам. 
А Дзяніс больш адчуваў прысутнасць Форда, чым бачыў 
яго. Толькі рукі яго запрацавалі, здавалася, проста ліха- 
манкава. Дзяніе не помніць, ці гэта было наяве, ці ў сне, 
толькі ў грукаце і шуме цэха Дзяніс пачуў рэзкае фор- 
даўскае «Ол райт!». 

Форд з чыноўнікам адышлі. У чым жа справа? Што 
ім трэба было? Гэта выяснілася для Дзяніса ўвечары. 
Аказваецца, ад празмернай напружанасці ў працы ў фор- 
даўскіх рабочых праз чатыры-пяць месяцаў дранцвеюць 
мускулы, і рабочыя тым часам пераходзяць на лягчэйшую 
працу, пераважна на палявыя работы на фордаўскія фер- 
мы, дзе Форд выпрабоўвае свае трактары. Зарплата, вядо- 

ма, паніжаецца. А вось Дзяніе прапрацаваў пе чатыры, а 
шэсць месяцаў і адчуў толькі лёгкія прыступы абамле- 
ласці ў мускулах, за што заслужыў фордаўскае «Ол райт!». 

Толькі праз сем месяцаў апруцянелі мускулы на ру- 
ках Дзяніса Калывайкі. Прапрацаваць такі тэрмін дапа- 
мог яму яго «гаспадарскі» рэжым. Прыходзячы з работы 
дахаты, Дзяніс прымаў Душ, абедаў і клаўся адпачываць. 
Асабліва аддаваўся адпачынку ў нерабочую суботу, а па- 
сля -- нядзелю. Па сваёй прыроднай трываласці ды пры 
такім рэжыме Дзяніс мог кожны наступны дзень пе ад- 
ставаць ад імклівага, бязлітаснага руху машын. 

Але, урэшце, і гэта не памагло. Цераз сем месяцаў 
мускулы здалі. Нягледзячы на гэта, фордаўскі чыноўнік, 
«спецыяліст ад выгад для рабочых», калі знімаў яго ад 
станка, з задавальненнем пахлопаў Дзяніса па плячы, 
пракартавіўшы сваё «Ол райт!». Чыноўнік цаніў трыва- 
ласць свайго «цывілізаванага» раба. Ён не раз правяраў 
колькі грошай расходу? Дзяніс, і раіў не расходаваць 
больш як пяцьдзесят долараў у месяц. А ўсе грошы, што 
застаюцца перасходаванымі, раіў класці ў фордаўскі банк. 

2. Ты, Дзяніе Калівайко, будзеш таксама капіталіст. 
Зразумеў? З таго банка табе будуць даваць працэнты. 
Ты адразу робішся партнёрам містэра Форда. Зразумеў, 
містэр Калівайко? Тэта ёсць Амэрыка, містэр Калівайко! 
Ол райт! 

Так і пайшло, так і стала ўсё жыццё ўкладацца ў 
пяцьдзесят долараў у месяц, нават тады, калі Дзяніс пра- 
цаваў на фордаўскай ферме, дзе зарабляў ужо не шэсць 
долараў у дзень, а толькі два. Такім чынам, містэр Форд 
нічога не траціў на тым, што плаціў рабочым на сваіх 
заводах па шэсць і нават восем долараў у дзень. Яго пра- 
паганда высокай заработнай платы ўсё больш і больш ту- 
маніла вочы тысячам пралетарыяў. 

Так зажылося і нават прывыклася. Праўда, часта ад- 
ведвала Дзяніса такое адчуванне, што нешта цягне за 
душу, за гэтыя самыя жылы, па якіх плыве кроў да тых 
трывалых мускулаў, якімі захапіўся Форд. 

Хацелася б пайсці ў горад, пазабавіцца трохі, але праз 
некаторы час, як гэта бывала з другімі, той самы чыноў- 
нік, які ўсё бачыць, прыйдзе і скажа, што пяцьдзесят 
долараў не хопіць на такое жыццё. А потым ёсць небяспе- 
ка, што нежанаты Дзяніс можа заразіцца якімі-небудзь 
ідэямі, скажам, сацыялістычнымі. Такія рэчы ва ўладан- 
нях Форда недапушчальныя. Ёсць на гэта дэтэктывы. 

Яны не дапусцяць. Яны ўсюды нябачна прысутнічаюць, 
яны ўсемагутныя. Сам Форд ідзе па вуліцы ў акружэнні 
чатырох дэтэктываў. Гэта ж яны так зрабілі, што Дзяніс 
Калывайка і ажаніцца не змог. Амерыканскай жанчыны 
браць не хацеў; думаў, вернецца дахаты і тады... Але калі 
аднаго разу ў вячэрнім рэстаране да яго прычапілася ней- 
кая пані, і ён не мог адмовіцца выпіць з ёю бакал віна, 
то назаўтра ў фордаўскай газеце быў здымак, як пачцівы 
Дзяніс Калывайка з беларускай вёскі Цівуны,-- 0, лю- 
дзі! -- цалуецца з капялюшнай дамай... Каб хоць ён са- 
праўды цалаваўся. А ўсяго толькі гэтага праклятага віна 
выпіў з тою, што прычапілася. Чаго не могуць зрабіць 
з нявінным чалавекам на свеце? Вось і паспрабуй, ажа- 
ніся. Ёсць адзін толькі выхад -- хадзіць да жанчын, каб 
ніхто не бачыў,-- на гэта глядзяць праз пальцы, гэта лі- 
чыцца законам. Але Дзяніс не квапіўся на гэта. І часам 
уначы адзінокаму Дзянісу так зробіцца цесна і душна, 
што ён быццам у нейкай пастцы задыхаецца. Так усё 
спрытна зроблена... Да кожнай жылы чалавека прыроб- 
лена невідочная трубка, якая ўсё цягне і цягне беспера- 
пынку. Што і казаць? У Форда нават школьнікі, дзеці яго 
рабочых, што вучацца ў фордаўскай школе, даюць да- 
ход -- яны ў майстэрнях рамантуюць інструменты. Даюць 
даход, хоць Форд выплачвае кожнаму вучню чатырыста, 
а лепшым вучням і шэсцьсот долараў у год стыпендыі, 
аплачвае настаўнікаў, лабараторыі. А школа яму не абы- 
ходзіцца ні граша. Ды гэтая ж школа выклікана да жыц- 
ця жаданнем Форда адшукаць танную рабочую сілу для 
дэталёвага рамонту інструментаў. Ён гэтую сілу, як і на- 
лежыць капіталісту, знайшоў у дзецях. Як гэта спрытна 
ўсё зроблена! 

Яшчэ больш зжахнуўся Дзяніс ад спрытнасці Форда, 
калі ад аднаго рабочага-італьянца даведаўся, што нават 
хворыя ў фордаўскай бальніцы даюць Форду даход, што 
бальніца таксама нічога не абыходзіцца яму. Не робяць 
там толькі тыя хворыя, якія не могуць устаць. Ах, ах, як 
гэта спрытна ўсё зроблена! 

Але затое ты, Дзяніс, хоць і апруцянелі твае мускулы 
за станком на восьмым месяцы, ходзіш чысты, вымыты, 
добра, нават прыгожа апранены, бо ты, Дзяніс, не стара- 
жытны раб, ты -- раб капіталістычны, і таму ты павінен 
быць цывілізаваным. Плёны цывілізацыі дае эксплуата- 
цыя рабочых, хоць я, Форд, лічу кожнага рабочага сваім 
партнёрам. Рабочаму для свабоды патрэбны ежа, адзежа 

і хатнія дробязі. Палітыкай, ідэямі будзем займацца мы, 
форды, гэта наша функцыя, а ты, Дзяніе, павінен аддаць 
на наш алтар свае трывалыя мускулы, ты павіпен быць 
паслухмяным. У апошнім ты павінен быць падобным да 
старажытнага раба, бо сутнасць рабства аднакавая, толькі 
формы розныя. Наша форма дае нам поўнасцю тое, што 
завецца цывілізацыяй. У Амерыцы кожны рабочы можа 
стаць капіталістам. Вось што такое мы! 

Праўду сказаць, Дзянісу Калывайку сапраўды пачала 
ўсміхацца гэтая думка. «А чаму ж? Забяру свае ашчад- 
насці з фордаўскага банка і паеду дахаты. А там я -- гас- 
падар»,-- думаў ён. Безумоўна, гэта ўсё можна. Але ў 
амерыканскіх фордаў многа розных «але»... Дзяніс спало- 
хаўся толькі аднаго «але», аб якім штодзённа пісалі фор- 
даўскія газеты, а іменна: у Расіі ўжо няма капіталізму, 
і за долары жаданага хутара не купіш. Людзі ў Расіі бу- 
дуюць сацыялізм, гэта значыць, новы лад без капіталістаў. 
Не ўсё з гэтага разумеў Дзяніе, фордаўскі рабочы, -- гэта 
значыць, рабочы без палітыкі, без ідэй, па-фордаўску ад- 
пліфаваны раб. 

Што сацыялізм не жарты, Дзяніс пачаў пераконвацца 
значна пазней, калі выбухнула вайна ў Іспаніі і сёй-той 
з рабочых казаў, што там можа быць і будзе так, як у Ра- 
сіі. Але Дзянісу тады пераваліла ўжо за шэсцьдзесят. 
Ці варта вяртацца дахаты? 

Праз пяць год Дзяніс перайшоў на пенсію, адаслаў 
часціну грошай брату, часціну даў у фонд абароны су- 
проць гітлераўскай Германіі, а сам застаўся жыць пры 
невялікай суме ў фордаўскай багадзельні, стаў, як ка- 
жуць, дажываць веку. Рабіць не мог: дрыжалі рукі, не 
бачылі вочы. Цывілізаваны раб быў знясілены да апош- 
няга. Але паколькі чалавек яшчэ стаіць на нагах, можа 
хадзіць, дык у Форда ён гуляць не павінен. І Дзяніс плёў 
кошыкі для дзевяці тысяч акраў фордаўскай фермы. 

Скончылася вайна. Сацыялізм у Савецкім Саюзе не 
толькі не паслабіўся, а, наадварот, яшчэ больш умаца- 
ваўся. Часе для Дзяніса праходзіў нудна, аднастайна - 
кожны дзень адно і тое самае. З дому, з Беларусі, ніхто 
не адказвае на лісты. Паслаў ужо некалькі, а адказу усё 
няма. Тады задумаў Дзяніс Калывайка паехаць па ра- 
дзіму. Мала ўжо засталося жыць, то трэба хоць пабачыць 
тое, што не бачыў сорак пяць год. 

Так вось і сказалі ўсе ў вёсцы Цівуны, што прыехаў 
Дзяніс Калывайка -- «амерыканец». 

Ён ішоў па вёсцы, высокі, крыху ссутулены. Апрача 
чамадана ў левай руцэ і кія ў правай на левым плячы яго 
вісеў плашч. 

Была другая палавіна мая. Там-сям квітнелі невялікія 
садочкі. Дзяніе помніць, што іх было некалі многа, а ця- 
пер штосьці зменшылася. Хаты ўсё новыя, некаторыя 
нават не дакончаны як след -- то сенцаў няма, то страха 
яшчэ не даведзена да канца. Думае Дзяніс, што такое? 
Дзе ж старыя хаты? Пачалі выходзіць людзі на вуліцу, 
якія яму і сказалі жудасную праўду, што вёску ў часе 
вайны спалілі немцы. Сказалі праўду, але не ўсю... А Дзя- 
ніс ішоў далей, каб дайсці да сваёй сялібы. Павінна там 
стаяць груша пры вуліцы над студняй, а далей -- вішнё- 
вы садок перад хатай. Вось гэта і будзе тая сяліба, на якой 
ён, Дзяніс, некалі гадаваўся. 

Грушу Дзяніе пазнаў, хоць і абгарэлую. Пад ёю пахі- 
ліўся стары зруб студні, на якім упоперак ляжала жэр- 
дачка з убітым у канцы цвіком. На гэты цвік чаплялі 
вёдры і бралі ваду. Дзяніе заглянуў у студню і ўбачыў 
у недалёкай вадзе свой пасівелы, пакрэмсаны зморшчкамі 
твар. Ён глядзеў з халоднай глыбіні, як з таго свету. Дзя- 
ніс мімаволі ўсміхнуўся; нешта з далёкага дзяцінства лёг- 
кім струменем прабегла ў душы. Гэта і было сапраўднае 
вітанне з сялібай, а значыць, і з Радзімай, хоць ад сялібы 
застаўся толькі адзін успамін. Там, дзе стаяла хата, рос 
густы зялёны ячмень. Ну, а дзе брат Сяргей, яго сям'я? 
Відаць, пабудавалася на другім месцы. Стаяў Дзяніс, 
абапершыся на кій, глядзеў на абгарэлую грушу, а яго 
паволі пачалі абкружаць дзеці, потым і дарослыя. Апош- 
нія падыходзілі асцярожна, нібы не хочучы. Падышлі і 
некаторы час маўчалі. Дзяніс як бы прачнуўся ад заду- 
мы, глянуў на ўсіх і спытаўся: 

А дзе ж хата? Дзе брат... Сяргей? 

Людзі маўчалі. 

-- Чаго ж маўчыце? Кажэце... 

Усе пераглядаліся паміж сабою, нібы пытаючыся, 
хто ж скажа? І тады выступіў адзін стары, які стаяў у бе- 
лай кашулі, абапершыся на сукаваты кій. Ён падышоў 
бліжэй да Дзяніса. 

-- Помніш Несцера, Дзяніс? Помніш? Разам жа не- 
калі пастухамі былі, у панскі сад лазілі, а потым і да дзяў- 
чат хадзілі,-- сказаў з усмешкай стары. з 

Дзяніс прыгледзеўся да сівога Несцера і сказаў, пакі- 
ваўшы галавою: 

-- Дык гэта ты, Несцер? Як жа не помніць? 

Дзяніс падышоў і, прывітаўшыся, нават пацалаваўся 
з Несцерам. 

І тады пачалася гутарка. 

-- Бачыш, якім ты выглядаеш... Пастарэў... 

-- Ну не будзем пра гэта гаварыць. Абодва пасівелі. 
Скажы, дзе мой брат Сяргей? 

Сівы Несцер пачухаў за вухам і, апусціўшы галаву, 
сказаў: 

-- Цяжка табе гаварыць, Дзяніс, пра гэта, але... трэ- 
ба, нікуды не дзенешся. Як ведаеш сам, у твайго брата 
Сяргея было два сыны і дзве дачкі. Дык вось, саколік...-- 
Несцер уздыхнуў.-- Адзін сын, старэйшы, загінуў на 
фронце, другога павесілі гітлераўцы, у партызанах быў, 
а яго самога, Сяргея, з жонкай і дочкамі яны спалілі жыў- 
цом, Дзяніска... 

Стары Несцер, быццам папярхнуўшыся, выцер набег- 
лую, ледзь прыкметную слязу. У жанчын таксама заблі- 
шчалі празрыстыя слязінкі на шчоках. Несцер прадаўжаў: 

г. Многа тады спалілі нашых, нешта каля пяцісот ча- 
лавек разам з дзецьмі. Хадзі сюды, трошкі набок...-- Нес- 
цер адвёў Дзяніса пару крокаў да сярэдзіны вуліцы.-- 
Бачыш вунь тую гару?.. Помніш, там стаяў вятрак?.. 

З. Помню, а як жа...-- падтакнуў Дзяніе.-- Дык дзе 
той вятрак? 

-- Вось у гэты вятрак яны сагналі нашых людзей 
і падпалілі. Каго толькі знайшлі ў вёсцы, усіх пабралі 
і туды... Застаўся толькі той, хто быў на полі. Якраз лета 
было... Вось табе і ўвесь, як той казаў, сказ, Дзяніска. 
Каля пяцісот чалавек. Там вось і загінуў твой брат з 
жонкай і дзвюма дочкамі. Што ты зробіш? -- І стары раз- 
вёў рукамі. 

Дзяніс доўга глядзеў туды, за вёску, на тую далёкую 
гару, і ўрэшце спытаўся: 

-- А што гэта там чарнее, на той гары? 

ва А гэта крыжы, саколік...-- адказаў Несцер і апус- 
шу галаву. 

Запанавала доўгае маўчанне. Кожны перажываў нано- 
ва мінулыя жудасці і нібы баяўся чым-небудзь парушыць 
гэтае перажыванне. 

Дзяніе адвярнуўся ад той гары, і яго вочы заморгалі 
хутка-хутка. Ён выняў хустачку з кішэні і паспешліва 


гдзаста іх, Несцер ужо стаяў пры яго боку і заглядаў яму 

-- Хадзем, Дзяніска, да мяне. Бяры свой чамадан. 
Думаю, не адмовішся ад нашага хлеба... 

-- Ну, што ты, Несцер? Чаму гэта я маю адмаўляцца? 
Дзякую табе. 

-2. Пойдзем, пагаворым, супакоішся. Перажылі мы тут 
усяго. Пажывеш -- пачуеш. Добра, што калгас паставілі 
на ногі. Жывём ужо з хлебам. Хадзем. 

І Несцер павёў Дзяніса ў сваю хату. 

..Здзіўляла ўсіх яго высокая, спакойная постаць. Не- 
шта суровае было не толькі ў яго руках, але нават і ў сі- 
вых валасах пад шэрым капелюшом. Яго хада была хадою 
чалавека, які нікуды не спяшаецца. Восемдзесят год... 
Праўда, родная вёска ажывіла яго, ласкай дакранулася 
да душы. 

Але за плячыма засталося столькі мазольнага на 
чужой заакіянскай зямлі, што думкі, як-ніяк, цягнуць 
назад. Усё роўна трэба вяртацца ў фордаўскае царства, 
дзе Форд бярэ ў палон не толькі рабочую сілу, але і душу, 
і там дажываць веку. Ён, Дзяніс, жыве на пенсіі, ён не 
можа яе пакінуць. Каб маладзейшы быў, справа іншая... 

З такімі думкамі шэрай, цёплай раніцай Дзяніс ішоў 
за вёску, туды, на тую чорную гару. Прасіў Несцера за- 
весці, паказаць магілы сваіх... А Несцер толькі горка 
ўсміхнуўся і сказаў: 

-- Дзіўны ты, Дзяніс... Косці... адны косці там... 
Людзей жа папалілі. Ёсць некалькі асобных магіл тых 
людзей, што засталіся недагарэлымі. Свае пазналі і паха- 
валі паасобку. А так... глядзі там, дзе густа-густа крыжы 
стаяць над вялікай ямай. Глядзі туды. Кожны па- 
ставіў для сваіх. Я паставіў чатыры і для тваіх. Колькі 
людзей, столькі крыжоў. Адзін ля аднаго, як палец пры 
пальцу... 

Так і пайшоў Дзяніе на гару адзін. Калі выйшаў за 
вёску, гара воддаль пабольшала ў вачах і яшчэ больш па- 
чарнела. Хмары, пушыстыя, цёплыя, павісалі над ёю. Дзя- 
нісу на нейкі момант здалося, што гэта вялікая хмара 
чорнага варання зляцела на гару і віецца, кружыцца на 
адным месцы пад хмарамі. І чаго яно, гэтае стада, кру- 
жыцца? Там жа няма спажывы. Калі наблізіўся, распа- 
знаў, што гэта не вараннё, а высокія счарнелыя крыжы 
стоўпіліся пад шэрым небам. Крыжы і крыжы... То прос- 
тыя, то пахіленыя, яны перапляліся густа, як у змрочнай 
роспачы. 

Ціха шасцеў жвіровы пясок пад жоўтымі камашамі 

Дзяніса Калывайкі. Ён набліжаўся да вяршыні гары, а 
перад вачыма вырасталі яны -- крыжы. 

Вось ужо Дзяніс на гары, вось ён падышоў да іх, 
змрочных, суровых. Яны быццам з жывым дакорам гля- 
нулі на яго, насупленыя. Дзяніс зняў капялюш. Цішыня. 
Адзінота. Нікога. Толькі цёплы, лёгкі вецер шалясціць 
бур'яном паміж крыжоў. Далёка ў даліне застыла вёска 
Цівуны... За вёскай Дзяніс пазнаў той «стары бор», цяпер 
моцна прарэджаны, але знаёмы. І адтуль павеяла маладою 
песняй, даўняй, але не забытай. Здаецца, недзе ўдалечы- 
ні мільганула белая хустка і дакаціўся сакавіты смех... 
Далёкі... Мінулы... А ён, Дзяніс, на восьмым дзесятку 
свайго жыцця стаіць адзін - высокі, засмучаны, і родны 
вецер лашчыць яго сівыя, суровыя валасы, яго паморшча- 
ны твар «цывілізаванага» раба. 

Сэрца б'ецца ўсё мацней і мацней. Яно ніколі, здаецца, 
так не білася, не мела ў сабе столькі любві і крыўды. 
О людзі, родныя! Колькі вы тут перажылі за вайну! Коль- 
кі вы папрацавалі... А мы?.. А я?.. Ох, лёс наш цяжкі, 
лёс нечалавечы!.. 

Дзяніе расправіў рукі, быццам да палёту, нібы хацеў 
абняць гэты бяскрайні прастор з жытамі, з дарожкамі, 
з лясамі, з пералескамі, з сенажатнымі далінамі. Усё ні- 
бы цягнецца да сэрца Дзяніса, каб паразмаўляць з ім, як 
са сваім, які вярнуўся з далёкага падарожжа, каб стаяць 
вось на гэтай Крыжовай гары, якая была гарою яго ма- 
ладосці. 

Рукі раптам сціснуліся ў кулакі, заскрыгаталі зубы, 
і твар з сурова-пакорлівага зрабіўся чырвоным, абураным. 
Твар памаладзеў. Вусны зашапталі: «Не, дарагія, я не... 
я не паеду ад вас...» 

Дзяніс апусціўся на калені перад крыжамі і з абамле- 
лым сэрцам прыпаў да зямлі. Недзе ўсярэдзіне кальнула, 
а пасля нешта хлынула ў горла... Душу агарнула цёплая 
імгла забыцця, ад якога ўжо не было абуджэння... 

Праз дзень на высокай Крыжовай гары людзі капалі 
свежую магілу. У ёй пахавалі сына вёскі Цівуны Дзяні- 
са Калывайку, які ўсе свае жыццёвыя сілы аддаў Форду 
і вярнуўся на Радзіму, каб памерці тут. 

На гары, між чорных насупленых крыжоў, з'явіўся 


новы, высокі, дубовы крыж, пра які людзі потым казалі: 
«Гэта апошні крыж...» 

НАРУЧНЫ ГАДЗІННІК 


Валя Семашкевіч -- сярэдняга росту дзяўчына з курно- 
сым носікам і жвавымі чорнымі вачыма, якія бегаюць пад 
навіслым чубікам хусткі, як мышкі. Ёй, відаць, не больш 
як семнаццаць. Ужо больш года Валя тынкуе, аглядаючы 
з паверхаў сталіцу і часам думаючы, што так і ўсе дамы 
былі пабудаваны, як вось гэты, з якім Валя неяк паспела 
ўжо зрадніцца, прывыкнуць. Кожны ранак яна разам са 
сваімі сяброўкамі па працы прыходзіць сюды, узбіраецца 
па засмечаных друзам сходках і бярэцца за кельму. У цёп- 
лыя дні яна распранае сваю правапненую ватоўку і надзяе 
белы рабочы фартух, а ў халодныя дні ёй ватоўка не пе- 
рашкаджае. Калі Валя пачынала працаваць тынкоўшчы- 
цай, аб многім марылася. Перад вачыма заўсёды стаялі 
маці, якую пакінула ў вёсцы, і малы брацік, які першы год 
пайшоў у школу. Яна думала з асалодай, што з першай 
палучкі яна пашле можа сто, а можа і дзвесце рублёў 
сваёй маме і напіша, каб браціку купілі палітончык. Як 
жа будуць рады там, дома! І як жа рада будзе яна сама! 
Вось тады яна пойдзе ў клуб свайго трэста на канцэрт без 
аглядкі, без шкадобы, што трэба нейкія два або тры рублі 
аддаць за білет. Калі надыходзіў выхадны дзень, Валя 
ўволю высыпалася, а пасля абеду ішла ў парк, калі з дзяў- 
чатамі, а калі і адна, садзілася на лавачку на галоўнай алеі 
і гэтымі жвавымі, як мышкі, вачыма праводзіла людзей, 
што ішлі пара за парай. Вочы часта спыняліся з захаплен- 
нем -- то на плацці той ці іншай жанчыны, то на прычос- 
цы, а самае найбольшае захапленне выклікаў наручны 
гадзіннік на белай, як адточанай, жаночай руцэ. Якая 
ж краса, калі яно, гэтае кругленькае вочка -- ды яшчэ на 
ланцужку,-- пры ўзмаху рукі блісне і ў вачах Валі за- 
іскрыць колерамі. Затаіўшы дыханне, Валя праводзіла та- 
кую жанчыну вачыма і казала сама сабе, што без гадзін- 
ніка на руцэ жанчына траціць нешта з сваёй красы. І па- 
ступова мара авалодала Валяй - прыдбаць гадзіннік, хоць 
бы давялося адкладаць па рублю ў тыдзень. І Валя, нікому 
нічога не кажучы, пачала адкладаць -- не па рублю ў ты- 
дзень, а пабольш. З таго часу, як пачала авалодваць Валяй 
гэтая мара, яна частавата прастойвала перад вітрынай 
ювелірнага магазіна або заходзіла і ў магазін. Там разгля- 
дала гадзіннікі, і ніхто не падазраваў, як білася яе сэрца. 
Пад шклом ляжалі розныя гадзіннікі, розных памераў, 
з цыферблатамі розных колераў -- белымі, жоўтымі, чор- 

нымі, то ў абводках серабрыстых, то залацістых. Вочы яе 
прыкоўвалі залацістыя абводкі, але гэта былі дарагія га- 
дзіннікі, і Валя выбрала сабе невялічкі, зграбны, з тонень- 
кай металічнай абводкай, з пукатым шкельцам. Сказала 
сама сабе: «Вось, каб гэты...» Выбар быў добры, з густам. 
Але такі Валін густ патрабаваў ад яе пяцьсот рублёў. Ля- 
жалі ж гадзіннікі большыя і таннейшыя, а гэты невялічкі, 
зграбны -- ды такую суму. На момант зрабілася цяжка, 
пацямнела ў вачах. «Дзе мие дабрацца да такога гадзінні- 
ка!» -- думалася Валі, але ўсё ж такі не -- мара брала 
сваё. А таппейшага Валя не хоча, бо яны, тапнейшыя, не 
ўзбуджаюць такога захаплення, як вось гэты невялічкі, які 
так прыкоўваў яе ўвагу, які найпрыгажэйшы за ўсе, што 
ляжаць пад шклом. 

Праходзілі тыдні і месяцы. Упэўненай рукою Валі тын- 
каваліся сцены. Многа іх стала гладкімі, як наглянцава- 
нымі. Кельма -- слаўны інструмент у слаўнай руцэ. 
Раствор кладзецца па сцяне ўзгорачкамі, а пасля пачына- 
едца другое майстэрства -- разгладка мокрай кельмай 
і апошняе -- мокрай дошчачкай. Валя заўважае, што з 
кожным днём прыспяшаецца яе работа. Узмахі рукой сталі 
больш дакладныя і разам з тым -- хутчэйшыя. Нормы 
перавыконваюцца на вачах. Калі к вечару прыходзіць пра- 
раб, ён змервае сцены строгімі вачыма, а пасля змервае 
такімі ж вачыма і самую Валю -- сярэдняга росту дзяўчы- 
ну ў заляпанай растворам хустцы. 

--. Гм...-- мармыча прараб,-- прамерым яшчэ раз... 

Прамераўшы, ён падыходзіць да Валі, віншуе яе з пе- 
равыкананнем нормы і адразу падае ёй лічбы працэнтаў 
перавыканання. 

-- Пойдзеш, пойдзеш на Дошку пашаны, дзяўчына! 
Далажу інжынеру. Як цябе... па бацьку? 

Прараб запісвае ў блакнот: «Валянціна Цімафееўна 
Семашкевіч -- на Дошку пашаны». 

Я вось надышоў дзень, які Валя мае права залічыць да 
найлепшых дзён у яе жыцці. Яна купіла наручны гадзін- 
нік, той самы, на які ўпала яе чорнае вока,-- невялічкі, 
з блішчастай металічнай абводкай, пад пукатым шкельцам 
аса гаадазлі чорненькія цыфры, і кожная цыфра абве- 

цістым шнурочкам. Гэтыя цыфры, як жывыя, 
р аі ана а, усміхаюцца да Валі. Вось яна трымае 
паставіць ары н аба аа» д, а 
с равільны час. 
Няўжо яна яго купіла? Так, купіла! 

Валя выйшла на вуліцу. Глянула на гадзіннік, надзеты 
на руку, як у многіх другіх, і ўсміхнулася. Гадзіннік здаў- 
ся ёй прыгажэйшым, як у магазіне, бо там прыцемак кідаў 
цень на яго беленькі цыферблат. А тут, на вуліцы, ён ззяе, 
гарыць; чорныя стрэлачкі, як камарыныя лапкі, паказ- 
ваюць час. 

Ітак, Валя з гадзіннікам. У душы адчувалася паўната 
задаволенасці. Здавалася, што разам з гадзіннікам выра- 
шыліся ў Валі ўсе жыццёвыя турботы. Як добра хадзіць 
з гадзіннікам, сяды-тады зірнуць на яго, праверыць час, 
палюбавацца! 

Калі Валя прыйшла ў інтэрнат, сяброўкі па працы аб- 
кружылі яе, вокхалі ад захаплення, пыталіся пра цану. 
Валя сказала -- пяцьсот рублёў, і ўсе ў адзін голас: «Ён 
гэтага варты! Ой, ды харошы!» А Валя памылася, прыча- 
салася, змяніла плацце і надзела гадзіннік на руку. На 
душу зыходзіць такі спакой, як ніколі. Добра з гадзінні- 
кам! Трэба некуды пайсці, спярша хоць бы толькі на вулі- 
цу, а потым можна і ў кіно. Валя хоча ісці павольна па 
тратуары, ісці зграбна, з крыху ўзнятай галавой у сіняй 
касынцы. Так наказвае гадзіннік, які зарабіла доўгімі 
днямі. Сярод вапнавага пылу і мазкоў гліны нарадзілася 
мара аб ім. Валя пачынае адчуваць, як яе істоту напаўняе 
пачуццё ўласнай годнасці. 

Валя расстаецца з гадзіннікам толькі на час працы. 
Хавае яго ў ватоўку разам з абедам. Яна не перастае пера- 
выконваць нормы, яе ставяць ужо ў прыклад на вытвор” 
чых нарадах. Ёй зайздросцяць сяброўкі. Іх зайздрасць ёй 
не падабаецца. Бо і чаго зайздросціць? Рабі добра, і ты 
кожная будзеш мець дасягненні. А Валя робіць па-мастац- 
ку. Прараб не можа ёю нацешыцца. Нават сам інжынер 
прыйшоў паглядзець на яе работу. У добрым настроі Валя, 
і здароўя, сілы, здаецца, прыбыло. Калі заплаціла столькі 
за любімы гадзіннік, то трэба наганяць яшчэ больш. І Валя 
наганяла. Тыя папрокі, што часам аднекуль заляталі ў ду- 
шу, папрокі ў такой вялікай растраце, заглохлі, больш не 
прыходзілі. Яна мае дарагі гадзіннік, яна жыве з гэтай 
красою кожны дзень, яна можа ісці з ёю па той паркавай 
алеі, як тыя многія, і ганарыцца сабою. 

Але чалавечую душу, відаць, падсцерагаюць нейкія 
злыдні. Ім не падабаецца чалавечая радасць, яе перамогі. 
Злыдні шукаюць самага балючага месца ў чалавека. Знай- 
шлі яны яго і ў Валі. Аднаго разу, скончыўшы працу, Ва- 


(Я 


ля, як заўсёды, сягнула рукою па сваю ватоўку, што ляжа- 

ла на падлозе пры сцяне, развярнула яе, каб узяць гадзін- 
нік, і не знайшла яго. Яе адразу абдало потам. Яна шукала 
далей, перамацала ўсю ватоўку, ператрэсла торбу, у якой 
прыносіла абед, і -- не знайшла. Пацямнеў дзявочы твар, 
і слёзы, як боб, пакаціліся па шчоках. Упала тварам на 
падаконнік і доўга не падымала галавы. Але ж трэба ісці 
дахаты. 

Як ісці? Валя сабралася з сіламі і пайшла, як не сваімі 
нагамі. 

У інтэрнаце заўважылі яе асунуты, сумны твар; Валя 
не захацела ісці на вячэру ў сталоўку, лягла, як хворая. 
Сяброўкі пыталіся, мо ёй што баліць. Але нікому не прый- 
шло ў галаву спытаць пра гадзіннік. Можа і добра, што не 
пытаюцца, бо не ўсе будуць спачуваць. Валя думала, дзе 
ўсё ж такі гадзіннік, як ён мог знікнуць? Яна прыпамінала 
ўвесь той злашчасны дзень, дзе яна была. Бо часам пачы- 
нала здавацца, што яна яго не здымала з рукі, што яна яго 
тады не мела. Прыпамінанні нічога не далі. Толькі, калі 
думкамі дайшла да ватоўкі, што ляжала пры сцяне на пад- 
лозе, ёй уявілася -- яна разгорнутая ў адным канцы, з яко- 
га тырчаў белы хвосцік торбы. Нехта цягнуў торбу і вы- 
цягнуў гадзіннік. Але хто? Так і засталося пакутлівай 
загадкай. 

А потым пачалі блукаць думкі навокал людзей сваёй 
брыгады, з якімі яна жыла ў інтэрнаце. Няйнакш, хто-не- 
будзь са сваіх спакусіўся. Вядома, спакусіцца можна. Такі 
гадзіннік -- дай божа кожнаму. Нехта дабраўся, і ўсё. Ну, 
бо не мог жа выпарыцца, растаць. Гэта ж не вада, не лёд. 
Толькі чыесьці рукі маглі яго ўзяць. І Валя пачала пры- 
памінаць, куды яна адыходзіла ў абедзенны перапынак, 
пакідаючы ватоўку на сваім месцы, хто з брыгады прыхо- 
дзіў да яе. Калі дайшла да апошняга, перад ёю стала Каця. 
Яна прыходзіла пазычыць дошчачкі для разгладкі тынку, 
бо яе папсавалася -- адклеілася ручка. 

Каця вымушана была крыху пачакаць, пакуль Валя 
скончыць разгладжваць сваю, намечаную самою, дзель. 
Відаць, вось тады Каця і зрабіла ёй гора, бо Валя, разгла- 
джваючы, увесь час стаяла адвернена да яе плячыма. Так 
яно 1 выходзіць. Ну, бо ж не мог гадзіннік, скажам, паля- 
цець - ён жа не мае крыл. «Трэба прасачыць за Кацяю 
Пеана бая вырашае Валя, хоць надзеі на тое, што га- 

с цца, ужо не было. «Дзе ты яго знойдзеш? 


Не будзе дурны той з З - 
хто забраў, каб насі м 
напаказ». 1 раў, цца з ім людзя 

Валя таксама, як і ў тыя дні, прыходзіла на работу, але 
рукі не хацелі за яе брацца. Па звычцы хацелася глянуць 
на левую руку і ўбачыць сваю ўцеху-красу -- гадзіннік, 
з задавальненнем зняць яго і прыхаваць у ватоўку. Нады- 
дзе канец працы, і тады гадзіннік зноў закрасуе на руцэ. 
А цяпер? Цяпер яго няма. Валя разводзіла раствор паволь- 
на, не спяшалася. 

Нехта нанёс ёй удар --цяжкі, неспадзяваны. Баляць 
рукі, ногі, баліць сэрца, У галаве мутнавата. Валя робіць, 
здаецца, так, які рабіла, але... атрымліваецца зусім не так. 
Млеюць рукі. 

Прараб, абмяраючы яе дзённую работу, глянуў на Ва- 
лю загадкава. Не змаўчаў. 

2. Што з вамі, Валя? Хварэеце? 

2. Можа і хварэю... Не ведаю... 

Валя не хацела прызнавацца ў сваім няшчасці. 

У інтэрнаце ўжо ведалі аб прапажы гадзінніка, некато- 
рыя з Валяю пагаравалі. Добра ўсё гэта, але гадзінніка 
як не было, так і няма. Нормы вырабу ў Валі пачалі ска- 
каць то ўверх, то ўніз, як у хворага тэмпература. Прараб 
быў збянтэжаны, пытаўся, У чым прычына. Валя або маў- 
чала, або абяцала паправіцца з нормамі. Тады прараб пай- 
шоў распытваць у сябровак Валі і там дазнаўся аб са- 
праўднай прычыне такога яе стану. Ён адкрыў рот ад 
здзіўлення, доўга думаў, пасля хлопнуў сябе па плашчы 
і памчаўся да Валі. 

2. Валя, прашу, вы нікуды не адыходзьце.. Я зараз 
прыйду... 

Валя канчала работу, не адыходзіла, чакала. Што ён 
хоча, гэты прараб? Можа, доктара прывядзе? Бо сапраўды 
баліць галава. Яна зрабіла апошнюю разгладку кельмай 
і села на кучу друЗУ. Сядзела, адпачывала, яе хіліла да 
сну. 

Вялікі чорны кот-паддашнік прасунуўся павольна, па- 
дышоў, панюхаў ватоўку ў кутку. 

27” Апсік! -- крыкнула на яго Валя. 

Кот глянуў насцярожанымі вачыма на Валю і адышоў 
у напрамку сходак. Насустрач яму ішоў прараб. Ён крык- 
нуў на ката: 

Ах ты, бадзяга! 

Падышоў да Валі, у якой пачалі зліпацца вочы, і пра- 
цягнуў ёй на далоні не што іншае, як яе гадзіннік. 

Валя тупа глядзела на яго, не хацела разумець, не ве- 
рыла сваім вачам, яна лічыла гадзіннік прапаўшым, 

22. Ну... чаго маўчыш?! Твой? о. 

Валя нахілілася галавой да рукі. І ўсмешка... усмешка 
нябесная заззяла на твары. Яна глянула ў вочы прарабу, 
дакранулася да гадзінніка і тады сказала, кіўнуўшы гала- 
вой: 

--. Мой... 

Узяла гадзіннік. Схапілася з месца, стала дзякаваць 


прарабу. 

2. Вы мяне ажывілі, Максім Пятровіч. Дзе вы яго 
ўзялі? 

-- Дзе? У ката.. 

гах У натаў 

-- Так, у ката, вось у таго чорнага ката, які нядаўна 
прасунуўся тут. 

У Валі стала даходзіць да розуму, стала праясняцца 
тая катовая кража. Прыйшло на думку: «Ах, нашто ж Я 
так дрэнна падумала пра Кацю?» 

-- Дык гэта кот? -- зноў пыталася Валя. 

.. Кот...-- адказаў прараб.-- Я адабраў гадзіннік ад 
ката. І чакаў, хто будзе яго шукаць. 

Па сходках падымаўся і ішоў да іх той самы чорны 
кот -- паддашны мудрэц. 

--. Вось ён! -- паказаў прараб. 

Валя паглядзела на ката і прамовіла: 

--. Ах, зладзюга ты, зладзюга! Колькі ж ты гора мне 
прынёс... 


У ЗМАГАННІ... 


Гэты невялікі рэстаран быў трэцяга разраду. Тут па- 
давалі селядцы з бульбай, харошы капусны боршч з мя- 
сам, бульбяныя, грыбныя супы, гарохавы, фасолевы, 
грэцкую кашу, а пасля -- добрае тушонае мяса, гуляш, -- 
словам, стравы больш сялянскага густу і, галоўнае, даволі 
танныя. 

Таму сюды заходзілі абедаць і вячэраць людзі сярэдня- 
га дастатку: будаўнікі -- хлопцы і дзяўчаты, шафёры, сак- 
дагары з устаноў, бухгалтары, студэнцкая моладзь і ін- 

Ад некаторага часу стаў наведваць рэстаран высокі 
чалавек У асеннім чорным паліто, у такога ж колеру 
кепцы. Ён заўсёды ўваходзіў, абапіраючыся на палку, 

ішоў павольна, паважна; Увайшоўшы, распранаўся, зда- 
ваў вопратку ў гардэроб і з палкаю ўваходзіў у адзіную 
залу гэтага рэстарана. Заўсёды шукаў месца ў кутку, каб 
быць незаўважаным, сядаў тварам да кутка, абапёршыся 
абедзвюма рукамі на палку. Гладка ляжалі на яго галаве 
прычэсаныя русыя, злёгку залацістыя валасы. Вочы не- 
рухома глядзелі ў куток. 

Наведвальнікі мала звярталі на яго ўвагу -- у кожнага 
свае справы -- паабедаў, павячэраў і хутчэй, як кажуць, 
па свой пост. Толькі дзяўчаты-падавальшчыцы ведалі гэ- 
тага чалавека, і часам падыходзіла да яго высокая стат- 
ная маладзіца, знаёмым поглядам заглядала яму ў вочы, 
часам сурова нахмурыўшы бровы, а часам з раз'ясненай 
усмешкай. Ён маўчаў, прыкрываў вочы, не хочучы гля- 
пуць на яе. Тады маладзіца абрывістым тонам скажа, як 
ударыць: 

22 Што? Ізноў напіўся? 

Сказаўшы так, адыдзе да сваёй працы, бо ж трэба 
людзям падаць -- каму якой, але ўлюбёнай яды. 

А ён сядзіць, прымгнуўшы вочы. І мроіцца яму парты- 
занскі стан -- начны гул сосен, далёкія разведкі, разгромы 
паліцэйскіх, гітлераўскіх гарнізонаў, пераплывы цераз 
рэкі, стаянкі ў сёлах, пачастункі за сялянскім сталом. 
І вось ён, Аляксандр Іванавіч Сідарчук, храбры камандзір 
партызанскага атрада, сядзіць цяпер у рэстаранчыку, дзе 
працуе яго жонка Ніна, пра якую шушукаюць яе сяброў- 
кі па працы, што яна хоча пакінуць свайго Сашу, бо Саша 
пе можа перастаць піць. 

А Саша пасядзіць, пасядзіць, больш прымгнуўшы вочы, 
паслухае ў сваёй душы шуму партызанскіх лясоў, уУЗДыХ- 
не недзе з самых глыбінь, тады ўстане і, апрануўшыся, 
пойдзе ў цёмную гарадскую ноч з дрэмлючымі ліхтарамі. 
Ніна, пачакаўшы крыху, выскачыць на вуліцу, часам па- 
спее ўбачыць яго ў бляску блізкага ліхтара, тады пакліча. 
Саша паслухмяна вяртаецца, абпімае сваю Ніну, выцалоў- 
вае яе бялявы прыемны твар, а яна заліваецца шчодрымі 
слязьмі, упаўшы тварам яму на грудзі. 

Яго таксама падмывае яна -- гаручая, але ён яе не да- 
пускае да вока, хутка авалодвае сабою і толькі туліць да 
сваёй высокай мужчынскай постаці статную Ніну, падругу 
партызанскіх дзён. 

А яна таксама ўрэшце выпростваецца і пытаецца ціха, 
сурова: 

-- Куды ж накіраваўся? 

Ён паспешліва адказвае: 

--. Нікуды, Ніна, нікуды, толькі дахаты... 

2. То можа пасядзеў бы трошкі, пайшлі б разам? 

-- Ты псуеш мне часта настрой, калі я да цябе прыйду. 

2. Не буду псаваць. Ідзі, вярніся... 

Бывала не раз, што Саша вяртаўся. Ніна давала яму 
што-небудзь павячэраць, прысаджвалася пагаварыць. 

Але так было не заўсёды. Аляксандр Іванавіч пра- 
падаў начамі ў дружбакоў -- таварышаў па партызанскім 
лесе. Прыходзіў не раз у рэстран да Ніны ў нецвярозым 
стане і грубіў ёй, асабліва калі было мала людзей у зале. 
Ніна, вяртаючыся з работы дахаты, часта не заставала яго 
дома. Дачка спала адна. Калі ж ён прыходзіў позна, 
зноў-такі ў нецвярозым стане, то не звяртаў увагі на 
тое, што суседзі спяць, біў палкаю па дзвярах, каб гук 
быў мацнейшы. Ляскат раздаваўся вострым рэхам у нач- 
ной цішыні калідораў і сходаў так, што часам спрасонку 
выскаквалі людзі і, высунуўшы галовы з дзвярэй, бурча- 
лі з абурэннем. 

Дзе працаваў Аляксандр Іванавіч? У людзей склад- 
валася ўражанне, што ён не працуе нідзе, бо прыходзіў 
дахаты ўдзень у розныя часы так, як і ноччу. Не, Аляк- 
сандр Іванавіч працаваў -- займаў пасаду старшыні арце- 
лі шчотачнікаў. Туды прывяла яго недыецыплінаванаець 
па службе на іншых вышэйшых пасадах. 

Ніна вырашыла ўрэшце яго пакінуць. Перайшла з дач- 
кою жыць тымчасова да сяброўкі, таксама работніцы рэ- 
старана. 

Аляксандр Іванавіч прыходзіў вечарам у рэстаран, пе- 
рапрашаў Ніну, прасіў, каб вярнулася. Аляксандр Івана- 
віч быў добрай душы чалавек, але вось гэтая немач - 
немач, насланая вайною... Там на ваенных дарогах былі не 
раз крутыя гадзіны, дні, калі яна -- гэтая гара -- памага- 
ла перабыць не адно выпрабаванне і выйсці з перамогай. 
І тады прыяцелямі былі --і вятры, і нягоды, і слоты. А 
цяпер? Нават жонка не хоча быць прыяцелем, не толькі 
што. Таварышы паглядаюць на яго з маўклівым дакорам, 
хоць нічога не кажуць -- шануюць Аляксандра Іванавіча 
за яго храбрае мінулае, за яго таварыскую душу. 

Калі Ніна адкінула яго просьбы, Аляксандр Іванавіч 
запіў на некалькі дзён напавал. Спаў дома без прасыпу, 
аброс барадою, хадзіў вечарамі да дружбакоў, а найбольш 
туляўся бязмэтна па горадзе і стомлены, а часта і прамок: 
лы, прыходзіў дахаты і валіўся з ног у касцюме, не разуты, 

Так цягнулася два тыдні. 

Частыя наведвальнікі рэстарана былі ўжо ў курсе 
спраў Ніны. Яна сяму-таму нават пажалілася на сваю 
долю. Аб Аляксандру Іванавічу пайшла тая раздвоеная 
слава, калі адны цікавіліся больш яго храбрым мінулым, а 
другія -- яго цяперашнімі паводзінамі. 

Але вось надышоў вечар, звычайны мокры асенні ве- 
чар. калі імглой дымяць ліхтары. У рэстаране людзі, груп- 
камі па чатыры-пяць чалавек, там-сям паселі за сталамі. 
Павольна прахаджваліся падавальшчыцы. Ніна, абслу- 
жыўшы сваіх, села ля сцяны і, падпёршы шчаку рукою, 
задумалася. У рэстаране амаль зусім прыціх гоман. 

І вось скрыпнулі дзверы і ўвайшоў ён -- Аляксандр 
Іванавіч Сідарчук. Аддаў паліто і кепку ў гардэроб. Аба- 
піраючыся на сваю нязменную палку, накіраваўся ў свой 
куток. Там сеў, як заўсёды, тварам да кутка, а спіною да 
валы. Усе, хто быў у гэты час у рэстаране, паднялі гало- 
вы і правялі Аляксандра Іванавіча вачыма. Усім кінулася 
ў вочы, што твар у яго быў памяты, вочы запалі і выгля- 
далі як выплаканыя. А касцюм? Ён выглядаў нібы стап- 
таны нагамі, са знакамі засохлай гразі на локцях. 

Правяла Аляксандра Іванавіча вачыма і жонка. Уба- 
чыўшы яго ў такім стане, ірванулася з месца і ў адзін 
міг стала каля яго і тузанула за плячо. Ён прыўзняў 
галаву і скоса так глянуў на яе, як глядзяць глухія, якіх 
нехта штурхае. 

2 Ідзі за мной! -- сказала Ніна ўладарным шэптам. 

Аляксандр Іванавіч устаў і, як паслухмянае дзіця, па- 
плёўся за ёю -- туды недзе ў службовыя пакоі рэстарана. 

Ніна хутка вывела яго адтуль ужо ў ачышчаным кас- 
цюме, падвяла да гардэроба, апранула, надзела яму кепку 
і паказала на дзверы. Аляксандр Іванавіч паслухмяна ады- 
шоў і ўслед за сабою пачуў смех, хіхіканне. Хтосьці нават 
сказаў: «Так яму і трэба...» 

Ішоў ён дахаты павольнаю хадою, выпрастаны, нахму- 
раны, і ў душы нараджаліся суровыя думкі. Яны былі 
настолькі суровыя, што, здавалася, змаглі б асудзіць увесь 
свет. «Ага...-- думалася,-- усе зашушукалі мне ўслед... 
А вы хто? Багі? Не, я вам дакажу, хто Я...» 

Аляксандр Іванавіч ішоў, спыняўся, услухоўваўся ў 
глухі гул горада і рухаўся далей. Прыйшлі яму на памяць 
дакорлівыя позіркі ды нават і заўвагі сяброў. Потым слё- 
зы Ніны, яе такая харотая, жаночая, цярплівая дружа- 
любнасць... Многа чаго ўсплыло... У душы варушылася 

крыўда, пякло агнём і ніяк не сціхала. Яна, відаць, даўно 
набіралася -- крыўда, можа быць, на самога сябе. «Чаму ж 
не могуць зразумець, што Я.. што я--чысты чалавек... 
Паблыталі нейкія дні, можа і недарэчнасці побач з са- 
праўднымі крыўдамі. Дык што ж? Так і будуць мне хіхі- 
каць услед? Да чаго ж Ты, Сідарчук, дажыўся? Няўжо 
твая слава не насіла цябе на крыллях па зямлі? Чым ты 
стаў? Гэтага табе ніколі не снілася...» 

Сідарчук спыніўся ў цяньку сквера пад мокрым бяз- 
лісным клёнам і адзін сам з сабою гаварыў, гаварыў... Не- 
падалёку на тратуар падала святло з вялікіх акон друго- 
га рэстарана -- ужо не трэцяга, а першага разраду. Як 
магнітам пацягнула туды. Аляксандр Іванавіч нават па- 
мацаў кішэню для праверкі... І ўміг хацеў рынуцца наў- 
поперак вуліцы... запіць, запіць крыўду. Вось ужо ступіў 
адзін крок і - спыніўся, як на тармазах. Стукнуў палкаю 
аб тратуар, скрыгануў зубамі. Хацелася крыкнуць: «Ноч- 
мачыха недружалюбная! Ты бяссільна на лекі! Я толькі 
сам... Я толькі сам!..» І высокая постаць імкліва пакрочыла 
ў цёмную глыбіню сквера. 

Назаўтра Аляксандр Іванавіч прыйшоў у рэстаран 
увечары ў той жа самы час, што і ўчора... Але ж якое 
было ўсіх здзіўленне! На Аляксандру Іванавічу блішчаў 
новы касцюм, як кажуць, З іголачкі. Твар Аляксандра Іва- 
навіча паголены, памыты, русыя з залацістым налётам 
валасы блішчалі, прычэсаныя. У вачах іскрылася нейкая 
адвага. Ён цвёрдаю хадою пайшоў на сваё месца і сеў за 
стол, як і ўчора, тварам у куток. 

Ніна падышла распагоджаная, ласкава зазірнула яму 
ў вочы, нешта спыталася. Аляксандр Іванавіч кіўнуў гала- 
вой. Яна паставіла яму гарачыя біткі і бутэльку нарзану. 
Потым аблакацілася на яго стол і неяк дапытліва, з усмеш- 
кай разглядала яго твар, час ад часу аб чымсьці гаворачы. 

Выс Калі ёсць справы, ідзі,-- сказаў Аляксандр Івапа- 
віч,-- не затрымлівай людзей. 

Скончыўшы есці, партызанскі ваяка абняў сваю гала- 
ву, паставіўшы локці на стол, і моцна заплюшчыў вочы. 
Потым выняў з кішэнькі, адкуль тырчала насавая хустач- 
ка, нешта, патрымаў у кулаку і прычапіў да лацкана 
касцюма. Хутка абапёрся аб палку і ўстаў -- высокі, пры- 
гожы, з разумным тварам. Неяк па-ваеннаму адвярнуўся 
да залы, да публікі, каб ісці к выхаду. Усе глянулі на яго 
грудзі і ахнулі. З грудзей Аляксандра Іванавіча асвячала 
залу Залатая Зорка Героя Савецкага Саюза. 

Япа прыгожа ляжала па Яго грудзях, калі Аляксандр 
Іванавіч, былы храбры партызанскі камандзір, асаніста 
ішоў да выхада і адчуваў, што нават сталы адсоўваліся 
к сценам, каб даць яму дарогу. 


НЕ, НЕ ЗАГУБЛЕНАЯ.. 


Гэта быў, вядома, толькі выпадак. 

Карэспандэнт аднаго з цэнтральных часопісаў Рыгор 
Лазовіч, чалавек ужо ў гадах, у цішыні вестыбюля новапа- 
будаванага клуба калгаса «Рунь» разглядаў розныя аб'явы 
на вітрынах, лозунгі па палотнішчах, плакаты, табліцы 
дасягненняў ураджаяў і абавязацельствы. Ён чуў, як час 
ад часу далятала да яго вушэй ціхая гутарка. Але мала 
звяртаў увагі па яе, заняты разглядам фотаздымкаў з кал- 
гаснага жыцця. 

Нарэшце абыдзены сцены навокал -- аж да бакавых 
дзвярэй, якія вядуць невядома куды, бо на іх нічога не 
напісана. Лазовіч нават пабойваецца адчыняць іх, каб не 
наткнуцца на што-небудзь непажаданае. Але... за дзвяры- 
ма загаварыў ціхі жаночы голас. Значыць, тут нехта 
чымсьці займаецца. Карэспандэнт асцярожна пастукаў і, 
калі пачуў голас: «Так!» -- увайшоў у невялічкую бако- 
вачку з двума вокнамі. За столікам сядзела жанчына з па- 
маршчыненым тварам, з вострым поглядам карых вачэй. 
З-пад хусткі пракідаліся пасівелыя ніці сярод цёмных 
валос з лёгкім карычневым адценнем. Перад ёю сядзела 
калгасніца, якая толькі што выцерла слёзы. 

2. Я - сакратар партарганізацыі калгаса. Вам каго? 

2. Ды мне...-- неяк разгублена пачаў карэспандэнт. -- 
Мне б, вядома, старшыню... 

Пранізлівы погляд карых вачэй з налётам не то крыў- 
ды, не то стомленасці (а можа, таго і другога разам) неяк 
упарта спыніўся на Лазовічу. 

-- Старшыню? Старшыня паехаў у горад. Будзе к 
абеду. Я зараз скончу. Можаце пачакаць тут. Сядайце - 
там... 

І яна, як здалося Лазовічу, уладарнай рукою паказа- 
ла на драўляную канапу пры сцяне. 

Лазовіч сеў, выняў з кішэні брашуру пра севазвароты 
і пачаў чытаць, даючы абедзвюм жанчынам зразумець, 
што справы, якія яны абгаворваюць, яго не датычаць. Сак- 

ратар пачала гаварыць ціхім, удумлівым голасам, паблі- 
жаючыся тварам да калгасніцы. А калгасніца гаварыла 
па-свойму -- раздражнёна, тонам крыўды. Яе зноў забіра- 
ла на плач. . 

2... Калі яна, нягодніца гэтая, не можа аддаць ка- 
цынтратаў назад, то няхай заплоціць у калгас. Я ж яе 
паймала. Цэлы ж мяшок, нягодніца, украла... Украла, Со- 
нечка, украла зладзейка і не хоча прызнацца... 

Лазовіч, чытаючы, сяды-тады пазіраў з-пад акуляраў 
на жанчын, асабліва на сакратара, і сам сябе пытаўся: 
«Яна ці не яна? Няўжо гэта яна? Не можа быць. Так змар- 
шчынець... Толькі вочы...» А калі пачуў імя -- «Сонечка», 
перастаў чытаць і па-сур'ёзнаму стаў разглядаць жанчы- 
ну з карымі вачыма. Вось такія вочы даўно, даўно -- нека- 
лі - абдалі былі яго сваім цяплом. 

І памяць, хоць хаатычна, але выразна, пачала аднаў- 
ляць перажытае. 

Гэта было ў цяжкія часы Заходняй Беларусі. Соня 
Вярбіцкая, камуністка, па нацыянальнасці яўрэйка, уцяк- 
ла з-пад канвою, параненая, і тры дні блукала галодная 
па лесе. Селянін, якога яна напаткала, прывёў яе ў вёску 
да Лазовіча, сакратара акруговага камітэта КПЗБ. У той 
жа вечар пайшлі на акруговую канферэнцыю ў жыта, дзе 
інструктарка ЦК Соня зрабіла даклад аб сітуацыі ў краі- 
не. А потым пачалося тулянне па вёсках, па хатах, дзе 
вясковыя жанчыны лісточкамі трыпутніку залечвалі ёй ра- 
ну на руцэ. 

Да позняй восені «вандравала» тады Соня па краі, не 
раз вярталася да Лазовіча, не раз адыходзіла ад яго і 
зноў вярталася. А Лазовіч, русавалосы са сцятымі губамі 
хлопец, ужо выпрабаваны і падкаваны для працы-бараць- 
бы ў. падполлі, праз адлегласць сачыў за ёю і вызначаў 
ёй яўкі ў розных месцах -- ці то на хутарах, ці ў лесе. 
І яна прыходзіла, парывістая ў рухах, з вачыма, ў якіх 
пералівалася сонца, абветраная дарогамі, і з усмешкаю на 
бялявым твары. Ціснула яму руку, станавілася пры ім 
блізка-блізка, так што вочы яе сустракаліся толькі з яго 
вачыма. 

-- Ну як- арыштаў няма? -- пыталася. 

2. Ёсць,-- адказваў Лазовіч,-- і яшчэ трэба чакаць, бо 
нам удалося выкрыць правакатара і знішчыць яго. 

Яна крыху насуплівалася, і тонкая маршчынка мільга- 
ла паміж цёмных броваў на гладкім, прыгожым ілбе. 

-- Ну што ж... Добра... 


252 


Я цябе завяду да знаёмага лесніка па некалькі 
дзён. Сам -- ды і ўсе нашы хлопцы -- пойдзем у лес на 
работу. Трэба на час сысці з вачэй сышчыкаў. 

Увосень па рашэнню ЦК Соня пайшла на ўсход, за 
мяжу, а Лазовіч хутка трапіў у турму. 

Там, у лесніка, у глыбокім лесе, адбылося расстанне 
Соні з Грышам. Лясныя шумы, можа, і цяпер расказваюць 
пра гэта... 

...Лазовіч глядзеў у брашуру, ужо не чытаў, а толькі 
глядзеў. Ён вачыма душы быццам перачытваў сваю даў- 
нюю быль, сваю і яе -- Соні. Няўжо гэта яна? Так паста- 
рэць?.. Што ж дзіўнага? Ты ж і сам, Лазовіч, пастарэў, 
засталося мала валос на галаве, ля куткоў вачэй прарэза- 
ліся цёмныя рысы. Яны віюцца і на лбе -- стомленым, за- 
думаным. Так, так, гэта ўсё праўда. 

Вядома, Лазовіч Рыгор можа пастарэць, але яна... яна 
не павінна... Яна павінна быць такою, як тады ў вёсках, 
як там, у лагодным лесе, які шумеў тады для іх і толькі 
для іх... Усё ж такі - няўжо гэта яна? 

Калгасніца, заспакоеная ціхімі, удумлівымі словамі 
Сонечкі, што зладзейка «кацынтратаў» будзе пакарана, 
пайшла. І ў пакоі для Лазовіча стала неяк напружана ціха. 
А Сонечка, як назнарок, утаропілася ў нейкую паперку, 
падкрэсліваючы ў ёй нешта алоўкам. Лазовіч палажыў 
сваю брашуру ў кішэню і чакаў, як выпадковы, звычайны 
наведвальнік. А сэрца міжволі пачало непакоіцца... 

Сонечка адлажыла паперку ўбок і ўзняла вочы на Ла- 
зовіча. Ён адзін раз глянуў у іх, і вейкі яго апусціліся. 

-. Вы адкуль прыехалі? -- спытала яна. 

-- Ды адкуль... 9 цэнтра. Вось езджу па калгасах. 
Прыехаў і да вае. 

-- Сядайце сюды, да стала,-- запрасіла яна. 

Лазовіч, неяк ацягваючыся, падышоў да стала. 

Сонечка прыгладзіла валасы, падправіла іх пад хустку 
і тужэй заціснула вузел пад барадою. 

-- Што ж... трэба вам паказаць камандзіроўку,-- пра- 
мовіў Лазовіч і выняў кніжачку з бакавое кішэні касцюма. 

Парторг, якую калгасніца назвала Сонечка, глядзела ў 
камандзіроўку, глядзела, не адрываючы вачэй, а яны, Як 
спалоханыя, раптам пабольшалі, і маршчынка над пера- 
носсем застыла ў нерухомасці. 

2. Лазовіч? -- прамовіла і ўзняла на Лазовіча праяс- 
нены твар. 

2. Так... Лазовіч... ён самы... Грыша. 

Яна ўжо глядзела па яго, збялелая ад узрушанасці. 

22 Ну...-- памкнуўся спытацца Лазовіч пра яе, але яна 
перабіла: А 

2 А я?. Я -- Соня Вярбіцкая... Помніш такую? 

Лазовіч прыўзняўся з крэсла, працягваючы руку. Яна 
падала сваю, а бель усё не сыходзіла з яе твару. У ва- 
чах -- іскры. 

2. Як ты дзіўна пытаешся -- помніш такую? 

Лазовіч глядзеў на яе ўжо адкрытымі вачыма, ён раз- 
глядаў яе шчокі, вочы і тыя рысы, што апусціліся ўніз 
ад куточкаў губ -- знак горкіх перажыванняў. 

22 Дзе ж ты была так доўга? Я думаў... 

Дзе была? -- перапытала яна і нават усміхнулася 
горка.-- Была далёка, за дрымучымі лясамі, адкуль рукою 
падаць да Ледавітага акіяна... 

Абое замоўклі. Адбывалася толькі маўклівая гутарка 
душ -- гарачая, ласкавая, з прылівамі гневу. 

За акном, па высокай таполі, ля шпакоўні быццам шу- 
шукаліся шпакі... 

Яна ледзь чутна ўздыхнула. 

2. Так...-- працягнула,-- журыцца не трэба. Наша ле- 
нінская рэвалюцыя вытрымала ўсё. Павінна вытрымаць. 
Інакп... 

-- Ух, якая ж ты... 

-- Такая, як была. Бачыш, не згубілася,-- сказала Со- 
ня і засмяялася.-- Ну, а ты? Дзе быў? Як дажыў да пасі- 
велых валос? 

-- Прайшоў нямала. Перажыў усякага. Усё нічога. 
У гэтым нічога дзіўнага, вядома... Гэта -- наш часе, час ба- 
рацьбы ў вялікім і малым... 

-- Дзе ты спыніўся? -- спыталася. 

--- Ды нідзе... Хачу паглядзець вашую гаспадарку. Як 
ты апынулася ў калгасе? 

Соня ўсміхнулася. 

- Калі я вярнулася ў свой горад, звярнулася ў абком 
партыі і заявіла, што хачу працаваць у калгасе. Я ўжо не 
хацела жыць у горадзе. Абком падтрымаў. Тры гады Я 
працавала загадчыцай свінафермы. 

-- Свінафермы? -- перапытаў Лазовіч. 

-- І што думаеш? Я падняла ферму. За гэта мяне 


ўзнагародзілі ордэнам Працоўнага Сцяга. Вось нядаўна 
стала парторгам. 


-- Ты зноў з народам... 
-- Нас ніхто з ім не разлучыць. 

Яна глянула на свой наручны гадзіннік і сказала: 

2» Ідзі, дарагі, аглядай гаспадарку. Я напішу запіску 
намесніку старшыні. Пойдзеш з ім. А сама падыду ў дру- 
гую брыгаду. Там трэба разабраць адну справу. К абеду 
я цябе знайду. Будзем абедаць разам у мяне. 

Яна жыла ў невялікім пакоі вялікай гаспадарскай 
хаты, якая танула ў садаўі. Ложак, столік з лямпаю і 
кніжкамі. Над ложкам -- карціначка -- кавалак дрымуча- 
га бору, і дзяцел стукае ў сасну. Над столікам -- партрэцік 
Леніна, а ніжэй у чорных рамках яна сама -- маладая, з 
прытоенай усмешкай... 

Лазовіч аглядаў пакойчык, пакуль яна рыхтавала абед 
на кухні, глядзеў на яе фатаграфію і сам сабе паўтараў: 
«Такая, як тады... як там, у лесе...» 

Вочы прымыкаліся на адно імгненне, і ўся істота аку- 
налася ў нешта ласкавае да болю, у нешта, што адбылося, 
як у даўнім сне. 

...Цёмным, ціхім вечарам яна праводзіла яго да хаты, 
прызначанай яму на начлег. Ішлі павольна, гаварылі ціха 
аб усім -- аб мінулым -- харошым і цяжкім, аб буду- 
чым -- прыгожым. 

Калі спыніліся пад навесам яблыні, што галінамі апуе- 
цілася на плот, яна сказала ціха, з прыпынкамі, як віна- 
ватая перад кімсьці: 

-2 А хлопчык... пражыў тры гады і памёр... 

Запала маўчанне. Грыша Лазовіч, як даўні той віхра- 
сты хлопец з адкрытым сэрцам, абняў яе галаву і прыту- 
ліў да сваіх грудзей. Цалаваў яе змакрэлыя вочы... 


ВОСЬ ЯК БЫЛО... 


Ён толькі потым назваў сябе карэспандэнтам. 

Наша гутарка вялася неяк павольна, не маючы акрэс- 
ленай тэмы. Гэта былі фразы без пачатку і без канца. 
Калі поезд уляцеў у лес і ценем пакрыла акно, мы абодва 
надоўга сціхлі, загледжаныя --то ў лісцяныя балотныя 
гушчы, то ў стромкія сосны, пад якімі слаўся і вабіў вока 
мяккі, зялёны, як мурава, мох. Невядома, ці гаварылі б 
мы, каб праз усю дарогу мінаў нас лес? Але вось поезд 
вынырнуў, як з тунеля, на залацістыя палі, дзе сярод жы- 
тоў сям-там яшчэ вытыркаліся застарэлыя хутары. 

-- Мяккая, прыемная ваша Беларусь... Такая, як бы 
вам сказаць... лагодная,-- прамовіў мой спадаролінік, на 

момант адвярнуўшыся ад акна. Пасля зноў застыў вачы- 
ма на палявых краявідах, што плылі за шыбінай. 

-. А вы.. калі можна Ведаць, адкуль? -- асцярожна 
спытаўся Я. 

.“Я?.. Як вам сказаць? Родам-то я з Далёкага Усходу, 
а свядомае жыццё пражыў у розных месцах. Найбольш 
у Маскве... аса 

Ён спыніўся на паўслове і глянуў на мяне дапытлівымі 
вачыма, глыбока асаджанымі ў арбітах. З вачэй прагляда- 
ла стомленасць. Вельмі прыкметнымі былі праменні мар- 
шчын, што ахілялі яго вочы, а ўвесь закрэплы, відаць, ад 
розных вятроў твар гаварыў аб перажытым, суровым. 

Я ўкрадкам прыглядаўся да яго твару і намагаўся ад- 
гадаць, хто ён -- гэты чалавек? Ён пачынаў здавацца мне 
папросту загадкавым. Я паглядзеў на вешалку, дзе вісеў 
яго летні зелянкавы плашч, паношаны, Як запылены, ка- 
пялюш і ў дадатак - абжытая ў руках, цёмна-карычневая, 
па-мастацку зробленая палка. Яна дадавала мне яшчэ 
больш пачуцця павагі да гэтага невядомага спадарожніка. 
Палка... абжытая да таго, што на загнутай дужцы-ручцы 
сцерлася палітура і фарба да самага дзерава, да сукаватага 
ядлоўцу. Многа ж яна пахадзіла з сваім гаспадаром! Пры 
розных пагодах, у розных краях -- цёплых і халодных. 

А вось і сенажаць. Загрукатаў мосцік пад коламі, і пе- 
рад вачыма мільганула рэчка, адна з тых многіх, што ві- 
юцца, пятляюць, выводзяць у густых асоках свае раскош- 
ныя капрызы. 

Мой спадарожнік схамянуўся. Локаць абапёрся на сто- 
лік, і шчака лягла на далонь. У вачах ледзь прыкметна 
зайгралі скупыя бляскі ўсмешкі. 

Урэшце ўказальны палец правай рукі паказаў на акно. 

2. Тлядзіце.. Вашы балотныя прыгажуны...-- І заду- 
менная суровасць растала на твары. Ён на імгненне неяк 
ласкава глянуў на мяне. 

У аддаленні па сенажаці хадзілі буслы. 

Поезд імчаў. А гэты сівы, закрэплы на твары чалавек 
раптам вымавіў скорагаворкай, быццам выкінуў словы са 
сваіх душэўных глыбінь: 

-- Калі я быў карэспандэнтам на Далёкім Усходзе, 
мне давялося злавіць бусла...-- Ён перачакаў хвіліну і да- 
даў: Падстрэленага... 

Адкінуўся спіною да сцяны і, перабіраючы пальцамі 
па століку, гаварыў ужо больш зраўнаважана: 

- Я прынёс яго да хірурга, і мы пачалі перавязваць 

яму нагу. Яна была пакалечана ўверсе, ужо ў акрываўле- 
ным пер'і... Рабочы бальніцы хуценька зрабіў яму такое 
седала, каб ён мог сядзець з нерухома замацаванымі на- 
гамі. Яго даглядалі ўсе сёстры... Уся абслуга бальніцы на- 
ведвала яго кожны дзень. Дзеці, пачуўшы пра такое, нават 
прынеслі яму ласунак у кошыку -- некалькі балотных 
жабак... 

Мы ўсміхнуліся адзін аднаму. Мы бачылі перад сабою 
жывую карціну догляду балотнага цара... 

г Нуішо- вылечыўся бусел? -- спытаўся я. 

2. Вядома, што вылечыўся. Толькі крыху прыкульгваў. 

-- І трэба ж было камусьці спакусіцца на такую птуш- 
ку... ды такую, якую ў народзе называюць божай! 

“7 Так... знайшоўся-такі хам,-- стрыманым тонам абу- 
рэння адказаў мой спадарожнік. 

Пасля хвіліннага маўчання я ўсё ж такі спытаўся пра 
тое, што мне карцела даўно: 

-2 Дык вы былі карэспандэнтам? 

г; Так, быў,- з нейкай рашучасцю, павышаным то- 
нам сказаў ён і пачаў нервова паўтараць:-- быў... быў... 
Мне здаецца, што я ўсё жыццё быў карэспандэнтам... Ды 
так яно і ёсць...-- Праз хвіліну дадаў: -- Я і цяпер карэс- 
пандэнт... 

Поезд сцішыў ход. Мы наблізіліся да акна і ўбачылі 
звычайную станцыйку пад разложыстымі ліпамі і клёнамі. 

Ні я, ні ён не мелі намеру выходзіць з вагона. 

Раптам мой карэспандэнт замітусіўся -- нават пры- 
стукнуў кулаком па століку. 

2 Вы бачыце ці пе? - паказаў ён на перон. 

Я пачаў углядацца. Групка хлопчыкаў мітусліва раз- 
глядала нешта ў руках аднаго свайго сябра. І я заўважыў 
ластаўчына гняздзечка, поўнае птушынага пер'ечка-пуху. 
А ў ім... так... гэта былі яны -- птушаняты. 

2. Бачылі? -- паўтарыў мой спадарожнік і зараз жа 
ўстаў.-- Выйдзем! -- жвава кінуў ён.-- Гэта цікава. 

Мы выйшлі. Карэспандэнт узяў з рук хлопчыка гняз- 
дзечка, якое пе мела адной сценкі. Але чацвёра ледзь апе- 
раных птушанятак ледзь змяшчаліся ў ім і разяўлялі 
дзюбкі. 

Выяснілася, што нехта спароў гняздо пад страхою, і 
яно ўпала. Дзеці наперабой расказвалі здарэнне, і ва ўсіх 
была адна турбота -- дзе падзець гняздзечка? Да сцяны 
пад страхою яго пе прылепіш. 

Мой карэспандэнт пачаў тонам наказу раіць дзецям, 

каб яны знайшлі баначку ад кансерваў, каб абвязалі яе 
дротам, каб убілі цвік у тым самым месцы пад страхою, 
дзе было гэтае птушынае жыллё, І павесілі на яго баначку 
з гняздзечкам. Тады ластавачка знойдзе сваіх дзетак. 
Хлопчыкі ўважна слухалі сівога дзядзю, задраўшы 
ўверх свае загарэлыя носікі, і ўрэшце, як адзін, з палёгкаю 
ўздыхнулі. На тварах заззяла радасць. і 
2. ЗВробіце? Патрапіце? -- пытаўся сівы дзядзя, з замі- 

лаваннем гледзячы ў загарэлыя твары дзяцей. 


-- Вробім! -- гукнулі ў адзін голас дзеці і рушылі ісці. 

. Тлядзіце зрабіце! - крыкнуў ён ім услед. І яны 
азірнуліся на бягу і паўтарылі: 

-- Зробім! Зробім! 

Калі мы вярнуліся ў вагон, трэба было бачыць, як свя- 
ціліся вочы ў карэспандэнта, як не зыходзіла з вуснаў 
усмешка, быццам чалавек перамог нешта, дасягнуў чагось- 
ці такога, аб чым марыў. І ўрэшце прамовіў: 

-- Добра, што мы падаспелі, а То... 

Мне здавалася крыху залішнім яго такое хваляванне, 
і я сказаў: 

-- Птушанятам не далі б загінуць. 

2. Тэта яшчэ невядома. Мне здаралася бачыць, як дзе 
і хто ставіцца да такіх спраў. І гэта было для мяне не толь- 
кі дзікім, але нават і страшным. 

Ён раптам змоўк, задумаўся. Пасля пачаў гаварыць: 

2. Мпе ніколі не забыць таго, што я прачытаў аб рата- 
ванні італьянскіх лётчыкаў, пасланых авантурыстам Му- 
саліні на Паўночны полюс, каб разбіцца. Помніце гэта? 

-- Помню,-- адказаў я, ужо захапляючыся сваім раз- 
моўцам. 

-- Сярод усіх там трагічных здарэнняў мяне закра- 
нула і назаўсёды прыемна здзівіла адно здарэнне... 

Я адкрыў пачку з папяросамі і працягнуў расказчыку, 
а ён, беручы папяросу, глядзеў на мяне і спяшаўся гава- 
рыць: . 

-- Вось паслухайце, паслухайце... што гэта было за 
здарэнне... Як вядома, наш лётчык-ратаўнік Чухноўскі меў 
вымушаную пасадку, і пакуль надышла помач, жыў на 
лёдзе, на пустыннай ледзяной прасторы. І вось да яго ў 
госці пачаў прыходзіць мядзведзь -- гэты лагодны, непа- 
лоханы жыхар ледзяных пустынь, Ён спакойна абнюхваў 
снасці самалёта, потым нюхаў працягнутую руку Чухноў- 
скага і яго самога. Чухноўскі падзяліўся з ім ядою. І з таго 
часу мядзведзь стаў прыходзіць кожны дзень. 

Я слухаў, як кажуць, затаіўшы дыханне. Грэх было б 
перабіваць расказчыка, бо яго панеслі думкі ўжо на 
крыллях. 

2. Т так кожны дзень яны сябравалі. Але... Але ўсяму 
бываюць канцы. Яны на свеце бываюць, вядома, розныя. 
Адны крыўдзяць чалавека, яго гуманныя пачуцці... ну, а 
другія наадварот. Ці зможаце вы адгадаць, які канец быў 
у Чухноўскага з мядзведзем? -- уставіўся на мяне ў за- 
стылай усмешцы мой карэспандэнт. 

Я паціснуў плячыма, не могучы сказаць нічога. Карэс- 
пандэнт працягваў: 

-- Помач усё не прылятала з Масквы. Прадукты ў 
Чухноўскага ўбывалі. І настаў урэшце такі дзень, што іх 
ужо зусім не стала. 

Карэспандэнт ужо не заўважаў, што ён павысіў голас, 
што пачаў жэстыкуляваць. 

-- І прыйшоў ён - белы, лагодны сябар на чатырох 
лапах. Абнюхваў руку Чухноўскага і... прасіў вачыма -- 
дай хоць крошку, чаму ж ты сягоння нічога не даеш? 

Чухноўскі не даваў, бо не было чаго. І ён, доўга ду- 
маючы, вагаючыся, прыняў рашэнне, ад якога і сэрца і 
душа прасілі адмовіцца. 

Я слухаў з напружаннем, чакаючы, якое ж рашэнне 
прыняў лётчык. 

Карэспандэнт, здаецца, не спяшаўся з расказам. Ён за- 
цягнуўся дымам з папяросы і абтрос попел у попельнічку. 
Нібы няўзнак, прыцішаным голасам сказаў: 

-- Чухноўскі вырашыў застрэліць мядзведзя... 

Потым расказчык з нейкім пафасам маўчання пачаў 
глядзець у акно. Не адварочваючы галавы, гаварыў: 

-- Ён не меў чаго есці... 

Я здагадаўся памагчы расказчыку дагаварыць думку: 

-- Чалавек вышэйшая істота за звера на зямлі. Дзя- 
ліўся ядою, пакуль мог. А калі не стала, права жыцця дДык- 
туе, каб чалавек захаваўся для будучыні за рахунак, У 
дадзеным выпадку, звера... Гэта, бачыце, натуральны за- 
кон жыцця... 

2. У гэтым была, як бачыце, вялікая неабходнасць,-- 
амаль перабіў мяне карэспандэнт.-- Ці парушаны тут нор- 
мы гуманізму? 

-- Па-мойму, не,-- адказаў я,- гуманіст -- гэта не бес- 
прынцыпны пацыфіст, каб на адну дошку ставіць чалаве- 
ка і звера, калі чалавеку надыходзіць пагібель. 

-- Добра гаворыце! -- пават ускрыкнуў мой субясед- 
нік.-- А я думаў, вы асудзіце Чухпоўскага. 

-- Ну, не... Няма за што. з 

-- Правільна. Няма за што,-- заспакоена дадаў карэс- 
пандэнт.-- І таму я часта сягаю думкаю ў той ціхі зача- 
раваны лее -- парк -- недзе на мяжы Чэхаславакіі 1 Поль- 
шчы. Ён рабіў уражанне цішыні нават у часе вайны. 
І трэба было бачыць і чуць, калі гучалі гарматныя стрэлы 
над гэтым лесам, Як уцякалі звяры і звяркі. Асабліва пом- 
няцца маладыя, далікатныя козачкі... Яны, дурненькія, 
натоўпамі беглі на шашу. А эсэсаўцы спынялі свае машы- 
ны і ва ўпор... ва ўпор з аўтаматаў... Мы бачылі іх дра- 
пежныя ўсмешкі. Мы бачылі, як цёплай, маладжавай 
кроўю жывёлін апырсквалася трава на ўзбоччы... Ці тут 
была неабходнасць страляць У жывёлін?! Гэта ж не тое, 
што было ў Чухноўскага. 

Я... маўчаў... Дый нашто ж адказваць? І так зразумела. 

Каб развеяць некалькі пануры настрой, які ахапіў нас, 
я запрапанаваў свайму расказчыку паабедаць і працягнуў 
руку да чамаданчыка. 

2 Паабедаць? Гэта добра...-- адказаў ён і глянуў на 
гадзіннік.-- Можна... Мая станцыя яшчэ далекавата. 

Мы папрасілі ў правадніцы чаю, расклалі свае пры- 
смакі на століку: кавалачкі вяндліны, халодную курыцу, 
сыр -- і пачалі, як кажуць, частавацца. Гаварылі пра роз- 
нае, усякае, нават перайшлі на анекдоты, якія выклікалі 
ў нас і смех. Нам вярнулася раўнавага духу. Мой карэс- 
пандэнт нібы нават памаладзеў, з вачэй знікла стомле- 
пасць. Гэта ўжо быў выраз твару чалавека, які выгава- 
рыўся, а значыць, споўніў свой абавязак перад кімсьці - 
абавязак, безумоўна, чалавечны. 

Карэспандэнт усміхнуўся, глянуўшы цераз столік на 
мяне. 

-- А ўсё ж такі я вае расхваляваў... Ну, і сябе таксама. 
Та-ак... Бывае.. Хутка будзе станцыя, на якой я сыду. 
Паеду ў палескія пушчы адведаць свае партызанскія сця- 
жынкі. Адведаю абавязкова і тую мясціну, дзе банда эсэ- 
саўцаў расстраляла... Каго? Што? Як бы вы думалі? 

--. Ну, вядома, нашых людзей. 

. -- Гэта зразумела... Тады была аблава. Эсэсаўцы плы- 
лі на некалькіх лодках па ціхай, здавалася, безыменнай 
раўла зах І-валнцце яна -- Лань. Мы сачылі з кустоў 
з ыя дава вёслаў на зары чуўся так выразна, што гук 

, цца, абціраўся аб кусты, як жывая істота. 

Карэспандэнт гаварыў ужо як паэт: 

-- Далёка ў лясных гушчарах успыхнула густая пера- 
стрэлка і хутка заціхла... 

Мы ішлі, не адстаючы ад эсэсаўцаў... 

Мы чакалі зручнага моманту, каб іх заатакаваць.. 
І вось на берагавой палянцы мы ўбачылі ціхі статак жу- 
раўлёў. Яны стаялі касяком, гатовыя да адлёту, і свежае, 
асенняе сонца залаціла іх грудзі... 

Эсэсаўцы, як адзін, ударылі па іх залпам. А мы... А мы 
тады ўдарылі па іх, па эсэсаўцах... 

Папяроса дымілася мія: пальцаў майго пасівелага рае- 
казчыка. Яго маўчанне я адчуваў як працяг расказу. 

А расказчык патушыў недакурак, глянуў на мяне зыч- 
ліва і сказаў, як прыстукнуў: 

22. Вось як было, дарагі таварыш! 


З цыкла 
«Сярод чаротаў» 


ж 


У ПАЛОНЕ ПРАСТАТЫ 


Глухі пескавы шлях нарэшце вывеў нас з гушчыні ля- 
соў на шырокую паляну, Дзе ў мяккай і ціхай цемры за- 
маячылі хаты. Месяц з-за хмар, глухі і таксама ціхі, памог 
нам ясней разглядзецца ў наваколлі. Як толькі выныр- 
нулі з лесу, шафёр спыніў машыну, каб распазнаць мясцо- 
васць, а галоўнае -- дарогу. Бо гадзіну таму назад нас 
хацелі затрымаць у лесе нанач зыбучыя пяскі, якія па- 
трапілі ўсмактаць у сябе колы машыны амаль да рэшты. 
Змаганне з пяскамі каштавала нам нямала поту. 

Стаім. Цішыня. Нейкая быццам яна знаёмая і разам з 
тым незнаёмая. Хочацца стаяць і слухаць гэтую, прасвет- 
леную скупым святлом месяца, цішыню, у якую затапіўся 
лес з яго жыццём-дыханнем. Недзе час ад часу тоненька 
папісквала нейкая птушачка, як насланае з таямнічых 
прастораў імгненне. 

Рушылі -- спакойна, асцярожна і хутка спыніліся ля 
дабротнай будыніны тут жа пры дарозе, каля двух кіла- 
метраў ад сяла. Вырашылі пастукацца ў акно, спытацца, 
што за сяло наперадзе. Ці гэта яно, што нам патрэбна? 
Стукаць у акно пайшоў фотарэпарцёр. Навакольная глуш 
ахутвала гэты будынак, і стукі ў шыбіну здаваліся ніклы- 
мі, палахлівымі. Урэшце нехта адазваўся, як з-за тоўстай 
сцяны,-- ледзь чутна і невыразна. Чакалі нядоўга. Вый- 
шаў чалавек невысокага росту ў куртцы з настаўленым 
каўняром. Шапка, як грыб, спускалася на патыліцу. 

Чалавек адарваўся ад плота і выйшаў на дарогу. Маў- 
чаў. Доўга глядзеў у адзін бок дарогі, а потым у другі і - 
маўчаў. Мы чакалі, пакуль ён што-небудзь нам скажа. 

-- Дык вам патрэбен старшыня? Ён жыве ў сяле... па- 
сярэдзіне сяла. Там стаіць пры вуліцы таполя. Ну, вось 
там... У новай хаце. 

Я наблізіўся да гэтага чалавека, і мне ад яго дыхнула 


парнасцю не малака, вядома, -- дыхнула густым, як з боч- 
кі, самаробам. 

Мы падзякавалі і паехалі, не ведаючы, з кім мелі гонар 
сустрэцца. Нас агортваў смех ад неспадзяваных пахаў, які- 
мі абдаў нас гэты незнаёмы чалавек. 

Месяц пачаў праясняцца, шыбуючы між хмар, і мы 
праз адкрытае акно мелі магчымасць ясна назіраць твар 
старшыні калгаса -- генерала, апранутага ў паласатую 
піжаму. 

Ён прыняў нас мала сказаць холадна, а нават закамя- 
нела-спакойна. Старшыня-генерал рабіў уражанне поўнай 
непрыступнасці. Крэпасць нейкая -- дый годзе. 

Ён нам параіў вярнуцца ў той самы будынак, ля якога 
мы толькі што былі, і там пераначаваць. 

-- Да вас выходзіў ляснічы. Там пры дарозе лясніцт- 
ва... Куды вы стукалі ў акно. Ад майго імя папрасіце яго, 
і там пераначуеце. А заўтра -- пагаворым. 

Вось і ўвесь сказ. Што ж, трэба слухацца. Мы, як ка- 
жуць, павярнулі аглоблі і хутка зноў спыніліся ля ахута- 
най глухменню даўгаватай будыніны. Справа пайшла на 
добры лад. Мы ўвайшлі ў вялікую кухню з пабеленай 
печчу, з пліткаю направа ў кутку. Кухня нагадвала нешта 
неабжытае, халоднае. Гэта адчуў і наш малады фотарэпар- 
цёр, бо шапнуў мне: «Казёншчынай пахне...» На вялікай, 
нічым не занятай белай сцяне, як рэшата, вісела леснічоў- 
ская новая шапка з кукардай з двух дубовых лісткоў на- 
крыж на зялёна-імшыстым аколышку. Яна вісела на доў- 
гім цвіку адна-адненькая, павешаная, як на хаду, у спеш- 
цы. Але шэранькі пылок на ёй нагадваў, што япа тут па- 
кутуе ўжо доўга. Усё б гэта яшчэ так-сяк, калі б яна мела 
ўсю сваю першабытную стройнасць. Не... На гэтай новай, 
ганаровай шапцы нехта або папоўзаў каленьмі, або, чаго 
добрага, трапіла яна пад бочку ці, скажам, пад дзяжу з 
цестам. Нехта без аглядкі, без літасці паламаў леснічоў- 
скую шапкавую стройнасць. Мы пераглядаліся з фотарэ- 
парцёрам і ўсміхаліся... Але вось выйшла з пакоя мала- 
дзіца ў чорным плацці, маладзіца ў поўным сэнсе гэтага 
слова. Наіўная краса разліта па бялявым твары. Вусны 
расплыліся ва ўсмешцы і паказалі на святло прыгожыя 
белыя зубы. Сарамяжліва моргаючы цёмнымі вачыма, яна 
просіць нас прайсці ў чыстую палавіну, трошкі там пача- 
каць. 

Мы прасілі аднаго -- начлегу. Прасілі даць нам месца 

дзе-небудзь на саломе, на сене. І хопіць. Але нашы прось- 


бы не памаглі, і трэба было падпарадкавацца мілавіднай 
гаспадыні. 

Ляснічы, скупы на словы, падобны да агузка ці карча, 
перакідваўся з намі па славечку і ўсё азіраўся, ці дзе што 
не стукне, ці не ўвойдзе хто. Нягледзячы на яго няўклюд- 
насць, з твару праглядала нешта шляхетнае. Калі даведа- 
ліся прозвішча, стала зразумелым, што перад намі адзін з 
патомкаў герояў Дуніна-Марцінкевіча, апетых ім у сваёй 
славутай «Пінскай шляхце». е 

Раптам... мы і не згледзелі, як на стол спаўзла з рук 
гаспадыні, яшчэ кіпушчая, патэльня з салам і яечняй. Гас- 
падыня частавала ветліва і непасрэдна-шчыра, і гэта нас 
брала ў палон. Якія рахманыя, чыстыя істоты ёсць на све- 
це! Мы запрашалі яе да чаркі. Яна адмовілася -- баліць 
печань. Гэта навяло нас на сумныя думкі -- мы шкадавалі 
маладзіцу, шкадавалі прыгажосць, якая, відаць, яшчэ не 
зведала ў жыцці ніякіх спакус. Я паабяцаў ёй пашукаць 
у лесе лекарскага зелля ад печані. Як яна шчыра была 
ўзрадавана, якая вера, упэўненасць гучала ў яе голасе. 

-- Ой, знайдзіце, калі ласка... А то мяне часам як схо- 
піць... 

Павячэраўшы, мы зноў прасілі начлегу на сене, саломе. 

2. Не, мы вас на саломе не паложым. Нашто гэта? - 
гаварыла гаспадыня.-- Ляжаце на ложку. 

Шафёр заявіў, што пойдзе спаць у машыну. І, накі- 
нуўшы кепку на галаву, выйшаў. А нас, як узяўшы ў па- 
лон, гаспадыня прывяла да ложка. Мы зразумелі, што па- 
вінны будзем спаць на адным ложку ўдваіх... Паціснулі 
плячыма -- што ты зробіш, пікуды не дзенешся. Гаспады- 
ня абдорвае нас ласкай сваёй непадкупнай прастаты. 

Стандартны партрэт яго і яе ў адной чорнай рамцы 
павіснуў над намі. Мяне асабліва цікавіў ён, бо глядзеў 
з партрэта на нас у капялюшыку набакір. Ну, ці ж гэта 
не моднік, не купалаўскі пан Быкоўскі? 

Ранняе расістае сонца асвяціла нам раўніннае, ніколі 
намі не бачанае, поле, акаймаванае густым цёмным колам 
лесу. Дзе пескавыя, а дзе балотныя дарогі выныралі з сяла 
і хаваліся ў аддаленым лесе. Тыповае палескае поле, якое 
параўнаўча не так даўно было пад лесам. Пяскі, падзолы 
торф. Нечым аскетычна-бедным патыхала ад гэтага поля. 
Здавалася, у недалёкім мінулым нейкія падзвіжнікі прай- 
шлі па ім, залесеным, непраходным. І вось цяпер палыхае 
сонца па прасторы і ходзяць людзі, якіх ніяк не адарвеш 

ад гэтай няўдалай зямлі, ад непраходных нетраў, дзе толь- 
кі плодзіцца і звонам звініць адна пепалоханая заедзь. На 
тварах у старажылаў запяклася суровасць -- хто сказаў 
бы, можа, і азлобленасць. Цяжка ж было людзям змагацца 
з прыродай. Аднак людзей ад яе і не адарвеш. Ніхто не 
прагне ўцякаць у невядомае. Старажыл-паляшук прывык 
жыць, як жыве сама прырода, якая яго і корміць, і піль- 
нуе, і страшыць. 

Мы памыліся каля студні пад ясным, чыстым небам, 
не закранутым нават найменшай хмарынкай. Сонца палы- 
хала, іграла вострымі праменнямі на ўцеху ўсяму жывому. 

Мы спяшаліся. Аднак наш вартаўнік -- гаспадыня -- 
усё ж такі прымусіла нае паснедаць. Сам ляснічы надзеў 
прагарэлую ад сонца, скамечаную, ужо старую леснічоў- 
скую шапку і падаўся на фурманцы ў лес. Гэта зразумела. 
Ён мае пад сабою чатырнаццаць тысяч гектараў лесу і ат- 
рад з дванаццаці леснікоў, не лічачы аб'ездчыкаў. Хто ска- 
заў бы: «Гэта -- сіла...» Вядома, сіла. Але, на жаль, дама- 
рослая сіла, над якою мае ўладу лес. 

Генеральская машына -- усюдыход - павезла нас у 
лес, туды, дзе капаюць канал. Старая канава, зарослая аса- 
кой, трымала ў сабе ваду, як у карыце. Ніяк не распа- 
знаеш -- цячэ яна ці не. І вось два экскаватарчыкі яе па- 
глыбляюць, ідуць насустрач адзін другому -- адзін па ця- 
чэнню, а другі -- супроць. Замаруднай здалася мне такая 
работа. Аднак пасля вайны, відаць, няма яшчэ пакуль што 
іншага выхаду -- дый сама праблема асушкі Палесся яшчэ 
канчаткова не вырашана. Работа экскаватарчыкаў, на якія 
мы глядзім,-- гэта патрыятызм старшыні мясцовага калга- 
са, партызанскага генерала. Яму ўрад зрабіў уступку і 
выдзеліў вось гэтыя дзве жалезныя птушкі, якія сваімі 
дзюбамі ўсё чэрпаюць і чэрпаюць, і, як бы яно ні было, 
пасоўваюцца наперад. Фотарэпарцёр у сваёй настойліва- 
неўгамоннай працы, абліты потам, патрапіў залезці на 
стрэшку экскаватара і адтуль аб'ектывам вырываў з прас- 
торы ўсё -- і прыроду, і людзей. Генерала сфатаграфаваў 
у розных паставах, нават ляжачым. А потым пабег да 
дзяўчат, якія з шумам, пераклікамі і песнямі высякалі 
хмызы недалёка. Уздоўж берага канавы рыхтавалася поле, 
у першую чаргу пад каноплі. 

Генерал гутарыў з намі яшчэ «па-генеральску». Най- 
больш увагі аддаваў рэпарцёру. А я быў для яго незразу- 
мелы -- «Чаго, па што ён сюды прыехаў?». Аднак у гутар- 
цы са мною выказаў свае мары, што вось патрэбен куста- 

рэз, патрэбен трактар з ляснымі плугамі. Цяжка яшчэ па- 
сля вайны. анка 

Знаёміліся мы з ім вельмі павольна. Гумар прыйшоў 
тады, калі Я ў абедзенную пару расклаў агонь на ўзлессі, 
куды і з'явіўся генерал. Ён выняў з сваёй торбы нарэза- 
ныя кавалкі сала, даў нам па порцыі і сказаў рабіць «ві- 
лачкі» з пруцікаў, насаджваць на іх сала і пячы на полымі. 
Гэта называецца пячы сала «па-партызанску». Гэта рада- 
вала генерала. І трэба сказаць, што пячэ ён сала «па-пар- 
тызанску» ўмела. 

Абедалі ў генерала, абедалі без гарэлкі. Сказаў, што 
няма,-- і ўсё. Мы яе, вядома, не патрабавалі, усё зале- 
жыць ад гаспадара, і няхай будзе яго воля. Сам генерал 
зусім перастаў ужываць горкую. А ў партызанстве ўжы- 
ваў. Жыве ён У новай хаце ў пляменніцы -- маладое ўда- 
вы, і яна -- зграбная маладзічка -- служыць яму, ЯК богу. 
А самую лёс якраз і пакрыўдзіў -- муж не так даўно стаў 
ахвяраю п'янага на суседскім вяселлі - загінуў. Маладзіч- 
ка ходзіць па хаце, як манашачка, ціха плача па-дзявоча- 
му і маўчыць, маўчыць. 

Мы спачувалі ёй, суцяшалі, Як маглі, а яна ў слязах, 
заікаючыся ў спазмах, нешта прамовіла нам... І мы зра- 
зумелі: 

2. Каб хоць за радзіму загінуў... А то так... 

І жалю, здаецца, не было канца. 

Мы выйшлі на падворак і ўбачылі генерала ўжо далёка 
на полі, стаяў адзін і аглядаў новую для Палесся культу- 
ру -- кукурузу. Яна яшчэ генералу па пояс. 

Фотарэпарцёр зараз жа пайшоў у лясніцтва -- сказаць 
нашаму шафёру, што трэба ехаць у суседнюю вёску. Там 
сельсавет. Яны павінны заехаць па мяне. І я, каб выкары- 
стаць час, сеў у цяньку пад страхою і пачаў запісваць тое- 
сёе ў блакнот. 

Але штосьці доўга няма машыны. Я вырашыў урэшце 
накіравацца таксама ў лясніцтва. 

Іду па гарачай тарфяной вуліцы. У наваколлі стаіць 
спёка. Усё дзесьці пахавалася. Нават сабак няма. Толькі 
ходзяць парасяты, гусі, куры. І ў цяньку пад плотам я на- 
брыў на хлопчыка, які соладка спаў. Старое, даўняе, знаё- 
мае прыйшло на памяць... Маленства наша залатое, с0- 
нечнае, памешанае з зямлёю. Я аглянуўся туды-сюды, каб 
дзе каго ўбачыць, сказаць, каб забралі хлопчыка, -- тут жа 
ходзяць паблізу парасяты. Але нікога не ўбачыў. Толькі 
адагнаў парасят. Няхай хлопчык паспіць у цяньку. 

Калі я завярнуў у завулак паміж хат і платоў на ляс- 
ніцкую дарогу, то ўбачыў адну парачку дзяцей. Наперадзе 
ішла дзяўчынка год трох-чатырох і плакала наўзрыд, а за 
ёю крочыў год пяці хлопчык у чорнай кепцы, абуты ў 
лазовенькія лапцікі на раменных аборах. Дзяўчынка не 
хацела ісці, а ён яе пхаў у спіну, і тая, заліваючыся пла- 
чам, ішла. Потым спынялася, не хацела ісці. Тады хлопец 
штурхаў яе ў спіну зноў. І ўрэшце гэтымі штуршкамі да- 
вёў дзяўчынку да апошняга -- яна абярнулася і, як кошач- 
ка, падняла на хлопца свае пазногцікі. Хлопец аж шарах- 
нуўся назад. Добра, што скончыліся хаты і з-за палявога 
жэрдачнага плота паказалася маладая жанчына ў белай 
хустцы. 

-- Ты нашто яе пхаеш? -- накінулася яна на хлопца. 

-- А яна не хоча ісці... 

Гэта была матка гэтых дзяцей. 

За плотам сінелі ў квецені льны, і яна нядаўна пало- 
ла,-- то нагнуўшыся, то седзячы. 

Маіх сяброў у лясніцтве не было. Я ўвайшоў на кухню, 
дзе на сцяне непарушна вісела ўсё тая ж самая «новая» 
леснічоўская шапка. На кухні нікога. Я пачаў выгружаць 
са свайго партфеля на лаву зялёныя лекі, якія я нарваў 
у лесе,-- лекарскую зёлку -- «бясемертнік» для гаспадыні, 
што ўчора скардзілася на печань. 

Але вось з пярэдняга пакоя выйшла і яна з грудным 
дзіцяткам, якога мы ўчора не заўважылі. Яно ляжала на 
руках маці і кармілася, прыпаўшы да адкрытых белых 
грудзей. Я сядзеў ля акна, а яна разглядала зёлкі. А по- 
тым, не адымаючы дзіцяці ад грудзей, усёй сваёй шырокай 
адкрытай беллю іх наблізілася да мяне зусім, зусім блізка. 
Я быў некалькі збянтэжаны такім становішчам і чакаў 
фіналу. Урэшце пачуў ціхі, крыху нясмелы, звычайны 
голас: 

-- Скажыце, калі ласка, а як піць гэтае зелле? 

О, святая прастата! Я гатоў на цябе маліцца... 


КВАС І ЛАПЦІ 


У машыне апрача шафёра генерал і я. На дварэ - 
спякота, такая, што не выратоўваюць нават лясныя цені 
на дарогах. Едзем пад таўшчэзнымі выноснымі соснамі, 
як нібы пад раскошным скляпеннем якогасьці храма. 

І вось хатка пры дарозе -- старая сялянская, з малымі вок- 
намі, З пачарнелай страхою з сасновай дранкі. На парозе 
ў сенцавых дзвярах стаяў гаспадар хаткі -- стары Кузьма, 
з якім генерал дружыць. Кузьма -- сівы, белы, як голуб. 
Ён у белай саматканай сарочцы, падпяразанай раменным 
матузком, і Ў такіх жа саматканых штанах. Так і стаяў ён 
у цёмным праёме дзвярэй, як лясны вяшчун, калі спыні- 
лася наша машына. 

2. Ратуй, Кузьма, ад гарачыні, -- прамовіў генерал. 

-- Паратуем... Зараз,- адказаў стары і падаўся ў ка- 
морУ. 

Хутка выйшаў да нас. Нёс перад сабою поўны збанок 
палескага напітку -- бярозавага соку, які ўжо зрабіўся 
квасам. Кубак за кубкам мы выпівалі гэты нектар старога 
сівавалосага Кузьмы, а ён глядзеў на нас з усмешкай на 
сваім суровым, нават строгім твары. Кузьма славіцца сваім 
квасам на ўсю ваколіцу -- ні ў кога ён не бывае такім 
удалым, як у Кузьмы. Квас гэты смачны, яго пах адмые- 
ловы, у ім адчуеш не толькі водар бярозы, але і травы 
з прымешкай сасновай жывіцы. Кузьма дадае да квасу 
пчалінага воску, што канчаткова робіць яго духмяным, 
раскошным. 

-- Ну, то калі, Кузьма, будзеш перасяляцца ў сяло? - 
спытаўся генерал.-- Пара ўжо. 

“Ой, не трывож ты мяне, генерал. Дай мне дажыць 
да канца ўжо тут. Каму я там патрэбны ў сяле? А тут 
я цябе хоць квасам пачастую. Ён у мяне тут гадуецца за 
сцяною. Тут усё мне служыць. Жыву ў лесе, а каб хоць 
раз воўк прыйшоў, а то -- не!.. Было, праўда, раз, але гэта 
даўно... 

-- Ну што з табой зробіш? Так і быць -- жыві... Дзя- 
куем за квас... харошы квас... Бывай здароў, Кузьма... 


2. Едзьце здаровенькія. Прашу, не мінайце мяне, ста- 
рога. 

Так і пабывалі мы ў ляснога вешчуна Кузьмы, з якім 
яшчэ не раз давялося сустрэцца. Адну такую сустрэчу 
я назваў «страшною». Мы загасцілі ў генерала надоўга. 
Азнаёміліся з мясцовасцю і пачалі самастойна хадзіць па 
лясных дарогах і нетрах. Пры нае закончылі паглыбленне 
канала, пабудавалі над ім новы мост, які быў распачаты 
даўно. У выхадныя дні моладзь з гармонікам ужо ішла ў 
лес на канал. Там былі танцы на мосце, на белых сасновых 
(асва ры сухім ужо беразе прахаджваліся парачкі. 

потым быў калектыўны абед пад вярбою, якая свае ка- 

рэнні апусціла ў канальную ваду. І толькі познім вечарам 
вярталася моладзь з гармонікам у сяло. 

Я пачаў хадзіць па лесе адзін -- дзе дарогамі, а дзе і 
без дарог. Так блукаючы, натрапіў на страхоцце. Яно ішло 
па беразе даўняй канавы, ужо зарослай травою, лазнякамі 
і чаротамі. Толькі сцежка была сухая, яна вілася па даў- 
нім насыпе. І вось здалёк пачало набліжацца да мяне стра- 
хоцце. Яно ішло на дзвюх нагах, але галава не была ча- 
лавечай. Можа, гэта які-небудзь бык ці лось абвесіўся га- 
лінкамі, якія апускаюцца аж да зямлі. 

Страхоцце няўмольна насоўвалася на мяне. Я спыніў- 
ся, глядзеў і нават пачаў думаць: «Можа гэта мне здаецца 
так? Можа гэта гульня ўяўлення?» Але не. Страхоцце ру- 
хаецца наперад -- проста на мяне. Што гэта за цуд? І вось 
гэты «цуд» стаў перада мною. Я гляджу і вачам сваім не 
веру. Надраныя палоскі лазовай кары шапкаю звешваюц- 
ца з галавы, аднак, сапраўднага чалавека. З-пад лазовай 
шапкі вытыркаецца толькі нос, і з-пад сівых броваў гля- 
дзяць цёмныя лясныя вочы. Яны ўсміхаюцца, глядзяць 
на мяне здзіўлена. 

-- Не пазнаяце? -- жартоўна прамовіла страхоцце. 

-- Ай... Дзядзька Кузьма! -- спахапіўся я.-- Ах вы, 
чарадзей, лясны чарадзей! 

--. Вось і напалохаў вас... Напалохаў? 

--. Можна сказаць, што трошкі было... было... 

Мы абодва доўга рагаталі. 

-- Вось нараблю сабе абутку, хопіць мне ўжо на лета. 
А там -- зноў надзяром... 

: І вось тады я заказаў дзядзьку Кузьме, каб ён сплёў 
і мне лапці-лазовікі. 

Кузьма доўга не верыў, ці я праўду кажу, ці жартую. 
Доўга трэба было гаварыць, каб пераканаць дзядзьку, што 
я не жартую. 

--- Ну, калі так, спляту вам ужэ... гэтыя лазовікі. Як 


ае ехаць генерал ля маёй хаты, кіну яму ў машыну. 
обра? 


--- Добра. 


6 Так яно і сталася. Я даў дзядзьку Кузьме тры рублі, 
і ён быў вельмі рады. 


--О, на махорачку мне ўжэ хваціць... 

ПАД ЗОРАМІ 


Цераз год мы зноў прыехалі ў канцы вясны да генера- 
ла-старшыні. Мы аглядалі пасевы на новаасушаных зем- 
лях. Буйна кусцілася жыта, а за агародамі-соткамі шуме- 
ла кукуруза, кукуруза, што называецца, на славу. 

Ужо сотні гектараў асушаны ў генерала, а экскаватар- 
чыкі нястомна робяць сваю справу далей. Пралягло ўжо 
некалькі каналаў праз лясныя гушчары, праз дрыгвяныя 
нетры. І карчы вырываюць з карэннем ужо лясныя лемя- 
шы, ды так вырываюць, што, здаецца, трактар са скрыпам 
зараз лопне ад натугі, распадзецца. Па сухіх месцах пай- 
шоў у ход кустарэз, які, як брытваю, зрэзвае не толькі ку- 
сты, але і самыя СОСНЫ. Разбагацеў ужо на тэхніку ге- 
нерал. 

Тая самая спякота, што і летась, тая самая гарачая тар- 
фяная вуліца з курамі, парасятамі. Але няма ўжо таго 
ляснічага са сваёй мілавіднай жонкай. Недзе, кажуць, вы- 
ехаў у Сібір. Яго заступіў ляснічы новы -- малады, прыго- 
жы хлопец. 

Пляменніца генерала кожны дзень стаіць ранкам каля 
печы і варыць смачную яду, якою мы і частуемся ў гене- 
рала, нягледзячы на тое, ці ён дома, ці ў ад'ездзе. А ён 
часам ад'язджае --то ў райцэнтр, то ў вобласць. Так 
было ў адну чарговую нядзелю, калі генерал выехаў 
у Брэст. 

Мне давялося пазнаёміцца з новым ляснічым, і мы, іду- 
чы па вуліцы, зайшлі на кватэру генерала. Нас у сенцах 
сустрэла яна - пляменніца, якая ў сваім смутку па му- 
жу -- ды яшчэ ў чорным плацці -- выглядала, як мана- 
шачка. Я заўважыў, як заззяў, успыхнуў яе твар. Дзверы 
Ў хату былі адчынены насцеж, і я, не спыняючыся, прай- 
шоў далей. 

Малады ляснічы астаўся ў сенцах. Я аглянуўся і выму- 
шаны быў зачыніць за сабою дзверы -- малады ляснічы 
павіснуў на плячы засмучанай маладзічкі. Ну што ж, шча- 
сце прыходзіць рознымі шляхамі-дарогамі. Можа, пераста- 
не плакаць маладзічка? 

А яна праз некаторы час, як віхар, уляцела ў кухню, 
схапіла са стала доўгі нож і там, дзе ў сенцах віселі на 
жэрдцы скруткі каўбасы, пачала вымахваць ім, як мячом. 

Яна частавала нас, разружавелая, як кветка. Яна за- 
савая Бых данае ў чаркі, аж покі ноч не навісла 

ала ўсіх да сну. Я выйшаў на двор, 

каб паглядзець у ціхае зорнае неба, а потым пайсці пад 
павець і расцягнуцца на генералавым сене, каб зоры пакі- 
нуць для іх... 


АРЛІЦА 


Нельга было не звярнуць на яе ўвагі нават пры першай 
сустрэчы. Яна -- рослая, моцная, з моцнаю імклівай ха- 
дою. Нешта з арлінага свяціла ў яе шэрых вялікіх вачах, 
і русыя валасы з залацістым адценнем мякка ляжалі на яе 
галаве, як шаўковыя. На шыі свяціліся два радочкі паце- 
рак. Нешта пават напышлівае можна было прыкмеціць у 
мужных рысах твару, што падкрэсліваў асабліва нос з 
ледзь прыкметнай гарбінкай. 

Я ўвайшоў у вялікую хату, асабліва шырокую, што 
можна было б назваць яе папярочнай. Яна стаяла воддаль 
ад сяла на балотным мурозе, абкружаная вялікім агаро- 
дам сярод высокага жэрдачнага плота. 

У хаце падлога аказалася глінянай. Пасля спякоты на 
дварэ тут, у хаце, ад яе патыхала халадком. 

Яна прыйшла сюды да знаёмай нешта пашыць на швей- 
най машыне. І яна шыла -- нешта шэрае, крамнае, якое 
звешвалася з яе каленяў на зямлю. І тут жа церлася ма- 
лое -- да маці тулілася дзяўчынка, якой яшчэ не споўні- 
лася двух год. 

Я спытаўся, паказваючы на дзяўчынку: 

-- Тэта ваша? 

--. Маё. 

22 Тэта ўсё, ці ёсць больш? 

Яна змоўкла, апусціла твар над работай. Усмешка міль- 
ганула на яе твары і тут жа знікла. Твар зрабіўся зася- 
родкаваным, нават суровым. Я падумаў, што яна не хоча 
адказваць, і таму больш не распачынаў гутаркі. Пачаў пра- 
хаджвацца па хаце, разглядаць на сцяне сямейныя фота- 
здымкі. Так разглядаючы, непрыкметна зайшоў аж да кут- 
ка сляпой сцяны. Там, як звычайна, стаяў ложак. Бачу -- 
упоперак ложка спяць абхутаныя тры маленькія істоты. 
З-пад коўдрачкаў у арэоле хусцінак відны тварыкі з ма- 
ленькімі носікамі. Вядома, гэта былі дзеці. Я падышоў да 
яе і чамусьці ціха -- можа, каб не пакрыўдзіць чым-не- 
будзь -- спытаўся: 

-- А там... на ложку -- гэта што? 

-- Як што? Хіба не бачыце? Дзеці... 

-- Чые? 

-- Таксама мае,- нібы набраўшыся адвагі, адказала 
яна, і шчокі тут жа заліла ружовасць. Яна нешта вырэз- 
вала нажнічкамі ў тканіне, а шчокі і далей не гублялі ру- 
жовасці. 

/- Усе трое вашы? -- асцярожна, з павагай спытаў Я 
зноў. 

Яна адчула павагу, ускінула поглядам на мяне і стала 
спакайнейшай, больш даверлівай. Бо аглянулася на ложак 
і паясніла: 

-- Вунь, злева, два хлопчыкі, а справа -- дзевачка... 
Жыццё вось так надарыла мяне...-- закопчыла япца і 
ўздыхнула. 

С А вы не гаруйце.. Ад прыбытку, кажуць, галава... 

-- Дыя іне гарую, -- перабіла яна і вясёлымі вачыма 
глянула на мяне. Тут жа рухава ўстала, сваёй постаццю 
захіліла акно. Павярнулася да ложка, абцягнула кофту 
на высокіх грудзях і накіравалася туды “- у куток. Асаніс- 
та ўзнятая галава на гордай шыі, імклівая хада, прываб- 
ная постаць быццам гаварылі, што да сваіх арлянят пай- 
шла арліца... 


СВЯТОЕ МАЎЧАННЕ 


Дымы плывуць з каміноў роўна, непахісна і там, блі- 
жэй да сіні нябёс, разыходзяцца карункамі. Сонца ціхае, 
ласкавае, павольна сягае праменнямі ўсюды -- у росныя 
разоры поля, у травы сенажацяў, у густы лес і праз вокны 
свеціць у хаты -- лыпае праменнямі па лавах, падлозе, па 
кутках. 

У хаце на пасцеленай саломе на падлозе расцягнуўся 
ў ботах, у кепцы шафёр генерала -- Ваня. Учора прыйшоў 
дахаты пазнавата, падгуляўшы, і зваліўся як сноп, ВЫЦЯГ- 
нуўшы свае цыбатыя ногі. Храпе на ўсю сваю маладую 
моц, падставіўшы спіну сонцу. Побач з ім спіць, згарнуў- 
шыся ў клубочак, яго хлопчык, якому ўсяго год жыцця. 
Яго пачынаюць ужо даймаць мухі. Ён гэтага не чуе. Жон- 
ка ўжо недзе падалася -- відаць, на ферму. 

2 У печы зырка палаюць дровы, трашчаць, страляючы 
іскрамі. Старая -- маці Вані -- недзе на момант выйшла. 
Яна павінна зараз вярнуцца. 

Яна вось і вярнулася з бярэмечкам сухіх сасновых 
дроў на руцэ. Толькі кіўнула мне галавою на прывітан- 
не, нічога не сказаўшы. Палажыўшы дровы, падышла да 
дзіцяці, узяла яго соннага асцярожненька ў свае касці- 

стыя далоні і палажыла ў лубкавую калыску. Паспраба- 
вала будзіць Ваню і махнула рукою -- надарэмна. 

Я выйшаў на падворак -- відаць, Ваня яшчэ няхай 
паспіць, цяжка яго цяпер абудзіць. І я стаю на падворку 
сярод сонечнага ззяння, якое залівае ўсё наваколле, тры- 
маючы яго ў цёплай цішыні. Не чуваць нідзе не толькі 
чалавечага голасу, але нават голасу пеўня ці рохкання 
свінні за плотам. Усё, як знарок, прыціхла, перажывае 
цяпло свежага ранку. На страсе, на самым хрыбце, селі 
два белыя галубкі і сядзяць, нікуды пе хочуць ляцець, сЯ- 
дзяць у сонечных праменнях, без руху, ціхія... 

Выйшла з хаты старая і пайшла да свайго старога, які 
абчэсвае сякерай слуп для плота тут жа за вуглом хаты. 
Старая села на бярвенца, падпёрла сваю маршчынную 
шчаку рукою і так застыла ў маўчанні. Стары -- сівы і 
шчуплы -- дзяўбне сякерай некалькі разоў і сядзе, пала- 
жыўшы рукі па калені, і таксама маўчыць. Хоць бы што 
прамовіў да старой, а то не. Пасядзіць, зноў возьмецца за 
сякеру, адчэша некалькі трэсак і сядзе. Седзячы, маўчыць. 
Гэтае маўчанне выдаецца не то адпачынкам, не то нейкім 
услухоўваннем у гэткую ранкавую сонечную цішыню. 
Найхутчэй -- апошняе. І думкі ў старых міжвольна плы- 
вуць свае, асаблівыя. Яны кранаюць сэрцы старых. На 
свеце ж такое хараство, а ногі ўжо не могуць хадзіць, рукі 
хутка стамляюцца ад работы, яны ўжо спрацаваныя, аста- 
лася невялікая рэшта іх сіл. Усяго толькі ўцехі, што пася- 
дзець вось такім ласкавым ранкам на бярвенцы і памаў- 
чаць. Толькі памаўчаць. Бо толькі 1ады адчуваецца -- калі 
радасна, а калі балюча праплывак ць гарачыя струмень- 
чыкі на душы і апякаюць сэрца. 

Так і сядзіць старая -- маці Вані, - падпёршы шчаку 
касцістым кулаком, сядзіць непарушна, як статуя, затапіў- 
шыся думкамі ў свае перажытыя гады, пра якія пад лас- 
кай ранняга сонца так добра памаўчаць. І старая маўчыць. 
Маўчыць і стары. Маўчаць і галубкі на с'раее, І, здаецца, 
усё жывое навокал не хоча перашкаджаць маўчанню ста- 
рой і старога. Гэта -- святое маўчанне. 


ГЕНЕРАЛ 


Генерал-старшыня жыве па-спартанску. Устае, можна 
сказаць, найраней за ўсіх у сяле. Выпівае шклянку мала- 
ка, апранае нейкі ваенны брызентавы плашч ужо немалой 
даўнасці і спяшаецца ў свой «кабінет». Гэта нядаўняя 

прыбудоўка да будынка пошты з абпіленага сасновага бяр- 
вепия. І сядзіць геперал у такім сваім кабінеце і па тэле- 
фоне «ваюе» са сваімі брыгадзірамі. Дае нарады на дзень. 
Брыгад у генерала шэсць. Адна самая далёкая -- за чатыр- 
наццаць кіламетраў - нядаўна ўлілася ў калгасе. 

Генералаў у наваколлі больш няма. Толькі ён адзін тут, 
у сваёй роднай мясцовасці, у сваім родным сяле, працуе, 
жыве, як падзвіжнік. Пасля сканчэння вайны прыйшоў ён 
сюды па закліку партыі, ветэран не адной вайны за свабо- 
ду пародаў. Не кажучы пра грамадзянскую вайну, калі ён 
быў маладым чырвонаармейцам, гэты сапраўдны парты- 
занскі генерал ваяваў на фронце барацьбы Заходняй Бе- 
ларусі, калі яна падпала пад акупацыю панскай Польшчы. 
Гэта ўжо была партызанская барацьба, калі граміўся атра- 
дамі паліцэйска-ваенны акупанцкі апарат. 

Надышоў фронт камун, першых сацыялістычных гаспа- 
дарак. Потым -- калгасы. 

А пасля паклікалі да сябе вятры свабоды на далёкую 
іспанскую зямлю, дзе чырвоны камандзір з Палесся хадзіў 
з атрадамі па тылах фашыста Франка і знішчаў яго 
аб'екты. 

І вось надышла вайна зноў, вайна, якой яшчэ не бачыў 
свет. Гэта была ўжо класавая вайна. Гітлераўская навала 
заліла вызваленую ад памешчыкаў і капіталістаў зямлю. 
Тады вось у палескіх лясах пачалася свая партызанка, на 
чале якой і вырас партызанскі генерал. 

Цяпер ён зноў, як салдат, стаіць на варце народных 
спраў. Не здымаючы палатачнага плашча, ён звоніць і зво- 
ніць ва ўсе канцы сваіх «уладанняў» -- то павышаючы го- 
лас да пагрозы, то зніжаючы да таварыскай гутаркі. 

Вернасць партыі, савецкай уладзе вырасла ў ім у непе- 
раможную сілу, замацаваную ў душы навекі. Суровасць, 
замкнутасць палескага жыцця пакінулі свой след на тва- 
ры, на шэрых вачах, якія і цяпер глядзяць на людзей быц- 
цам з-пад рукі. Генерал -- сапраўдны пурытанін. На сваім 
родным сяле асноўваецца яго ўласная думка, свая, калі хо- 
чаце, «тэорыя». Быць эканомным, працавітым, а значыць, 
гаспадарным. Гэта -- зразумела. Так жылі дзяды, бацькі 
на Палессі -- не толькі там. Так жыў дзед і бацька, пра 
якіх часам у дарозе ён расказвае. 

Вось едзем прыгожай пескавой дарогай праз лес. На 
абочынах зелянее трава -- паўзун. І генерал раптам па- 


казвае на палянку, зарослую бур'яном і маладзенькімі са- 
сонкамі. 

22. Вось тут я нарадзіўся і вырас. Тут быў хутар нашай 
сям'і. 

Глушыня лясная навокал, а потым хутка надышлі пе- 
скавыя паляны поля. Я раджу генералу абаснаваць тут 
стойлы для кароў, паляны засеяць кармавымі травамі. Ён 
глянуў на мяне неяк здзіўлена -- як гэта пісака можа да- 
ваць такія практычныя парады? 

-- А я думаў засадзіць іх лесам. А цяпер пасля вашых 
слоў трэба, відаць, перадумаць, адказаў генерал. 

Ён усё больш і болып прывыкае да мяне і недзе ў та- 
ямніцы сваіх роздумаў пачынае па-сапраўднаму ацэньваць 
пісьменніцкую працу, асабліва, калі яна датычыць асабі- 
ста яго. А так -- адносіны да мастацкай літаратуры былі 
ніякаватыя,-- от, бавяцца людзі ў кніжачкі, гэта ж не так 
і цяжка. Сеў, навыдумляў, напісаў - і ўсё. 

Вядома, так думае пра мастацкую літаратуру не адзін 
ён, і таму я не абвінавачваю ў гэтым партызанскага гене- 
рала, які быў мастаком У сваіх справах, што памагалі вы- 
зваленню народа. А неразуменне мастацкай літаратуры -- 
гэта ёсць не што іншае, як спадчына непісьменнасці мно- 
гіх пакаленняў нашых продкаў. 

Асушка сваіх дрыгвяных і тарфяных нетраў пачынае ў 
яго набіраць сапраўды генеральскі размах. Ужо асушана 
нешта каля пяцісот гектараў, а экскаватарчыкі нястомна 
ўсё ідуць, усё чэрпаюць глыбінныя пласты палескай зямлі. 
Тут адчуваецца даўняя задума генерала, даўняя яго ма- 
ра -- ашчаслівіць сваіх людзей, вывесці з дзікасці свае ляс- 
ныя і балотныя прасторы. Так, гэта даўняя мара генера- 
ла. І вось ён гэтую мару ажыццяўляе, ён - вялікі змагар 
за рэвалюцыю -- робіць яе на жорсткай, нікім не бачанай 
практыцы. Бо практыка яго праходзіць там, дзе ніколі не 
магла ступіць нага чалавека -- і не толькі чалавека, а на- 
ват і жывёліны. Ніхто са сваіх людзей не верыў, што мож- 
на штосьці зрабіць з непраходнымі хмызамі і кустаўём, 
патанулым у дрыгве. 

Генерал гэта зрабіў і робіць далей. І людзі -- недавер- 
лівыя палешукі -- нашы дзядзькі-земляробы прыціхлі. 
Маўчаць. У іх маўчанні пачынае адчувацца нібы заяўка 
на прабачэнне: «Мы ж так крычалі, што нічога не выйдзе 
з гэтай асушкі. А цяпер - бачыце?» Гэта было напісана 
на твары ў кожнага. Вінаватае маўчанне. 

Пакінуўшы машыну пры сухой дарозе ў лесе, генерал 
не ходзіць па сваіх нетрах, а лазіць. У высокіх ботах, У 
сінім велюрным, ужо скамечаным капелюшы. І гэты неад- 

менны ваенны суровы плашч. Здаецца, ён быў з ім у со- 
нечнай Іспаніі. Відаць, што -- так. Вяртаецца да машыны 
заброханы ў тарфяна-ржавай рудзе, засопшыся, і яшчэ 
больш загарэлы. У машыне ў торбе хлеб, кавалкі сала. 
Можна ўжо раскласці агонь і на пруціку смажыць сала на 
полымі. Бо сапраўды пара і абедаць. 

Каналаў ужо многа. Па іх сплывае дрыгвяная вада. Ку- 
ды? Ёсць такая таямніча-цудоўная рака, якая сваёй ці- 
хай, амаль непрыкметнай плынню шэпчацца з непралаз- 
нымі лазнякамі і з самой пушчай, што соснамі і дубамі пна- 
вісла над ёю. Яна завецца Лань. І цячэ яна непадалёку ад 
«уладанняў» генерала. Туды, у Лань, ён сваімі каналамі 
спускае дрыгвяную ваду, каб ціхая зялёная рэчка-рака за- 
несла іх у шырокую чараўнічую Прыпяць. 

Генерал жыве адзін -- без жонкі. Яна далёка -- за пу- 
шчамі, за лясамі -- аж у Мінску. 

Вось ён стаіць на беразе нядаўна скончанага чарговага 
канала. На процілеглым баку некрануты чалавекам лее -- 
стаіць над каналам без канца, без краю, стаіць, як век. Ні- 
хто не падбірае сухога галля, якое ляжыць як хоча і па- 
вісае надламанае на дрэвах. Недалёчка над каналам пера- 
кінуты прымітыўны мосцік. 

Генерал глядзіць туды -- у лее. Стаіць, як на «смірна», 
нерухома. Толькі часам палясквае дубчыкам па халяве бо- 
та. Стаіць і глядзіць, не змаргнуўшы. Няўжо ён там 
штосьці ўбачыў? 

Залатая восень сыпле лісцем бяроз, асін і клёнаў, што 
пахаваліся паміж сосен. І сонечная дрэма абвалаквае па- 
вуціннем дрэвы і кусты. 

Павуцінне чапляецца і за самога генерала. А ён стаіць. 
А потым... потым раптам прыклаў стуленыя далоні да губ 
і свіснуў... свіснуў, як сыч. Свіснуў раз, другі раз. І хутка 
на бераг канала выйшла, як з казкі, жанчына з кошыкам 
на руцэ і накіравалася да мосціка. 

Як толькі перайшла, адразу кінулася ў атаку на гене- 
рала: 

2. Калі тое было, што ты заходзіў у маю хату? Я ўжо 
не помню. Зусім забыўся мяне, Васілька... 

Геперал усміхнуўся, павольна, стрымана аглядаў ма- 
ладзіцу, не першых ужо год, ласкавымі прабачлівымі ва- 
чыма. А потым спытаўся жартам: 

-- Ну, яшчэ што? Усё? 

А яна без затрымкі пускала ў ход сваю страляніну: 

-- Бо ці ж няпраўду я кажу? Я ж цэлыя атрады тваіх 

партызан карміла, даглядала і цябе самога. Я ж і цяпер 
сад калгасны даглядаю. А ты нават не здумаеш заглянуць 
на мой хутар. Дарога ж да мяне харошая, сухая. А ты ж 
ездзіш на машыне. Заехаў бы. Нічога б табе не сталася... 

Маладзіца спрытна ляскатала. То ўсміхалася, то журы- 
лася, і вочы нібы абмацвалі генерала з галавы да ног. 
А ўсмешка паказвала радкі прыгожых зубоў. 

-- Ціха, Мар'яна, ціха, галубка,-- загаварыў урэшце 
генерал,-- вінават я перад табою. Не здарылася мне ў апо- 
шнія часы быць у тваіх краях. Пабываю, не крычы, пабы- 
ваю... 

2. Калі? -- спыталася Мар'яна. 

. От, ужо і калі... Закалікала... Ну, паслязаўтра -- 
у нядзелю. 

-- Ну, добра,-- сказала Мар'яна і сціхла. Стала такою 
ціхаю, як навакольная восень. Нават на момант задумала- 
ся. Здаецца, не было ўжо пра што і гаварыць. 

. Як цёпла на свеце. І такія растуць грыбы... Чаму 
людзі не збіраюць? 

Яна адкрыла лісты папараці ў кошыку і паказала гене- 
ралу свежыя, маладыя баравічкі. Генерал нагнуўся, паню- 
хаў іх і крэкнуў. 

2. А... пах лясной зямлі... 

г угле заедзеш? 

-- Ваеду, заеду... 

2. Ну, то давай сваю торбу, насыплю грыбоў. 

Генерал адчыніў сваю скураную спадарожніцу, і Ма- 
р'яна дбайна, зычліва высыпала ў яе ўсе свае грыбы. 

Генерал запратэставаў, чаму не пакінула сабе. 

-- От, не крычы, Васілька, я назбіраю болып. Толькі 
глядзі прыедзь. 

-- Прыеду, Мар'яна, прыеду... Дзякую. 


СЯРОД ЧАРОТАЎ 


Я іду па канале сярод чаротаў. Тарфяная вузкая сцеж- 
ка ўгінаецца пад маімі нагамі. Адбіткі розных слядоў так 
значны, што можна іх разглядаць нават без павелічальнага 
шкла. Сярод босых ног і ножак, падэшваў ад ботаў най- 
больш прыкметны адбіткі лапцей і лапцікаў, так знаёмых 


і тут ад вякоў прывычных. Падплёт -- адзін за другім ас 
адбіваецца па сцежцы, як кратачкі -- стройнымі вузенькі- 
мі радочкамі. 


Я іду сярод чаротаў. Канал свежы, нядаўна закончаны 

генеральскімі экскаватарчыкамі, нават быстравата нясе ў 
сваім рэчышчы прасвечаную сонцам, рудавую ваду. Яна 
нагадвае настой з векапомных раслін вось гэтай наваколь- 
най зямлі, на якой яшчэ і цяпер можна адчуць дыханне 
сівой, шматмільённай даўнасці старыны нашай матухны- 
зямлі. Тут ля ног шалешчуць па далінах буйныя хвашчы, 
як маленькія далікатныя елачкі. Яны вядуць свой род ад 
ледавіковага перыяду. Тое самае трэба сказаць і пра дух- 
мяны ядловец. Ну, вядома, і пра чароты, з якіх праз мно- 
гія стагоддзі стварыўся торф -- залёг урадлівымі пластамі 
на шырокай і, як-ніяк, яшчэ таямнічай палескай нізіне. 

Я іду сярод чаротаў... Лёгкі ветрык плыве па асушанай 
даліне і сваім подыхам злёгку лашчыць чароты і мяне. 
Яны бясконцыя -- гэтыя чароты. Трэба думаць, даходзяць 
яны аж да самай Прыпяці -- гэтай маці неабдымных балот 
і лясоў. Чароты злёгку хвалююцца, а часам хіляцца ніжэй, 
і тады льсняцца пад сонцам шэра-шаўкавістыя блікі вост- 
рага задумнага лісця, каб потым выпрастацца зноў. 

Колькі могуць ахапіць мае вочы ўдалечыню, насустрач 
мне ўсё плывуць у бляску сонца яны, вастралістыя чаро- 
ты. Коцяцца хвалямі, пераліваюцца сонечнымі фарбамі і 
ў высокіх сваіх гушчах датыкаюць майго твару. 

Нідзе нікога навокал. І пачынае здавацца, што наогул 
на свеце няма ні душы. Толькі чароты і я плывём пад сон- 
цам. І ў сваім ільсняным пераліве чароты шэпчуць мне 
вялікую быль зямлі, якая пачынаецца ад тых парогаў, 
якія завуцца першабытнасцю. Адтуль чароты на сваіх хва- 
лях нясуць нястомную, непазбежную, як праўда, казку вя- 
лікага тварэння. 

Я іду сярод чаротаў. І, відаць, мне не хопіць дзён, каб 
прайсці праз іх да далёкага канца. Нідзе нікога... Я іду - 
і ў душы святкую нейкі нязведаны гімн прыродзе. Я люб- 
лю... люблю... 

Я спыняюся і ўслухоўваюся ў перашэпты чаротаў. 
А яны, перашэпты, такія выразныя, вострыя і жорсткія, 
быццам нажавыя. Выраслі ж яны на суровай зямлі, прабі- 
ліся к сонцу з першабытных глыбінь. І цяпер расказваюць 
пра свой жорсткі шлях. Казка іх доўгая, бясконцая. Вокам 
акінуць -- яны ўсё шэпчуць і шэпчуць. І здаецца, толькі 
я адзін заслухаўся ў іх перашэпты. Прыклаў далонь над 
вачыма, нібы шукаю чагосьці ці кагосьці. І там далёка 
мільганула нешта белае і раптам знікла. Я гляджу -- міль- 
ганула зноў -- і зноў знікла. Нехта ці нешта набліжаецца 
да мяне. Я пайшоў насустрач -- не ведаю каму ці чаму. 

Угінастая сцяжынка -- чорная -- віецца, як змейка, пера- 
да мною і вядзе ўсё ў больш высокія і густыя чароты. І на 
нейкім павароце сцяжынкі мільганула з чаротнай, зялёнай 
гушчыні маладая жанчына, убраная не па-вясковаму. Мо- 
жна сказаць, нават па-гарадскому. Але сціпласць убрання 
згладжвала вастрыню гарадской моднасці і рабіла ўражан- 
не нейкай свойскай прыемнасці. Шэрая куртачка па таліі, 
падобная да мужчынскага пінжака, такая ж шэрая спад- 
пічка, крыху піжэй калепяў, і звычайныя жоўтыя туф- 
лі на нізкіх абцасах. Белая, чысценькая хусцінка, павяза- 
ная вузлом на патыліцу, прыадкрывала вачам цёмна-ру- 
сыя валасы. Мне тут жа адчулася гармонія паміж яе 
хусцінкай, валасамі, шэрымі задуманымі вачыма і гэтымі 
навакольнымі чаротамі. Адкуль ты ідзеш і куды, загубле- 
ная ў чаротах? Пад правай рукой сціснуты ахапачак кні- 
жак. Я ўглядаюся ў жанчыну і пачынаю квітнець Душою. 
Адчуваю нешта харошае, шчаслівае. 

-- Куды ж вы? -- пытаюся. 

-. А вось у сяло. Брала кніжкі ў тутэйшай бібліятэцы 
сярэдняй школы. А цяпер нясу назад. 

- Ага... Вы -- настаўніца? 

2. Настаўніца... пачатковай школы. 

-- Зразумела. Дык гэта, відаць, вы пратапталі гэтую 
чорную цудоўную сцежку праз чароты? 

-- Трошкі і я,-- усміхнулася настаўніца. 

І раптам дадала: 

-2. Ну, а цяпер і вы... 

Мы хораша засмяяліся. Чароты то закрывалі нас на 
сцежцы, то адкрывалі свету. А мы гутарылі, глядзелі адно 
другому ў вочы, быццам пазнавалі адно другога пасля доў- 
гай разлукі. 

Я пытаўся пра яе школу, пра колькасць дзяцей У ёй, 
пра самую вёску, пра звычаі мясцовых людзей, пра калгас- 
ную гаспадарку і нават, як людзі тут адзяюцца і пра шмат 
чаго яшчэ ў жыцці палешукоў. 

Яна расказвала павольна, не спяшаючыся, часам акі- 
даючы позіркам чаротныя далі. І тады здавалася, што на 
момант прыціхалі чароты. 

Яна пяць год працуе ўжо настаўніцай -- гэтая сціплая 
паляшучка. Працуе тут сярод чаротаў, дзе, здаецца, нікога 
няма, дзе толькі шумяць першабытныя лясы і чароты. Не, 
тут жывуць, туляцца ў абдымках суровай прыроды лю” 
дзі,-- цэлыя вёскі і вёсачкі. І вось У Гэтыя гушчы лясоў 
і чаротаў прабіўся прамень, каб асвяціць народныя глыбі- 

ні. Гэта яна, у шэрай куртачцы, сціплая, ласкавая, з аха- 
пачкам кніжак пад рукою. Яна ўжо развітваецца са мной 
і адыходзіць. Я доўга гляджу ёй услед, аж пакуль чароты 
не схавалі яе. І мне хочацца ісці далей і крыкнуць ёй наў- 
здагон: «Мая краіна! Ці ж гэта ты, такая доўгачаканая, 
благаславёная?» І я спыніўся і крыкнуў. А яна чаротным 
рэхам зычліва адказала: «Так, гэта я... я!» 


АПОВЕСЦІ 





МУЖ І ЖОНКА 


І 


Макар Крыўда шлёпаў мокрымі лапцямі па лясной да- 
рожцы. Лес пасля дажджу дыхаў свежасцю і тонкай цеп- 
лынёй. Абмытыя дубы, сосны і бярозы стаялі ціхія, мала- 
джавыя. Нават буйныя кроплі вады, якія блішчалі на 
лісцях, не падалі з дрэў. Тонкая цеплыня плыла па зямлі 
разам з лёгкім туманам, які павольна атуляў гушчыню. 
Далёкія бомы даносіліся невядома адкуль пераліўным 
звонам. Тонкім і чыстым было шчабятанне птушак. Чае ад 
часу выразна сыпаліся трэлі салаўя. Далёка ў гушчыні 
мерна стукаў дзяцел. 

За плячыма Макара рытмічна паскрыпвала каробка з 
сасновай дранкі. Апіраючыся на кій, пераходзіў ён па 
кладках цераз лясныя ручаіны. Лясная дарожка, як у каз- 
цы, вілася ў гушчыні і вабіла ісці і ісці. 

Макару якіх сорак год. Твар даўно няголены, парос 
чорнай барадой. З твару глядзіць панурасць і нейкая за- 
тоеная цяжкая задумёнасць. Так пазіраюць яго цёмна-шэ- 
рыя вочы. Мокрая кепка сядзела на галаве, як грыб. Ішоў 
Макар павольна, з такім выглядам, быццам ён нікому 
непатрэбны чалавек. Дахаты засталося ісці яшчэ кіламетры 
чатыры, але ён забыўся аб гэтым. Макар вельмі любіў 
лес -- ён у ім вырае. Ён з закрытымі вачыма мог бы пай- 
сці ў любое яго ўрочышча, ён адчуваў подых яго глыбіні. 
І цяпер, ідучы, ён часамі падымаў галаву і пазіраў нава- 
кол. Яго ўвагу займаў то каржакаваты дуб пры дарозе, то 

бярозавая палянка, то зязюлька, што пачала адлічваць 
сваё «ку-ку». Там, дзе раслі амаль выключна адны сосны, 
вытыркнуліся з зямлі самыя раннія грыбы -- смаржкі. 
Макар асцярожна браў іх з сасновай ігліцы, адрэзваў 
ножыкам карэньчыкі і клаў у каробку. Там, дзе скрыжоў- 
валіся дарогі, Макар прыпыніўся, закурыў, а потым зноў 
рушыў далей. Часамі ўздых вырываўся з яго грудзей і вы- 
лятала слова. Яно гучала дзіўна адзінока, сказанае па сак- 
рэту аднаму лесу. 

-- Не, брэшаце, сабакі, такі мая праўда, наша праў- 
да,-- вымаўляў сам сабе Макар і соп носам. Лёгкім рухам 
локця папраўляў каробку за плячыма і ппарчэй крочыў 
па дарозе. 

Ужо трэці дзень як Макар не быў дома. Адыходзячы, 
сказаў жонцы, што пойдзе за дванаццаць кіламетраў у Ра- 
жалавічы да гарбара -- дагаварыцца аб вырабе кароўяй 
скуры. Калі прайшла чутка, што фашысты будуць браць 
каровы. Макар зарэзаў цялушку, каб не дасталася вора- 
гам. А як жонка спытала, нашто ён набраў поўную кароб- 
ку мяса ў дарогу, Макар буркнуў пад нос: «Прадам» -- 
і пайшоў за парог. 

-. Ах ты, жонка, вось дык жонка, -- прашаптаў Ма- 
кар,-- і што мне з ёю рабіць? 

За дзень перад адыходам Макара быў у вёсцы сход ад- 
носна таго, каб плаціць падаткі і каб усе леснікі вярну- 
ліся да працы на свае месцы. 

Стараста Дзяргач -- з кірпатым носам -- стаяў за ста- 
лом і начальніцкім тонам гаварыў аб парадку. Голае Дзер- 
гача грукатаў як тыя калёсы па мёрзлых каляінах. Гэтым 
грукатам Дзяргач страшыў сялян і ў канцы для ўмацаван- 
ня свайго аўтарытэту паведаміў, што гітлераўцы ў раён- 
ным мястэчку пабудавалі тры шыбеніцы. 

Пасля гэтых слоў Макар, былы ляснік, падняўся і ска- 
заў: «Я тут не маю больш чаго слухаць. Не веру я ў гэтую 
вашу ўладу. Будзе савецкая ўлада, тады пойдзем кожны 
на сваё месца». І выйшаў з хаты. За ім, як бура, уся за- 
чырванеўшыся, выбегла жонка. 

Дома адбылася сварка. Жонка сказала: «Як цябе забя- 
руць жандары, дык я яшчэ благаслаўлю на дарогу. Па- 
трэбны ты мне такі. Можа пойдзеш у бандыты, што хава- 
юцца па лесе?» 

Тут Макар не сцярпеў. Устаў на ўвесь рост, пабялеў. 
Сціснуў кулакі і хацеў размахнуцца, але стрымаўся, толь- 
кі скрыгануў зубамі. 

-2. Ух ты, нягодніца! 

Газнічка над камінкам асвятляла запечны куток, дзе 
на палку спала двое дзетак -- хлопчык год сямі і дзяўчын- 
ка год пяці. Макар ступіў два крокі да печы, і позірк яго 
ўпаў на іх бесклапотныя тварыкі. Макар адчуў, як злосць 
стала паволі адлягаць ад сэрца. Сеў на лаве, закурыў і з 
прагавітасцю зацягнуўся дымам. У хаце было цяжкое 
маўчанне. І ў гэтым маўчанні муж і жонка адчулі, што 
між імі запала нешта такое, што зрабіла іх непрымірымы- 
мі ворагамі. 

Сумеснае жыццё Макара і Алены ніколі пе вызначала- 
ся згодай. Яна вырасла ў багатых бацькоў, была па харак- 
тару тою свавольнай пястуняй, учынкі якой часта залежа- 
лі ад капрызу. Дай ёй тое, дай другое, для яе нічога не 
існавала на свеце важнейшага ад яе жаданняў. Гэта не 
азначае, што ў Алены не было нічога сур'ёзнага, што ўсё 
было пабудавана на гэтых лёгкіх капрызах. У аснове яе 
нездавальненняў ляжала неасвядомленае пачуццё сваёй 
інакшасці ад іншых. Алена ўзяла сабе ў галаву, што яна 
дачка багатых бацькоў з культурай засцянковага толку, 
што ёй належыць пяршынства ў гэтым свеце. Алена свайго 
мужа Макара называла мужыком. 

г. Эх ты, мужык, што ты ведаеш? 

Макар не звяртаў увагі на гэтыя яе выпады і толькі 
заўсёды адказваў: 

22. Ну, добра, будзь ты паняй, а я ўжо буду мужыком. 

І на гэтым сварка канчалася. 

Макар шанаваў сваю Алену, бо яна была прыгожая. 
Стараўся нават дагаджаць яе капрызам. Калі, напрыклад, 
улетку яна не хацела рана ўставаць падаіць карову, Ма- 
кар ішоў даіць сам, прыносіў дроў у хату, клаў у печ, пры- 
носіў вады. Трохі саромеўся гэтай слабасці, але што ты 
зробіш з бабаю? Ціха ступаючы па хаце, паглядаў на жон- 
ку, якая спала, раскінуўшы па падушцы свае цёмна-зала- 
цістыя валасы. І гэта перамагала Макара. Рухавей хадзілі 
яго ногі, рукі прасіліся да працы. днікалі з памяці ўсе не- 
прыемныя хвіліны іх сумеснага жыцця. 

-- ..І што мне з ёю рабіць? -- снаваў далей свае думкі 
Макар.-- Чортава шляхцянка!.. Такі шляхта шляхтай... 

Дарога спускалася ў даліну і стала гразкай. Яшчэ адзін 
паварот управа, і праз стромкія сосны стала прасвечвацца 
вёска. 

-- Аж не хочацца ісці дахаты... Ідзеш, як у пекла. Гэ- 
та ж не жарты... Эх, каб не дзеці! -- уздыхнуў Макар. 

Каробка была поўная смаржкоў, і ў моманты забыцця 
Макара наведвала пачуццё задавальнення, амаль радасці, 
што вось ён прынясе дахаты грыбы, першыя свежыя гры- 
бы, і ў хаце будзе ажыўленне. Заскачуць дзеці, будуць 
разглядаць смаржкі, дзяліцца з ім сваёй радасцю, заві- 
нецца жонка каля печы, каб згатаваць смачную вячэру. 
Але гэтае пачуццё толькі мільганула, а потым зноў агар- 
нуў душу нейкі цяжкі туман. 

Рашуча ўвайшоў Макар у хату. Шэры дзень набліжаў- 
ся к вечару. 

Першымі сустрэлі яго дзеці -- Коля і Люба. 

С “А што ты, татка, прынёс? А дзе ты быў так доўга? 
А ў нае учора было два немцы. 

Пры апошніх словах Макар насцеражыўся. 

22 Чаго яны прыходзілі? 

/- Яны шукалі свіней, і мама іх частавала. 

Алена сядзела каля акна і нешта шыла. Пры ўваходзе 
Макара толькі глянула і зноў уткнула нос У работу. Ма- 
кар скінуў каробку з плеч, паставіў па лаву і сеў. Сеў, як 
чужы, не могучы разабрацца ў сваіх пачуццях. Бязмэтна 
разглядаў хату, як бы шукаючы, на чым прыпыніць свой 
позірк. Часамі спадылба бліскаў вачыма на жонку. 
Дзеці корпаліся ў каробцы, паказвалі Макару то той, 
то другі грыб, але, бачачы, што бацька маўчыць, пры- 
ціхлі. 

-- Ну, што ж, трэба хоць разуцца, сказаў Макар і 
стаў разбэрсваць аборы. Пасля пераадзеўся. Стаў пасярэ- 
дзіне хаты, адчуў прыліў бадзёрасці. Ён смела глянуў на 
жонку, ступіў крок бліжэй да яе і сказаў кпліва: 

-- Ну, што? Частавала ўчора немцаў, а цяпер пачастуй 
мяне. Устань, падпалі ў печы, падсмаж грыбкоў, пачасту- 
емся разам... Можа і ліха з'ямо? 

Алена адхіснулася, папраўляючы валасы, як бы хацела 
адагнацца ад куслівых мух. Гэты рух галавы назад з лёг- 
кім выгібам спіны не ўхаваўся ад Макара. Гэта была Але- 
на -- тая, што зачаравала яго некалі на вечарыне, калі ён 
быў хлопцам удалым, з чорным чубам над правым брывом. 
Гэта было так даўно... 

Макар дакрануўся рукою да пляча Алены. Трохі на- 
гнуўшыся, ціха прамовіў: 

-- Пакінь дурыцца, Алена. Устань, прыгатуй вячэру... 

Яна глянула ва ўпор на Макара мутнымі вачыма. Кіну- 
ла шыць, моўчкі ўстала, абтрасаючы спадніцу. Узняла 
свае вочы на Макара. Была хвіліна нейкага хістання. 

г- Макар, што я табе скажу? Усё будзе добра, як пера- 
станеш валачыцца ў лее. 

-- Я ж табе казаў, чаго я пайшоў. Які ж тут лес, што 
за лес? Мы самі жывём у лесе, нікуды ад яго не дзенешся. 
Што ты выдумала? 

2 А тое выдумала, мой пане, што немцы хутка пач- 
нуць нарэзваць зямлю, і мая мама дастане столькі зямлі, 
колькі было да калгаса -- трыццаць гектараў. І калі табе 
не падабаецца такое жыццё, то я пайду да мамы... Можаш 
ісці сабе ў лес... 

-- Што твая мама дастапе зямлі ад гітлераўцаў, гэта 
можа і праўда, але тое, што і тваю маму, і цябе, і мяне по- 
тым яны знішчаць, у гэтым я таксама не сумняваюся. 

-- Гітлераўцы ведаюць, каго нішчыць. Вось учора за- 
ходзілі сюды, такія гаваркія, смяюцца, на адыходзе мяне ў 
рукі цалавалі. Такія шляхетныя, і яны мяне будуць ні- 
шчыць? Хай нішчаць тых, каго трэба... 

-2 Эх, Алена, Алена, дурное ты гаворыш. Не ведаеш 
ты гітлераўцаў... У рукі цалавалі... Колькі дзяцей ляжыць 
па дарогах, пабітых імі, колькі людзей невінаватых. 

-- На тое вайна... Дзе вайна, там ёсць і забітыя. Няма 
дзіва... 

--- Ну, яшчэ пабачыш... 

-- Што там бачыць? Ужо ўсё відаць. Што тут больш 
бачыць? Учора самі казалі, што Масква забрана. 

А ты ім вер, яны табе нагавораць. Маскву некалі і 
французы бралі, а што з гэтага выйшла? 

-- А цяпер выйдзе. 

Непрыкметна скрыпнулі дзверы, і ў хату ўвайшла ста- 
рая жанчына з кіем у руцэ, у чорнай суконнай хустцы, за- 
ппіленай на шпільку пад барадою. З-пад хусткі відны бы- 
лі пасівелыя валасы. Жанчына перахрысцілася па-каталіц- 
ку і прамовіла: 

-- Пахвалёны Езус... 

г. Навекі аман! -- адказала Алепа. 

Стукаючы кіем па падлозе, жанчына не ішла, а паволь- 
на плыла на сярэдзіну хаты. Налючыя цёмныя вочы пых- 
ліва глядзелі ўперад. На скручаным пальцы сухарлявай 
рукі блішчаў пярсцёнак. 

Жанчына стомлена асунулася на лаву, зірнула на гас- 
падароў. Бліснулі два залатыя зубы. 

Гэта была маці Алены. Старая ўладарным рухам гала- 
вы азірнула хату. 

-- Ну, аб чым гутарыце? Што -- грыбкоў пазбіралі? 

Многа іх? Ох, даўно не ёла грыбоў. Вайна -- людзі баяцца 
хадзіць па лесе... 

А вы, мама, распрануліся б, пасядзелі,-- прамовіла 
Алена. 

2 Няхай, я зараз пайду. 

Падала голас, падобны да стогну, павярнула галаву да 
дзяцей, і твар яе злёгку зайграў усмешкай. Павабіла іх 
пальцам: «Хадзіце сюды». 

Дзеці падышлі, іяпа дала ім па аднаму коржыку, вы- 
няўшы іх з-за пазухі. 

2. Ох, дзеці, дзеці, няшчасныя небажатгкі... 

Ускінула позірк на Макара, які стаяў, прыхіліўшыся 
да печы. 

-- Хрысціў ты іх ці не? Ведаю, ведаю, што не хрыс- 
ціў... Вось кажуць, што немцы будуць вырэзваць усіх не- 
хрышчоных дзяцей. 

Алена, шчапаючы лучыну на распал, стаяла насцяро- 
жаная. Старая казала далей: 

-- Вараз жа трэба шукаць ксяндза, каб вярнуў гэтых 
анёлкаў да бога... х 

2. Нашто ксяндза,-- сказаў Макар.-- Ксяндза чорт яго 
ведае дзе шукаць, а поп, калі хочаш, не так далёка. 

-- Да ксяндза лепш, трывалей,-- цягнула старая. 

-- Да ксяндза харашэй, - падхапіла Алена. 

2. Адзін чорт, што поп, што ксёндз, -- буркнуў Макар. 

-- Ты праваслаўны, за сваё цягнеш, а я хачу да ксян- 
дза. У нашым родзе толькі мой прадзед быў праваслаўны, 
а то ўсе католікі. Дзякуй богу, жыццё пражылі і бога хва- 
лілі.. Не толькі да Вільні, да маткі боскай вастрабрам- 
скай хадзілі, але нават і да Чанстахова. 

-- Ну што ж, шукайце, шукайце, -- паціснуўшы плячы- 
ма, сказаў Макар. 

2. Шукайце,-- працягнула, сурова павысіўшы тон, ста- 
рая.-- А ты што -- не хочаш? Думаеш, бальшавікі вярнуц- 
ца? Не, ужо ім тут не бываць... 


ка; Я нікога шукаць не пайду і дзецям сваім не дам 
загінуць. 

2 А дзе ж ты іх дзенеш? 

-. Алена вось кажа, што гітлераўцы яе нішчыць не 
будуць, а тут, бачыш, з дзяцей хочуць пачынаць. 

-. Толькі нехрышчоных, толькі нехрышчоных, -- 84- 
бубніла старая. 

Алена бліснула вачыма на Макара і на момант не ве- 
дала, што адказаць, а потым знайшлася: 

-- Як немцы прыйдуць, яны мяне і да ксяндза завя- 
дуць. 

--. Усяк можа быць, дачка, на гэта спадзявацца не трэ- 
ба... Як сам не патурбуешся... кхе, кхе, кхе,-- закашляла- 
ся старая,-- то нічога не выйдзе... кхе, кхе, кхе... 

Глянула ў акно. 

--. Ну, ужо цямнее, пайду. 

--. Пачакай, мама, пераначуеш, я грыбоў падсмажу. 

Старая павольна пакрочыла да парога і на хаду ска- 
зала: 

-- Прынясеш мне місачку, як будуць гатовы. Наш Ёзік 
лянуецца схадзіць. Бывайце. 

І не аглянуўшыся, з лёгкім шорахам пераступіла за 
парог. 


П 


Сонца ўзыходзіла ў раннім тумане. Яно было яшчэ не- 
дзе за лесам. 

Туман застыў у лясной гушчыні і глушыў раннія гукі. 

Алена ўстала рана, кінулася паліць у печы - спяша- 
лася ісці ў поле акучваць бульбу. Дровы палалі ўжо на 
ўсю печ. Алена збіралася пячы аладкі. Была маўклівая, 
заклапочаная. 

Макар абуваўся за печчу. Учора ён позна прыйшоў да- 
хаты -- па загаду старасты разам з іншымі сялянамі ха- 
дзіў аж на Прыпяць віць вязь з лазы для звязвання плы- 
тоў. Гітлераўцы хацелі ўзяцца за плытагонства. Кожны 
дзень цэлыя грамады сялян з ежай за плячыма паныла 
брылі па дарозе. 

Макар, абуўшыся, устаў, пацягнуўся. Косці балелі, і 
ногі не адпачылі за кароткую ноч. 

За акном прамільгнулі дзве постаці. Макар кінуўся да 
акна. Угледзеў толькі спіны ў шынялях. Людзі былі ўзбро- 
ены вінтоўкамі. Алена нічога не заўважыла, а Макар маў- 
чаў. У хату ўвайшлі двое ваенных, апранутых у савецкія 
шынялі. На галовах былі кепкі. Прывіталіся. Адзін міг су- 
стрэчы вачыма з Макарам, і Макар перасцярожліва кіўнуў 
галавою ў бок жонкі. Па запрашэнню хлопцы селі. Алена 
толькі раз коратка паглядзела на іх і занялася сваёй пра- 
цай. Хлопцы адчувалі сябе ніякавата, сталі закурваць і га- 
варыць пра свежы ранак, пра буйную расу, у якой яны 
прамоклі. 

2. Куды я вае бог нясе? -- ціхім тонам гаспадара спы- 
таўся Макар. 

-- Прайшлі ўжо чатыры хаты і вось дасталі толькі ка- 
валак хлеба. Ідзём з акружэння.-- Хлопцы апусцілі гало- 
вы і зацягнуліся дымам. 

С. То пасядзіце крыху, зараз паснедаеце, - сказаў Ма- 
кар. 

Алена глянула скоса і нахмурылася, але нічога не ска- 
зала. У руках яе пачала выяўляцца нервовасць -- замест 
качаргі возьме вілкі або, наадварот, са злосцю кідае гэтыя 
прылады ў качарэжнік. Макар адчуў, што атмасфера можа 
згусціцца. 

27 Можа табе памагчы ў чым-небудзь? -- спытаў ён у 
Алены. 

Алена працадзіла праз зубы: 

-- Не трэба... 

-- Иу, як не трэба дык не трэба... 

-. Што ж гэта вы, гаспадынька, пе хочаце, каб вам 
муж дапамагаў? - сказаў адзін з хлопцаў узнята, вясёла, 
каб толькі распачаць размову.-- Цяпер трэба дапамагаць 
адзін аднаму, цяжкія часы,-- дакончыў ён больш сур'ёзна. 

-- Мы ў гэтым не вінаваты, што цяжкія часы, -- адка- 
зала Алена. 

2. Вінаваты не вінаваты, а дапамагаць трэба... 

Хлопец хацеў яшчэ нешта сказаць, але стрымаўся. Ма- 
кар, умыўшыся, выйшаў на двор разведаць, што дзе робіц- 
ца ў вёсцы, і хутка вярнуўся ў хату. 

Алена ўжо скончыла паліць у печы. Узяла ў торбу не- 
калькі аладак, бутэльку малака і, апрануўшы каптан, 
моўчкі выйшла з хаты. Макар сачыў за ёю і крыкнуў 
услед: «Алена, куды ты? Паснедала б!» Але ў адказ толькі 
бразнулі дзверы. Макар і хлопцы пераглянуліся між са- 
бою. Макар выскачыў на двор і, зараз жа вярнуўшыся, 
сказаў: 

-- Накіравалася да маці. Ну, паснедаем. У вёсцы ціха, 
сёння круціць лазу пе пойдзем. Яе маці -- ого! -- гэта, 
браткі, д'ябал у чалавечай скуры. 

2. Нам тут усё ж такі доўга затрымлівацца не трэба. 
Паядзім і -- гайда. Ад твайго прыходу, Макар, да сягон- 
няшняга дня жывіліся тым мясам, што Ты прынёс. Дзя- 
куем, брат. Атрад нап расце. Трэба, каб ты, Макар, дапа- 
мог пам У адной справе, за чым мы, уласна, і прыйшлі,-- 
сказаў старэйшы, з чорнымі сур'ёзнымі вачыма.-- Мы 
ідзём у разведку. Ты нам дапаможаш? 

-- Дапамагу, чаму не. 

-- Дык вось. Колькі немцаў тут ля вас, колькі палі- 
цыі -- пажадана ведаць, з якіх яны вёсак і нават іх про- 
звішчы. Можа мы з іх каго... ведаеш... падчэпім, разу- 
мееш? Як настроены стараста?.. Ваш -- поскудзь? 

-- Паскуда, хоць дурны, як сала без хлеба... 

--. Нічога, мы яго пастрашым... 

г. Вось што мне з жонкай рабіць, браткі? Люты во- 
раг -- і годзе... 

-- Конка ў цябе прыгожая... Нічога, Макар, мы яе 
прыцішым. 

22. Ой, цяжка... Гэта будзе вельмі цяжка... 

-- Прыйшоў да нас адзін доктар ваенны, уцёк з-пад 
канвою, хварэе небарак, і няма чым дапамагчы... Трэба па- 
шукаць які літар малака. 

2. Малако знайду... і 
ліць? 

-- Агульная слабасць, жывот і незагоеная рана на на- 
зе... Ну, сядзець няма чаго, паелі і ў дарогу. 

Макар пайшоў у камору і цераз хвілін пяць прынёс у 
торбе два сыры, кусок масла, кусок сала і наліў малака. 

2 Але як вы гэта будзеце несці па вуліцы? 

-- Давай мяшок... 

-- Вы для адводу вачэй прайдзіце яшчэ некалькі хат, 
папрасіце таго-сяго... хоць, трэба сказаць, многія далі б, 
але баяцца... 

2. Абавязкова пройдзем. Вядома, так не можна... А з 
жонкай тваёй мы пагаворым. Мы яшчэ можа зойдзем да 
цябе начаваць. 

2 Толькі будзьце асцярожныя, -- сказаў ім на разві- 
танне Макар. 


яшчэ што-небудзь. А што яму ба- 


ж ж ж 


Ціхая ноч панавала над лясной вёскай, калі ўзброеныя 
хлопцы вярталіся да Макара. Над лесам выплыў месяц і 
асвятліў травы на прыдарожных сенажацях, жыта, пані- 
клае пад цяжарам расы, і дзікія грушы, раскіданыя там- 
сям на полі. Цішыню парушала толькі несціханае страка- 
танне палявых конікаў. 

У праменнях месяца бліскацелі рулі вінтовак за пля- 
чыма. Нідзе нікога. Суправаджалі хлопцаў толькі іхнія 
ўласныя цені. Сярод прытуленых да сцяны вяргінь гля- 
дзяць сонныя вокны хаты Макара. Рыпнулі веснічкі, і гэты 
скрып пранёсся рэхам па ўсёй вёсцы. Ціхі, умоўлены стук 


40 П. Пестрак, т. 1 289 


у акно, пасля чаго з акна паказалася кудлатая галава Ма- 
кара. г-н ца 

-.. Уваходзьце,-- прамовіў ён, адчыніўшы дзверы. 

Пасярэдзіне хаты, на падлозе, белымі палотнамі ляжа- 
ла святло месяца. 

2 Сядзьце, а я завешу вокны, -- сказаў Макар, -- за- 
палім лямпу. 

Засвяціўшы лямпу, ён стаў разглядаць хлопцаў. 

-- Дзе ж ваш мяшок? 

2. Мяшок? Ужо, брат, дома, на месцы... 


.- Ага... Ну, хіба так. Бачыце, я адзін у хацё: Жонка 
забрала дзяцей і пайшла да маці. Не хацеў я з ёй спра- 
чацца... 

-- Так, брат,-- сказаў старшы, -- цяпер толькі я пачы- 
наю разумець, як табе цяжка. Я думаў, што гэта так сабе... 
А тут -- не, справа больш сур'ёзная... 

-- І ведаеце, што я надумаў, таварыш Кудрэвіч, яна 
пайшла да маці, а я пайду з вамі... Няхай скончыцца гэтае 
ліха. 

Кудрэвіч закінуў нагу на нагу і прыпёрся да сцяны 
спіною, хвіліну памаўчаў. 

2. Ведаеш, Макар, пайсці з намі -- гэта лёгка... Узяў і 
пайшоў. Трохі зарана. Ты нам патрэбен тут, пакуль табе 
яшчэ можна тут сяк-так жыць... А дзеці як -- пакінеш ёй?.. 

--- Дзеці... Гэта, таварыш Кудрэвіч, самае цяжкае. Ла- 
маю галаву і не знаходжу выхаду. Можна было б ёй пакі- 
нуць, яна ж маці, але гітлераўцы ўсё роўна знішчаць. Дур- 
ная баба, ніяк сабе гэтага не можа ўцяміць. 

-- Пагутарым з ёй другім разам... Не супярэч ёй, хай 
гаворыць што хоча, а ты ўнікай спрэчак... А цяпер трэба 
падумаць аб начлезе. Нас, здаецца, ніхто не бачыў? 

Макар палажыў на стол паўбохана хлеба, паставіў мі- 
ску з халоднай бульбай, прынёс з сенцаў збанок кіслага 
малака. 

-- Вячэра няважная... Нягодніца... замкнула камору і 
ключ забрала з сабою, 

-. Нічога, абы быў хлеб. 

--. Ведаеце, я вас палажу ў хляве, на вышках, на сене. 
І вам трэба выйсці перад світаннем... Бо можа быць усяк... 
Я вас збуджу. 

..Не спіцца Макару. Перавернецца з боку на бок і ча- 
сам застогне. Паадвешваў вокны, каб відзён быў усякі рух 
на дварэ, Думкі гоняць адна другую. І ў цэлай чарадзе 
думак відзён адзін малюнак -- ён урываецца ўладарна і 

хоча засланіць сабою ўсё. Перад адыходам жонкі да сваёй 
маці яго абхапілі дзеці, зазіраючы ў вочы, як галубкі: «Та- 
та, а ты пойдзеш з намі да бабуні?» -- і тузаюць яго, і ця- 
гнуць за парог дзіцячыя рукі. Ах, ах... Вось яны стаяць 
перад вачыма -- то са смехам, то з папрокам -- чаму ж 
тата не ідзе з імі? Хата стала незвычайна ціхай і пустою -- 
не чуваць дзіцячага дыхання. Толькі месяц асвятляе хату 
сваімі праменнямі і робіць яе дзіўна чужою і нават 
страшнаю. Выразна чуваць кожны рух на дварэ: ці то 
прабяжыць кошка, ці трэск раздасца ў лесе, «Вось што на- 
рабіў вораг»,-- заключае ў думках Макар. 

Не адзін Макар не спаў у тую ноч. Далёка за агарода- 
мі, на адселлі, напалавіну схаваная ў яблыневым садку, 
стаіць пастарэўшая шляхецкая сяліба, пакрытая ўжо 
амшэлым гонтам, з пахіленым ганкам. Там не спяць Алена 
і яе маці. 

-- Т ты добра бачыла іх? -- пытае маці. 

2. Вядома. Завесілі вокны і вячэралі. Перадпечнае 
акно не было добра завешана -- я і ўбачыла. Гаварылі не- 
шта пра мяне, але я не разабралася. 

22 Нягоднік Макар, нягоднік,-- з нейкай уедлівасцю і 
прыціскам паўтарала старая,-- гэта ж ганьба, мой пане, 
знюхацца з гэтымі бандытамі... Не, так няможна. Ідзі за- 
раз, падскоч да Вайнацкага, хай сядзе на каня і пад'едзе 
да каменданта. Да Дзергача пе хадзі, гэты зараз шуму на- 
робіць. Мы яму пакажам партызанаў! 

Алена доўга маўчала. Задумалася. А потым энергічна 
схапілася з ложка, на якім сядзела, і сказала: «Пайду!» 
І пайпіла. Старая спачатку прыслухалася да яе крокаў, а 
потым пачала класці крыжы і шаптаць малітву... 

Па зямлі паплылі лёгкія туманы -- набліжаўся досві- 
так. Макар паспяшыў збудзіць Кудрэвіча і яго таварыша, 
паказаў ім дарогу праз агароды і вярнуўся ў хату. Калі сон 
не браў яго праз усю ноч, то цяпер, на світанні, падкошва- 
ліся ногі і галава хілілася да пасцелі. Макар лёг іў тую ж 
хвіліну заснуў як забіты. . 

..Чаму так поўна радасці ў грудзях, аж дыханне сці- 
скае?.. Шырокая сенажаць у лесе, і каса свішча па траве 
ў магутных руках Макара. Так многа ласкавага, раскош- 
нага сонца! Зелень лесу цягнецца ў блакіт. Аглянуўся - 
бачыць: ходзяць па сенажаці яго дзеці -- Коля і Люба. 
І як яны тут з'явіліся? Дзеці ідуць у траву, ірвуць кветкі. 
То знікнуць у траве, то зноў пакажуцца. Трава цягне за 
сабою дзяцей усё далей і далей. І быў момант, калі Макар 

страціў іх з сваіх вачэй. Кінуў касу, схапіў па дарозе ду- 
бец і пабег да дзяцей. Аж бачыць, каля іх маленькіх ножак 
віецца яна -- бліскучая ад сонца змяя. Ах ты! Кінуўся 
Макар бегчы яшчэ шпарчэй. І скуль узяліся сілы? Змяя 
падняла галаву, рыхтавалася да скоку на дзяцей. Свіст 
дубца разрэзаў паветра -- хвост змяі адляцеў убок і звіў- 
ся ў колца. Як жа шуміць кроў у вушах, стукае малаткамі 
ў скронях... 

Дай аддыхаюся... І што ж гэта стукае так моцна? 

Макар лыпнуў вачыма і скочыў на ногі. Вокны бразга- 
целі -- нехта стукаў з усёй моцы. 

2. Тэта вы, Коля, Люба? Гэта ты, Алена? Зараз адчы- 
ню. Пачакайце... Зараз... Зараз! - і скочыў у сені. Зна- 
чыць, гэта быў толькі сон... толькі сон... 

Макар паспешна адчыніў дзверы і ад неспадзеўкі ажно 
падаўся назад: перад ім стаяла восем чалавек, узброеных 
вінтоўкамі. 

-- Хто вы? 

Пярэдні адказаў: 

-- Мы-- паліцыя! 

2. Вы паліцыя? Чаго? Што вам трэба? 

2. Пакажы, дзе ў цябе спяць партызаны. 

“У мяне няма ніякіх партызан. Ідзіце шукайце дзе 
хочаце. 

-. А дзе яны дзеліся? 

-- Ды іх іне было. 

-- Вараз пашукаем,-- сказаў пярэдні і звярнуўся да 
паліцаяў: -- Трое ў хляве, трое ў гумно, а мы двое зойдзем 
у хату. 

Вобыск не даў ніякіх вынікаў. Паліцаі, сабраўшыся ў 
хату, дакладвалі старшаму, што ўсюды шукалі і нідзе ні- 
кога не знайшлі... 

-- Значыць, яны хутчэй паспяшылі за нас,-- сказаў 
старшы ў шапцы, насунутай на правае вуха, і з чырвоным 
рубцом праз усю правую шчаку. Хоць лавы ў хаце Макара 
былі нічым не занятыя, старшы чамусьці сеў на стол, па- 
ставіўшы вінтоўку між ног. 8 вышыні стала, курачы цы- 
гарку і пстрыкаючы слінаю на падлогу, ён звярнуўся да 
Макара, які сядзеў на ложку: 

-2 Як яны даўно пайшлі ад цябе? Куды, у якім на- 
прамку? 

Макар паціснуў плячыма. 

--. Дзіўнае ваша пытанне. Вы так пэўныя, што ў мяне 
нехта быў. А я вам скажу, што ў мяне нікога не было. 

Я ўчора толькі што прыйшоў з Прыпяці, хадзіў лазу віць 
на плыты па загаду старасты, І як толькі прыйшоў, лёг 
спаць. Вось і ўсё. 

Старшы падмігнуў паліцаям: 

-- Чуеце, як брэша? 

-. Я не сабака, каб брахаць... А вось што ты на стол 
залез, дык гэта не па-чалавечы. Ці табе месца не хапае на 
лаве? 

Старшы стукнуў прыкладам у падлогу. 

-2 Цыц ты, морда! Я зараз табе ўсе вокны выб'ю, і ты 
мне нічога не зробіш. Каму дапамагаеш? 

-- Ну што ж, як маеш права, бі... Няхай табе не здаец- 
ца, што я там які-небудзь, я просты чалавек, як і ўсе. 

/- Ча-ла-ве-ек,-- працягнуў старшы паліцай, і чыр- 
воны рубец на шчацэ ажно наліўся крывёю. Усе паліцаі 
сядзелі на лаве ў адзін рад і курылі. У іх вачах і на тва- 
рах было многа халопскага шалапайства, дзікай тупасці. 
Яны смехам падтрымоўвалі словы свайго начальніка. Іхні 
смех гаварыў: «Нам усё роўна, ці зламаць палку, ці за- 
біць чалавека. Чалавека забіць больш выгодна, бо паеля 
яго нешта дастанецца нам». 

Старшы саскочыў са стала. 

-- Ну, няма чаго тарабарыць, збірайся, пойдзеш з намі 
ў камендатуру! 

-- Нікуды Я не пайду. Я не магу пакінуць хаты адной. 
Жонка з дзецьмі пайшла да маці. І больш няма нікога. 

--. 8бірайся, табе кажуць! -- нахмурыўшы бровы, крык- 
нуў старшы, і рубец на яго шчацэ стаў яшчэ чырваней- 
шым.-- Хочаш зарабіць па рэбрах? 

Усе паліцаі з шумам усталі з лавы. 

-- Апранайся, апранайся, дзядзька, -- падгуквалі яны. 
Адзін з іх зняў са сцяны куртку і тыцкаў Макару ў рукі, 
другі тыцкаў шапку. 

Маршчына паміж брывамі стала ў Макара глыбейшай. 
У вачах застыла цяжкая нянавісць. Больш не прамовіў ён 
ні слова. Апрануўшыся, пайшоў наперад. Апошні паліцай 
пры выхадзе на хаду закінуў руку на паліцу і схапіў два 
курыныя яйкі, сунуў іх сабе ў кішэню. 


ПІ 


Алена вярнулася з дзецьмі ў сваю хату. Крыху скры- 
вілася, убачыўшы на падлозе многа накіданых акуркаў 1 
расцёртых пляўкоў. Кінулася замятаць. З аднаго боку, яна 

адчула пэўную палёгку, што пазбылася Макара, а з друго- 
га боку, сумленне скрэбла пад сэрцам. Што скажуць лю- 
дзі? І ўжо ідучы даіць карову, яна адкінула апошнюю раз- 
вагу: «Ой, а што ж тут за людзі? Якія гэта людзі? Паду- 
маст... Я жыла без іх, пражыву і далей». 

А людзі сям-там стаялі на вуліцы. Яны ўсе бачылі, як 
паліцаі павялі Макара,-- хто праз акно сваёй хаты, хто 
з-за плота свайго падворка. А потым, калі Макар і паліцаі 
былі ўжо ў канцы вёскі, усе, як па загаду, вышлі на вулі- 
цу і пачалі глядзець услед адыходзячым. 

Ніхто дакладна не ведаў, за што ўзялі Макара. Адны 
казалі, за тое, што зарэзаў цялушку, другія, што на сходзе 
выступіў супроць фашыстаў. і 

Ад адной грамадкі людзей адышла старая Кацярына. 
У яе два сыны ў Чырвонай Арміі, і яна не ведае аб іх лё- 
се, а два малодшыя сыны дома. Кацярына слухае і маў- 
чыць. Яна трывожыцца за сваіх сыноў. Яна ідзе павольна 
па вуліцы, скрыжаваўшы рукі на грудзях, з насцярожа- 
ным тварам. Яе босыя ногі мерна адлічваюць крокі, і зда- 
ецца, з кожным крокам у галаве Кацярыны мацнее нейкая 
думка. 

Кацярына павярнула на падворак Макара. Заглянула ў 
акно. Дзеці забаўляліся, седзячы на падлозе. Алены не 
было. Кацярына хацела ўжо вярнуцца, але з хлява якраз 
выйшла Алена. 

-- А я думала, ці дома ты, бо чула, што ты пайшла да 
маці, і глянула ў акно, думаю, можа прыйшла. 

-- Заходзьце ў хату,-- запрасіла Алена. 

Кацярына зайшла і, прысеўшы на лаве, стала пытацца, 
ці няма ў Алены ліпавага цвету, бо яе сын Ігнат хадзіў 
на Прыпяць, начаваў там і такога дастаў кашлю, што ды- 
хаць не дае. Алена адказала, што было трохі цвету, але 
забрала яго маці. Кацярына вяла гутарку, углядаючыся ў 
Алену, хацела адгадаць, чаму ж Алена не плача, не скар- 
дзіцца, не просіць рады -- што рабіць. Бачачы, што Алена 
не пачынае гутаркі пра арышт Макара, запыталася: 

-- І куды гэта пайшоў твой Макар з паліцыяй? Можа, 
па якой справе? 

-- А чорт яго ведае! Ці я яго пільную? 

Кацярына прамаўчала, а потым прамовіла: 

2. Ой, Аленка, добрага чаго не можна чакаць ад гэта- 
га. Можа табе трэ было б пайсці да каменданта даведац- 
ца? А ўзяў ён з сабою што есці? 


-- “Чорт яго ведае, узяў ці не, мяне не было дома. 

-- Пайшла б па сялу з папераю, можа людзі падпіса- 
лі б за Макара, калі яго ўзялі па якому падазрэнню. Ча- 
лавек ён быў добры. 

-- Нікуды я не пайду. 

-. Як хочаш, гэта твая справа. А што, калі прыйдуць 
і цябе забяруць - ты ж яго жонка... Цяпер, чуваць, так 
гітлеры робяць. 

2 Мяне забяруць?! За што? -- крыкнула Алена.-- Мо- 
жа я за калгасы каго ўгаварвала ці сама хацела іх? Ці што 
іншае? 

Яна падпальвала ў печы. Шчокі яе расчырванелі- 
ся. Адвярнулася, стоячы ля лавы, і стала цадзіць ма- 
лако. Крышыла буракі, налівала гаршкі вадою. Усё ра- 
біла са злымі вачыма. Маўчала. Кацярына, пабачыўшы, 
што Алена не хоча гутарыць, устала і, уздыхнуўшы, 
выйшла. 

Мінула гадзіна часу пасля адыходу Кацярыны, як па 
падворку Макара затарахцелі калёсы. Алена глянула ў 
акно і трывожна сказала сама сабе: «Ой, Стась прыехаў... 
І чаго?» Замітусілася па хаце, стала ў замяшанні змятаць 
лавы, сям-там прыбіраць. 

Стась прывязаў каня да плота, падкінуў яму травы і з 
пугай і торбачкай увайшоў у хату. 

-2- Добры дзень, сястра! -- прамовіў ён, скідаючы шап- 
ку і стаўляючы пугу ў куток. 

-- Добры дзень, браток! -- адказала Алена, крыху за- 
чырванеўшыся.-- Даўно, даўно не быў у нас. Сядай. А ка- 
ня не адпрог? Чаму? 

Алена гаварыла хутка, слова за словам, як бы старала- 
ся нешта загаварыць у сабе. Стась, не спяшаючыся, вый- 
шаў на сярэдзіну хаты і стаў вітацца з дзецьмі. 

--. Ну, бахуры, як маецеся? 

Падняў хлопца, узяў на адну руку, пасля дзяўчыну на 
другую. 

-- Ну, што - паедзем да нас? Падраслі, бахуры, пад- 
раслі...-- І ўсмешкай расплываўся яго вялікі, ужо мар- 
шчыністы твар з жоўтымі вусамі. 

2. Але ты запыліўся, Стась,-- прамовіла Алена і стала 
абтрасаць шэры, моцна паношаны касцюм Стася. 

Выпусціўшы з рук дзяцей, у якіх цікавасцю гарэлі во- 
чы, Стась працягнуў ім торбачку: 

2. Вось вам гасцінец -- гэта зайчык мне даў на дарозе 
і казаў аддаць вам... 

Дзеці засмяяліся, заскакалі, ім хацелася верыць, што 

гэты гасцінец ад зайчыка. Стась асцярожна сеў на лаву і 
абапёрся локцем на стол. Твар яго зрабіўся паважным, 
сур'ёзным, цёнь заклапочанасці лёг паміж зморшчак. 
З другога канца стала села Алена. Дзядзька Стась выняў 
з кішэні капшук з табакай, стаў круціць цыгарку з газет- 
най паперы, спытаў: 

2 А дзе Макар? 

Алена толькі і чакала гэтага пытання. 

2. Аж не ведаю, што адказаць табе, Стась... 

-- Чаму? 

-- Будзеш... сварыцца... 

2; Тм... А можа і не буду? Скуль ты ведаеш? 

Алена з хістаннем адказала: 

-- Макар у камендатуры... арыштаваны. 

Стась адказаў рэзкім тонам: 

-- Макар арыштаваны, а ты сядзіш дома і нічога не 
робіш, каб ратаваць чалавека! 

Алена адвярнулася, апусціла вочы. На яе твары адбі- 
лася ўнутраная барацьба. 

7. Я... ведала, Стась, што ты гэта скажаш. Ты ў нас 
старэйшы і... можа, найлепшы. Ты многа зрабіў мне до- 
брага, але я асуджала цябе і асуджаю за тое, што ты не 
пайшоў з намі па адной дарозе. Маці кляне цябе і цяпер, 
і ты, быў час, проста выракся нас. Але і тады не забы- 
ваўся на мяне. Дзякую табе за гэта. Але ж... 

. Што але ж? -- напружана спытаўся Стась.-- Калі 
я не пайшоў з вамі, дык пайшоў з людзьмі. Людзі мяне 
шанавалі так, як я іх шанаваў. Як я магу жыць без лю- 
дзей? Быць ворагам для ўсіх? Якое ж гэта жыццё? І вось 
я зрокся бацькаўскай зямлі, зрокся вас і пайшоў у калгас 
у чужую вёску. Старшыня сельсавета, Іван Пятровіч, ка- 
муніст, толькі пагаварыў са мною тады і зразумеў мяне -- 
даў мне хату, агарод, карову... Дай божа яму сілы і зда- 
роўя, дзе ён цяпер ёсць. Разумны быў чалавек. Вы мне 
нават каровы з сабою ўзяць не далі. Вы думалі перамагчы 
ўсю грамаду, увесь калгас. І што здабылі? Адну людскую 
знявагу і нянавісць... Толькі прыспешылі смерць бацькі 
сваёй упартасцю... 

Стась змоўк і перавёў дух. Алена сядзела, падпёр- 
шы шчаку кулаком. І глядзела блукаючым позіркам на 
хату. 


-- Дык вось як,-- прадаўжаў Стась.-- А за што Макар 
арыштаваны? 


Стась толькі хацеў ударыць крэсівам па крэмені, але 

спыніўся ў чаканні адказу, спадылба ўпёршы вочы ў Але- 
ну. Алена маўчала, апусціўшы вочы, і слёзы адна за дру- 
гою паплылі па яе шчоках. Стась выкрасаў агонь, прыку- 
рыў і прамовіў: 

-- Ну, добра, не буду цябе мучыць распытваннем. 
Я сам ужо ведаю, за што Макар арыштаваны, дзеля чаго 
і заехаў да цябе. 

Пры апошніх словах Алена бліснула вачыма на Стася, 
паспешна выціраючы слёзы канцамі хусткі. 

-- А скуль ты ведаеш? -- спытала здзіўлена. 

--. Ведаю,-- прадаўжаў Стась. 

Алена паглядала то на Стася, то на свае рукі. Дзеці 
сталі прасіцца на вуліцу - яна іх адпусціла. Вярнулася ў 
хату з тварам больш лагодным. Сеўшы, сказала: 

--. Ведаеш, Стась, усё гэта маці... навяла заявіць у ка- 
мендатуру, што ў нас начавалі два партызаны. 

--.- Хто хадзіў заяўляць? Ты? 

--.- Не, Вайнацкі... 

-- Вайнацкі? Гэты злодзей, прахвост, ашуканец... Ён 
жа ў нас калісьці мёд выбраў з вулля -- вунь там, за бро- 
дам, на сасне. Яму век было мала, давіўся, абкрадаў чужо- 
га і свайго. І што ён мае? Што нажыў? Цьфу! Цьфу! Га- 
дасць, а не чалавек. Цяпер, бачыце, ён ужо давераны ў 
паліцыі... Чаму яго халера не задушыла малога? 

-- Ты так ганьбіш Вайнацкага, як быццам забыўся, 
што наша маці і яго бацька сястра і брат. Мы з ім стры- 
ечныя. 

-- Дурная ты, Алена. Пры чым тут сват, брат? Той та- 
бе будзе сапраўдны сват, хто чалавек. А гэта? Цьфу! Ён і 
цябе і мяне, каго хочаш прадасць за гнілую рыбу. Ён не 
паглядзіць, што ты сястра... 

Алена сядзела, апусціўшы галаву, і маўчала, але відно 
было, што яна да канца не згаджалася са словамі Стася. 
Стась гэта ведаў і адчуваў, бо барабаніў пальцамі па стале, 
дапытліва паглядаючы на Алену. Яго добры твар быў 
устрывожаны. Прадметам трывогі была Алена. Ён любіў 
яе не толькі як сястру, але і за тыя паводзіны ў мінулым, 
калі яна ішла разам з усімі, не маючы ў характары сваім 
ні знявагі, ні пустой ганарыстасці. У такія часы яна мно- 
га смяялася, цягнула Макара на вечарыны, танцавала. 
У такія хвіліны Стась, калі прыязджаў да іх у госці, це- 
шыўся, што з сям'і не ён адзін «адшчапенец», але вось 
і сястра як быццам ідзе разам з ім. Усё гэта прабегла 
цяпер перад ім у думках. 

Стась глянуў у акно на каня. Размова, здаецца, была 
скончана. Стась устаў. 

-- Пайду падкіну каню травы, -- сказаў ён. 

г. Выбач, Стась, загаварыліся так, што Я цябе і не ча- 
стую нічым.-- Схапіўшыся з месца, Алена пайшла ў ка- 
мору. 

Ў. Пачаставаць яшчэ паспееш, -- адказаў Стась, выхо- 
дзячы з Аленаю на падворак. Калі ён вярнуўся ў хату, то 
на стале стаяла талерка з парэзанай вяндлінай і чацвяр- 
тушка свойскай чырвонай гарэлкі. Алена капалася ля пе- 
чы, адкуль пахла бурачным баршчом. Стась вымыў рукі і 
твар, Алена паднесла яму чысты кужэльны ручнік. Уцер- 
шыся, Стась нават паглядзеў на вышыўкі ручніка. Усмеш- 
ка прабегла пад вусамі. 

-- Ты ўсё і далей вышываеш? -- запытаў ён. 

2. От, сяды-тады. Не ў галаве цяпер гэта,-- адказала 
Алена.-- Сядай, Стась. Ужо ўсе людзі абедаюць. 

Хацела пры гэтым расказаць, што паліцаі забралі 
амаль усё сала пры вобыску ў каморы, але... стрымалася. 

«А 'мо гэта Макар аддаў партызанам?» -- падумала, 
і ёй стала лягчэй. 

Сонца было на поўдні і ліло праз вокны палосы пра- 
менняў, ад якіх у хаце было светла. Стась і Алена абедалі, 
ведучы абыякавую гутарку, не кранаючы якой-небудзь во- 
страй тэмы. І здавалася, што прыціхлі ўсе болі не толькі 
ў хаце, але і ўсюды. Аднак думка Стася ўвесь чае праца- 
вала над тым, як вызваліць Макара з паліцыі. 

Скончыўся абед. Выціраючы вусны ручніком, Стась 
прамовіў: 

2. Ведаеш што, Алена? 

-- Што? 

-- Бяры майго каня і едзь у паліцыю... 

-. Чаго? -- спытала Алена, прыпыніўшыся збіраць па- 
суду са стала. 

-- Як чаго? Прасі, каб выпусцілі Макара. 

-. Як гэта яны могуць Макара выпусціць? Ён жа пар- 
тызан пускаў начаваць да сябе. 

2. А хто гэта бачыў? Паліцыя бачыла? 

-- Хтосьці, мусіць, бачыў, калі забралі... 

2 Хтосьці -- гэта не закон! - у крыху павышаным 
тоне адказаў Стась.-- Бяры каня і едзь, а я тут пачакаю 
з дзецьмі. Пяць кіламетраў -- гэта не далеч... Раз, два і 
будзеш там. 

Алена стала ў нерашучасці, памаўчала, апусціўшы во- 

чы. Неспакой, пакутлівая нервовасць, якія пакінулі яе на 
час абеду, зноў выплылі на твар чырвонымі плямамі. 

--.- Не, не паеду я, Стась. 

-- Што? Хочаш, каб чалавека там забілі? Што ён табе 
крыўднага зрабіў? Апрача пашаны, ты ад яго больш нічога 
не мела. Ён жа твой муж. Дзетак прыжылі разам. Хочаш 
дзяцей пазбавіць бацькі? Ты ведаеш, які ты зробіш пра- 
ступак, калі не паедзеш? Бяры каня і едзь. Яшчэ да веча- 
ра справішся... Паслухай мяне, лепш будзе. 

Алена мыла пасуду перад акном, і твар яе то чырва- 
неў, то бялеў. Што сказаў бы Стась, каб ведаў, што яна 
сама, Алена, хадзіла прасіць Вайнацкага паклікаць палі- 
цыю? Гэтая думка холадам прабягала па душы Алены. 
Абярпулася да Стася і сказала: 

г» Ну, што з таго, як я яго, скажам, прывязу? Усё роў- 
на будзе валачыцца да партызан у лес. 

-- Тэта нічога не азначае. Чалавека забрала паліцыя, 
і ты, яго жонка, нічога не робіш, каб выратаваць яго? Гэ- 
та ж не па-людску. Што ён, забіў каго? Украў што ў каго, 
ці што? Бяры каня і едзь. Кажу табе проста, Алена, - ад- 
ной цябе я не зрокся ў нашай сям'і і Макара вельмі ша- 
ную. Я радаваўся, што ў цябе такі чалавек. Калі не па- 
едзеш выратоўваць Макара і ён там загіне, то, як мне ні 
цяжка, ніколі мая нага не ступіць на твой парог. Хто ве- 
дае, што будзе з намі ўсімі, дык трэба трымацца разам, а 
не губіць адзін аднаго. 

Стась сеў і змоўк. Доўга маўчалі абое. Стась, падпёр- 
шы шчаку рукою, думаў пра тое, як цяжка склалася іх 
жыццё. У хаце стала напружана ціха, толькі адна муха 
недзе бзыкала ў акне. Доўга сядзеў так Стась. Па твары 
яго час ад часу прабягалі цені. 

Алена памыла пасуду, засланіла печ, падмяла хату, 
схадзіла па нешта ў сені. Вярнуўшыся, паглядзела наво- 
кал, як бы шукала сабе якой-небудзь работы, абы-чым за- 
няцца. Пазбягала сустракацца позіркам з Стасем. 

Стась непрыкметна для самога сябе цяжка ўздыхнуў. 
Алена глянула на яго, заўважыла, што ён неяк асунуўся, 
пастарэў. І зноў непакой апанаваў яе душу. 

Стась скруціў папяросу, выкрасаў агню, прыкурыў. 
Прыемны пах паленай губкі разышоўся па хаце. Алена 
села воддаль на лаве. 

Стась ціха падняўся з месца. Цяжка ступаючы, прай- 
шоў пару крокаў, зняў шапку з цвіка. Павольна, не спя- 
шаючыся, надзеў на галаву, паправіў яе то спераду, то з 

патыліцы. Падабраў валасы за вушы і павольна, крыху 
згорблены, накіраваўся да парога. Стаў шукаць пугу ў ка- 
чарэжніку. 

Тады толькі Алена зразумела, што Стась сапраўды хо- 
ча ад'язджаць. Вось яна хацела нешта вымавіць, але змоў- 
чала. Сэрца яе стукацела моцна. Калі Стась знайшоў пугу, 
павярнуўся і хацеў штосьці сказаць, у Алены вылецела 
слова «Стась». 

2. Што? - - гледзячы спадылба, прамовіў Стась. 

-- Ты што, ужо хочаш ехаць? 

2. А што ж? Пара... Пакуль заеду... 

-- Пачакай трохі... 

Алена схапілася з месца, невядома чаго глянула ў ак- 
но. Выпрасталася, паправіла хустку на галаве. 

-- Знаеш, Стась, я пабягу, параюся з маці. 


2. Тэта дарэмна, сястра, нават 1 не думай. 

Алена на хвіліну захісталася, апусціла вочы. Падняла 
іх, глянула на Стася, увесь час перабіраючы фартух паль- 
цамі. 

-- Ідзі, Стась, падрыхтуй каня, я буду апранацца... 

Стась жвава падышоў да Алены, абняў яе за галаву 
і пацалаваў у абедзве шчакі. 

2. Малайчына, сястра, малайчына... О, за гэта ты ма- 
лайчына! 

2 Ну, ідзі, ідзі хутчэй, а то зараз вечар будзе. 

-- Ды ўжо іду,- сказаў Стась і жвавым крокам вый- 
шаў за парог. Алена крыху ўсхліпнула. Адкрыла скрыню 
і пачала шукаць вопратку, выціраючы слёзы. 

Абула туфлі, апранула цёмна-сінюю спадніцу і такі ж 
сачык, завязала белую хустку і выйшла ў сенцы. Пры- 
несла кусок сала і хлеба, улажыла ў торбачку. Гля- 
нула ў акно: конь стаяў напагатове. Тады выйшла з 
хаты. 

Стась правёў Алену за весніцы і вярнуўся ў хату. Хут- 
ка прыйшлі дзеці з вуліцы. Стась накарміў іх крупнікам 
і малаком. Гутарыў з імі па-дзіцячаму, перадражніваючы 
то адно, то другое. Дзеці смяяліся і выклікалі дзядзьку на 
новыя размовы. Пасля, выцершы дзецям губы ручніком, 
выпусціў іх на вуліцу. Некаторы час глядзеў у акно, куды 
яны пойдуць. Потым пацягнуўся так, што аж косці за- 
трашчалі, 1 прайшоўся па хаце, шукаючы, чым бы заняц- 
ца. Глянуў угару, на паліцу, і заўважыў -- тырчыць кніж- 
ка. Дастаў яе, абтрос пыл. Зірнуў на вокладку і ціха пра- 
чытаў: «Ге-агра-фі-я СССР». Выняў з кішэні касцюма аку- 

ляры. Насадзіў іх на нос, сеў ля акна і стаў чытаць. Твар 
яго ў акулярах зрабіўся суровым. Растапырыліся пасіве- 
лыя валасы на скронях, і між брывамі з'явілася мар- 
шчына. 

У часе чытання Стась і не заўважыў, як нехта засланіў 
акно. Цень упаў на кніжку, і Стась парывіста глянуў у 
акно. Убачыў там чырвоны голены твар з падкручанымі 
ўверх вусікамі. З-пад казырка кепкі паглядалі вытарашча- 
НЫЯ ВОЧЫ. 

-- А, пане Станіславе... Зараз зайду,-- адазваўся голе- 
ны твар. 

Стась зняў акуляры, палажыў з кніжкаю на стол. Пра- 
мовіў сам сабе: «Ліха цябе прэ сюды.. Патрэбны ты 
тут...» 

Вайнацкі з грукатам увайшоў у хату. 

-- Добры дзень, пане Станіславе! -- крыкнуў ён на ўсю 
хату. 

-- Добры дзень, пане Вайнацкі! -- павольна адказаў 
Стась і насмешліва дадаў: -- Чамусьці пачынаеш велічаць 
мяне панам... Сядай... 

2 А што, хіба мы не паны! Хто ж мы? Хіба ў нае кроў 
не шляхецкая?.. 

-. Якая ж яна, гэтая кроў, чырвоная ці белая? -- на- 
сміхаўся Стась. 

-- Шляхецкая -- значыць, не хамская... 

-. А каго жты лічыш хамам? 

-- Усіх мужыкоў, вось гэтых мужыкоў, -- паказаў на 
вуліцу,-- што кормяць бандытаў, якія хаваюцца па лесе. 

А вось дай паклічам з вуліцы каго-небудзь з гэтых 
мужыкоў, як ты кажаш, няхай ён парэжа палец і ты па- 
рэж. Пабачым, якая кроў пацячэ ў цябе і ў яго. 

-- О, гэта што... Мала што... Гэтым не дакажаш, -- за- 
спрачаўся Вайнацкі.-- Што чуваць, пане Станіславе? -- 
перавёў ён гутарку на другое. 

-- А што чуваць? Нічога... ЎКывём дзень да вечара, - 
адказаў Стась і стаў круціць цыгарку. 

Вайнацкі выняў з кішэні скураны партсігар і ўзяў ад- 
туль цыгарэту. 

-- Не куры сваёй табакі, пане Станіславе, на, закуры 
нямецкую сігару. Учора адвозіў каменданта ў мястэчка, 
самага старшага, дык падараваў мне цэлую пачку. О, гэта 
дык сігары! На, закуры. 

Стась круціў цыгарку далей, як ні ў чым не бывала, і 
на просьбы Вайнацкага адказаў: 

-. Не даспадобы мне такія сігары. Сваёй табакі не 
прамяняю на ніякія сігары. Куры сам здароў... 

-- Дарма, дарма,-- крыху ў замяшанні адказаў Вай- 
нацкі. 

Закурыўшы, ён стаў пускаць дым ў столь так, што ха- 
валіся ў дыме задзёртыя ўверх вусікі. Выпусціўшы дым, 
спытаўся: -- Ці ў вае перапіс быў? 

-- “Быў,-- адказаў Стась. 

2. Кім ты запісаўся? Палякам? 

А ты кім? -- адказаў на пытанне пытаннем Стась. 

- Я... вядома, палякам... Мы ж палякі... А хто ж? Чу- 
ваць, скора будзе Польшча. З Англіі мае вярнуцца жонд 
польскі, і нашыя землі адыдуць да Польшчы. Тады мы гэ- 
тым хамам (кіўнуў у акно) пакажам, аж пыл будзе 
курэць. 

Стась з хвіліну паглядаў ва ўпор на Вайнацкага, а по- 
тым, уздыхнуўшы, сказаў: 

7 Біць людзей безабаронных і нявінных -- на гэта ро- 
зуму не трэба... Ад гэтага няма ні славы, ні чэсці... 

“. Ты кажаш так, а я не згаджаюся з гэтым... Я іх 
знаю... Я іх усіх...- І Вайнацкі застукаў кулаком па ста- 
ле.-- Дык ты, мусіць, запісаўся беларусам? 

-- Так, беларусам. Кім я ёсць, тым і запісаўся. Чаго 
мне лезці ў чужую скуру? 

-- Камуністы цябе папсавалі, перарабілі на беларуса. 
Адышоў ад сваіх, пане Станіславе... 

-. Нашто мяне было перарабляць? Раслі ж разам. Як 
гаварылі, пасучы статак? Як гаварылі, аручы поле, косячы 
траву? Гаварылі на сваёй мове, на такой, на якой гаворым 
зараз з табою. Так ці не? А камуністы добра зрабілі тое, 
што вольнасць далі беларусам, далі зямлю, далі кніжку Ў 
рукі на нашай мове, далі дзяржаву. Ніхто тут нікога не 
перарабляў. Вось бачыш кніжка -- «Геаграфія СССР». На- 
пісана па-беларуску... 

2. Тэта я ўсё ведаю... Як паслухаеш цябе, пане Стані- 
славе, дык ты сапраўдны бал ьшавік! 

7 Заві мяне кім хочам. Што добра сапраўды, то до- 
бра ўсім. Партыйнага білета ў кішэні не нашу. Не дарос, 
бачыш, да гэтага... 

У нас жка, пане, адна рэлігія, адна вера -- якія ж 
мы беларусы? Яны ўсе праваслаўныя, мы -- католікі, 

-- Што -- вера? Што -- рэлігія, як ты кажаш? Рэлігія 
тады добрая, як яна народ к дабру вядзе. А як яна настаў- 
ляе на злое, то каму патрэбна такая рэлігія? 

2 А што, хіба ксяндзы наё на злое вучылі? Вучылі 
богу маліцца па-польску... 

Стась перабіў нецярпліва: . 

-- Так, вучылі больш маліцца панам, гнуць спіну пе- 
рад імі. Жабраваць вучылі бедны народ, у цемры трымалі, 
як у ланцугах, пеклам страшылі... Што ім бог? Яны яго ў 
душы не мелі... Ім патрэбны быў пан-дзедзіц і яго бізун, 
каб мацней біў вось гэтага беларуса-мужыка, як ты 
кажаш... 

-- Што я чую! -- завішчаў Вайнацкі.-- Ты -- сапраўд- 
ны бальшавік, пане Станіславе! Ого-го! Гэта ж каб эсэсаў- 
цы чулі гэтую тваю размову, дык ад цябе і пушынкі не 
засталося б. Гэта ж усюды цяпер касцёлы адкрываюцца, 
ксяндзы імшу служаць. 

г. Няхай служаць. Цяпер іх хлеб... 

Стась адчуў, што далёка зайшоў у гутарцы з гэтым ня- 
годнікам, але што зробіш, калі вырвалася? А потым паду- 
маў: «Э, чорт з ім. Што ён мне зробіць? Няхай ведае. Хоць 
яму ўсё гэта як з гуся вада. Як захоча падняць руку на 
мяне, тады пабачым». 

ЗА ты, што, я чуў, дружыц з гэтымі... гітлераўцамі? 

ЗА чаму мне з імі не дружыць? Яны мяне любяць. 
Камендант мне ўчора сказаў, што польскія легіёны паеха- 
лі на фронт біць бальшавікоў. Мой хлопец Бронісь слу- 
жыць у паліцыі. Як я дома гэта расказаў, дык ён прывя- 
заўся да мяне: «Тата, тата, хачу ў легіёны». Хоць ты што 
хочаш з ім рабі... 

Стась рашыў нічога не адказваць на гэта. Гутарка пры- 
пынілася. Вайнацкі падкручваў свае вусікі і пазіраў 
у акно. 

Стась схіліўся над сталом і перагортваў кніжку. Рап- 
там Вайнацкі глянуў на гадзіннік і спытаўся: 

-- Куды гэта паехала Алена? 

2. Паехала дохтара шукаць у Ражанаўку,- спакойна 
адказаў Стась,-- галава штосьці баліць і ў баку. 

Адказ Стася збіў Вайнацкага з толку. 

2 Ага, дык яна ў Ражанаўку.. А я думаў, можа ў 
Купцічы? -- як бы сам да сябе прагаварыў Вайнацкі.-- 
Я чуў, што дохтара няма ў Ражанаўцы -- немцы забралі. 

2. Ну, што ж... Як няма, будзе лячыцца без дохтара. 

Нешта не давала спакою Вайнацкаму. Не задавальня- 
лі яго адказы Стася. Раздумваў, але ні да чаго не дайшоў. 
Думка аб тым, што Алена магла паехаць па Макара, ніяк 
не прыходзіла яму ў галаву. Ён пе дапускаў гэтага -- 

сама ж Алена прыходзіла прасіць яго прывесці паліцыю. 
Аднак жа тут нешта ёсць. А можа падгаварыў яе гэты 
бальшавік? 

-- Ці ты ведаеш, пане Станіславе, што Макар арышта- 
ваны? 

-- Ведаю, Алена казала.-- І Стась стаў далей пера- 
гортваць кніжку. 

-. Тэта ж падумаць, адважыцца партызан пусціць на- 
нач,-- цягнуў Вайнацкі. 

-- А што, паліцыя застала ў яго партызан? -- не адры- 
ваючыся ад кніжкі, спытаў Стась. 

. Было даказана,-- адказаў Вайнацкі, пазіраючы на 
Стася. Стась паціснуў плячыма: «Ну, што ж, калі даказа- 
на, нічога не зробіш». І далей глядзеў у кніжку. Вайнацкі, 
бачачы, што гутарка не клеіцца, пакруціўся сюды-туды 
і ўстаў. 

-- Ну, бывай здароў, пане Станіславе... Заўтра трэба 
ехаць з немцамі на плыты, мужыкоў гнаць на работу. 

2. Бывай,-- адказаў Стась, уткнуўшыся ў кніжку. 

Вайнацкі, грукаючы ботамі па падлозе, размашыста 
выйшаў з хаты. Стась паглядзеў яму ўслед праз акно. 
Вайнацкі шырока крочыў у высокіх ботах, распахнуўшы 
касцюм, як той панскі войт ці аканом, у якога свярбяць 
вочы і рукі, калі няма з каго, як кажуць, здзіраць скуры. 


ж ж ж 


Ужо сцямнела, а Алены яшчэ не было. Стась палажыў 
дзяцей спаць. Лямпы не хацеў запальваць, каб не ўзбу- 
джаць цікавасці тых, хто праходзіў па вуліцы. Прылёг 
на лаве, падлажыўшы куртку пад галаву. Розныя думкі 
наведвалі яго, а сярод іх пераважала адна -- думка аб 
сыне Міхасю. Сын у гэтым годзе скончыў бы ўжо леса- 
тэхнічны інстытут. Пачалася вайна, і сын пайшоў у ар- 
мію. Пры развітанні казаў: «Не сумуй, тата, мы пера- 
можам. Як вернемся з вайны, будзем ізноў будаваць но- 
вае жыццё, а цябе выбярэм старшынёю калгаса...) 
“Усміхнуўся Стась сам сабе, цяплей стала ў грудзях, 
і адначасова пачуццё жалю стала падпаўзаць да сэрца. 
«Эх, сын, сын, дзіця маё разумнае, дзе ты цяпер?» Але 
ноч не адказвала на гэтае пытанне, толькі дыханне Дзя- 
цей даносілася з-за печы. 


Стась павярнуўся на бок і лёг, падлажыўшы руку пад 

шчаку. Уздыхнуў, і гэты ўздых патануў адзінока ў ці- 
шыні хаты. Ім стала авалодваць дрэма. І ў гэтым паўсне, 
як у марах, Стась убачыў сына. Сын стаяў на шырокім 
полі ў пілотцы і з вінтоўкаю. Глядзіць на яго Стась здалёк 
і дзівуецца: «Які ж ён чысты, твар вымыты, свежы, а ў 
правай руцэ дыміцца папяроса. Я ж казаў, прасіў яго: 
не куры, Міхась, яшчэ пачакай, накурышся за жыццё, 
а ён ужо...» 

Пачуўся стук у акно. Стась аж падскочыў. Сэрца за- 
калацілася. З чым яна прыехала? Мо з пустымі рукамі? 
Адчыніў сені і ля парога ўбачыў не адну постаць, а дзве. 

-. Стась, дарагі! -- пачуўся голас Макара.-- Дай 
увайсці ў хату. 

Алена, як толькі пераступіла парог, зараз жа запаліла 
лямпу. 

-2 Дай пагляджу на цябе, Макар, - сказаў Стась. 
Яны абняліся, пацалаваліся. Макар выглядаў змучаным, 
худым. 

-- Ну, як табе там было? 

-- Вось, бачыш, дзень пратрымалі, а здалося, што 
цэлы год. Было так, што мо лепш не расказваць. 

І Макар схапіў сябе рукою за галаву і выцягнуў жмут 
валос. 

г. Бачыш? -- паказаў Стасю. 

2. Што? Вырывалі валасы? -- жахнуўся Стась. 

Усяго было..-- Макар махнуў рукою.-- Каб не 
прыехала яна, гэтай ноччу мо пайшоў бы на той свет, 

Стась стаяў, анямеўшы, і вострыя аганькі паблісквалі 
ў яго вачах. 

Раніцою Алена не ўстала. Балела галава. Яе кідала то 
ў гарачыню, то ў холад. Макар сам узяўся за гаспадарку. 
Стась, паснедаўшы, ад'ехаў. Сказаў, калі не перастане ба- 
лець галава ў Алены, каб яму паведамілі. 

Алена прасіла паклікаць маці. Макар выканаў гэта. 
Са здзіўленнем сустрэла яго цешча, але нічога не пыта- 
лася і не казала. Прыйшла, стала лячыць Алену сваімі ле- 
камі: пырскала ў твар свянцонаю вадою, казала ёй пра- 
лезці пад сталом (гэта нібы ад злога чалавека), выцірала 
ёй твар сваім фартухом, плюючы адначасова на ўсе чаты- 
ры бакі (гэта ад урокаў), і варыла ліпавы цвет. Макар 
глядзеў на ўсё гэта, не ўмешваўся: няхай будзе ліха ціха. 
Калі падышоў вечар, а гарачка ў Алены не спынілася, 
маці палажыла ёй на лоб кантычку, сама стала на калені 
перад пярэднім кутом і пачала чытаць малітву, перабі- 

раючы ружанец. Біла паклон за паклонам, шаптала, а з-за 
печы даносіліся стогны Алены. 

Мінула ноч. Выпіўшы ліпавага цвету, Алена праз пэў- 
ны час была крыху суцішылася, але райкам тэмпература 
паднялася зноў. 

Макар думаў, куды кінуцца шукаць лекара. Апытаў 
у вёсцы каго толькі можна было, усе казалі, што ў ва- 
коліцы доктара няма. Быў адзін, і таго забралі жандары. 
Чакаць на тое, каб хвароба прайшла сама, небяспечна. 
Што рабіць? У хату чарадою сталі ісці бабы з вёскі, і кож- 
ная лічыла патрэбным даць сваю параду. 

Думкі Макара з тугою паплылі ў лес. «Хоць бы па- 
раіцца з хлопцамі, можа яны што дапамаглі 6?» Стоячы 
на падворку, Макар раптам успомніў, і твар яго праясніў- 
ся: «Як гэта я мог забыць? У іх жа ёсць дохтар... Што б 
ні было, трэба ісці... Ісці-то ісці, але пехатою хутка не 
зойдзеш. Гэта ўсё ж такі далёка, а каня свайго няма». 
Макар заскроб патыліцу, задумаўся. Стоячы на падворку, 
не заўважыў, як да яго падышла старая Кацярына. Яна 
ішла таксама, як і тады, калі Макара павяла была палі- 
цыя -- са скрыжаванымі рукамі на грудзях, павольнай ха- 
дою. Яе васковы, маршчыністы твар быў заклапочаны і 
адначасова зацікаўлены. Прывітаўшыся з Макарам, яна 
запыталася ласкава: 

-- Як табе, Макарка, паводзілася? Я думала, што ты 
ўжо не вернешся. Дзякаваць богу, што хоць так скончы- 
лася. 

І тут Макар расказаў Кацярыне сваю бяду. Кацярына 
выслухала да канца, памеркавала нешта сама сабе, а по- 
тым сказала: 

-- Каня вазьмі ў мяне, хлопцы запрагуць, і мой Ігнат 
падвязе цябе хоць да палавіны дарогі. 

Макар схапіўся за гэта, як за збаўленне, і зараз жа 
разам з Кацярынай пайшлі да яе. 


ж ж ж 


Макар прыехаў з доктарам і Кудрэвічам перад самым 
світаннем. Прыехалі яны на партызанскай падводзе. Пе- 
рад імі і пасля іх ехала яшчэ па адной падводзе -- усяго 
дванаццаць узброеных партызан. Пярэдняя падвода міну- 
ла хату Макара і паехала ў канец вёскі, а задняя заехала 
на ўскраіну, у калгасны хлеў. Партызаны, пакінуўшы па 
аднаму вартавому пры падводах, разышліся на выбраныя 

месцы вакол вёскі і залеглі на сваіх пастах. Падводу з 
доктарам і Кудрэвічам Макар накіраваў на свой падво- 
рак. З акон хаты Макара прабіваўся цьмяны бляск - 
відна была лямпа з прыкручаным агнём. Кудрэвіч застаў- 
ся пры падводзе, а Макар з доктарам пастукаліся ў 
дзверы. Старая азвалася з сяней і, пазнаўшы Макара, ад- 
чыніла. У твары ўвайшоўшых ударыла духата застаялага 
паветра. Доктар адразу сказаў, каб не зачынялі хатніх 
дзвярэй. Макар хуценька пазавешваў вокны, а доктар 
палажыў на стол сваю торбу. Выкруцілі агонь у лямпе, 
і ўсе ўбачылі ў асобе доктара высокага мужчыну ў шыня- 
лі, у ваеннай шапцы. Доктар скінуў шынель і шапку. На 
галаве хвалямі ляжалі цёмна-русыя валасы. Высокі ясны 
лоб з маршчынкай паміж броваў, просты, крыху кірпаты 
нос і шэрыя вочы рабілі яго твар прыгожым. Старая цешча 
прыплюшчыла вочы, задраўшы ўгару свой заскарузлы, 
як у муміі, твар, углядалася, пібы хацела пазнаць даўно 
бачанага чалавека. Праводзіла вачыма, сачыла за яго ру- 
хамі. Адначасова ўскідала вокам на Макара. Нешта зда- 
гадвалася гэтая мумія, бо часам яе твар напружваўся. 
Калі трэба было доктару паліць вады на рукі, яна рабіла 
гэта без лішняй ахвоты. 

Доктар сказаў перанесці лямпу за печ, да хворай. 
Алена ляжала тварам дагары і цяжка дыхала. Твар яе 
асунуўся, шчокі запалі. Доктар праверыў пульс і, пры- 
лажыўшы хворай руку да лба, сцвердзіў вялікае аслаб- 
ленне ад высокай тэмпературы. Фізічнага недамагання 
няма -- лёгкія ў парадку, толькі аслаблена сэрца і боль 
у галаве. Гэта ад нервовага ўзрушання. Калі яшчэ раз 
паўторыцца такое, можа быць кепска. Цяпер хворай трэ- 
ба добра выспацца. 

-- Вы, бабка,-- звярнуўся доктар да муміі,-- знайдзіце 
чарку добрай настойкі, мядовай ці вішнёвай, бо віна цяпер 
няма, і дайце хворай выпіць. Калі няма гэтага, дык хоць 
проста якой-небудзь гарэлкі. Тады хворая засне. Апрача 
гэтага, наварыце малінавага лісця і дайце выпіць навару 
шклянкі дзве. Добра ўкрыйце хворую, тады яна выпацее. 
І ўсё будзе добра. Нічога цяжкага не даваць. есці. Паранае 
малако, лёгкі малочны крупнік, кампот з груш і яблык. 

Да свядомасці муміі-маці нешта ўжо даходзіла, бо яна 
ківала галавою на словы доктара, і твар яе рабіўся лагод- 
нейшым. Алена ледзь чутным голасам пытала: «Хто гэ- 
та - - скажэце?» Маці схілялася над хворай і адказвала 
ёй, як беспамятнай, што «гэта -- дохтар». Доктар стаў 

апранацца. Старая не ведала, што рабіць,-- не запрашала 
сесці, не прапанавала пачастунку, толькі калючыя вочы 
паблісквалі ў нерашучасці. Урэшце запытала роўным 
здаўленым тонам: 

г. Колькі вам заплаціць? 

Доктар адмовіўся ад платы, ён адчуў сябе ніякавата 
пры такой абыходлівасці. Але ён ведаў гісторыю Макара, 
і таму яму было ўсё зразумела. Прысеўшы на момант за- 
курыць, ён з цікавасцю прыглядаўся да старой. 

Стала ледзь-ледзь брацца на дзень. Доктар, развітаў- 
шыся, выйшаў. Старая, як бы для парадку, падзякавала 
і пажадала шчаслівай дарогі. Макар, Кудрэвіч і доктар 
апынуліся ў гумне. Гаварылі шэптам. 

-2 Дзякую вам, таварыш Курганаў і таварыш Кудрэ- 
віч. Усё, што я меў вам сказаць, я расказаў. Калі будзеце 
ісці на аперацыю, аб якой мы гаварылі, не хадзіце без 
мяне, бо можаце заблытацца і прайграць справу. 

2. Мы табе парадамо, калі быць гатовым. Без цябе не 
пойдзем, -- адказаў Кудрэвіч. 

-- Не ведаю, як будуць трымацца мае паны пасля 
гэтага. Кажу вам, не веру ім, усё роўна не веру. Мо на 
які час прыціхнуць, а пасля...-- Макар махнуў рукою.-- 
Аднаго ў вас прашу: калі што здарыцца, памажыце мне 
ўратаваць дзяцей. Не аддам гэтаму кашчэю -- цёшчы. 

-- Не бядуй, Макар,-- сказаў Кудрэвіч,-- толькі гля- 
дзі добра, каб не празяваць. 

-- Конка твая, калі зробіць так, як я казаў, вычуняе. 
Але цёшча твая... Ого-го!.. Гэта -- экземпляр для выву- 
чэння,-- сказаў Нурганаў. 

-- Бачыце, ужо світае, давайце будзем выводзіць ка- 
ня,-- сказаў Кудрэвіч. Конь з возам быў выведзены з 
гумна. Кудрэвіч і Курганаў, не прыпыняючыся, селі на 
воз, кіўнулі Макару на развітанне і выехалі на вуліцу. 
Цераз хвілін пяць пачуўся свіст, нехта адказаў яму пра- 
цяглым свістам. Хутка па вуліцы ў кірунку лесу затарах- 
целі адна за другою падводы. 


ІУ 


Мінула больш за месяц пасля хваробы Алены. Ужо 
канчалася жніво. Гэта было сумнае жніво сорак другога 
года. Працавалі ў большасці адны жанчыны. У каго муж, 
у каго сын былі ў Чырвонай Арміі. Людзі вечарамі ішлі 

з поля, як цені. Ішлі ўразброд -- па двух, па адным. Не 
чуваць было ні смеху, ні жніўных песень. Гітлераўскія 
прыхваесні трубілі, што немцы забралі ўсю Украіну і па- 
дыходзяць да Сталінграда. Людзі не былі пэўнымі ў сваім 
заўтрашнім дні. Па вёсках гулялі шайкі эсэсаўцаў, палі- 
цаяў, з'явіліся розныя «каменданты». То вязі малако ў 
раён -- аддавай задарма немцам, то вядзі карову, то свін- 
ню, аддай усю воўну з авечак, увесь лён. А за невыканан- 
не -- пагроза смерці. 

А з другога боку, усё ясней і ясней сталі даходзіць 
весткі аб партызанах, аб іх дзеяннях. Гэтыя весткі пера- 
ляталі з хаты ў хату, з вёскі ў вёску і вырасталі да паме- 
раў легенды. Людзі з уцехай верылі ўсяму. Эсэсаўцы ўжо 
сталі паліць вёскі з людзьмі, і часам дым невядома адкуль 
валачыўся па лесе цэлымі днямі. 

Быў адзін з тых летніх вечароў, калі ў паветры яшчэ 
чуецца подых гарачага дня, а з лясных нізін пачынаюць 
выплываць туманы. Людзі паціху ішлі з поля. У гэтыя 
трывожныя часы нараджаліся ў народзе адмысловыя пес- 
ні. І часамі ўвечары на палявой дарозе можна было па- 
чуць адну, найбольш вядомую, аб чорным воране. 
І цяпер, сярод маўклівасці людзей, сярод застыўшай на- 
вакол прыроды, поўнай паху спелага жыта, яна палілася 
з вуснаў нейкай маладзіцы: 


Вецер з поля, хваля з мора, 

Ой, забалела галованька з гора. 

Каму сказаці, дзе прыхіліцца,-- 

Ой, ды чорны воран на плечы садзіцца... 


Людзі ішлі, слухалі, аглядаліся. Гэтая песня была да 
настрою ўсім -- з словамі і мелодыяй скаргі. Ішлі па да- 
розе і Макар з Аленай. У абодвух у руках былі сярпы. 
Яны мала што гаварылі. Былі стомленыя, як і ўсе. Пры- 
емна было ісці халадком дахаты. Алена крочыла крыху 
наперадзе і відно было, што гэтая песня і на яе зрабіла 
ўражанне, бо яна суцішылася ў сабе, часамі ўздыхала, 
а калі што і казала Макару, дык паўшэптам, нібы баяла- 
ся перашкодзіць спявачцы. 

Алена пасля прыезду Кудрэвіча і Курганава праля- 
жала ў пасцелі яшчэ тыдзень. Калі даведалася ад маці, 
хто яе вылечыў, першым яе водрухам было: 

-- Непатрэбна гэта мне было... Я б і сама ачуняла... 

-- Што ж я мела рабіць? - чаўкнула старая.-- Не я 
яго прывезла. 

І той увесь дзень Алена не хацела гутарыць з Мака- 
рам. А калі зусім паправілася і стала прыглядацца да 
працы, была ўжо нават ласкавай з ім. Надышло жніво, 
закіпела работа, і здавалася, што ўзаемаадносіны паміж 
мужам і жонкай прыйшлі да поўнай згоды. Гэтаму спрыя- 
ла яшчэ тое, што Макар быў увішны работнік на полі - 
ён выжынаў у два разы больш за яе. Снапоў яна не зно- 
сіла -- ён усё рабіў сам. Стараўся як мага лагодзіць, да- 
гаджаць яе вымогам, хоць у душы не раз змейкай 
прабягала тая тайна, аб якой ён даведаўся тады, калі быў 
катаваны ў камендатуры, што яго выдала паліцыі Але- 
на, уласная жонка. 

«Няхай гэта будзе тайна,-- думаў Макар,-- я выцерп- 
лю ўсё, абы добра скончылася». 

І цяпер, ідучы з поля, яны былі ў мірным настроі: 
яны дажалі сваё збожжа. І цёплы вечар і песня - усё як 
быццам сприіяла збліжэнню людзей. Ужо даходзілі да 
вёскі, а песвя лілася: 


..ЖЧорны воран, свет мне пастылы;-- 
Ой, скажы, мне праўданьку, дзе мой мілы? 


Увайшлі ў хату. Там сядзела маці Алены. На прыпеч- 
ку, на трыножніку, варыўся гаршчок бульбы. Дзеці па- 
спелі ўжо заснуць. Макар і Алена сталі ўмывацца. У ха- 
це было ўжо цёмна, дык Макар засвяціў капцілку. Старая 
падышла да трыножніка, паправіла агонь. Гаршчок стаў 
закіпаць. 

-- Ці вы нічога не чулі? -- спытала старая. 

-2. Не, нічога,-- у адзін голае адказалі Макар і Алена. 

-- У Купцічы прыехаў цэлы атрад гітлераўцаў. Ка- 
жуць, што будуць партызан вышукваць па лесе. 

Макар, седзячы ні лаве, разуваўся і нічога не сказаў 
на гэта, хоць трывога пранізала яго з галавы да ног. Але- 
на, прычэсваючы валасы, адазвалася: 

- А што ж... Даўно трэба было гэта зрабіць, каб лю- 
дзям не перашкаджалі. А то толькі бяды можна з імі на- 
жыць. 

Слізнула вачыма па Макару і падышла да печы. Макар 
з-пад валос, якія павіслі на лбе, бліснуў вачыма на Алену 
і спытаў у старое: 

-- А дзе вы гэта чулі? 

-- Казаў наш... Вайнацкі... 

«Раз казаў Вайнацкі, значыць, гэта праўда»,-- паду- 
маў Макар. 

-- Так што, Макар, глядзі, каб цябе не забралі,-- ска- 
зала Алена.-- Я цябе больш выратоўваць не паеду. 

-- Ва што ж мяне браць? Ну, а як забяруць, то можа 
зноў жонкай будзеш? -- жартаўліва сказаў Макар. Па- 
дышоў да Алены, нахіліўся над яе вухам, стоячы ззаду, 
і дадаў: -- Ну, як? Так ці не? 

Алена павярнулася назад, і на момант вочы іх сустрэ- 
ліся. 

-- Ой, нават і не думай... Патрэбны ты мне такі. Коль- 
кі раз гаварыла не займацца гэтымі справамі. А ён за 
праўду нейкую хоча пастаяць. Які герой, падумаеш... Вось 
патаўклі ў камендатуры і нічому яшчэ цябе не навучылі... 

Макар адышоўся нахмураны. 

-- Эх, Алена, скуль у цябе такое сумленне? Хто табе 
яго даў? 

У адказ на гэта, як здзічэлая старая кошка, скокнула 
цешча. 

- А што? Можа ты ёй даў сумленне? Ты -- галадра- 
нец. Падзякуй, што маеш такую жонку... 

На адну хвіліну ў Макара бліснула няўмольнае жадан- 
не выкінуць гэтую ведзьму з хаты, але, задрыжаўшы ўсім 
нутром, спыніўся, стрымаў сябе. Толькі сказаў: 

2. Хлеба ніколі не еў з чужых рук... Хапала ў мяне 
сілы на гэта і хопіць. 

-- Ён мяне сумленнем папракае... Вось выратавала, 
дык маўчы, -- дадала Алена. 

-- Так, ты выратавала мяпе. А я цябе не выратаваў? 
Скажы? 

2 Бог яе выратаваў,-- буркнула старая.-- Непатрэбна 
было тваёй фатыгі. 

-- Спіхні, мама, годзе, давайце будзем вячэраць,-- 
сказала Алена, ставячы на стол бульбу. 

Алена адчувала, што Макар кажа праўду, яна добра 
памятала, дзякуючы каму яна ачуняла, але тое, што гэтую 
праўду нельга нічым прыкрыць, выводзіла яе з раўнавагі, 
Алена не магла змірыцца з тым, што не яе верх над Ма- 
карам, а яго. Гатова была не раз тупаць нагамі аж да пла- 
чу, каб толькі нагнуць Макара да баязлівасці, да пакоры. 

Як ні хацелася Макару есці, душа ніяк не ляжала к 
таму, каб сесці разам за стол. Каб не было гэтай гутаркі 
або цешчы, можа і павячэраў бы. Абуў на босыя ногі бо- 
ты, апрануў кажух і, узяўшы шапку, накіраваўся да 
дзвярэй. 

2. Куды ты? А вячэраць? -- спыніла Алена. 

-- Вячэраць не хачу. Вячэрайце. Спаць у хаце пе бу- 
ду, -- сказаў і выйшаў за парог. 

Ноч прайшла спакойна. Макар устаў на ўсходзе сонца 
і пайшоў на поле паглядзець снапоў,-- ці не парасцягалі 
коні ўначы або каровы на ранку. Прахадзіў там гадзіны 
са дзве. 

Алена спыталася ў Макара, куды хадзіў, ці цэлае жы- 
та. Калі села снедаць, прасіла, каб і ён сядаў. Макар не 
давяраў яе мірнаму тону, такая раптоўная перамена за- 
цікавіла яго. 

Увесь дзень людзі ў вёсцы былі ў напружанні -- чака- 
лі, што вось-вось прыедуць эсэсаўцы. Мала людзей заста- 
валася ў вёсцы -- хто пайшоў у лес, хто ў поле, абы не 
быць дома. Узяўшы сякеру, пайшоў у лес і Макар. 

Эсэсаўцы прыехалі ў вёску ў абедзенную пару, але не 
прыпыняліся. Перасеклі вёску ўпоперак, там, дзе пера- 
крыжоўвалася вуліца з дарогай. Яны ехалі павольна, на 
сытых конях -- частка верхам, а частка ў вазах. На пі- 
лотках былі значкі -- чалавечыя чарапы. Апрануты ў мас- 
кіровачныя халаты. Выйшлі глядзець на іх толькі адны 
дзеці, якія крычалі, бегучы па вуліцы: «Немцы едуць, нем- 
цы!» Дзеці стаялі датуль, пакуль адзін эсэсавец не ляс- 
нуў нагайкай і не скіраваў на іх каня. Дзеці шмыгнулі, 
як зайчаняты, і вуліца стала пустою. Толькі за плотам, 
на падворку старасты, стаяў сам Дзяргач і Вайнацкі. За- 
сланяючы далонямі вочы ад сонца, глядзелі ўслед эсэсаў- 
цам, якія пачалі ўжо ўязджаць у лес. 

-- Куды, па-твойму, яны паехалі? -- спытаў гнусавым 
голасам Дзяргач. 

2 Як куды? У Нізкую. Не іначай, як у Нізкую. Там, 
чуваць, аб'явіліся партызаны,-- тонам усёзнаючага адка- 
заў Вайнацкі. 

Да вёскі Нізкай было пятнаццаць кіламетраў. Праз 
гадзіны дзве-тры ў тым кірунку далёка над лесам пава- 
ліў чорны дым. К вечару людзі даведаліся, што эсэсаўцы 


спалілі вёску Нізкую. Гэта была вёска, дзе жыў Стась, 
брат Алены. 

Эсэсаўцы больш не вярталіся. Спаліўшы вёску Нізкую, 
яны паехалі некуды далей. Апрача таго, што спалілі вёску, 
пабілі многа людзей. Людзі хадзілі як у ваду апушчаныя. 
Сталі капаць ямы і хаваць сваё дабро. 

Макар мала бываў дома -- усё ў полі або ў лесе. Па- 
вазіў сваё збожжа -- трэба было малаціць, але рукі не хі- 
ліліся да працы. Усё думаў сваю думу, пахудаў, спахмур- 
неў. Алена неяк суцішылася, нават стала да Макара ла- 
скавей. Напрыклад, калі Макар адзін раз малаціў у гум- 
не, яна прыйшла проста паглядзець, сварылася на Вай- 
нацкага за тое, што набіў меншага хлопца старое Каця- 
рыны, злавіўшы яе каня ў канюшыне. Нават жонка Вай- 
нацкага кінулася бараніць хлопца, ён і яе адным ударам 
зваліў з ног. Прыгледзелася да сарочкі Макара -- у каў- 
няры не хапала гузікаў. Сказала, каб пасля абеду змяніў 
сарочку. Дзеці бегалі, забаўляліся ў саломе, бацькі глядзе- 
лі на іх і супольна адчувалі ўцеху. 

Але вось Вайнацкі задумаў зрабіць «баль». Нагнаў 
самагонкі, зарэзаў бычка. Людзі ў вёсцы ўжо гутарылі 
аб тым, якім мае быць гэты баль і хто будзе запрошаны. 
На балі апрача старасты, кулака Пушэвіча і іншых пры- 
хлябаеў мае быць паліцыя і нейкі нямецкі начальнік. 

І вось, урэшце, у адну з нядзель, пасля абеду, заві- 
таў Вайнацкі. Макар спаў на лаве, а Алена нешта рабіла, 
седзячы ля акна. Вайнацкі ўвайшоў у хату і бразнуў 
дзвярыма так, што Макар прачнуўся. 

-. Пахвалёны Езус! -- сказаў Вайнацкі. 

Яму адказалі: «Навекі аман» -і запрасілі сесці. 

-- Не буду садзіцца, бо спяшаюся,-- адказаў ён.-- 
Прашу вас, пані матка, і цябе, пані сястра, і ты, Макар, 
прыйсці да мяне ў гасціну сягоння ўвечары. 

-- Дзякуем, пане браце, прыйдзем... Чулі мы, што ты 
вялікую гасціну збіраеш. 

7 Не бойся, у мяне хопіць. Гарэлкі будзе хоць залі- 
ся, сала яшчэ леташняе. Помніце таго вепрука, што быў 
вышэй за стол? Думаў Броніся жаніць, але нешта цяпер 
не выпадае -- служба, паліцыя. У Глінянку прыехалі ўжо 
інжынеры зямлю наразаць. Хутка і ў нас будуць. Ніводна- 
га камуніста не застанецца -- усіх вымецем! Цябе па- 
прашу, пані сястра, падысці, дапамагчы там жонцы на 
кухні. 

І Вайнацкі выйшаў. 

Увечары адбыўся «баль». Назаўтра вёска гудзела аб 
ім на ўсе галасы. Гаварылі аб тым, што на баль прыехала 
многа ўзброенай паліцыі і быў нейкі новы камендант, што 
ён прыехаў у Беларусь аж з Афрыкі. І нават казалі, як 
гэты гітлеравец піў самагонку: хлябне раз з шклянкі, а 
потым закусіць, а пасля ізноў хлябне, Піў так, як еў хлеб 

з вадою, і ўсё прыгаварваў: гут, гут. А потым (як гэта 
дайшло да людзей!) казалі, што Вайнацкі доўга гутарыў 
з Аленай на кухні і ўсё напіраў: «памажы, памажы...) 
Што «памажы», людзі толкам не ведалі і па-рознаму зда- 
гадваліся. Напіўшыся, Вайнацкі закамандаваў «вальчы- 
ка» і, кружачыся ў гэтым танцы, абрыгаў нейкую панну 
Яніну. Усе адзначалі, што Макара не было і што Алена 
сядзела на «пачэсным» месцы -- побач з гітлераўцам і як 
ён да яе лізаўся: туліўся плячом, раз-пораз цалаваў руку. 
А потым дадавалі аб тым, як перапіліся паліцаі і валялі- 
ся на двары -- хто спаў, а хто рыгаў на ўвесь падворак. 
Аднаго буяна-паліцая госці на чале з Пушэвічам прывя- 
залі да плота. А найстрашнейшым было тое, што, калі 
ўсе госці сядзелі за сталамі і пачалі піць новым навара- 
там, са двара пачуўся пранізлівы крык: «Партызаны! 
Партызаны ідуць!» У хаце ўзнялася паніка. Гітлеравец 
устаў, пераскочыў цераз стол, маючы напагатове рэваль- 
вер у руцэ. Са сталоў ляцелі бутэлькі, шклянкі, талеркі. 
Госці сціснуліся ў дзвярах, пад нагамі храбусцела шкло. 
Стараста Дзяргач пёрся праз натоўп з апруцянелымі бял- 
камі вачэй і ўсё стагнаў: «А божа ж ты, а божа ж ты...» 
Алена заціснулася ў куток і, дрыжучы, шукала вачыма 
маці. А Пушэвіч размахваў бутэлькай над галовамі ўсіх 
і крычаў: «Хутчэй выходзь, а то галаву разаб'ю!» Гітле- 
равец, выбегшы на двор, стаў страляць. Да яго далучы- 
лася пара паліцаяў. Але хто падняў трывогу, ніхто не ве- 
даў. Аж раптам усім прарэзаў вушы новы крык ад плота: 
«Партызаны!» І ўсе ўбачылі, што гэта крычыць прывяза- 
ны да плота паліцай. Гітлеравец з размаху стукнуў палі- 
цая рэвальверам пад вуха, загадаў развязаць яго і адвесці 
дзе палажыць. Пасля запрашаў усіх вярнуцца ў хату і да- 
лей прадаўжаць «баль». Але госці пасалавелі, ні ў кога 
ўжо не было настрою, і ў дадатак да ўсяго -- не было 
самога Вайпацкага. Як ні шукалі, нідзе не знайшлі яго. 
У часе панікі, бачылі, быў на кухні, а куды знік -- невя- 
дома. Толькі раніцою жонка знайшла яго на агародзе ў 
тычкавай фасолі -- спаў, уткнуўшы нос у зямлю. Словам, 
хапіла гутаркі аб гэтым «балі» не толькі для адной вёскі, 
але і для ўсёй ваколіцы. 


ж ж ж 


Як толькі выйшаў Вайнацкі, Макар сеў на лаву і моц- 
на задумаўся, апусціўшы галаву. Разважаў: «Будзе п'ян- 

ётва, будзё паліцыя, усё прыхлябаі і будзе пехта з гітле- 
раўцаў... Што больш трэба?» Заахвочваў Алену, каб хутчэй 
ішла да Вайнацкага. Сам адмовіўся, кажучы, што нешта 
баліць галава. Алена не настойвала. 

Як толькі выйшла Алена, спешна стаў апранацца. 
Узяўшы ў кішэню крыху ежы, выйшаў. Сонца было яшчэ 
высока. «Каб толькі паспець, каб толькі паспець. Тут мы 
іх..» Але, пэўна, што ноч агорне ў дарозе. І Макар упадаў 
у роспач. Калі выйшаў на першую лясную паляну, уба- 
чыў -- пасвіцца трое коней. Спаймаў аднаго за грыву і 
сеў. Не шкадаваў каня, гнаў яго ва ўсю сілу, даючы яму 
час ад часу перадыхнуць толькі на пару хвілін. 

Вярнуўся Макар з партызанамі на самым світанні. Так 
яны і меркавалі, каб застаць гасцей упоенымі і змораны- 
мі. Усе прыехалі конна -- дванаццаць чалавек на чале з 
Кудрэвічам. Кудрэвіч з двума таварышамі зайшлі да Ма- 
кара, а рэшта -- дзевяць чалавек (аднаго пакінулі пільна- 
ваць коней у лесе) зайшлі да старасты Дзергача. 

Алена паспела ўжо выспацца, калі яе абудзіў Макар. 
Першым пытаннем Макара было -- ці ў вёсцы паліцыя? 
Алена сказала, што няма, што гасціна скончылася даўно 
і што наогул нікога няма. Макар і партызаны перагляну- 
ліся поглядамі расчаравання. Алена, убраўшыся, выйшла 
з-за печы і з усмешкай прывіталася з партызанамі, ска- 
заўшы, што «крыху ўжо знаёмы». «Добры знак»,-- паду- 
маў Макар, а Кудрэвіч падмігнуў яму -- значыць, з жон- 
кай пайшло на лепшае. Хлопцы адчулі сябе больш на- 
дзейна. Сонца павольна падымалася недзе за лесам, на 
вуліцы сям-там сталі праходзіць людзі. 

Алена, умыўшыся, прынесла з каморы талерку сала і 
талерку сыру. Палажыўшы хлеб, паставіла на стол паў- 
літра самагонкі. 

-- Пачастуйцеся крыху, а то вы з дарогі прагалада- 
ліся... Прашу, будзьце гасцямі, - запрашала Алена.-- Ма- 
кар, частуй гасцей... 

«Зусім добра»,-- падумаў Кудрэвіч. У Макара пасвят- 
леў твар. Стаў наліваць чаркі партызанам, наліў і Алене. 
Яна не адмовілася. Выпівалі, закусвалі, гутарылі і не 
заўважылі, калі Алена выйшла з хаты. Макар, закурыў- 
шы, сказаў: 

-- Раз паліцыі няма, можаце пасядзець смялей, але 
пазірайце ў вокны, а я пабягу за гумно, пагляджу на ага- 
родзе ячменю. Начамі расцягваюць коні. Толькі прашу, 
усё ж такі сцеражыцеся. 

Макар пайшоў на агарод. Снапы былі расцягнуты. 
Стаў збіраць іх -- цэлыя ставіць на месца, разарваныя вя- 
заць нанава, сабіраў каласкі па загону. Адагнуўся ад зям- 
лі і аж здзівіўся ад нечаканасці -- перад ім стаяла старая 
Кацярына. 

7 Ух, Кацярына, ты мяне проста напалохала... Як з 
неба зваліла... 

-- Макар, ці ў цябе хто ёсць? -- спытала Кацярына. 

-- Ёсць. А што? 

г. Чаго тэта твая Алена пайшла да Вайнацкага? 

-- Няўжо? Ты бачыла? Можа што забылася ў гасці- 
не? Паліцыі ж у вёсцы няма. 

2. Як няма? -- цыкнула Кацярына.-- Ёсць. Яна і не 
ад'язджала ад Вайнацкага... 

-- Ну?! Каб цябе...-- Макар не дагаварыў. На яго пад- 
ворку пачуліся стрэлы, потым чарга з аўтамата. Макар 
скокнуў у кірунку гумна і толькі ўбачыў, як Кудрэвіч пе- 
ракуліўся цераз плот і шуснуў у каноплі, як другі парты- 
зан таксама перакуліўся за ім услед і ўпаў на граду. Раз 
такая справа, Макар пабег у кірунку лесу, да партызан- 
скіх коней, дзе і сустрэўся з Кудрэвічам. Кудрэвіч змог 
толькі сказаць адно, што адзін з партызан, здаецца, забі- 
ты, і не пускаў Макара ісці ў вёску. Тым часам у вёсцы 
адкрылася густая страляніна. Шэсць партызан выбегла 
ад старасты і ўдарыла па паліцыі. Гэта было для яе неча- 
кана. Паліцаі пусціліся ўроссып уцякаць у агароды. Пар- 
тызаны, перабягаючы з месца на месца, палілі ім услед, 
аж пакуль не схавалі некаторых з іх далёкія кусты. Пу- 
шэвіч, які бег следам за паліцаямі, пры пералазе цераз 
плот раптам замёр і паваліўся на грады. Куля дагнала 
і яго. 

У замяшанні спачатку і не заўважылі, што на падвор- 
ку Макара пры выхадзе на вуліцу ляжаў забіты партызан. 
Цяпер яны падышлі да яго. У партызана быў разбіты чэ- 
рап і перабіты рукі і ногі. Людзі казалі, што ён быў ране- 
ны і ўпаў. Адзін паліцай з Вайнацкім забілі яго прыкла- 
дамі вінтовак. Другі партызан, што ўпаў на граду, ачнуў- 
ся -- ён быў паранены ў нагу. 

Назыходзілася многа людзей, пераважна жанчын. Усе 
плакалі шчырымі слязамі, пракліналі гітлераўцаў, як 
толькі маглі. Пад'ехала, ціха плачучы, старая Кацярына 
з сваім возам. Жанчыны палажылі партызана на воз і па- 
крылі чыстым, белым палатном. На другую падводу па- 
клалі раненага. Накіраваліся ў лес. У дарозе да людзей 

далучыліся Кудрэвіч і Макар, Пахавалі партызана па шы- 
рокай лясной паляне. 

Вярталіся -- жанчыны з плачам, а мужчыны з гневам. 
Ішла ўся вёска. Не было ў натоўпе Вайнацкага. 


УІ 


Макар ірвануўся ісці ў вёску. Партызаны яго не пу- 
скалі. 

-- Пусціце, не вытрымаю,-- біў сябе ў грудзі Макар. 

2 Што ты там цяпер зробіш? -- казаў Кудрэвіч. 

--. Я... зраблю... Я знаю, што рабіць... Пусціце, бо... 
лопне маё сэрца... Гэта ж падумаць, так зрабіць, як яна... 
Не, пусціце... Я мушу ісці... каб расквітацца з усім... а 
потым вярнуцца да вас назаўсёды... Зараз пашліце мяне 
ў разведку... 

-- Добра, схадзі ў вёску Нізкую. Яе спалілі эсэсаўцы. 
Дазнайся, колькі людзей забіта, як жывуць тыя, хто за- 
стаўся жывы. Там была група партызан. Даведайся аб 
ёй. Нам трэба яе прыняць у наш атрад...-- гаварыў Куд- 
рэвіч. 

Твар Макара крыху праяснеў. У яго бліснула нейкая 
шчаслівая думка. 

-- Добра. Налі так, пайду. Пайду зараз. 

Доўга не чакаючы, развітаўся з партызанамі і пайшоў 
напрасткі праз лес. Ішоў як у гарачцы. Сухое галлё тра- 
шчала пад яго нагамі. Галіны кустоў балюча ўдаралі яму 
па твары, але ён не зважаў на гэта. 

Выйшаў на дарогу, стаў, скінуў шапку і ёю ўцёр свой 
распалены, спатнелы твар. Закурыў і шпарка рушыў да- 
лей. Яго цешыла, што можа ўбачыцца са Стасем, калі ён 
жывы. У лесе было ціха і парна. Гушчыня лесу змяняла- 
ся ляснымі сенажацямі, якія застылі пад сонцам у моры 
рознакаляровых кветак, нікім не кранутыя. Цяпер не 
было каму прылажыць да іх рукі. Макар паволі астываў, 
прыцішыў крок. Мінаючы знаёмыя мясціны, падумаў, што 
да вечара паспее дайсці. 

Ужо сонца хілілася к захаду, калі Макар прыйшоў у 
вёску Нізкую. Як глянуў уздоўж, убачыў адны папялі- 
шчы, на якіх тырчалі абгарэлыя каміны печаў. Дзе-нідзе 
воддалі захаваўся хлевушок. Дыміліся кастры, каля іх ся- 
дзелі людзі. На некаторых папялішчах жанчыны шукалі 
нечага ў попеле або складалі цэглу. На адным пажары- 

шчы, па абемаленым бервянё сядзела жанчына і моцна 
плакала. Макар не адважыўся спытацца, чаго яна плача. 
Суседка, якая збірала цэглу на сваім папялішчы, сказала, 
піто эсэсаўцы не далі гэтай жанчыне ўзяць дзіцяці з ка- 
лыскі і яно згарэла. «І вось, абы толькі прыйшла на папя- 
лішча, так і плача», -- сказала суседка. Уздыхнуў Макар 
ідучы і часамі не мог нават паверыць у тое, што бачыць,-- 
праўда гэта ці не? 

Некаторыя пабудавалі сабе буданы з дошак або з 
калкоў і пакрылі сенам. Нейкая пусташ і спалоханая ці- 
шыня віселі ў паветры. У адным месцы, на сярэдзіне вёс- 
кі, дзе была невялічкая пярэрва, Макар убачыў свежыя 
магілы з новымі дубовымі крыжамі. Падышоў і налічыў 
іх сорак, «Гэта, мусіць, і ёсць тыя пабітыя...» -- падумаў 
ён. Зняў шапку і пастаяў хвілінку. Урэшце завярнуў на 
падворак Стася. Тырчаў адзін комін на папялішчы, а па- 
задзе быў шалаш. Стась стаяў ля шалаша з павязанай 
левай рукою. Ён узрадаваўся Макару. 

-- Урэшце ты прыйшоў. Каб не рука, я ўжо быў бы ў 
вас, але рука...-- сказаў Стась, запрашаючы Макара сесці 
на калодцы. 

. А што з рукою? -- спытаўся Макар. 

2. Ранены. Эсэсаўцы... забіць хацелі, як уцякаў. Ра- 
нілі ў руку. Я ўпаў у грады -- гэтым і ўратаваўся. Рана 
пецяжкая, але трэба будзе крыху панасіцца. 

І Стась расказаў, як эсэсаўцы загадалі, каб усе людзі 
выходзілі ў канец вёскі, на майдан. Людзі хто выхапіў што 
з свайго скарбу, а хто не. Ляцелі цераз агароды, а эсэсаў- 
цы страчылі па ўцякаючых. Хто трапіў пад кулю, той і 
лёг. Забілі сорак чалавек. «Вунь там пахаваны», пака- 
заў пальцам Стась. 

2. Я бачыў праходзячы, -- сказаў Макар. 

Прыйшла з агарода жонка Стася Лізавета. Гэта была 
жанчына год пяцьдзесят, спакойная, з лагодным тварам, 
які яшчэ не страціў сваёй жаночай прыгажосці. З усмеш- 
кай яна прывіталася з Макарам, 

-- Вось, Макарка, у якую бяду мы трапілі. Не дума- 
лі ўжо застацца жывымі. Бачыш, неяк абышлося -- яшчэ 
жывём. Вопратка наша ўся пагарэла -- усяго і маем, што 
на сабе.-- Паказала на дзежачку, якая стаяла ў шала- 
шы: -- Вось схапіла гэтую дзежачку і круцілася па пад- 
ворку, як дурная, пакуль Стась не крыкнуў -- «кідай». 
Уратавала крыху пасуды, а вопратка згарэла. Гэта ўсяго 
ратунку, што было закопана крыху хлеба, а так хоць пра- 

падай, бо новае згарэла ў хляве. Ячменю крыху на полі 
ёсць, грэчкі... 

Лізавета крышыла гуркі ў квас, рыхтавала вячэру. 
Стась з Макарам прайшліся к папялішчу, абышлі наво- 
кал, гутарачы. Макар расказаў Стасю пра свае прыгоды. 
Стась уважна слухаў. Налі Макар спытаўся ў яго: «Што 
ты скажаш пра Алену?» -- Стась спыніўся і, гледзячы ў 
вочы Макару, сказаў: -- На тваім месцы я застрэліў бы 
яе, як паскудніцу! Вось як... Вайнацкага... Не, на Вайнац- 
кага шкода кулі. Яго павесіць перад народам... Нелюды... 
Не, гэтага пакінуць так нельга... Не, не... 

--- Дзе ж твая дачка Паўліна? -- спытаў Макар. 

-- Уцякала разам з намі... і ўцякла. Прыйшла ўначы. 
Я сказаў: хай будзе, што ты недзе загінула, хай людзі не 
ведаюць, што з табою. Ідзі, скуль прыйшла. 

--. Ну, то дзе ж яна? -- не здагадваючыся, пытаўся 
Макар. 

--. Пайшла... з партызанамі... Яна ж у мяне дохтар - 
яшчэ два гады засталося ёй давучыцца. Бачыш, руку мне 
перавязала... 

Макар расказаў Стасю, якое заданне ён атрымаў ад 
Кудрэвіча. 

-- Ну, што ж,- адказаў Стась,-- заўтра завяду цябе 
да іх. Возьмеш ад іх аднаго чалавека і пойдзеш у атрад 
або адразу ўсіх павядзеш. Зробіш як захочаш. Іх двац- 
цаць чалавек -- усе з гэтай вёскі... Можа хто падыдзе 
ўначы, тады пойдзеш з ім, а як не,- я завяду... Хацелі 
прыйсці ратаваць нас, як эсэсаўцы палілі вёску, але 
што ж... сіла яшчэ слабая, мала аружжа. Ну, вінтоўкі, 
адрэзы, аўтаматаў няма, толькі два рэвальверы... Шу- 
каюць аружжа... Словам, пабачыш сам... Але ўсё ж такі 
засаду зрабілі на падпальшчыкаў. І нават моцна пака- 
лацілі... 

-- Хадзіце вячэраць,-- паклікала Лізавета, якая ўжо 
распаліла касцёр. Над агародамі слаліся туманы, і ў 
небе адна за другою сталі з'яўляцца зоркі. Надыходзіла 
прахладная ноч. Мужчыны дагаварыліся вартаваць на 
змену. Макар яшчэ доўга бачыў, як языкі полымя ценямі 
трапяталі на задуманым твары Стася. 

Калі «Касцы» набліжаліся да паўдзённай стараны і 
Стась хацеў ужо збудзіць Макара, прыйшла Паўліна. Яе 
крокі Стась пачуў здалёк і, прытуліўшыся да шалаша, 
цікаваў, хто гэта мог быць. ; 

Паўліна перавязала бацьку руку. Пры гэтым прачнуў- 

ся Макар. Паўліна была рухавай дзяўчынай. Яна сама- 
стойна трымалася з бацькам, адначасова ніколькі не за- 
цямняючы гэтым сваёй даччыной ласкі да яго. Стась 
глядзеў на дачку, як на шчасце, адначасова не перашка- 
джаючы яе такой разумнай самастойнасці. 

Паўліна прылегла ў шалашы, абудзіла маці, пагута- 
рылі з ёю паціху. 

Перад світаннем яна і Макар пайшлі ў лее. 


УП 


Макар выканаў заданне, якое даў яму Кудрэвіч: ён 
прывёў групу партызан вёскі Нізкая ў атрад. На другі 
дзень трыццаць партызан, а з імі і Макар пайшлі на апе- 
рацыю ў вёску Глінянка. Макар ішоў наперадзе, з він- 
тоўкай на плячы, дзе напрасткі, дзе сцежкамі, дзе зарос- 
лымі травой, даўно няезджанымі дарогамі. Партызаны 
прыйшлі ў вёску Глінянка ў час снедання, калі ўсё на- 
сельніцтва было яшчэ дома. Мэтай аперацыі было «на- 
крыць» купніцкую паліцыю, якая, па даных разведкі, 
мелася быць у Глінянцы. 

Партызаны ішлі ў хаты не з вуліцы, а з агародаў. Па- 
ліцаі не чакалі такога манеўру і былі засцігнуты знянацку. 
Іх выводзілі з хат і адводзілі на плошчу. Некаторыя з іх, 
якія былі ў другім канцы вёскі, паспелі схавацца. Але 
знаходзілі і тых -- каго выцягвалі з-пад печы, каго з вы- 
шак, а каго з хлява. Забралі зброю паліцаяў -- апрача він- 
товак, аўтаматаў і гранат адзін кулямёт з лентамі. Пагру- 
зіўшы ўсё на падводы, паехалі цэлым абозам назад. На 
пярэдняй падводзе ехаў Макар. Пад'язджаючы к месцу, 
дзе разыходзіліся дарогі, Макар злез з воза і падышоў да 
Кудрэвіча. Нешта пагаварылі, і Кудрэвіч выдзеліў трох 
партызан і загадаў ім ехаць разам з Макарам. 

Падвода Макара звярнула ўправа, пакінуўшы абоз. 
Гэта была дарога ў Дубоўку -- вёску Макара. Не да- 
язджаючы паўкіламетра да вёскі, Макар злез з воза і пай- 
шоў цераз лес напрасткі. Макар быў ужо ў сваёй хаце, ка- 
лі па вуліцы затарахцеў воз, на якім ехала трое партызан 
і прывязаны да білаў Вайнацкі. Той сядзеў, апусціўшы 
вочы, і яго вусікі ўжо не тырчалі ўверх. 

Алены ў хаце не было. Да Макара прытуліліся дзеці, 
пыталіся, дзе ён так доўга быў, і расказалі, што захварэ- 
ла бабуня. 


-- Чорт яе бяры, дзеткі, гэтую бабупю,-- стомленым 

голасам сказаў Макар. «Значыць, Алена недзе ў яе»,-- 
падумаў ёй. 

Алена прыйшла неўзабаве і адразу накінулася на Ма- 
кара: 

22 І дзе ты ходзіш так доўга? Тут столькі нарабілася 
без цябе, што жыцця няма. Я думала, што ты згінуў дзе 
або і цябе забілі. Начамі не спала, чакала. Тут і маці была 
прыхварэла. Ой, што гэта робіцца! Ці ты ведаеш, што 
Стэфанавага Броніся таксама тады забілі? Знайшлі яго ў 
канцы агародаў. Толькі пазаўчора пахавалі. Маці цераз 
гэта была аж прыхварэла. А тут вось і самога Стэфана па- 
везлі нядаўна партызаны. 

2. Што? Вайнацкага павезлі? - са здзіўленнем спы- 
таўся Макар. 

2; Вось нядаўна. Нічога ты не бачыш і не знаеш,- 
тонам крыўды гаварыла Алена. У гэтым тоне было нешта 
ад звычайнага страху і жаночага прытворства. Можа трэ- 
ба было б упасці Макару да ног, прасіць прабачэння за 
ўсе крыўды, якія яму зрабіла, але гэта было б неганарова. 
Трэба абысці чалавека больш тонкай дарогай, каб падна- 
чаліць яго сабе і самой выйсці сухою. 

Але Макар маўчаў. Алена даставала ежу з печы, а 
Макар маўчаў. Вочы схаваліся ў глыбіню пад бровы і свя- 
ціліся цяжкім, панурым бляскам. Макар толькі гладзіў 
дзяцей па галоўках і маўчаў. Для яго было ўжо ўсё вы- 
рашана канчаткова. Сказаў толькі адно: «Нічога, усё бу- 
дзе добра...» 

Увечары, калі клаліся спаць, Макар падышоў да Але- 
ны і шэптам стаў гаварыць нешта такое, што Алена, слу- 
хаючы, аж прыўстала на ложку. 

-. Тшто я там буду рабіць? -- пыталася яна. 

-. У іх няма каму спячы хлеб. Няма жанчыны. Спя- 
чэш ім хлеб і прыйдзеш дадому. 

-- Аты? 

-- Тя вярнуся. 

-- Добра, заўтра пабачым. Кладзіся спаць. 

-- Я ў хаце спаць не буду -- пайду ў салому, - адка- 
заў Макар. Хутка апрануўся і выйшаў. 

Назаўтра Макар з Аленаю пайшлі ў дарогу. 

Дзень быў сонечны і ціхі. Цішыня лесу нагадвала 
набліжэнне восені. Дзе-нідзе з дубоў паціху падалі адзі- 
нокія лісты. 

Хацелася стаяць і слухаць гэты шэлест. Адзінокія бя- 
розы хаваліся між дубоў на палянах, з цікавасцю зазі- 

раючы на падарожных. На пясчаных узгорках ціха і густа 
шумелі сосны. Над ручаінамі, з кучаравага алешніку зві- 
саў нікім не крануты буйны хмель. Недзе ў небе крычалі 
журавы. : с 

Макар з Аленаю прыйшлі ў атрад Кудрэвіча познім 
вечарам. 

Хто не знае тых ціхіх і сонечных ранкаў, калі на полі 
стаяць апошнія снапы, калі дацвітае грэчка і пажоўклае 
проса хіліцца долу. Сонца не спяшаецца падымацца 
ўверх -- яно стаіць доўга над лесам і павольна лье на ці- 
хую прыроду свае праменні, якія рассейваюцца ў лагод- 
най і мяккай дымцы, застыўшай над пожнямі, у кустах 
і ў неабсяжным дрымучым лесе. Як жа свежыя дарогі ў 
лесе ў гэты час! Учарашнія сляды зацягнуты вільгаццю 
і, здаецца, трава панова вырасла па стужэлым пяску. 
У лесе такая цішыня, што трэск сухой галінкі чуцён ясна 
і звонка, але без шумнага веснавога рэха. Часамі цвірык- 
не адна птушачка і сядзіць на галінцы маўкліва. Толькі 
неўгамонны дзяцел стукае прыглушана ў лясной гушчыні. 

Макар павольна ішоў лесам з сваімі дзецьмі. Ішоў як 
бы адпачываючы. За плячыма быў клунак. Любу, як мен- 
шую, нёс на руках, а Коля ішоў побач, радаваўся дарозе, 
лесу. Знаходзіў грыбы па дарозе, паказваў бацьку. Люба 
не хацела адставаць ад яго і рвалася з рук на зямлю. 

Макар прыпамінаў той час, як ён ішоў ад партызан з 
каробкай за плячыма. Тады таксама стукаў дзяцел. Але 
тады была росная свежасць лесу, хацелася дыхаць і жыць 
поўнымі грудзьмі. І чым больш вострым было гэтае жа- 
данне, тым было яно больш балючым -- тады быў пача- 
так яго трагедыі. Хацелася крыкнуць: не спявайце, птуш- 
кі, не прыхарошвайцеся, бярозы, калі я іду. Памажыце 
мне быць такім, як вы. 

«Чаму не магло быць іначай? -- падумаў Макар.-- Хто 
ў гэтым вінават? Доктар Курганаў казаў, што тут вінавата 
мінулае... што мы павінны ліквідаваць гэты перажытак... 
І пісьменны разумны Стась казаў тое самае, хоць па- 
свойму... Мудра ўсё гэта...» 

-- А чаго ты, тата, плачаш? -- спыталася Люба, уба- 
чыўшы слязу на вачах Макара. 

-- Чаго я плачу? Не, я не плачу. Чаго я буду плакаць, 
Любачка? Не, гэта так сабе.-- І ён пацалаваў дзяўчынку 
ў свежую дзіцячую шчаку. 





ПАЧАТАК 


Маладая бярозка задрыжала пад ударамі сякеры. Хві- 
ліну перад гэтым яна красавалася на вуліцы, трапятала 
лісточкамі пад сонцам. А цяпер тры-чатыры ўдары сяке- 
ры, і яна ляжыць, яшчэ свежая, поўная соку, але з пры- 
паўшымі да зямлі галінкамі. Як астатак ад яе, на зялёнай 
вулічнай мураве, ля пратоптанай сцежкі, тырчаў белы 
агузак-пень. 

Пранук Альшынеўскі дабіваў да рэшты і пня, раўняў 


яго з зямлёю. Кінуў сякеру на траву 1 выпрастаўся ва 
ўвесь рост. Стаў, узяўшыся ў бокі. Да лба, пад казырком 
кепкі, прыліплі светла-рыжыя пасмы. 

27 Анеля! -- крыкнуў раптам.-- Хадзі сюды! 

З хаты ніхто не выходзіў. 

2 Анеля! Заняло табе там, ці што?! 

З хаты пачулася: «Зараз, не верашчы!» 

І сапраўды, тон Пранука быў не той звычайны крык, 
якім клічуць чалавека на адлегласці, а нейкае дзікае га- 
лёканне. 

Неўзабаве на парозе паказалася тоўстая жанчына ся- 
рэдніх год у сажань ростам. На вялікім круглым твары 
спалохана блішчалі шэрыя вочы. 

-- Хадзі сюды, паглядзі! -- затупаў на адным месцы 
Пранук.-- Я думаю, тут пашырыць падворак. Шулу па- 
ставіць вось тут.-- І ён узяўся ў бокі, пахаджваў на мес- 
цы, тупа глядзеў на мураву, усыпаную белымі трэскамі 
маладой бярозкі. 

-- Як абгародзім вуліцы пагэтуль, -- Анеля паказала 
рукою,-- тут пасею лён. Будзе расці ў свяжыне. Сёння 
пачынай гарадзіць, Прануня.-- Так называла яна свайго 
«лыцара». 

Людзі, праходзячы па вуліцы, паглядвалі на гэтую 
пару, з якое адзін тонка выкрыкваў, а другая гудзела, як 
чмель. Некаторыя прыпыняліся для гутаркі, але ніхто не 
пытаўся, што і нашто робіць гэта Пранук, хоць У кожнага 
гэтае пытанне карцела на зубах. Толькі дзядзька Арсен, 
ідучы пасярэдзіне вуліцы прысадзістай ступою, сказаў, 
не прыпыняючыся: 

-. Т нашто гэта работа, Пранук? Хай бы стаяла дрэў- 
ца. Яно ж пасаджана было на тое, каб расло. Такая харо- 
шая была бярозка, ай-я-яй... 

-- Садзіў калгас, а не я! -- крыкнуў Пранук услед 
дзядзьку Арсену.-- А цяпер скончыліся калгасы!.. 

Грамадка людзей стаяла, патупіўшы галовы. 

Якраз у гэтую хвіліну да іх падышоў чалавек у шэрай 
кепцы, з худым тварам, на якім бліскалі цёмныя вочы. 
Яго ў вёсцы звалі бежанцам. Гэта быў адзін з тых, якія 
пры адступленні на ўсход не дайшлі да мэты, а змушаны 
былі прыпыніцца ў выпадковай вёсцы. 

-- Трэба ўсіх павысекваць,-- дадаў Пранук і павёў 
позіркам па людзях. Сустрэўся вачыма з бежанцам. На 
нейкі міг іх зрокі скрыжаваліся і згаслі. Пранук апусціў 
вочы, як злоўлены на непрыстойным учынку. На каго 
быў намёк -- «павысекваць», людзі ведалі і маўчалі. 

Бежанец Пятро Зараневіч, аграном аднаго з саўгасаў 
Беларусі, усяго толькі тыдзень як прыпыніўся ў гэтай 
вёсцы мазырскага Палесся з жонкаю і двума малымі 
дзецьмі, прыйшоўшы сюды пехатою аж з заходняй мяжы 
рэспублікі. 

Сын селяніна-серадняка Баранавіцкай вобласці, Зара- 
невіч прайшоў цяжкі шлях сваёй маладосці. Атрымаў ся- 
рэднюю адукацыю падчас бежанства ў Расіі на Тамбоў- 
шчыне. Вярнуўшыся з бацькамі з Расіі, малады Пятро За- 
раневіч падаўся ў Вільню да дзядзькі, які меў свой агарод 
і працаваў столярам. Там памагаў дзядзьку як у агародзе, 
так і ў сталярцы. Адначасова рыхтаваўся да паступлення 
ў Віленскі універсітэт на агранамічны факультэт, да чаго 
заахвочваў яго дзядзька. 

Там жа, у Вільні, пазнаёміўся з сынам аднаго вядомага 
адваката, студэнтам фізіка-матэматычнага факультэта, і 
па пратэкцыі яго бацькі быў дапушчан да экзаменаў. 

Аднак скончыць агранамічны факультэт Зараневічу 
не ўдалося: на апошнім курсе, у 1933 годзе, быў арышта- 
ваны за прыналежнасць да камуністычнай партыі і асу- 
джаны на пяць год, якія і адбыў у розных турмах фа- 
шысцкай Польшчы. Гэта было якраз тады, калі Зараневіч 
звязаў свой лёс з вясковай дзяўчынай Надзяй, якая кож- 
пае лета прыязджала ў Вільню да свайго брата, рабочага 
радыёзавода, суседа дзядзькі Зараневіча, а ў той 99-і год 
засталася і на зіму. Хацела паступіць у беларускую гім- 
назію. Паступіць не ўдалося, і яна пасля арышту Пятра 
вярнулася ў вёску. У наступны год нарадзіла сына Лёніка, 

дапамагала Зараневічу ў турмах, ездзіла па пабачэйпі, 
чакала яго. 

Зараневіч выйшаў з гродзенскай турмы ў снежні 
1938 года і паехаў да жонкі ў адну з вёсак Брэстчыны, 
а пасля зноў падаўся ў Вільню да прафесара, у якога, 
будучы студэнтам, працаваў у лабараторыі асістэнтам. 
Прафесар яго прыняў на тую самую працу. 

Па вызваленні Заходняй Беларусі Чырвонай Арміяй 
Зараневіч камандаваў атрадам рабочай міліцыі па ўста- 
наўленню ў горадзе рэвалюцыйнага парадку. Пасля не- 
каторы час працаваў намеснікам старшыні Часовага 
Упраўлення горада. Потым вярнуўся ў сваю вёску і стаў 
працаваць аграномам у саўгасе, створаным у былым пан- 
скім маёнтку. 

“.Зараневіч адышоўся ад грамады людзей і паглядзеў 
уздоўж вёскі. Вёска была заселена з хутароў падчас ка- 
лектывізацыі, пабудавана нанава на шырокім узгорку, 
блізка абкружаным лесам. Шырокая вуліца, роўная лінія 
хат гаварылі аб новых планах, аб пашырэнні жыцця ча- 
лавека. Сям-там на вуліцы пры хатах стаялі бярозкі, ма- 
ладыя клёны і нават яблыні. 

Вось адна з такіх бярозак сталася ахвяраю Альшынеў- 
скага, кулака ў мінулым, які ганарыўся сваім шляхец- 
кім паходжаннем. ўКывучы на краі вёскі, задумаў пры- 
гарадзіць кавалак вуліцы да свайго агарода. У гэтым 
перашкодзіла бярозка. І вось яна ляжыць, і вянуць яе 
лісці. 

-.- Адкажаш ты і за гэтую бярозку,-- сказаў сам сабе 
Пятро Зараневіч, скіроўваючыся ў сваю хату-кватэру. 
У хаце жонка карміла груднога хлопчыка нішчымнай за- 
ціркай. На палку стаяў пуд грэчкі, заробленай малацьбой. 
Большы хлопчык, шасці год, спаў на лаве, і яго босыя 
ногі абселі мухі. 

ЗКонка вырашыла ісці па людзях -- назбіраць трохі 
льну, каб сабрацца на якую-небудзь вопратку. Пачала- 
ся сумная гутарка. Пятро паўтарыў сваю сталую дум- 
ку аб пошуках партызан. Гэта была восень сорак пер- 
шага года. 


ж ж ж 


-- Не спраўдзіліся вашы надзеі, Пятро Данілавіч, і 
мае таксама ,-- гаварыў цяпер ужо былы брыгадзір калга- 
са Кастусь Говар, самы верны чалавек у вёсцы. Ён апусціў 

галаву і змоўк. Сябры сядзелі па калодзе, па падворку 
Говара. Ззаду іх, воддалі, сцяною стаяў лес, які застыў 
У асенняй дрэме. 

-. Пто ж сталася, Канстанцін Андрэевіч? Кажэце... 

-. А сталася тое, што атрада ўжо няма... 

-. Як нямаў - схапіўся Пятро.-- Што з ім? 

-. Нехта выдаў стаянку атрада, і Ў белы дзень пагра- 
нулі эсэсаўцы і рассеялі яго. Забралі ўсю маёмасць... Ой, 
лепш пе гаварыць... 

І дзядзька Кастусь махнуў рукою і застагнаў. 

2 Ну як жа гэта магло стацца? Дзе ж была разведка, 
варта? 

-. Той гад прывёў эсэсаўцаў да самай стаянкі. Ка- 
жуць, што так... 

І сябры панурылі галовы ў маўчанні. Пятро ўскочыў 
з месца, захадзіў туды і назад, сціскаючы кулакі. 

2 Вось, нё табе... Што гэта сталася? Няўжо тут прый- 
дзецца чакаць?.. Чакаць невядома чаго. Тэта ж забойства 
душы і цела! 

У адказ саркастычна стаў выліваць сваю злосць Говар. 
Ёп гаварыў такім тонам, ЯК бы здзекаваўся над кім: 
«А будзеш чакаць, нікуды не дзенешся... Будзеш гГля- 
дзець, як розныя Пранукі і Анелі прыгароджваюць сабе 
вуліцу, ломяць, топчуць тое, што калісьці з такімі цяж- 
касцямі будавалася. То-го! Яны цяпер галовы ўзнялі... 
Лыоць гразь, як з вядра, на пашы галовы...» 

Зараневіч слухаў гутарку Товара і ўнутрана ўсміхаў- 
ся. Падумаў: «Забрала дзядзьку за жывое... Ды і ЯК ТУТ 
пе забраць? Былое кулацтва пачынае ажываць, -- гэта 
факт...» 

Раптам затрашчала галлё, і Говар зрабіў перасцера- 
гаючы рух рукою. Перад імі як З зямлі вырас Пранук з 
аброццю ў руцЭ. 

-- Ці не бачылі тут майго каня? 2; валюлюкаў ён.-- 
Каб яго пранцы... Дзе ён падзеўся? Шукаю ўжо можа з 
гадзіну... 

І раптам: 

-2 Што чуваць? 

-. А што? Бачыш, ціха,- адказаў Товар,- і ветру 
няма. 

с Гітлераўчыкі цішыпю зрабілі,-- працягпуў Пранук 
і, выскаліўшы зубы, піякава паглядзеў на лес. 

й Як па-вашаму,-- нечакана звяриуўся ёп да Зара- 

певіча,-- Саветы перамогуць ці не? 

- Я таксама ў вас магу спытацца -- перамогуць ці 
не,-- адказаў Зараневіч. 

-- Ну, вы пісьменныя, а я што? 

-- Адкуль вы ведаеце, што я пісьменны? 

--. Ну, яно можна пазнаць. 

Кашачыя, з жоўтымі зрэнкамі вочы Прапука хціва за- 
бегалі па твары Зараневіча. 

2 А мпе здаецца, што ўсё ж такі Саветы перамогуць... 

Але тут ужо не сцярпеў Говар: 

2 Што ты прыстаў да чалавека? Што ён, генерал які, 
ці што? Хто што можа ведаць цяпер? 

22. Ну...-- махнуў рукою Пранук і адвярнуў галаву. 
Стаў ціхенька свістаць праз зубы. Затым хутка ўстаў 
і, сказаўшы з падскокам у голасе, паўтараючы адно і тое: 
«Пайду шукаць, пайду шукаць... каб яго ліха...» -- пай- 
шоў у кірунку лесу. 

Зараневіч і Говар маўчалі, пакуль Пранук не аддаліўся. 

Першы загаварыў Говар: 

-. От, чортава племя... Бачыце, як падлазіць. Назо- 
лаю лезе чалавеку ў вантробы...-- І закруціў галавою. 

2. Няхай сабе брэша,-- сказаў Зараневіч,-- пяхай хіт- 
руе... Мы з вамі, Канстанцін Андрэевіч, усё роўна разум- 
пейшыя за яго... Вось кажэце, што нам далей рабіць? 

Говар апусціў свой трохі дзюбаты нос, панурыўшы ў 
зямлю шэрыя вочы. На загарэлым твары глыбей вызна- 
чыліся маршчыны. Старая зліпялая кепка злезла на 
пос -- ён яе адкінуў пазад. 

-- Пачакаць... Што будзеш рабіць? Зіму прыйдзецца 
пачакаць. Адмерым вам трохі бульбы з калгаса, а што за- 
робіце... 

Зараневіч некалькі разоў прайшоўся туды і пазад пе- 
рад калодаю. 

2. А каб схадзіць у разведку? Вы ж камандзіра атрада 
ведалі. Як кажаце, гэта быў нават ваш друг. Вам трэба 
даведацца, жывы ён ці не. А я схаджу ў Бор да каваля 
падвастрыць сякеру. У кузні заўсёды бываюць людзі з 
розных вёсак. Кузня -- гэта часам проста бюро даведак. 
Ты можаш сабе маўчаць і толькі слухаць ды на вус на- 
кручваць. 

2 Добра. Гэта то мы зробім. Заўтра вазьму тры пуды 
жыта і паеду да млына ў Бярозаўку. Там... даведаюся. 

Стары каваль, па прозвішчу Дубовік, гартаваў сякеру. 
Яго сухія спрацаваныя рукі ўпэўнена бралі патрэбныя 
рэчы, хадзілі без прыпынку ад горана да кавадла і на- 
адварот. З-пад молата пырскалі іскры. Увіхаючыся ля 
работы, на хаду кідаў каму-небудзь: «Паддуй, паддуй, 
браце... Мацней... цішэй...» І адначасова не пераставаў 
гутарыць. У перапынках браўся ў бокі і гаварыў, як ара- 
тар, стараючыся здзівіць слухачоў надзвычайнасцю па- 
дзей: 

2. Разышліся, бедныя, па вёсках хто куды... Каман- 
дзір Каленік... ведаеце Каленіка? Ну, што быў у насе стар- 
тынёю сельсавета, кажуць, падаўся ў тураўскія лясы. 
Сем чалавек іх пайшло...-- Крыху памаўчаўшы, уціраю- 
чы ад поту сівыя вусы, дадаў: -- У Акцябрскім раёне 
таксама аб'явіліся партызаны... У Петрыкаве гэтымі дня- 
мі ўзарвалі параход на Прыпяці... 

- А як далёка адгэтуль да Акцябрскага раёна? - 
спытаўся Зараневіч, круцячы тачыла. 

-- Далёка,-- з нейкай павагай сказаў Дубовік,-- кіла- 
метраў сто дваццаць, калі не больш.-- Дубовік памацаў 
астрыё сякеры пальцам і, сказаўшы «гатова», перадаў 
Зараневічу. 

г. Бой быў нядаўна за Смаленск, - гаварыў няўмоўк- 
ны Дубовік, стоячы ўжо пры горане.-- Смаленск тры разы 
пераходзіў з рук У рукі. Лягло шаснаццаць гітлераўскіх 
дывізій і нашых восем...-- Каваль задаволенымі вачыма 
азірнуў усіх. Настала кароткая паўза. 

І раптам да вушэй Зараневіча, схіленага над тачылам, 
дзе ёп абчышчаў сякеру, данеслася знаёмае люлюканне: 
«Колькі, колькі лягло нямецкіх дывізій?» Зарапевіч не ве- 
рыў сам сабе -- адкуль гэта? Як прывід які... Азірнуўся 
цераз плячо. Так -- ёп. Нахіліўся наперад, над кавадлам, 
у бок каваля і пытае: «Колькі, колькі лягло нямецкіх 
дывізій?» 

Дубовік яшчэ раз адказаў: «Шаснаццаць, а нашых 
восем»). 


- А я чуў наадварот,- нямецкіх восем, а нашых 
шаснаццаць. 

наў То дрэнна ты чуў,- адказаў каваль,-- праходзіў 
адзін ваепны, уцёк з-пад канвою, і казаў, сам быў У баях. 

--- Не, бо я чуў, што нашых шаснаццаць, а нямецкіх 
восем,-- робячы пявінны твар, адказаў Альшынеўскі. 

-- Як па-вашаму, магло так быць, як ён кажа? - 
звярнуўся Пранук да прысутных, а свой зрок прыпыніў 
на Зараневічу. Прысутныя маўчалі. Тады Пранук проста 
звярнуўся да Зараневіча: «А па-вашаму як?» 

-- Слыхам зямля поўніцца. І, мусіць, нездарма гаво- 
раць, што лягло шаснаццаць дывізій гітлераўскіх... 

Пры гэтых словах Зараневіча заварушыліся і пры- 
сутныя сяляне -- амаль загаманілі: 

-- Такі ж нездарма... Мусіць, праўда, калі ўсе гаво- 
раць... 

-- Дзе ж тыя дывізіі, калі немцы ўжо Маскву абкру- 
жаюць? -- збеднена сказаў Пранук. 

Тут каваль не выцерпеў і павысіў голае: 

2. Маскву ўзяць -- гэта не лёгкая справа! Перш нос 
утры, чым так гаварыць. Ого, Маскву ўзяць... Кажы, чаго 
прыехаў, а то зараз пайду абедаць. 

Альшынеўскі крыху змяшаўся. Хутка залюлюкаў: 

--. Я прыехаў, можа ўставіш мне новую ўтулку ў кола? 

-- Прыедзеш другім разам,-- жорстка адказаў ка- 
валь,-- цяпер маю тэрміновую работу. Мушу скончыць. 

У кузні стала ціха. Пранук патупаў, аглянуўся туды- 
сюды і неспадзявана для сябе заўважыў, што Зараневіча 
ў кузні ўжо не было. Як спалоханы, замітусіўся: 

-- Трэба ехаць, трэба ехаць... 

Анеля толькі што скончыла біць свайго старэйшага 
хлопца год шасці і яшчэ лямантавала на падворку. Ля 
плота стаяў без шапкі загарэлы хлапчук і верашчаў. Ане- 
ля біла хлопца незвычайна: падняла адной рукою і кінула 
аб зямлю, а потым штурхала сваёю тоўстаю нагою так, 
што хлопец ад удараў каціўся па падворку, ЯК клубок. 
Тэта магло б прадаўжацца, калі б не набеглі суседзі і не 
сталі крычаць на раз'юшаную Анелю. 

Пранук з разгону ўехаў на падворак. Якраз у гэты 
момант Анеля падняла сваб кулачышча пад нос хлопцу 
і, скрыгануўшы зубамі, крыкнула: «Сціхні! Замры!» Хло- 
пец увабраў галаву ў плечы і, увесь пасінеўшы, стаў сці- 
хаць, з дрыжаннем глынаючы слёзы. 

Пранук з ярасцю распрагаў каня: аглоблі адна за 
другою з трэскам стукнулі аб зямлю. Выводзячы каня 
з аглабель, пачаставаў яго нагою ў дыхавіну і ўдарамі 
аброці выгнаў на вуліцу. 

- Ты чаго плачаш? -- спытаўся ў хлопца.-- Хочаш, 
то я яшчэ папраўлю.-- І паказаў хлопцу аброць з жалез- 
нымі цуглямі. 

-. Анеля, давай абедаць! -- галёкнуў, яшчэ не захо- 
дзячы ў хату. 

-- Дам, дам,- глуха, як з-за сцяны, пачуўся голас 
Апелі,-- не памрэш. Выпетрала цябе так хутка. 

Прапук сёрбаў капусны боршч, размашыста закідваю- 
чы лыжку ў рот, і час ад часу пазіраў у акно, схіляючы 
галаву то ўправа, то ўлева. 

27 Бежанец дома? -- спытаўся. 

-- Няма. Пайшоў жа сякеру ладзіць да каваля. Хіба 
ты там яго не бачыў? -- адказала Анеля. 

Прапук скончыў есці, выцер губы рукавом і, адкаш- 
ляўшыся, адказаў: 

2. Ты вось што... пазнаёмся з жонкай бежанца. Схадзі 
туды па што-небудзь. Можа, прагаворыцца, кім япы былі 
пры Саветах. Мпе здаецца, што яны былі багатыя, зараб- 
лялі добра. Трэба даведацца. 

2. Я схаджу... Можа ў яе верацёны ёсць... Замануся. 
Я і сёння з ёю гаварыла. На размовы яна падатная.-- 
А потым ціха дадала: -- Мне здаецца, У іх грошы ёсць. 
Няўжо япы без грошай? 

Апеля на другі дзень пайшла да бежанкі, сукала там 
піткі, ведучы абыякавую суседскую гутарку. Часам па- 
глядала з-пад броваў у запечны куток, ці не ляжыць там 
што-небудзь надзвычайнае, чаго яна яшчэ не бачыла. 
На сцяне, на цвічку, вісеў кішанёвы гадзіннік з ланцуж- 
ком, і Анеля, сукаючы нітку, раз прыпынілася перад ім 
і спытала: 

-- Мусіць, дарагі гэты гадзіннік? 

Я і не ведаю, колькі ён заплаціў,-- сказала бе- 
жанка. 

-- Колькі ж браў у месяц ваш чалавек? 

-- Нешта трыста рублёў... 

-- Ого, усё ж такі...-- здзівілася Анеля і пшпарка 
крутнула верацяно ў далонях. 

Адной галінай маладая густалістая яблыня глядзіць 
у акно. Здаецца, што яна ведае ўсе сакрэты. Калі бежан- 
ка чагосьці выйшла з хаты, Анеля падышла да чорнага 
зімовага паліто, якое адно вісела на сцяне. Паглядзела 
падшыўку, памацала каракулевы каўпер. Нават не вы- 
церпела, паглядзела ў калысцы пад галавою Ў дзіцяці. 
Вецер мацней зварухнуў яблыньку, і цені мітусліва за- 

бегалі па сценах. Анеля раптам выпрасталася, рукі яе 
задрыжалі, і па момант густая чырваць разлілася па яе 
скуластым твары. Япа спалохалася цепяў яблыцькі, Хут- 
ка пачала сукаць піткі і, дайшоўшы да дзвярэй, стала 
піць ваду. 

Бежанка вярпулася ў хату. Анеля прыгнулася, каб 
паглядзець у акно па сваю хату, якая стаяла на другі 
бок вуліцы наўскос. Паправіла хустку па сваёй вялікай 
галаве і сказала: 

-- Нара ўжо ісці дадому, зараз поўдзень.-- І дада- 
ла: -- Зайдзі ка мне, дам табё місачку ячменю, паможані: 
мне церці лён.-- І выйшла з хаты. 

Пятро Зарапевіч ужо к вечару прыйшоў з лесу, дзе 
ёп рабіў почвы. Зморапы, галодны, паставіў почвы ля 
печы і выцер пот з ілба. Адчуў палёгку ў целе і душы, 
калі ўзяў дзіця па рукі. ЗЖопка налівала з гаршка ні- 
шчымны картапляны суп. 

Калі жонка расказала аб візіце Анелі і аб «місачцы 
ячменю», Зараневіч рашуча забараніў ісці да яе. 

Апошняя гутарка з Говарам (пасля разведкі) не да- 
ла жаданых вынікаў. Стопудовым цяжарам лягла на сэр- 
цы Зараневіча туга. Нейкі ўнутраны голас падказваў За- 
раневічу: «Калі нельга пічога зрабіць, застаецца пакуль 
адпа задача -- захаваць сябе, бо ты чалавек. А як пач- 
нуць складацца спрыяючыя ўмовы, пачынай дзейні- 
чаць.» Калі дайшоў да гэтай думкі, на момант стала 
лягчэй на душы, бліспула супакойваючая яснасць. Але 
цераз хвіліпу бровы зышліся, і глыбокая маршчына пра- 
рэзала лоб. 

«Стой,-- сказаў сам сабе Зараневіч, як бы злавіўшы 
сябе па пейкім учынку,-- ці ж так? Не, штосьці не так... 
А хто ж гэтыя ўмовы зложыць? Гм... Сам жа ты- 
Зараневіч, павінен быць першым будаўніком гэтых 
умоў... Так, так, брат, а не іначай...» 

Ходзіць па лесе Зараневіч, ходзіць... Ён збірае гры- 
бок за грыбком. У чырвонай медзі стаяць дубы, у праз- 
рыстым золаце -- бярозы. Усё прыціхла, як перад якой 
тайнаю. І Зараневічу здаецца, што і лес сумуе тым са- 
мым сумам, што і ён. Зараневіч падняўся па ўзгорак і лёг 
на мураве пад соснамі, Якая ж цішыня і адзіпота! Спеў- 

пая лясная плынь у сасновых вяршынях навявае бяз- 
думнаець. Здаецца, што чуваць нават, як расце трава. 

На самую нізкую галіну сасны села жаўтагрудая пту- 
шачка. Яна не шчабятала, а толькі кудысьці ўглядалася 
адным вочкам, схіляючы сваю серабрыстую галоўку. За- 
раневічу здалося, што птушачка ўзіралася на яго. Ён, 
як бы знячэўку, схапіўся з месца і пайшоў бязмэтна па 
дарозе на поўны крок. Не памятаў, колькі прайшоў, 
а толькі ўрэшце заўважыў, што дарога з пясчанай стала 
травяністаю, і каляіны мала-памалу пачалі згладжвацца, 
гінуць. Стаў і азірнуўся навокал. Яго абкружала гушчы- 
ня некранутага лесу. Здавалася, што тут не ступала ча- 
лавечая нага. Прасвечвалася сонцам лісце граба ў ціхіх 
урачыстых скупішчах вяршынь, а панізе густа разросея 
арэшнік, беразняк, маліннік, і ўсё пераплялося травою. 
Нешта бліснула воддаль у кустах: ці то вочы якога зве- 
ра, ці кусочак ручаінкі мільгануў, ці можа так толькі 
здалося? Зараневіч прайшоў далей, пралез праз гушчар 
і сапраўды знайшоў адзінокую ручаіну. Прыслухаўся. 
Недзе цурчала вада. Цяністая ручаіна вілася, прабіваю- 
чыся між карчоў, а ў яе ўглядаліся маладыя вольхі, 
арэшнік, каліна. Віўся хмель, слаўся зялёнымі сакавіты- 
мі лістамі чартапалох, а воддаль, на заломе, як на пака- 
зе, стаяла рабіна, і ад гронак яе чырвоных ягад долу 
гнуліся галіны. 

Нешта зашуршала недалёка, як бы абцерлася аб ліе- 
це кустоў. Зараневіч насцярожыўся. «Не, такі нешта тут 
ёсць...» Расхіляючы кусты, пайшоў назад і, калі выбраў- 
ся з гушчару, убачыў прад сабою, як укопанага, Альшы- 
неўскага. Гэта было нечакана сустрэць яго тут. Заране- 
віча, як маланкаю, прарэзала думка, што вось гэты рыжы 
шляхтун ішоў за ім крок за крокам. 

--. Чаго вы зайшлі аж сюды? -- спытаўся Альшы- 
неўскі. 

-- Бачыце, грыбоў шукаю... 

-- Тут жа грыбы пе растуць... Не, тут грыбы не 
растуць. Як жа вы далёка зайшлі ад вёскі... 

--. Лес, я думаю, для ўсіх, і кожнаму можна хадзіць 
па ім,-- адказаў урэшце Зараневіч.-- А вы чаго зайшлі 
сюды? 

-- Я хадзіў у Асташава і цяпер нацянькі іду дахаты. 

Для Зараневіча было ясным, што такі адказ -- гэта 
хлусня, але трэба было неяк вывесці бэстыю па чыстую ва- 
ду, ідля таго пайшоў назад з ім разам. 

Калі выйшлі на шырокую паляну, на якой раслі толь- 
кі адны дубы, селі, закурылі. Альшынеўскі лёг, падпёр- 
шыся рукою. 

-- Цяжка вам жывецца,- загаварыў хітрым тонам 
спагады.-- Пакуль скончыцца вайна, пацерпяць людзі. 
А вайна хутка скончыцца. Будуць памі кіраваць гітле- 
раўцы... І вам дадуць зямлі. Яны -- гэта ж культура... 

Зараневіч больш маўчаў. Перавёў гутарку на другое, 
спытаўшы: 

-- Можа, вы паходзіце з шляхты? Нешта мне так 
здаецца... 

-- О, так, з шляхты, з шляхты... Мой бацька і дзед 
былі шляхтаю. У нас быў багаты хутар у лесе. Будзем 
ісці, я вам пакажу. Былі валы, коні, кароў многа, свіней, 
на паляванне хадзілі, дзікоў білі...-- Альшынеўскі заха- 
піўся ўспамінамі.-- Як установіцца фашысцкая ўлада, 
вярнуся назад у лес. 

-- І будзеце зноў шляхціцам? -- спытаўся Зараневіч. 

-- Я іцяпер шляхціц... А хто ж? 

Зараневіч усміхнуўся і сказаў: 

-- Вы вось так ганарыцеся гэтым шляхецтвам, а, на- 
пэўна, не ведаеце, адкуль шляхта паходзіць? Як хочаце, 
дык я вам магу расказаць. 

-- Чаму не ведаю? Ведаю. Круль нас зрабіў шлях- 
таю, польскі круль... А ну, раскажыце, цікава, як гэта 
было? 

-- Ходзіць у народзе такі сказ,-- пачаў Зараневіч,-- 
што бог тварыў шляхту, а не круль. Круль сам быў шлях- 
ціцам. Вось слухайце: захацелася богу... ну, скажам, да 
ветру... 

-- Разумею, разумею,-- трохі нахмураны, але заці- 
каўлены, казаў Альшынеўскі. 

-- Пайшоў бог да ветру,-- прадаўжаў ФЗараневіч.-- 
Тая божая патрэба стала падаць з неба. Калі, скажам, 
упала пад дубам, там вырас пан Дубоўскі, калі, скажам, 
пад бярозаю -- вырас пан Беразоўскі, а калі пад альшы- 
наю -- вырас пан... Аль-шы-неў-скі.. і так далей. Так 
што шляхта, як бачыце, вось з чаго паходзіць... 

Альшынеўскі так нечакана быў прыхоплены такім 
канцом расказа, што ў адну хвіліну зморшчыў лоб, дахо- 
дзячы да сэнсу, а потым коратка пырснуў смехам, як 
драч, і раптоўна змоўк, зачырванеўшыся. 

-- Ну, штукар з вас... штукар. Няма чаго казаць, 

штукар...- І Альшынеўскі закруціў галавою, як бы адга- 
няючыся ад мух. 

-- Што я зраблю - з песні слова не выкінеш. Як 
ёсць, так і ёсць, пічога не зробіш. Трудна...-- адказаў 
Зараневіч, развёўшы рукамі. 

С. Ай-яй-яй... Колькі жыву на свеце, яшчэ гэтага пе 
чуў...- здзіўляўся Альшынеўскі, Усё далей круцячы га- 
лавою. 

-. Пажывеце, яшчэ не Тое пачуеце ад людзей,- 
з рэзонам гаварыў Зараневіч. 

Размова больш ие клеілася. Яны ўсталі і пайшлі. Аль- 
шынеўскі ішоў насуплены, мусіць, перажываў усё ж та- 
кі расказ аб стварэнні шляхты і адчуваў сябе сапраўды 
пакрыўджаным, бо ўсю дарогу болып маўчаў. Меркаваў 
нешта сам сабе, гледзячы пад ногі. Здавалася, што часамі 
забываўся аб прысутнасці Зараневіча. 

С; А яшчэ кажаце, што вы малапісьменны,-- мармыт- 
нуў у такт сваім думкам Альшынеўскі,-- а такія штукі 
ўмееце адліваць. 

С “На гэта не трэба быць пісьменным, Я гэты расказ 
чуў даўно ад старога, зусім непісьменнага чалавека,-- ад- 
казаў Зараневіч і, дадаўшы: -- Бывайце здаровы, -- па- 
вярнуў налева на вузкую дарожку. 

-. Вы куды, Вы куды? - зачасціў услед Альшы- 
неўскі. 

г. Хачу яшчэ пашукаць грыбоў! -- крыкнуў Заране- 
віч і знік за павароткай. 

Калі Зараневіч праз гадзіны дзве вярнуўся дахаты, 
жонка сказала, што ў вёсцы былі два нямецкія жандары 
і што яна з дзецьмі ўцякала ў лее. 

-- ЗКандары паехалі нядаўна назад, я сама бачыла, 
як была ў лесе, і тады вярнулася. 

2. Чаго ж ты ўцякала? Гэта толькі можа пагоршыць 
справу. Вось якая ты паіўная! 

-- Суседка Ганна прыйшла і сказала, каб я дзе сха- 
валася, бо чула, як Альшынеўскі гаварыў, што трэба і ў 
бежанца зрабіць вобыск. Тут жандары шукалі аружжа. 

- Гмо-- задумаўся Зараневіч.-- Та-а-ак... Гэты Аль- 
шынёеускі... 

; Глянуў у акио. Ля сваіх весніц стаяў Альшынеўскі 
і глядзеў уздоўж вуліцы, выскаліўшы зубы. 

2. Тэта -- спрут,-- акрэсліў Зараневіч.-- Ёп ліпне, ЯК 

спрут... Пабачым, пане шляхціц, што ты яшчэ дакажаш. 

Стараста Іван Мазунік вяртаўся на світанні дахаты 
ад сваёй палюбоўніцы Зосі і думаў, як жа сустрэне яго 
жонка, якую людзі празвалі «слязою». Вечна ў яе ліліся 
слёзы, што аж шчокі павымакалі ад іх. Стараста ішоў бо- 
сы. Чорная шапка-казырок тырчала над ілбом. Доўгі пры- 
плюспуты нос, пад якім прыліпалі да губы русыя і рэдкія 
па адной валасінцы вусы. Пе раз гэтаму чалавеку казалі 
людзі на вуліцы: 

-- Іван, і чаму табе не загадае Зося, каб ты пагаліў 
свае вусы? 

-- Наадварот, яна просіць, каб я іх не галіў,-- адказ- 
ваў Мазунік з наіўнасцю прастака і ішоў далей сваёй да- 
рогай, а ўслед яго даганяў рогат. 

Рукавы курткі, накінутай па плечы, матляліся ў такт 
кроку, і гэта рабіла ўражанне, што ідзе задаволены пач- 
нымі прыгодамі дзяцюк-рамантык. 

Стараста з дарожкі, якая ішла папярок агародаў, 
звярнуў у разору і скіраваўся на падворак Альшынеўска- 
га. Сюдой яму ісці было найпрасцей, а па-другое, нашто 
паказваць сябе на вуліцы. Пералезшы цераз весніцы, ён 
убачыў Альшынеўскага, які выходзіў з хлява. 

-- Рана, рана, стараста, ходзіш... 

-- Хто рапа ўстае, таму бог дае,-- адказаў Мазу- 
пік.-- Думаю сёння збіраць сход, раздзяліць трэба кал- 
гасную бульбу. 

-- Даўно трэба было гэта зрабіць. І яшчэ табе скажу, 
Іван, трэба гэтага бежанца выселіць з вёскі. 

-- Як выселіць? Прагнаць? Ён жа, здаецца, пікому 
шкоды не робіць... 

-- Ходзіць па лесе, ліха ведае, чаго шукае. Кожны 
дзень, кожны дзень... Заявіць у жандармерыю ў раён, 
няхай дапросяць. А то, калі што здарыцца, уся вёска бу- 
дзе адказваць, а ў першую чаргу ты... 

Стараста адчуў сябе закранутым і абедзвюма рукамі 
стаў рабіць такія рухі, як бы хацеў ад каго адапхнуцца. 

-. Т вось табе кажу, Пранук, як бы скардзячыся, 
трохі сіпла загаварыў Мазупік,-- чаго я не бачу, аб тым 
не магу гаварыць. А як чалавек пі ў чым невінаваты, 
тады што? Вось у чым справа,-- даводзіў Іван і паправіў 
куртку на плячы, якая хацела з'ехаць. 

-- Тады вось што,-- нашурпіўшыся спрасоння, ска- 

заў Пранук,-- давай пераканаемся, калі ты не верыш. Як 
трэба будзе, я па цябе прыйду... Добра? -- І засадзіў пра- 
вую руку за пазуху. 


ж ж ж 


Дзень быў ціхі і хмарны. Сонца не паказалася ні на 
хвіліну. Такая ж самая, ціхая і хмарная, надышла ноч. 
Дрэвы і будынкі здаваліся ў цемры таямнічымі ценяры- 
самі. Усё прытаілася ў вёсцы. Не чутно было нават брэ- 
ху сабак. 

Зараневіч ляжаў на лаве ля акна. Доўга не спаў. Як 
толькі ім стала авалодваць дрэма, пачуўся лёгкі стук 
у шыбіну: тук, тук, Тук... 

Зараневіч прыўзняў галаву, паслухаў. Стук не паўта- 
раўся, і ён падумаў, што гэта так прыдалося. Павярнуўся 
на бок. Толькі заплюшчыў вочы, і зноў: тук, тук, Тук... 
Зараневіч прыўстаў і сеў. Потым ціха падышоў да перад- 
печнага акна, адкуль іменна і даносіўся стук. Пачуў, як 
нешта асунулася за акном. Упаўголаса спытаўся: 

--. Хто там? 

Нешта зноў асунулася і прыліпла да шыбы. Моцным 
шэптам даняслося: 

--. Пятро Данілавіч, адчыніце. 

Зараневіч адразу здагадаўся, хто гэта, і хутка пабег 
у сенцы. У хату ўвайшоў Говар. 

2 Як вы моцна спіце, не дастукацца,- прамовіў 
і стаў шукаць кубка ля вядра, каб напіцца вады. 

З. Вы надта ж паціху стукалі, і Я думаў спачатку, 
што гэта так сабе. 

2. Тначай не можна, Пятро Данілавіч. Трэба, каб не 
пачула гаспадыня хаты, а мо і яшчэ хто-небудзь. Рэч 
у тым, прыйшоў да мяне мо паўгадзіны таму назад мой 
добры знаёмы, лесавод, і хоча пагутарыць з вамі. Чалавек 
ён верны, адукаваны. Можа нешта трохі расказаць. 

З вялікай прыемнасцю, Канстанцін Андрэевіч.-- 
І стаў апранацца. 

Ціхенька адчынялі дзверы і ціхенька іх зачынялі. 
Лезлі цераз платы, цераз агароды, вобмацкам праз цемру, 
чае ад часу прыслухоўваючыся, каб дзе на каго не наткнуц- 
ца. А тут яшчэ туман паплыў па зямлі. 

У Говара на кухні з адным акном было яшчэ цямней. 
Зарапевіч і лесавод паціснулі адзін аднаму рукі проста 

навослеп. Закурылі. Запалкаў не было. Выкрэсвалі «губ- 
ку», і Зараневіч, калі прыкурваў лесавод, намагаўся раз- 
глядзець яго твар. Разгледзеў толькі нос: ён быў просты 
і шыракаваты, а пад ім бліснулі невялікія чорныя вусы. 
«Значыць, брунет»,-- заключыў Зараневіч. Голас у леса- 
вода быў ціхі, стомлены. 

Сябры селі трохкутнікам і наблізілі галовы адзін да 
аднаго. Гаварылі паўшэптам. Тры папяросы бліскацелі 
ў цемры. 

-- Трэба вам сказаць, што... Каленік жывы і жывыя 
тыя таварышы, што пайшлі з ім разам у тураўскія лясы. 
Словам, з атрада загінула толькі два чалавекі, астатнія 
захаваліся. Але ў гэтым раёне няма ніводнага. Каленік 
хоча ўсіх збіраць, чаму і даў загад, каб на працягу зімы 
ўсе вярнуліся ў свэй раён. Сам таксама накіруецца сю- 
ды.-- Апошнія словы лесавод сказаў павольна і зусім 
шэптам. Перадыхнуў і пацягнуў з тоўстай папяросы так 
моцна, што на момант ва ўсёй кухні пасвятлела. Папра- 
сіў у Говара: 

-- Дай, Андрэевіч, яшчэ кубачак кваску. Надта ж 
смачны... люблю... 

Выпіўшы квас і ўцёршы вусы рукавом, гаварыў 
далей: 

-- Вам--звярнуўся да  Зараневіча,-- трэба быць 
вельмі асцярожным, каб ніхто не чапляўся... Мы сваё 
возьмем. 

Зараневіча крыху ўразілі гэтыя словы лесавода, і ён 
у адказ доўга маўчаў. Урэшце прамовіў: 

2. Так-та яно так... Але пад ляжачы камень вада не 
пацячэ... Мы павінны, мы мусім нешта рабіць... 

-- Аднак важна, каб пе згубіць сябе на дробязях... 

Зараневіч у гэтых, здавалася б, простых словах леса- 
вода пачуў тое, што называецца вопытам. 

«З гэтым можна дагаварыцца...» -- падумаў. 

-- Тэта -- правільна... Але, з другога боку, няправіль- 
на было б сядзець злажыўшы рукі... Былое кулацтва вя- 
дзе рэй цяпер на вёсцы, намагаецца задаваць тон, кіруе, 
дапамагае фашыстам як толькі можа... Сынкі іхнія пай- 
шлі і ідуць у паліцыю або працуюць як фашысцкія раз- 
ведчыкі... 

Говар заварушыўся на месцы так, што заскрыпела 
табурэтка, і, уздыхнуўшы, сказаў: 

-- Ой, цяжка... 

-. Вытрымка, усюды вытрымка - вось наша зброя, 

паша багацце. У гэтым заключаецца ўсё: 1 сіла, і адва- 
га, і... розум... 

2. Тэта азначае, калі пападацца, то каб не па-дзяшо- 
ваму,-- ні то з запытаннем, ні то сцвярджаючы сказаў 
Говар. 

2 Ты праў, Андрэевіч, - дабрадушна-вясёлым тонам 
казаў лесавод. 

2. Не, пам трэба выпрацаваць нешта канкрэтнае, пей- 
кі плап.. Іначай мы многае ўпусцім,-- прадаўжаў сваё 
Зараневіч. Яму не сядзелася спакойна на месцы. Лесавод 
у гутарцы гэтай яўна пешта не дагаварваў да канца. Ён 
хацеў, каб сябры больш выразна выказаліся. Ён не спя- 
шаўся з вывадамі. І толькі цяпер, падумаўшы, звярнуўся 
да Зараневіча ўжо ў рашучым тоне. 

27 ПІто вы прапануеце? -- спытаўся лесавод. 

-- Хаця б, напрыклад... Нам трэба да дна пазнаць 
кожнага чалавека ў сваёй вёсцы, а таксама, каго можна, 
і ў бліжэйшых вёсках... Словам, нам трэба рыхтаваць 
актыў... 

З Вы адчуваеце настрой людзей цяпер? -- спытаўся 
лесавод. 

22. Ведаю гэтыя настроі... 

Сябры змоўклі. Бліскалі агеньчыкі цыгарак. Відаць 
было, што ўсе сталі перад сур'ёзнай, цяжкай задачай. 
Кожнага ў душы штурхала нешта неспакойнае. Гэта -- 
пачуццё абавязку, якое родзіцца недзе ў крыніцах пад- 
свядомага і блісне потым як яркая ісціна. 

-- Нядаўна гітлераўцы запялі Кіеў,-- сказаў лесавод. 

Сябры зноў змоўклі, зацягваючыся цыгаркамі. 

-- Няўжо япы, нячыстая сіла, перамогуць? -- спытаў- 
ся ў цішыні Говар. 

“Фашызм -- гэта авантурызм. Даволі раз сур'ёзна 
спаткнуцца, каб усё пачало сыпацца назад. 

-- Аднак жа пруць усё на ўсход,- пярэчыў Говар,-- 
і рэжуць нашых людзей, каго ні папала. І дзе той ня- 
мецкі пралетарыят падзеўся? 

Зараневіч і лесавод змоўклі. 

-- Нічога... Усё роўна фашызм не мае ніякіх шансаў 
па перамогу,-- сказаў Зараневіч,- бяда здарылася з ня- 
мецкім пралетарыятам... Абяззброілі яго фашысты і іх 
паслугачы -- сацыял-здраднікі... ашукалі... Але гэта толь- 
кі да пары... 

-- Вось быў бы камісар для атрада,-- ціха сказаў ле- 
савод, схіліўшыся да Говара. 

За сцяною нешта асунулася ля акпа і пачуўся лёгкі 
стук. Сябры змоўклі, насцярожыліся. Говар прамовіў: 
«Выйду пагляджу» - і выйшаў. Як толькі ён пераступіў 
за парог, на двары забрахаў сабака. 

Товара доўга не было. Зараневіч і лесавод сядзелі 
больш моўчкі і ўрэшце пачалі трывожыцца: «Дзе падзеў- 
ся Говар?» Рашылі ўжо выйсці ў пошукі. Лесавод дастаў 
з кішэні рэвальвер. Ажно пачуліся крокі па сходах ганач- 
ка, і сябры застылі ў чаканні. Увайшоў Говар. 

-- Валацугі... прамовіў.-- І дзе ад іх падзецца? Яны 
думаюць, што яны толькі хітрыя, а я дурны... Як я вый- 
шаў за хату, пачуў, што лапапулі па дарозе ўцякаць. 
Я таксама лацануў з сабакам, але ў другі бок, абабег па- 
вокал, дабег да вуліцы і стуль выйшаў па дарогу і тады 
ішоў назад. І вось ля грушы сустрэў іх... 

2. Каго? -- спыталіся ў адзін голас Зараневіч і ле- 
савод. 

. Каго? Альшынеўскага і старасту Мазуніка. Каб 
яны ногі паламалі. І як гэта сабака не пачуў, як яны па- 
дышлі да акна? Тады толькі пачуў, як яны адыходзілі... 
Мусіць, ляжалі тут пад акном. Няйначай... 

-- Што яны казалі, як ты сустрэўся з імі? -- спытаў 
Зараневіч. 

2 Казалі, ідуць ад коней. А аброцей у руках не было. 
Брэшуць, сукіны сыны... Няйначай як ляжалі пад акипом. 
І як яны маглі асачыць? Пу, гэта будзе павука на дру- 
гі раз. 

-- Яны ўсё роўна нічога не чулі,-- сказаў лесавод. 

-- Халера іх душу знае. Каб што і чулі, то гэты ста- 
раста яшчэ так-сяк, з ім можна зладзіць, а вось гэтая 
рыжая зараза -- пе прапусціць. Ім было песпадзявана, 
што сустрэлі мяне. Задрыжалі, як сабакі, сталі пытацца 
наперабой: «Гэта ты, Кастусь? Адкуль жа так позна?» 

-- А, кажу, хадзіў капюшыны Глядзець... Ці паверылі, 
чорт іх душу знае... Што цяпер будзем рабіць? Гэты ры- 
жы сабака, калі што чуў, дык можа заявіць у жандар- 
мерыю. 

-- Добрыя маеш вушы? Добра чуеш? - спытаўся ле- 
савод. 

-- даецца, добра... А што? 

-- Ідзі на двор, стань ля акна і слухай, а мы будзем 
гаварыць шэптам... ЯК гаварылі. 

«Рэпетыцыя» была зроблена. Говар вярнуўся і сказаў, 
што «пічагусенькі пе чуваць». Стаў спакайнейшы. 

Пасля паўзы Зараневіч сказаў: 

2. Алыпынеўскі -- гэта разведка ворага. Ці ён мае 
наказ зверху -- займацца разведкай, хто яго ведае. Ва 
ўсякім разе ён дзейнічае, кіруючыся класавай нянавіс- 
цю. Як можна было асачыць, што мы тут? Нам гэта і ў 
галаву не прыйшло. Аднак жа бачыце, які спрыт. Што я 
хачу сказаць? -- Зараневіч прыпыніўся.-- Я хачу сказаць 
тое, што мы павінны быць таксама разведчыкамі і развед- 
чыкамі лепшымі за іх. Інакш - у які-небудзь дзень, час 
можам загінуць і загубіць справу, якую распачынаем. Нам 
трэба сачыць за ўсімі варожымі элементамі тут, а ў пер- 
шую чаргу, за Альшынеўскім. 

-- Думаў і я гэта.. Здохне ён, не выкруціцца ад 
нас,-- сказаў Говар. 

Лесавод цалкам згадзіўся з Зараневічам. Сябры выра- 
шылі, што называецца, завастрыць пільнасць. 

-- Ну, што ж...-- сказаў асцярожна і сурова леса- 
вод.-- Давайце возьмем курс на мабілізацыю нашых лю- 
дзей... Папярэджваю - асцярожнасць і яшчэ раз асця- 
рожнасць... Без лішніх ахвяр. Вораг не спіць. Ён ходзіць, 
як драпежнік... Мы павінны чуць усе яго павароты... Усё 
занатоўваць у памяці, рабіць вывады... 

Зараневіч наблізіўся тварам да лесавода і ціха ска- 
заў, востра гледзячы яму ў вочы, хоць і было цёмна: 

--. Няўжо тут у раёне няма падпольнага партыйнага 
цэнтра? Каб нам яго намацаць, нам бы многае прасвят- 
лела... 

Лесавод глуха кашлянуў і змоўк, нешта абдумваючы. 

Зараневіч чакаў. Пачынаў ужо абвінавачваць сябе 
ў неасцярожнасці. Паўза была доўгая. Лесавод кашлянуў 
яшчэ раз. 

-- Бачыце... Аб гэтым вам можна не турбавацца. По- 
шукі падпольнага партыйнага цэнтра я вазьму на сябе... 

У Зараневіча як бы нейкі цяжар адлёг ад сэрца. 
Нешта прасвятлела ў душы, хоць яшчэ не да канца. Важ- 
на тое, што ўжо ёсць нейкая апора. Ён толькі сказаў адно: 

-- Тэта ж папросту дасканала!.. 

Лесавод прыўстаў і сказаў амаль урачыста: 

-. Я думаю, што гавару з сапраўднымі патрыётамі... 

-- Канстанцін Андрэевіч вам знаёмы, а ва мне можа- 
пе не сумнявацца,-- адказаў Зараневіч. 

а для вас буду называцца проста Іван Аляксее- 
віч,-- сказаў на астатку лесавод. 

І сябры разышліся, 

Прайшло больш за месяц. Зараневіч прачнуўся на 
світанні і заўважыў незвычайную бель у вокнах. Глянуў: 
усё было пакрыта свежым, пульхным снегам. «Значыць, 
ужо зіма...» Падумаў, і трывога прабегла па сэрцы. Зра- 
білася яшчэ беспрытульней, чым было. З Говарам сустра- 
каўся рэдка: так яны дамовіліся, каб адвесці падазрэнні 
Альшынеўскага і яму падобных. Адначасова падбіралі 
людзей. Праца па людзях, праца па начах пры агні камін- 
ка. Жонка сядзела за кудзеляй. І вось гэтае доўгае маў- 
чанне. Кожнаму за сваёй працай не сумна маўчаць. Кож- 
ны паглыбляецца ў свае думкі, якія цёплым струменьчы- 
кам праплываюць праз душу. Часамі ўздыхне то сам 
Зараневіч, то жонка. Маўчаць абое і абое разумеюць 
адно аднаго. За вокнамі ноч -- цёмная, лясная, нібы 
крыллі гругана. Ноч над краінай, цяжкая ноч... 

Сягоння ў раённым мястэчку фашысты павесілі 
трох... 

Ці разумеюць людзі адны другіх па погляду, па 
ўсмешцы, па хадзе, па тону голасу? Ці адчуваюць на- 
строі? Ці ёсць нешта такое, што прыцягвае аднаго чала- 
века да другога? Безумоўна, нешта ёсць, бо сягоння, бу- 
дучы ў лесе, Зараневіч сустрэўся з дзядзькам Арсенам. 
Дзядзька быў з пілою, чакаў свайго сына, каб разам 
спускаць грабы на дровы. Зараневіч быў толькі з сяке- 
рай. Дзядзька Арсен сам запрапанаваў свае паслугі -- 
дапамог Зараневічу зрэзаць граб на дровы. У гутарцы 
Арсена чуліся ноткі задушэўнасці. «Нічога, трэба пацяр- 
пець, перажывём усё»,-- гаварыў Арсен. А потым дадаў 
сабе ў нос, адвярнуўшы няўзнак галаву ўбок: «Не паве- 
шаеш усіх, людаед...» І пасля гэтых слоў замітусіўся 
дзядзька Арсен, стаў хутка рваць пілу, перавёў гутарку 
на другое. Прыпамінаючы цяпер гэта пад навесам цём- 
нае, глухое начы, якая прытоена глядзіць у акно, Заране- 
віч падумаў: «Няўжо ўсё гэта было фальшам? Не, не мо- 
жа быць. Усё гаворыць за тое, што гэта было шчыра». 
І Зараневіч запісвае дзядзьку Арсена ў свой зашыфрава- 
ны спіс. 

Прайшло ўжо далёка за поўнач. Задумаўся Зараневіч. 
З-пад струга аддзяляліся ад дошкі гладкія, роўныя струж- 
кі. Нешта стукнула ў парозе. Зараневіч з жонкай толькі 
паспелі аглянуцца -- ля дзвярэй стаяў прыгожы дзяцюк 
з папяросай у зубах. Гэта быў сын дзядзькі Арсепа Сця- 

пап. З добрым паіўным тварам гэты хлапец, пе адыходзя- 
чы ад парога, ціха сказаў: 

-- Да вае ідуць з вобыскам стараста, камендант па- 
ліцыі і Альшынеўскі... 

Хлопец, не чакаючы адказу, зпік. Зараневіч толькі 
паспеў убачыць яго шырокую спіпу ў белым кажушку 
на фоне расчыненых дзвярэй. 

Скрутачак папераў ляжаў пад бэлькай. Дарагі быў гэ- 
ты скрутак. Там быў дзённік, шыфраваныя запісы і тэкст 
лістоўкі. Куды дзець? У агоць--і запісы перастануць 
іспаваць. Не, тое, што раз запісана, больш так не паўто- 
рыш. Нічога пе кажучы жопцы, выскачыў са скруткам 
на двор і запхнуў яго пад страху хлява. Вярнуўся ў ха- 
ту і сказаў: 

-- Пагаворка пездарма кажа, што «Свет не без до- 
брых людзей». 

Нечаканы прыход гэтага хлопца ўзварушыў Заране- 
віча. Нагнуўшыся над работай, прыслухаўся да ўсякіх 
гукаў за сцяною. Чакаў прыходу «ўлады» для вобыску. 

З падворка ў хату ўварваўся гоман чалавечых гала- 
соў. Здавалася, што ідзе не менш дзесяці чалавек. Стук 
у дзверы быў пахабны, ярасны. 

2. Бежанец, адчыняй! -- рычаў голае. 

Зараневіч падскочыў к акпу і сказаў, што ён адчы- 
няць не мае права, бо не з'яўляецца гаспадаром хаты. 
У адказ бухнуў вінтовачны стрэл. Другі голае крычаў ля 
акна гаспадыні. 

Дзверы адчыніла гаспадыня. 

Увайшлі к Зараневічу. Загадалі распаліць камінок. 
Надзя, жонка Зараневіча, кіпуўшы два смалякі на жар, 
дзьмухнула, і ўспыхнуўшае полымя асвяціла тры поста- 
ці з вінтоўкамі ў руках. Бліжэй да камінка стаяў камеп- 
дант паліцыі, па прозвішчу Бык, стараста Мазунік і 
Альшыпеўскі стаялі воддаль, крыху ззаду. Па паводзі- 
нах і па вачах было відаць, што ўсе былі п'яныя. 

-- Дзе працаваў пры Саветах? -- гаркнуў камендант, 
стукнуўшы прыкладам віптоўкі ў падлогу. Дзіця ў калыс- 
цы прачнулася ад крыку і стуку каменданта і стала пла- 
каць. Надзя схапіла дзіця на рукі і пачала дакараць ка- 
менданта. Ён у адказ пачаў пагражаць «бальшавіцкаму 
насенню». Калі гаварыў камендант, у яго пырскала сліна 
з рота і цыгала клінаватая пасівелая бародка. Твар быў 
нервовы, нос даўгаваты, скасабочаны. 

-- Грошы маеш?! -- завішчаў Альшынеўскі. 

а Каб меў, то вам бы зараз і аддаў,-- адказаў Зара- 
певіч. 

-- Усё аддасі, што маеш, як мы захочам,-- пырскаў 
камендант. 

Стараста Мазунік паглядаў на ўсё мутнымі вачыма, 
а пасля ціха прысеў на лаве. 

Камендант і Альшынеўскі прайшліся к покуцю. На 
сцяне вісела адно паліто. Камендант стаў мацаць рукамі. 

22 Можа тут што зашыта?! -- крыкнуў. 

Бліснуў нож у руках Альшынеўскага, а пасля па шву 
затрашчала подшыўка. З хцівасцю перашуквалі пальца- 
мі ў ваце да апошняй дробязі. Былі нямала здзіўлены 
і расчаравапы, калі пічога не зпайшлі. 

-- Дзе газеты савецкія хаваеш? -- наступаў камеп- 
дапт. 

2; А хто мне іх дае? -- адказваў Зараневіч. 

Шукаць больш не было дзе. Глянулі на печ, пад бэль- 
кі, нават у калыску. Э грукатам пайшлі к парогу. Альшы- 
неўскі пацягнуў за сабой за рукаў старасту Мазуніка, які 
быў ужо заспуў, седзячы на лаве. Яшчэ раз аглянулася 
клінаватая бародка, пераступіўшы цераз парог, і крык- 
нула: 

2. Ты не ўвайдзеш ад нашых рук! 

Па выхадзе «гасцей» Зараневіч патушыў камінок, 
пасля ціха выйшаў на двор і прасачыў за імі. Тыя з тым 
жа самым п'яным гоманам пайшлі да Говара. 

- Я думаю,-- сказаў жонцы, вярнуўшыся ў хату, 
Зарапевіч,-- што гэты вобыск япы зрабілі самі ад сябе. 
Яны не мелі ніякага загаду зверху... 

г Хіба яны не даносяць у раён? -- сказала Надзя. 

-- Вось цяпер яны могуць данесці. А да гэтага часу 
не было на гэта ніякіх прычын. Гэта ўсё Алыпынеўскага 
работа... 


У 


Пятро Зараневіч ідзе рана аспежанай лясной дарож- 
кай. Лес, як з жывое казкі, застыў У цішыні ранку. На га- 
лінах сосен камамі ляжыць снег, як пушыстая вата. 
Здаецца, вось зараз выйдзе з сасонніку на дарожку сня- 
гурачка ў серабрыстай кароне або вандроўнік дзед-ма- 
роз. Дарожка, як урачыстая алея. Яе перасякаюць та- 
кія ж самыя дарожкі. Па адной з іх шпарка ідзе Сцяпан, 
сын Арсена. У вушанцы з зайцавай скуры, У кажушку, 

падпяразаным поясам, ён падобны пе то да лесніка, пе то 
да фурмана. Яго рукі Ў рукавіцах трымалі петлі з тонка- 
га дроту. Па прывітанні пайшлі разам. Сцяпан, як вопыт- 
ны лесавік, тлумачыць Зараневічу ўсе сляды звяроў, 
птушак па свежай снежнай парошы. Вось, відаць па сле- 
ду, што нядаўна толькі прабег зайчык. Як сіметрычныя 
памёткі ў саматканым поясе, пралёг яго слядок па пу- 
шыстым сняжку між сосен. Сцяпан адбягаецца далекава- 
та ўбок і ставіць пятлю, бярэ з кішэні жменю аўса і ця- 
русіць па снезе. 

Ідуць далей. І зноў сляды, падобныя ўжо да калматай 
вяровачкі, дзе-нідзе прыцярушаныя снегам. Сцяпан тлу- 
мачыць, што гэта след лісы. Ліса хвастом прыцярушвае 
след. Сцяпан глянуў уздоўж следу лісы, кінуўся ісці, але 
вярнуўся, сказаўшы: «Пасля зайдзем...» Звярнулі ўлева. 
Тут убачылі вялікія сляды. Гэта прабег воўк. Але побач 
пайшоў і чалавечы след -- нядаўні, свежы. 

“Хто б то мог быць? -- спыніўся Сцяпан у задуме. 
Крыху падумаўшы, сказаў: -- Я ведаю хто... Хадземце па 
следу. Куды ён пайшоў? 

2. Хто? -- спытаўся Зараневіч, якога таксама цюк- 
нула здагадка. 

-. Тэта, па-мойму, пайшоў Альшынеўскі,-- адказаў 
Сцяпан. 

.- Я таксама падумаў,-- сказаў Зараневіч. 

-. Я ведаю, ён часта ходзіць ранкамі, ставіць петлі 
і шукае чужых петляў,-- гаварыў Сцяпан. 

Нязведаны ўсе лясныя тропы звяроў і птушак, але 
Зараневічу і Сцяпану вядома, што яны ідуць па слядах 
двух блізкіх істот: воўка і Альшынеўскага. Зараневіч га- 
ворыць аб гэтым. Сцяпан смяецца са ўсёй непадробле- 
най юнацкай чыстасцю. У яго смеху было чуваць захаплен- 
не і ўдзячнасць Зараневічу за трапнае акрэсленае параў- 
нанне. 

.- Вось гэтага звера,-- прадаўжаў смяяцца Сцяпан,- 
паказваючы на след воўка, мы-та не зловім, а вось Таго, -- 
паказаў на след чалавечы,-- мы зловім. Ён недзе паві- 
нен быць тут. 

А Зараневіч думаў: ён ходзіць па нашых слядах, а мы 
па яго. Хто каго? 

Чалавечыя сляды звярнулі ўлева ў густы сасоннік, 
які да палавіны сваёй вышыні тапіўся ў снезе. Воўчыя 
сляды пайшлі далей. «За якім воўкам гнацца?» -- усё 
не сціхаў смяяцца Сцяпан. Пайшлі па слядах чалаве- 

чых. Ішлі асцярожна, грузнучы ў снезе па калепі. Сця- 
пан наперад. Зараневіч за ім. 

-: Ціха...- пасля некалькіх крокаў, павярнуўшыся 
да Зараневіча, сказаў Сцяпан. 

Сябры прыпыніліся, сталі прыслухоўвацца. Недзе 
блізка даносіліся чалавечыя галасы. Іх было два. Адзін 
тонкі, вісклівы, з таропкаю вымовай. Сябры прызналі, 
што гэта голас Алыпынеўскага. А чый другі? Сцяпан па- 
клікаў пальцам Зараневіча, і сябры асцярожна, як толь- 
кі маглі, ступілі яшчэ два крокі. Сцяпан рассунуў галінкі 
сасонак, з-за пляча яго глядзеў Зараневіч. 

-- Тляньце, гляньце...-- шапнуў Сцяпан. 

У сасонніку, на прагалінцы, стаялі Альшынеўскі з ней- 
кім незнаёмым. 

Альшынеўскі быў у шапцы-вушанцы з катовай скуры, 
вушы якое былі апушчаны. На каўняры паношанай чорнай 
ватнай курткі, блізка рота, была густая замаразь. Другі 
таксама быў у чорнай вушанцы, але амаль У новай чор- 
нага драпу куртцы, У высокіх ботах. Звярталі на сябе ўва- 
гу яго вочы. Яны былі шэрыя, вялікія, як буркалы,- 
навыкат. Нешта драпежнае было ў гэтым твары з такімі 
вачыма, з доўгім носам і ніжняй мясістаю губою. Цераз 
плячо ў яго вісела вінтоўка. 

«Хто б гэта мог быць? -- думае Зараневіч.-- І чаго 
іх сюды занесла? У іх іспуе, значыць, і свая канспіра- 
цыя...) 

Гутарка стала амаль нячутнай. Незнаёмы часамі па- 
глядаў наўкола. Здавалася, што гэта нейкі драпежны 
звер паводзіць вачыма. 

Зараневіч і Сцяпан сталі адыходзіць назад на дарогу. 
Ужо пе былі так асцярожны, і часамі снег з сасонак сы- 
паўся ім на галовы. 

Калі выйшлі на дарогу і прайшлі некалькі крокаў, не- 
чакана раздаўся вінтовачны стрэл, і Зараневіч пачуў, як 
куля прасвісцела ля яго левага вуха. Яна праляцела між 
ім і Сцяпанам. Сябры на міг прыпалі да спегу, а пасля 
шмыгнулі ўбок, у кусты бярэзніку, грабніку і арэшніку. 

Прабраліся да ручаіны і пайшлі на той бераг, дзе на 
ўзвышшы падымаўся смалісты бор, вяршыні сосен якога 
гаманілі з небам. 

Шпарка пайшлі ў глыбіню лесу. Сталі, аддыхаліся. 

2. Хто гэта, па-твойму, быў другі? -- спытаўся Зара- 
певіч. Сцяпан паціснуў плячыма. 

г. Хто яго ведае, няйначай, як нейкі паліцай... А хто? 

Ліха яго ведае. Я раскажу дома бацьку, можа ён здага- 
даецца... 

г. Бачыш, Сцёпа, як яны згаварваюцца, стараюцца... 
для сябе, супроць нас... 

2. А можа ім гэтага не ўдасца,-- адказаў Сцяпан. 

Зараневіч крута павярнуўся да Сцяпана і глянуў яму 
ў чыстыя шэрыя вочы. Падумаў: паіўна гэта ці не? 

-- Што ты думаеш, Сцёпа, кажы? 

-- Я думаю вось што. Былі ў нас у раёне партызаны... 
Няўжо іх усіх гітлераўцы пералавілі? Гэтага не можа 
быць... Яны недзе ёсць, яны калі-небудзь прыйдуць 
да нас... 

Думкі і настроі Сцёпы спадабаліся Зараневічу. Ён толь- 
кі адказаў: 

2. І мне здаецца, што так... Зусім з табою згодны... -- 
А пасля вырашыў: «Пашлю яго цераз Говара да сувязно- 
га лесавода». 


ж ж ж 


Зіма ўвабралася ў поўную сілу. Зараневіч аж тры ра- 
зы пасылаў Сцяпана з шыфраванай запіскай да сувязно- 
га. Гутарка ішла аб збіранні зброі. Говар ездзіў да знаё- 
мых у іншыя вёскі і «дыпламатычна», як ён казаў, такса- 
ма разведваў. Недзе ў палавіне зімы Говар наладзіў 
Зараневічу сустрэчу з адным лейтэнантам, які апынуўся 
ў акружэнні і пражываў у суседняй вёсцы. Говар запрог 
каня, і яны паехалі, нібы да млына. 

У лейтэпапта Сахарава, якому было пе больш трыцца- 
ці год, пасівелі скроні, і ў шэрых вачах ледзь прыкмет 
най цьмянай павалокай свяцілася туга. І калі насупліваў 
бровы пад шэрымі вачыма, якія пачыналі цямнець і іс- 
крыцца, відаць было, што ў гэтага куйбышаўскага хлоп- 
ца пе бракуе адвагі. Ён жа ўцёк з палону, на поўным 
ходзе цягніка кінуўся праз акно пад адхон. Услед яму 
застракаталі аўтаматы вартавых, але бацька-лес прыняў 
яго ў свае сховы. 

-- Не, мы яшчэ паваюем, яшчэ пакажам, -- стукаючы 
па стале кулаком, гаварыў Сахараў. 

Кароткі зімовы шэры дзень набліжаўся к вечару. Го- 
вар пайшоў да знаёмага селяніна, дзе стаяла падвода, 
каб рыхтавацца дамоў. 

з Зарапевіч дапытліва глядзеў у вочы Сахарава. У хаце 
пікога пе было. Сахараў спытаўся: 

-- Чаго так глядзіш? 

Зараневіч падняўся ва ўвесь рост і працягнуў руку 
Сахараву: 

-- Давай возьмемся за працу... Згодны? 

-- Вгодны,-- адказаў Сахараў і стаў ціснуць руку За- 
раневіча. 

--; Ты не дзівуйся, што я гавару табе так адразу, 
у лоб, хоць першы раз цябе бачу... Хачу верыць і веру 
ў тваё савецкае сэрца... 

-- Вдраджваць не збіраюся, -- гледзячы ва ўпор на 
Зараневіча, сказаў Сахараў. 

-- На першы раз пашукай сабе сувязнога, вернага, 
моцнага хлопца. 

2. Ёсць такі...-- адказаў Сахараў. 

-- Па-другое, пазбірай людзей, і ўсякімі мерамі зда- 
бывайце зброю. Зразумела? - сказаў Зараневіч, не спус- 
каючы вачэй з Сахарава. 

г. Усё зразумела,-- шматзначна адказаў Сахараў.-- 
Я толькі чакаў гэтага.-- Ён нервова праводзіў пальцамі 
па валасах, часамі ўставаў і садзіўся зноў. Хваляваліся 
яго грудзі, праясняўся твар. 

-- Трымай сталы кантакт са мной і глядзі, пільна 
сачы за ўсім.. Чакай, аж пакуль не паклічам... Аргані- 
зуй групу, збірай зброю. 

Расцалаваліся на развітапне. 

З гутаркі Зараневіч зразумеў, што Сахараў ужо сам 
распачаў працаваць. Тым лепш. 

Конь Говара бег ахвотна па праезджанай дарозе, якая 
снежнымі каляінамі ўцякала ў далёкі лес. Па небе плы- 
лі хмары, дзьмуў вецер -- пачыналася лёгкая завейка. 
Ад'ехалі ад вёскі кіламетры чатыры і адчулі сябе нібы 
зусім вольнымі людзьмі. Говар бадзёра пагукваў на каня. 
Гэты настрой нават падштурхнуў Зараневіча на песню: 

Эх, ды белыя снягі 
Усе дарожкі замялі... 

Товар не адставаў і падцягваў моцным, чыстым тэна- 
рам: 

Ўсе дарожкі, ўсе пуці, 
І да мілай не дайсці... 

-- Эй, пе дайсці! - уздыхнуў Зараневіч, і песня 
абарвалася. 

2. Быць пе можа, каб пашы пе перамаглі! - нахіліў- 
шыся да Зараневіча, крыкнуў У завейку Говар. 

-- Як пе можа быць таго, каб сонца ішло назад з за- 
хаду. Сіла наша на ўвесь свет, Андрэевіч. І нікому на- 
шых не перамагчы. Эхе-е... Хутчэй бы тая вясна... Яшчэ 
пачуюць гітлераўцы і іх паслугачы нашую вясну, ой, па- 
чуюць! Вер, Андрэевіч, папомніш маё слова, што па- 
чуюць! 

-- Вашымі вуснамі мёд піць, Пятро Данілавіч! - 
адказаў Говар і гукнуў на каня. 


УІ 


Хоць сонца пачынала прыграваць па-вясенняму, а- 
раневіч не адчуваў вясны ў тым сэнсе, як гэта было ў тыя 
мінулыя добрыя часы, якія, здавалася, адышлі ў нябыт. 
Лёгкі, свежы вецер, малы снег, ручаінкі на вуліцы, у ка- 
ляінах і як ачышчаны ад плесні лес выклікалі ў душы 
толькі балючы неспакой. 

Быў шэры і ціхі дзень. Хмары не плылі -- яны недзе 
яшчэ з ночы разаслаліся на прасторы неба і апусціліся 
на небасхіл. Пад нагамі ў Зараневіча быў адлеглы лёд, 
а па лесе, як вокам глянуць, сям-там бялелі яшчэ лапі- 
ны снегу. 

Недзе тоненька цурчала вада. Зараневіч чуе, што 
гэтых нябачных ручаінак многа і кожная мае сваю мело- 
дыю. А зводдалі, з нізіны, даносіўся шум. Гэта -- ручаін- 
кі сплывалі ў шырокі дол, лучыліся ў шырокі паток, які 
5 шумлівым рэхам ірваўся праз гушчар некуды ў праточ- 
ную ручаіну. Рэха шарахала далёка, і Зараневіч, заслу- 
ханы ў гэты шум, першы раз сапраўды па-свабоднаму 
ўсміхнуўся. 

Вясна сорак другога года прынесла Зараневічу яшчэ 
большыя выпрабаванні і пакуты. Ніхто яго не браў на 
працу, бо ў людзей пачалася бясхлебіца. Прадаў на ма- 
лако дзецям што меў апошняе, сам з жонкаю еў лебяду, 
крапіву, так што ўрэшце папухлі яго ногі. 

Альшынеўскі пасварыўся з старастам Мазунікам: не 
падзялілі між сабою нейкага кавалка зямлі. Анеля буб- 
ніла паўдня на двары, робячы грады, і даводзіла, што 
ў яе быў хлеб і будзе, а стараста здохне. Зараневіч са 
смехам казаў Говару аб супярэчнасцях у лагеры фашыз- 
му. Анеля, ведаючы, што ў людзей амаль што нічога 
няма, часта выходзіла на вуліцу з кавалкам хлеба ў ру- 
цэ, ела яго і з прытворнай нявіннасцю паглядала ўздоўж 

вуліцы, пахілялася ўперад, як быццам хацела нешта раз- 
глядзець. Заходзіла часамі да бежанкі таксама з хлебам 
у руцэ і, сеўшы побач на прызбе, ела і казала, што хлеб 
прасеяны і што яго хопіць у яе аж да новага. Бежанка 
Надзя з пачуццём жаху дзівавалася з гэтых правакацый 
Анелі. Надзя адчувала, што ля яе сядзіць не чалавек, 
а пачвара. 

Рэдкія хмаркі праплывалі на небе і час ад часу тон- 
кай заслонай закрывалі сонца, калі Надзя разам з су- 
седкай Ганнай сядзелі на прызбе. Ганна якраз прынесла 
бежанцы жменю круп. Вецер даносіў пахі зямлі і лесу, 
ластаўкі шыбалі над галовамі, па вёсцы пераклікаліся 
пеўні. Чулася поўная плынь вясны. Толькі вёска была 
адцятай ад свету, прыгнечаная сполахам вайны. 

Надзя ціхая і трывалая, стомлена гучыць яе ласкавы 
голас, голас жанчыны-маці. Запалыя шчокі і завостраны 
нос, у цёмных вачах цярплівасць надавалі ёй выраз па- 
кутніцы. Залацістыя валасы, прыўзнятыя над прыгожым 
ілбом і пакрытыя белай хусткай, завязанай на патыліцы, 
надавалі твару нешта высакароднае. Гэта была струджа- 
ная ў горы маладая маці, якая цярпліва зносіла ўсе па- 
куты паднявольнага жыцця. Надзя сядзела на прызбе 
побач з Ганнаю, і, хоць дакучаў голад, яна і словам не 
прамовілася аб гэтым, вяла гутарку роўным голасам, 
без адцення якой-небудзь скаргі. 

У Ганны яшчэ маладая прыгожая постаць. У сціплым 
сімпатычным твары мяккая ветлівасць, вялікія шэрыя 
вочы глядзяць па-наіўнаму адкрыта. Як стаіць -- простая 
і зграбная, дык яе можна было б прыраўняць да бяроз- 
кі ў полі, якая лёгенька хвалюецца пад павевам ветру. 
Ганна скардзілася, што ўчора даелі апошні хлеб, пто 
ёсць крыху грэчкі, якую трэба змалоць. Спагадала бежан- 
цы, ціха прыглядаючыся: 

-- Ой, Надзя, як жа ты пахудзела. Хутка ацеліцца 
мая карова, буду даваць табе малака для дзіцяці. 

-- От, я бачу, што ў большасці тут у вёсцы няма хле- 
ба цяпер. Адкуль жа вось у гэтага хлеб? -- спытала На- 
дзя і ткнула пальцам у кірунку хаты Альшынеўскага. 

-- Ой, Надзечка, ён жа ўвесь свет абкрадае. Дзе ў ка- 
го гінулі снапы на полі, дык гэта яго работа. Дзялілі 
калгаснае жыта на карні, дык столькі накраў, навазіў. 
І казалі, і лаялі, і біць хацелі, дык што ты зробіш? Як 
скажа: пайду ў паліцыю заяўлю, што ты камуніст, дык 
людзі баяцца. І ў нас згінула дзесяць снапоў... Хай ён 

удавіцца гэтым хлебам. Нават у другую вёску ездзіў 
красці. І яна такая ж самая... 

Па вуліцы ў гэты чае прайшоў незнаёмы мужчына 
ў ваеннай кашулі. Галава пад пілоткай і адно вока былі 
перавязаны звычайнай белай хусткай. Альшынеўскі вы- 
лецеў на вуліцу, паглядзеў услед мужчыну і зараз жа 
вярнуўся ў Хату. Цераз хвілін пяць ён выехаў з падворка 
вярхом на капі і памчаўся ўслед пезнаёмаму мужчыну. 
ЗКанчыны з трывогаю ў вачах пераглянуліся. Першая 
прамовіла Ганна: 

-- Мусіць, нешта будзе... Альшпынеўскі няйначай па- 
ляцеў у паліцыю.-- З выразам сполаху на твары Ганна 
схапілася з месца і пабегла дахаты. 

Пятра Зарапевіча дома пе было. Ён яшчэ пры ўсходзе 
сонца пайшоў У лее. Трэба было знайсці месца, куды б 
часова можна было зпесці і схаваць зброю. Зброя знахо- 
дзілася пакуль што ў Сцяпана: былі вінтоўкі -- дзве 
дзесяцізарадкі, пісталеты, патроны і некалькі гранат. 
Дабывалася зброя розным спосабам, нават не грэбавалі 
рамонтам старой. Але найбольш знаходзілі ў лесе. 

Ідучы ў лее, Зараневіч узяў З сабою вядро і сякеру, 
каб надсячы ў лесе бярозу і паставіць вядро пад сок. 

Калі Зараневіч вяртаўся назад, сустрэў задыханага 
і ўзрадаванага Сцяпана. 

“У чым справа? -- спытаўся Зарапевіч, дапытліва 
гледзячы ў вочы Сцяпану. 

“. Маю нешта перадаць. Я так шукаў вас. Не знай- 
шоўшы там, пусціўся ў лес проста наўгад,-- прамовіў 
Сцяпан. 

Сябры сышлі з дарогі, і Сцяпан перадаў Зараневічу 
запіску. У запісцы была напісана (пе шыфрам, а звычай- 
на) толькі адна фраза: «Сахараў сягоння на світанні 
арыштаваны гестапаўцамі». І кропка. І больш нічога. 
Зараневіч павольна рваў запіску на дробныя кавалач- 
кі, апусціўшы павекі на вочы. Стараўся асэнсаваць усю 
небяспеку сітуацыі. Сцяпан крыху разгублена глядзеў на 
Зараневіча, намагаючыся разгадаць, што здарылася. За- 
рапевіч сеў на пень і, крыху памаўчаўшы, спакойпа ска- 
заў: 

-2 Ідзі, Сцёпа, дахаты, каб нас тут хто не ўбачыў... 
Хлопца, які прынёс гэту запіску, больш не прымай, парві 
з ім сувязь... Зразумеў? 

--. Вразумеў,-- адказаў крыху азадачаны Сцяпан. 

-- Зброя дзе ляжыць у цябе? 

--. У гумне пад сепам. 

-- Вараз жа... не ідзі... а ляці і закопвай у зямлю 
ў гумне. Зараз жа ідзі... 

Убачыўшы, што Сцяпан марудзіць, дадаў: 

-- Пасля я табе ўсё раскажу. Цяпер няма часу... 

Сцяпан, не чакаючы ні хвіліны, нырнуў у гушчар 
і знік. 

Зараневіч некалькі хвілін сядзеў, апусціўшы галаву. 
Пасля, як бы злавіўшы сябе на чымсьці, устаў і хутка 
пайшоў проста цераз лес нацянькі. Думаў: трэба зараз 
убачыць Говара, трэба паведаміць лесаводу, папярэдзіць. 
Як трымаўся Сахараў у жандармерыі? Яго арыштавалі 
на світанні, гэта значыць у гадзін пяць, а цяпер ужо, на- 
пэўна, дзевяць. Каб Сахараў выдаў нас, то ўжо даўно 
прыбылі б гестапаўцы або паліцыя... Іх няма -- значыць, 
можна думаць, што Сахараў не выдаў. А з другога боку, 
хто ведае... Тактыка ў іх можа быць усякая... Адным сло- 
вам, трэба дзейнічаць як мага хутчэй. Так раздумваў За- 
раневіч, прабіраючыся праз лес. Выйшаў на дарогу, якая 
проста вяла з лесу да хаты Говара. Тут на роўным грудку 
раслі высокія бярозы, разложыстыя старыя дубы, пад 
імі быў ціхі і мяккі цень, які прыемным халадком лёг 
на маладую траву. Зараневіч глянуў удаль, па гэтаму 
грудку, і ўбачыў, што з гушчыні лесу на палянку выйшаў 
яму насустрач чалавек з белай павязкай па галаве. Заране- 
віч прытуліўся да бярозы і чакаў. Падпусціўшы чалавека 
з павязкай на крокаў пяць, крыкнуў ціха: «Чалавеча, 
вы куды?» Чалавек стаў і адным адкрытым вокам 
глядзеў на Зараневіча, увесь насцярожаны. Зараневіч гля- 
дзеў на яго. Раптам чалавек з павязкай энергічна накіра- 
ваўся да Зараневіча і, яшчэ не спыніўшыся нават, ска- 
заў: 

-- Пётр Данілавіч, прывет! 

Нешта знаёмае пачулася Зараневічу ў гэтым голасе, 
але ён, збянтэжаны нечаканасцю, не мог здагадацца, 
хто ж стаіць перад ім. 

-- Ну што ты, Сахарава забыўся? -- спытаўся чала- 
век з павязкай. 

Чырвань выступіла на твары Зараневіча. Ён моўчкі 
схапіў Сахарава за галаву і разглядаў. 

-- Ты жывы? Цябе выпусцілі каты?..-- сыпаў пытан- 
ні Зараневіч.-- Што, білі? Катавалі? Ну, як жа гэта? 
Хадзем у кусты. Раскажаш... Ну, закурвай. 

-- Вер не вер -- уцёк з-пад канвою.. Вось табе ко- 

ратка,- сказаў Сухараў, зацягваючыся дымам самасаду. 
Прыўзняў павязку над левым вокам, каб паказаць. Вока 
было закрытае і крывава-сіняе наўкола. Адкрыў рот і па- 
казаў, дзе былі выбіты зубы. Уся патыліца была сколана 
іголкамі. 

-- Тналі палонных... нейкі карны атрад, шапкі з ча- 
рапамі... Ну, і мяне разам. Там яшчэ былі і другія, не 
ваенныя... Кірунак быў на Мазыр... Калі ў адным месцы, 
дзе быў зруйнаваны мосцік над рэчкай, мы рэчку перахо- 
дзілі ўброд, вось там Я і ўцёк. Увесь атрад адкрыў па мне 
страляніну... Як не забілі.. не ведаю... Я не падаў, не 
поўз, а толькі бег... Думаў - заб'юць так заб'юць... І вось 
стаю перад табой, як ліст перад травой, -- усміхнуўшыся, 
скончыў Сахараў. 

-- Ці то ў нас проста выпадковая сустрэча, ці ты 
наўмысна ішоў сюды Да нас? 

2. Не, спярша я проста ішоў У Лес, каб адысці як 
найдалей ад шляху, а потым, праходзячы, спытаўся 
ў пастушкоў, якія пасвілі кароў, Як прайсці ў вашу вёс- 
ку. Яны мне паказалі, вось і ўсё... 

Зараневіч крыху задумаўся. 

-- Праз вёску ішоў? - спытаўся. 

-. Толькі краечкам.. Але ўсе на мяне страшна гля- 
дзелі... Я проста ішоў пе сваімі нагамі. 

-- Дарма ішоў...-- сказаў Зараневіч.-- Але што ЦЯ- 
пер зробіш... Ты пасядзі тут з паўгадзіны... Я арганізую 
што трэба... Здаецца, што ў вёску ты не пойдзеш зусім... 

І Зараневіч хутка адышоў к Товару. 

Товар стаяў на ярусе бярвенняў на сваім падворку 
і на прывітанне Зараневіча адказаў шэптам: 

-- Хадзеце сюды, пагляньце.-- І паказаў пальцам на 
прагаліну ў педалёкім лесе, за другім канцом вёскі. За- 
раневіч глянуў і змоўк -- па дарозе ў вёску конна і на 
вазах мільгацелі мундзіры. «Гітлераўцы»),-- было першай 
думкай, і Зараневіч пачаў злазіць з бярвенняў і цягнуць 
за сабою Говара. 

-- Вараз жа няхай сям'я ідзе ў лес... Папярэдзь дрУ- 
гіх. Пабягу і я па сваіх... Тут могуць быць не жарты. 
Там у лесе сядзіць Сахараў -- нам трэба яго не губіць. 
Ён уцёк з рук жандараў, увесь скатаваны... 

Говар стаяў, вылупіўшы вочы, і толькі казаў: 

-- Сахараў?.. Сахараў?.. Дык як жа гэта!.. 

--. Пасля... пасля... Няма часу... Пайшлі...-- казаў За- 
раневіч і подбегам накіраваўся дахаты. 


КАЎ 


Зараневіч толькі паспеў пералезці цераз плот на свой 
падворак і спытацца ў жонкі, дзе дзеці, як у канцы вёскі 
пачулася чарга з аўтамата. Па вуліцы шумна шугнулі 
людзі. Яны беглі аглядаючыся. Жанчыны і дзеці падня- 
лі крык і плач. Навослеп кідаліся цераз падворкі ў ага- 
роды, бегучы россыпам У кірунку лесу. Пасля застрака- 
таў кулямёт. Зараневіч з жонкай, пабраўшы дзяцей, 
подбегам прабіраліся ля гумнаў і хлявоў. Толькі ўбеглі 
ў лес, кулямёт затрашчаў так блізка, што жонка аж пры- 
села, а потым, прыгнуўшыся, падалася далей у гушчар. 
Хлопцу Лёніку галіна царапнула па твары, і ён закры- 
чаў. Зараневіч затуліў яму рот, шэптам просячы, каб 
сціхнуў. А тым часам страляніна набліжалася: яна была 
бязладная -- чэргі з кулямётаў, аўтаматаў і адзіночныя 
стрэлы з вінтовак. Зараневіч з жонкай адышліся далёка 
і прыпыніліся, каб перадыхнуць. Рэха даносіла адзіноч- 
ныя стрэлы і прыглушаныя галасы людзей. Пайшлі да- 
лей. Прыпыняліся часамі і слухалі, стрэлы раз-поразу 
чуліся радзей -- выляталі адзіночна і рэхам танулі ў ляс- 
ной гушчыні. Зараневіч глянуў на сваю жонку: на яе ці- 
хіх вачах застылі кроплі слёз. І ён, здаецца ўпершыню, 
адчуў усю моц пратэсту, нянавісці гэтай ціхай жанчыны. 

“У. Стамілася? -- спытаўся ласкава.-- Давай прыся- 
дзем. Стрэлы ўжо зусім заціхаюць... 

Малое на руках у жонкі заварушылася і заплакала. 
Надзя прысела на вільготную траву і стала карміць дзі- 
ця пустымі грудзьмі. Здалёку данёсся адзінокі стрэл, 
і настала доўгая ціша, якая ўжо не перарывалася. 


ж ж ж 


Эсэсаўцы кінуліся ў першую крайнюю хату. Гэта была 
хата дзядзькі Арсена. Адзін эсэсавец ударыў прыкладам 
вінтоўкі па замку. Прабой вылез з праўшняка, і дзверы 
распахнуліся ў сенцы. Эсэсаўцы пачалі рабіць вобыск. 
Каго шукалі? Мусіць, таго ці тых, хто ад іх уцёк. Не 
знайшлі нікога. Калі ж дзядзька Арсен са сваёй жонкай 
сталі бегчы з агарода і крычаць, эсэсаўцы, што стаялі на 
падворку, накіравалі па іх свае аўтаматы. Адна чарга 
з аўтамата палажыла іх на месцы. Тэта і была іменна 
першая чарга. Дзядзька Арсен толькі паспеў узмахнуць 
рукамі і паваліўся на спіну. На яго накрыж лягла гала- 
вою ў белай хустцы жонка з выцягнутымі ўперад рукамі. 

Сын Сцяпан і дачка Люба пры стрэле пападалі ў грады 
і не падымаліся. 

Твары ў гітлераўцаў былі, як у засопшыхся ганчакоў, 
раздуваліся храпы і звярынымі бялкамі бліскацелі вочы. 
Стаяўшая воддаль грамадка людзей уміг зразумела ўсю 
небяспеку і жудасць становішча. Адразу кінулася ўця- 
каць з плачам і крыкам. Гітлераўцы ўслед паслалі чэргі 
з аўтаматаў. Урэшце, уцякала ўся вёска. Хату дзядзькі 
Арсена гітлераўцы абрабавалі -- забралі палатно, Усю 
адзежу з скрыні. Уся зграя рассыпалася па вёсцы. Раба- 
валі, дзе што траплялася ў рукі, і выносілі на вазы. Калі 
ўся каманда наблізілася да лесу, некаторыя гітлераўцы 
пачалі разглядаць нарабаванае. Шаўковыя хусткі пра- 
свечвалі на сонцы, мацалі іх пальцамі з нахабнымі міна- 
мі. Каманда ўглыбілася ў лес і, ідучы па дарозе, страчы- 
ла навослеп па лесе. Але тут ужо гітлераўцы аказаліся 
бяссільнымі. Людзі рассыпаліся ў розных кірунках, так 
што не толькі атрад, але і цэлы полк мала што зрабіў бы. 

Па вуліцы пранёсся тупат конскіх капытоў. Гэта ехаў 
атрад паліцыі, а з імі і Альшынеўскі. Старшы гітлераў- 


цаў загадаў паліцыі «прачасаць» лес навокал вёскі, пасля 
чаго яны хутка ад'ехалі. Апошняя іх падвода з кулямё- 
там, скіраваным руляй назад, знікла ў лесе, і ў вёсцы 
асела цішыня. Толькі адзін Альшынеўскі з сваім братам, 
паліцаем, шнырылі па падворках і падбіралі дзе-якія рэ- 
чы суседзяў, не ўзятыя эсэсаўцамі. 


ж ж ж 


Змучаныя голадам, перажываннямі і няведаннем ста- 
новішча, Зараневіч з жонкаю і дзецьмі набліжаліся да 
таго месца, дзе ён пакінуў Сахарава. Гэта было ўжо не- 
далёка ад вёскі. Тут сустрэў Говара, які ішоў па прасе- 


цы. Говар ішоў, апусціўшы галаву. Яго жонка ішла 


з хлопцам і дачкой. Сустрэліся і ўзрадаваліся. Але што 
робіцца ў вёсцы? Ці адышлі эсэсаўцы -- невядома. Говар 
расказаў, што бачыў па дарозе забітых некалькі чалавек. 
Войкаў, стагнаў, драпаў сабе грудзі, адначасова круцячы 
галавою. 

2. Як гэта можа вытрымаць чалавек? Трэба жыць 
і глядзець на такі глум, якога яшчэ і свет не бачыў... 

-- Сахарава не сустракаў? -- спытаўся Зараневіч. 

-- Не... як жывы, то прыйдзе. 

Так, ідучы памалу і гутарачы, убачылі забітую дзяў- 

чынку год дванаццаці-трынаццаці. Яна ляжала пры да- 
рожцы тварам дагары. Яе босыя ногі хаваліся ў кустах, 
а галава лягла ў травяністую каляіну. Белая хустачка 
з'ехала з русых прычэсаных валасоў і вянком ахінала 
галаву. Набраклая кроўю сукенка прысохла да жывата, 
ля якога на траве чарнелася мясцінка крыві. Шэрыя во- 
чы былі адкрыты і з шкляным спалоханым бляскам гля- 
дзелі ў прагалінку неба. Рукі бязвольна адкінуліся ў ба- 
кі. Ля вачэй і на шыі поўзалі мурашкі. Жанчыны (Надзя 
і Мар'я, жонка Говара) схіліліся над дзяўчынкай. Ціха 
плачучы, ачысцілі ёй тварык ад мурашак, абцягнулі су- 
кенку на калені. 

2. Ганніна дзяўчынка,-- ціха сказала Надзя. 

Мужчыны панура маўчалі. 

-- Хадземце, хопіць,-- неяк знарочыста сурова ска- 
заў Говар,-- трэба зараз жа сказаць Ганне. Мусіць, яна 
і не ведае, калі сама яшчэ засталася жывая. 

Сахараў прыйшоў да Говара, калі ўжо зусім сцямне- 
ла. Ён быў змучаны і згаладнелы. Пасля вячэры Говар, 
даўшы яму кажух, адвёў яго ў лес. Назаўтра было зной- 
дзена яму больш сталае месца ў лесе. Ежу яму насіў 
Сцяпан, сын загінуўшага Арсена. Праз два дні сувязны 
Сахарава прывёў яго групу да Сцяпана. 


УП 


Цераз два тыдні пасля гэтага крывавага здарэння 
вёска, пахаваўшы свае ахвяры, была здзіўлена наві- 
ною. Ужо вечарэла, калі вёску абляцела вестка: прый- 
шлі партызаны. Зараневіч спачатку не паверыў, хоць 
задрыжаў ад пачуцця радасці. Няўжо? Праўда -- прай- 
шла па вуліцы група ўзброеных вінтоўкамі хлопцаў. За 
імі чарадою беглі дзеці і ішлі дарослыя. Вось спыніліся 
і гутараць з жанчынамі. У хату ўбег Альшынеўскі і крык- 
нуў да Зараневіча: 

22. Партызаны прыйшлі! 

-- Прыйшлі так прыйшлі. Ім жа не забароніш ха- 
дзіць,-- адказаў Зараневіч. 

2. Можа вы выйшлі б пагаварыць з імі, яны вам мо 
больш чаго раскажуць. 

-. Не маю ахвоты,-- адказаў Зараневіч і сачыў за 
вачыма Альшынеўскага. Як ён ні намагаўся зрабіць іх 

бесстароннімі, наіўнымі, за тонкай навалаччу блішчаў 
аганёк уцехі ад таго, што ахвяра блізкая да пасткі. 

С. Але ж і хлопцы здаровыя... Кажуць, у Маскве бы- 
лі і назад прыляцелі...-- бубніў Альшынеўскі. 

22 Хай ляцяць, што мне да гэтага? 

Альшынеўскі, нічога не атрымаўшы, адышоў. Надзя 
слухала гутарку і ўсё казала Зараневічу: 

2. Не хадзі, не спяшайся.. Я лепш сама спачатку 
пайду, пагляджу. 

І калі Альшынеўскі выйшаў з хаты, стала збірацца. 
Зараневіч сказаў ёй: 

22. Як-небудзь ухітрыся, перадай Сцяпану, каб пады- 
шоў толькі на адну мінуту. Мая брытва ў яго-- няхай 
прынясе... 

Надзя выйшла, а Зараневіч неспакойна захадзіў па 
хаце. Глянуў у акно яшчэ раз. Ізноў захадзіў. На твары 
выступілі чырвоныя плямы. 

З. Ну так, ён, не іначай... Буркалы... тыя самыя бур- 
калы, а не вочы... І ніжняя мясістая губа... Ён... 

Яшчэ раз глянуў у акно. Чалавек з вачыма навыкат 
і з ніжняй мясістай губой, узброены вінтоўкай, стаяў 
вось ля плота, шчэрыў зубы. «Тады ён быў у шапцы-ву- 
шанцы, а цяпер у кепцы... Тм... Ну, вядома, цяпер жа 
вясна, зараз лета, а тады была зіма...» Зараневіч адчуў, 
як у яго скронях застукалі малаткі. «Правакацыя...» Стаў 
сярод хаты, узяўшыся за шчаку. Думаў доўга, напру- 
жана. 

У хату ціха ўвайшоў Сцяпан. 

-- Збірай, Сцёпа, сваю пяцёрку і будзь на варце. Ска- 
жы Говару, каб сабраў сваю. 

-- Тэта, па-мойму, не партызаны, Пётр Данілавіч,- 
прашаптаў Сцяпан,-- бо з імі той губаты, што мы з вамі 
бачылі зімою ў лесе... 

-. Бачыў і я.. Вось для чаго і кажу, -- збірайце лю- 
дзей. Чакайце мяне ў гумне... Гэта, Сцёпа, правакацыя... 
не іначай... 

2 І яшчэ адно, Пётр Данілавіч...-- Сцяпан гаварыў 
хуткім шэптам, увесь схваляваны.-- Яшчэ адно... 

-- Што? -- перабіў Зараневіч. 

2. Усе так.. ну, гутараць, смяюцца, акрамя дваіх... 
Ці яны нямыя, ці што... Маўчаць, толькі дзяўчатам пад- 
мігваюць і шчыпаюць, як дзе каторая падвернецца... 
Трымаюцца трошкі ўбаку, між сабою гавораць ціха, як 
бы больш знакамі... Гэта проста кідаецца ў вочы... 

-. А як адзеты? -- спытаўся Зараневіч. 

-. Адзеты так, як і ўсе.. Толькі папяросы кураць 
з залатымі кончыкамі. 

2. Значыць... Гэта -- гестапаўцы. Не іначай. Усё зра- 
зумела... Прыйшлі кіраваць правакацыяй... ну, і параба- 
ваць дзе што... Разведка і ўсё такое... Гэта -- гестапаўцы, 
Сцёпа... Ідзі, хуценька збірай людзей... 

Сцёпа глядзеў з хвіліну, утаропіўшыся ў Зараневіча, 
як бы раздумваючы над гэтай навіной, а затым, толькі 
сказаўшы «зараз», хутка выйшаў з хаты. 

Гэтыя «партызаны» нічога не рабілі ў вёсцы. Зрабілі, 
праўда, адну рэч, а іменна: забралі ў старасты Мазуніка 
ўсё сала і пайшлі. 

Зараневіч пайшоў на падворак. Ужо сцямнела. На за- 
хадзе цягнулася над лесам крывавая паласа пад навіслаю 
чорнаю глыбаю хмары. ; 

«Здаецца, што з гэтага дня мы пачнём па-баявому 
дзейнічаць...» -- думаў Зараневіч. Ад водбліску крывава- 
га захаду твар яго быў бронзавы. Глянуў на хату Альшы- 
неўскага, у вокнах якой пераламляўся водбліск ад 
заходзячага сонца, і падумаў, што нядрэнна было б даве- 
дацца, дзе ён цяпер. А Альшынеўскі якраз ішоў пася- 
рэдзіне вуліцы, кіруючыся дахаты, і гаварыў сустрэчным 
аб адышоўшых «партызанах», аб тым, што яны, напэўна, 
прыйдуць яшчэ, што трэба выстаўляць варту нанач, што 
вартаваць павінны ўсе па чарзе, што бежанца Пятра трэ- 
ба паставіць першым для спробы. Зараневіч, стоячы ля 
сцяны хаты пад яблынькай, чуў дзе-што з гэтай гутаркі. 
У душы была трывалая рашучасць, якую ён вынасіў у вя- 
лікім горы, цярпенні. У душы быў ужо ясны напрамак: 
«Алыпынеўскі вярнуўся,-- значыць, яны ўжо недзе за 
вёскай». І Зараневіч накіраваўся агародамі к гумну Сця- 
пана. 

Хлопцы ляжалі ў прыстаранку на леташнім сене. Калі 
Заранёвіч увайшоў у гумно, яны ўсхапіліся і сталі, аба- 
пёршыся на вінтоўкі. 


ж ж ж 


Дзесяць бандытаў былі абяззброены за шэсць кіламет- 
раў ад вёскі. 

Назаўтра Зараневіч усім назначыў збор у лесе, там, 
дзе жыў Сахараў з групай. Павінен быў прыйсці лесавод. 
Лесавод прыйшоў да Говара ўначы, калі, здаецца, над 

усім светам ліў дождж. Усё прыціхла, схавалася ад непа- 
годы. Вада плюхацела за акном. Парыванні ветру тузалі 
маладую яблыньку, і шротам густа сыпаліся кроплі з яе. 
Уся вёска неяк утулілася -- хаты, здаецца, яшчэ ніжэй 
паўрасталі ў зямлю. Вада сплывала па шыбах акон - 
адзінокіх і сляпых. Шуршала саламяная страха. 

Ізноў, але ўжо мацней, пастукаў у акно Зараневічу 
Говар. 

Сябры, доўга не марудзячы, пайшлі. 


Дарога была нялёгкая. Хоць долідж крыху зменшаў, 
але цемра не давала мажлівасці разгледзець дарогу. Сяб- 
ры час ад часу траплялі ў лужыны. Наперадзе ішоў Говар. 
Яму Зараневіч перадаў сваю батарэйку, каб у кожную 
мінуту можна было асвяціць якога-небудзь неспадзявана- 
га «госця». Рэвальверы ва ўсіх трох былі ў кішэнях напа- 
гатове. 

Але праз усё падарожжа не сустрэлі нікога. Калі з 
бакавой дарогі, што развілкай адыходзіла ад галоўнай, 
сышлі на сцежку, тут іх спыніў вартавы і давёў да зям- 
лянкі Сахарава. 

Сахараў не спаў. Пры святле ліхтара ён разлажыў на 
століку крыху пацёртую тапаграфічную карту і пільна 
ў яе ўглядаўся, трымаючы ў руках аловак. Глянуў на 
ўвайшоўшых прамоклых пад дажджом сяброў і ўсхапіў- 
ся з месца: 

2. Вось гэта неспадзявана! Прашу, прашу... 

Сябры пазнімалі з сябе свае курткі і, абтрахнуўшы іх, 
павесілі на цвіках, што былі ўбіты ў слупы -- падпоры 
страхі зямлянкі. 

Закурылі. У зямлянцы было зацішна і цёпла. Крыху 
аддавала вільгаццю. Лесавод сеў на лаўцы за столік і на 
момант прыпыніў дапытлівы позірк на Сахараве. 

-- Ну, пачынаем, таварышы...-- прамовіў ён і выняў 
з кішэні невялічкі блакнот. 

-- Ітак, Каленік ужо тут... З таварышамі. 2Кывуць 
яны ў цяжкіх умовах. Жывуць у стозе на дзікім балоце. 
Факт, што доўга там яны жыць не могуць, трэба перабрац- 
ца ў другое месца... 

-- Чаму ім не пасяліцца ў лесе? Усё ж такі лепш,- 
спытаўся Говар. 

-- Лес у тым месцы амаль кожны дзень прачэсваецца 
карнікамі. Яны ведаюць, што робяць... Прыходзіў нядаў- 
на да мяне Каленік. Прыходзіў уначы. Я вярнуўся поз- 
на -- хадзіў да ляснічага, які выклікаў да сябе і казаў 

станавіцца на работу... Выглядае Каленік як лясун. Ба- 
рада вырасла амаль па пояс, худы, толькі вочы блішчаць... 
Хацеў прабірацца да цябе, Андрэевіч, але далёка. Прасіў, 
каб звязацца. 

Агонь ліхтара, які стаяў на століку, праліваў тусклае 
святло на бярвеністыя сцены зямлянкі. Твары сяброў У 
паўзмроку выглядалі таямнічымі, вочы блішчалі зацікаў- 
ленасцю. Цыгаркі дыміліся бесперастанку. 

-- Перад намі, Іван Аляксеевіч, цяпер сталі склада- 
ныя задачы,-- сказаў Зараневіч,- трэба пачаць дзейні- 
чаць і больш абрастаць людзьмі і зброяй. На заўтра мы 
назначылі прыняцце прысягі ад нашых людзей. Мы ўжо, 
як бачыш, пачынаем жыць па-ваеннаму... Трэба будзе 
зрабіць раптоўны ўдар па гарнізоне, каб іх аглушыла, каб 
яны падумалі, што тут незлічоныя сілы. І для народа гэта 
будзе найлепшай агітацыяй. Лічу, Іван Аляксеевіч, што 
мы ад сягонняшняга дня павінны думаць аб выбары аб”- 
ектаў для нападу... 

2 Аб'екты выберам...-- сказаў лесавод,-- і няхай гэ- 
та будзе для вае як дырэктыва. Да нашай наступнай су- 
стрэчы распрацаваць план нападу на выбраны аб'ект. 

Пачуўшы слова «дырэктыва», Зараневіч падумаў, што 
гэты лесавод няйначай з партыйнага цэнтра. І стаў 
больш мабілізаваным у сабе, падцягнутым. 


ж ж ж 


Перад світаннем дождя: заціх. На праясненым небе 
дагаралі пабялеўшыя зоры. З-за лесу палыхала ўжо чыр- 
вань узыходзячага сонца. Зараневіч пайшоў у вёску ад- 
ведаць сям'ю. Калі прыйшоў і прылёг на лаве, убачыў, 
што нейкі цень прасунуўся ля акна. Глянуў -- па падвор- 
ку прайшоў Альшынеўскі і накіраваўся да свае хаты. 

«Што гэта за манеўры? Казалі - хворы, ды, выхо- 
дзіць, што не зусім,-- падумаў.-- Тут нешта ёсць». 

Выйшаў на двор, пасля на вуліцу, паглядзеў У абодва 
бакі. Нідзе нічога, цішыня... Тады вярнуўся і лёг заснуць 
па-сапраўднаму. 

Пасля снедання, якое складалася з крапівы і хлеба 
(хлеба прынёс лесавод спецыяльна для Зараневіча), Пят- 
ро Данілавіч стаў збірацца ў лес. Сказаў жонцы, каб ішла 
ў поле на цэлы дзень абгортваць бульбу, бо могуць жа 
здарыцца розныя нечаканасці. Так і зрабілі -- Зараневіч 
пайшоў у лес, а жонка з дзецьмі ў поле. 

Прысягу прымалі чатырнаццаць чалавек з груп Сця- 
пана і Говара і дзесяць з групы Сахарава, не лічачы 8а- 
раневіча, лесавода, Говара і Сахарава. Першым прысягаў 
Сцяпан. Яго прысяга была бунтоўна-шчырай. Сцяпан 
узмужнеў, пасур'ёзнеў пасля смерці бацькоў. Зараневічу 
ўспомніўся той момант, калі Сцяпан плакаў з сястрою 
над свежай магілай, і як ён уцяшаў, даводзячы: «Не плач- 
це, мы за ўсё адпомсцім... Ад нашай помсты будзе гарэць 
зямля пад нагамі іх...» І цяпер вось Сцяпан стаіць сур'ёз- 
ны і нахмураны, гаворыць словы прысягі і ўплятае свае: 
«..Клянуся і памяццю бацькоў сваіх, загінуўшых ад рук 
фашыстаў...» 

Сахараў выглядаў загарэлым, дзіўна ціхім і мала 
ўсміхаўся, як гэта было раней. Мусіць, дні, праведзеныя 
ў лесе, налажылі на яго такі след. На воку павязкі ўжо 
не было, але знак застаўся: вока было яшчэ чырванава- 
тым і часамі слязілася. Лесавод меў з Сахаравым асобную 
гутарку. 

Пасля прысягі камандзірам быў выбраны Сахараў, ка- 
місарам -- Зараневіч. Сцяпан і Говар былі абраны каман- 
дзірамі груп. Некаторы чае занялі арганізацыйныя спра- 
вы. Пасля вырашылі, што Сахараў павінен з сваёй вёскі 
прывесці ў лагер другую групу. Была для ўсякага выпад- 
ку таксама выслана разведка ў вёску, дзе жылі Зараневіч 
і Говар. Разведка вярнулася цераз паўтары гадзіны і па- 
ведаміла, што атрад паліцыі, уварваўшыся ў вёску, пад- 
паліў дзесяць хат партызан. Хаты гараць яшчэ і цяпер, а 
паліцыі ўжо няма. 

-. Дзе Альшынеўскі? - спыталіся разам Зараневіч 


і Говар. 
2. “Альшынеўскі ў падпале ўдзелу не браў... Цяпер до- 
ма, ляжыць хворы...-- адказалі разведчыкі. 


Зараз жа на кароткай нарадзе пяцёрка (Зараневіч, ле- 
савод, Сахараў, Говар і Сцяпан) вырашыла, што першым 
аб'ектам для партызанскіх аперацый будзе гарнізон у Ввя- 
лікім сяле пры шляху -- Ражанка. План разгрому гарні- 
зона даручана было распрацаваць Сахараву. Аперацыю 
правесці вырашылі пасля з'яднання з групай Каленіка. 
Адносна сямейнага лагера абмеркавалі, што рабіць яго 
яшчэ не час. Галоўнае, каб бесперастанку працавала 
разведка. 

Пасля абеду лесавод сабраўся ў дарогу. На развітан- 
не сказаў Зараневічу і Говару, каб прыйшлі ў назначанае 
месца цераз два дні. 

-- На балота будзе выходзіць глухая дарожка,-- па- 
ясняў, крэслячы маршрут на паперы.-- Ля гэтай дарожкі 
налева, амаль тут жа пры выхадзе на балота, стаяць тры 
старыя дубы. Гэта будзе найлепшай прыметай. Калі вый- 
дзеце на ўскраіну, убачыце два стагі -- адзін бліжэй, другі 
далей, крыху ў кустах. Яны ў другім стозе. Возьмеце на 
тычку шапку і будзеце махаць. Яны заўважаць і вый- 
дуць к вам. Вось і ўсё,-- скончыў лесавод. 

Пяцёрка ў дадатак вырашыла па прапанове Зараневі- 
ча расправіцца з Альшынеўскім. 

Калі сонца стала хіліцца к захаду, адышоў з лагера 
лесавод. Крыху пазней пайшлі Говар і Зараневіч, каб 
упарадкаваць з сем'ямі. Заходзячы на свой падворак, За- 
раневіч заўважыў, што нешта бялее пад яблынькай. Па- 
дышоўшы, убачыў -- сядзіць яго жонка з дзіцем на кале- 
нях, а побач на мяшку, набітым саломай, спіць Лёнька. 
Надзя прачнулася ад дрэмы. 

-- Чаго ты тут сядзіш? -- спытаўся Зараневіч. 

-- Чакаю цябе... Сягоння пасля пажару быў сход на 
вуліцы... Альшынеўскі ды Анеля дамагаліся здаць нас у 
жандармерыю, бо гэта наша віна, што прыйшла паліцыя 
і падпаліла хаты... 

2. Я не ведаю, што было б далей,- прадаўжала 
Надзя, -- але большасць сходу ўступілася за нас -- і муж- 
чыны і жанкі, так што да нічога не дайшлі і разы- 
шліся. 

Голае у Надзі быў стомлены і збалелы. Туліла дзіця 
да грудзей, гаворачы павольна, як бы перажывала смагу. 
Ды так яно і было. 

2. Таспадыня з сям'ёю недзе пайшлі, і яшчэ няма... 
Нічога мне не сказалі... Хата пустая... Сяджу, і сэрца не- 
шта калоціцца. Пабаялася адна сядзець у хаце... Вось 
выйшла... Ідзі прынясі мне вады... 

Зараневіч пайшоў у сенцы і перш-наперш заглянуў У 
палавіну гаспадыні. Увайшоў -і стаў, разгубіўшыся. 
Кашлянуў, і рэха прагучала па хаце. Хата была сапраўды 
пустая. Ля стала пры сцяне заўсёды стаяла скрыня -- яе 
ўжо не было. Не было і пасуды на паліцы, ніякай адзежы- 
ны на сценах. Зараневіч скочыў у камору і там таксама 
ўбачыў апусташэнне -- не было ні кадушак, пі скрынь. 

Нешта злавеснае мільганула ў галаве Зараневіча. 
Што? Прабегла страшная здагадка. На момант гарачкай 
абдало яго з галавы да ног, і на лбе выступіў пот. Калі 
прынёс вады Надзі, здолеў толькі сказаць: 

2. Пі хутчэй, бо нам нельга заставацца тут ні на 
хвіліну. 

-- “Чаму? - нічога не ведаючы, У сваёй чыстай пра- 
стаце спыталася Надзя. 

2. Не толькі няма гаспадыні з сям'ёю, але і хатніх 
рэчаў няма ў хаце, ні ў каморы... Ці ж ты не бачыла, калі 
і куды яны гэта ўсё павыносілі? 

2. Не, не бачыла... Была ў полі... Пасля з дзецьмі ха- 
дзіла ў лес... Няўжо няма нічога? Як я вярнулася з лесу, 
дык старая стаяла на парозе... Калі пайшла з дому - 
я гэтага, праўда, не ведаю... 

22 Эх, дзівачка ты, дзівачка... Ты можа хворая? Га! - 
Зараневіч прылажыў руку да лба Надзі. Лоб быў гара- 
чы.-- Ні хвілінкі тут нельга сядзець. 

Зборы трывалі не больш пяці хвілін. Увесь «хатні 
скарб» быў пакладзен у мяшок. Выйшлі за вёску на 
ўзлессе. Зараневіч вёў за руку соннага Лёньку, які нама- 
гаўся вось-вось заплакаць. 

Пакінуўшы сям'ю ў лесе, У нейкім няскончаным зрубе, 
Зараневіч памкнуў да Говара. Говар яшчэ не спаў. Па- 
чуўшы ад Зараневіча пра ўсё, што адбылося, ён насу- 
піўся. 

-- Няўжо нячыстая сіла надумала нешта... Гэта не- 
здарма... Старую, вашу гаспадыню, папярэдзіў... А сам усё 
хворы... Да чаго можа быць здатная бэстыя,-- абураўся 
Говар. 

2. Нам нельга, Андрэевіч, траціць часу... Трэба папя- 
рэдзіць вёску... Пасылай свайго хлопца і дзяўчыну -- ня- 
хай ідуць па хатах і скажуць, каб людзі былі напагатове... 
падаваліся ў лес... Давай будзем ачышчаць тваю Хату... 

Цераз гадзіну-дзве некаторыя сяляне, нагрузіўшы на 
вазы і на сябе свой скарб, са скрыпам і ціхім гоманам 
ад'язджалі ў лес. Першым на фурманцы ехаў Говар з 
сям'ёю. Побач з лагерам ваенным сам сабою рабіўся ўжо 
лагер ЦЫВІЛЬНЫ. 


УПІ 


Калі Альшынеўскі клаўся спаць, Анеля паведаміла 
яму, што людзі ад'язджаюць у лес, што, можа, яны што дзе 
пачулі. Альшынеўскі ўсміхаўся ў адказ. 

-- Няхай дурні павалочацца па лесе. Надаесць, вер- 
нуцца. Нічога вёсцы не пагражае. Каб што мелася быць, 
то я ведаў бы... 

Альшынеўскі пазяхнуў на ўвесь рот і павярнуўся на 
бок. Праз хвілін дзесяць ён ужо хроп з прысвістам на 
ўсю хату. 

Альшынеўскі прачнуўся ад стуку ў шыбіну акна. Не- 
хта стукаў проста яму над галавою. 

Ён хутка накінуў каптан, кепку і выйшаў. Ноч была 
цёмная і ціхая. Здаецца, спала ўсё на свеце. Альшынеўскі 
з нейкім чалавекам, што быў з вінтоўкай за плячыма, 
хутка, нават прыгнуўшыся, накіраваліся к хаце, дзе пра- 
жываў Зараневіч. Першае, што яны зрабілі,-- гэта зашча- 
пілі дзверы, пасля абышлі хату навокал. Альшынеўскі 
прыпаў к шыбіне акна, углядаўся. 

-. Ці ёсць у цябе батарэйка? -- спытаўся ў свайго 
сябра.-- Здаецца, што яны тут. 

-- Ёсць,-- адказаў той. Выняў батарэйку, накіраваў 
у акно, але як ні націскаў на гузік, батарэйка не запаль- 
валася. Сталі глядзець у вокны абодва. Нешта там бяле- 
ла-маячыла, нешта нібы паварушылася, злёгку застагна- 
ла. Здалося нават, што нехта кашлянуў, нібы дзіця. 

І мне так здалося,-- шапнуў Альшынеўскі.-- Па- 
чынаем. 

Цёмная постаць з вінтоўкай дастала з кішэні бутэльку 
і пырснула з яе на сцяну нейкую вадкасць. Пасля пай- 
шла к сцяне, што ад вуліцы, і там зрабіла тое самае. Так 
абышла ўсю хату наўкола. Цераз хвіліну чатыры агень- 
чыкі мільганулі на чатырох сценах хаты. Яны штораз 
пашыраліся, абдымалі сцены языкамі, аж пакуль не злу- 
чыліся ў адзін вогненны шырокі абруч. 

У гэты час Зараневіч выйшаў з лесу з пяццю парты- 
занамі. Але, абышоўшы вёску наўкола, яны нідзе нікога 
не знайшлі. 

На ранак у вёсцы ўсе гаварылі, што бежанцы згарэлі. 
У гэтай гутарцы была і розніца: адны гаварылі, што толь- 
кі жонка з дзецьмі, а другія,-- што загінулі ўсе. Ганна 
хадзіла ля яшчэ гарачага папялішча з тычкаю і торкала 
ў попел, уціраючы другою рукою слязу за слязою. Яна 
думала -- можа знойдзе хоць якія сляды астаткаў чалаве- 
ка. Не знаходзіла нічога. Села тут жа ля плота на бервяно 
і затраслася ў глыбокім плачы. 

-- Дамучыліся, бедныя, ды так цяжка і страшна... 
Дзе ж тая пагібель на гэтых душыцеляў? Калі яна прый- 
дзе? -- так праз плач гаварыла сама з сабою Ганна. Пра- 
церла вочы, поўныя слёз, і ўбачыла над галавою Альшы- 
неўскагя. 

С А ты чаго плачаш? Варона ты, варона... Цешся, 
што сама жывеш. Плакаць здумала... Па кім? Можа гэта 
быў твой брат, сват? 

Ганна маўчала, а потым не выцерпела: 

27 У цябе сапраўды няма ні братоў, ні сватоў, ты наў- 
кол чужы для ўсіх.. А ў мяне ёсць і сват, і брат, вось Я 
і плачу, мне ёсць па кім плакаць... 

“Яшчэ хваробу ў бок сабе наплачаш,-- сказаў Аль- 


шынёўскі. 
27 Не, ужо горшай хваробы, як ты, і на свеце няма... 
С А ты маўчы, не задзірайся...-- уставіўся вачыма 
Альшыпнеўскі. 


2 А што ж ты мяне хваробаю страшыш! Не задзірай- 
ся.. Мае вочы на цябе і глядзець не хочуць, а не толькі 
з табою задзірацца... 

Ганна ўстала і пайшла. Альшынеўскі, скрывіўшы га- 
лаву, глядзеў ёй услед, як чымсьці азадачаны. 

Зараневіч вырашыў, што адпраўляць сям'ю назад У 
вёску непатрэбна, раз ворагі ўзялі курс на яе знішчэнне. 
З другога боку, хацелася паказаць людзям і самому Аль- 
шынеўскаму сваю перамогу. «Але з гэтым яшчэ паспе- 
ем»,-- падумаў. Куды ж накіраваць сям'ю? Вось задача. 
Пасля нарады з Говарам і Сахаравым вырашылі накіра- 
ваць яе ў вёску лесавода. Туды трэба было ісці кіламет- 
раў пятнаццаць і ўсё лесам. Правёў бы Надзю хоць да 
палавіны дарогі, калі нельга было б на больш, але сёння 
трэба ісці ў групу Каленіка -- гэтае заданне даручана 
выканаць яму, Зараневічу, і Говару. Зараневіч раіцца з 
жонкай. Яна згаджаецца ісці і кажа, што да вечара прой- 
дзе пятнаццаць кіламетраў. Гэта была адсутнасць разлі- 
ку - гэтая жанчына рада была ісці і ісці, хоць на край 
свету, абы толькі пазбыцца гэтага месца. Зараневіч правёў 
Надзю кіламетры тры, несучы Лёніка на руках. 

2. Вось тут, Надзя, пасядзіце, пачакайце, аж пакуль 
не прыйдзе да вас адзін хлопец, які павядзе вас аж да 
канца. Хто будзе, які хлопец, яшчэ я не ведаю, але аба- 
вязкова будзе. 

Прыпыніліся і сталі адно супроць аднаго. На некато- 
ры чае сустрэліся вачыма, Зараневіч адчуў, што гэта 
стаіць іменна яго жонка -- самы блізкі і ласкавы чалавек, 
каторы нясе на сабе такі аграмадны цяжар. Нясе яго без 


дакору, без жальбы. І хваля ласкі заліла сэрца Зара- 
невіча. 

сЗ Надзечка, я вас ужо не скора ўбачу... Дай патры- 
маю дзіця... 

Пару ўсмешак да дзіцяці. Прысеў на прыдарожны пень 
і прытуліў да сябе Лёніка. Цалаваў сваіх дзяцей. Не скора 
іх убачыць, а можа... хто ведае... можа гэта апошні раз. 
Развітаўся з Надзяй ціха, ласкава, прасіў, каб усё зносіла 
цярпліва. Перадаў дзіця назад. Надзя ўцерла слязінку і, 
сеўшы на пень, прытуліла да сябе Лёніка. Як бы гэтым 
яна ўжо казала Зараневічу: 

22. Ідзі, ідзі, бо каб не было позна... 

«Вось гэта якраз і трэба, гэтыя дарагія словы»,-- 
поўны ўдзячнасці да Надзі, падумаў Зараневіч. Ён усміх- 
нуўся сямі ўцешнай, супакойваючай усмешкай і пай- 
шоў проста ў лес нацянькі. 

Надзя чакала не больш гадзіны, пакуль прыйшоў пар- 
тызан. Гэта быў здаровы, вясёлы хлопец -- ён пасадзіў 
Лёніка сабе на спіну, і ўсе пайшлі пясчанаю лясной да- 
рогай. 


ІХ 


Назаўтра на самым світанні Зараневіч і Говар, узброе- 
ныя дзесяцізарадкамі і гранатамі, выйшлі з лагера. 

Была ўжо самая квяцістая пара вясны. Пах дуба пе- 
рамешваўся са смалістым пахам сасны і са свежым, ЯК 
маладосць, пахам чаромхі. Дрэвы ў ранняй цішыні стаялі 
нерухома і, як здавалася Зараневічу, з бадзёрасцю право- 
дзілі іх усё далей і далей у глыбіню лесу. Прачыналіся 
першыя птушкі. 

Каля броду іх сустрэў партызан-дазорны, увесь мокры 
ад расы. Партызан быў тутэйшы, з групы Сцяпана. 

-- Ото нячыстая сіла...-- сказаў ён. 

2. Што такое? -- спыталіся Зараневіч і Говар. 

-- Бачыў гэтага злыдня... Альшынеўскага... Прайшоў 
нядаўна... Каб ён вам не папсаваў усёй абедні. 

-- Не папсуе. Пойдзем следам за ім, прасочым, куды 
ён пойдзе. Бо ён нездарма так рана выйшаў,-- сказаў За- 
раневіч. 

-- Як доўга будзем цацкацца з ім? - абураўся Говар. 

-- Ужо нядоўга... Пайшлі! -- сказаў Зараневіч і з мес- 
ца ўзяў шырокі крок. 

Доўга ішлі дрымучым лесам. Мала што гаварылі. Пе- 
ракідаліся паўсловам. Калі ішлі моўчкі, задуманыя, зда- 
валася, што адзіны сведка -- лес таксама нешта думае. 

Дрэвы нібы прыслухаліся да іхніх крокаў, праводзілі ці- 
хімі позіркамі. і 

Колькі ні ішлі, Альшынеўскага нідзе не заўважылі. 

2. Лапануў, чорт,-- сказаў Говар. 

Ужо сонца перайшло палудзённую пару, а дарога ўсё 
яшчэ ішла лесам. Калі перайшлі адзін шырокі брод, дарога 
прыкметна пайшла ўніз. Лес стаў дзе-нідзе прасвечвацца. 

-- Блізка ўжо балота,-- сказаў Говар,-- будзем на 
старожы. 

Лёгкі неспакой прабег па нервах. Сябры прыціхлі і 
напружана ўглядаліся навокал. Дарожка павярнула 
ўправа, і сябры ўбачылі вылет яе на прастор. Вось на- 
лева відны і тры дубы -- густалістыя, раластыя. Сябры 
прыбавілі кроку. 

2. Стой,-- таркануў Говара рукою Зараневіч.-- Нейкі 
трэск, і я пачуў чалавечы голас. 

Стаялі, слухалі. Стаялі за кустамі і глядзелі ў вылет 
дарогі на балота. Выразна ўбачылі, як дарогу ля самага 
вылету на балота перабег чалавек у форме эсэсаўца. За ім 
другі, трэці і больш. Хутка недзе далёка на балоце пачу- 
ліся ўзрывы гранат. Сябры збялелі і глянулі адзін аднаму 
ў вочы. Убачылі, як за лесам паваліў слуп чорнага дыму. 
Вецер данёс пах паленага сена. 

. Падпалілі стог...-- прашаптаў Говар. 

-. Што рабіць? -- сказаў ФЗараневіч шэптам.-- Ісці 
назад... Не, трэба пачакаць, пакуль пройдуць гітлераў- 
цы.-- Зараневіч глянуў уверх на дубы, і яго азорыла шча- 
слівая думка. Прамовіў, як бы загадаў: 

-- Лезь, Андрэевіч, на той дуб, а я на гэты. У разе 
чаго чакай сігналу ад мяне. Буду я страляць, страляй і 
ты, буду я кідаць гранату, кідай і ты... Ну, хутчэй!.. 

Праз хвіліну сябры былі на дубах. З вышыні ўбачылі, 
як навокал стога, які палымнеў, стаяла многа эсэсаўцаў. 
Другі стог, які быў далёка ў кустах, стаяў цэлы. Эсэсаў- 
цы доўгімі тычкамі падварушвалі сена, раскідалі па ба- 
лоце, думалі, напэўна, што з стога выскачаць людзі. З сто- 
га піхто не выскакваў. 

Дагаралі падонкі сена. Гітлераўцы тычкамі паролі ў 
гарачы попел. Потым адзін з іх у седлаватай шапцы даў 
знак, і ўсе кінулі тычкі і рушылі на дарогу проста пад 
дубы. Прыйшлі захляпаныя ў балоце, сталі паўкругам 
навокал седлаватай шапкі. Сябры глядзяць з дубоў, пры- 
таіўшы дыханне. Не дзіва -- апошні гітлеравец, які да- 
лучыўся да круга, быў... Альшынеўскі. Говар сціснуў зу- 

бы і мацней ушчаперыўся за галіну. Зараневіч лічыў гіт- 
лераўцаў. Налічыў трыццаць. Альшынеўскі быў трыццаць 
першы. 

-- Кдзе партызаны? -- пыталася ў Альшынеўскага 
седлаватая шапка. 

-. Я ведаў, што былі тут, а дзе цяпер, хто іх ведае, 
буду шукаць,-- патупіўшы вочы, адказаў Альшынеўскі. 

2. Калі за тыдзень не знойдзеш -- расстраляем,-- ска- 
зала седлаватая шапка і адвярнулася вострым носам ад 
Альшынеўскага. 

Зараневіч зразумеў, што гітлераўцы зараз будуць ады- 
ходзіць. Нервы ўзняліся, напружыліся, дрыжачая рука 
палезла да гранаты. 

Выбух быў ашаламляючы. Услед выбуху паляцела дру- 
гая, трэцяя граната. Говар таксама пускаў адну гранату 
за другою. Зараневіч не бачыў, колькі эсэсаўцаў упала, 
толькі заўважыў, як ляцела ў дыме седлаватая шапка. 
Стаў страляць з дзесяцізарадкі. Страляў і Говар. 

Зразумела, што для эсэсаўцаў гэта было неспадзява- 
ным. Уцякаючы, яны спатыкаліся, падалі, але былі і та- 
кія, якія, прапоўзшы некалькі крокаў, азіраліся навокал, 
каб сарыентавацца, адкуль адбыўся ўдар. 

І тут здарылася тое, чаго не чакалі нашы сябры на 
дубах. Калі Зараневіч і Говар пачалі страляць з дзесяці- 
зарадак, пачулі зусім блізка моцныя вінтовачныя залпы. 
На нейкі момант у Зараневіча мільганула думка, можа 
якія іншыя гітлераўцы зайшлі з другога боку і, не ве- 
даючы ў чым справа, страляюць навослеп. Сябры на дубах 
перасталі страляць і толькі слухалі. А залпы білі ўжо на- 
права ад дубоў і налева. 

«Як быццам пайшлі ў абход,-- падумаў Зараневіч.-- 
Няўжо гэта нашы?» 

Парахавы дым асядаў паволі па кустах. Залпы змяні- 
ліся адзіночнымі стрэламі і ўрэшце сталі заціхаць. З дуба 
Зараневіч бачыў - воддалі, за дарогаю, між кустоў, ля- 
жаў забіты эсэсавец. Аўтамат у яго быў на шыі і пры па- 
данні ўпёрся ложам у зямлю і цяпер тырчаў уверх руляй. 
Раптам каля забітага паказаўся барадаты чалавек у чор- 
най пашарпанай куртцы, з вінтоўкай у руках напагатове. 
Чалавек пераступіў цераз забітага эсэсаўца і накіраваўся 
на дарогу к дубам. Выйшаўшы на дарогу, глянуў у абодва 
бакі, паціснуў плячыма і сам сабе прамовіў: 

22 Дзе ж яны? Хто ж тут страляў? 

З суседняга дуба пачуўся асцярожны голас Говара: 

2. Ттнат, гэта ты? 

Затрашчала галлё. Говар спехам злазіў з дуба. 

2. Настусь... 

Сябры абняліся. 

-- Пятро Данілавіч, злазьце... Гэта свае... 

Зараневіч ужо сам злазіў з дуба. 

2 А, гэта той... твой таварыш? Чуў, чуў,- сказаў ба- 
радач, гледзячы на Зараневіча.-- Дай абніму і цябе... Ай, 
хлопчыкі, малайцы... Добрую работу зрабілі... 

Гітлераўцы ляжалі ў розных позах -- уроссып і адзін 
на другім. Былі і раненыя. 

Говар шукаў вачыма Альшынеўскага. 

2. Так, пабылі ў работцы,-- прамовіў ён з задаваль- 
неннем.-- Але дзе той злыдзень? Ніяк не знайду... 

Сябры падышлі бліжэй да забітых гітлераўцаў і ўба- 
чылі: з-пад іхніх цел у адным месцы тырчала збоку 
рыжая галава, уткнутая носам у зямлю. Гэта быў Аль- 
шынеўскі. 

-Та-а.. Вось даскакаўся,-- сказаў Говар.-- А дзе ж 
твая кепка, рыжы чорт? І не відаць яе. Вось згніеш тут без 
роду, без племені. Усе добрыя людзі пляваць будуць на 
гэтае месца, дзе ты здох. Ляжы! Каб і трава не вырасла 
на гэтым месцы. 

З кустоў на дарогу выйшла некалькі партызан. Сярод 
іх быў лесавод. 

Партызаны віталіся з Зараневічам і Говарам. Прамя- 
неў твар лесавода. Ён гаварыў: 

-- Мы паўзлі ўжо балотам, калі эсэсаўцы кіраваліся 
да стога. Прапаўзлі кіламетры два, калі не больш... 

Паціскаючы Зараневічу руку, з усмешкай прадаўжаў: 

2 Помніце, вы гаварылі аб пошуках падпольнага пар- 
тыйнага цэнтра? 

2. Помню,-- адказаў Зараневіч, заінтрыгавана гледзя- 
чы ў вочы лесаводу. 

-- Перад вамі стаіць член падпольнага райкома пар- 
тыі. Цяпер можаце ведаць і маё прозвішча, якога нават 
і Говар не ведаў. Прозвішча маё -- Мядзведзіч... 

Зараневіч схапіў за руку лесавода і толькі мог сказаць, 
увесь праяснеўшы: 

Ах, Іван Аляксеевіч... Як гэта добра... Якая выдат- 
ная ваша работа... Я пачынаў ужо і тады разумець, што 
вы няйначай... 

-. Цяпер мы праверылі адны другіх... Цяпер будзем 
разам...-- сказаў лесавод. 

Ён завіхнуўся наўкол і амаль крыкнуў Говару, які ўсё 
яшчэ «бласлаўляў» Альшынеўскага: 

г. Няма часу... Сабаку -- сабачая смерць... Няма чаго 
над ім слоў траціць... Трэба збіраць зброю.-- А сам, пры- 
помніўшы нешта, дадаў: -- Гэта яму і за маладую бярозку! 

-- Ай, малайцы... Гэта -- удача... 

-- Зброю, хлопчыкі, збірайце... Даволі растабарваць! -- 
ужо крыкнуў Каленік. І не відаць было ў гэтым чалавеку 
перажытых пакут. 

А сэрца Зараневіча таропка выстуквала: «Час на да: 
рогу, сябры, на вялікую баявую дарогу!» 

КАМЕНЬ 

Гэта было ў пачатку нашага стагоддзя... 

У невялікім фальварку пана Казіміра Рэклайціса не 
толькі ціха, але нават неяк дрымотна, сонна. Ці было віна- 
вата ў гэтым жнівеньскае сонца, ці, можа, ад таго, што па 
падворку ўсюды млява хадзілі куры? Яны паласкаліся 
ў пяску, у градах, У крапіве, ля плота... 

Старасвецкі драўляны домік з амшэлай гонтавай стра- 
хою, дажываючы век, абапёрся на чатыры драўляныя ка- 
лоны, якія з усім домікам пахіліліся ўперад. Адчыненыя 
насцеж дзверы, з якіх ніхто не выходзіў, гаварылі аб бес- 
клапотнасці гаспадароў да ўсяго навакольнага. Здавалася, 
што жыхары пакінулі гэтую сялібу, пакінулі без боязі, што 
могуць прыйсці сюды ліхія людзі і забраць усё дабро. 
Праўда, у садзе, які быў усё ж такі велікаваты, хоць неда- 
гледжаны, стаяла хатка, У якой жыў садоўнік Яўхім, ён 
жа і пасечнік, і начны вартаўнік, але і яго няма,-- пацяг- 
нуўся на Нёман з маладым панічом вудзіць рыбу. Апрача 
хаткі ў садзе, бліжэй да Нёмана, на самай ускраіне двара, 
цягнулася шэрая даўгаватая будыніна, якая ўрасла ў зям- 
лю па вокны. У ёй туліліся дзве сям'і парабкаў, але і іх 
не было,-- паехалі араць на поле. Іх гаспадыні падаліся 
з дзецьмі ў бліжэйшы лес па грыбы. Нікога не відаць 
у фальварку, нават і эканомкі-служанкі, якая пайшла 
ў недалёкае мястэчка купіць тое-сёе для дому. 

Сонца ўзнялося высока і пачало прыпякаць, калі ў ці- 
шыню падворка ўварваліся галасы. На пясчанай дарожцы, 
што выходзіла з двара паўз жыллё парабкаў да Нёмана, 
паказаўся каштанаваты сабака, а за ім два чалавекі. Адзін, 
пасівелы, быў у скамечанай шапцы, а другі, высокі юнак -- 
у саламяным, пажоўклым ад заношанасці капелюшы і 
ў нацельнай сарочцы. Гэта быў садоўнік Яўхім з так зва- 
ным панічом. 

Яўхім нёс на плячы чатыры вуды. На іх вісела вядзер- 
ца для прыманкі, а юнак трымаў у мокрай зрэбнай торбе 
налоўленую рыбу, якой было няшмат. 

Рыбакі спыніліся ля свірна, і пад яго павеццю Яўхім 
паставіў вуды. На тварах абодвух, у кожнага па-свойму, 
адбівалася прыемная стомленасць. Вочы Яўхіма яшчэ 
больш паглыбіліся сярод зморшчак, на якіх быццам заста- 

лася яшчэ вільгаць ад расы, як на шэрай зямлі. Твар 
юнака крыху асунуўся, ад чаго завастрыўся яго роўны 
даўгаваты нос. Ён зняў капялюш, павесіў яго побач з ву- 
дамі на жалезны крук і прыгладзіў свае залаціста-русыя 
валасы, якія мяккімі хвалямі клаліся назад аж да самай 
патыліцы. Лоб з лёгкімі маршчынкамі гаварыў, што гэ- 
тага юнака ўжо кранула сур'ёзнасць думак і перажыван- 
няў. Цёмныя вочы глядзелі неяк удумліва, крытычна і ра- 
зам з тым непасрэдна, 

2 Ах, як прыемна, Яўхім, зараз памыць рукі, пасне- 
даць і паспаць. 

-- То ўжо ж... дня хопіць... Спаць на пасеку пры- 
ходзьце. 

-- Добра,-- адказаў юнак і працягнуў Яўхіму торбу 
з рыбай. 

-- На, бяры, Аксеня снеданне згатуе... Пад'ясі... 

-. Што вы, пане Яне? Лавілі ж разам, і вы выцягнулі 
найбольшыя дзве рыбіны... Не, бярыце вы... Пан паш, 
бацька ваш, любіць свежую рыбу. 

-- Не, не, Яўхім, бяры, няхай згатуе Аксеня, я прый- 
ду... Тата, як звычайна, мусіць, нездаровы, -- адказаў ра- 
шуча юнак і, усміхнуўшыся, дадаў: - Эх, не ўтрымалі 
вы... важная была рыбіна. Трэба было дзвюма рукамі за 
вудзільна і так... лёгенька. 

-- Я ведаю, не першы раз,- увесь заварушыўся 
Яўхім,-- нічога, мы яе сцапаем... 

-- А ўсё вінавата ваша малітва. Вы правай рукой бо- 
халі кулаком сабе ў грудзі, адчытваючы пацеры, а тут 
якраз яна і хватанула. Вы рванулі спярша левай, а потым 
абедзвюма рукамі. Каб не малітва, вы б яе выцягнулі. 
Ці ж можна дзве работы рабіць зараз. Бачыце, малітва 
зрабіла шкоду. А хто скажа, што яна калі-небудзь рабіла 
карысць? Га? 

-- Што вы, паночак, бог з вамі! -- крыху адступіў- 
шыся, прамовіў Яўхім.-- Не было ж часу дома. Гэта ж 
для бога. 

Юнак засмяяўся. 

-2 Добра, пагаворым потым,-- сказаў ён. 

А Яўхім тым часам наблізіўся да юнака і таямніча, 
амаль шэптам, пачаў гаварыць: 

-- У тое месца, дзе сёння вудзілі,-- пад камень -- не 
пойдзем. Там заўсёды якая-небудзь няўдача ды здарыцца. 

-. Пад які камень? Што з крыжам? Ага...-- працяі- 
нуў юнак і сам сабе ўсміхнуўся. 

Пан Рэклайціс пасля шклянкі кавы сядзеў у сваім 
кабінеце, як звычайна апрануты ў халат, і рашаў чарго- 
вую шахматную задачу, узятую з часопіса «Нива», экзем- 
пляры якога віднеліся на этажэрцы ў кутку. У кабінеце 
была відаць запушчанасць. Шпалеры на сценах да таго 
выцвілі, што нельга адгадаць іх першапачатковы колер. 
Яны былі не то жоўтыя, не то шэрыя, не то яшчэ якія. 
Там, дзе ўбіты цвікі для партрэтаў і карцін, гняздзіліся 
ў шчылінках клапы. Яны, безумоўна, жылі і ў кніжках на 
невялікіх стэлажах, дзіркаватых ад шашалю. На проці- 
леглай сцяне вісеў у старынных рамках партрэт Міцкевіча, 
а крыху воддаль з-за шкла выглядала кучаравая галава 
Пушкіна, і тут жа побач -- доўгія вусы і шапка-папаха 
ўкраінскага кабзара Тараса Шаўчэнкі. Направа ад пісь- 
мовага стала, над этажэркай, нібы прыхаваны ў цяньку, 
глядзеў з невялічкіх рамак ксёндз, хударлявы, з аскетыч- 
ным тварам. На партрэціку ўнізе можна было прачытаць 
два словы, напісаныя лацінкай: Кгізўопаз РопеІаўсіз. Гэ- 
та паэт прыгоннай літоўскай старыны. На шырокім пісьмо- 
вым стале стаяла чорная статуэтка Дантэ, а побач -- пісь- 
мовы прыладак з перламутра, бязлітасна запылены; над 
купеллю нахілілася статная Венера, сабраўшыся купацца. 

Далей на сценах віселі фотаздымкі краявідаў Нёмана 
і сярод іх над выцвілай старасвецкай канапай быў адзін 
здымак каменя з жалезным крыжам. 

Запушчаны кабінет, недагледжаны, бы сапраўды няма 
каму яго даглядзець. Пан Рэклайціс баіцца, каб служанка 
не дакраналася да кніжак, бо тады не знойдзеш чаго трэ- 
ба. А рамонт давядзецца яшчэ на год адкласці. 

2 Не чапайце мяне, не перашкаджайце,-- адмахваец- 
ца пан Казімір тады, калі служанка захоча крыху пры- 
браць кабінет. 

Удавалася ёй гэта зрабіць толькі ў той час, калі гас- 
падар выходзіў на прагулку, што здаралася рэдка ў апош- 
пія гады. 

Пан Рэклайціе сядзеў, нахіліўшыся над шахматнай 
дошкай, соп носам, часам шчоўкаў пальцамі, уздымаючы 
руку, і паўтараў сам сабе: 

-- Гм... Каб цябе пляга... Гм... 

Палыселы і пасівелы, з азызлым тварам, ён меў цём- 
ныя вочы, якія часта мігалі і разам з засяроджанасцю 
выражалі штосьці наіўнае. За гэта яго ў свой час любілі 

жанчыны і жартавалі над ім, але і ён не заставаўся ў даў- 
гу. Гэта не азначала, што Рэклайціс не быў ніколі суро- 
вым. Ён бываў не толькі суровы, але і крыклівы, асабліва 
калі гутарыў са сваімі парабкамі-літоўцамі. 

Казімір Рэклайціс выхоўваўся ў прапольскіх трады- 
цыях, бо паходзіў хоць з літоўскага, але ўжо спаланізава- 
нага роду. Аднак у сям'і разам з польскай захоўвалася 
і літоўская мова. Ведалі і беларускую мову, якою ў гэтай 
мясціне, дзе жыў Рэклайціс, даводзілася карыстацца най- 
больш, бо тут беларускія вёскі перамешваліся ўжо з лі- 
тоўскімі. 

Бацька Казіміра Адам Рэклайціе, юрыст па адукацыі, 
уласнік трохсот дзесяцін зямлі разам з лесам, удзельнічаў 
у паўстанні 1863 года. Паранены ў наднёманскіх лясах, ён 
быў узяты ў палон. Пасля выздараўлення царскі суд са- 
слаў яго ў Сібір, адкуль ён і не вярнуўся. Маці ад гора 
захварэла на сухоты і хутка памерла. І таму адукацыяй 
маладога Казіміра, якому было ў часе паўстання пятнац- 
цаць год, заняўся нейкі дзядзька па матчынай лініі, за- 
сцянковы шляхціц, прызначаны судом за апекуна. Апека- 
ваць трэба было не толькі гэтага аднаго нашчадка Рэклай- 
цісаў, але і ўсю гаспадарку, у якой засталіся толькі сто 
пяцьдзесят дзесяцін, бо другія сто пяцьдзесят царскі ўрад 
канфіскаваў за ўдзел бацькі ў паўстанні. Гэтыя дзесяціны 
пайшлі ў надзелы сялянам у выніку рэформы 1861 года 
і палітыкі цара ў адносінах да сялянства Беларусі, Літвы 
і Польшчы. Каб спыніць рэвалюцыйны ўздым прыгоннага 
сялянства гэтых краін, абуджанага паўстаннем, царызм 
вырашыў надзяліць яго большымі надзеламі зямлі, чым 
у карэннай Расіі. 

Казімір Рэклайціе скончыў рускую гімназію ў Вільні, 
а потым ветэрынарны інстытут у Маскве. Дзядзька-апякун 
хацеў, каб яго пляменнік быў гаспадаром, каб трымаў 
у цэласці сваю спадчыну. 

Вучоба маладога Казіміра ў Маскве, як аказалася, вы- 
значыла склад яго мышлення на ўсё яго жыццё. Калі Ка- 
зімір прыязджаў з Масквы на лета ў свой фальварак, то 
сустракаў паблажлівую ўсмешку дзядзькі і паслухмянасць 
усёй фальварковай службы. 

Але, гутарачы з дзядзькам, ён з усёй шчырасцю пера- 
кананага юнака гаварыў аб вялікай сацыяльнай неспра- 
вядлівасці, аб нядолі народа, аб тым, што трэба сялян на- 
дзяліць памешчыцкай зямлёю, і нават аб тым, што трэба 
скінуць цара. 

Дзядзька слухаў, пыхкаў люлькай, выпускаючы дым 
праз адчыненае акно пад бярозу, і ўсміхаўся. А потым 
круціў галавою і гаварыў: 

-- Ці то ў Маскве школа такая ёсць, ці што, дзе ву- 
чаць вас такім, пане, вікторыям? Га? Глядзі, нябожа, каб 
не пайшоў ты ўслед за бацькам. 

Казімір у адказ на гэта звычайна гаварыў: 

27 Уся Расія паўстане... Уся Расія!.. 

Дзядзька мармытаў: 

2. Мм... Мы не дачакаем гэтага паўстання. Шануйся, 
хлопча, у цябе бацькоўская фартуна... Яшчэ гадок -- вер- 
нешся,-- і мы цябе ажэнім... 

Але зусім не туды плылі думкі Казіміра. 

Дзядзька, памаўчаўшы, прадаўжаў: 

2. Часцей хадзі са стрэльбай у лес, дапамагай Пятру, 
бо мпога парубак. Пільнуй свайго -- гэта напэўней. 

Казімір сапраўды часта хадзіў у лес, але не для таго, 
каб лавіць сялян на парубцы, а на паляванне, для ўласнай 
уцехі. Хадзіў адзін або з лесніком Пятром. Калі яму зда- 
ралася застаць сялян за збіраннем ламачча, ён нават за- 
ступаўся за іх перад сваім лесніком. 

Надышоў час, калі ён, скончыўшы ветэрынарны 
інстытут, вярнуўся ў свой фальварак. Тады з'ехалася ўся 
радня, якая толькі была ў шляхецкай акрузе, і вырашыла, 
што Казімір павінен жаніцца. Жанчыны пачалі нашэпт- 
ваць яму на вуха розныя імёны дзяўчат-шляхцянак. Але 
жаніцца ў Казіміра не было ніякай ахвоты. 

7 Каб жаніцца, трэба пакахаць, а так -- што? -- казаў 
ён.-- Жыць без кахання -- гэта значыць есці яблыка без 
соку. 

Усе госці гукнулі ў адказ збітае, старасвецкае: «Сцер- 
піцца -- злюбіцца!» 

Госці раз'ехаліся, і Казімір Рэклайціе, гаспадар баць- 
коўскай фартуны, стаў жыць адзін, праводзячы час з па- 
рабкамі. Да работы па гаспадарцы не хілілася сэрца, не 
падымаліся рукі. Калі б хто спытаўся: «Чаму?» -- Казімір 
адказаў бы: «Багацця я пе хачу і не люблю, трэба ўсё 
аддаць народу. Я чакаю рэвалюцыі». 

Спачатку ён крыху быў зацікавіўся жывёлай, якую 
любіў, завёў новую пароду кароў і купіў пародзістую ка- 
быліцу. А потым усё здаў на рукі аканома. Часта стаў 
ад'язджаць надоўга ў Вільню і нават у Варшаву да сваіх 
літоўскіх і польскіх таварышаў па вучобе і рэвалюцый- 
паму гуртку ў Маскве, 

Прайшоў год, другі, трэці, а рэвалюцыі ўсё не было. 
І пайшоў Казімір Рэклайціс з прапагандай у народ па- 
свойму: пайшоў у карчму. Там у гомане сялян выліваў 
сваю тугу за чаркай, часам напяваючы: 


Не тоска, друзья-товариіци, 
В грудь запала глубоко... 


Сяляне ўсміхаліся, за яго ж грошы пілі за яго здароўе. 
Прасілі ў яго лесу -- ён даваў, прасілі жыта, канюшыны 
на насенне -- таксама даваў. Грошай не патрабаваў. Калі 
хто аддасць, то і добра. Расказваў сялянам, як трэба пабу- 
даваць лад, каб усім добра было. Дзіваваліся сяляне 
і многія думалі: «Відаць, нешта з розумам зрабілася 
ў пана». 

Пажылы стаў Казімір Рэклайціс, пахмурны. Адпусціў 
вусы, бародку. Хадзіў ужо з кіем адмысловым і пачаў ку- 
рыць люльку. Гаварыў з сялянамі, з аднымі па-беларуску, 
з другімі па-літоўску. У гутарцы любіў карыстацца мяс- 
цовымі народнымі прымаўкамі. І разам з тым, стукаю- 
чы кіем аб падлогу карчмы, часта казаў: 

-- Калія, пане мой, вучыўся ў ветэрынарным інстыту- 
це ў Маскве і калі аднаго разу ў нас была студэнцкая сход- 
ка супроць цара... 

Усе, хто быў у карчме, пераглядаліся і пачыналі га- 
варыць: 

-- Пане Казімір, ціха, а то і сцены маюць вушы... 

2 Я гэтыя вушы заткну! -- крычаў Казімір і гаварыў 
далей. 

Аднак аднаго дня брычка са званочкам пад дугою пад”- 
ехала да ганка пана Казіміра. З яе саскочыў пан іспраў- 
нік. Гутарка спачатку вялася ў кабінеце, а потым у ста- 
ловай за чаркай. Па сканчэнні «гутаркі» хатняя служба 
ўжо саджала пана іспраўніка ў брычку і побач клала 
абкручаны ў палатніну кумпяк. 

Пасля гэтага былы студэнт-народнік Казімір Рэклайціс 
запіў на даўжэйшы час. Ездзіў у Вільню, Варшаву, Маск- 
ву, залез у даўгі. Стаў прадаваць зямлю. З ста пяцідзеся- 
ці дзесяцін урэшце засталося сто. Ён не гараваў аб гэтым. 

І толькі тады абудзіўся ад горкай спячкі, калі пачуў 
адну навіну, якую ўсе людзі ў ваколіцы лічылі звычайнай. 
Але для былога студэнта Казіміра, які запіў ад нуды жыц- 
ця, гэтая навіна пе была звычайнай. Навіна гаварыла: 
у бліжэйшай вёсцы ў маладзіцы, якая ў свой час была 
самай прыгожай дзяўчынай у акрузе, нарадзілася дзіця. 


975 


Казімір устаў рана і, узброіўшыся кіем, пайшоў па све- 
жым сняжку, панёс ёй -- першай прыгажуні -- вялікую 
торбу духмяных сушаных груш і слоік мёду. Як жа лёгка 
ішлося яму тады! 

Часта хадзіў ён на паляванне ўжо з новым маладым 
лесніком. Гэта быў селянін з суседняй вёскі, нейкі беззя- 
мельнік Васіль Нітка. Пры частым наведванні гэтага лес- 
ніка ў адной з кватэр фальварачнага чвараку вочы Казі- 
міра не раз спыняліся на прыгожай постаці і вачах мала- 
дой лесніковай жонкі. Марта была поўная процілегласць 
свайму мужу Васілю -- высокая, статная, у росквіце сіл, 
з сялянскай непасрэднасцю ў твары і ў шэрых, амаль бла- 
кітных, вачах. А Васіль -- наадварот, быў сухарлявы, 
цьмяны. Толькі сціснутыя заўсёды губы выдавалі яго цяж- 
каваты характар, бо і гаварыў ён павольна, без усмешкі, 
часам нават панура. Марта выйшла за яго замуж ад бед- 
насці. Няшчасцем гэтай пары сталася тое, што яны не 
мелі дзяцей. Пражылі пяць год, а дзяцей усё не было. 
Асабліва гаравала па гэтым Марта. Яна малілася не толь- 
кі ў царкве, але і хадзіла да розных знахарак-шаптух. 
Нічога не памагала, і краса жаночая ўжо думала пага- 
дзіцца з лёсам: «Так бог даў». Але нехта параіў схадзіць 
памаліцца перад каменем, які ляжыць у полі недалёка 
ад Нёмана. Бо гэта камень, бачыце, незвычайны -- ён ве- 
лізарны, і на ім нехта некалі ўмацаваў жалезны крыж. 

І Марта пайшла. Толькі пачало мярэжыць світанне 
жнівеньскага дня, як яна апусцілася на калені перад ка- 
менем. Малілася заўзята і не чула, як па яе прыгожым 
твары цяклі слёзы. І ён, гэты камень, пачаў здавацца ёй 
жывым. Круглыя страшныя вочы раптам глянулі на яе. 
Камень меў шэсць метраў даўжыні, тры - шырыні і 
амаль столькі ж вышыні. А колькі яго было ў зямлі, ніхто 
не ведаў. 

Марта малілася і час ад часу сустракала страшныя 
вочы. Гэты камень -- цёмны, сіняваты, з шэранькімі мет- 
камі шорсткага лішайніку -- нагадваў жывёліну, якая 
падчас свайго незапамятнага ледніковага падарожжа 
ўгрузла па бруха ў зямлі, паказваючы свету толькі сваю 
даўжэзную, магутную спіну, угрузла і скамянела навекі. 

Марта малілася і, калі сустракала вочы пачвары, хут- 
чэй закрывала свае, каб яе не бачыць. Адчувала, што за- 
раз самлее ад страху, але малілася, прыпадаючы нават 
тварам да зямлі. І калі адзін раз, прыўзняўшыся, глянула 
на гэтае каменнае дзіва, дык убачыла, што яно, чорнае 

і калматаё, варушыцца, расце.. І дзікі крык вырваўся 
з грудзей Марты. Яна, закрыўшы твар далонямі, кінулася 
ўцякаць. Бегла, нічога не бачыла перад сабою, пакуль 
не пачула, што чыясьці рука кранулася яе пляча. І тады 
спынілася. Заплаканыя, спалоханыя вочы сустрэліся з ва- 
чыма пана Казіміра. Ён, трымаючы на левай руцэ кошык 
і не адымаючы правай ад яе пляча, павольна ўсміхаўся. 
А Марта ўтаропілася ў яго, ускрыкнула раптам: «Ой, ад- 
куль гэта?» -- і змоўкла. 

Лесе быў недалёка. Там раслі баравікі і заўсёды жыло 
маладое рэха. Калі падышлі да лесу, аглянуліся -- ка- 
мень з чорным жалезным крыжам стаяў воддаль, пры да- 
лінцы, і здаваўся ўжо малым, загубленым у полі. 

А Казімір гаварыў: 

-- Да чаго ж яшчэ дурныя людзі. Маліцца каменю? 
Цьфу! Каб ты, Марта, больш гэтага глупства не рабіла. 

-- Ой, калі ж гора, паночку...-- адказала Марта. 

Казімір уздыхнуў. 

--. Можа, не звала б мяне паночкам, а проста Казімір 
Адамавіч. 

- А як жа зваць? А хто ж вы? -- пярэчыла Марта. 

-- Хто я? Тое, што іты... 

-- Ой, я мужычка цёмная, сляпая... і няшчасная, ваш 
парабак. 

-- Людзі ўсе павінны быць роўнымі, і гэта некалі бу- 
дзе, Марта. 

Казімір вёў Марту з сабою ўсё далей і далей у лес. 
І дзесьці на абрывістым беразе Нёмана пад ціхі шум бору 
прыгалубіў сваю, здаецца, даўнюю мару... 

Людзі праз многа год забыліся пра незвычайнае ка- 
ханне Марты. Разам з гаспадаром Казімірам пастарэлі 
і бярозы пад акном і яблыні ў садзе, наогул, усё пастарэла 
ў фальварку. 

На пасецы, на старым ужо вогнішчы, гарэў агонь, рас- 
кладзены Яўхімам. Ля агню стаяла лавачка, а над самым 
полымем на перакладзіне з тоўстага дроту, што ляжала 
на рагачыках, вісеў на круку аплецены дротам чыгунок. 
У ім варылася рыба. Пасека, якая налічвала не больш 
дваццаці вулляў, старасвецкіх калод, знаходзілася за са- 
дам і ўпіралася ў малады сасняк, за якім уздоўж Нёмана 

пачынаўся сапраўдны лее. Пратаптаная сцежка вілася 
праз пасеку і спускалася да Нёмана. 

На лавачцы сядзелі стары Яўхім і юнак, якога парабкі 
ў фальварку называлі панічом. Яўхім абіраў бульбу і кі- 
даў у драўлянае вядзерка з вадою. Тое самае рабіў і юнак. 
І трэба сказаць, што гэтая работа ішла ў яго паспяхова. 
Яўхім, паглядаючы на запэцканыя пальцы юнака, час ад 
часу кідаў: 

2. Пакіньце, нашто вам гэта? Я сам... Колькі тут гэтай 
работы. 

2. Маўчы, Яўхім, маўчы, -- адказаў юнак,- хіба ж 
я дрэнна раблю? 

2. Яно-то так, але...-- гаварыў Яўхім і абыякава ма- 
хаў рукою. Потым на нейкі момант, гледзячы на полымя, 
задумваўся. 

2. Што ж..-- уздыхнуў Яўхім,-- прырода бярэ сваё. 
Ваша маці, нябожчыца Марта, царства ёй нябеснае (тут 
Яўхім перахрысціўся), мужычкай была, вось з недалёку, 
з нашай вёскі. Вы павінны помніць, калі яна памерла. 
Вам, пане Яне, было тады не больш адзінаццаці год. Тады 
многа людзей памерла ад тыфусу. Хварэў і я, але, вось 
бачыце, яшчэ жыву... 

- Помню, Яўхім, як памерла мама. Мы тады жылі 
ў вёсцы, у дзедавай хаце. Найбольш помню тое, як я пла- 
каў, седзячы ля печы, а потым раптам заснуў. Маму па- 
хавалі тады без мяне. Даведаўшыся пра гэта, я яшчэ больш 
плакаў. 

-- Харошая маладзіца была ваша маці. І я, грэшны, 
хадзіў да яе ў сваты. Але доля, відаць, не тая. Трапіла 
пану ў рукі. Добра, што пан наш не такі, як іншыя, ну, ЯК 
зусім не пан... Шкадаваў вас, украдкам памагаў. А як па- 
мерла маці, забраў вас да сябе, усынавіў, значыць. Хоць 
якое тут усынаўленне? І вось вы цяпер ужо студэнт, хутка 
доктарам будзеце. Гэта не важна, што называецеся Вы 
Ян Нітка. Так поп запісаў. Такое прозвішча насіў муж 
вашай маці -- нябожчык Васіль. Лесніком тут служыў. 
Памёр яшчэ малады ад жаўтухі... 

Яўхім змоўк, пакінуў чысціць бульбу, выцёр рукі аб 
анучку і дастаў з кішэні люльку. Напіхаючы пальцам 
тытунь, гаварыў нібы сам сабе: 

-- Парода... усё яна. Вось чаму вы так спраўна абі- 
раеце бульбу. Ад маці ў маленстве навучыліся...-- Перача- 
каўшы хвіліну, Яўхім дадаў: - Усё праз гэты камень. 
Каб не ён, вас, можа, і на свеце не было 6... 

-- Чаму так? -- прыўзняў галаву Ян Нітка. 

-- А так... Была такая прычына. 

-- Чуў я пра гэта, што быў такі выпадак. Але камень 
тут пі пры чым. Мала якія выпадкі бываюць. Камень ёсць 
камень, і больш нічога. 

Праз хвіліну Яўхім пакруціў галавою і дадаў, нібы 
з аглядкай, асцярожна: 

са Не... Нячысты гэты камень. Вось чаму на ім і крыж 
пастаўлены. 

І зноў палілася старая быль пра камень: 

-- Тэта было даўно, яшчэ пры паншчыне. Я тады хлап- 
чуком быў. Ну колькі мне было? Ды... гадоў дванаццаць, 
не больш, як ксяндзы з'язджаліся да гэтага каменя ста- 
віць на ім крыж. 

- А колькі ж год вам цяпер? -- уважліва слухаючы, 
спытаўся Нітка. 

-- Цяпер? Ды ўжо нешта шэсцьдзесят пяць, дзякуй 
богу. 

-- Раскажыце, Яўхім, урэшце, пра гэты камень падра. 
бязней. Пра яго ходзіць многа размоў. У таты нават зды- 
мак яго вісіць у кабінеце. 

-- Вы ўжо, бачыце, вучоны,-- павёў сказ Яўхім,-- 
і, як павялося ў адукаваных маладых паноў, не верыце 
і богу... Паветра такое паплыло па зямлі. То мала што ве- 
даеце пра гэты камень. Вы ўсё больш па свеце ездзіце, 
то ў Вільню, то ў Нямеччыну, і мала чулі, што рабілася 
ля гэтага каменя. Навакольныя людзі даўно, наколькі 
помню я, як расказваў не толькі мой бацька, але яшчэ 
і дзед, баяліся гэтага каменя. Кланяліся яму, маліліся і 
нават у такія святы, як радаўніца, тройца, прыходзілі пад 
камень частавацца і, адыходзячы, пакідалі трохі ежы. Гэта 
для тых памерлых душачак, якія ў вялікіх пакутах ван- 
друюць з пекла ў рай. Так паяснялі нам ксяндзы на фэс- 
тах, якія пачалі ўжо за маёй памяццю адбывацца ля гэ- 
тага каменя. 

Студэнт Нітка, пакінуўшы абіраць бульбу, слухаў, 
а потым засмяяўся. 

-- Тэта ж усё ксяндзоўская лухта, Яўхім! Ха-ха! Ван- 
друюць з пекла ў рай... Ну проста цудоўнае ашуканства! 

-- Вам усё смех... Што ж -- маладыя... 

Яўхім з лёгкай усмешкай зірнуў на Яна Нітку і пра- 
даўжаў: ў 

-- Вось слухайце далей. Аднаму дзеду-жабраку, які 
жабрапаў у нашых вёсках, прысніўся такі сон: прыйшла 

да яго маці божая і загадала -- ідзі да ксяндза Каршэ- 
віча... Быў такі ксёндз у нае. Ідзі, кажа, і скажы яму, 
што пан бог у крыўдзе, ён патрабуе дому свайго там, дзе 
ён з сваёй ласкі даў знак, там, дзе ляжыць гэты камень. 
Вось яно як! І калі дзед-жабрак расказаў пра гэта ксян- 
дзу, той сеў і паехаў у Вільню да біскупа. І пасля наехала 
многа ксяндзоў да гэтага каменя. Малення было вялікае. 
І тады паставілі крыж. 

-. А ці гэты ксёндз Каршэвіч не наняў дзеда-жабра- 
ка на такі сон? 

-. Каб было так, то бог пакараў бы за гэта, а то, 
бачыце, не. 

2. Бо самога ж бога няма, Яўхім. Няма каму караць. 

-- Трашыце вы, грашыце. Гэта, як бог захоча, як 
яго ласка. 

Студэнт закруціў галавою і ўздыхнуў. 

Яўхім устаў, падклаў дравец у агонь, памяшаў лыж- 
каю ў чыгунку і, глянуўшы па сцежцы ў напрамку Нё- 
мана, паціснуў плячыма і сказаў: 

-- Трэба было б перамываць бульбу, а яе ўсё няма 
з вадою. І што яна там так доўга робіць? Пайшла і няма... 

А потым, крыху прыўзняўшы галаву, крыкнуў: 

-- Аксеня-а-а! 

Рэха глуха пакацілася па сасняку і сціхла. Яўхім 
стаяў, гледзячы на сцежку, і чакаў адказу. Яго не было. 

2. Ну пачакаем трохі, пане Яне. А што б вы зрабілі, 
што б вы сказалі, каб вас паслаць У цёмную ноч увосень 
пад той камень? Усё жывое баіцца хадзіць ля яго ў такую 
пару. 

“. А што там? Варушыцца той камень, ці што? - 
спытаўся студэнт абыякава. 

-. “Там такі свіст навокал, што чалавек не можа вытры- 
маць. Нехта высвіствае на розныя галасы. А над бало- 
цечкам, што ля каменя пры дарозе, скачуць агеньчыкі. 
Вось вам! Ці ж не чэрці гэта? Што іх туды гоніць? Яны 
чуюць, што іх сіла не перамагае, вось і верашчаць. Пады- 
дзі да іх чалавек -- затопчуць У балоце. Або, напрыклад, 
усё раптам сціхне, і толькі беленькі баранчык бегае па 
полі і бляе. Як чалавек пачне яго лавіць, зноў галасы 
засвішчуць, засвішчуць..: 

Студэнт устаў, зачарпнуў з вядзёрка жменю вады 
і апаласпуў рукі, пасля выцер іх кухонным ручніком, 
што вісеў па суку бярозы за два крокі ад лавачкі. 

-- Гэтыя агеньчыкі, дзядзька Яўхім, я Вам калі-не- 

будзь пакажу. Вы іх зведаеце. Бачылі, як свецяць, асаб- 
ліва цёмнай ноччу, асінавыя гнілушкі? 

-- Бачыў, чаму не,-- адказаў Яўхім. 

-- Ну вось. Гэта і ёсць тыя агеньчыкі, якія скачуць 
уначы над балотам. 

-- А чаму яны скачуць? Хіба яны жывыя? І хто іх 
туды накідаў? 

Ян пачаў гаварыць аб балотных газах, што выходзяць 
часам на паверхню і свецяць. Гаворачы так, дадаў: 

- А што датычыцца тых свісткоў і баранчыкаў, то 
гэта толькі п'яным здаецца ў вачах і вушах, калі яны 
ўначы вяртаюцца дахаты з карчмы. 

Яўхім змоўк, доўга маўчаў, але ўсё роўна не паверыў. 
Пачаў зноў набіваць люльку тытунём. 

Ужо вечарэла. З Нёмана пацягнула цёплым струме- 
нем вільгаці. Некаторы час і Яўхім і студэнт маўчалі, 
гледзячы ў невялічкае, празрыстае полымя вогнішча. 

Урэшце студэнт заварушыўся і хацеў нешта сказаць, 
але з-пад Нёмана пачуўся дзявочы спеў. 

--О, ужо загаласіла,-- прамовіў Яўхім,- нарэшце. 

Спеў набліжаўся. 

Пад бярозаю грыбок 
Ка мне засмяяўся, 

А я думала -- дружок, 
Што за мной ганяўся. 

Студэнт зірнуў у бок Нёмана і адчуў, як у яго забілася 
сэрца. 

Гэта ішла Аксеня, дачка ўдаўца Яўхіма, адзіная яго 
ўцеха. Цешыцца ёю Яўхім і гаруе падчас. Агонь, а не 
дзеўка. Усё гарыць у яе руках. Моцная і прыгожая. Та- 
кая, як маці. Тая гарэла на рабоце - ну і згарэла без 
пары. Што будзе з дачкою? Бяда! На работу -- першая, 
але і на гульні таксама. Часта доўга думае стары Яўхім 
пра сваю дачку і яшчэ мацней яе шкадуе, любіць. 

-- Дочачка мая...-- уздыхае ён сам сабе не раз.-- Усе 
памерлі. Адна ты засталася мне на ўцеху, на маю ста- 
расць. Ох, не пакрыўдзі ты бацьку старога, не пакрыўдзі. 


ПІ 


Хоць расказы Яўхіма аб камені з крыжам былі заў- 
сёды прасякнуты забабоннаю вераю і страхам, аднак 1 ў 
іх прасвечвалі зярняткі праўды. Культ каменя ў мясцова- 
га насельніцтва Наднямоння перайшоў з часоў язычаст- 

ва ў нашыя навейшыя часы. Пераемнікамі гэтага культу 
з'явіліся ксяндзы. Пасля, як расказваў і Яўхім, калі 
паставілі крыж і высвенцілі камень, «святая» курыя за- 
думала пабудаваць на гэтым месцы касцёл. Збіраліся 
ахвяры ў часе набажэнства ў касцёлах і на фэстах ля ка- 
меня. Але пабудова касцёла ўсё чамусьці адкладалася. 
Яўхім тлумачыў гэта тым, што «не дазваляў біскуп», які 
казаў, што яшчэ не час, што замала сабрана ахвяр. А гэта 
азпачала яшчэ недастатковую пашану ў людзей да каме- 
ня. Калі ж аднаго лета падчас навальніцы было забіта 
каля каменя два чалавекі, ксяндзы на фэсце даводзілі, 
што бог патрабуе ахвяр, патрабуе, каб тут стаў яго дом 
божы. Ахвяр пабольшала, але ў той год і пабольшала 
расказаў аб страхоццях навокал каменя; Чаму? Бо град 
выбіў жыта, і ў народзе пачалася бясхлебіца. Людзі чака- 
лі пуда. І па розных «здарэннях», якія нехта тварыў ля 
камёня, усе намагаліся адгадаць свой лёс. 

Вось, напрыклад, нехта бачыў, як уначы загарэлася 
бяроза недалёка ад каменя. Загарэлася і тут жа згасла. 
Ніхто не падумаў, што плытнікі, спыніўшы плыты, вылез- 
лі на бераг начаваць і расклалі агонь. Полымя ад ядлоўцу 
шуганула высока і асвяціла далёкую бярозу. Дзе там! 
Усім хацелася верыць, што гэта таямнічы пуд. Другія 
бачылі, як мясцовая ведзьма-шаптуха стаяла голая на ка- 
мені з распушчанымі валасамі на самым золку і рабіла 
нейкія знакі -- заклінанні. То зноў знайшлі ля гэтай ка- 
меннай завалы забітага чалавека, і паліцыя доўга тапта- 
лася навокал. Аднаго разу нехта паставіў іконку. Гэта 
было якраз перад фэстам. Ксёндз забраў іконку ў касцёл. 
Пасля пачалі нават прыходзіць здалёк невялічкія групкі 
багамольцаў дпя пакланення «цудадзейнаму» каменю. 

Наднёманская лясная глушыня стала яшчэ глушэй- 
шай. Гэтага і трэба было «святой» курыі. Яна пачала рых- 
тавацца да закладкі касцёла. 

Былы студэнт-народнік Казімір Рэклайціс ведаў гэты 
камень з дзяцінства. Камень стаяў тады не ў полі, а ў лесе. 
І паўстанцы 1863 года -- навакольная шляхта, хаваючыся 
ў наднёманскіх лясах, малілася разам з ксяндзамі перад 
гэтым каменем, на якім ужо стаяў крыж. Вось з якой 
прычыны здымак каменя апынуўся на сцяне ў кабінеце 
шляхціца-паўстанца Адама Рэклайціса. Сын Казімір хаваў 
гэты здымак як успамін аб бацьку. Забабонную веру на- 
рода ў камень ён тлумачыў цемрай. «Бедны народ, раб- 
народ», -- сцвярджаў ён, хоць сам пе быў да канца атэі- 

стам, чаму і не адважваўся на гутаркі з сялянамі супроць 
бога. Толькі скажа, бывала: «Каменю кланяцца -- трэба 
быць зусім цёмным, дурным; пане мой, пакіньце гэта». 

Казімір дажыў ужо да шасцідзесяці год і заўсёды, калі 
гляне на здымак каменя на сцяне, прыпомніць свой 
«грэх», у выніку якога мае сына, які скончыў медыцын- 
скі факультэт у Віленскім універсітэце, пасля чаго паехаў 
давучвацца на лекара ў Берлін. Там ужо далі яму сту- 
пень бакалаўра. «Сын, таленавіты і прыгожы, стаў ра- 
дасцю майго жыцця, сын ад беларускай прыгожай мужыч- 
кі Марты, сын з прозвішчам Ян Нітка -- ха-ха-ха!..» - 
не раз гаварыў сам сабе пан Казімір. Навакольная шляхта 
адвярнулася ад яго, зненавідзела сына-хлопца, баіцца, 
каб бацька не перапісаў фальварак на яго. А Казімір кры- 
чаў: «А я... перапішу! Назло ўсім перапішу!» 

Пасля такіх роздумаў ён, разбіты падаграй, кульгаў 
па кабінеце, абапіраючыся на кій. 

Першы сардэчны прыпадак быў у яго тры гады таму 
назад, калі зайгралі баявыя сурмы па ўсёй Расіі -- ад 
Пецярбурга, Масквы да Варшавы і Вільні, калі паўстаў 
да бою вялікі рабочы класе. 

Гэта быў слаўны 1905 год. 

Былы студэнт-народнік Казімір замітусіўся, загарэўся, 
выбег на ганак, стаў крычаць: 

--. Яўхім! Сядлай каня і-- у мястэчка на пошту, па 
газеты! Падрыхтаваць мне брычку, заўтра паеду ў Віль- 
ню! Чуеце? Зараз,-- ён стукнуў нагою, ускінуў сціснуты 
кулак уверх і, збялелы, апусціўся на лаўку. Паспеў толь- 
кі сказаць: «Вады». Падбег Яўхім, паклікаў служанку... 

Аддыхаўшыся, Казімір устаў і сказаў, каб пакінулі 
яго аднаго. Стоячы на ганку, ён ціха паводзіў вачыма па 
панадворку і паўтараў: 

-- Інваліды мы ўжо... Інваліды... А цар з памешчы- 
камі яшчэ раз перамаглі. . 

І тады надоўга настала зацішша. Адзінота прыйшла ў 
кабінет, у сад... Хворы ўжо стаў стары ваяка. Добра, 
што прыехаў сын, які два гады пражыў у Берліне. 

Сын сапраўды прыехаў на ўсё лета, каб пагутарыць 
з бацькам аб шырокім свеце, аб навінах у Заходняй Еўро- 
пе. Ён прыехаў пражыць лета ў альтанцы ў садзе са сваёй 
бібліятэчкай, якую ён дапоўніў «Капіталам» Маркеа. Ён 
прыехаў, каб вудзіць рыбу ў Нёмане з Яўхімам і закахац- 
ца ў яго дачку Аксеню. ; Я 

Не хоча спрачацца бацька Казімір з сынам аб кіруючай 

ролі рабочага класа ў рэвалюцыі. Нешта не ўсё тут для 
яго зразумела. «Сялян жа больш,-- думае ён.-- Як жа 
так?» 

Зацішша на свеце. Ксяндзы правяць імшы часцей, чым 
у мінулыя гады, касцельныя званы ў мястэчку ўсё выюць 
і выюць бясконца. 

Сын Ян часта ходзіць у мястэчка. Яно ж недалёка. 
Сын Ян не мае там знаёмых, ён напалову мужык, і таму 
не атрымалася з шляхтай ніякай дружбы. Пагарджалі ім. 
А цяпер ён, доктар медыцынскіх навук, пагарджае імі. 
Уся знявага, якою абдорвалі яго з маленства, засталася 
ў душы назаўсёды. Безумоўна, не адной шляхцянцы ха- 
целася пазнаёміцца з ім, але бацькі не дазвалялі. Казалі, 
што ён бязродны і бязбожнік. Не ходзіць у касцёл. А калі, 
здаралася, заходзіў, Дык толькі на пяць мінут, ЯК ДЛЯ 
смеху. 

Ян сапраўды заходзіў У касцёл, каб выслухаць прамо- 
ву ксяндза. Вярнуўшыся дахаты, расказваў бацьку, амаль 
слова ў слова, што казаў ксёндз. А ксёндз з амбона таптаў 
чалавека: «Вось калі здзейсніваецца суд божы над нікчэм- 
насцю чалавека за яго крамольныя ўчынкі супроць па- 
радку, устаноўленага богам. Кайцеся, прасіце найвышэй- 
шага бога, каб ён дараваў вам вашы грахі. Набліжаецца 
суд божы, падайце ніцма, маліцеся ў страсе, накладвайце 
пакуты на сябе, каб уміласцівіць бога-айца...» 

І калі адурманеныя людзі пачыналі падаць ніцма 
і біць ілбамі аб падлогу, Ян Нітка выходзіў з касцёла не 
толькі з пагардай, але і з пачуццём гідлівасці. 

Ксяндзы заклікалі да знішчэння дэмакратаў, сацыя- 
лістаў, рознай, як яны казалі, галоты -- рабочых і сту- 
дэнтаў... 

..Гасцямі Яна Ніткі былі толькі студэнты з Вільні. 
Гэта былі сыны або ўрачоў, або адвакатаў, а адзін, з кім 
Ян знаўся найбліжэй, быў сынам народнага настаўніка. 
З вялікімі цяжкасцямі давялося яму Скончыць агранаміч- 
ны факультэт. Ян Нітка, жывучы з ім на адной кватэры, 
дзяліўся ўсім, што меў ад бацькі, ішоў заўсёды на выруч- 
ку. Як жа было не памагчы такому здольнаму, але абяз- 
доленаму сябру, у бацькі якога яшчэ чацвёра дзяцей 
дома? Але скончыліся цяжкасці, і Андрэй Рэдзька праца- 
ваў ужо асістэнтам у прафесара. Яму не раз даводзілася 
бываць у сяле, дзе настаўнічаў бацька Андрэя, праводзіць 
час з вудаю, бо там таксама была рака пад назваю Вілія. 

І цяпер, калі пастарэлы ўжо Казімір больш ляжаў У 

ложку, чым хадзіў, Ян, часта вудзячы рыбу з Яўхімам 
у Нёмане, чакаў свайго друга Андрэя Рэдзьку, каб на- 
жартавацца ўволю і пагаварыць аб розных пытаннях 
і праблемах. Чым, напрыклад, скончыцца такое масавае 
паломніцтва ў Вільню? 

Брылі паломнікі ўздоўж па Нёмане з клункамі за пля- 
чыма і намагаліся, каб не абысці часам, а абавязкова 
пакланіцца гэтаму каменю з крыжам. Пакланіўшыся з ма- 
літвай і абышоўшы камень навокал, садзіліся багамоль- 
цы адпачыць, каб хапіла сілы дайсці да Вільні. Там шмат 
касцёлаў і цэркваў, там шмат усялякіх багоў - і каталіц- 
кіх, і праваслаўных, і іншых. Там праз тонкую дымку, 
прасвечаную сонцам, тырчаць у небе зборышчы крыжоў 
на касцельных вежах, на купалах цэркваў, на кірхах, там 
гудзяць званы, выюць, равуць, намагаючыся да рэшты за- 
глушыць проблескі чалавечага розуму і пратэсту. Там 
ёсць каму кланяцца, гнуць спіну, ёсць перад кім поўзаць 
на каленях і ў сваёй слепаце ліць слязу за слязою перад 
абразамі розных святых, якім і ліку няма. Там ёсць перад 
кім развязваць свае вузялочкі з грашыма, здабытымі ў 
горы і бядоце, і аддаваць іх розным багам. Там адна матка 
боская вастрабрамская можа апошнюю сарочку забраць. 

«Каторыя ж з гэтых багоў будуць лепшыя? -- меркава- 
лі багамольцы.-- Няхай яны злітуюцца над хатняй нядо- 
ляй, дзе пануюць бясхлебіца, цемра і хваробы...» 

А званы гудзелі, вылі, слугі божыя ўздымалі галовы. 
Чорная рэакцыя абрастала тлушчам... 

..Ходзіць па беразе Нёмана Ян Нітка. Ужо апалі ро- 
сы. Сонечныя праменні пранізваюць лясны цень, але воб- 
лакі час ад часу закрываюць сонца. Яны ўсё плывуць -- 
белыя, клубкаватыя, так, як плывуць і думкі Яна. Ён 
узыдзе на край абрывістага берага і спыніцца. Слухае ці- 
шыню, слухае свае ўласные думкі. Толькі што, як заў- 
сёды апошнім часам, гутарыў з сваім бацькам адносна 
рэлігіі, адносна гэтага каменя. 

"Нельга жыць асвечаным людзям і спакойна гля- 
дзець, як ашукваецца народ, як ён адурманьваецца з кож- 
ным днём ад такога нябачнага вар'яцтва, -- гаварыў баць- 
ку Ян. 

Бацька маўчаў. Ён захапляўся сыноўнім розумам, як 
некалі захапляўся ідэямі свабоды. Не ведаў, што адказаць, 
бо не меў такіх доказаў і спосабаў, якімі б можна было 
вызваліць народ ад гэтага ката, створанага жрацамі, ша- 
манамі, ксяндзамі... 

-- Адчуваю, Яначка,- адказваў бацька,-- што нешта 
не так... Ну, а што ты зробіш? Бог у разуменні цёмных 
людзей -- гэта самае страшнае, а значыць -- самае святое. 
Няважна для іх, што няшчасці сыплюцца ім на галовы, 
хоць няма ніякай дапамогі ад багоў. Важна для іх тое, 
каб была надзея на збаўленне... 

-- Вось на гэтым і спекулююць ксяндзы і іншыя су- 
часныя шаманы,-- уставіў Ян. 

-- Ну, а маеш сілы супроць бога? -- спытаўся баць- 
ка.-- Я, напрыклад, не магу давесці людзям, што яго 
няма. 

-. А я магу і будуць даводзіць,-- глуха сказаў Ян. 

Бацька зноў закульгаў па кабінеце, прыстукваючы кіем 
аб падлогу, і не мог ніяк успрыняць, асвоіць адказ сына. 
Страх агарнуў яго. Ён зразумеў, што першы, хто кінецца 
на гэтую крэпасць, якая завецца рэлігіяй, можа загінуць. 
Стары Казімір спыніўся перад сынам, які сядзеў у канцы 
пісьмовага стала, і так доўга глядзеў на яго, што сын аж 
адвярнуў галаву да акна. Ён ім у гэтую хвіліну любаваўся. 
Што ж яму сказаць? І ўрэшце сказаў: 

-- Калі маеш намеры вялікія, працуй для іх штодня... 

А потым, крыху адышоўшыся, ціха дадаў: 

-- Але не забудзь і таго, што ты мой сапраўдны сын 
і што без цябе я застануся сіратою... 

Нехта пастукаў у дзверы, і пасля дазволу ўвайшоў 
аканом. 

Выцершы вусы, ён адразу сказаў: 

-- Карове стала лепш. Пачала есці... А жонка параб- 
ка Ёнаса ўсё роўна пайшла ў Вільню... на багамолле... 

-- Пайшла? 

-- Пайшла, пане... Трэба наймаць новую даярку. 

-- Што гэта робіцца з людзьмі? -- ускрыкнуў Казі- 
мір.-- Павар'яцелі з гэтым багамоллем. 

А аканом дадаў: 

-- Наш ксёндз загадаў паліць агні навокал каменя, як 
на Купалу, кожны вечар... Перад фэстам... 

Бацька з сынам пераглянуліся. 

--- Добра, Вінцэнты, я зараз падыду да каровы,-- ска- 
заў гаспадар. 

Аканом адышоў. Бакалаўр Ян Нітка ўстаў узбуджаны, 
са сціснутымі вуснамі. 

-- Калі пратрывае так даўжэй, вернемся да пяшчэр- 


нага жыцця. ддзічэем! -- сказаў ён са злосцю і накіраваў- 
ся да дзвярэй. 

Бацька паціснуў плячыма і толькі паспеў вымавіць 
самае ласкавае, што вымаўляў толькі ў выключных вы- 
падках: 

-- Сынок... 

Дзверы зачыніліся, і бацька застаўся адзін. 

...Ходзіць па беразе Нёмана студэнт Ян Нітка. Бачыць, 
як хмары ўсё больш і больш закрываюць сонца і дзень 
робіцца шэры, дзень без руху, сонны і нудны. Выйдзе 
Ян з лесу на палявую прагаліну, і перад вачыма стане той 
непавісны камень з крыжам. Абыдзе Ян камень навокал, 
нават памацае яго рукою і плюне. «Відаць, народ настоль- 
кі забіты цемрай і горам жыцця, што гатоў верыць абы- 
чаму, толькі б служкі божыя заклікалі. Цемра, нядоля 
народа -- гэта хлеб ксяндзоў»,-- думае Ян. 

За каменем, куды павілася дарожка, з-за ўзгорка від- 
неецца пацямнелая, нават амшэлая, страха гумна. А за ім, 
недзе паміж пералескавых узгоркаў, схавалася, як быц- 
цам патанула, невялічная вёска. Тэта адна з тых наднё- 
манскіх вёсак, якія туляцца ў сасновых зацішках пры бе- 
рагавых сакавітых палянах. 

Ян глядзіць з абрывістага берага і бачыць на другім 
баку рэчкі такі ж пасёлачак у некалькі хат. Ад іх маляў- 
ніча віецца сцежка да таўшчэзнай разгалістай вярбы, што 
стаіць на самым беразе. Яе нахіленыя галіны глядзяць 
у чыстыя, імклівыя воды Нёмана, і так глядзеліся яны 
з лета ў лета сотні год. Пры вярбе віднеецца прывязаная 
лодка, чакае рыбака з вудай або з сецямі. Але Ян не ба- 
чыць людзей, не чуе ні голасу, ні песні. Яму здаецца, што 
людзі недзе сядзяць у цяні груш, лід або на ўтульных 
прызбах пад навіслымі стрэхамі, сядзяць, ЯК зачараваныя, 
слухаюць шэпты бору і прыглушаны, з журчаннем шум 
Нёмана. Яну здаецца, што яны быццам плывуць у нябыт, 
плывуць да сваіх далёкіх продкаў, якія, запалоханыя сі- 
ламі прыроды, дзікія, бездапаможныя, кланяліся некалі 
тысячагоднім дубам -- патрыярхам лясоў і вось гэтаму 
каменю. Тых дубоў ужо няма, а камень застаўся, каб 
стаць зброяй у руках новых шаманаў з крыжам у руцэ. 
Ян Нітка ўсё ідзе па беразе далей і далей, каб потым 
сказаць сабе: «Нёман, глухі і разбойны, Нёман, чароўны і 
пакутлівы, ты павінен стаць свабодным!..» 

Пасля некалькіх шэрых дзён і цёмных начэй надышла 
яспая ноч, калі святло месяца купалася ў струменях Нё- 
мана і, рассыпаючыся на мірыяды іскраў, плыло і плы- 


ло -- хваліста, мігатліва. Тады таемна сцішваўся бор, ва- 

біў да сябе ўтульнасцю і задумай. Тады хацелася ісці ў 
невядомыя прасторы з жаданнямі, якія толькі сняцца. 

Павольна ішоў па беразе Ян Нітка. Калі спыняўся, то 
быў падобны да статуі. У капелюшы, у чорнай студэнц- 
кай накідцы-крылатцы, абаперты на кій, ён стаяў, як па- 
дарожнік з далёкай краіны, і глядзеў на хвалі Нёмана, 
быццам лунацік. Засяродкаваны, нахмураны, ён у такі чае 
быў падобны да бацькі. Але трэба было толькі ўсміхнуцца, 
бліснуць белымі, моцнымі зубамі, і твар рабіўся дзіўна 
наіўны, непасрэдны, як твар колішняга пастушка. У та- 
кія хвіліны Ян рабіўся больш падобны да маці. 

Разам з хвалямі Нёмана плылі і ўспаміны. Дзяцінет- 
ва ў вёсцы. Пастушок у наймах. Дакоры суседзяў, што ён 
панскі байструк. Маці адмаўлялася ад усякай дапамогі 
пана Казіміра. А ён усё ж такі памагаў украдкам... Ціхія 
слёзы маці і малітвы. Яна вяла яго за руку ў царкву і там 
вучыла кланяцца багам, вучыла быць паднявольным. 
А потым... а потым яе не стала. А пасля... Як жа ён не 
мог заснуць у чыстай пасцелі, у старашляхецкім доміку! 
Ён уцякаў, а парабкі яго лавілі. Школа ў мястэчку. Чала- 
век, якога ён павінен быў зваць бацькам, прыходзіў на- 
ведаць яго адзін раз у месяц. Самота стала ўсё больш 
і больш падабацца. Далей... А далей прыйшла ў душу 
ўдзячнасць да свайго хлебадаўцы, якога ён цяпер лічыць 
за свайго бацьку. Затым Вільня, пасля -- Берлін, паездка 
ў Парыж. Ён пачынае разумець свайго бацьку як гума- 
ніста. Бацька не карыслівы -- ён любіць поступ. 

«Ён першы навучыў і мяне яго любіць,-- думаў Ніт- 
ка.-- І ўсё ж такі я недзе ў глыбінях сваёй душы, як быц- 
цам і сам не ведаючы аб гэтым, не магу да канца даве- 
рыць бацьку... Чаго? Відаць, аховы жыцця. Бацька ўсё ж 
такі пан, а я мужык. І права майго жыцця мужыцкага 
вышэй права панскага. Так, дарагі бацька! І таму я хачу, 
каб асвету атрымлівалі і такія, як Аксеня, дачка Яўхі- 
ма, каб не хадзілі падаць ніцма перад багамі, перад ка- 
менем...» 

Ян крануўся з месца, каб зноў пасоўвацца, быццам 
лунацік. І тут убачыў, як на сцежку выйшла ў белі яна... 
Не, не русалка, а яна, сапраўдная Аксеня. Выйшла к бе- 
рагу і спынілася, а потым наблізілася, як прывід, і ста- 
ла перад Янам з бляскам у вачах, са свежасцю шчок і ва- 
ласоў, адважная і жаданая, а разам з тым -- простая 
1 пепасрэдпая, Рука Япа ціха абвіла яе стан, і яны пай- 

шлі, як быццам паплылі ў струменях Нёмана. Яму хаце- 
лася сказаць, што думалася заўсёды: «Аксеня, ты найблі- 
жэйшая за ўсіх.. Нам абавязкова трэба стаць на адзін 
узровень, і тады мы ўсё пераможам... пераможам і гэты 
злавесны камень з крыжам...) 


ж ж ж 


Прыехаў урэшце жаданы друг Андрэй Рэдзька. Ён 
прыйшоў са станцыі ў фальварак рана, калі яшчэ не 
апалі росы, прыйшоў свежы, крыху загарэлы, у аброша- 
ных чаравіках, У такім капелюшы і плашчы-накідцы, як 
у Яна. Сябра пастукаў блішчастым кіем у дзверы альтан- 
кі, дзе сядзеў яшчэ босы і расхрыстаны Ян, схілены над 
раскрытай шырачэзнай кнігай -- «Живописная Россия». 

-- Мой паклон Русо ў даліне Манмарансі! -- загудзеў 
барытонам Рэдзька, увайшоўшы ў альтанку. 

С. А-а...-- усміхнуўся Ян, устаючы.-- Паклон, паклон 
вандруючаму Скаварадзе, які нічым не папярэджвае аб 
сваім прыездзе... Лайдак... 

Сябры абняліся. 

Андрэй Рэдзька, паставіўшы свой чамаданчык на пад” 
логу, пачаў сцягваць з рук белыя пальчаткі. Ён сцягваў 
іх спраўна, элегантна, быццам смакуючы. Ян назіраў 
за гэтым, ледзь-ледзь устрымліваючыся, каб не засмя- 
яцца. 

-- О, пальчаткі! - узняўшы рукі, зжахнуўся Ян.-- 
Плебеюс ты няшчасны, што скажуць багі на Алімпе? Ты 
сораму нарабіў гэтым палям, праз якія ішоў. 

Я ж з Вільні прыехаў, а не з твайго кайзераўскага 
Берліна, -- адказаў Рэдзька, вешаючы капялюш. А потым 
дадаў: -- Ну ты, вядома, Праметэй. 

Сказаўшы так, ён стаў зараз жа разувацца. 

2. Абмый мае ногі, Праметэй, і валасы мае... і мазгаў- 
ню маю памаж мірам, бо інакш... перараблюся ў Спарта- 
ка і тады... Гэта, брат, гразней за Праметэя. 

Андрэй Рэдзька меў шырокі, некалькі вуглаваты твар 
з носам амаль кірпатым. Русыя, нават злёгку бялявыя 
валасы ад шырокага лба прывычна клаліся назад. Шэрыя 
вочы, здаецца, заўсёды глядзелі насмешліва. І, наогул, 
усмешка была разліта па ўсім яго твары. 

2. Калі так,-- сказаў Ян,-- пойдзем аддамося пад ула- 
ду бацькі Нёмана. Яшчэ рана. А потым сходзім да наша- 
га боскага Яўхіма на пасеку... 

-. І да яго боскай дачкі,-- дадаў Рэдзька,-- для якой 
хочацца пабудаваць палац над Нёманам, як для княгіні 
наднёманскіх лясоў. 

-- І пакаштуем боскага мёду, як... як мядзведзі-пу- 
стэльнікі,-- сказаў Ян. 

Сябры пайшлі на Нёман. Па дарозе Андрэй апавядаў 
аб віленекіх навінах, аб падпольных студэнцкіх гуртках, 
аб умацаванні сувязей з рэвалюцыянерамі -- сацыял-дэ- 
макратамі... 

-- Калі ты развітаешся з гэтым Берлінам і вернешся 
да нас?..-- ляпнуўшы Яна па плячы, спытаўся Андрэй.-- 
Табе ж там і сумна і нудна. 

-- Я там таксама вывучаю Маркса. 

--- «Тэорыя, дружа мой, шэрая, але вечна зелянее дрэ- 
ва жыцця»,-- помніш у Гётэ? Патрэбна практыка.-- 
Рэдзька нахіліўся і дыхнуў у вуха сябру: -- Адтуль, 
з Берліна, да цара далёка. А тут, у Расійскай матачцы- 
імперыі, мы яго адчуваем на сваёй спіне... Хутчэй канчай 
там свае філасофскія мудрагельствы, Праметэй, і да нас! 
Пойдзем да рабочых. 

-- Я ведаю, працы тут многа. Колькі навокал цемры, 
ксяндзоўскіх цянёт.. Маё месца, вядома, тут. І я сюды 
вярнуся. І тады... 

-- Што тады? Я адчуваю, брат, што ты... Што табе 
яшчэ многаму трэба вучыцца... 

-- Таксама, як табе,-- перабіў Ян. 

-- І мне, вядома... Але мы тут паспыталі ўжо, многа 
зведалі, чаго ты не ведаеш! 

-- Ты не думай, што я да нічога непрыгодны,-- не- 
калькі з папрокам прамовіў Ян. 

-- Не! Я так не думаю. 

Ян мог бы больш сказаць аб тым, на што толькі на- 
мякнуў. 

Яму ўспомнілася нядаўняя гутарка з бацькам аб 
атэізме, аб гэтым камені -- прадукту цемры. Сябры з за- 
давальненнем выкупаліся і вярталіся назад праз лес. Яны 
хутка выйшлі на палявую дарожку, якая прывяла да ка- 
меня з крыжам. 

--- Вось ён...-- тыцнуў пальцам у камень Ян.-- Ты 
кажаш, што Вільню запаланілі багамольцы.. Вось якой 
пачвары прыходзяць кланяцца тут. 

-- Тэтай? 

-- Гэтай. 


Рэдзька падышоў да каменя і стаў глядзець на яго 

так, як быццам чакаў чагосьці неспадзяванага. Нават 
прыгнуўся разглядаючы: 

г Моцная скала. Нават лішаёў мала на гэтым ледні- 
ковым страхоцці,-- сказаў ён. А потым спытаўся: -- І яму 
кланяюцца? 

-- Так, брат. Поўзаюць навокал на каленях. 

-- Што тут дзіўнага? Магамет на камені Кааба пабу- 
даваў цэлую рэлігію, - адказаў Рэдзька. 

Ян Нітка і не згледзеў, як Андрэй узлез на спіну ка- 
меня. 

2. Злазь, а то можа быць бяда! -- крыкнуў Ян.-- Калі 
ўбачыць хто, кара ксяндзоўская цябе не міне. Могуць 
прыйсці з вёскі фанатыкі і, чаго добрага, пабіць. 

-. Няўжо да такой ступені дурныя людзі? Гэтага я 
не падазраваў... 

Ходзячы па спіне каменя, Рэдзька акінуў вокам мяс- 
цовасць і сказаў: 

2. Колькі поля пустуе навокал гэтага страхоцця. 

-- Пляц для збору фэсту. Належыць ужо касцёлу. 
Зямля забрана ад сялян. Але злазь ты хутчэй, калі не хо- 
чаш мець непрыемнасці! 

Рэдзька, замест таго каб злезці, стаў у позу артыста, 
выставіўшы левую нагу наперад, і пачаў дэкламаваць: 


Ликует буйный Рим... торжественно гремит 
Рукоплесканьями широкая арена... 


Скончыўшы страфу, Рэдзька саскочыў з каменя і ска- 
заў Яну: 

2. Ты ж берлінскі эскулап. Прыкладзі вуха, паслухай. 
Можа гэтая пачвара на што-небудзь хворая? 

-- Чорт яе не браў, яшчэ моцная. 

-. Што моцная, то моцная, нічога не скажаш. У ста- 
ражытным Рыме Юпіцер пабудаваў бы сабе на ім храм. 

-- Пабудуюць і цяпер, не бойся...-- адказаў Ян. 

-. Хто? Ксянжулькі -- езуіцкія танцулькі? І ханжы 
і крукі, і шаманы і шпікі? Так? 

2. Яны!..-- гукнуў Ян іцяжка ўздыхнуў. 


ж ж ж 


Ваколіцу абляцела вестка, што заўтра ля каменя бу- 
дзе вялікі фэст. Перад гэтым стары Яўхім са страхам 1 з 
таямнічым выглядам сказаў Яну Нітку і Андрэю Рэдзьку 

чарговую навіну: йа бамым світанні ля каменя плакала 
нованароджанае дзіця. Перадаў Яўхім гэтую навіну і са- 
мому гаспадару Казіміру. 

Ян і Андрэй не вельмі здзівіліся гэтай з'яве. А Казі- 
мір пасля такой весткі неяк спахмурнеў, задумаўся. Ней- 
кія ўспаміны варушылі яго. 

Але гэта было яшчэ не ўсё. Яўхім прадаўжаў расказ- 
ваць: 

-- Каб толькі гэта, то можна было б падумаць, што 
нехта падкінуў дзіця. Але вось што... Нехта заявіў стара- 
сту, што ля каменя плача дзіця. Стараста сабраў паўсяла 
і пайшоў. Прыйшлі, а дзіцяці няма... Вось і думай што 
хочаш...-- развёў рукамі Яўхім. 

-- Можа, хто выдумаў,- сказаў Ян,-- не было ніяка- 
га дзіцяці. 

--. Як то не было?! -- нават ускрыкнуў Яўхім.-- Я чуў 
ад траіх людзей. Мая Аксеня хадзіла на вёску, там ва ўсе 
званы звоняць пра гэты цуд. 

Яўхім сцішыў голас і прадаўжаў: 

--. Ксёндз хадзіў... сам ксёндз разам з людзьмі і казаў, 
што святы бог патрабуе ахвяры... За грахі нашы... 

Яўхім, расказваючы, выглядаў нават жвавым, радае- 
яым, відаць, ад таго, што вось яму нарэшце ўдалося пе- 
раканаць гэтых недаверкаў, як ён называў Яна і Андрэя, 
у боскай вялікасці. 

Але Андрэй Рэдзька, жартаўліва нахмурыўшыся, га- 
рэзліва пацягнуў паветра носам і, нахіліўшыся да Яўхі- 
ма, сказаў: 

-- Ці ж ты, Яўхім, не зможаш зразумець? Нехта пала- 
жыў дзіця, а потым забраў. Не можа ж твой бог скідаць 
з неба дзяцей... Ды яшчэ, можа, байструкоў. Яго ж тут 
людзі засмяюць. 

-- Ну і бог,- дадаў Ян,-- плодзіць дзяцей і скідае 
на зямлю. Ці ж ён не вар'ят? 

-- От, грэшнікі, божа, божа,-- паківаў галавою Яўхім 
і, роспачліва махнуўшы рукою, паплёўся ў сад. 

А справа з дзіцём сапраўды набірала цікавасці. Сяб- 
ры вырашылі пайсці даведацца аб усім да Аксені. Справа 
праяснілася. Сярод многіх чутак была і такая: нейкая 
дзяўчына ў вёсцы нарадзіла дзіця і пайшла да ксяндза 
каяцца ў сваіх «грахах». Ксёндз загадаў ёй пакласці дзі- 
ця ля каменя, каб там яно падало свой голас, і тады, казаў 

ксёндз, божая ласка сыдзе на яе, на маці. 

Уся гэтая ксяндзоўская афера была патрэбна на тое, 

каб яшчэ больш умацаваць перад людзьмі аўтарытэт каме- 
ня. Набліжаўся дзень фэсту... 

Ён пачаўся ціхім жнівеньскім ранкам, калі асцярожна 
ўзыходзіць сонца, нібы вобмацкам прабіраючыся праз 
заслону туману. Самыя першыя, хто пачаў прыбываць 
да каменя,-- гэта гандляры і багамольцы. Гандляры з ся- 
лян везлі на продаж найбольш яблыкі, грушы, мёд. 
Толькі некаторыя развешвалі саматканыя паясы, ручнікі, 
выстаўлялі тое-сёе з бандаркі. Гандляры з мястэчка 
везлі булкі, пернікі, цукеркі, губныя гармонікі, шаўко- 
выя хусткі, істужкі, грабяні, пацеркі, пярсцёнкі і іншыя 
рэчы. Апрача гэтага, прадавалася каўбаса, сітны і чорны 
хлеб, абаранкі. Знаходзілі людзі недзе і гарэлку, хоць гэта 
і забаранялася. 

Фэсты ля каменя заўсёды былі мнагалюднымі. Калёсы 
стаялі па ўсім шырокім полі аж да лесу. Сярод іх піліка- 
ла катрынка з папугаем, і на ўсе лады нылі карагоды жаб- 
ракоў, якія заўсёды садзіліся ля дарогі. 

Багамольцы з далёкіх наднёманскіх вёсак прыходзілі 
перад фэстам нанач і начавалі ў бліжэйшай вёсцы, каб 
заўтра рана нашча прыйсці да каменя і ў сваёй пакорлі- 
вай слепаце пакланіцца яму. Заўважалася, што багамоль- 
цаў і жабракоў прыбывала больш, чым у мінулым годзе. 
Тое самае можна было сказаць і пра гандляроў. Людзі 
ішлі і ехалі. Старыя, маладыя і нават дзеці. 

Камень быў прыбраны накрыж двума вышыванымі па- 
лотнішчамі, а на тым жалезным крыжы вісеў вянок з роз- 
ных кветак, сярод якіх найбольш вылучаліся астры. Ля 
самага каменя стаяў стол, накрыты белым абрусам. Ён 
заўсёды замяняў ксяндзам «прастол божы». Усё гэтае 
ўбранства пільнаваў касцельны прыслужнік без шапкі, 
з цёмнымі кругамі пад вачыма. Хутка яму на дапамогу 
прыехала некалькі паліцэйскіх з ураднікам. Яны такса- 
ма, як і ўсе, хто прыходзіў, сталі перад каменем, пазні- 
малі свае паліцэйскія шапкі і пачалі шчопцямі церусіць 
у сябе хто перад носам, хто перад грудзьмі, робячы знак 
маленькага крыжа. 

Так прывітаўшыся з каменем, вартаўнікі царскага і бо- 
жаскага ладу і парадку -- вусатыя, плячыстыя, пры шаб- 
лях і з партупеямі цераз плячо -- разбрыліся па двое 
паміж незлічоных калёсаў, і хутка сям-там пачалі ўжо 
раздавацца іх стражніцкія выкрыкі. . У 

З мястэчка, да якога было пяць вёрст, даносіўся глухі 

шы туманы, уздымалася па чыстым небе ўсё вышэй і вы- 
шэй. Гоман людзей па ўсім полі напаўняў паветра магут- 
ным гулам. Навокал ідала-каменя поўзалі цёткі з дзець- 
мі і без дзяцей. 

Усе, хто тут быў, чакалі ксяндзоў. Яны павінны з пра- 
цэсіяй прыйсці з мястэчка. 

Ян Нітка і Андрэй Рэдзька павольна пасоўваліся, пра- 
біраючыся паміж калёс па гэтай вялікай плошчы, якую 
адваяваў сабе ненажэрны камень. Сябры паспелі пачаста- 
вацца ўжо яблыкамі, паглядзець на прыгожыя дробязі 
ў гандляроў, спыніліся ля прадаўцоў касцельных кніжак, 
абразікаў, «святых» медалікаў, нагрудных крыжыкаў і 
крыжоў вялікіх, настольных. Ян патрымаў нават у руцэ 
невялічкую фігурку жоўтага колеру, думаючы, што гэта 
звычайная лялька. Аказалася, што гэта алавяны Хрыстос, 
які пафарбаваны жоўтай фарбай. Сябры пераглянуліся, 
ледзь стрымаліся ад смеху і пайшлі далей, прытрымлі- 
ваючы часам крылы сваіх чорных накідак-плашчоў, каб 
не зачапіць драўляныя восі калёс, канцы якіх блішчалі ад 
каламазі. 

А вось і жабракі. Яны сядзелі доўгай чарадою, выста- 
віўшы к дарозе свае рукі-жмені, і нылі. Ля кожнага амаль 
жабрака стаяла, нагнуўшыся, бабка або маладзіца. Яны 
ўсе прасілі памаліцца за памерлыя душачкі і гаварылі 
жабракам іх імёны. А жабракі ўзносілі модлы і чакалі па- 
дачкі. Сябры пачулі, што ў агульным шуме і завыванні 
жабракоў адна жабрачка спявала не пра бога, а звычай- 
ную песню: «Шырок лісток на каліне, яшчэ шырчэ на 
дубочку...» 

-- Ну што ж... абы гук, - сказаў Нітка. 

Але вось і той ідал-камень. У Андрэя Рэдзькі нават 
ссунуўся крыху капялюш на патыліцу, калі ён, задраўшы 
нос, стаў глядзець на камень. Ківаў галавою то направа, 
то налева і зжахаўся: «Вось гэта штука... І, бачыш, ніхто 
не смяецца...» Звярнуўшыся тварам да Яна Ніткі, ён 
сказаў: 

-- Прыбралі яны гэты камень, як старажытныя егіп- 
цяпе прыбіралі свяшчэннага быка. 

- Ну, бык хоць жывое стварэнне... А тут? -- Ян 
'тздыхнуў на ўсе грудзі і дадаў: --О, людзі, людзі! - 
І пасля гэтага стаў пануры, нават, у процілегласць Рэдзь- 
ку, насунуў свой капялюш яшчэ ніжэй на лоб. 

Сябры не паспелі заўважыць, як нейкі незвычайны 
рух пракаціўся па плошчы, як быццам павеяў вецер, і над 

морам чалавечых галоў замільгалі ў руках шапкі. Глухія 
званочкі, якія час ад часу даносіліся, гаварылі, што да 
плошчы набліжаецца працэсія з ксяндзамі. Хутка пачу- 
ліся грозныя выкрыкі стражнікаў: «Шырэй дарогу! Шы- 
рэй! Убок! Убок!» 

Званочкі паўтараліся часцей. Сябры хутка ўбачылі, як 
па ачышчанай стражнікамі ад натоўпу дарозе першым 
ішоў ксёндз у поўным ксяндзоўскім уборы і нёс перад 
сабою, сціснуўшы абедзвюма рукамі, масіўны залацісты 
крыж. За пярэднім ксяндзом ішло яшчэ пяць ксяндзоў, 
потым жанчыны, а за імі бясконцы хвост працэсіі -- муж- 
чыны, старыя і дзеці. Пярэдні ксёндз, які нёс крыж, 
маўчаў, а тыя пяць, што ішлі за ім, нешта мармыталі 
сабе пад нос. Перад пярэднім ксяндзом ішлі два хлапчукі, 
ростам, як адзін, адзетыя ў касцельныя балахончыкі, і час 
ад часу пазвоньвалі адмысловымі званочкамі. 

Пярэдні ксёндз заняў месца ля стала, павярнуўшыся 
тварам да «галавы» каменя. На стале ён паставіў перад 
сабою той крыж, які нёс. Пяць ксяндзоў сталі па баках 
стала. Усе яны павыціралі хустачкамі свае чырвоныя спа- 
целыя твары, нібы адпачылі хвілінку, пасля чаго ўзяліся 
за «работу». Хлопчыкі павымалі з касцельных торбаў кні- 
жачкі і паклалі перад кожным ксяндзом па адной. Пасля 
пачалі распальваць некалькі кадзілаў. «Работа» пачалася 
выкрыкамі галоўнага ксяндза па-лацінску, на што адка- 
заў хор з дзяўчат і арганіста. 

Людзі душыліся, піхаліся, імкнуліся стаць бліжэй да 
каменя. Стражнікі іх адпіхалі. Бо, чаго добрага, натоўп 
мог бы прыціснуць ксяндзоў да «боскага» каменя, І тады 
што было б? 

Маленне цягнулася нядоўга. Ксёндз складаў далоні, 
кланяўся сталу і каменю. Званочкі званілі -- тады ўвесь 
натоўп, што стаяў навокал, падаў на калені і так стаяў, 
нагнуўшы галовы, аж датуль, пакуль не забразгаюць зва- 
ночкі зноў. Ксяндзы вымахвалі кадзіламі, ходзячы наво- 
кал каменя, абкурвалі яго пахучым дымам. Урэшце га- 
лоўны ксёндз рушыў да каменя з крапілам. Пачаў крапіць 
яго на ўсе бакі, усё накрыж і накрыж. Бабкі паўзлі з на- 
тоўпу на руках і каленях, шапталі малітвы. ў 

Маленне скончылася. Галоўны ксёндз пачаў гаварыць 
прамову, у якой праз кожнае амаль слова паўтаралася: 
«Дай божа... Дай божа...» А ўсё хілілася да таго, каб доб- 
ра паводзілася таму касцёлу, які будзе пабудаваны на 
гэтым камені. 

Пасля прамовы ксёндз перахрысціў натоўп з пахілё- 
нымі галовамі і, адвярнуўшыся да стала, узяў крыж і даў 
знак ісці назад у мястэчка. Паліцыя пачала расчышчаць 
дарогу. Тады жанчыны, найбольш старыя, хлынулі да 
каменя. Лезлі пад стол і наперабой ірвалі пад ім траву. 
Яна, бачыце, ужо «боская», бо над ёю, на стале, правілася 
імша. Другія поўзалі навокал каменя, мацалі яго рукамі, 
хрысціліся, падалі і не хацелі адыходзіць. Іх адганялі 
другія. 

2. Толькі вам адным трэба? -- крычалі яны,-- усё 
роўна ў кішэню не возьмеш... 

Ксяндзы адышліся ад каменя ўжо некалькі крокаў. 
Ян Нітка, хмуры, усхваляваны, ускочыў на стол, на той 
стол, дзе нядаўна стаяў ксяндзоўскі залацісты крыж. Ён 
зняў капялюш, і галава ў вянку залацістых валасоў узня- 
лася горда над натоўпам. 

Людзі аж прыціхлі ад здзіўлення, аж раты раскрылі 
некаторыя. Што гэта? Адкуль? А Ян Нітка крычаў: 

-- Людзі добрыя! Ці ж вы не бачыце, не разумееце, 
як вас ксяндзы ашукваюць, як змушаюць вас маліцца 
гэтаму ідалу-каменю? Гэта ж звычайны камень. Што вас 
пхае яму маліцца? Гэта ж сорам вялікі перад сабою быць 
такім сляпым, цёмным, быць рабом, маліцца каменю, якога 
прыгналі сюды леднікі недзе аж з фінскіх гор тысячы і 
тысячы гадоў таму назад. Чытайце, хто пісьменны, кніж- 
кі, як стварылася наша зямля. Вучыце сваіх дзяцей... 

Недзе ў гушчыні натоўпу раптам заклекатала і тут жа 
сціхла. Потым вырваўся крык: 

2 Бязбожнік! Антыхрыст! 

Працэсія, што выраўнівалася ўслед за ксяндзом, спы- 
нілася. Насустрач ёй пад аховай стражнікаў ішлі ксяндзы. 
Ішлі назад. У пярэдняга з прыпухлымі шчокамі ўздрыг- 
валі павекі ад хвалявання. 

-- Выйдзі, няшчасны, са стала! -- крыкнуў кеёндз.-- 
Ты топчаш тое месца, дзе стаяў крыж святы! 

2 Не зыйду! -- крыкнуў Ян і, звярнуўшыся да ксян- 
дзоў, прадаўжаў крычаць: -- Дакуль вы будзеце апўк- 
ваць народ, вы -- дармаеды, езуіты, ханжы?! Вы -- най- 
міты папы рымскага! Але не думайце, прыйдзе на вас 
кара народная! Людзі добрыя, не слухайце ксяндзоў, яны 
вас вядуць на пагібель. Верце толькі ў сваю працу, у свае 
сілы!.. 

-- Прэч, бязбожнік, слуга д'ябла! -- крыкнуў ксёндз. 

І тады натоўп крыкнуў зноў: 

2 Бязбожнік! Прэч! 

Стражнікі падбеглі, каб сцягнуць Яна са ётала, але ён 
ужо саскочыў сам. Андрэй Рэдзька хацеў падхапіць яго 
пад руку, але стражнік адарваў яго ад Яна, сказаўшы: 
«Вы арыштаваны!» 

Натоўп грозна заклекатаў. Знясіленага ксяндза двое 
сялян падхапілі пад рукі, а ён, паказваючы пальцам на 
Яна Нітку, крычаў пагрозліва, захліпваючыся: 

-- Адпомсціце яму за імя божае, хрысціяне! Чуеце? 

І тут выскачыў жабрак з крывавымі вачыма, кудлаты, 
страшны. Абвешаны торбамі, з кіем у руцэ, ён, кульгаю- 
чы, набліжаўся да Яна, якога разам з Рэдзькам пільнавалі 
стражнікі. Рэдзька рвануўся, каб прыкрыць друга, але 
ўжо было позна. 

Раздаўся хрыплы голас. 

-- Няхай бог даруе табе твае грахі,-- прашыпеў жаб- 
рак і з размаху ўдарыў Яна кіем па галаве. 

І тады пачалося... Натоўп рыкнуў і сцяною рушыў на 
Яна. Не далі рады і стражнікі -- яны былі амаль што не 
збіты з ног і ледзь здолелі ўцячы, павалокшы за сабою 
Рэдзьку. 

-- Што вы робіце? Апомніцеся! -- прагучаў чыйсьці 
моцны, абураны голас.-- Ён жа сказаў праўду! Праўду! -- 
Але гэты моцны, чысты голас ужо не мог перакрыць 
фанатычнага крыку. 

..Ян яшчэ бараніўся. Яшчэ мільгаў паміж кулакоў 
і локцяў чорны капялюш на яго гордай галаве. Плашч- 
накідка ўжо была парваная. Нешта трашчала, ламалася 
ў духаце разгарачаных цел, нешта стагнала. Яшчэ быў 
адзін выкрык Яна: «Прыйдзе час -- вы зразумееце! Вы...» 
Але ўдар зваліў яго. Пачалася мітусня ног, кіёў і калоў... 

Натоўп адступіўся. Усе ўбачылі і зразумелі, што акры- 
ваўлены юнак, які ляжаў на траве з адкінутай русай гала- 
вой, быў ужо нежывы, і сталі разыходзіцца панура і па- 
вольна. 

Стражнікі не вярталіся. Яны павялі арыштаванага 
Андрэя Рэдзьку сярод ксяндзоўскай працэсіі да мястэчка. 
Андрэй Рэдзька ішоў і ў душы аплакваў свайго нязмен- 
нага друга. Аб сабе не думаў, што будзе з ім... 

Плошча паволі пачала пусцець. Над Янам ніхто не 
схіляўся. Багамольцы разыходзіліся, як быццам нікому 
тут ужо нічога больш непатрэбна. 

Але не... Выйшла на пляц яна -- у шаўковых істуж- 
ках, заплеценых у косы, бледная, нахмураная. Яна - 

Аксеня. Ішла хуткай хадою, і вочы яе засцілаліся пяку- 
чымі слязамі. Яна апусцілася над ім на калені, заглянула 
ў твар, ціха, ласкава прыгладзіла яго мяккія валасы. І та- 
ды прарваўся яе здушаны плач: 

2 Саколік.. што яны зрабілі, гэтыя азвярэлыя людзі? 
За што?! Ах...-- ускрыкнула яна і ў нястрымным плачы 
прыпала тварам да яго грудзей. 

Дадому вестка прыйшла хутка. Вестку, балючую і 
страшную, нечакана прынёс Яўхім са слязінкай у вачах. 
Ужо стары Казімір слухаў, слухаў да канца, а потым, збя- 
леўшы, раптам ускрыкнуў: 

-- Як? Няма? Яго няма?! 

Крутнуўшыся на адной назе, ён сарваў здымак зла- 
веснага каменя з крыжам са сцяны і пачаў таптаць яго 
нагамі. Таптаў люта, злосна, на колькі хапала сілы, а по- 
тым, схапіўшыся за сэрца, У смяротнай бледнасці апус- 
ціўся на падлогу. Над ім, упаўшы на калені, нахіліўся 
Яўхім. 

У першы том Збору твораў Піліпа Пестрака ўваходзяць вер- 
шы, паэма «Слова пра Мінск», апавяданні і аповесці 1927--4976 гг. 

Вершы 4970--1976 гг. і паэма «Слова пра Мінск» уключаны 
ў Збор твораў упершыню. г й 

Творы падаюцца ў храналагічным парадку. Крыніцай асноўна- 
га тэксту з'яўляецца тэкст 4 тома апошняга прыжыццёвага вы- 
дання Збору твораў -- Піліп Пестрак. Збор твораў: У 4-х т.-- Мн: 
Беларусь, 1969-1971. т. 1, 1969.-- 459 с. 

Паколькі амаль для ўсіх твораў, змешчаных у дадзеным томе, 
крыніца асноўнага тэксту адна і тая ж, у каментарыях да кож- 
нага твора яна не ўказваецца. Адзначаюцца першая публікацыя і 
дата напісання твора. 

Увесь архіўны матэрыял, які адлюстроўвае працу пісьменніка, 


захоўваецца ў сям'і П. Пестрака і знаходзіцца ў асноўным у пап- 


ках «Для папер» рознага колеру, з рознымі надпісамі на іх. 

Рукапісныя і машынапісныя тэксты вершаў захоўваюцца Ў 
пяці папках і ў семнаццаці сшытках і блакнотах. Рукапісы напі- 
саны фіялетавым, сінім, зялёным чарніламі і простым алоўкам. 
Праўкі -- гэтымі ж чарніламі і алоўкам. У большасці выпадкаў 
рукапісы і машынапісы датаваныя, пад некаторымі стаіць подпіс 
П. Пестрака. Некаторыя вершы запісаны на лістах паперы, скла- 
дзенай папалам. 

Рукапісы і машынапісы апавяданняў і аповесцей захоўваюцца 
ў дзевяці папках. 

Апавяданні і аповесці часцей за ўсё заканчваюцца датай на- 
пісання твора, некаторыя з іх падпісаны аўтарам. 

Адну папку ў архіве займаюць машынапісы паэмы «Слова пра 
Мінск» -- белавыя і з праўкамі, з паметамі пісьменніка. Апрача 
яе захоўваецца «Счетоводная книга» з рукапісам паэмы. "Тэкст 
паэмы напісаны ў асноўным фіялетавым чарнілам, некалькі строф 
напісаны простым алоўкам. Праўкі зроблены фіялетавым і зялё- 
ным чарніламі, простым алоўкам. Рукапіе без назвы, старонкі 
стандартныя, зеленаватага колеру, У лінейку. Даты ў канцы тэкста 
няма. На палях -- заўвагі пісьменніка, некаторыя строфы дапіса- 
ны збоку. На вокладцы рукой П. Пестрака простым алоўкам 
напісана: «Паэма «Мінск». 

Аналіз правак, зробленых пісьменнікам у творах, паказвае, 
што карэнных змен аўтар не ўносіў, праўка ішла ў асноўным У 
напрамку паляпшэння стылю і мовы твора, 


Паэтычная спадчына Піліпа Пестрака з'яўляецца каштоўным 
здабыткам беларускай мастацкай літаратуры. Яго вершы ў знач- 
най ступені пашыраюць ідэйна-тэматычны дыяпазон нашай паэзіі, 
узбагачаюць яе новымі матывамі, вобразамі. На працягу ўсяго 
творчага шляху Пестрак нястомна шукаў найбольш дасканалыя 
формы паэтычнага асэнсавання рэчаіснасці, сродкі вобразнага вы- 
яўлення думкі. І ў гэтым ён дасягнуў немалых поспехаў. Многія 
яго вершы вылучаюцца глыбінёй ідэйнага зместу, свежасцю і 
арыгінальнасцю паэтычных вобразаў, багаццем інтанацый. 

Асобнае месца ў багатай і шматграннай творчасці П. Пестра- 

ка займае давераснёўская паэзія, якая нараджалася ва ўмовах 

заходнебеларускай рэчаіснасці, У падполлі, на этапных шляхах, 
за кратамі панскіх казематаў і была голасам прыгнечанага, але 
нязломнага ў сваёй рэвалюцыйнай мужнасці працоўнага народа. 
Мастацкае слова было тады для паэта зброяй у барацьбе за леп- 
шае будучае, служыла вялікай справе рэвалюцыйнага вызвалення 
працоўных мас. 


Ужо ў адным з сваіх ранніх вершаў «Над намі віхры выюць...) 
(1928) П. Пестрак, які ўзяў сабе надзвычай трапны літаратурны 
псеўданім Звястун, ад імя ўсіх тых, «хто у грудзях збалелых нясе 
агонь дабра, нясе нядолі крыж», выказаў рашучы пратэст супраць 
сацыяльнага і нацыянальнага прыгнёту. Паэт заклікае да бараць- 
бы, славіць тых, «хто ў муках сэрц сваіх, стагнаннем ашалелых, 
змагання грознага падняў трывожны кліч!». 

Вышэйшая мэта, у служэнні якой паэт бачыць свой свяшчэн- 
ны абавязак,-- гэта барацьба за шчасце прыгнечанага і абяздоле- 
пага народа. Паколькі шлях да гэтай жаданай мэты ляжыць праз 
рэвалюцыйнае змаганне, паэт сцвярджае гераізм, подзвіг, мужную 
самаахвярнасць як вышэйшыя чалавечыя вартасці. 

Герой лірыкі П. Пестрака -- барацьбіт, камуніст-падпольшчык, 
адзін з тых, каго нарадзіла сама рэвалюцыйная эпоха, выхавала 
камупістычная партыя і паслала ў «навальпічны авангард», «агіта- 
тар- салдат-масавік», які заўсёды «на пасту». Ён гатовы полымем 
уласнага сэрца асвятліць людзям шлях з «демры-задухі» да сва- 
боды: 

О дайце мне сілы! Я сэрца агнём 

З грудзей сваіх вырву, на меч пасаджу 

І з паходняю рушу: за мной! 
(«Развітанне») 


Апынуўшыся за турэмнымі кратамі, герой працягвае бараць- 
бу, мужнасцю і цярпеннем перамагае ворагаў-катаў. У змрочнай 
адзіночцы марыць ён аб вызваленні свайго прыгнечанага народа, 
знішчэнні таго «ракавога рубяжу», што падзяліў беларускую зям- 
лю «на нашай ростані ў вялікай барацьбе» («Гадзіна мукі»), сніць 
аб новым савецкім аграноме, бачыць той радасны час, калі скон- 
чыцца нарэшце яго «барацьбянае падарожжа», калі «люд-пралетар, 
люд песні-працы заб'е прыгоннае пракляцце» («Сон аб аграноме»). 

Палымяныя, бунтарныя вершы П. Пестрака ўпершыню адкры- 
ліся шырокаму чытачу толькі ў 1940 годзе ў першым зборніку 
паэта «На варце». Яны атрымалі шчырае прызнанне як жывыя 
адгалосы зведаных аўтарам і яго народам нечуваных пакут, як 
сведчанне невымернай мужнасці рэвалюцыянераў-змагароў. Кры- 
тыка горача вітала тады выхад гэтай кнігі, адзначала вострую 
ідэйную накіраванасць, камуністычную партыйнасць, вялікую сілу 
эмацыянальнага ўздзеяння паэзіі Пестрака. «Філіп Пестрак - 
пранікнёны лірык рэвалюцыйна-вызваленчай барацьбы працоўных 
Заходняй Беларусі. Вершы, змешчаныя ў зборніку, паражаюць чы- 
тача сваёй унутранай глыбінёй, прачутасцю кожнага радка, кож- 
нага слова. Япы напісаны крывёй сэрца, іх рэвалюцыйная страс- 
насць, выключная эмацыянальная насычанасць, іх унутраны агонь 
цалкам паглынаюць чытача» 1,-- пісаў У рэцэнзіі на зборнік былы 
ўдзельнік рэвалюцыйнага руху Ў Заходняй Беларусі Т. Лясовіч. 
Паводле сведчання шматгадовага вязня панскіх астрогаў, паэта- 


Г Лясовіч Т. «На варце» Філіпа Пестрака.-- Вольная праца, 
1940, 27 кастр. 

рэвалюцыянера В. Таўлая, такія вершы Пестрака, як «На смерць 
барацьбіта», «Паэзія», «Дарожка», «Пад роднай страхой», «дапа- 
магалі многім зняволеным таварышам пераносіць пакуты турмы, 
гадавалі душу чалавека-барацьбіта» !. 

Асобныя спробы крытычна паставіцца да некаторых твораў 
П. Пестрака сустрэлі рашучы адпор. У прыватнасці, сцверджанне 
Р. Бярозкіна, што «лірычны вобраз вершаў Пестрака нечым на- 
гадвае адзінокую постаць з дарэвалюцыйных паэм Маякоўскага», 
аспрэчвалася Я. Шарахоўскім («Лірычны герой паэзіі Ф. Пестра- 
ка --гэта не адзінокі чалавек, а змагар, рэвалюцыянер, які ўвесь 
час адчувае арганічную сувязь з народам, з таварышамі, з пар- 
тыяй, з камсамолам» ?), а таксама Т. Лясовічам («Лірычны герой 
Пестрака -- прадстаўнік авангарда працоўных Заходняй Белару- 
сі, непарыўна звязаны з народам, з роднай краінай, якая пітае яго 
жыватворчымі сокамі» 9). 

М. Клімковіч, гаворачы пра творчую эвалюцыю ПІ. Пестрака, 
адзначаў ужыванне паэтам, асабліва ў ранніх вершах, традыцый- 
най сімволікі (чорнай ночы-ведзьмы, якая карагодзіць над могіль- 
нікамі і крыжамі, зор далёкіх і халодных, дуба-волата, што «вый- 
шаў з гушч глыбокіх»). Але гэтае захапленне было нядоўгім. 
Рэвалюцыйная барацьба патрабавала ад паэта вершаў-заклікаў, 
вершаў-гімнаў. І яны выходзяць -- «Паэзія», «Дарожка», «На 
фронце», «У дэфензіве», «Пасля прысуду», У якіх ужо зусім іншая 
паэтыка, трыбунны, аратарскі стыль. «Паэту хацелася як мага 
больш сказаць у кароткай фразе, як мага глыбей закляйміць во- 
рага. Таму яго радок сугуба метафарычны, суровы, пазбаўлены 
напеўнасці і строга вытрыманай танічнай рытмікі. Паэт часта не 
гоніцца за звонкай рыфмай, здавальняючыся аддаленымі асанан- 
самі. Гэта добра, аднак, не заўсёды. Часамі Ф. Пестрак настолькі 
абцяжарвае свой радок метафарамі, што губляе пачуццё меры і 
засланяе сэнсе слова» “. 

Давераснёўская паэзія П. Пестрака прыцягвала да сябе ўвагу 
перш за ўсё сваёй незвычайнасцю, як жывое сведчанне чалавека, 
што прайшоў суровымі дарогамі рэвалюцыйнай барацьбы, пад- 
полля, вынес пакуты шматгадовага турэмнага зняволення. Таму 
і падыход да яе быў своеасаблівы, ва ўсякім разе інакшы, чым 
да звычайнай «мірнай» паэзіі. Асобныя недахопы, стылёвыя пра- 
лікі проста дараваліся аўтару, крытыка адносіла іх за кошт незвы- 
чайных умоў, у якіх ствараліся вершы. 

Каб сапраўды аб'ектыўна ацаніць гэтую паэзію, трэба было 
падыходзіць да яе з улікам не толькі гістарычных абставін, але 
і ідэйна-эстэтычных пазіцый самога аўтара. Станаўленне Пестрака 
як паэта адбывалася няпроста. У сваіх успамінах «Дарогаю жыц- 
ця» ён прызнаваўся, што ў канцы 20-х гадоў яго літаратурна- 
мастацкая практыка не была задаволена старымі канонамі і на- 
стойліва шукала новых шляхоў. «Першае знаёмства з Уладзімірам 
Маякоўскім,-- успамінае паэт,-- было аглушальным і не зусім 
зразумелым. Толькі пасля частага чытання дайшоў да душы тры- 


І Звязда, 1940, 411 сак. 


2 Шарахоўскі Я. Аб беларускай паэзіі.-- Полымя рэвалюцыі. 
1944, 75 2, с. 150. 


9 Вольная праца, 1940, 27 кастр. 


“ Клімковіч М. Філіп Сямёнавіч Пестрак.-- Літ. і мастацтва, 
1940, З лют. 

бунны пафас паэта. Аднак адчувалася, што для адлюстравання 
беларускай рэчаіснасці, відаць, нельга было механічна браць зда- 
бытае Маякоўскім. Беларуская паэзія павінна мець свае фор- 
мы, якія парывалі б са старой лірыкай і ўспрымалі б новы змест 
жыцця ў формах, блізкіх да форм Маякоўскага. 

Надышла паласа канструктывізму. Мне падабалася гэтая, па 
сутнасці фармалістычная, плынь за лакапізм, за адбор слова, за 
арыгінальнае выказванне думкі, нават за аддаленыя «мудрагелі- 
стыя» асацыяцыі... 

Потым надышла пара асуджэння канструктывізму за яго адар- 
ванасць ад чытача, ад народа» !. 

Надзвычай важным і каштоўным для разумення ідэйна-твор- 
чай эвалюцыі П. Пестрака з'яўляецца таксама сведчанне В. Таўлая, 
блізкага сябра і саратніка пісьменніка па рэвалюцыйнай барацьбе 
і літаратурнай працы. У 1935--1936 гг. на Лукішках з дазволу 
турэмнага камітэта Пестрак і Таўлай вялі творчую перапіску- 
дыскусію аб новых шляхах беларускай паэзіі. Пазней, у пасля- 
ваенны час, Пестрак пісаў, што ён дорага даў бы, каб мець гэтыя 
каштоўныя дакументы, якія не захаваліся. В. Таўлай успамінаў: 
«У нашых літаратурных дыскусіях т. Пестрак адстойваў прынцы- 
пы шчырай прастаты ў паэзіі, апяванне звычайных з'яў з жыцця 
працоўнага люду, узняцце на вышыню мастацкага сінтэзу кожнай 
слязы прыгнечанага чалавека, кожнай кроплі ахвярнай крыві, 
распальванне свяшчэннай нянавісці і справядлівай помсты во- 

2 
рагу». 

Такое ўсведамленне сутнасці і задач паэзіі выяўлялася ў твор- 
часці самога паэта, пра што яскрава сведчыць напісаны і змешча- 
ны ў астрожным часопісе «Краты» верш П. Пестрака «Паэзія», які 
паэт называў сваім праграмным творам, падкрэсліваў, што вы- 
ношваўся ён у жудасных умовах Пінскай турмы каля двух гадоў 
(1934--4935). Паэзія, як сцвярджае аўтар, заўсёды з'яўляецца 
адбіткам жыцця, у якім і стогны хворай жанчыны-маці, і журбот- 
нае завыванне ветру, і самотны спеў бацькі на начным асеннім 
гасцінцы, і балючыя згрызоты асірацелага хлапчука-паэта. Але 
досыць ужо гэтай чалавечай нядолі, «начэй векавога пракляцця». 
Жыццё патрабуе новых песень: 


..Больш не трэба! не трэба! не трэба 
Тых жахлівых, бязвыхадных пут,-- 
Я даўно не малюся да неба, 

Я гадую ў душы сваёй бунт! 

Дай, паэзія, меч прамяністы -- 
Слова-гарт, слова-кліч, слова-бой, 
Дай палёт мне арліны, агністы -- 
Гімнам-полымем біць да нябёс! 


Гэтае слова-меч павінна бязлітасна нішчыць тых, Хто «абуў 
жыццё нашае ў лапці», «тую чорна-крывавую зграю». Такім і 
было народжанае ў мужным змаганні палымянае слова самога 
П. Пестрака. А. Астапенка пісаў тады пра яго кнігу «На. варце», 
што «ўсе 50 вершаў, якія ўвайшлі ў зборнік, хоць па сваёй якасці 


і не ўсе роўныя, тэматычна звязаны паміж сабой, і таму іх можна 





І Пестрак Н. Дарогаю жыцця.- Полымя, 4959, 2 12, е. 


147--448. 
2 Таўлай В. Філіп Пестрак.-- Звязда, 1940, 11 сак. 

назваць паэмай аб пакутах і вызваленчай барацьбе народаў За- 
ходняй Беларусі» !, 

Творы, напісаныя П. Пестракам пасля верасня, 1939 і ў часы 
Вялікай Айчыннай вайны, увайшлі ў яго новую кніжку паэзіі «За 
сваю Айчыну» (1946). Вершы гэтага зборніка сведчаць аб творчай 
перабудове паэта ў новых абставінах жыцця. 

В. Таўлай у артыкуле «Думкі пра зборнік «За сваю Айчыну» ? 


адзначаў, у прыватнасці, што паэт у пошуках выйсця з умоўнай, 
«заглыбленай» вобразнасці звяртаўся да ўзораў народнай песні 
(«Зашумі ты, бор», «Армія Чырвоная»). Аднак заглыбленасць 
паэтычных вобразаў адчувалася яшчэ нават ў такіх добрых па 
задуме творах, як «Маўзалей», «Даўні знаёмы» і некаторых іншых. 
Высока ацэньваючы вершы ІП. Пестрака ваенных гадоў («Маці», 
«На варце», «Марш Ракасоўскага»), В. Таўлай папярэджваў аўта- 
ра ад другой крайнасці, указваў, што ў некаторых яго творах 
(«Перастрэлка над ракой», «Слухайце, пушчы, паляны», «Дзень 
вызвалення» і інш.) замест ранейшай заглыбленасці заўважаецца 
павярхоўная ілюстрацыйнасць. 

У першае пасляваеннае дзесяцігоддзе П. Пестрак звяртаецца 
да тэм, якія былі ўласцівы ўсёй тагачаснай беларускай паэзіі. 

Асноўныя з іх-- тэма нядаўняй вайны, аднаўлення разбура- 
най фашысцкімі акупантамі народнай гаспадаркі, барацьбы за 
мір. Герой яго вершаў -- просты чалавек, які перанёс ваенныя 
пакуты і зараз самааддана працуе, каб адрадзіць свой зруйнаваны 
ворагам родны край («Ляснік», «На заводзе»). Многія вершы паэта 
падсвечаны жывымі ўражаннямі ад наведанняў Ленінграда («Ле- 
нінграду», «У Петрапаўлаўскай крэпасці», «Нява»), Каўказа («Ля 
помніка Лермантава», «Зеленню шчаслівы»), Украіны («Украіне», 
«На Дняпры», «Не забыты песні»). Паэт славіць братэрскую 
дружбу савецкіх народаў («Сябры»), усхвалявана гаворыць пра 
глыбіню народнай любві да Якуба Коласа («Якубу Коласу»), за- 
хапляецца веліччу генія Пушкіна («Пушкінская восень»), высокай 
мудрасцю М. Горкага («Аб мудрасці і любві»). 

Паэта ў гэты час глыбока хвалююць пераўтварэнні, што ад- 
бываліся ў жыцці працоўных Заходняй Беларусі. Іх спрадвечную 
мару аб шчасці П. Пестрак паэтычна ўвасобіў у вершы «Кветка» 
(1947). Здаўна «гадаваў у бяздоллі» гэтую запаветную мару на 
задумных палескіх прасторах «вякамі забіты народ». 





Сярод пушчаў, пяскоў і балотаў 
Выпіў горкую чару да дна, 

Вось і выпесціў долю ў журботах -- 
Кветкай шчасця завецца яна. 

Вершы П. Пестрака 50--60-х гадоў, змешчаныя ў кнізе «Пада- 
рожнае» (1962),-- вынік глыбокіх роздумаў аўтара аб жыцці, мес- 
цы чалавека ў ім, аб пераемнасці гераічных традыцый, якія 
робяць больш змястоўнай нашу сучаснасць, дапамагаюць лепш 
разумець воліч ленінскіх ідэй, што становяцца явай. Пра гэта 
гаворыць паэт у многіх вершах зборніка, аб'яднаных у цыклы 
«Сягоння і заўтра», «Сябрам па-сяброўску», «Латышскія сустрэ- 
чы», «З чэхаславацкага дзённіка», «Пад небам Францыі». 


І Астапенка А. «На варце» Філіпа Пестрака.-- Звязда, 1940, 
11 снеж. 


2 Літ, і мастацтва, 1946, 22 кастр. 

Ва ўрачыстым маўчанні схіляе паэт галаву «над форумам 
спраў нятленных» у Пражскім Доме-музеі У. І. Леніна («Дваццаць 
адзін»), прыгадвае, як «займалася Кастрычніка світанне, чырво- 
най паласой дрыжала на Няве» («Зала «Аўроры»), як «з вінтоў- 
камі на тамбурах панурых латышскія стралкі застылі на пастах», 
калі «ў тым поездзе ў Маскву спяшаўся Ленін» («Латышскія 
стралкі»). 

Цепцлынёю братэрскай любові і дружбы прасякнуты вершы 
П. Пестрака, прысвечаныя Латвіі («Сірэны», «Сын рыбака», «Квет- 
кі» і інш.). Баявыя песні Райніса, што «шлях пракладалі да сонца, 
да зор», блізкія і нам, беларусам, яго магутны голас «дораг і міл 
нашай братняй душы» («Райніса струны»). Мелодыі латышскага 
коклэ нагадваюць паэту «беларускіх цымбал перазвоны» 
(«Коклэ»). 

Цікавы па задуме і мастацкаму ўвасабленню цыкл «Пад не- 
бам Францыі», вершы якога з'яўляюцца жывымі ўражаннямі паэта 
ад знаёмства з сучасным і мінулым гэтай краіны. З шчырым 
замілаваннем успамінае Пестрак былую славу рэвалюцыйнай 
Францыі, якая ўвекавечана не толькі ў сцяне-помніку Пэр-Ла- 
шэз, але і ў мужнай цвёрдасці «нашых дзён камунара» старога 
рабочага («Ветэран»), у сённяшняй барацьбе французскіх каму- 
ністаў за свае правы, за мір і сацыялізм («Юманітэ»). Паэт задум- 
ваецца над глыбокімі сацыяльнымі кантрастамі ў сённяшняй 
Францыі, яго турбуе лёс мастацтва ў сучасным капіталістычным 
свеце, якое можа нават самога Хрыста паказаць без шатаў, «у 
вузкіх штанах, пад гальштукам...» («Манмартр»). 

Лірыка П. Пестрака апошніх гадоў багатая і разнастайная па 
сваёй тэматыцы, па вобразна-выяўленчых еродках. Усё больш у 
ёй глыбокіх філасофскіх разваг, імкнення асэнсаваць жыццё ва 
ўсёй яго складанасці і супярэчлівасці, раскрыць хараство і веліч 
душы чалавека. І не выпадкова паэт усё часцей звяртаўся да та- 
кой ёмістай формы верша, як санет. Сапраўднай творчай удачай 
з'явіліся яго санеты «Жураўлі». «На магіле Максіма Багдановіча», 
«Возера Свіцязь», «Калумбы», «Запавет маладосці» і іншыя. 

Асобнае месца ў паэзіі П. Пестрака займае паэма «Слова пра 
Мінск». Напісаная яшчэ ў першае пасляваеннае пяцігоддзе, яна 
была апублікавана толькі ў канцы 60-х гадоў. і Я 

У паэме ёсць прысвячэнне 50-годдзю Савецкай Беларусі. Праў- 
да, яно не зусім адпавядае зместу твора, які не адлюстроўвае 
падзей жыцця нашай рэспублікі за гады Савецкай улады, а звер- 
нуты больш у мінулае, у дакастрычніцкую пару. Сюжэтна-кампа- 
зіцыйная структура паэмы дае падставу меркаваць, што яна была 
задумана як своеасаблівая паэтычная хроніка важнейшых падзей 
гісторыі Беларусі і яе сталіцы Мінска. У такім плане і напісаны 
першы раздзел, які пачынаецца ад тых змрочных часоў, калі пра- 
доўны беларускі люд цярпеў жорсткі прыгнёт, калі натоўпы 
сялян-беднякоў з надзеяй цягнуліся да Мінска ў пошуках працы 
і кавалка хлеба. Няветліва сустракаў іх тады гэты губернскі го- 
рад, якім уладарыў царскі вяльможа з сваёй світай жандараў. 

Але ў душах працоўных беларусаў ужо наспяваў пратэст, 
абуджаліся новыя сілы, нараджаліся «воі-трыбуны, аддавалі сябе 
за народ». Тут, у Мінску, у доміку над ціхай Свіслаччу, «закла- 
далася гмаху цагліна, шляху слаўнага ВКП(б)». А неўзабаве 
пралетарыяў горада «песняй свабоднаю клікнуў да баёў дзевяць- 
сот пяты год». 

Далей паэт толькі называе важнейшыя эпізоды рэвалюцыйнай 
гісторыі Мінска, яе герояў, гаворыць пра падзеі, звязаныя з ба- 
рацьбой за ўстанаўленне Савецкай улады ў Беларусі. Затое больш 
адчувальным становіцца ў паэме лірычны струмень. У прыватнасці 
там, дзе паэт расказвае пра падзеі імперыялістычнай вайны, якая 
ўсім сваім цяжарам лягла на плечы беларускага народа, пра за- 
хоп Заходняй Беларусі белапанскай Польшчай, калі «ў нас палову 
краіны забралі аж на дваццаць пакутлівых год», успамінае пра 
мужную барацьбу заходнебеларускіх працоўных, пра свой удзел У 
ёй. На суровых дарогах падполля, У баях барыкадных, за кратамі 
турмаў паэту тады «сніўся Мінск, новы ленінскі лад». І вось, вяр- 
нуўшыся з «крывёю налітых» этапных дарог, радасна вітае ён род- 
ную сталіцу, якая стала для яго сімвалам свабоды і шчасця: 
«кветкі радасці, клятвы суровай палажыў я да ленінскіх ног». 

Адначасова з паэзіяй П. Пестрак шмат увагі аддае прозе, 
якая паступова займае асноўнае месца ў яго творчасці. Першыя 
яго апавяданні былі напісаны яшчэ ў гады вайны і прысвечаны 
пераважна партызанскай тэматыцы. Абапіраючыся на бачанае і 
ўласна перажытае, пісьменнік праўдзіва малюе карціны народнага 
жыцця ў часы акупацыі, паказвае баявыя справы партызан, іх 
сувязь з насельніцтвам. У полі зроку аўтара часцей за ўсё нейкі 
асобны эпізод, падзея, праз якія і раскрываецца мужнасць наро- 
да, што не скарыўся фашысцкім захопнікам, узняўся на барацьбу. 
Адначасова пісьменнік імкнецца пранікнуць ва ўнутраны свет 
чалавека. Многія героі яго апавяданняў («Гараць вёскі», «Аўдоц- 
ця і яе ўнучак», «Генерал» і інш.) яркія, жыццёва праўдзівыя, 
увасабляюць тыповыя рысы народнага характару. 

Спроба больш шырока адлюстраваць народную барацьбу з фа- 
шызмам зроблена П. Пестракам у аповесцях «Муж і жонка» і 
«Пачатак». «Муж і жонка» была напісана ў 1945 годзе спачатку 
як апавяданне. Пазней твор быў перапрацаваны і ў значнай сту- 


пені дапоўнены аўтарам. Больш шырока 1 пераканаўча паказана, 
як у складаных абставінах барацьбы з фашызмам часам блізкія 
людзі маглі апынуцца ў супрацьлеглых лагерах. Самой логікай 
развіцця характару Алены пісьменнік ЗМОГ давесці, як умовы 
жыцця, асяроддзе, выхаванне з'явіліся прычынай таго, што яна 
становіцца пасобнікам ворага, выдае гітлераўцам свайго мужа 
Макара і яго сяброў-партызан. 

Аповесць «Пачатак» прысвечана паказу першых крокаў пар- 
тызанскага руху ў Беларусі. Здзекі акупантаў абуджаюць у сэр- 
цах савецкіх, людзей гнеў і нянавісць, клічуць да помсты нена- 
віснаму ворагу. Спачатку за зброю бяруцца самыя свядомыя і 
мужныя. Гэта -- камуністы, такія, як аграном Пятро Зараневіч, 
былы калгасны брыгадзір Кастусь Говар, лейтэнант Сахараў, 
лесавод Іван Аляксеевіч і іншыя. Яны і становяцца арганіза- 
тарамі партызанскай барацьбы, сваімі актыўнымі дзеяннямі кла- 
дуць пачатак ўсенароднаму змаганню супраць фашысцкіх захоп- 
нікаў. 

У творы праўдзіва адлюстраваны многія характэрныя з'явы 
жыцця беларускага народа ў часы акупацыі, добра перададзены 
настрой савецкіх людзей, якія прагна ловяць кожную вестку пра 
Чырвоную Армію, партызан, ліывуць надзеямі на хуткае вызва- 
ленне. У той жа час узнімаюць галаву кулакі, якія становяцца 
памагатымі ворага. Пранук Альшынеўскі сочыць за кожным кро- 

кам «бежанца» Зараневіча, адчуваючы ў ім свайго праціўніка, 
спрабуе нават знішчыць яго разам з сям'ёй. 

Вобраз кулака Альшыпеўскага, як і яго жонкі Анелі, намаля- 
ваны ў аповесці надзвычай ярка і праўдзіва. Гэта прагны эксплуа- 
татар, хітры і небяспечны вораг, Каб пашырыць свой падворак, 
Пранук ссякае пасаджаную на вуліцы каля яго хаты маладую 
бярозку, якая павінна была ўпрыгожваць вёску. У час рабунку 
вёскі эсэсаўцамі ён падбірае чужыя рэчы і цягне дадому. Яго 
тоўстая Анеля знарок прыходзіць да Зараневічаў з кавалкам хле- 
ба ў руцэ, каб з драпежнай пачварнасцю паздзекавацца з галод- 
ных дзяцей. 

Першыя аповесці П. Пестрака «Муж і жонка» і «Пачатак» 
сведчылі аб тым, што пісьменнік даволі паспяхова авалодваў 
майстэрствам эпічнага адлюстравання рэчаіснасці. Адчувалася 
ўменне аўтара падпарадкоўваць жыццёвы матэрыял сваёй ідэй- 
на-творчай задуме, будаваць стройны сюжэт, ствараць тыповыя 
чалавечыя характары, маляваць яркія карціны народнага побыту. 

Асобныя празаічныя творы П. Пестрака на партызанскую тэ- 
матыку вызначаюцца выразнай лірычнай танальнасцю. Пісьмен- 
нік спрабуе паказаць жыццёвыя з'явы, раскрыць характары праз 
адносіны чалавека да прыроды, стварыць адпаведны настрой 
шляхам выкарыстання народных песень. Характэрнае ў гэтых ад- 
носінах апавяданне «Лясная песня». Падзейнасць (асобныя эпі- 
зоды партызанскага жыцця, паказ узаемаадносін партызан і 
мясцовага насельніцтва, дапамога апошняму ў апрацоўцы зямлі 
і інш.) адыходзяць у творы на другі план. Замест гэтага аўтар 
уважліва прасочвае, як нараджалася і мацнела каханне партыза- 
на Сцяпана Хомчыка і прыгожай вясковай маладзіцы Аксені. 
Іх светлае і чыстае пачуццё раскрываецца ў апавяданні на фо- 
не чароўнай лясной прыроды, сялянскага побыту, пад акампане- 
мент задушэўных беларускіх мелодый. 

Яркімі фарбамі малюе пісьменнік партрэт гераіні ў момант 
яе першай сустрэчы з Хомчыкам: «З-пад хусткі відаць былі цём- 
ныя валасы. Даўгаваты твар з выпуклым ілбом, а пад тонкімі 
доўгімі бровамі -- вялікія вочы невыразнага колеру. Яны, здаец- 
ца, мянялі свой колер -- то цямнелі, то рабіліся шэрымі. Моцны 
румянец на шчоках, змешаны з загарам, нагадваў лясную пры- 
роду, поўную паху траў і дрэў. Сакавітыя вусны пры ўсмешцы 
пад крыху задзёртым носам паказвалі радок белых зубоў. 

Гэта была сіла і краса ад зямлі і лесу». 

Характар Аксені П. Пестрак раскрывае паступова, выкары- 
стоўваючы розныя мастацкія дэталі, трапныя падрабязнасці, ды- 
ялог, песні, што так сугучны настрою герояў. У выніку яму ўда- 
лося стварыць надзвычай яркі вобраз прывабнай «лясной жан- 
чыны», якая параўноўваецца ў творы з грушай-дзічкай, што «і 
цвіце і калючая». АЕ Я н 

Праўда, некаторыя крытыкі папракалі пісьменніка, што ён 
нібыта не здолеў захаваць у творы суразмернасць частак пада- 
дзенага жыццёвага матэрыялу, захапіўся ідылічным паказам 1н- 
тымных узаемаадносін герояў і таму не змог перадаць ва ўсёй 
паўнаце атмасферы часу. «Хомчык... мог бы і забыцца, што ён 
партызан, што на свеце вайна,-- пісаў тады І. Кудраўцаў.- Але 
за плячыма муляў аўтамат. Варта забраць у Хомчыка гэты аўта- 
мат і пазбавіць яго імені партызана -- ад гэтага ў «Лясной пес- 
пі» амаль пічога не змепіцца- і мы атрымаем твор, дзеянне 

якога пе абумоўлепа часам і абставінамі» !. Думаецца, што кры- 
тык у дадзеным выпадку падыходзіў да твора не з тымі крытэ- 
рыямі і ацэньваў яго не па тых эстэтычных законах, якімі кіра- 
ваўся аўтар. 

У апавяданнях 50-х пачатку 60-х гадоў на сучасную тэматы- 
ку П. Пестрак усё часцей звяртаўся да гумару і сатыры. «Маты- 
вы народнага гумару,-- прызнаваўся пісьменнік,-- уведзены мною 
ў апавяданні свядома, Я думаю, што гогалеўскія, чэхаўскія тра- 
дыцыі забываць не варта, бо інакш для літаратуры можа ства- 
рыцца пагроза закамянець на пэўных канонах» 7. 

Трэба зазначыць, што гумар дапамагае аўтару лепш перадаць 
той агульны народны аптымізм, які праявіўся ў перыяд будаў- 
ніцтва новага жыцця ў былой Заходняй Беларусі. Сродкамі гу- 
мару, у прыватнасці, трапна раскрываюцца многія характэрныя 
з'явы станаўлення і ўмацавання калгаснага ладу ў апавяданнях 
«Вярнуўся», «Як для скрыпкі струны», «Путавод» і іншых. Едка 
высмейвае пісьменнік асобныя чалавечыя заганы, недахопы ў 
апавяданнях «Дзед за сцяною», «Уяда», «Коленька», рашуча асу- 
джае сквапнасць, мяшчанства, душэўную чэрствасць, выступае 
за новыя нормы агульнажыцця. 

Багаццем і разнастайнасцю тэматыкі, мастацкай шматфарб- 
насцю, кампазіцыйнай зладжанасцю вызначаюцца такія апавя- 
данні П. Пестрака канца 50-х гадоў, як «Куфэрачак», «У змаганні», 
«Апошні крыж». У іх выявілася павышаная ўвага аўтара да лё- 
су асобнага чалавека, імкненне глыбей пранікнуць у яго псіхало- 
гію, духоўны свет. 

Сучаснасць у творах пісьменніка яшчэ выразней выступае 
па фоне мінулага, якое падаецца часцей за ўсё праз унутраны 
маналог, успаміны герояў («Гумно без варот», «Не, не загубле- 
ная»). Новыя рысы заўважаюцца і ў стылі апавяданняў, які 
становіцца больш стрыманым, засяроджаным, часам драматычна 
напружаным. Характэрнымі ў гэтых адносінах з'яўляюцца апавя- 
данпі «Апошні крыж», «Вось як было», а таксама аповесць «Ка- 
мень». 

Аповесць «Камень» (1954) увогуле вызначаецца сваімі ха- 
рактэрнымі асаблівасцямі і займае адметнае месца ў творчай 
практыцы П. Пестрака. Гэта -- твор гістарычнага жанру. Ён аве- 
яны рамантыкай гераічнага мінулага нашага народа, слаўных 
традыцый паўстання 1863 года, якія шануюць і прадаўжаюць ге- 
роі аповесці -- збяднелы шляхціц Казімір Рэклайціс і яго па- 
бочны сын Ян Нітка. 

Многае засталося няздзейспеным у жыцці былога пародніка 
пана Казіміра, аб каменную сцяну царскага самаўладства раз- 
біліся яго лепшыя намеры і маладыя парывы. У адзіноце і не- 
мачы дажывае веку стары Рэклайціе. Адзінай яго ўцехай і на- 
дзеяй з'яўляецца сын, бакалаўр медыцыны, які давучваецца за 
мяжой, а зараз прыехаў дадому адведаць бацьку. 

У аповесці надзвычай дакладпа і праўдзіва перададзена ат- 
масфера пароднага жыцця пачатку пашага стагоддзя, калі ў Бе- 


ларусі насуперак рэакцыі, духоўнаму заняволенню, рэлігійнаму 


цемрашальству зараджаліся і шырыліся ідэі сацыяльнай і нацы- 





1 Кудраўцаў І. Статычнасць і схематызм.-- Літ. і мастацтва, 
1947, 2 жн. 


2 Пестрак П. Дарогаю жыцця.-- Полымя, 1959, д 42, е. 150. 

янальнай свабоды. Нялёгкі і пяпросты шлях змагароў за гэтую 
свабоду, такіх, як Ян Нітка і яго сябра Андрэй Рэдзька. Яны -- 
прадстаўнікі новага пакалення барацьбітоў, якое ўжо цесна звя- 
зана з народам, імкнецца служыць справе яго вызвалення. (Сяб- 
роў узрушае і да глыбіні душы абурае тое, што ксяндзы-іезуіты 
адурманьваюць і ашукваюць простых людзей, запалохваюць іх 
рознымі выдуманымі цудамі, якія быццам бы адбываюцца ля 
святога каменя. Але іх шчырыя жаданні прасвятліць свядомасць 
беларускіх сялян разбіваюцца аб каменную глыбу невуцтва, за- 
бабоннасці, веры ў бога. Ахвярай гэтай сляпой веры і стаў Ян, 
які ўступіў у адкрыты паядынак з царкоўнікамі і быў забіты фа- 
натычна настроеным натоўпам. 

«Камень» -- твор вострасюжэтны. Дынамічнасць дзеяння спа- 
лучаецца ў ім з шырынёй і маштабнасцю паказу народнага жыц- 
ця, з уменнем аўтара перадаваць жывое дыханне гісторыі. Знач- 
ных поспехаў дасягнуў аўтар і ў стварэнні яркіх чалавечых ха- 
рактараў. У аповесці выразна адчуваецца ўжо багаты вопыт 
працы пісьменніка над раманам «Сустрэнемся на барыкадах», 
творам, у якім з найбольшай сілай і паўнатой праявіўся талент 
Пестрака-празаіка, сапраўднага майстра шырокіх эпічных па- 
лотнаў. 

Вылучаецца ў творчасці П. Пестрака і цыкл празаічных мі- 
піяцюр «Сярод чаротаў», якія былі напісаны ў пачатку 60-х га- 
доў і выдадзены асобнай кніжкай (1964). Тэматычна, а таксама 
сваёй вобразна-стылёвай афарбаванасцю гэты цыкл прымыкае да 
рамана «Серадзібор» (1963). Складаецца ён з кароткіх апавядан- 
няў на тэмы жыцця сучаснага Палесся. З шчырай любоўю і за- 
мілаванасцю малюе аўтар прыроду гэтага запаветнага краю, яе 
адмысловую красу, расказвае пра дарагіх яму людзей, якія сваёй 
руплівай, самаадданай працай пераўтвараюць аблічча зямлі. 

Напісаныя ў форме дарожных нататкаў, гэтыя творы заклю- 
чаюць у сабе ўражанні аўтара, карэспандэнта-літаратара, ад су- 
стрэч з рознымі людзьмі. Людзі гэтыя духоўна багатыя і прыго- 
жыя. Як жывыя, паўстаюць перад намі непаўторная ў сваёй жа- 
ноцкай прывабнасці маладая леснічыха («У палоне прастаты»), 
лясны чарадзей дзед Кузьма («Квас і лапці»), дбайны гаспадар 
палескіх абшараў, былы партызанскі камандзір, калгасны стар- 
шыня («Генерал»). Кожны з іх нясе ў сабе выразныя рысы на- 
цыянальнага характару нашага народа. й 

Своеасаблівым гімнам непаўторнаму хараству палескай зям- 
лі і яе цудоўным людзям з'яўляецца ўзнёсла-лірычная замалёў- 
ка «Сярод чаротаў». Любуючыся ляснымі абшарамі, услухоўваю- 
чыся ў таямнічыя перашэпты чаротаў, пісьменнік адкрывае ў іх 
вялікую быль зямлі, «нястомную, непазбежную, як праўда, каз- 
ку вялікага тварэння». А вобраз маладой вясковай настаўніцы з 
ахапачкам кніжак у руцэ на балотнай сцяжынцы абуджае ў ду- 
шы аўтара радаснае ўсведамленне, што і «ў гэтыя гушчы лясоў 
і чаротаў прабіўся прамень, каб асвяціць народныя глыбіні). 
Позіркам глыбока зацікаўленага чалавека і адначасова сталага 
майстра мастацкага слова аглядае П. Пестрак сваю родную зям- 
лю. А думка яго сягае ў светлае будучае, дзеля якога жыў, зма- 
гаўся і працаваў разам з сваім народам і сам пісьменнік. 


К. Р. Хромчанка 


ВЕРШЫ 


Праз турэмныя гады 


Дні. (с. 29) 

Упершыню -- На варце, 1940, с. 67. 

У машынапісе датуецца чэрвенем 1927 года з паметай: Са- 
коўцы. 

Паколькі большасць вершаў 49927--4929 гг. не друкавалася 
асобна, а ўвайшла ў першы зборнік П. Пестрака «На варце» (Пе- 
страк П. На варце: Вершы.-- Мн.: Дзяржвыд пры СНК БССР, 
41940;-- 130 с.), можна выказаць меркаванне, што першадрукам для 
іх з'яўляецца названы зборнік. 

У аўтабіяграфічных накідах «О себе» (1962) паэт прыгадваў: 

«После освобождения Западной Белоруссии, по выходе из тюрь- 
мы, Государственным издательством В Г. Минске был издан первый 
сборник моих стихов под названием «На страже». Я их вынес из 
тюрьмы в своей памяти 2. ато-то больше ста пятидёесяти стихотво- 
рений». 

Вёска Сакоўцы (Сакаўцы), якой пазначаны вершы «Дні.» і 
«Над намі віхры выюць...) родная вёска паэта, куды сям'я Пе- 
страка вярнулася ў 1921 годзе. Тут, на радзіме, Піліп Пестрак 
пачаў пісаць свае першыя вершы на беларускай мове. 


Над намі віхры выюць. (с. 24) 
Упершыню -- Рунь веснаходу, 1925, е. 29. 
У машынапісе датуецца лістападам 1928 года. 
Змешчаны ў зборніку верш падпісаны псеўданімам Звястун. 


Ночы сон. (е. 24) 

Упершыню -- На варце, 4940, с. 71-18 пад назвай «Гоман 
ночы... 

У машынапісе датуецца чэрвенем 1920 года з паметай: Гро- 
дзенскі астрог. 

Як пазначана ў машынапісах вершаў перыяду 41929--1933 гг., 
яны напісаны ў Гродзенскім астрозе. 

За рэвалюцыйную падпольную дзейнасць У 4929 г. Піліп Пе- 
страк быў арыштаваны і асуджаны на 5 год турэмнага зняволен 


ня, якія адбыў У Гродзенскім астрозе. Тут паэтам было напісана 


шмат вершаў, у якіх гучыць нянавісць да ворагаў, заклік да бяз- 
літаснай барацьбы супраць паноў, вера ў перамогу 1 вызваленне. 


Мацуйся (е. 25) 
Упершыню -- На варце, 4940, с. 18--49. 
У машынапісе датуецца кастрычнікам 4930 года з паметай: 
Гродзенскі астрог. 


Наш марш (е. 26) 
Упершыню -- На варце, 4940, с. 20-21. 
У машынапісе датуецца красавіком 1934 года з паметай: Гро- 
дзенскі астрог. 


Я цябе абніму (е. 27) 
Упершыню -- На варце, 1940, с. 12-78. 
У машынапісах пад назвай «Мы з табою ідзем.» датуецца 
чэрвенем 1931 года з паметай: Гродзенскі астрог. 

На волю (е. 27) 

Упершыпю -- На варце, 1940, с. 35--36. 

У машынапісах датуецца снежнем 1935 года з паметай: Віль- 
ня. Астрог Лукішкі. 

Машынапісы вершаў, напісаных у перыяд з восені 1935 г. да 
восені 1936 г., пазначаны Вільняй, астрогам Лукішкі; вершаў, 
напісаных у 1937--1939 гтг.-- Гродзенскім астрогам. Звязана гэта з 
тым, што ў 1934 г., пасля невялікага перапынку, Піліпа Пестрака 
арыштоўваюць у Пінску і зноў пазбаўляюць волі тэрмінам на 
6 год. Восенню 1935 года яго пераводзяць у Вільню, у астрог Лу- 
кішкі, дзе паэт прабыў год. З Вільні некалькі дзесяткаў вязняў, 
сярод якіх знаходзіўся Піліп Пестрак, былі пераведзены ў Гро- 
дзенскі астрог. Тут, у Гродзенскім астрозе, палітзняволеныя дача- 
каліся вызвалення Чырвонай Арміяй у верасні 1939 г. 


Паэзія (с. 28) 

Упершыню -- Літ. і мастацтва, 1939, 12 лістап. 

У машынапісах датуецца снежнем 1935 года з паметай: Астрог 
Лукішкі. 

Тут можна прыгадаць словы Піліпа Пестрака пра верш: «Верш 
«Паэзія», які я лічу сваім лепшым вершам (выношваўся на этапах 
пару год), напісаны... у «Лукішках» і надрукаваны быў у нашым 
турэмным падпольным рукапісным часопісе «Краты» !. 


Нёман (е. 29) 
Упершыню -- Беларускі летапісе, 1936, Ле 2. 
У машынапісе датуецца сакавіком 1936 года з паметай: Віль- 
ня. Астрог Лукішкі. Верш падпісаны -- П. 9. 


Дарожка (е. 31) 
Упершыню -- На варце, 1940, е. 39-41. 
У машынапісах датуецца сакавіком 1936 года з паметай: Аст- 
рог Лукішкі. 


Развітанне (с. 93) 
Упершыню -- На варце, 1940, с. 24-25. 
У машынапісе датуецца сакавіком 1936 года з паметай: Віль- 
ня. Астрог Лукішкі. 
Паходня -- пераносная свяцільня ў выглядзе наматанага на 
канец палкі прасмоленага пакулля. 


Падарожнік пастаянны (е. 84) ь 
Упершыню -- На варце, 1940, с. 37--38 пад назвай «Іграе ве- 
цер...». аббсА: 
У машынапісах датуецца сакавіком 1936 года з паметай: Віль- 
ня. Астрог Лукішкі. 


Пасля прысуду (с. 85) 
Упершыню -- Літ. і мастацтва, 1939, 5 лістап. га, 
У машынапісе датуецца красавіком 1936 года з паметай: Віль- 
ня. Астрог Лукішкі. м 
Бастылія -- крэпасць у Парыжы, з 15 ст.-- дзяржаўная, тур- 
ма. Штурм Бастыліі паўстаўшым народам 14 ліпеня 1789 г. з'явіў- 
ся пачаткам Вялікай Французскай рэвалюцыі. З 1890 г. гэты дзень 





1. Пестрак П. Дарогаю жыцця.-- Полымя, 1959, Лё 42, с. 148. 

адзначаецца як нацыянальнае свята Францыі. Крэпасць у 1790 г. 
была зрыта. 
Пад роднай страхой (с. 97) 
Упершыню -- На варце, 1940, с. 81--82 пад назвай «Дала мне 
кашы... 
У рукапісе датуецца красавіком 1936 года з паметай: Вільня. 
Астрог Лукішкі, 


На фронце (е. 98) 
“Упершыню -- На варце, 1940, с. 98--100. 
У машынапісе датуецца маем 4936 года з паметай: Вільня. 
Астрог Лукішкі. 


неты і я па возе. (с. 41) 
Упершыню -- Беларускі летапіс, 1997, Л? 9. 
У машынапісе датуецца чэрвенем 4936 года з паметай: Вільня. 
Астрог Лукішкі. Верш падпісаны -- П. З 


Мы не памрэм! (е. 42) 
Упершыню -- На варце, 1940, с. 9--40. 
У машынапісе датуецца кастрычнікам 4936 года з паметай: 
Гродзенскі астрог. 
Лёха -- склеп, падзямелле. 


Першы снег (с. 43) 
Упершыню -- Полымя рэвалюцыі, 1940, 78 1, с. 42. 
Датуецца студзенем 1937 года. 
У машынапісе і ў Зб. тв., т. 1, 1969 верш датуецца студзенем 
4936 года з паметай: Гродзенскі астрог. Але з аўтабіяграфічных 


матэрыялаў вядома, што П. Пестрак у студзені 1936 г. знаходзіў- 


ся ў Лукішках, а ў студзені 1997 г.-- У Гродзенскім астрозе. Таму 


можна дапусціць, што верш напісаны ў студзені 1997 г., а дата - 
студзень 1936 г.-- пастаўлена аўтарам памылкова. 


Гадзіна мукі (с. 49) 
Упершыню -- На варце, 1940, с. 26-27. 
У машынапісе датуецца лютым 1937 года з паметай: Гродзен- 
скі астрог. 
У Зб. тв., т. 1, 1969 верш памылкова датуецца студзенем 
1987 года. 


Сон аб аграноме (с. 44) 
Упершыню -- На варце, 1940, с. 95--97. 
Ў машынапісе датуецца лютым 1937 года з паметай: Гродзен- 
скі астрог. 


Мой раманс (с. 46) 
Упершыню -- На варце, 1940, с. 86. 
У машынапісах датуецца лютым 1997 года з паметай у адным: 
Гродзенскі астрог, у другім - Гродна -- турма. 


Пасіянарыя (е. 47) 
Упершыню -- На варце, 1940, е. 124--425. 
У машынапісах датуецца ліпенем 1939 года з паметай: Гро- 
дзенскі астрог. 
.. Пасіянарыя -- псеўданім Далорэс Ібаруры, ганаровага старшы- 
пі Камуністычнай партыі Іспапіі. 
рае -- рака ў паўночна-ўсходняй частцы Іспаніі. 
аледо -- горад у цэнтральнай частцы Іспаніі. 

Ціхі зрок.. (с. 48) 
Упершыню -- На варце, 1940, с. 89--90. 
У машынапісах датуецца жніўнем 1939 года з паметай: Гро- 
дзенскі астрог. 


У шуме вызвалення 


Заходняй Беларусі (с. 50) 
Упершыню -- Полымя рэвалюцыі, 1939, Л» 14-42, с. 76 пад 
назвай «Краіна родная!..». 
У машынапісе датуецца вераснем 1939 года з паметай: Гродна. 


Маўзалей (с. 51) 
Упершыню -- Літ. і мастацтва, 1940, 23 крас.; Полымя рэвалю- 
цыі, 1940, Лё 4, с. 5. 
У машынапісах датуецца лістападам 1939 года з паметай: 
Масква. 


Армія Чырвоная (е. 51) 
Упершыню -- Літ. і мастацтва, 1940, 14 верас. 
У машынапісе датуецца 1940 годам з паметай: Гродна. 


Вясна мая (с. 53) 
Упершыню -- Звязда, 1940, 1 мая пад назвай «Мой першы 
Май! Цябе чакаў я доўга...». 
У машынапісе датуецца красавіком 1940 года з паметай: 
Гродна. 


Я маю сонцы два... (с. 53) 
Упершыню -- Літ. і мастацтва, 1940, 5 крас. 
У 36. тв., т. 1, 1969 датуецца 1940 годам з паметай: Гродна. 


Даўні знаёмы (е. 54) 
Упершыню -- Літ. і мастацтва, 1940, 24 снеж. 
У машынапісе датуецца 1940 годам з паметай: Гродна. 
Пра верш «Даўні знаёмы» П. Пестрак гаварыў, што гэта яго 
лепшы твор, напісаны ў перыяд паміж вызваленнем Заходняй 
Беларусі і пачаткам Вялікай Айчынай вайны!. 


Аб Леніне вялікім (с. 54) 
Упершыню -- Літ. і мастацтва, 1941, 18 студз.; Полымя рэвалю- 
цыі, 1941, 7 1, с. 5. 
У машынапісах датуецца студзенем 1941] года з паметай: 
Гродна. 


Партызанская маршавая (с. 55)? 

Упершыню -- За сваю Айчыну, 1946, с. 91-92. е 

У машынапісе датуецца красавіком 1943 года з паметай: Ла- 
гер партызан Сабурава. ў КВ 

Сабураў Аляксандр Мікалаевіч (1908-4974) -- адзін з кіраўні 
коў партызанскага руху ў час Вялікай Айчыннай вайны, генерал- 
маёр, Герой Савецкага Саюза. азна 

У аўтабіяграфіі (кастрычнік 1968 г.) П. Пестрак пісаў: «..На 





І Пестрак П. Дарогаю жыцця.-- Полымя, 1959, М? 12, с. 149. 

7 У выпадках, калі першадрук некаторых твораў у перыядыч- 
ным выданні не выяўлены, першадрукам для іх будзе лічыцца 
зборнік, у які ўпершыню быў уключаны дадзены твор, 

этой работе (старшыня аддзялення Саюза пісьменнікаў у г. Бела- 
стоку.-- Т. С.) застала война. Шел с женой и ребенкомі! на восток. 
Дошел до Лельчицкого района Полесской области (теперь Гомель- 
ской) и, когда создавалась партизанская группа, стал партиза- 
ном -- 12 декабря 1942 года. Выполнял все требования командова- 
ния как боец -- ходил в караул, ездил по поручениям и т. д. Через 
месяца три командование узнало От меня, что являюсь депутатом. 
Тогда послало в штаб генерал-майора Александра Николаевича 
Сабурова, командира украйнского соединения, которое размеіца- 
лось на пограничной территорий Белоруссии -- 15 километров 0т 
нашего отряда. Там стал работать в редакций партизанской газе- 


ты, потом создавал журнал». 


ж Пад зорным карагодам... (с. 56) 
Упершыню -- За сваю Айчыну, 1946, с. 92--93 пад назвай «Пад 
зорным небазводам...?. : 
У машынапісе пад назвай «Пад зорным небазводам..» датуец- 
ца маем 1943 года з паметай: Лагер партызан Сабурава. 


Першы май (е. 57) 
Упершыню -- За сваю Айчыну, 1946, с. 98--94. 
У машынапісе датуецца маем 4943 года з паметай: Лагер пар- 
тызан Сабурава. 


Памяці Янкі Купалы (е. 57) 

Упершыню -- За сваю Айчыну, 1946, с. 105- 406. 

У машынапісе датуецца ліпенем 4943 года з паметай: Масква. 

Верш прысвечаны гадавіне з дня смерці Янкі Купалы. 

Месца напісання некаторых твораў часоў Вялікай Айчыннай 
вайны -- г. Масква. У адзначанай вышэй аўтабіяграфіі (Гл. камен- 
тарый да верша «Партызанская маршавая», е. 443), паэт працяг- 
ваў: «Номандование отправило жену с ребенком на самолете 
в Москву где-то в мае 4943 г., а в июле командование получило 
телеграмму из нашего ЦЁ КП(б)Б с требованием моего прилета 
в Москву. 

В Москве стал работать начальником Управления по делам 
искусств». 


Рыцар Айчыны (с. 58) 
Упершыню -- Беларусь, 1944, 79 1, е. 21. 
У машынапісах датуецца вераснем 4943 года з паметай: 
Масква. Я 
Даватар Леў Мігайлавіч (1903-4941) -- генерал-маёр, Герой 
Савецкага Саюза. Загінуў У баі пры абароне Масквы. 


Маці (с. 59) 
Упершыню -- Беларусь, 4944, 1? 2, с. 380. 
й У машынапісах датуецца лістападам 1943 года з паметай: 
асква. 


Слухайце, пушчы, паляны. (с. 62) а 
Упершыню -- Белостокская правда, 1943, 29 лістап. пад назвай 

«Слухайце, пушчы...?. 
У машынапісе датуецца снежнем 4943 года з паметай: Масква. 


Прыпяць (е. 69) 


гары веч -- Полымя, 1945, 29 40, с. 80-81. 
машынапісе датуецца снежнем 1943 года з паметай; Масква, 

На варце (с. 65) 
Упершыню -- Літ. і мастацтва, 1945, 12 жн. 


У машынапісах датуецца 1943 годам з паметай: Партызанскі 
атрад. 


Павей, вецер... (с. 66) 

Упершыню -- За сваю Айчыну, 1946, с. 406--407. 

У машынапісах датуецца студзенем 1944 года з паметай: 
Масква. 

Паводле сведчання К. Р. Хромчанкі, даследчыка творчасці 
пісьменніка, Піліп Пестрак у асабістай гутарцы з ім паведаміў, што 
песня «Павей, вецер...» была напісана для фільма пра Героя Са- 
вецкага Саюза Даватара Л. М. 


Ткачыха (с. 67) 
Упершыню -- Беларусь, 1944, Л? 6, с. 26. 
У машынапісах датуецца красавіком 1944 года з паметай: 
Гомель. 


Уток -- папярочныя ніткі, якія пераплятаюцца з прадоўжнымі 
(асновай). 


Дзядзька-беларусе (е. 67) 
Упершыню -- За сваю Айчыну, 1946, с. 87--89. 
У машынапісе датуецца 1944 годам з паметай: Масква. 


Сінія туманы (е. 70) 
Упершыню -- Літ. і мастацтва, 1945, 12 жн. 
У машынапісе датуецца 1944 годам з паметай: Гомель. 


Палкоўнік (е. 70) 
Упершыню -- За сваю Айчыну, 1946, с. 82--84. 
У машынапісе датуецца 1944 годам з паметай: Гомель. 


Песня аб волаце (с. 72) 
Упершыню -- За сваю Айчыну, 1946, с. 1146-4117. 
У машынапісе датуецца 1945 годам з паметай: Мінск. 


Пасля вайны 


Дзяўчынка (е. 79) 
Упершыню -- Беларусь, 1946, Лё 5-6, с. 74. 
У машынапісе датуецца вераснем 1945 года з паметай: Ружан- 
ская пушча Брэсцкай вобласці. ; 
У Зб. тв., т. 1, 1969 датуецца 1945 годам з паметай: Мінск. 


ж Дарогаю лясною... (с. 79) 


Упершыню -- Беларусь, 1946, Лё 5--6, е. 74. а : 
У Зб. тв., т. 1, 1969 датуецца 1945 годам з паметай: Мінск. 


Вулей (е. 74) 
Упершыню -- Беларусь, 1946, Лё 5-6, с. 74. хаўся 
У Зб. тв., т. 1, 1969 датуецца 1945 годам з паметай: Мінск. 


Жураўлі (е. 75) 


Упершыню -- Беларусь, 1946, Ле 5-6, с. ТА. 
У архіве захоўваюцца машынапісы, якія датуюцца адпаведна 

4945 і 4977 гг. У Зб. тв., т. 1, 4969 верш датуецца 1959 годам з па- 
метай: Мінск. Відаць, 1959 і 1977 гг.-- даты перапрацоўкі тэксту 
верша. 


Ляснік (е. 75) 
Упершыню -- Выбр. 18., 1947, с. 1414-4142. 
У Зб. тв., т. 1, 1969 датуецца 4945 годам з паметай: Мінск. 


У машынапісе пад назвай «Вітаю, Даніла..» датуецца маем 
4946 года. Відаць, гэта дата з'явілася пры перадрукоўцы тэксту. 


Якубу Коласу (е. 16) 
Упершыню -- Советская Белоруссия, 1946, З лістап. 
У машынапісе датуецца 1946 годам з паметай: Мінск. 


Сябры (е. 77) 

Упершыню -- Беларусь, 1947, 26 2, с. 25. 

У Зб. тв., т. 1, 1969 датуецца 1946 годам з паметай: Сочы. 

Менестрэль -- вандроўны паэт-музыкант у Францыі і Англіі 
ў сярэднія вякі. 

Сірэна -- у грэчаскай міфалогіі паўптушка-паўжанчына, якая 
заваблівала маракоў сваімі песнямі ў небяспечныя мясціны. 

Арганаўты - У старажытнай міфалогіі героі, якія плавалі ў 
Калхіду на караблі «Арго» па залатое руно, што аберагалася дра- 
конам. 


Ленінграду (с. 78) 
Упершыню -- Літ. і мастацтва, 1948, 17 студз. 
У машынапісах датуецца жніўнем 1947 года. 


У Зб. тв, т. 1, 4969 падаецца з паметай: Ленінград, 1947. 


У Петрапаўлаўскай крэпасці (е. 79) 

Упершыню -- Выбр. тв., 1947, с. 188- 184. 

У машынапісах датуецца вераснем 1947 года. 

У Зб. тв, т. 1, 1969 падаецца з паметай: Ленінград, 1947. 

Ульянаў Аляксандр Ільіч (1866-1887) -- адзін з арганізатараў 
і кіраўнікоў «Тэрарыстычнай фракцыі» партыі «Народная воля». 
Старэйшы брат Леніна. Удзельнік падрыхтоўкі замаху на Аляк- 
сандра ПІ. На судзе выступіў з праграмнай прамовай. Павешаны 
ў Шлісельбургскай крэпасці. 

Баўман Мікалай Эрнэставіч (псеўданім ТГрач, 1878-1905) - 
дзеяч расійскага рэвалюцыйнага руху З 90-х гадоў. Бальшавік. 
Забіты чарнасоценцамі. 

Фігнер Вера Мікалаеўна (1852--4942) -- дзеяч расійскага рэва- 
люцыйнага руху, пісьменніца, У 4884 г. прыгаворана да пажыццё- 
вай катаргі. 20 год правяла ў Шлісельбургекай крэпасці. У 1906-- 
1915 гг.-- у эміграцыі. 


Ля помніка Лермантава (е. 81) 
Упершыню -- Полымя, 1948, Лё 2, с. 88. 4 
У машынапісах датуецца вераснем 1947 года з паметай: Кісла- 
водск. 
Сонм -- устар., мноства чаго-небудзь. 
 Улус--вёска!, 


! Тут і далей зорачкай пазначаны словы, тлумачэнні якіх 
даюцца аўтарам у Зб. тв., т. 1, 1969. 


416 


Нява (с. 82) 
Упершыпю -- Выбр. тв., 1947, с. 185--186. 
У машынапісах датуецца вераснем 1947 года. 
У 36. тв., т. 1, 1969 падаецца з паметай: Ленінград, 1947. 
і Сага - паданне; старажытнаскандынаўскія ці старажытна- 
ірландскія гераічныя або гістарычныя аповесці, у якіх чаргуюцца 
вершаваныя і празаічныя ўрыўкі. 


Кветка (с. 83) 
Упершыню -- Выбр. тв., 1947, с. 173--174. 


У машынапісе датуецца снежнем 1947 года з паметай: Пінск. 


Зеленню шчаслівы (с. 84) 
Упершыню -- Выбр. тв., 1947, с. 162. 
Датуецца годам апублікавання. 
36. тв., т. 1, 1969 верш памылкова датуецца 1950 годам. 


Аб мудрасці і любві (с. 84) 
Упершыню -- Беларусь, 1948, Лё 6, е. 7. 
У рукапісе датуецца 1948 годам. 
У Зб. тв., т. 1, 1969 падаецца з паметай: Мінск, 1948. 


Мастак (е. 85) 
Упершыню -- Полымя, 1955, Лё 12, с. 65-66. 
У машынапісах датуецца студзенем 1949 года. 
У 36. тв., т. 1, 1969 падаецца з паметай: Мінск, 1949. 
Пілігрым -- вандроўнік, падарожны. 
Скрыжаль -- перан. «тое, што ахоўвае» (куды заносяцца па- 
мятныя падзеі, даты, імёны, ідэі). 


Пушкінская восень (с. 86) 
Упершыню -- Літ. і мастацтва, 1949, 4 чэрв. 
У рукапісе і машынапісе датуецца чэрвенем 1949 года. 
У Зб. тв., т. 1, 1969 падаецца з паметай: Мінск, 1949, 


Хлопчыку (с. 87) 
Упершыню -- Полымя, 1951, 7 1, с. 79. 
У машынапісах датуецца 12 кастрычніка 1950 года. 
У Зб. тв., т. 1, 1969 верш памылкова датуецца 1961 годам. 


З асенніх матываў (с. 88) 
Упершыню -- Беларусь, 1950, Лё 41, с. 13. 
У рукапісе і машынапісе датуецца лістападам 1950 года. 
У Зб. тв., т. 1, 1969 падаецца з паметай: Мінск, 1950. 


Не забыты песні. (с. 89) 

Упершыню -- Літ. і мастацтва, 1954, 22, мая. 

У машынапісах датуецца студзенем 1954 года. 

У 36. тв., т. 1, 1969 падаецца з паметай: Мінск, 1954. 

Запарожская Сеч -- украінскае казацкае войска у 16-48 стст. 

Багдан (Зіновій) Міхайлавіч Хмяльніцкі (каля 1595--1657) - 
гетман Украіны, кіраўнік вызваленчай барацьбы ўкраінскага на- 
рода супраць польска-шляхецкага прыгнёту ў 1648-1654 К, 
8 студзеня 1654 г. аб'явіў аб уз'яднанні Левабярэжнай Украіны з 
Расіяй. 

Маяк (с. 89) 

Упершыню -- Полымя, 1956, Лё 2, с. 8. 

У рукапісе датуецца 91 студзеня 1955 года, у машынапісе - 
4961 годам. Другая дата, відаць,-- вынік перапрацоўкі 7эксту 
верша. 

У Зб. тв., т. 1, 1969 падаецца з паметай: Мінск, 1961. 


Дарожка (с. 90) 
Упершыню -- Беларусь, 1957, /? 9, е. 19. 
У машынапісах датуецца вераснем 1956 года. 
У Зб. тв., т. 1, 1969 падаецца з паметай: Нарач, 1956. 


Бомы (е. 91) 
Упершыню -- Беларусь, 4957, 29 3, с. 13. 
У 86. тв., т. 1, 1969 датуецца 1956 годам з паметай: На- 
рач. 


зівасіл (с. 92) 
Упершыню -- Ніва, 1956, 14 кастр. 
У Зб. тв., т. 1, 1969 датуецца 1956 годам з паметай: Нарач. 


Верасы (с. 92 
Упершыню -- Падарожнае, 1962, е. 441--428;, дзе датуецца 
1956 годам. 
У 36. тв., т. 1, 1969 датуецца 1956 годам з паметай: Нарач. 


Так сказаў капітан. (с. 93) 
Упершыню -- Літ. і мастацтва, 1957, 19 кастр. 
У рукапісе датуецца З жніўня 1957 года. У машынапісах па- 
мета: Друскенікі -- чэрвень -- 1957. 


Белы комін (е. 94) 
Упершыню -- Літ. і мастацтва, 1957, 15 снеж. 
У рукапісе датуецца 8 жніўня 1957 года. У машынапісах па- 
мета: Друскенікі -- чэрвень -- 1957. 


Хвалі жытнія... (с. 95) 
Упершыню -- Падарожнае, 1962, с. 10. 
У рукапісе датуецца 8 жніўня 4957 года. У машынапісах па- 
мета: Друскенікі -- жнівень -- 1957 г. 


Па Дняпры (е. 95) “ 
Упершыню -- Літ. і мастацтва, 1957, 14 верас. пад назвай 
«На Дняпры». 
У рукапісе датуецца 12 жніўня 1957 года. 
У Зб. тв., т. 1, 1969 падаецца з паметай: Мінск, 1957. 


Украіне (е. 96) 
Упершыню -- Літ. і мастацтва, 1957, 25 снеж. 
У Зб. тв., т. 1, 1969 датуецца 1957 годам з паметай: Мінск. 
Чумацкі шлях -- шлях, па якім чумакі (возчыкі солі, рыбы 
і г. д.) вазілі прадукты галоўным чынам з Крыма на Украіну. 


Сонца (с. 98) 
Упершыню -- Зара, 1958, 12 кастр. 
У машынапісах датуецца 14 верасня 1958 года. 
У Зб. тв., т. 1, 1969 падаецца з паметай: Мінск, 1958. 


Латышскія стралкі (с. 98) 
Упершыню -- Полымя, 1960, Лё 3, е. З. 

У рукапісах датуецца сакавіком, снежнем 1959 года. 
У Зб. тв., т. 1, 1969 падаецца з паметай: Мінск, 1959. 


Дваццаць адзін (с. 99) 

Упершыню -- Беларусь, 1959, 26 а, е. 2. 

У рукапісе датуецца красавіком 1959 года з паметай: Мінск. 

П. Пестрак наведаў ЧССР у 1958 годзе ў якасці турыста. Вы- 
нікам паездкі з'явіўся цыкл вершаў пад назвай «З Чэхаславац- 
кага дзённіка». Вось што піша паэт у сваіх успамінах: «...Назаўтра 
пабывалі ў музеі У. І. Леніна, там, дзе адбывалася Пражская кан- 
ферэнцыя. Крэслы і сталы (усіх месцаў каля 21) стаяць так, як 
быццам людзі толькі выйшлі. Невялічкі столік для прэзідыума на 
трох чалавек...» 

Ліквідатары -- прадстаўнікі правага крыла меншавізму, якое 
ўзнікла ў 1907 г. Выступалі за ліквідацыю нелегальнай рэвалюцый- 
най партыі, адракліся ад рэвалюцыйнай праграмы РСДРП. 
6-я (Пражская) канферэнцыя РСДРП (1912) выключыла меншаві- 
коў-ліквідатараў з партыі. 


Аб вясне (с. 100) 
Упершыню -- Беларусь, 1960, Лё 2, с. 10. 
У машынапісах датуецца снежнем 1959 года. 
У Зб. тв., т. 1, 1969 падаецца з паметай: Мінск, 1959. 


Залп «Аўроры» (е. 100) 
Упершыню -- Полымя, 1960, 28 3, е. З. 
У рукапісе датуецца снежнем 1959 года. 
У Зб. тв., т. 1, 1969 падаецца з паметай: Мінск, 1959. 


На магіле Максіма Багдановіча (с. 104) 

Упершыню -- Полымя, 1960, Ле 6, с. 77. 

У рукапісах датуецца снежнем 4959 года і лютым 1960 года 
з паметай: г. Ялта. Відаць, другая дата -- вынік дапрацоўкі тэксту 
верша. 
к Верш напісаны ў сувязі з наведваннем магілы Максіма Багда- 
новіча ў Ялце, дзе Піліп Пестрак адпачываў зімой 1959 года. 

У Зб. тв., т. 1, 1969 падаецца з паметай: Мінск, 1959. 


Вячэрнія далі (с. 101) 

Упершыню -- Літ. і мастацтва, 1960, 9 мая. 

У машынапісах датуецца студзенем 1960 года. 1 

Верш напісаны ў сувязі з прысваеннем ў 1960 г. Веры Хару- 
жай звання Героя Савецкага Саюза. 

Харужая Вера Захараўна (1903-1942) -- дзеяч камсамола, Ге- 
рой Савецкага Саюза. Член КПСС з 1921 г. У 1924-1932 гг. сакра- 
тар падпольнага ЦК КСМ Заходняй Беларусі і член ЦК КСМ 
Польшчы. З 1941 г. адзін з кіраўнікоў партыйнага падполля на 
Віцебшчыне. Закатавана фашыстамі. 


Возера Свіцязь (е. 102) 
Упершыню -- Полымя, 4960, 28 8; е. 57. 
У машынапісе датуецца студзенем 1960 года. 
У Зб. тв., т. 1, 1969 падаецца з паметай: Мінск, 1960. 


Зязюля (с. 103) 
Упершыню -- Беларусь, 1960, 28 42; с. 7. 

У машынапісах датуецца чэрвенем 1960 года. 
У 36. тв., т. 1, 1969 падаецца з паметай: Мінск, 1960. 


Калумбы (е. 103) 
Упершыню -- Літ. і мастацтва, 1960, 9 верасе. 
У рукапісе і машынапісе датуецца жніўнем 4960 года. 
У 36. тв., т. 1, 1969 падаецца з паметай: Мінск, 1960. 


“Вапавет маладосці (е. 104) 
Упершыню -- Беларусь, 1960, Ле 42, е. 7. 
У машынапісах датуецца жніўнем 1960 года. 
У 86. тв., т. 1, 1969 падаецца з паметай: Мінск, 1960. 


Сірэны (е. 104) 
Упершыню -- Беларусь, 1960, Лё 42, е. 7. 
У рукапісе і машынапісе датуецца вераснем 1960 года з па- 
метай: Латвія. 
У Зб. тв., т. 1, 1969 падаецца з паметай: Рыга, 4960. 


Кветкі (е. 105) 
Упершыню -- Беларусь, 1960, Л? 42, е. 7. 
У машынапісе датуецца вераснем 1960 года. 
У 86. тв., т. 1, 1969 падаецца з паметай: Мінск, 1960. 


Сын рыбака (е. 105) 
Упершыню -- Беларусь, 1960, 7 12, е. 7. 
У машынапісе датуецца вераснем 1960 года. 
У 86. тв., т. 1, 1969 падаецца з паметай: Мінск, 1960. 


Райніса струны... (е. 106) 

Упершыню -- Беларусь, 1960, 7ё 42, е. 7. 

У машынапісе датуецца вераснем 1960 года. 

У Зб. тв., т. 1, 1969 падаецца з паметай: Мінск, 1960. 

Райніс Ян (сапр. прозвішча Пліекшан, 1865-1929) -- народны 
паэт Латвійскай ССР, грамадскі дзеяч. За рэвалюцыйную дзей- 
насць быў падвергнуты турэмнаму зняволенню і ссылцы (1897-- 
1903). У 1905-4920 гг.-- у эміграцыі. Пафас рэвалюцыйнай бараць- 
бы рабочага класа, рэвалюцыйныя прадчуванні адлюстраваны ў 
многіх яго творах. Паэзія Райніса аказала значны ўплыў на раз- 
віццё латышскай савецкай літаратуры. 

Латгальскі (Латгалія) -- вобласць ва ўсходняй Латвіі, насе- 
леная латгаламі,-- народнасцю, якая дала этнічную назву ўсяму 
латышскаму народу. 


Коклэ (с. 106) 
Упершыню -- Беларусь, 1960, Лё 42, с. 7. 
У машынапісах датуецца вераснем 1960 года. 
У 36. тв., т. 1, 1969 падаецца з паметай: Мінск, 1960. 
ж Коклэ -- музычны інструмент, падобны да цымбалаў. 


Пад небам Францыі 


Чырвоная куртка (е. 108) 
Упершыню -- Полымя, 1961, М 42, с. 104--105. 


шава рукапісе датуецца вераснем 1961 года з паметай: Парыж - 

У Зб. тв., т. 1, 1969 падаецца з паметай: Мінск, 4961. 

Цыкл вершаў «Пад небам Францыі» быў напісаны П, Пестра- 
кам у сувязі з наведваннем у 1961 годзе Францыі. Вось што паве- 
даміла газета «Літаратура і мастацтва» 22 жніўня 1961 года: «Днямі 
з Мінска ў Парыж выехала турысцкая група работнікаў культу- 
ры БССР, арганізаваная Беларускім таварыствам дружбы і куль- 
турнай сувязі з зарубежнымі краінамі. 

У яе склад уваходзяць пісьменнікі В. Вітка, П. Пестрак, 
Ус. Краўчанка, народны мастак БССР І. Ахрэмчык, мастак В. Ці- 
хановіч...» 

ж Пэрмэтэ -- дазвольце, з вашага дазволу. 


Негр у атэлі (е. 109) 
Упершыню -- Полымя, 1961, Ле 12, е. 105. 
У рукапісе пад назвай «Негр-кухар» датуецца вераснем 
1961 года з паметай: Парыж -- Мінск. 
У Зб. тв., т. 1, 1969 падаецца з паметай: Мінск, 1964. 


Ветэран (с. 109) 
Упершыню -- Полымя, 1961, 2 42, е. 104. 
ы У рукапісах датуецца вераснем 1961 года з паметай: Парыж - 
інск. 
У 36. тв., т. 1, 1969 падаецца з паметай: Мінск, 1961. 
«Юманітэ» («Чалавецтва») -- французская штодзённая газета, 
з 1920 г. цэнтральны орган камуністычнай партыі Францыі. 


Пэр-Лашэз (е. 1114) 

Упершыню -- Полымя, 1961, М 12, е. 103. 

У рукапісах датуецца вераснем 1961 года з паметай: Парыж - 
Мінск. 

У Зб. тв., т. 1, 1969 падаецца з паметай: Мінск, 1961. 

Пэр-Лашэз -- могілкі ў Парыжы, месца апошпіх баёў у маі 
4874 г. камунараў з версальцамі. 27 мая каля паўночна-ўсходняй 
сцяны Пэр-Лашэз былі расетраляны палонныя камунары. У 1899 г. 


быў узведзены помнік «Сцяна камунараў». 


Манмартр (е. 141) ; 

Упершыню -- Літ. і мастацтва, 4962, 43 крас. пад назвай «На 
гары Манмартр». й 

У рукапісе датуецца вераснем 4961 года з паметай: Парыж - 
Мінск. 

У Зб. тв., т. 1, 1969 падаецца з паметай: Мінск, 1961. й 

Манмартр -- прыгарад, з 1860 г.-- раён Парыжа. Паўстанне на 
Манмартры 18 сакавіка было пачаткам Парыжскай камуны 1871 г. 
е канца 19 ст. стаў вядомы як месца, дзе збіралася артыстычная 

агема. 

Садом і Гамора -- у біблейскай міфалогіі два гарады ля вусця 
ракі Іардан, жыхары якіх былі абвінавачаны ў распуснасці 1 зга- 
рэлі ў агні, пасланым з нябёс, У пераносным значэнні: беспарадак, 
хаос. 


«Юмапітэ» (е. 413) 
Упершыню -- Літ і мастацтва, 4962, 13 крас. пад назвай 
«У «Юмапітэ». а : 
У 36. тв., т. 1, 1969 датуецца 1961 годам з паметай: Мінск. 
Рабесп'ер Максімільен (1758--1794) -- дзеяч Вялікай Француз- 

скай рэвалюцыі (1789-4794), адзін з кіраўнікоў якабінцаў. Фак- 
тычна ўзначаліў У 4793 г. рэвалюцыйны ўрад, адыграў вялікую 


ролю ў разгроме ўнутранай і знешняй контррэвалюцыі. 


Прыкметы (е. 114) 
Упершыню -- Зб. тв., т. 1, 4969, с. 1514 з паметай: Мінск, 1964. 
У машынапісах датуецца 19 лістапада 1964 года. 


Ліст са Швейцарыі (е. 114) 
Упершыню -- Зб. тв., т. 1, 1969, с. 454--455 з паметай: Мінск, 
1967. 
У машынапісах датуецца 1967 годам з паметай: Мінск. 


Зорная быль (е. 116) 
Упершыню -- Літ. і мастацтва, 1968, 27 сак. 
У машынапісе датуецца лютым 1968 года. 
У Зб. тв., т. 1, 1969 падаецца з паметай: Мінск, 1968. 


У ціхім гімне (е. 117) 
Друкуецца -- Літ. і мастацтва, 1971, 4 студз., дзе ўпершыню 
апублікаваны. 
У рукапісах датуецца ліпенем 1970 года. 
У Збор твораў уключаецца ўпершыню. 


Часе (е. 418) 

Друкуецца -- Літ. і мастацтва, 4976, 12 лістап., дзе ўпершыню 
апублікаваны. 

У рукапісах датуецца 16 мая і 17 кастрычніка 1974 года, ў ма- 
шынапісе -- 27 студзеня 1977 года. Відаць, дзве апошнія даты - 
даты дапрацоўкі тэксту верша. 

У Збор твораў уключаецца ўпершыню. 


Ён і самалёт (с. 118) 
Друкуецца -- Літ. і мастацтва, 1975, 921 сак., дзе ўпершыню 
апублікаваны. 
Датуецца годам апублікавання. 
У Збор твораў уключаецца ўпершыню. 


Пошумы (е. 119) 
Друкуецца -- Літ. і мастацтва, 4975, 21 сак., дзе ўпершыню 
апублікаваны. 
Датуецца годам апублікавання. 
У архіве захоўваюцца машынапісы з датамі: 1975 і 1977 гг. Ві- 
даць, другая дата -- вынік перапрацоўкі тэксту верша. 
У Збор твораў уключаецца ўпершыню. 


Неспакой (е. 119) 
Друкуецца -- Літ. і мастацтва, 1975, 91 сак., дзе ўпершыню 
апублікаваны. 
Датуецца годам апублікавання. 
У архіве захоўваюцца рукапісы з датамі: 1976 год і б жніўня 
1977 года. Гэтыя даты, відаць,-- вынік перапрацоўкі тэксту верша. 
У Збор твораў уключаецца ўпершыню. 


Кліч свабоднай зямлі (с. 120) 
Друкуецца -- Літ. і мастацтва, 4976, 12 лістап., дзе ўпершыню 
апублікаваны. 
Датуецца годам апублікавання. 
У архіве захоўваюцца машынапісы з датамі; 1977 год, 2: сту- 


ага 


дзеня 1977 года і май 1977 года. Відаць, гэта даты перапрацоўкі 
тэксту верша. 


У Збор твораў уключаецца ўпершыню. 


ПАЭМА 


Слова пра Мінск (е. 121) 

Друкуецца па тэксту першай публікацыі -- Пестрак Піліп. 
Слова пра Мінск. Паэма.-- Мн.: Беларусь, 1968.-- 99 с. 

У машынапісах датуецца 4949--41950 гг. з паметай: Мінск. 

Урыўкі з паэмы друкаваліся: «Я іду з успамінам...» -- «Бела- 
русь», 1967, 28 5, с. 6; «Кірмаш» -- «Літ. і мастацтва», 1967, 16 мая; 
«Там над Свіслаччу ціхай...» -- «Вяч. Мінск», 1968, 15 ліп. 

ж Захар'еўская -- галоўная вуліца Мінска ў царскія часы. Ця- 
пер -- Ленінскі праспект. 


АПАВЯДАННІ 


Партызанскімі сцежкамі 


Аўдоцця і яе ўнучак (е. 139) 
Упершыню -- Беларусь, 1945, 29 3, с. 33-36. 
У машынапісах датуецца 1945 годам. 


Пад славацкія песні (с. 145) 

Упершыню -- Беларусь, 1946, 7 8, с. 40-41. 

У машынапісах датуецца красавіком 1946 года з паметай: 
Нясвіж. 

З гары спускаліся авечкі, 

Ты падавала мне руку, 

Лілося з гаю па-над рэчкай: 

Ку-ку, ку-ку, ку-ку...-- урывак з песні, якая, відаць, належыць 
да т. зв. «жорсткіх» рамансаў (песні гарадскога мяшчанства). 


Лясная песня (е. 147) 

Упершыню -- Полымя, 4947, /ё 2, с. 13-80. 

У архіве захоўваюцца машынапісы з датамі: жнівень 1946 года 
і 1948 год. Відаць, апошняя дата -- дата перапрацоўкі тэксту апа- 
вядання. 

Не шумі ты, лес, цёмнай ночкаю... 

Не заві мяне, муж, сваёй, жонкаю... 

Я й прыгожая, я й удалая, 

Як бярозанька, маладжавая... 

А ты б'еш мяне, колькі гочацца, 

І з вачэй маіх слёзы коцяцца... 

Ой, пайду я ў лес, там загінуся, 

Ад цябе навек я адкінуся. 

Не шукай мяне ты з расіцаю, с 

Не гукай мяне над крыніцаю..-- перайманне з беларускай на- 
роднай песні. 


Генерал (с. 160) 
Упершыню -- Беларусь, 4947, Ф З, с. 89. ё ( 
У рукапісе датуецца жніўнем 1946 года з паметай: Мінск. 

Гараць вёскі (е. 163) 
Упершыню -- Беларусь, 1947, Лё 10, с. 20-22. 
У машынапісах датуецца снежнем 1946 года з паметай: Мінск. 


Калгасныя палеткі 


Як для скрыпкі струны... (е. 171) 
Упершыню -- Першыя ўсходы, 1951, с. 163--179. 
У машынапісах датуецца 1950 годам. 
У 36. тв., т. 1, 1969 апавяданне памылкова датуецца 1955 годам. 


Вярнуўся (е. 177) 
Упершыню -- Беларусь, 1953, 2 7, с. 20. 
У машынапісе датуецца 1953 годам. 
У 36. тв., т. 1, 1969 апавяданне памылкова датуецца 1955 годам. 


Раздвоены (е. 182) 
Упершыню -- Беларусь, 1955, Л? 5, е. 21-23. 
У архіве захоўваюцца рукапіс з датай: 22 студзеня 1955 года 
і машынапісы з датай: 1954 год. Відаць, дата ў рукапісе - дата 
перапрацоўкі тэксту апавядання. 
У 36. тв., т. 1, 1969 апавяданне памылкова датуецца 1956 годам. 


Коленька (с. 190) 
Упершыню -- Звязда, 1960, 17 крае. 
У рукапісе датуецца 1955 годам. 


Куфэрачак (с. 195) 
Упершыню -- Лясная песня, 1958, с. 162--169. 
У рукапісе датуецца 8 сакавіка 1956 года. 


Дзіця (с. 199) 
Упершыню -- Работніца і сялянка, 1957, Лё 5, с. 18--20. 
У машынапісах датуецца красавіком 1956 года. 


«Путавод» (с. 206) 
Упершыню -- Літ. і мастацтва, 1956, 22 верасе. 
У машынапісе датуецца жніўнем 1956 года. 


Імунітэт (е. 209) 

Упершыню -- Калгасная праўда, 1957, 21 кастр. 

У машынапісе датуецца снежнем 1956 года. 

“ Імунітэт (у медыцыне) неўспрымальнасць арганізма да ін- 
фекцыі (заразы), залежная або ад натуральных прычын, або ад 
здабытых у працэсе жыцця якасцяў арганізма. У пераносным сэн- 
се -- гарт душы чалавека ў стаўленні да нягод і недахопаў жыцця. 


Гумно без варот (е. 216) 

Упершыню -- Калгасная праўда, 1957, 314 студз. 

У рукапісе датуецца снежнем 1956 года з паметай: Каралі- 
шчавічы. 

а Як вядома, старажытнарымскі палкаводзец Антоній, пай- 
шоўшы ў бой супраць егіпцян на чале марской эскадры, убачыў 
на карме егіпецкага карабля каралеву Клеапатру, у якую ён быў 
закаханы, адарваўся ад сваёй эскадры і паплыў на спатканне з 
Клеапатрай. Бой, вядома, быў прайграны. 

А гудок гудзеў... (с. 222) 
Упершыню -- Літ. і мастацтва, 1956, 19 мая. 
У машынапісе датуецца 1956 годам. 


Дзед за сцяною (е. 225) 
Упершыпю -- Лясная песня, 1958, с. 155--161. 
У машынапісе датуецца 1956 годам. 


Апошні крыж (с. 229) 
Упершыпю -- Літ. і мастацтва, 1957, 2 сак. 
У машынапісе датуецца 1957 годам. 
Ф Ол райт -- Добра! Усё ў парадку! 


Наручны гадзіннік (с. 241) 
Упершыню -- Літ і мастацтва, 1960, 27 мая. 
У рукапісе датуецца красавіком 1960 года. 


У змаганні... (с. 246) 
Упершыню -- Беларусь, 1960, Лё 5, с. 46 пад назвай «Залатая 


зорка». 


раз 


У машынапісах датуецца 1960 годам. 


Не, не загубленая... (е. 251) 
Упершыню -- Беларусь, 1964, 7 4, с. 8--9. 
У рукапісах датуецца 26 красавіка 1961 года. 


Вось як было.. (с. 255) 
Упершыню -- Літ. і мастацтва, 1963, 26 лістап. 
У рукапісах датуецца ліпенем 1963 года з паметай: Ялта. 


З цыкла «Сярод чаротаў» 


У палоне прастаты (е. 262) 
Упершыню -- Сярод чаротаў, 1964, с. 88--98. 
У 36. тв., т. 1, 1969 датуецца 1963 годам. 


Квас і лапці (е. 267) 
Упершыню -- Сярод чаротаў, 1964, с. 99--102. 
У 36. тв., т. 1, 1969 датуецца 1963 годам. 


Пад зорамі (с. 270) А 
Упершыню -- Сярод чаротаў, 1964, с. 402--104 пад назвай «Це- 
год. Пад зорамі...». 
У 36. тв., т. 1, 1969 датуецца 1963 годам. 


Арліца (с. 271) 
Упершыню -- Сярод чаротаў, 1964, с. 104--107. 
У 36. тв., т. 1, 1969 датуецца 1963 годам. 


Святое маўчанне (с. 272) 
Упершыню -- Сярод чаротаў, 1964, с. 107--109. 
У 36. тв., т. 1, 1969 датуецца 1963 годам. 


Генерал (е. 273) 
Упершыню -- Сярод чаротаў, 1964, с. 109--117. 
У 36. тв., т. 1, 1969 датуецца 1963 годам. 
Як паведаміў П. Пестрак у гутарцы з К. Р. Хромчанкам, пра- 


татыпам героя апавядання з'явіўся В. З. Корж. 

Корж Васіль Загаравіч (псеўданім Камароў, 1899-1967) - 
адзін з арганізатараў і кіраўнікоў партызанскага руху на Бела- 
русі ў Айчынную вайну. Генерал-маёр, Герой Савецкага Саюза. 


Сярод чаротаў (е. 277) 
Упершыню -- Сярод чаротаў, 1964; е. 117--421. 
У Зб. тв., т. 1, 1969 датуецца 1963 годам. 


АПОВЕСЦІ 


Муж і жонка (с. 281) 

Упершыню -- Полымя, 1946, Л а, е. 10-44. 

У машынапісе датуецца жніўнем-вераснем 4945 года з паме- 
тай: Мінск. 

ж «Касцы» -- народная назва сузор'я Пояс Арыёна. 

Пачатак (с. 323) 

Упершыню -- Полымя, 1948, Лё 4, с. 4--30. 

У рукапісе пад назвай «Па слядах» датуецца красавіком -- 
чэрвенем 1946 года з паметай: Нясвіж -- Мінск. 


Камень (с. 370) 
Упершыню -- Полымя, 1954, 2 Т, с. 14-92. 
У рукапісе датуецца 21 лютага 1954 года. 


ў Чварак -- жыллё для парабкаў. 
Т. Р. Строева 


ЗМЕСТ 


Ад рэдакцыі 
Хромчанка К. Р. Водгалас зведанага і перажытага 


ВЕРШЫ 


Праз турэмныя гады 
Дні... 


Над намі віхры выюць... 
Ночы сон.. сема 
Мацуйся аў аа Я 
ангар. 22; а аа 
Я цябе абніму 

На волю 

Паэзія 

Нёман 

Дарожка 

Развітанне 

Падарожнік пастаянны 
Пасля прысуду 

Пад роднай аў сас 

На фронце 

сее” ТЫы 1 яна возе.. 

Мы не памрэм! 

Першы снег 

Гадзіна мукі 

Сон аб аграноме 

Мой раманс 

Пасіянарыя 

Ціхі зрок... 


У шуме вызвалення 


Заходняй Беларусі 
Маўзалей : 

Армія Чырвоная. 

Вясна мая м і 
з Я маю сонцы “два... 
Даўні знаёмы 

Аб Леніне вялікім 
Партызанская маршавая 
“б Пад зорным гарыз 
Першы май а 

сд 


Памяці Янкі Купалы . . . . . 
Бацаў паа: ЗаДЕ А яна ёг 
Маці . . ў Аню 
Слухайце, пушчы, паляны... 
Прыпяць 4 4 

На варце 2 

Павей, вецер... 

Ткачыха . 

Дзядзька-беларус 

Сінія туманы 

Палкоўнік Я 

Песня аб волаце 


Пасля вайны 


Дзяўчынка . . 

же Дарогаю лясною... 
Вулей К 

Жураўлі 

Ляснік . . 

Якубу Коласу 

Сябры ўў 
Ленінграду . 

У Петрапаўлаўскай крэпасці. 
Ля помніка Лермантава 
Нява . ая на 
Кветка . . . 

Зеленню шчаслівы. к 
Аб мудрасці і любві. 
Мастак . Й А 
Пушкінская восень 
Хлопчыку . . 

З асенніх матываў. 

Не забыты песні.. 

Маяк 

Дарожка 

Бомы. 

Дзівасіл 

Верасы . 

Так сказаў капітан... 
Белы комін 

Хвалі жытнія... 

Па Дняпры . .. 
Украіне. ; 
Сонца 

Латышскія стралкі 
Дваццаць адзін. 

Аб вясне ; 

Залп «Аўроры». ў 
На магіле Максіма Багдановіча 
Вячэрнія далі ра 
Возера Свіцязь . 

Зязюля . Ё 
Калумбы 
Запавет маладосці 

70 





Ў а Мана аўца: аван аве 
Кветкі 

Сын рыбака . 

Райпіса рыса 

Коклэ. А 


Пад небам Францыі 


Чырвоная куртка. 
Негр у атэлі. 
Ветэран 
Пэр-Лашэз. 
Манмартр . 
«Юманітэ» 
Прыкметы . 

Ліст са Швейцарыі 
Зорная быль. Ё 
У ціхім гімне. 

Час ЗЯ 

Ён і самалёт. 
Пошумы 

Неспакой 

Кліч свабоднай зямлі. 


ПАЭМА 
Слова пра Мінск 


АПАВЯДАННІ 


Партызанскімі сцежкамі 


Аўдоцця і яе ўнучак. 
Пад славацкія песні. 
Лясная песня. 
Генерал. 

Гараць вёскі. 


Калгасныя палеткі 


Як для скрыпкі абса 
Вярнуўся А 
Раздвоены . 

Коленька. 

Куфэрачак 

Дзіця. г 

«Путавод» . 

Імунітэт . 

Гумно без варот. 

А гудок гудзеў... 

Дзед за сцяною. 
Апошні крыж. 

Наручны гадзінпік. 

У змаганні... ; 

105 
105 
106 
106 


108 
109 
109 
1 
пі 
113 
4 
4 
116 
17 
118 
118 

119 
120 


124 


139 
145 
147 
160 
163 


171 
177 
182 
190 
195 
199 
206 
209 
216 
222 
225 


241 
246 


Муж і жонка. 
Пачатак. . . 
Камень . . . 


Каментарыі 

я102120200--055 


Пестрак П. 

Збор твораў. У 5-ці т. Т. 1. Вершы, паэма, 
апавяданні, аповесці/Аўт. прадм. К. Р. Хром- 
чанка; Падрыхт. тэкстаў і камент. Т. Р. Строе- 
вай.-- Мн.: Маст. літ., 1984.-- 430 с., 4 л. іл 
1 л. партр. 

У пер.: 2 р. 


Збор твораў у пяці тамах вядомага беларускага пісьмен- 
ніка Піліпа Сямёнавіча Пестрака (1903--1978) -- першае на- 
вукова-масавае выданне яго літаратурна-мастацкай, публі- 
цыстычнай спадчыны. 

Першы том складаюць вершы, паэма «Слова пра Мінск», 
апавяданні і аповесці розных гадоў. Том адкрываецца прад: 
мовай кандыдата філалагічных навук К. Р. Хромчанкі. 


ББК 8/Бел 7 


” 


падпісное 


М 302(05)--84 Бел2 


Филипп Семенович Пестрак 


Баібааааадаравы ар а 
Собрание сочинений в пяти томах 


том 1 
Стихи, поэма, рассказы, повести 


Минск, издательство «Мастацкая літаратура» 
На белорусском языке 


Рэдактар А. А. Сляпцова 
Мастах Г. Р. Малышаў 
Мастацкі рэдактар Л. Я. Прагін 
Тэхнічны рэдактар Т. М. Сокал 
Карэктар Л. П. Бялова 


ІБ М 1632 
Здадзена ў набор 03.11.82. Падп. да друку 95.01.84. АТ 01017. 
Фармат 8ёх1081:2. Папера друк. 1; 1. Гарнітура звычайная 
новая. Высокі друк. Ум. друк. арк, 22 68-:0,53 укл. Ум. 
фарб.-адб. 23.21. Ул.-выд. арк. од 33. Тыраж 10000 экз. 
Зак. 3109. Цана 2 Р. 
Выдавецтва «Мастацкая літаратура» Дзяржаўнага камітэта 
БССР па справах выдавецтваў, паліграфіі і кніжнага ганд- 
лю. 220600, Мінек, праспект Машэрава, Я; 


Мінскі ордэна Працоўнага Чырвонага, Сцяга паліграфкамбі- 
нат МВПА імя Я. Коласа. 220005, Мінск, Чырвоная, 23. 


